


دۇنياۋى مەشھۇر ئەسەر

پارلاپ تۈرغان ملەق قۇياش

خالىد ھۆسەين (ئامېرىكا)



شىخالىخەلق نەشرىيەتى

خالىد ھۆسەين (ئامېرىكا)

پارلاپ تۈرغان ملەق قۇياش

شىخالىخەلق نەشرىيەتى



پارلاپ تۈرغان ملەق قۇياش

ISBN 978-7-228-16869-9



9 787228 168699

定价：42.00元

خالىد ھۇسەين (ئامېرىكا)

پارلاپ تۇرغان مىڭ قۇياش

ئىنگلىزچىدىن تەرجىمە قىلغۇچى: نۇرنىسا قۇربان

شىخاڭى خەلق نەشرىياتى

图书在版编目(CIP)数据

灿烂千阳：维吾尔文 / (美) 胡赛尼 (Hosseini, K.)著；努尔尼沙·库尔班译. — 乌鲁木齐：新疆人民出版社，2013.7

ISBN 978 - 7 - 228 - 16869 - 9

I . ①灿... II . ①胡... ②努... III . ①长篇小说 — 美国 — 现代 — 维吾尔语 (中国少数民族语言) IV . ①I712.45

中国版本图书馆 CIP 数据核字(2013) 第158179号

Copyright(c) 2007 by ATSS Publications, LLC

涉外合同登记新权图字29 — 2013 — 05

责任编辑	伊丽达娜·阿不都热依木
助理编辑	古丽夏尔·尼格买提
责任校对	阿依古丽·阿西木
封面设计	穆卡代斯·迪力夏提
出版发行	新疆人民出版社
电 话	0991-2827472
地 址	乌鲁木齐市解放南路348号
邮 编	830001
印 刷	北京顺诚彩色印刷有限公司
经 销	新疆维吾尔自治区新华书店
开 本	880×1230毫米 32开本
印 张	15.5
版 次	2013年7月第1版
印 次	2013年7月第1次印刷
印 数	1-3000
定 价	42.00 元

كىرش سۆز

خالىد ھۆسىن 1965 - يىلى كابۇلدا تۇغۇلغان، كېيىن دادسى بىلەن ئامېرىكىغا كۆچۈپ بېرىپ سان خوسې شەھىرىدە ئولتۇرالاشقان. ئۇ كالىفورنىيە ئۇنىۋېرىستېتى سانتئاگو تېببىي ئىنىستىتۇتنى پۇتكۈزگەن، ھازىر كالىفورنىيە ئىشتاتىدا خىزمەت قىلىۋاتىدۇ. ئۇ «لەگلەك قوغلىغۇچى بالا» ناملىق رومانى بىلەن شۆھەرت قازانغان. ئۇنىڭ 2007 - يىلى مايدا نەشر قىلىنغان ئىككىنچى رومانى «پارلاپ تۇرغان مىڭ قۇيىاش» يىگىرمە بەش دۆلەتتە خىلمۇخىل تىللارغا تەرجىمە قىلىنغان. ئۇ بۇ ئىككى ئەسىرى بىلەن نۇرغۇن شەرەپلەرگە ئېرىشكەن، «2008 - يىلىدىكى دۇنيا بويىچە تەسىرى ئەڭ زور يۈز كىشى» تىزىمىلىكىگە كىرگۈزۈلگەن.

ئاپىتور «پارلاپ تۇرغان مىڭ قۇيىاش» ناملىق ئەسىرىدە ئافغانستان ئاياللىرىنىڭ يېرىم ئەسىردىن كۆپرەك ۋاقت ئىچىدە ئۇچرىغان خىلمۇخىل كۈلپەتلەرنى تەسىرلىك نامايان قىلىپ بەرگەن. ئەسەردىكى باش پېرسوناژ مەرييم ئافغانستاندىكى چەت، نامرات رايوندا چوڭ بولغان، ئۇ مەكتەپتە ئوقۇشنى تولىمۇ ئازارۇ قىلاتتى، بىراق، ئاپىسى ئۇنىڭ مەكتەپتە ئوقۇشغا قوشۇلمايدۇ. مەرييم ئون بەش ياشقا كىرگەندە، ئاپىسىنىڭ ئۆزىنى ئۆلتۈرۈۋېلىشى سەۋەبلىك ئۆسمۈرلۈك دەۋرى بىلەن خوشلىشىپ، كابۇلدىكى موزدوز رەشىدىنىڭ ئەمرىگە ئۆتىدۇ ۋە زوراۋانلىق بىلەن تولغان ئائىلە تۇرمۇشىنى باشلايدۇ. ئون سەككىز يىلىدىن كېيىن، ئافغانستاندا ئۇرۇش مالىمانچىلىقى بولۇۋاتقاندا، ئەسەردىكى يەنە بىر پېرسوناژ —

ئۆسمۈر لەيلا ئاتا - ئانىسى ۋە ئۆزى ياخشى كۆرسىغان
يىگىتىدىن ئايىرىلىپ قېلىپ، رەشىدكە ياتلىق بولۇشقا مەجبۇر
بوليدو. دەسلەپتە ئىككى ئايال بىر - بىرىنگە رەقىبلەرچە
ئۆچلۈك قىلىشىدۇ، كېيىن بالىلارنى تەربىيەلەش جەريانىدا
ئاستا - ئاستا بىر - بىرى بىلەن ئىناق ئۆتۈپ، رەشىدىنىڭ
خورلاشلىرىغا بىرلىكتە تاقابىل تۇرىدۇ. خورلۇق ئىچىدە
تېززەك ئاخىرىلىشىنى كېچە - كۈندۈز ئازىزۇ قىلىدۇ... مەرىيەم
بىلەن لەيلا ئوخشىمغان دەۋرلەرنىڭ ئېچىنىشلىق ئەسلىمىلىرى
ئىچىدە ئۇرۇش مالىماڭچىلىقى، ئائىلە قىيىنچىلىقى ۋە
زوراۋانلىقىنىڭ دەردىنى يەتكۈچە تارتىدۇ...

مۇندەر بىجىقلىرىنىڭ مۇنۇدەر بىجىقلىرىنىڭ

بىرىنچى بۆلۈم

3	بىرىنچى باب
9	ئىككىنچى باب
16	ئۈچىنچى باب
24	تۆتىنچى باب
30	بەشىنچى باب
45	ئالتنىنچى باب
54	يەتتىنچى باب
61	سەككىزىنچى باب
67	توقۇزىنچى باب
72	ئۇنىنچى باب
83	ئۇن بىرىنچى باب
89	ئۇن ئىككىنچى باب
98	ئۇن ئۈچىنچى باب
105	ئۇن تۆتىنچى باب
111	ئۇن بەشىنچى باب

ئىككىنچى بۆلۈم

123	ئۇن ئالتنىنچى باب
135	ئۇن يەتتىنچى باب
146	ئۇن سەككىزىنچى باب
160	ئۇن توقۇزىنچى باب
164	يىگىرمىنچى باب
169	يىگىرمە بىرىنچى باب
181	يىگىرمە ئىككىنچى باب
186	يىگىرمە ئۈچىنچى باب

ئۇچىنچى بۆلۈم

203	يىگىرمە تۆتىنچى باب
211	يىگىرمە بەشىنچى باب
218	يىگىرمە ئالتنىنچى باب
	ئۇچىنچى بۆلۈم
231	يىگىرمە يەتتىنچى باب
237	يىگىرمە سەككىزىنچى باب
246	يىگىرمە توققۇزىنچى باب
254	ئوتتۇزىنچى باب
259	ئوتتۇز بىرىنچى باب
267	ئوتتۇز ئىككىنچى باب
277	ئوتتۇز ئۇچىنچى باب
288	ئوتتۇز تۆتىنچى باب
296	ئوتتۇز بەشىنچى باب
304	ئوتتۇز ئالتنىنچى باب
323	ئوتتۇز يەتتىنچى باب
331	ئوتتۇز سەككىزىنچى باب
337	ئوتتۇز توققۇزىنچى باب
347	قىرقىنچى باب
358	قىرقى بىرىنچى باب
372	قىرقى ئىككىنچى باب
392	قىرقى ئۇچىنچى باب
395	قىرقى تۆتىنچى باب
413	قىرقى بەشىنچى باب
419	قىرقى ئالتنىنچى باب
432	قىرقى يەتتىنچى باب
444	قىرقى سەككىزىنچى باب
452	قىرقى توققۇزىنچى باب
459	ئەللىكىنچى باب
483	ئەللىك بىرىنچى باب



بىرىنچى بۆلۈم

بىرىنچى باب

مەرييم «هارىمى» دېگەن سۆزنى بەش ياشقا كىرگەندە تۇنجى قېتىم ئاڭلۇغانىدى.

ئۇ كۈنى پەيشەنبە، شۇنداق، پەيشەنبە كۈنى ئىدى، مەرييم پەقەت پەيشەنبە كۈنلا مۇشۇنداق ئىچى تىت - تىت بولاتى، جىددىيلىشەتتى. چۈنكى، پەيشەنبە كۈنى جېلىل ئۇنى كۆلبىسىگە يوقلاپ كېلەتتى. بۇ چاغدا مەرييم تىزىغا كەلگۈدەك ئوت - چۆپلەرنىڭ ئارسىدىن قولىنى پۇلاڭلاتقىنچە جېلىلنىڭ ئالدىغا يۈگۈرۈپ چىقاتتى. بۇ پەيت كەلگۈچە ئۇ تەقەززەلىقىنى بېسىش ئۈچۈن، ئورۇندۇققا چىقىپ، ئاپىسىنىڭ قەدىمكى جۇڭگودا ياسالغان بىر يۈرۈش چىنە - قاچىلىرىنى يۆتكىشىپ بېرەتتى. مەرييەمنىڭ ئاپىسى نانا ئىككى ياش ۋاقتىدىلا ئاپىسىدىن بېتىم قالغان، ئاشۇ بىر يۈرۈش چىنە - قاچىلار ناناغا ئاپىسىدىن مىراس قالغان بىردىن بىر تەۋەررۇڭ ئىدى. نانا كۆڭ ۋە ئاق رەڭ ئارىلاشقان، جوغىسى چىرايىلىق ئېگىلگەن، سىرتىغا قۇشقاچ بىلەن بامبۇكىنىڭ رەسمى چۈشۈرۈلگەن چېينەك بىلەن يامان كۆزدىن ساقلايدىغان ئەجدىها نۇسخىلىق قەندەلنى جېنىدىنمۇ ئەزىز بىلەتتى.

دەل ئاشۇ قەندەل مەرييەمنىڭ قولىدىن يەرگە چۈشۈپ كېتىپ چۈل - چۈل بولۇپ كەتتى.

نانا يەردىكى قەندەلنى كۆرۈپ، يۈزلىرى كۆپجۈپ قىزىرىپ كەتتى. لەۋلىرى تىترەپ، بىرسى خۇنسىز، بىرسى نۇرلۇق كۆزى مەرييەمگە مىختەك قادالدى. نانانىڭ شۇ قەدەر ئاچىقلانغانلىقىنى

کۆرگەن مەرييەم قورقىنىدىن ناناغا يەنە جىن چاپلىشىپ قېلىشىدىن ئەنسىرىدى. ئەمما، بۇ قېتىم جىن كەلمىدى. نانا مەرييەمنى بىلىكىدىن تارتىپ، چىشلىرىنى غۇچۇرلاتقان حالدا: — ھېي، كالانپاي ھارىمى. مىڭ جاپادا باققان ئەجرىمگە ئەڭ ئەزىز نەرسەمنى چېقىۋېتىپ، مۇشۇنداق جاۋاب قايتۇراتمىڭ، ھېي كالانپاي ھارىمى، — دەپ تىللاپ كەتتى.

ئۇ چاغدا، مەرييەم ئاپىسىنىڭ سۆزىنى چۈشەنمگەندى، ئۇ «ھارىمى» دېگەن سۆزنىڭ مەنىسىنى بىلمەيتتى. ئۇ دۇنيانىڭ تەڭسىزلىكىنى چۈشىنىشكە، ئەيىبلىنىشكە تېگىشلىكلەر ھارامدىن توغۇلغانلار بولماستىن، بەلكى شۇ «ھارىمى» لارنى تاپقانلار ئىكەنلىكىنى كۆرۈپ يېتىشكە تېخى كىچىكلىك قىلاتتى. لېكىن، مەرييەم ئاپىسىنىڭ «ھارىمى» دەپ تىللىغان چاغدىكى ئەلپازىغا قاراپ، ئۇ سۆزنىڭ چوقۇم بەتبەشىرە، يىرگىنچلىك بىرنەرسىنى بىلدۈردىغانلىقىنى پەرەز قىلدى. ئۇ چوقۇم ئاپىسى ئۆي سۈپۈرگەندە تىللاپ تۇرۇپ سۈپۈرۈپ چىقىرۇۋېتىدىغان سۈۋەرەككە ئوخشايدىغان يىرگىنچلىك ھاشارات بولسا كېرەك.

كېينىچە، مەرييەم چوڭ بولغاندا نانانىڭ ئۇ سۆزىنى پەقدەت ئاچقىنى چىقىرىش ئۈچۈنلا دېمىگەنلىكىنى چۈشەندى. ئۇ «ھارىمى» دېگەن سۆزنىڭ كېرەكسىز نەرسىلەرگە قارىتىلغانلىقىنى، ئۆزىنىڭ دەل ئاشۇنداق قانۇن ئېتىراپ قىلمايدىغان، باشقىلار ئېرىشەلىگەن مۇھەببەت، ئائىلە، ئېتىراپ قىلىش دېگەنلەرگە ئېرىشىش ھوقۇقى مەڭگۈ بولمايدىغان كېرەكسىز ئادەم ئىكەنلىكىنى چۈشەندى.

جېلىل مەرييەمنى بىر قېتىممۇ ئۇنداق ئاتاپ باقىغانىدى. جېلىل ئۇنى «ئوماق گۈلۈم» دەيتتى. ئۇ مەرييەمنى قۇچىقىدا ئولتۇرغۇزۇپ ھېكايە ئېيتىپ بېرىشنى ياخشى كۆرەتتى. ئۇ بىر قېتىم مەرييەمنىڭ 1959 - يىلى توغۇلغان يۈرۈتى ھېراتنىڭ بىر چاغلاردا پارس مەدەنىيەتنىڭ بوشۇكى بولغانلىقىنى، ئۇ يەردە

— شائىرلارنىڭ كۆپلۈكىدىن پۇتۇڭنى شۇنداقلا كۆتۈرسەڭ
گەپ — سۆز يوق بىر شائىرنىڭ كاسىسىغا تېپىپ سالىسىن، —
دېگەندى ئۇ قاقاھلاب كۈلۈپ.

جېلىل مەرييمگە 15 — ئەسىردا ياشىغان خانىش گۆھەر
شادنىڭ^① ھېراتقا بولغان مۇھەببىتىنى ئىزهار قىلىپ گۈزەل
مۇنارلارنى تىكلىگەنلىكى ھەققىدىكى ھېكاينى سۆزلەپ
بېرىگەندى. ئۇ يەنە ھېراتنىڭ كەڭ كەتكەن ياپىپشىل
ئېتىزلىرىنى، باغلىرىنى، ساپاق - ساپاق ئۇزۇملىر مەي باغلاب
تۇرغان ئۇزۇمزازارلىرىنى ۋە ئادەملەر مىغىلداب تۇرغان ئۇستى
يېپىق بازارلىرىنى زور ئىشتىياق بىلەن تەسۋىرلەپ بېرىگەندى.

— ئۇ يەردە بىر پىستە دەرىخى بار، — دېدى جېلىل بىر
كۇنى، — مەرييم، ئاشۇ دەرەخنىڭ ئاستىغا ئۇلۇغ شائىر جامى^②
دەپنە قىلىنغان، — ئۇ ئېڭىشىپ تۇرۇپ مەرييەمنىڭ قۇلقىغا
پىچىرلىدى، — جامى بەش يۈز يىل ئىلگىرى ياشىغان. مەن
سېنى ئۇ يەركە، ئاشۇ دەرەخنىڭ تۈۋىگە ئاپارغان. ئۇ چاغدا سەن
تېخى كىچىڭ بولغاچقا ئېسىڭدە قالماپىتۇ.

تۇغرا. مەرييم ئۇنى ئېسىگە ئالالمايتتى. گەرچە ئۇ بۇ دۇنياغا
تۆرەلگەن ئون بەش يىل جەريانىدا، ھېراتقا پىيادە پېتىپ بارغىلى
بولىدىغان يەردە ياشىغان بولسىمۇ، ئۇ دەرەخنى، ھېلىقى داڭلىق
مۇنارلارنى يېقىندىن كۆرۈشكە مۇيەسىسىر بولالمىغانىدى.
ھېراتنىڭ مېۋىلىڭ دەرەخلىرىدىن مېۋە ئۇزۇش،
ئېتىزلىقلەرىنى ئايلىنىش ئۇنىڭغا نېسىپ بولمىغانىدى.
لېكىن، ھەر قېتىم جېلىل مۇشۇنداق سۆزلەرنى قىلغاندا،
مەرييم ھەۋەس بىلەن ئاخلايتتى. ئۇ جېلىلنىڭ نۇرغۇن

① گۆھەر شاد (1378 — 1457) — تىمورىيلار ئىمپېرىيەسىنىڭ سۇلتانى
شاھرەخنىڭ خوتۇنى، ئۇلۇغبەگىنىڭ ئانسىسى.

② راخمان جامى (1414 — 1492) — پارس شائىرى.

نەرسىلەرنى بىلىدىغانلىقىغا بەكمۇ قايىل ئىدى. مۇشۇنداق بىر بىلىملىك دادىسى بولغانلىقىدىن پەخىرىلىنىپ، پۇتۇن ۋۇجۇدى لەرزىگە كېلەتتى.

— نېمىدېگەن يالغانچىلىق بۇ! — دەيتتى نانا جېلىل كەتكەندىن كېيىن، — بايلارنىڭ يالغان سۆزلىرىمۇ ئۇلارنىڭ پۇلىغا ئوخشاشلا كۆپ بولىدىكەن. ئۇ سېنى ھېچقاچان ئۇ دەرەخنىڭ تۈۋىگە ئاپارغان ئەمەس. سەن ئۇنىڭ قۇرۇق گەپلىرىگە ئالدىنىپ كەتمە. سېنىڭ ئۇ قەدىرلىك داداڭ بىزگە خىيانەت قىلدى. بىزدىن ۋاز كەچتى. ئۇ بىزنى ئۆزىنىڭ ھەشەمەتلىك ئۆيىدىن خۇددى ئەخلىەتنى سۈپۈرگەندەك سۈپۈرۈپ چىقىرىۋەتتى. ئۇ خۇشاللىق بىلەن شۇنداق قىلدى.

مەرييم بۇ سۆزلەرنى ئامالسىز ئاكلايتتى. ئۇ نانانىڭ جېلىل توغرۇلۇق بۇنداق سۆزلەرنى قىلىشىنى ياقتۇرمايىدىغانلىقىنى ئېيتىشقا ھەرگىز پېتىنالمايتتى. مەرييم جېلىل بىلەن بىلە بولغان چاغلىرىدا ئۆزىنى ھەرگىزمۇ «ھارىمى» دەك ھېس قىلمايتتى. ھەر پېشەنبە كۈنى جېلىل بىلەن كۆرۈشۈپ، بىلە بولىدىغان ئاشۇ بىر - ئىككى سائەت جەريانىدا، ئۇ ئەكەلگەن سوۇغا - سالاملار ۋە ئۇنىڭ چىraiدىكى تەبەسسۇمنى كۆرۈپ، مەرييم ئۆزىنى ھاياتلىقتىكى بارلىق گۈزەللىكلىرى ۋە بارلىق ئىلتىپاتلارغا ئەرزىيدىغاندەك ۋە ئېرىشكەندەك ھېس قىلاتتى.

مانا شۇنىڭ ئۈچۈن مەرييم جېلىلنى بەكمۇ ياخشى كۆرەتتى. ئۇ ھەتتا جېلىلنىڭ باشقا بىر ئائىلىسىنىڭ بارلىقىنى بىلسىمۇ، ئۇنى شۇنداق ياخشى كۆرەتتى.

جېلىلنىڭ ئۈچ خوتۇنىدىن قانۇنلىق توققۇز بالىسى بار ئىدى، مەرييم ئۇلارنىڭ بىرسىنىمۇ تونۇمايتتى. جېلىل ھېراتتىكى بايلارنىڭ بىرسى بولۇپ، ھېراتتا بىر كىنوخانىسى بار ئىدى. گەرچە مەرييم ئۇ كىنوخانىنى كۆرۈپ باقمىغان بولسىمۇ، جېلىلنىڭ تەسۋىرلەپ بېرىشىدىن كىنوخانىنىڭ كۆڭ

ۋە ئاق رەڭلىك خىش تېمى، ئايىرم ئورۇندۇق قويۇلغان بالكونلىرى ۋە ۋاساجۇپ تورۇسى بارلىقى، كىنۇخانىنىڭ قوش ئىشكەنلىك دەرۋازىسىدىن تاملىرىغا ھىندىستان فىلىملىرىنىڭ كۆرۈنۈشلىرى ئېلىنغان ئەينەك جازىلار قادالغان مەرمەر تاشلىق زالغا كىرىدىغانلىقىنىمۇ بىللەتتى. جېلىل يەنە مەرييەمگە سەيشەنبە كۈنلىرى بالىلارنىڭ كىنۇخانىدا ھەقسىز ماروژنى يەيدىغانلىقىنى سۆزلەپ بەرگەندى.

نانا جېلىلىنىڭ بۇ سۆزلىرىنى ئائىلاپ، مىيقىدا كۆلۈپ قويدى. جېلىل كۆلبىدىن كەتكەندىن كېيىن، نانا مەرييەمگە قاراپ مەسخىرە بىللەن ئېيتتى:

— يات ئادەمنىڭ بالىلىرى ھەقسىز ماروژنى يەپتۇ. سەن نېمە يەيسەن مەرييەم؟ ماروژنى ھېكاىيىسىنىمۇ؟

جېلىلىنىڭ كىنۇخانىدىن باشقا يەنە كاروخ ۋە فاراخ دېگەن جايىلاردا يېرى، ئۈچ گىلەم دۇكىنى، بىر كىيم - كېچەك دۇكىنى، شۇنداقلا 1956 - يىلى ياسالغان قارا رەڭلىك بېك ماركىلىق ماشىنىسى بار ئىدى. ئۇنىڭ ھېراتتا مۇناسىۋەت تورى كەڭ بولۇپ، شەھەر باشلىقى ۋە ئۆلکە باشلىقى بىللەن دوست ئىدى. ئۇنىڭ يەنە شەخسىي ئاشپىزى، شوپۇرى ۋە ئۈچ نەپەر ئۆي خىزمەتكارى بار ئىدى. نانا ئاشۇ خىزمەتكارلارنىڭ بىرى ئىدى، ئېغىر ئاياغ بولۇپ قېلىپ قورسقى يوغىناب كەتكۈچە خىزمەتكار بولۇپ ئىشلىگەندى.

نانانىڭ ئېيتتىپ بىرىشىچە، بۇ ئىش پۇتۇن ھېراتقا تارقىلىپ كېتىپتۇ. جېلىلىنىڭ تۇغقانلىرى قان تۆكۈشكە قەسم قىپتۇ. ئاياللىرى بولسا نانانى ئۆيىدىن ھەيدەپ چىقىرىشنى تەلەپ قىپتۇ. نانانىڭ گۈلدامان يېزىسىدا تاشقا نەقىش ئويۇپ تىركىچىلىك قىلىدىغان دادىسى نومۇسقا چىدىماي ئۇنىڭدىن ۋاز كېچىپ، بوغچىسىنى كۆتۈرۈپ، ئىرانغا بارىدىغان ئاپتوبۇسقا ئولتۇرۇپ كەتكەن پېتى دېرىكى بولماپتۇ.

— بىزىدە، — دېدى نانا بىر كۈنى ئەتتىگەندە كۆلېنىڭ

سېرتىدا توخۇلارغا دان بەرگەچ، — دادام مېنى بوجۇزلاپلا
جېنىمنى ئېلىپ نومۇسىنى يۇغان بولسىجو، دەپ ئوبىلاپ
كېتىمەن. شۇنداق قىلغان بولسا بەلكىم مەن ئۈچۈن ياخشى
بولاٽتى، — ئۇ يەنە بىر سقىم دانى ئېلىپ، كاتەكىنىڭ ئىچىگە
چېچىپ، بىردهم تۇرغاندىن كېيىن مەريەمگە قارىدى، — ساڭىمۇ
ياخشى بولاٽتى بەلكىم. سەن ئۆزۈڭنىڭ قانداق ئادەم
ئىكەنلىكىڭنى بىلىشتىن قۇتلۇپ قالاتتىڭ. لېكىن، مېنىڭ ئۇ
قورقۇنچاق داداما ئۇنچىلىك يۈرەك يوق ئىكەن.

نانا يەنە جېلىلدىمۇ ئۇنداق يۈرەكىنىڭ يوقلۇقىنى،
خوتۇنلىرى، تۇغقانلىرىنىڭ ئالدىدا مەسئۇلىيەتنى ئۇستىگە
ئېلىشنىڭ ئورنىغا، ئۆزىنىڭ ئابروۇينى قوغداش ئۈچۈن يەڭ
ئىچىدە سودىدا پۇتۇشكەنلىكىنى ئېيتتى. نانانىڭ دېيىشچە،
ئەتسىلا ئۇ نانانى خىزمەتكارلار تۇرىدىغان ئۆيدىكى يۈڭ -
تاقلىرىنى يېغىشتۇرۇشقا بۇيرۇپ، ئۇنى يولغا سېلىۋەتكەنکەن.
— سەن ئۇنىڭ ئۆزىنى قوغداش ئۈچۈن خوتۇنلىرىغا نېمە
دېگەنلىكىنى بىلەمسەن؟ مەن ئۇنىڭغا ئۆزۈمىنى زورلاپتىمىشەن.
ھەممە گۇناھ مەندىميش. كۆرۈڭمۇ؟ مانا مۇشۇنىڭ ھەممىسى بۇ
دۇنياغا ئايال بولۇپ تۆرلىپ قالغاننىڭ گۇناھى.

نانا قولىدىكى دان سېلىنغان قاچىنى يەرگە قويۇپ، بارمىقى
بىلەن مەريەمنىڭ ئېڭىكىنى كۆتۈرۈپ:

— ماڭا قارا، مەريەم، — دېدى، مەريەم ئامالسىز ئۇنىڭخا
قارىدى، — گېپىمنى قۇلىقىڭدا ئوبىدان ساقلا قىزىم. خۇددى
كومپاسنىڭ ئىستەرېلىكىسى دائم شىمالنى كۆرسەتكەنەك،
ئەرلەرنىڭ گۇناھ چاپلايدىغان بارمىقى ھەرقاچان ئاياللارغا
تۇغرىلاقلق. ھەرقاچان شۇنداق. سەن بۇنى مەڭگۈ ئېسىڭدە
تۇت، مەريەم.

ئىككىنچى باب

— جېلىل ۋە ئۇنىڭ خوتۇنلىرىنىڭ ئالدىدا مەن بىر خوخا تېكەن ياكى بىر تۈپ شۇمبۇيا، سەنمۇ شۇ. سەن تېخى تۇغۇلماي تۇرۇپلا شۇ تەقدىر پېشانەڭگە پۇتولدى.

— شۇمبۇيا دېگەن نېمە؟ — سورىدى مەريھم.

— بىر خىل ياۋا ئوت - چۆپ، — دېدى نانا، — ئۆسکەن ھامان يۈلۈپ تاشلىنىدىغان.

مەريھەمنىڭ قوشۇمىسى تۇرۇلدى. جېلىل ئۇنىڭغا ياۋا ئوت - چۆپتەك مۇئامىلە قىلمايتتى. بۇرۇنمۇ ئۇنداق قىلىمىغان. لېكىن، ئۇ ئۆزىنىڭ نازارىلىقىنى يوشۇرۇشنى توغرا تاپتى.

— ئوت - چۆپكە ئوخشىمايدىغان بىرلا تەرىپىم، سېنىڭ سەۋىبىڭدىن سۇ ۋە تاماق بىلەن بېقىلىۋاتىمەن. جېلىل ئۆيىدىكىلىرى بىلەن شۇنداق پۇتۇشۇپتىكەن.

نانا ئۆزىنىڭ ھېراتتا ياشاشنى رەت قىلغانلىقىنى ئېيتتى.

— مەن ئۇ يەردە نېمىدەپ تۇراتتىم؟ ئۇنىڭ نايىاق خوتۇنلىرىنى ماشىنىسىغا سېلىپ بازار ئايلاندۇرغىنىنى كۆرۈپ تۇرۇش ئۈچۈنمۇ؟

ئۇ يەندە ئۆزىنىڭ ھېراتتنىن ئىككى كىلومبىتىر يىراقلقتىكى دادسىنىڭ بوش ئۆيىدىمۇ تۇرمىغانلىقىنى، ئۇنىڭ ئورنىغا ئۇ يەردىن يىراق بولغان، قوشنىلىرى ئۇنىڭ قورسقىغا مەسخىرىلىك تىكىلىپ قارىمايدىغان، ھەتتا قوپاللىق بىلەن زەربە بېرەلمەيدىغان بىر جايدا ياشاشنى تاللىغانلىقىنى ئېيتتى.

— ماڭا ئىشەنگىنلىكى، — دېدى نانا، — داداڭ مېنى كۆزدىن يىراق قىلغاندىن كېيىنلا كۆڭلى ئارام تاپتى. ئۆزىنىڭ

كۈتكىنىمۇ دەل شۇ ئىدى.

نانانى بۇ يەرگە كەتكۈزۈۋېتىش ئەقلىنى جېلىلىنىڭ چوڭ خوتۇنى خەدىچەدىن بولغان چوڭ ئوغلى مۇخسىن ئوتتۇرىغا قويغانىدى. بۇ يەر گۈلداماننىڭ ئاياغ تەرىپىگە جايلاشقانىدى، بۇ يەرگە بېرىش ئۈچۈن، ھېرات بىلەن گۈلداماننىڭ ئوتتۇرسىدىكى ئاساسلىق يولنى ئىككىگە بۆلۈپ تۇرىدىغان دۆڭ ئۇستىدىكى لاي چىغىر يول بىلەن مېڭىشقا توغرا كېلەتتى. چىغىر يولنىڭ ئىككى تەرىپى تىزغا كەلگۈدەك ئوت - چۆپلەر بىلەن قاپلانغان، ئارسىدا پورەكلىپ ئېچىلغان ئاق ۋە يېشىل گۈللەر كۆرۈنۈپ تۇراتتى. يىلان باغرى كەتكەن بۇ يول دۆڭ ئۇستىدىن ئۆتۈپ سولىشىپ كەتكەن كېۋەز شاخلىرى بىلەن قاپلانغان، ياوا چاتقاللار بىر - بىرسىگە چىرمىشىپ ئۆسکەن تۈز مەيدانغا تۇتىشاتتى. دۆڭنىڭ چوققىسىدىن گۈلداماندىكى تۈگەمنىڭ ئۇپراپ كەتكەن چاقپەلىكىنىڭ ئۈچىنى كۆرگىلى بولاتتى. تۆۋەندە بولسا چەكىسىز كەتكەن ھېرات كۆرۈنۈپ تۇراتتى. بۇ چىغىر يول بېلىقلار ئويناب تۇرىدىغان، گۈلداماننى ئوراپ تۇرىدىغان سافىدكوه دەپ ئاتىلىدىغان تاغلاردىن سۇ ئېلىپ كېلىدىغان كەڭ بىر ئېقىن بىلەن تىك كېسىشەتتى. بۇ ئېقىننىڭ ئىككى يۈز ماڭدام كېلىدىغان يۈقرىسىدىكى تاغ باغرىدا چۆرگۈلەمەچ ياساپ بۇاڭ - باراقسان ئۆسکەن سۆگەتلەك بار ئىدى. بۇ سۆگەتلەكىنىڭ ئوتتۇرسىدا بىر پارچە بوش يەر بار ئىدى.

جېلىلى بۇ يەرگە كۆرۈپ باقماقچى بولۇپ بىر قېتىم كەلگەنلىكەن. نانانىڭ ئېيتىشىچە، ئۇ قايىتىپ كېلىپلا، خۇددى ئۆز تۇرمىسىنىڭ ئاق تاملىرى بىلەن پاكىز پوللىرىنى ماختاۋاتقان گۇندىپايدەك بۇ جايىنى ئاغزى - ئاغزىغا تەگمەي ماختاپ كېتىپتۇ.

— شۇنىڭ بىلەن ئۇ سەن بىلەن ماڭا بۇ چاشقان ئۇۋسىنى ياساپ بەردى.

نانا ئون بەش ياش ۋاقتىدا توی قىلغىلى تاسلا قالغانىكەن. لايىق چىققان بالا شىندان^① دېگەن يەردىن بولۇپ، ئۇزۇن قۇيرۇقلۇق شائۇتى سېتىش بىلەن جېنىنى باقىدىكەن. گەرچە نانا ئېتىراپ قىلمىسىمۇ، مەرييم ئۇنىڭ ئاشۇ ھېكايسىنى ئېيتقۇچە كۆزلىرىنىڭ چاقناب كېتىشلىرىدىن نانانىڭ ئۇ يىگىت بىلەن توی قىلغان بولسا خۇشال بولىدىغانلىقىنى، بىلكىم تويىنىڭ پارىڭى بولغان ئاشۇ كۈنلەر ئۇنىڭ ئۆمرىدىكى ئەڭ خۇشال ئۆتكەن كۈنلىرى ئىكەنلىكىنى چۈشەندى.

مەرييم نانانىڭ قۇچقىدا ئولتۇرۇپ، نانانىڭ ھېكايسىنى ئاڭلىخاچ، توی كۈنى ئۇنىڭ قوللىرىغا خېنە يېقىلغان، ئۇستىبېشى كۈمۈش بېزەك بىلەن بېزەلگەن، چاچلىرى دەرەخ يېلىمى بىلەن قاتۇرۇلۇپ ئۇرۇلگەن، ئاتىنىڭ ئۇستىدە يېشىل رەڭلىك توی كۆڭلەكىنى كېيىپ يۈزىگە يېپىلغان ياغلىقنىڭ ئاستىدىن تارتىنغان ھالدا كۈلۈمىسىرەپ ئولتۇرغان ھالىتىنى كۆز ئالدىغا كەلتۈرەتتى. ئۇ يەنە مۇزكانتىلارنىڭ نەي - ناغرا چالغان، كوچىدىكى بالىلارنىڭ بىر - بىرىنى قوغلىشىپ چۈرقيراشقان ئاۋازلىرىنى ئاڭلىخاندەك تۇيغۇغا كېلەتتى. تۇيغا بىر ھەپتە قالغاندا، ناناغا جىن چاپلىشىپتۇ. بۇنىڭ قانداق ئىش ئىكەنلىكىنى مەرييەمگە چۈشەندۈرۈشنىڭ ھاجىتى يوق ئىدى.

چۈنكى، مەرييم نانانىڭ تۇيۇقسىز يەرگە يېقىلىپ، پۇتۇن بەدىنى تارتىشىپ، كۆز قارىچۈقى ئارقىغا كەتكەن؛ خۇددى بەدىنىنىڭ ئىچكى قىسىمدا بىرنەرسە مېڭىۋاتقاندەك پۇت - قوللىرى تىترەپ، ئاغزىدىن قان ئارىلاش كۆپۈك كەلگەن ھالەتنى نۇرغۇن قېتىم كۆرگەندى. ئۇنىڭغا ئەگىشىپ بېشى قېيش، خۇدىنى بىلمەسلىك ۋە قالايمقان جۆيلۈش قاتارلىق ئىشلارمۇ

^① شىندان — ئافغانستاننىڭ غەربىگە جايلاشقان شەھەر، ھېراتىنىڭ جەنۇب تەرىپىدە.

دائىم يۈز بېرەتتى.

بۇ خەۋەر شىندانغا يېتىپ بارغاندا، شاتۇتى ساتىدىغان يىگىتنىڭ ئائىلىسىدىكىلەر تويىنى بىكار قىپتۇ.

— ئۇلار قورقۇپ كېتىپتىمىش، — دەيتتى نانا.
توى كىيىمى ئېگىز يەرگە يوشۇرۇپ قويۇلۇپتۇ. شۇنىڭدىن كېيىن ناناغا ھېچ يەردىن لايق چىقماپتۇ.

سوڭەتلەك ئوتتۇرسىدىكى بۇ بوش يەرگە جېلىل ئوغۇللرى فەرھاد ۋە مۇخسىنلارنى باشلاپ بېرىپ، مەرييم ئۈچۈن بۇ كۆلبىنى ياساپ بەرگەندى. مەرييم بۇ كىچىك كۆلبىدە ئۇن بەش يىللىق ھاياتنى ئۆتكۈزگەندى. ئۇلار كۆلبىنىڭ تاملىرىنى خام خىشلارنى سامان ئارلاشتۇرۇلغان لاي بىلەن چاپلاپ قوپۇرغاندى، كۆلبىنىڭ ئىچىدە ئىككى ياغاج سۇپا، بىر ئۇستەم، ئىككى دانە قاتىق ئورۇندۇق بار ئىدى. تاملىرىدىكى تەكچىلەرگە نانا سېغىز لايىدىن ياسالغان قاچىلار ۋە ئۆزى چىن يۈرىكىدىن قەدىرلەيدىغان چىنە چەينەك — پىياللىرىنى رەتلەك تىزىپ قوياتتى. جېلىل كۆلبىگە قىشتا ئىسسىنىش ئۈچۈن بىر چوپۇن مەش قويۇپ بەرگەن، كۆلبىنىڭ ئارقا تەرىپىدىكى تامغا پارچىلانغان ئوتۇنلار دۆۋىلەپ قويۇلغاندى. هوپىلدا تونۇر، توخۇ كاتىكى بار ئىدى. جېلىل ئاشۇ چاغدا بىرئەنچە قوي ئالغانچ كەلگەن، هوپىلغا قوي قوتىنىمۇ ياسغاندى. ئۇ يەنە ئوغۇللرىغا كۆلبىدىن يۈز مېتىر كېلىدىغان چاتقاللىققا چوڭقۇر ئورەك كولىتىپ ھاجەتخانا ياساتقۇرغاندى. جېلىل كۆلبىنى مەدىكارلارغا پۇل بېرىپ ياساتقۇزىسىمۇ بولاتتىكەن، لېكىن ئۇ ئۇنداق قىلماپتۇ.
— بۇ ئۇنىڭ گۇناھى ئۈچۈن ئۆزىنى جازالىغىنىمىش، — دەيتتى نانا.

نانانىڭ ئېيتىپ بېرىشىچە، مەرييم تۇغۇلغان كۈنى قېشىدا

ھېچكىم يوق ئىكەن. ئۇ كۈنى 1959 - يىلى باھارنىڭ يامغۇر ياغقان كۈنلىرىنىڭ بىرى بولۇپ، ئۇ يىلى زاھىر شاهنىڭ^① قىرقىق يىللەق تىنج ھۆكۈمىرانلىقىنىڭ يىگىرمە ئالتنىچى يىلى ئىكەن. جېلىل ناناغا تولغاڭ جەريانىدا يەنە جىن چاپلىشىپ قىلىش ئېھوتىماللىقى بارلىقىنى بىلسىمۇ، ياردەم ئۈچۈن دوختۇرمۇ، تۇغۇت ئانسىمۇ چاقىرماپتۇ. نانا كۆلبىسىدە ئۆزى يالغۇز يېنىغا پىچاق قويۇپ، داق يەردە تەرگە چۆمۈلۈپ يېتىپتۇ.

— تولغاڭ ئېخىر لاشقاندا ياستۇقنى چىشلەپ، ئۇنۇم پۇتۇپ قالغۇچە چىرقىرىدىم. شۇنداق تۇرۇپمۇ ھېچكىم كېلىپ، يۈزۈمىدىكى تەرنى ئېرتىپ قويىدى. بىر تېمم سۇمۇ ئىچۈرۈپ قويمىدى. ئۇنىڭ ئۈستىگە، مەرييم، سەنمۇ بۇ دۇنياغا كېلىشكە پەقەت ئالدىرىمىدىڭ. سەن مېنى ئىككى كۈن ئاشۇ قاتىق، سوغۇق يەردە يېتىشقا مەجبۇر قىلدىڭ. مەن شۇ جەرياندا ھېچ نەرسە يېمىدىم ياكى ئۇخلىمىدىم. پەقەت ئىنجىقلاب، سېنىڭ سالامەت تۇغۇلۇشۇڭ ئۈچۈن توختىمای دۇئا قىلدىم.

— تازا جاپا تارتىپسىز، نانا.

— مەن ئىككىمىزنى تۇتاشتۇرۇپ تۇرغان كىندىكىنىمۇ ئۆزۈم كەستىم. شۇڭا، پىچاقنى يېنىمغا قويۇۋالغان.

— مېنى كەچۈرۈڭ، نانا.

ھەر قېتىم سۆزلەپ مۇشۇ يەرگە كەلگەندە، نانا چوڭقۇر مەنلىك كۈلۈمىسىرەپ قوياتتى. مەرييم بۇ كۈلۈمىسىرەشنىڭ ئەيىبلەش ياكى ئامالسىز كەچۈرۈۋېتىش ئىكەنلىكىنى پەرق قىلالمايتتى. ئۇ ئۆزىنىڭ بۇ دۇنياغا قانداق تۆرلىپ قالغانلىقىغا كەچۈرۈم سورىشنىڭ ناھەقچىلىك ئىكەنلىكىنىمۇ ھېس قىلالمايتتى.

لېكىن، ئۇ ئون ياشقا كىرگەندە ئۇنى ھېس قىلدى. ئۆزىنىڭ تۇغۇلغان ۋاقتىدا يۈز بەرگەن ئىشلار توغرۇلۇق نانا ئېيتقان

^① مۇھەممەد زاھىر شاھ (1914 -) — ئافغانستاننىڭ سابق پادشاھى، 1933 - يىلىدىن 1973 - يىلىنىڭ تەختتە ئولتۇرغان.

ھېكايلەرگىمۇ ئىشىنەس بولدى. ئۇ جېلىلىنىڭ ھېكايسىگە، يەنى جېلىلىنىڭ نانانى ھېراتىتىكى دوختۇرخانىغا ئاپارغانلىقى، دوختۇرنىڭ تۇغۇرغانلىقى، يورۇق ياتاقتىكى پاكىز كىرلىك قاپلانغان كارۋاتتا ياتقوزغانلىقى توغرۇلۇق ئېيتىپ بەرگەنلىرىگە ئىشىندى. مەرييم ھېلىقى پىچاق توغرۇلۇق سۆزلەپ بەرگەنده، جېلىل مەيۇسلەنگەن ھالدا بېشىنى چايىدى.

مەرييم ھەتتا ئاپىسىنىڭ ئىككى كۈن تولغاڭ ئازابىدا قىينالغانلىقىدىنەمۇ گۇمانلىنىشقا باشلىدى.

— ئۇلار ماڭا پۇتون تۇغۇت جەريانىنىڭ بىر سائەتكىمۇ بارىغانلىقىنى ئېيتقانىدى، — دېدى جېلىل، — سىز بەكمۇ ئوبدان قىز، مەرييم. تۇغۇلغاندىمۇ ئاپىڭىزغا جاپا سالىغانىدىڭىز.

— ئۇ بۇ يەردە يوقتى، — دېدى نانا چالۋاقىغان ھالدا، — سەن تۇغۇلغاندا ئۇ تاختى سافاردا دوستلىرى بىلەن ئات چاپتۇرۇپ ئويناۋاتقانىكەن.

نانا مەرييمگە جېلىلىنىڭ قىز تۇغۇلغىنىنى ئاڭلاپ، دولىسىنى چىقىرىپ قويۇپ، ئېتىنى تاراۋەرگەنلىكىنى، تاختى سافاردىن ئىككى ھېپتىگىچە قايتىپ كەلمىگەنلىكىنى سۆزلەپ بەردى.

— راست گەپنى قىلسام، ئۇ سەن بىر ئاپىلىق بولغۇچە سېنى قولىغا ئېلىپىمۇ قويىغان. ئۇنىڭدىن كېيىنەمۇ ساڭا بىر قېتىملا قاراپ، چىرايى سوزۇنچاق ئىكەن دەپ قويۇپلا ماڭا قايتتۇرۇپ بەرگەننىدى.

مەرييم ھېكاينىڭ بۇ قىسىمغىمۇ ئىشىنىمىدى. توغرا، جېلىل ھەقىقەتەن ئات مىنگىلى كېتىپتىكەن، لېكىن ئۇ مەريەمنىڭ تۇغۇلغانلىق خەۋىرىنى ئاڭلۇغاندا دولىسىنى چىقىرىپ قويىماپتۇ. بەلكى ئېتىنى دەرھال ئېگەرلەپ ھېراتقا ئۇچقاندەك چېپپىپ كەپتۇ. ئۇ مەريەمنى قولىغا ئېلىپ بارماقلىرى بىلەن قاش - كۆزلىرىنى سىلاپتۇ. ئەللەي ناخشىسىنى ئېيتىپ بېرىپتۇ. گەرچە مەريەمنىڭ چىرايى ھەقىقەتەن سوزۇنچاق بولسىمۇ،

جېلىلىنىڭ ئۇنداق دېيشىنى مەرييم كۆز ئالدىغا كەلتۈرەلمىدى.
نانا يەنە «مەرييم» دېگەن ئىسىمنى ئۆزىنىڭ تاللىغانلىقىنى،
ئۇ ئىسىمنىڭ ئاپىسىدىن قالغان تەۋەررۇڭ ئىسىم ئىكەنلىكىنى
سۆزلەپ بەرگەن بولسا، جېلىلى ئۇ ئىسىمنى ئۆزىنىڭ
تاللىغانلىقىنى، چۈنكى مەرييم دېگەن بىر گۈزەل گۈلنىڭ ئىسىمى
ئىكەنلىكىنى ئېيتقاندى.

— سىز ئۇ گۈلگە ئامراقمۇ؟ — دەپ سورىدى مەرييم.

— ئۇ مەن ئامراق گۈللەرىمنىڭ بىرسى، — دېدى جېلىلى
كۈلۈمىسىرەپ تۇرۇپ.

ئۈچىنچى باب

ئۈچ چاقلىق ھارۋىنىڭ شېغىللەقتا ماڭغاندىكى غىچىلدىغان ئاۋازى مەرييەمگە كىچىكىدىن تونۇش ئىدى. گۈرۈچ، ئۇن، چاي، شېكەر، ماي، سوپۇن ۋە چىش پاستىسى بېسىلغان ئۇ ھارۋا ھەر ئايدا بىر قېتىم مەرييەملەرنىڭ ئىشىك تۈۋىدە پەيدا بولاتتى. مەرييەمنىڭ ئۆگەي ئاكىلىرىدىن ئىككىسى، بەزىدە مۇحسىن بىلەن رامىن، بەزىدە رامىن بىلەن فەرھاد نۆۋەت بىلەن ھارۋىنى سۆرەپ كېلىشەتتى. ئۇلار ئىككى تەرىپى قويۇق ئوت - چۆپلەر بىلەن قاپلانغان ئوڭغۇل - دوڭخۇل چىغىر يولدا ھارۋىنى نۆۋەت بىلەن سۆرüşەتتى. ئېرىق بويىغا كەلگەندە ھارۋىدىكى نەرسىلەرنى قوللىرىدا كۆتۈرۈپ، سۇدىن ئۆتكۈزگەندىن كېيىن يەنە ھارۋىغا سالاتتى. ئۇنىڭدىن كېيىنكى ئىككى يۈز مېتىرىلىق يول پۈتۈنلەي قويۇق چاتقاللار بىلەن قاپلانغان، ئوت - چۆپلەر ئارسىدىن پاقيلار ئۇلارنىڭ ئالدىغا سەكىرەپ چىقاتتى. ئۇلار يەنە تەر باسقان يۈزلىرىگە قونخان پاشىلارنى توختىماي قورۇيتتى.

— دادامنىڭ ئۆيىدە خىزمەتكارلىرى بار بولغاندىكىن، بۇ ئىشقا خىزمەتكارلىرىنى ئەۋەتسىمۇ بولاتتى، — دەيتتى مەرييەم.

— ئۆزىدىن خۇدۇكسىرەپ شۇنداق قىلمامادۇ ئۇ، — دەيتتى نانا جاۋابەن.

نانا بىلەن مەرييەم ئۈچ چاقلىق ھارۋىنىڭ غىچىرىلىغان ئاۋازىنى ئاڭلاب تالاغا بۈگۈرۈپ چىقتى. مانا مۇشۇنداق «تەمىنات» ئالىدىغان كۈنى نانا يالاڭ ئاياغ پېتى بوسۇغىدا ئىشىككە يۆلىنىپ، قولىنى قوۋۇشتۇرۇپ تۇراتتى. ئۇنىڭ كۈن نۇردىا قىسىلىپ كەتكەن ئالىغا كۆزلىرى ئوغۇللارغا

مەنسىتمەسلىك بىلەن تىكىلگەندى. ئۇنىڭ تارالىغان قىرقىم چاچلىرى پاچىپىپ كەتكەن، ئۇستىگە كىيىۋالغان كۈل رەڭ كۆڭلىكىنىڭ تۈگمىلىرى گېلىغىچە ئېتىلگەن، يانچۇقىنى يائاق چوڭلۇقىدىكى تاشلار بىلەن توشقۇزۇۋالغانىدى.

ئوغۇللار مەرييم بىلەن نانا ھارۋىدىكى نەرسىلمەرنى كۆلبىسىگە توشۇپ بولغۇچە، ئېرىق بويىدا ساقلاپ ئولتۇراتتى. گەرجە نانانىڭ ئاتقان تاشلىرى ھېچقاچان ئۇلارغا تەگمىسىمۇ، ئۇلار ناناغا يېقىن كېلىشتىن ھەزەر ئەھىلەيتتى. نانا گۈرۈچ خالتىسىنى كۆتۈرۈپ كېتىۋېتىپ، مەرييم چۈشەنمەيدىغان سۆزلىرى بىلەن ئوغۇللارنى، ئوغۇللارنىڭ ئانلىرىنى تىلالاتتى. لېكىن، ئوغۇللار ئۇنىڭغا تىل ياندۇرمىتتى.

مەرييم ئۇلارنىڭ شۇنچە ييراق يەردىن ئېغىر ھارۋىنى سۆرەپ كەلگىنىنى ئويلاپ ئۇلارغا ئىچ ئاغرىتاتتى. ئۇ نانانىڭ ئۇلارغا بىر قاچا سۇ بولسىمۇ ئاپىرېپ بېرىشىنى ئۇمىد قىلىسىمۇ، نانادىن ھېچ سادا چىقمايتتى. ئوغۇللار ناناغا قول ئىشارىسى قىلىسىمۇ، نانا پىسەنت قىلىمايتتى. بىر قېتىم، مەرييم نانانى خۇشال قىلىش ئۈچۈن مۇخسىنغا قاراپ: «سېنىڭ ئاغزىڭ كەسلەنچۈكىنىڭ قوڭىغا ئوخشайдۇ» دەپ ۋارقىرىدى - يۇ، بۇ سۆزىنىڭ جېلىلىنىڭ قۇلىقىغا يېتىپ قېلىشىدىن قورقۇپ، دەرھال توختىۋالدى. نانا سارغىيىپ كەتكەن چىشلىرىنى كۆرسىتىپ تۇرۇپ شۇنداق قاتتىق كۈلدىكى، مەرييم ئۇنىڭ تۇتقاڭ كېسىلىنىڭ قوزغىلىپ قېلىشىدىن ئەنسىرەپ كەتتى. نانا كۈلكىدىن توختىغاندىن كېيىن مەرييەمگە قارىدى - دە:

— ئەجەب ياخشى دېدىڭ، ئوبدان قىزىم، — دېدى.

ھارۋا بىكار بولغاندىن كېيىن يىگىتلەر ھاپىلا - شاپىلا ئورنىدىن تۇرۇشۇپ، ھارۋىنى سۆرەگەن پېتى ئارقىسىغا ئۆرۈلۈپ مېڭىشتى. مەرييم ئۇلارنىڭ قارىسى ئاشۇ ئېگىز ئوت - چۆپلەرنىڭ ئارىسىدا غايىب بولغۇچە قاراپ تۇردى.

— ئۆيگە كىرەمسەن - قانداق؟

— مانا هازىر، نانا.

— ئۇلار سېنى مازاق قىلىپ كۈلىدۇ. چوقۇم شۇنداق
قىلىدۇ. ئۇلارنىڭ كۈلگەن ئاۋازىنى دائم ئاڭلايمەن.

— مانا كەلدىم.

— ماڭا ئىشەنەمىسىن؟

— مانا مەن.

— سەن بىلىسەن مەرييەم، مەن سېنى جېنىمىدىن ئەزىز
بىلىمەن.

سەھەردە ئاڭلانغان قويلارنىڭ مەرىشلىرى بىلەن گۈلدامان
پادىچىلىرىنىڭ تاغ باغرىدىكى ئوتلاقتا چالغان نەي ئاۋازى مەرييەم
بىلەن نانانى ئۇيقوۇدىن ئويغىتاتتى. ئۇلار كالىلارنى سېخىپ،
تۆخۈلارغا دان بېرىپ، كاتەكلىرىدىن تۆخۈملارنى يىغاناتتى. ئۇلار
يەنە بىلە نان ياقاتتى. نانا مەرييەمگە خېمىر يۇغۇرۇش، تونۇر
قىزىتىش، نېپىز راسلانغان خېمىرنى تونۇرغا قانداق چاپلاشنى
كۆرسىتىپ قوياتتى. مەرييەم يەنە نانادىن كىيمىم تىكىشنى،
چامغۇر قوردىقى پولۇسى، دورا - دەرمەك سېلىنغان پالەك
پولۇسى ئېتىشنى، شۇنداقلا زىغىر بىلەن زەنجىۋىل سېلىنغان
گۈرۈچ پىشورۇشنى ئۆگەندى.

نانا ئۆيىگە مېھمان كېلىشنى خالىمايتتى. ساناقلىق
بىر نەچە كىشىدىن باشقا ئادەملەرنى ئۆيىگە تەكلىپ قىلمايتتى.
گۈلداماننىڭ يىزا باشلىقى ھېبىخان بېشى كىچىك، ساقاللىق،
يوغان قورساق كىشى بولۇپ، ئۇلارنى ئايدا بىر قېتىم يوقلاپ
كېلەتتى. ھەر قېتىمدا خىزمەتكارىغا بەزىدە توخۇ، بەزىدە سامساق
بىلەن پىياز سېلىنغان پۇرچاڭ پولۇسىنى كۆتۈرگۈزۈپ
كېلەتتى. مەرييەمگە رەڭلىك پىشىق تۆخۈممۇ ئالغاج كېلەتتى.
ئۇلارنى يوقلاپ كېلىدىغانلارنىڭ يەنە بىرسى نانا «بىبى» دەپ
چاقىرىدىغان، سېمىز بىر موماي ئىدى، ئۇ ھەر قېتىم كەلگەندە،
ئالتە كېلىنىنىڭ بىرسى بىلەن بىر ياكى ئىككى نەۋەرسىنى

بىللە ئەكېلەتتى. بىبى ئاقساقلۇخنىچە مېڭىپ كېلىپ، ناتا ئىشىك ئالدىغا قويۇپ قويغان ئورۇندۇققا ئولتۇرغۇچە يانپېشىنى سلاپ ۋايىسایتتى. موماي ھەر قېتىم مەريەمگە سوۋغات ئۈچۈن بىر قۇتا كەمپۈت ۋە بىر سېۋەت بىيە ئالغاچ كېلەتتى. ئۇنىڭ پارىڭى سالامەتلەكىنىڭ ناپارلاپ كېتىۋاتقانلىقىدىن باشلانسا، ھېرات بىلەن گۈلداماندا تارقىلىپ يۈرگەن غەيۋەتلەر بىلەن ئاخىرىلىشاتتى. موماينىڭ كېلىنى ئامالسىز ئۇنىڭ ئارقا تەرىپىدە ئۇن - تىنسىز ئولتۇرۇپ قولۇاق سالاتتى.

مەريەم ئەڭ ياخشى كۆرىدىغان مېھمان جېلىلىدىن قالسلا، يېزىدىكى «قۇرئان كەرم» دىن ساۋات بىرىدىغان فەيزۇللا موللام ئىدى. فەيزۇللا موللام گۈلداماندىن مەريەملىرىنىڭ ئۆيىگە ھەر ھەپتىدە بىر - ئىككى قېتىم كېلىپ، خۇددى ناناغا كىچىك ۋاقتىدا «قۇرئان كەرم» دىن تەلىم بەرگەندەك، مەريەمگىمۇ «قۇرئان كەرم»نى يادلىتاتتى. ئۇ مەريەمنىڭ بارمىقىنى تۇتۇپ تۇرۇپ، «قۇرئان كەرم»دىكى ھەربىر سۆزنى كۆرسىتىپ، ئۇنىڭغا قانداق ئوقۇشنى ئۆگىتەتتى. مەريەمنىڭ قولىغا قېرىنىداش تۇتقۇزۇپ، ھەربىر ھەرپىنى قانداق يېزىشنى ئۆگەتكەننمۇ ئەنە شۇ فەيزۇللا موللام ئىدى.

چىشلىرى چۈشۈپ كەتكەن، ئاپپاق ساقاللىرى مەيدىسىگە چۈشۈپ تۇرىدىغان فەيزۇللا موللام كۆلبىگە كۆپىنچە ئۆزى يالغۇز كېلەتتى. بەزى ۋاقتىلاردا قىزىل چاچلىق ئوغلى ھەمزەننمۇ بىللە ئېلىپ كېلەتتى. مولنام ھوپلىغا كىرىپ كەلگەندە، مەريەم ئۇنىڭ ئالدىغا يۈگۈرۈپ كېلىپ، تېرىلىرى تىكەندەك سانجىلىدىغان قوللىرىنىڭ دۈمبىسىگە سۆيەتتى. موللام بولسا ئۇنىڭ پېشانسىغا سۆيەتتى. ئۇلار كۆلبىنىڭ ئالدىدىكى دەرەخ سايىسىدا ئولتۇرۇپ، ناتا تىزىپ قويغان تەخسىدىكى قارىخاي مېغىزىنى يەپ چاي ئىچكەچ ساۋاقدى داۋاملاشتۇراتتى. شاختىكى بۇلىپلارنىڭ سايراشلىرى ئۇلارنىڭ قولىقىغا كىرىپ تۇراتتى. بەزى ۋاقتىلاردا، ئۇلار كۈز پەسلىدە

سارغىيىپ يەرگە چۈشكەن غازاڭلارنى دەسىدەپ چاتقا لىقلارنى بويلاپ، تاغ باغرىغا قاراپ ماڭاتتى. موللام يول بويى قولىدىكى تەسۋىسىنى سىيرىخاج، ئۆزىنىڭ ياش ۋاقتىدىكى كەچۈرمىشلىرىنى بوغۇق ئاۋازدا سۆزلەپ بېرىتتى. ئۆزىنىڭ ئىراندىكى ئوتتۇز ئۈچ ئەگمىلىك كۆرۈكىنىڭ ئۇستىدىن ئىككى باشلىق بىر يىلان تېپىۋالغانلىقىنى ئېيتىپ بېرىتتى. ئۇ يەنە مازاردىكى كۆك مەسچىتنىڭ ئالدىدا، بىر تاۋۇزنى ئوتتۇرىدىن كەسکەندە، كېسىلگەن تاۋۇزنىڭ بىر تەرىپىدە «ئاللا» دېگەن خەت، يەنە بىر تەرىپىدە «ئەكىبەر» دېگەن خەت كۆرۈنگەنلىكىنى سۆزلەپ بەرگەندى.

فەيزۇللا موللام مەرييمگە ئۆزىنىڭ «قۇرئان كەريم» دىكى ئايەتلەرنىڭ مەنسىنى چۈشەنەيدىغانلىقىنىمۇ ئىقرار قىلغاندى. لېكىن، موللام ئەرەبچە سۆزلەرنى تەلەپپۈز قىلغاندا ئاخلىنىدىغان مۇڭلۇق ئاھاڭنى تولىمۇ ياخشى كۆرەتتى. ئۇ ھەر قېتىم ئايەتلەرنى ئوقۇغاندا يۈرىكى يايراپ، ۋۇجۇدىكى مەيۇسلۇك ۋە ھارغىنلىقلار دەرھال غايىب بولاتتى.

— بۇ ئايەتلەر ساڭىمۇ تەسەللى بېرىدۇ، مەرييم، — دەيتى فەيزۇللا موللام، — سەن قاچان موھتاجلىققا يولۇققاندا ئاشۇ ئايەتلەرنى ئوقۇسالى، ئىشلىرىنىڭ ئوڭغا تارتىسىدۇ. ئاللانىڭ سۆزلىرى ھەرگىز ساڭا ئاسىلىق قىلىمايدۇ، قىزىم.

فەيزۇللا موللام مەرييمگە ھەر خىل ھېكاىىلەرنى ئېيتىپ بېرىتتى ھەم مەرييەمنىڭ سۆزلىرىنىمۇ ئىشتىياق بىلەن ئاخلايتتى. بەزىدە بېشىنى لىڭشتىپ، بەزىدە كۈلۈمىسىرەش بىلەن مەرييەمنىڭ پىكىرلىرىنى تەستىقلالىيتتى. مەرييم ناناغا ئېيتىشقا ئاعزى بارمايدىغان يۈرەك سۆزلىرىنى فەيزۇللا موللامغا ئېيتتاتتى.

بىر كۈنى ئۇلار چىغىر يولدا بىلە كېتىۋاتقاندا، مەربىم ئۇنىڭغا ئۆزىنىڭ مەكتەپتە ئوقۇش ئارزۇسى بارلىقىنى ئېيتتى.

— مېنىڭمۇ دادامنىڭ باشقا باللىرىغا ئوخشاش مەكتەپتە، سىنىپتا ئوقۇغۇم بار.

فەيزۇللا موللام جايىدا جىمجىت تۇرۇپ كەتتى.

بىر ھەپتىنىڭ ئالدىدا بىبى موماي ئۇنىڭغا جېلىلىنىڭ قىزلىرى سەئىدە بىلەن ناخىدەنىڭ ھېراتتىكى «مېھر» قىزلار مەكتەپتىگە ئوقۇشقا بارىدىغانلىق خەۋىرىنى يەتكۈزگەندى. شۇنىڭدىن ئىتىبارەن، مەكتەپ، سىنىپ، مۇئەللەم، سىزىقلق خاتىرە دەپتەرلەر، ئۆزۈن سان - سېپىرلار ۋە قارا سىياھلىق قەلەملەر مەرييەمنىڭ خىيالىدىن نېرى كەتمىدى. ئۇ ئۆزى دېمەتلەك قىزلار بىلەن بىلە سىنىپتا ئولتۇرۇپ دەرس ئائلاۋاتقان ھالىتتىنى كۆز ئالدىغا كەلتۈردى. ئۇ دەپتەرگە سىزغۇچ بىلەن سىزىقلارنى سىزىشنى تەقەدەر ئاززو قىلاتتى.

— راستلا شۇنداق ئاززو يۈڭ بارمۇ؟ — دېدى فەيزۇللا موللام قوللىرىنى ئارقىسىغا تۇتقىنىچە، ياشاڭغىرۇغان، مۇلايىمىلىق چىقىپ تۇرىدىغان كۆزلىرىنى ئۇنىڭغا تىكىپ. ئۇنىڭ بېشىدىكى ياغلىقىنىڭ شولىسى سىرىق رەڭلىك ئېيىقتاپان گۈلننىڭ ئۇستىگە چۈشۈپ تۇراتتى.

— ھەئە.

— سەن ماڭا ئاپاڭنىڭ رۇخسەتتىنى ئېلىپ بەر دېمەكچىمۇ؟ مەرييەم كۈلۈمىسىرىدى. بۇ جاھاندا جېلىلىدىن قالسا پەقەت مۇشۇ قېرى موللاملا ئۇنىڭ كۆڭلىنى ئوبدان چۈشىنەتتى.

— ئۇنداق دېسەڭ مەن قانداق قىلالاتتىم. ھەممىگە قادر ئاللا ياراتقان بەندىسىگە ئاجىزلىقىمۇ ئاتا قىپتىكەن. سېنىڭ تەلىپىڭىنى رەت قىلالماسلق مېنىڭ ئاشۇ ئاجىزلىقلەرنىڭ بىرى، مەرييەم، — دېدى ئۇ قېتىپ قالغان بارمۇقىدا ئېڭىكىنى يېنىڭ چېكىپ تۇرۇپ.

لېكىن، ئۇ بۇ خەۋەرنى ناناغا يەتكۈزگەندە، نانانىڭ قولىدىكى پىياز توغراؤاتقان پىچاڭ يەرگە چۈشۈپ كەتتى.

— نېمە، مەكتەپتە ئوقۇپ نېمە قىلىدىكەن؟

— ئەگەر بۇ قىزنىڭ مەكتەپتە ئوقۇغۇسى بولسا، يول قويغىنلىرى ياخشى. ئەڭ ياخشىسى ئۇنى ئۆز مەيلىگە قويۇپ بېرىھىلى.

— ئوقۇيدۇ؟ نېمىنى ئوقۇيدۇ، موللا ساھىب؟ — دېدى نانا دەرەللا، — مەكتەپتە ئۆگىنىدىغان نېمە بار؟ — نانا كۆزلىرىنى مەرييەمگە تىكتى. مەرييەم دەرەل يەرگە قارىۋالدى، — سەندەڭ بىر قىزنىڭ مەكتەپكە بېرىپ ئوقۇغىنلىنىڭ نېمە پايىسى بار؟ ئۇ يەرده ھېچنېمىگە ئەسقاتمايدىغان نەرسىلەرنى ئۆگىنىسىن. بۇ دۇنيادا سەن ۋە مەندەكلەر ئۆگىنىشىكە تېگىشلىك بىرلا نەرسە بار. ئاكلىدىڭمۇ؟ ئۇنى ساڭا مەكتەپتە ئۆگەتمەيدۇ. ماڭا قارا.

— قىزىم، ئۇنىڭغا بۇنداق سۆزلىرىنى قىلماڭ، — دېدى فيزۇللا موللام.

— ماڭا قارا، دەۋاتىمىن.

مەرييەم بېشىنى كۆتۈرۈپ ناناغا قارىدى.

— سېنىڭ ئۆگىنىدىغان بىرلا نەرسەڭ بار، ئۇ بولسىمۇ شۈكۈر قىلىش.

— نېمىگە شۈكۈر قىلىمەن، نانا؟

— سەن شۈكۈر قىلىشا قىلىشقا تېگىشلىك نەرسىلەر بەك كۆپ، — دېدى نانا.

نانا چېلىلىنىڭ خوتۇنلىرىنىڭ ئۆزىنى «سەت، پەسكەش تاش ئويمىچىنىڭ قىزى» دەپ ھاقارەتلەتكەنلىكىنى، قىشنىڭ سوغۇق كۈنلىرىدە سىرتتا تاڭى قوللىرى توڭلاب قېتىپ قالغۇچە ئۇنىڭخغا كىر يۈغۈزغانلىقىنى سۆزلىپ بەردى.

— مانا بۇ سەن ۋە مەندەڭ ئاياللارنىڭ تەقدىرى، مەرييەم. بىزنىڭ مۇشۇ كۈنىمىزگە شۈكۈر قىلىمای ئاماللىمىز يوق. سۆزۈمىنى چۈشەندىڭمۇ؟ ئۇنىڭ ئۈستىگە، مەكتەپكە بارساڭ خەقلەر سېنى مازاق قىلىپ كۈلىدۇ. سېنى «هارىمى» دەپ چاقىرىدۇ. سەت گەپلەر بىلەن تىلايدۇ. مەن بۇنىڭغا چىداپ تۇرالمائىمەن.

مەرييەم بېشىنى لىڭشتتى.

— ئەمدى ھەرگىز مەكتەپكە بارىمەن، دېگەن گەپنى قىلغۇچى بولما. مېنىڭ سەندىن باشقا ھېچنېمەم يوق. مەن سېنى ھەرگىز ئۇلارغا يەم قىلىپ بەرمەيمەن. ئەمدى مەكتەپ توغرۇلۇق ھەرگىز ئېغىز ئاچما.

— بولدى قىلىڭ. ئۇنداق يۈلسىزلىق قىلماڭ. ئەگەر بۇ قىزنىڭ شۇنىڭغا مەيلى بولسا... — دەپ سۆز باشلىدى فەيزۇلا موللام.

— سىزچۇ، موللا ساھىب، بۇ قىزنىڭ ئۇنداق ئەخمىقاتە خىياللاردا بولۇشىغا يول قويماڭ. ئەگەر سىز ھەقىقەتەن ئۇنىڭغا كۆيۈنسىڭىز، ئۇنىڭغا چۈشەندۈرۈڭ. ئۇ پەقەت ئانىسى بىلەن مۇشۇ ئۆيگىلا مەنسۇپ. سىرتتا ئۇنىڭغا كۆڭۈل ئاغرىقى تارتىش ۋە چەتكە قېقىلىشتىن باشقا ھېچ نەرسە يوق. بىلىمەن، موللا ساھىب، مەن شۇنداق بولىدىغانلىقىنى ئوبىدان بىلىمەن.

تۆتنچى باب

مەرييم كۆلبىسىگە مېھمان كەلسە بەك خۇشال بولاتتى. ئۇ بېز ائاقساقلىنىڭ سوۋغانلىرىنى ئېلىشنى، بىبى موماينىڭ ۋاي - ۋايلاپ تۇرۇپ قىلغان غەيۋەتلەرنى ئاڭلاشنى ياخشى كۆرتتى. ئەلۋەتتە، فەيزۇللا موللام كەلسىمۇ مەرييم بەك خۇشال بولاتتى. لېكىن، ھېچكىممۇ جېلىلىنىڭ ئورنىنى باسالمايتتى.

مەرييم ئۈچۈن سەيشەنبە كەچ ھەممىدىن ئۇراق بىلىنەتتى. جېلىلىنىڭ سودا ئىشلىرى بىلەن بولۇپ، پەيشەنبە كۇنى بۇ يەرگە كېلەلمەي قېلىشىدىن ئەنسىرەپ كۆزىگە ئۇيقو كەلمەيتتى. چارشەنبە كۈنلىرى كۆلبىسىنىڭ ئەتراپىدا خىيالى چېچىلغان ھالدا توخۇلارغا دان بېرەتتى. گۈللەرنى ئۆزۈپ، مەڭزىگە قونغنان پاشىلارنى شاپىلاقلاپ ئۇرۇپ، مەقسەتسىزلا مېڭىپ يۈرەتتى. تەقىززەلەق ئىچىدە يېتىپ كەلگەن پەيشەنبىدە بولسا، كۆزلىرىنى ئۆستەڭ بويى تەرەپكە مختەك تىككىنىچە تامغا يۆلىنىپ ئۇلتۇراتتى. ئەگەر جېلىلى كېچىكىپ قالسا، ئۇنىڭ خىيالى بۇزۇلۇپ، يۈرىكىنى ئەنسىزلىك قاپلايتتى. ۋاقت ئۆتكەن سېرى، بەدىنى ئېغىرلىشىپ، پۇت - قولى ماغدۇرسىزلىنىپ، بىر يەرنى تېپپ يېتىۋالاتتى.

نانانىڭ: «ئەندە، سېنىڭ داداڭ. ھەيۋەت بىلەن كېلىۋاتىدۇ» دېگەن ئاۋازى ئاڭلانغان ھامان مەرييم ئورنىدىن دىرىڭىدە تۇرۇپ كېتەتتى. گەرچە ئېگىز ئوت - چۆپلەرنىڭ ئارىسىدا مۇرسىسگە چاپىنىنى ئارتقىنىچە كېلىۋاتقان جېلىلىنىڭ ئالدىخا يۈگۈرۈپ بارغۇسى، ئۇنىڭ قۇچىقىغا ئۆزىنى ئاتقۇسى بولسىمۇ، نانانىڭ ئۆزىنىڭ ھەرىكتىنى كۆزىتىپ تۇرغانلىقىنى، بەك ھاياجانلىنىپ

كەتسە خاپا بولىدىغانلىقىنى بىلگەچكە، ئامالسىز دادسىنى بوسۇغىدا سەۋىرچانلىق بىلەن كۈتۈشكە كەلگەندە، چاپىنىنى جېلىل كۆلەپ ئالدىكى تۈزۈلەڭلىككە كەلگەندە، چاپىنىنى توپۇرىنىڭ ئۇستىگە تاشلىۋېتىپ، قۇچىقىنى كەڭ ئاچاتتى. مەريهم ئۇنىڭ ئالدىغا دەسلەپتە ئاستا مېڭىپ، كېيىن يۈگۈرۈپ باراتتى. جېلىل ئۇنى كۆتۈرۈپ، ئاسماڭغا ئاتاتتى.

هاۋادا ئۇچۇۋاتقان مەريهم ئۆزىگە تۆۋەندىن قاراپ ئاغزىنى يوغان ئېچىپ كۆلۈۋاتقان جېلىلىنىڭ ماڭلاي چاچلىرىغا، مەڭزىدىكى زىنسىخى ۋە ئاپىاق چىشلىرىغا قاراپ ۋىلسقىلاپ كۆلەتتى. مەريهم ئۇنىڭ رەتلىك قىرقىلغان ساقىلىنى، ھاۋانىڭ قانداق بولۇشىدىن قەتىينەزەر كېيىپ كېلىدىغان قارامتۇل قوڭۇر رەڭلىك كاستۇمىنى ياخشى كۆرەتتى. جېلىل يانچۇقىغا ئاق قول ياغلىقىنى ئۆچ بۇرجەك قىلىپ قاتلاپ سېلىۋالاتتى. مەريهم ئۇنىڭ بوينىغا تاقىۋالغان قىزىل گالىستۇكىدىن زوقلىناتتى. جېلىلىنىڭ قارا كۆزلىرىدىن ئۆزىنىڭ ئەكسىنى، لەپىلدەپ تۇرغان چاچلىرىنى، شادلىققا تولغان چىرايىنى ۋە كۆپكۆك ئاسماڭنى كۆرۈپ ھۈزۈرلىناتتى.

نانا مەريهمىنىڭ جېلىلىنىڭ قولىدىن يەرگە چۈشۈپ كېتىپ بەدىنىنى زەخىملەندۈرۈۋېلىشىدىن ئەنسىرىتتى. ئەمما، مەريهم جېلىلىنىڭ ئۇنى يەرگە تاشلىۋېتىشىگە ئىشەنمەيتتى. ئۆزىنىڭ دادسىنىڭ پاكىز قوللىرىغا تىنچ - ئامان قايىتىپ چۈشىدىغانلىقىغا ئىشىنەتتى.

بۇ قېتىم جېلىل كەلگەندە، ئۇلار كۆلبىنىڭ سىرتىدىكى دەرەخ سايىسىدا ئولتۇرۇشتى. نانا جېلىلغا قاراپ باشلىڭشىتىپ سوغۇق سالام بەرگەندىن كېيىن، ئۇلارغا چاي ئەكېلىپ بەردى. جېلىل نانانىڭ ئوغۇللرىغا تاش ئېتىپ، ھاقارەت قىلغانلىقىنى ھەرگىز تىلغا ئالمايتتى.

نانا جېلىل كەلمىگەن چاغلاردا ئۇنى تىللاپ قاقشىغىنى بىلەن، جېلىل كەلگەندە ئۇنىڭخا ئەدەپ بىلەن مۇئامىلە قىلاتتى.

چاچلىرىنى رەتلىك تاراب، چىشلىرىنى چوتىكلايتى. ئۇنىڭ ئۆچۈن ئەڭ چىرايىلىق رومالىنى بىشىغا ئارتىپ، جېلىلىنىڭ ئۇدۇلىدىكى ئورۇندۇقتا قولىنى تىزىغا قويۇپ، ئۇن - تىنسىز ئولتۇراتتى. ئۇ جېلىلغا ھەرگىز ئۇدۇل قارمايماتتى. پاراڭلارغا قوپال سۆزلەرنىمۇ ئارىلاشتۇرمائىتتى. كۈلگەندە سارغىيىپ كەتكەن چىشلىرىنى يوشۇرۇپ، ئاغزىنى ئېتىۋالاتتى.

نانا جېلىلىنىڭ سودا ئەھۋالى ۋە خوتۇنلىرىنىڭ ئامانلىقىنى سورىدى. ئۇ بىبى مومايىدىن ئۇنىڭ كىچىك خوتۇنى نەرگىزەننىڭ ئۇچىنچى بالىسغا ھامىلىدار ئىكەنلىكىنى ئاڭلىغانلىقىنى ئىيتقادادا، ئۇ ئەدەپ بىلەن بېشىنى لىڭشتىپ قويدى.

— بەك خۇش بولغانسىز - ھە؟ — دېدى نانا، — شۇنداق قىلىپ پەرزەنتىڭىز نەچچە بولدى؟ ئۇن. شۇنداققۇ؟
— توغرا، ئۇن، — دېدى جېلىل.

— ئەگەر مەرييەمنى قوشىسىڭىز ئۇن بىر بولىدۇ دېگەن گەپ. جېلىل قايتىپ كەتكەندىن كېيىن، نانا بىلەن مەرييەم يەنە ئارازلىشىپ قالدى. مەرييەم ناناغا ئۇنىڭ نېمە ئۇچۇن قدستەن دادسىنىڭ چىشىغا تەگكەنلىكىنى ئېيتتى.

ھەر قېتىم چايدىن كېيىن مەرييەم بىلەن جېلىل ئۆستەڭ بويىغا بېلىق تۇتقىلى باراتتى. ئۇ مەرييەمگە قانداق ئورۇندا تۇرۇشنى، قارماقنى قانداق تاشلاشنى ۋە يېپىنى قانداق يۈڭەشنى كۆرسىتەتتى. بېلىقنىڭ قارماقا ئىلىنىشنى كۆتكەچ، مەرييەمگە بىر سىزىقتىلا پىلىنىڭ رەسىمىنى سىزىشنى كۆرسىتەتتى. ئۇنىڭغا شېئىر يادلاپ بېرەتتى. بىلە ناخشا ئېيتاتتى.

كىچىككىنە كۆلچەك بار،
چىغىر يولنىڭ بويىدا،

بېلىجان كۆلچەك قىريدا،
سۇ ئىچىشنىڭ كويىدا.
ئوڭدا چۈشتى تېيىلىپ،
چۆكۈپ كەتتى شۇ سۇغا.

جېلىل هېراتتا چىقىدىغان «ئسلام ئىتتىپاقي» گېزىتىنى ئالغاج كېلىپ، مەريھمەنگە ئوقۇپ بېرىتتى. ئۇ مەريھمەنى كۆلبىدىن، ھەتتا گۇلداماندىنمۇ كەڭ دۇنياغا باغلاپ تۈرىدىغان بىردىنبىر يىپ ئىدى. دېسە تىلىمۇ كەلمەيدىغان دۇنيادىكى ھەرقايىسى دۆلەت باشلىقلرىنىڭ ئىسىملىرى، پوينز، مۇزبىي، پۇتبول، ئايغا چىقۇاتقان راكىتالار توغرۇلۇق خەۋەرلەر مەريھمەنى ھەيران قالدۇراتتى، ھاياجانغا سالاتتى. ھەر پەيشەنبە كۈنى جېلىل بۇ كۆلبىگە پوتۇن دۇنيانى ئۆزى بىلەن بىللە ئېلىپ كېلەتتى.

1973 - يىلى، يەنى مەريھم ئون تۆت ياشقا كىرگەن يىلى، كابۇلغۇا قىرىق يىل ھۆكۈمرانلىق قىلغان زاھىر شاهنىڭ بىر تېممىمۇ قان تۆكۈلمىگەن سىياسىي ئۆزگىرىش سەۋەبىدىن تەختتىن چۈشۈپ كەتكەنلىك خەۋەرسىنىمۇ جېلىل مەريھمەنگە يەتكۈزگەندى.

— زاھىر شاھ ئىتالىيەدە داۋالىنىۋاتقاندا ئۇنىڭ بىر نەۋەرە ئىنسىسى داۋۇدخان^① بۇ سىياسىي ئۆزگىرىشنى قوزغاپتۇ. داۋۇدخان ئېسىڭدە بار، شۇنداققۇ؟ مەن ساڭا ئۇ كىشى توغرۇلۇق سۆزلەپ بىرگەن. سەن تۇغۇلغاندا ئۇ كىشى كابۇلدا باش ۋەزىر ئىدى. ھازىر ئافغانستاندا پادشاھلىق تۈزۈم ئاغدۇرۇلۇپ يېڭىدىن جۇمهۇرىيەت قۇرۇلدى. داۋۇدخان زۇڭتۇڭ بولدى. ئائىلاشلارغا قارىغاندا، كابۇلدىكى سوتسيالىستلار ئۇنىڭ ھوقۇقى قولغا كەلتۈرۈشىگە ياردەم قىپتىمىش. لېكىن، ئۆزى سوتسيالىست ئەمەس. شۇلارنىڭ ياردىمىگە ئېرىشكەن

^① مۇھەممەد داۋۇدخان (1909 — 1978) — يىلى ئافغانستان جۇمهۇز. رىيىتىنىڭ زۇڭتۇڭى بولغان، 1978 — يىلى قەستكە ئۇپراپ ئۆلتۈرۈلگەن.

ئوخشайдۇ. ئەمما، بۇلار كوچا پاراڭلىرى.

مەريبەم ئۇنىڭدىن سوتىيالىستىلار دېگەن سۆزنىڭ مەنسىنى سورىدى. جېلىل ئۇنىڭغا تەپسىلىي چۈشەندۈرگەن بولسىمۇ، ئۇ سۆزلەر مەرييەمنىڭ قولىقىغا كىرمەيتتى.

— سۆزۈمىنى ئاڭلاۋاتامسەن؟

— ئاڭلاۋاتىمەن.

ئۇ مەرييەمنىڭ چاپىنىنىڭ تومپىيىپ تۇرغان يانچۇقىغا قاراۋاتىلىقىنى كۆردى.

— ۋوي، ئۇنتۇپ قالغىلى تاس قاپتىمەن. مانا...

ئۇ يانچۇقىدىن بىر كىچىك قۇتنى ئېلىپ، مەرييەمگە بەردى. ئۇ ھەر قېتىم مەرييەمنى كۆرگىلى كەلگەندە بىلمەزۈك، مارجان دېگەنگە ئوخشاش كىچىك سوۋاغاتلارنى ئالغاچ كېلەتتى. مەرييەم قۇتنى ئاچتى. ئىچىدىن ئاي بىلەن يۈلتۈز ئويۇلغان كىچىك تەڭگىلەر ساڭىلاپ تۇرغان يوپۇرماق شەكىللەك بۇلاپكىنى ئالدى.

— تاقاپ باق، مەرييەم.

مەرييەم بۇلاپكىنى بوينىغا تاقىدى.

— قانداق، بولامدىكەن؟ ئەمدى خانىشقا ئوخشىدىڭ.

جېلىل كەتكەندىن كېيىن، نانانىڭ كۆزى مەرييەمنىڭ بوينىدىكى بۇلاپكىغا چۈشتى.

— چارۋىچىلارنىڭ زىننەت بۇيۇمى ئۇ، — دېدى ئۇ، — مەن ئۇلارنىڭ بۇنى قانداق ياسايدىغانلىقىنى كۆرگەن. ئۇلار كىشىلەر ئۇلارغا تاشلاپ بەرگەن تەڭگىلەرنى ئېرىتىپ، مانا مۇشۇنداق زىننەت بۇيۇملىرىنى ياسايدۇ. سېنىڭ ئۇ قەدىرلىك داداڭ كېلەر قېتىم ساڭا ئالتۇن ئەكېلىپ بېرەمدۇ — تېخى، قېنى كۆرمىز.

جېلىل بۇ يەردىن كەتكەندە، مەرييەم ئىشىڭ تۆۋىدە ئۇنىڭ قارسىي يىتكۈچە قاراپ تۇراتتى. كېلەر قېتىم كەلگۈچە يەتتە كۈن بارلىقىنى ئويلاپ كۆڭلى ئىنتايىن يېرىم بولاتتى.

كەچلىرى مەرييەم بورا ئۇستىدە يېتىپ، جېلىلنىڭ

ھېراتتىكى ئۆبى توغرۇلۇق خىال قىلاتتى. ئۇنىڭ بىلەن ئاشۇ ئۆيىدە بىلەن ياشىسا، ئۇنى ھەر كۈنى كۆرۈپ تۇرسا قانداق بولىدىغانلىقىنى كۆز ئالدىغا كەلتۈرەتتى. ئۇ ساقلىنى ئالغاندا لۆڭگە تەڭلەپ تۇرۇشنى، ئەگەر تېرىسى كېسىلىپ كەتسە ئۇنىڭغا دەپ قويۇشنى ئارزو قىلاتتى. ئۇنىڭغا چاي ھەملەپ بېرىش، ئۇزۇلۇپ كەتكەن تۈگمىسىنى قاداپ بېرىش، ئۇنىڭ بىلەن بىلە ھېراتتىڭ قايىاق بازارلىرىنى ئايلىنىشىمۇ ئۇنىڭ ئارزۇسى ئىدى. ئەلۋەتتە، ئۇنىڭ ماشىنىسغا چىقىپ بىلە ئايلانسا، كىشىلەر ئۇلارنى كۆرسىتىپ: «قاراڭلار، جېلىخان قىزى بىلەن بىلە كېلىۋاتىدۇ» دېسە، ئۇنى ھېلىقى داڭلىق شائىر دەپنە قىلىنغان دەرەخ تۈۋىگە باشلاپ بارسا، نەقەدەر ياخشى بولانتى - ھە!

مەرييم ھامان بىر كۈنى جېلىلغا مۇشۇ ئارزو لىرىنى ئېيتىش نىيىتىگە كەلدى. ئۇ جېلىل بۇلارنى ئاڭلىسا، ئۆزى كەتكەندىن كېيىن، مەرييەمنىڭ ئۆزىنى نەقەدەر سېغىنىدىغانلىقىنى بىلسە، ئۇنى چوقۇم ئۆزى بىلەن بىلە ئەكېتىدۇ. ئۇمۇ جېلىنىڭ باشقا بالىلىرى بىلەن بىلە ئۇنىڭ ئۆبىدە ياشايدۇ، دەپ ئوپلايتتى.

بەشىنچى باب

— مائىا نېمە لازىمىلىقىنى ئۆزۈم بىلىمەن، — دېدى مەرىيەم جېلىلغا قاراپ.

1974 - يىلى، مەرىيەم ئون بەش ياشقا كىرگەن يىلى باهار پەسىلىنىڭ بىر كۈنى ئىدى. ئۇلار كۆلبىنىڭ ئالدىدىكى ئاق تېرىكىنىڭ سايىسىغا قويۇلغان قاتلىما ئورۇندۇقتا ئولتۇراتتى. — مېنىڭ تۇغۇلغان كۈنۈمگە... مائىا نېمە لازىمىلىقىنى ئۆزۈم بىلىمەن.

— شۇنداقمۇ؟ — دېدى جېلىل مەرىيەمنىڭ سۆزىگە قىزىققان حالدا كۈلۈمسىرەپ.

ئىككى ھەپتىنىڭ ئالدىدا، جېلىل مەرىيەمگە ئۆزىنىڭ كىنۇخانىسىدا ئامېرىكىنىڭ بىر كارتون فيلىمى قويۇلۇۋاتقانلىقىنى ئېيتقاندا، مەرىيەمە ئاشۇ فىلىمنى كۆرۈش ئىستىكى قوزغالغانىدى. ئۇنىڭ چۈشەندۈرۈشچە، بۇ فيلىم ئۆزگىچە بولۇپ، كۆرۈنۈشلىرى يۈتۈنلىي سىزما رەسىملەردىن تەركىب تاپقانىكەن. نۇرغۇنلىخان سىزما رەسىملەرنى سۈرەتكە تارتىپ، ئۇلارنى تەرتىپ بويىچە سىنغا ئالسا ئۇنىڭدىكى كۆرۈنۈشلەر خۇددى ھەركىدت قىلىۋاتقاندەك كۆرۈندىكەن. جېلىلىنىڭ كىنۇخانىسىدا قويۇلۇۋاتقان ئۇ فيلىمde مۇنداق بىر ۋەقەلىك سۆزلىنىدىكەن: بۇرۇنقى زاماندا ئويۇنچۇق ياسايدىخان بىر بوقاى ئۆزى يالغۇز ياشايدىكەن. بوقاى بىر ئوغۇل پەرزەنت كۆرۈشنى شۇنداق ئارزو قىلىدىكەن. شۇنىڭ بىلەن بوقاى ياغاچتىن بىر ئوغۇل بالا ياساپتۇ. توساتتىن مۆجىزە يۈز بېرىپ، ئۇ ياغاچ بالىغا جان كىرىپتۇ. بوقاى بىلەن ئۇ ياغاچ بالا نۇرغۇن

كەچۈرمىشلەرنى بېشىدىن ئۆتكۈزۈپتۇ. ئۇلار «شادلىق ئارىلى» دەپ ئاتىلىدىغان بىر جايغا بارغاندا، ئۇ يەردە ئەسکى باللارنىڭ ئېشەككە ئايلىنىپ قالىدىغانلىقىنى كۆرۈپتۇ. ئاخىرىدا، بوقا يى بىلەن ياغاچ بالىنى كىت يۇتۇۋاپتۇ...

مەرييم فەيزۇللا مولامغا بۇ كىنو توغرۇلۇق دادسىدىن ئاڭلىغانلىرىنى ئاللىقاچان تولۇق سۆزلەپ بەرگەندى.

— سىز مېنى كىنوجانىڭىزغا ئاپىرىڭىڭىزغا، — دېدى مەرييم، — مېنىڭ ئاشۇ كارتون فىلىمنى كۆرگۈم بار. ياغاچ بالىنى كۆرگۈم بار.

مەرييم توساتتىن كەپپىياتنىڭ ئۆزگەرگەنلىكىنى بايدى. ئۇنىڭ ئاتا - ئانىسى بىئارام بولغان حالدا ئورۇندۇقلرىنى مىدىرلاتتى. مەرييم ئۇلارنىڭ بىر - بىرىنگە مەنىلىك قاراشقانلىقىنى سەزدى.

— بۇ تەلىپىڭ تازا مۇۋاپىق بولمىدى، — دېدى نانا. ئۇ جېلىل بار ۋاقىتتا مۇشۇنداق مۇلايم، سالماق تەلەپپۇزدا سۆزلەيتتى، مەرييم ئۇنىڭ ئەيبلەش بىلەن قاراشلىرىدىن ئۇنىڭ ئۆز تەلىپىگە نارازى ئىكەنلىكىنى ھېس قىلدى.

جېلىل ئورنىدىن مىدىرلەپ، گېلىنى قىرىپ قويدى.

— ماڭا قارا، — دېدى جېلىل، — بۇ فىلىمنىڭ سۈپىتى ئۇنداق ياخشى ئەمەس. ئاۋازىمۇ ئېنىق ئەمەس. ئۇنىڭ ئۇستىگە كىنو قويىدىغان ئاپىاراتلارمۇ تازا دېگەندەك ياخشى ئىشلىمەيدۇ. بىلكىم ئاپاڭنىڭ ئېيتقانلىرى توغرىدۇر. مېنىڭچە، سەن باشقا سوۋىغات ئويلاپ باقسالىڭ بولغۇدەك، مەرييم.

— مانا قارا، — دېدى نانا، — داداڭمۇ مېنىڭ پىكىرىمگە قوشۇلمىدى.

ئۇلار ئېرىق بويىغا بارغاندا مەرييم دادىسىغا:

— مېنى بىلە ئەكېتىڭى، — دېدى.

— ئۇنداق بولسا مۇنداق قىللايلى، — دېدى جېلىل، — مەن

سېنى ئەكېتىشكە ئادەم ئۇۋەتهي. مەن ساڭا ئەڭ ياخشى ئورۇنى
ئېلىپ قويىمەن. تېخى سەن ياخشى كۆرىدىغان كەمپۈتلەرنىمۇ
ئېلىپ قويىمەن.

— ياق، مېنى سىز ئۆزىڭىز بىللە ئەكېتىڭىز.

— مەرييم...

— سىز مېنىڭ ئاكا - سىخىللىرىمنىمۇ تەكلىپ قىلىڭىز.
مېنىڭ ئۇلار بىلەن كۆرۈشكۈم بار. ئۇلار بىلەن بىللە ئولتۇرۇپ
كىنو كۆرگۈم بار.

جېلىل ئۇلغۇغ - كىچىك تىندى. ئۇ كۆزىنى مەرييەمدىن
قاچۇرۇپ، يىراقتىكى تاغلارغا تىكتى.
«ئېكراندىكى ئادەملەرنىڭ يۈزى ئۆينىڭ چوڭلۇقىدا
كۆرۈنىدۇ، — دېگەندى جېلىل، — ماشىنلار بىر - بىرگە
سو قولغاندا، ئۇ ماشىنلار خۇددى سېنى سوققاندەك ھېس
قىلىسىم».»

مەرييم ئۆزىنى ئايىرم بالكوندا جېلىل ۋە ئۆزىنىڭ
قېرىنداشلىرى بىلەن بىللە ئولتۇرۇپ مارۋىنى يەۋاتقان ھالىتتە
كۆز ئالدىغا كەلتۈردى.

— مېنىڭ تۇغۇلغان كۈنۈمىنى مانا مۇشۇنداق ئۆتكۈزگۈم بار.
جېلىل ئۇنىڭغا مەيۇسلۇك بىلەن قارىدى.

— ئەتە چۈشتە مېنى ئالغىلى كېلىڭىز. مەن سىزنى مۇشۇ
يەردە كۈتىمەن. بولامدۇ؟ ئەتە.

— بۇ ياققا كەل، قىزىم، — دېدى جېلىل. ئۇ ئېگىلىپ،
مەرييەمنى ئالدىغا تارتىپ، باغرىغا مەھكەم باستى.

دەسلەپتە، نانا كۆلبە ئىچىدە مۇشتۇمىنى تۈگكىنىچە، غەزەپ
بىلەن ئۇياقتىن - بۇياقتىن ماڭدى.

— خۇدايسىم ماڭا نېمىشىقىمۇ ساڭا ئوخشاش باققانىنى
بىلمەيدىغان قىزنى بەرگەندۇ؟ ئىسىت، ساڭا قىلغان ئەجرىم! سەن
قانداقىمۇ مېنى تاشلاپ كېتىشكە جۈرەت قىلدىڭىز - ھە؟ گەپ

قىلە قېنى، ھۇ، ساتقۇن ھارىمى!
ئاندىن نانانىڭ تەنسى باشلاندى:

— سەن نېمىدېگەن قاپاقبىاش - ھە! سەن ئۈزۈڭنى ئۇنىڭ
ئۈچۈن شۇنداق مۇھىم دەپ ئويلامىسىن؟ مېنى ئۆيىگە ئاپىرىدۇ،
دەپ خام خىال قىلما. مەن ساڭا دەپ قوياي. ئەرلەرنىڭ يۈرىكى
ناھايىتى زەئىپ كېلىدۇ، مەرييم. ئۇلارنىڭ باغرى ئاياللارنىڭ
بالياتقۇسغا ئوخشىمىайдۇ، بالغا ئۆي ھازىرلاش ئۈچۈن
سوزۇلمائىدۇ. سەن ئۈچۈن قان ئاققۇزمائىدۇ. پەقەت مەنلا سېنى
ياخشى كۆرىمەن. بۇ دۇنيادا سېنىڭ مەندىن باشققا ھېچنېمىدەڭ
يوق، مەرييم. ئەگەر مەن بولمىسام، سېنىڭ بۇ دۇنيادا ھېچنېمىدەڭ
قالمايدۇ. ھېچنېمىدەڭ!

نانا ئەمدى مەرييمى ئەيبلەشتىن يالۋۇرۇشقا ئۆتىنى:

— ئەگەر سەن كەتسەڭ، مەن ئۆلۈپ قالىمەن. ماڭا يەنە جىن
چاپلىشىدۇ. شۇنىڭ بىلەن تۇتقاڭ كېسىلىم قوزغىلىدۇ. سەن
مېنىڭ تىلىمۇنى چاينىغان پېتى جان بىرگىنلىمۇنى كۆرسەن.
ئۇنداق قىلما، مەرييم. مېنى تاشلاپ كەتمە. سەن كەتسەڭ مەن
راستلا ئۆلۈپ قالىمەن.
مەرييم ئۇندىمىدى.

— سەن بىلىسەن، مەن سېنى جېنىمىدىن ئەزىز كۆرىمەن،
مەرييم.

مەرييم سىرتتا يالغۇز ئايلانغۇسى بارلىقىنى ئېيتىپ
كۆلبىدىن چىقىتى.

ئۇ نانانىڭ جىن توغرۇلۇق ئېيتقانلىرىنىڭ پۈتونلەي يالغان
ئىكەنلىكىنى بىلەتتى. چۈنكى، جېلىل ئۇنىڭغا نانانىڭ بىر خىل
كېسىلى بارلىقىنى، دورا يېسە ساقىيىدىغانلىقىنى ئېيتىپ
بەرگەندى. ئەگەر ئۇ كۆلبىدىن چىقىپ كەتمىسە، نانادىن نېمە
ئۈچۈن جېلىل كۆرسەتكەن دوختۇرلارغا كۆرۈنۈشنى رەت
قىلىدىغانلىقىنى، نېمە ئۈچۈن جېلىل ئەكېلىپ بەرگەن
دورىلارنى يېمىيەدىغانلىقىنى سوراپ قېلىشى مۇمكىن ئىدى. يەنە

ناناغا ئۆزىنىڭ باشقىلارنىڭ يالغان سۆزلىمېدىغان، گۇناھ ئارتىدىغان ئويۇنچۇق بولۇشتىن هارغانلىقىنى، نانانىڭ ھەرقاچان ئۆزلىرىنىڭ ھاياتىدىكى ھەقىقەتنى بۇرمىلاپ، مەرييەمنى ئۆزىنىڭ بۇ دۇنياغا ئىسىيان قىلىدىغان قورالغا ئايلاندۇرۇۋالغانلىقىدىن زېرىكىكەنلىكىنى دەپ سېلىش ئېھىتىماللىقى زور ئىدى. مەرييەم يەنە: «سىز قورقۇۋاتىسىز، سىز مېنىڭ خۇشاللىقا ئېرىشىشىدىن، سىز ھاياتىڭىزدا ئېرىشىپ باقىمىخان ياخشى تۈرمۇش كەچۈرۈشۈمىدىن قورقۇۋاتىسىز. سىز مېنىڭ ياخشى تۈرمۇش كەچۈرۈشۈمىنى مەڭگۈ خالىمايسىز. مېنىڭچە، يۈرىكى زەئىپ كىشى دەل ئۆزىڭىز» دېپىشى مۇمكىن ئىدى.

مەرييەم كۆلبىنىڭ ئالدىدا تۇرۇپ يىراقلارغا قاراشنى ياخشى كۆرەتتى. ئۇ ئاستا مېڭىپ ئىشىڭ ئالدىدىكى قۇرۇق ئوت - چۆپىنىڭ ئۆستىدە ئولتۇردى. تۆۋەندە ھېرات خۇددى تىزىپ قويغان مودبىلاردەك كۆرۈنەتتى. شەھەرنىڭ شىمالىي قىسىمىدىكى ئاياللار باغچىسى، چارسۇق بازىرى، جەنۇب قىسىمىدىكى ئىسکەندەر قەلئەسىنىڭ خارابىلىرى...

مەھەلللىمەردىكى مەسچىتلەرنىڭ مۇنارلىرى خۇددى دىۋىتلەرنىڭ بارماقلاردەك چوچىيىپ تۇراتتى. ئۇ مېڭىشنى ئارزو قىلغان كوشىلار بولسا ئادەم، ھارۋا ۋە ئات - ئۇلاڭلار بىلەن مىغىلدەپ كەتكەندى. ئاسماңدا بىر توپ قارلىغاچ ئۈچۈپ يۈرەتتى. مەرييەمنىڭ ئاشۇ قوشلارغا ھەستى قوز غالدى. شۇلار جېنىدا ھېراتقا بارالايدۇ. خالىغان يەرگە قونالايدۇ. بەلكىم ئۇلار جېلىلىنىڭ ئۆيىنىڭ تاملىرىغا، كىنوخانەسىنىڭ ئالدىدىكى پەشتاقلارغا قونغان بولۇشىمۇ مۇمكىن.

مەرييەم ئون شېغىل تاشنى ئۇزۇنىسىغا ئۈچ قاتار قىلىپ تىزدى. ئۇ بۇ ئويۇننى نانا كۆرمىگەن ۋاقتىلاردىلا ئويينايتتى. بىرىنچى قاتارغا تىزىلغان تۆت تاش خەدىجەنىڭ باللىرىغا، ئىككىنچى قاتاردىكى ئۈچ تاش ئەفسۇنىڭ باللىرىغا، ئۇچىنچى

قاتاردىكى ئۈچ تاش بولسا نەرگىزەنىڭ باللىرىغا ۋە كىللەك قىلاتتى. ئۇ توٽىنچى قاتارنى قوشتى. ئۇنىڭدا پەقەت يالغۇز بىرلا تاش بار ئىدى.

ئەتسىسى سەھەردە، مەرييم ئۇچىسىغا تىزىغا چۈشۈپ تۇرىدىغان سۇت رەڭلىك كۆڭلىكى بىلەن پاختا ئىشتىنىنى كېيدى. بېشىغا بېشىل رومال ئارتى. ئۇ بېشىل رومالنىڭ ئۇچىسىدىكى كېيىمكە ماسلاشمای قالغانلىقىدىن بىئاراملىق ھېس قىلىۋاتقان بولسىمۇ، ئاق رومالنى كۆيە يەپ توٽوڭ قىلىپ قويغانلىقى ئۈچۈن، باشقما ئامال قىلالىمىدى.

ئۇ سائەتكە قارىدى. فەيزۇللا موللام سوۋغا قىلغان قول سائىتىنىڭ قەرتى بېشىل رەڭلىك، نومۇرلىرى قارا رەڭلىك، سائەتكە قىسقا تىلى توقۇزنى كۆرسىتىپ تۇراتتى. ئەتراپتا نانانىڭ قارسى كۆرۈنمەيتتى. مەرييم ئۇنى ئىزدەپ باقماقچى بولدى - يۇ، ئۇنىڭ بىلەن يەنە سوقۇشۇپ قېلىشتىن ئەنسىرىدى. ئۇ نانانىڭ غۇزەپلىك قاراشلىرىدىن بەكمۇ قورقاتتى. نانانىڭ ئۇنى «يۈزسىز» دەپ ھاقارەتلىشى، ئۇنىڭ جېلىل بىلەن ياشاش ئاززوڭىرىنى مازاق قىلىشى ئېنىق ئىدى.

مەرييم جايىدا زوڭزىيىپ ئولتۇردى. ئۇ ۋاقت ئۆتكۈزۈش ئۈچۈن، خۇددى جېلىل ئۆگىتىپ قويغىنى بويىچە بىر سىزىقتىلا قايتا - قايتا پىل سىزدى. ئۇنىڭ بەللىرى تېلىپ ئاغرىپ كەتسىمۇ، كۆڭلىكىنىڭ پۇرلىشىپ كېتىشىدىن ئەنسىرەپ، يەرde ئولتۇرۇشقا جۈرەت قىلالىمىدى.

سائەتكە قىسقا تىلى ئون بىر يېرىمنى كۆرسەتتى. مەرييم ئون بىر دانە شېخىل تاشنى يانچۇقىغا سېلىپ تالاغا چىقتى. ئۇ ئۆستەڭ بويىغا قاراپ كېتىۋېتىپ، نانانىڭ مەجنۇنتالىنىڭ ئاستىغا قويۇلغان ئورۇندۇقتا ئولتۇرغىنىنى كۆردى. لېكىن، ئۇ نانانىڭ ئۆزىنى كۆرگەن - كۆرمىگەنلىكىنى بىلەلمىدى.

مەرييم جېلىل بىلەن كۆرۈشۈشكە كېلىشكەن ئۆستەڭ

بويىدىكى جايىغا كەلدى. ئاسماندا قىچا چېچىكى شەكلىگە ئوخشانپ كېتىدىغان بۇلۇتلار لمىلەپ يۈرەتتى. جېلىل ئۇنىڭخا:
— ئاشۇ كۈل رەڭ بۇلۇتلار قېلىن بولغاچقا، ئۇستىدىن چۈشكەن قۇياش نۇرى توسوْلۇپ قېلىپ، ئاشۇنداق كۈل رەڭ كۆرۈنىدۇ، — دېگەندى.

ئارىدىن خېلى ۋاقتى ئۆتتى.

مەرييم كۆلبىگە قايتىپ كەلدى. بۇ قېتىم ئۇ ناناغا ئۇچراپ قالماسلىق ئۇچۇن غەرب تەھەپتن مائىدى. ئۇ يەنە سائەتكە قارىدى. سائەت بىر بولاي دېگەندى.
«دادام سودىگەر، چوقۇم ئىشى چىقىپ قالدى» دەپ ئويلىدى مەرييم.

ئۇ يەنە ئۇستەڭ بويىغا باردى. ئاسماندا ئەگىپ ئۇچۇپ يۈرگەن قۇشلار يەرگە چۈشۈپ، ئوت - چۆپلەرنىڭ ئاستىغا شۇڭغۇپ غايىب بولاتتى. ئۇ خوخا تىكەننىڭ ئۇستىدە ئۆمىلەپ كېتىۋاتقان پىلە قۇرتىنى بىردهم كۆزەتتى. پۇتلەرى ئاغرىبغۇچە ئورە تۇرۇپ ساقلىدى. بۇ قېتىم ئۇ كۆلبىگە قايتىپ كەتمىدى. ئەكسىچە، ئىشتىنىنى تىزىغىچە قاتلاپ، سۇنى كېچىپ ئۆتتى. هاياتدا تۇنجى قېتىم ھېراتقا ئېلىپ بارىدىغان دۆڭ يولىغا قاراپ مائىدى.

نانانىڭ ھېرات توغرۇلۇق سۆزلەپ بەرگەنلىرىمۇ توغرا چىقىمىدى. ھېچكىم ئۇنى قوللىرى بىلەن ئىشارەتلىمىدى. ھېچكىم ئۇنىڭخا قاراپ مازاق قىلىپ كۈلمىدى. مەرييم ھېراتنىڭ ۋارالى - چۈرۈڭ قاپلىخان، ئوتتۇرسىغا سىزىق سىزلىغان كۆچلىرىدا ئۆزى بىلەن بىر يۆنلىشتە كېتىۋاتقان پىيادىلەرگە، ۋېلىسىپت مىنىپ كېتىۋاتقانلارغا ۋە قېچىر قېتىلىغان ھارۋىلارغا ئەگىشىپ مائىدى. ھېچكىم ئۇنىڭخا تاش ئاتمىدى ياكى ئۇنى «ھارىمى» دەپ چاقىرمىدى. ئەمەلىيەتتە ھېچكىممۇ ئۇنىڭخا سەپسالىمىغانىدى. ئويلىمىغان يەردىن، ئۇ بۇ يەرde باشقىلارغا ئوخشاشلا نورمال ئادەمگە ئايلانغانىدى.

مەرييم چوڭ باغنىڭ ئوتتۇرسىدىكى شېغىل تاشلىق بول كېسىپ ئۆتكەن تۇخۇمىسىمان كۆلچەكتىڭ يېنىدا بىرىپەس تۇرۇپ قالدى. ئۇ كۆلنىڭ بويىدىكى سۇغا قاراپ تۇرغان، مەرمەردىن ياسالغان ئات ھېيكللىنى ھەيرانلىق بىلەن سلىدى. سۇغا قەغەز قېيىقلارنى سېلىپ ئويناۋاتقان بىر توب بالىغا ھەۋەس بىلەن قاراپ كەتتى. ئەتراپتا كۈركۈم گۈلى، سامساق گۈلى، ھەشقىپچەكلىر ئېچىلىپ كەتكەن، ئۇلارنىڭ يوپۇرماقلىرى قۇياش نۇرىدا پارقراب تۇراتتى... باغنىڭ ئىچىدە بىزىلەر ئۇيان - بۇيان ئايلىنىپ يۈرسە، بىزىلەر ئورۇندۇقتا پاراڭلاشقاج چاي ئىچىپ ئولتۇراتتى.

مەرييم ئۆزىنىڭ ھېراتتا ئىكەنلىكىگە ئىشەنمەي قالدى. ئۇنىڭ يۈرىكى ھاياجان ئىلىكىدە دۈپۈلدەپ سوقاتتى. شۇ تاپتا فەيزۇللا موللام ئۇنى كۆرگەن بولسا نەقدەر ياخشى بولاتتى - ھە! ئۇ چوقۇم مەرييدەنىڭ ئىرادىسىگە ۋە غەيرىتىگە ئاپىرىن ئوقۇغان بولاتتى. مۇشۇ شەھەردە ئۆز دادسى ۋە قېرىنداشلىرى بىلەن بىلەل ياشاش ئۈچۈن، ئۆزى كېچە - كۈندۈز ئارزو قىلغان، شهرتىسىز سۆيۈش ۋە سۆيۈلۈشكە ئېرىشىش ئۈچۈن قىلغان تەۋە كۆلچىلىكىگە ئاپىرىن ئوقۇغان بولاتتى.

مەرييم تولۇپ تاشقان ئىلهاىملاр بىلەن باغنىڭ يېنىدىكى بازارنى كېسىپ ئۆتتى. ھارۋىلىرىغا گىلاس، ئۆزۈملەرنى دۆۋىلەپ قويۇشقان قېرى باققىلار ئۇنىڭغا پەرۋاسىز قاراپ قويۇشتاتتى. يالاڭ ئاياغ بالىلار ماشىنا - ئاپتوبۇسalarنىڭ كەينىدىن خالىتىسىدىكى بىيەلەرنى پۇلاڭلىتىپ يۈگۈرۈشەتتى. مەرييم كۆچىنىڭ دوQMۇشىدا كىشىلەرنىڭ ئەتراپتىكى بۇ ئاجايىباتلارغا پەرۋاسىز ھالدا كېتىۋاتقانلىقىغا ھەيرانلىق بىلەن قاراپ تۇردى. بىرهازادىن كېيىن مەرييم بىر مەپىكەشنىڭ قېشىغا بېرىپ، كىنوخانا غوجايىنى جېلىلىنىڭ ئۆيىنى سورىدى. مەپىكەش ياشانغان، مەڭزىلىرى قىزىل كىشى بولۇپ، ئۇچىسىغا ھەر خىل رەڭ ئارىلاشقان ئۇزۇن چاپان كېيگەندى.

— سىز ھېراتلىق ئەمەس ئوخشىماسىز؟ — دېدى ئۇ كىشى قىزىقىش نەزىرىدە، — بۇ يەردە جېلىخاننىڭ ئۆيىنى بىلەمەيدىغانلار يوق.

— سىز ماڭا ئۇ ئۆيىنى كۆرسىتىپ قويالارسىز مۇ؟
بۇزاي بىر تال كەمپۈتنى ئاقلىدى:
— ئۆزىڭىز بالغۇزمۇ؟
— شۇنداق.

— ئۇنداق بولسا مەپىگە چىقىڭىلەتتىن بىرنى ئۆزاتتى. ئۇ كىشى لېكىن، مېنىڭ سىزگە تۆللىگۈدەك پۇلۇم يوق.
مەپىكەش مەرييەمگە كەمپۈتىتىن بىرنى ئۆزاتتى. ئۇ كىشى مەرييەمگە ئىككى سائەتتىن بېرى كىرا قىلىدىغانلارنىڭ يوقلىقى، ئۆزىنىڭ ئۆيىگە كېتىي دەپ تۇرۇۋاتقانلىقىنى، ئۇنىڭ ئۆستىگە، جېلىلننىڭ ئۆيىنىڭ ئۆزىنىڭ ئۆيىگە بارىدىغان يول تۆپىسىدە ئىكەنلىكىنى ئېيتتى.

مەرييەم مەپىگە چىقتى. ئۇلار يول بويى ئۇن - تىنسىز ھالدا يانمۇيان ئولتۇرۇشتى. كوچىنىڭ ئىككى تەرىپىدە دورىخانا، ھەر خىل مېۋىلەرنى ساتىدىغان بوتكىلار، كىتابخانا، ھەتتا بۇركۇت سېتىلىدىغان دۇكانلارمۇ بار ئىدى. بالىلار توپىدا چۆرگۈلىمچ بولۇپ ئولتۇرۇپ مەرمەر تاش ئۇينياۋاتاتتى. چايخانلارنىڭ سىرتىدىكى گىلمەم سېلىنىغان ياغاج سۇپا ئۇستىدە ئەرلەر چاي ئىچىپ، نەش چېكىپ ئولتۇراتتى.

مەپىكەش كەڭ كەتكەن قارىغايىلىق كوچىغا بۇرالىپلا، ھارۋىسىنى يولنىڭ ئوتتۇرۇسىدا تۇختاتتى.
— مانا كەلدۈق. قارىغاندا تەلىيىڭىز بار ئوخشايدۇ، قىزچاق.
ئاۋۇ ئۇنىڭ ماشىنىسى.

مەرييەم مەپىدىن سەكىرەپ چۈشتى. مەپىكەش ئۇنىڭىغا قاراپ كۆلۈمىسىرەپ قويۇپ، مەپىسىنى ھېيدەپ كېتىپ قالدى.
مەرييەم ئۆمرىدە ماشىنىنى تۇتۇپ باقىمىغانىدى. ئۇ قارا رەڭلىك ماشىنىنىڭ ئالدىنى سىلىدى. ئۇنىڭ پارقىراپ تۇرغان

چاقلىرىدىن ئۆزىنىڭ توغرىسىغا كېڭىمەيگەن ئەكىسىنى كۈردى.
ماشىنىنىڭ ئورۇندۇقلرى ئاق خۇرۇمىدىن قاپلانغان، رولىنىڭ
ئارقىسىدا قاتار كەتكەن ئەينەك سائەتلەر بار ئىدى.

مەرييم توساتتىن نانانىڭ ۋارقىرىغان، تەنە قىلغان،
بىچارىلىك بىلەن يالقۇرغان ئاۋازىنى ئاخىلىغاندەك بولدى. ئۇ
پۇتلىرى تىترىگەن حالدا ئۇ ئۆيىنىڭ ئالدى ئىشىكىگە
يېقىنلاشتى. قوللىرى بىلەن ئېگىز ۋە ھېيۋەتلىك تامنى
سلىدى. ئۇ تامنىڭ ئارقا تەرىپىدىكى تېرەكىنىڭ ئۇچىنى كۆرۈش
ئۈچۈن ئاسماڭغا تىك قارشى كېرەك ئىدى. دەرەخ شاخلىرى
خۇددى مەرييەمنى قارشى ئالغاندەك شامالدا لىڭشىماقتا ئىدى.
مەرييم ئۆزىدىكى جىددىلىكىنى بېسىش ئۈچۈن جايىدا بىردهم
تۇرۇۋالدى.

يالاڭ ئاياغ بىر قىز ئىشىكىنى ئاچتى. ئۇنىڭ ئاستىنلىقى
كالپۇكىغا گۈل چېكىلگەندى.

— مەن جېلىلخان بىلەن كۆرۈشمەكچىدىم. مەن ئۇنىڭ قىزى
مەرييم بولىمەن.

قىزنىڭ چىرايدا دەسلەپتە ھېر انلىق، ئاندىن چۆچۈش،
ئارقىدىن بىلىنەر — بىلىنەس كۈلکە پەيدا بولدى.

— بىردهم ساقلاپ تۇرۇڭ، — دېدى قىز مەرييەمگە قىزىقىش
بىلەن قاراپ قويۇپ.

قىز ئىشىكىنى بېپىپ كىرىپ كەتتى: ئارىدىن بىر نەچچە
مىنۇت ئۆتتى. ئېگىز بوي، مۇرسى كەڭ، ئۇييقۇ چىراي بىر ئادەم
ئىشىكىنى ئاچتى.

— مەن جېلىلخاننىڭ شوپۇرى بولىمەن، — دېدى ئۇ كىشى
ئەدەپ بىلەن.

— ئۇنىڭ نېمىسى دېدىڭىز؟

— ماشىنىسىنى ھېيدەيدىغان شوپۇرى. جېلىلخان بۈگۈن
ئۆيىدە يوق.

— مەن ئۇنىڭ ماشىنىسىنى كۆرۈم، — دېدى مەرييەم.

— ئۇ جىددىي بىر سودا ئىشى بىلەن يېراققا كەتتى.

— قاچان كېلىدۇ؟

— قاچان كېلىدىغانلىقىنى بىزگە دېمىدى.

مەرييم ئۆزىنىڭ ئۇنى ساقلايدىغانلىقىنى ئېيتتى. ئۇ كىشى ئىشىكىنى يېپىپ كىرىپ كەتتى. مەرييم يەردە تىزىنى قۇچاقلاپ ئولتۇردى. ئەتراپنى قاراڭخۇلۇق قاپلاشقا باشلىدى. ئۇنىڭ قورسىقى ئاچقانىدى، يانچۇقىدىن ھېلىقى مەپىكەش بەرگەن كەمپۈتنى ئېلىپ ئاغزىغا سالدى. بىرهازادىن كېيىن شوپۇر يەنە چىقتى.

— ئەمدى ئۆيىڭىزگە كېتىڭ، — دېدى ئۇ، — يەنە بىر سائەتتىن كېيىن قاراڭخۇ چۈشىدۇ.

— مەن قاراڭخۇغا كۆنواڭ.

— بىرئازدىن كېيىن هاۋا سوغۇق بولۇپ كېتىدۇ. مەن سىزنى ماشىنا بىلەن ئۆيىڭىزگە ئاپىرىپ قويىي، بولامدۇ؟ مەن ئۇنىڭغا سىزنىڭ كەلگەنلىكىڭىزنى ئېيتىپ قويىمەن. مەرييم ئۇنىڭغا قاراپ قويىدى.

— بولمىسا سىزنى مېھمانخانىغا ئاپىرىپ قويىي. ئۇ يەردە راھەت ئۇخلايسىز. ئۇنىڭدىن كېيىن قانداق قىلىشنى ئەتە سەھىرەدە ئويلاشساق بولىدۇ.

— مېنى ئۆيىگە كىرگىلى قويۇڭ.

— سىزنى ئۆيىگە كىرگۈزەسلىككە ماڭا بۇيرۇق كەلدى. قاراڭ، ئۇنىڭ قاچان كېلىدىغانلىقىنى ھېچكىم بىلمەيدۇ. بەلكىم نەچچە كۈنلەر ئۆتۈپ كېتىشى مۇمكىن.

مەرييم قولىنى قووقۇشتۇرۇپ تۇردى.

شوپۇر تىن تارتىپ قويۇپ، ئۇنىڭغا نازارلىق بىلەن قارىدى. ئۇزاق يىللاردىن كېيىن مەرييم شۇ چاغدا شوپۇر ئۇنى ئۆيىگە ئاپىرىپ قويىي دېگەندە ئۇنىڭ سۆزىگە كىرگەن بولسا، ئۆزىنىڭ تەقدىرىنىڭ قانداق بولىدىغانلىقى توغرۇلۇق ئويلىنىپ قالدى. لېكىن، ئۇ ئۇنداق قىلىمغايىنىدى.

ئۇ كۈنى ئۇ جېلىلىنىڭ ئىشىكى ئالدىدا بىر كېچە تۈندى. ئاسمانى قاراڭغۇلۇق قاپلاپ، يولنىڭ ئۇ تەرىپىدىكى قورۇمۇ قاراڭغۇلۇق ئىچىدە غايىب بولغانىدى. ئاستىنلىقى كالپۇكىغا گول چېكىۋالغان قىز ئۇنىڭغا نان بىلەن بىر تەخسە گۈرۈچ ئاش ئاچقىپ بەردى. مەرييم يېمىھيدغانلىقىنى ئېيتقان بولسىمۇ، ئۇ قىز تاماقنى ئۇنىڭ يېنىغا قويۇپ كىرىپ كەتتى. كىملەرنىڭدۇر ماڭغان، ئىشىكىنىڭ ئېچىلىپ - يېپىلغان ئاۋازلىرى مەرييمنىڭ قوللىقىغا كىرىپ تۇراتتى. ئۆيلىەرنىڭ دېرىزلىرىدىن چىراغلارنىڭ يورۇقى كۆرۈندى. ئىتلارنىڭ قاۋىغان ئاۋازىمۇ ئاڭلىنىپ تۇراتتى. مەرييم قورسىقى ئېچىپ پەقەت چىدىمغاندا، تەخسىدىكى تاماقنى پاك - پاكىز يەپ بولدى. چېكەتكىنىڭ چىرىلىدىغان ئاۋازى ئاڭلىنىپ تۇراتتى. ئاسمانىدىكى بۇلۇتلار ئايىنىڭ يۈزىنى توسوۋالغانىدى.

ئۇ سەھىرە بىرسىنىڭ سىلكىشى بىلەن ئويغىنىپ كەتتى. كېچىدە بىرسى چىقىپ مەرييمنىڭ ئۆستىگە ئەدىيال يېپىپ قويغانىدى. ئۇنى سىلكىپ ئويغاتقان كىشى دەل ھېلىقى شوپۇر ئىدى.

— بولدى قىل. سەن ئۆزۈڭنى ئوبىدان كۆرسىتىۋالدىڭ. بەس، ئەمدى قايىتىپ كەت.

مەرييم ئورنىدا ئولتۇرۇپ، كۆزىنى ئۇۋۇلدى. ئۇنىڭ بىلى بىلەن بويىنى ئاغرىۋاتاتتى.

— من ئۇنى ساقلایمەن.

— ماڭا قارا، — دېدى شوپۇر، — جېلىلىخان ماڭا سېنى هازىرلا ئۆيگە ئاپىرىپ قويۇشۇمنى بۇيرۇدى. هازىرلا، چۈشەندىڭمۇ؟ جېلىلىخان شۇنداق دىبى.

ئۇ ماشىنىنىڭ ئارقا ئىشىكىنى ئاچتى.

— تېز ماشىنىغا چىق، — دېدى ئۇ سىلىق ئاھاڭدا.

— من ئۇنىڭ بىلەن كۆرۈشىمەن، — دېدى مەرييم. ئۇنىڭ كۆزلىرى ياشقا تولغانىدى. شوپۇر ئۇلغۇ - كىچىك تىندى.

— مەن سېنى ئۆيۈڭە ئاپسربپ قوياي. ماقول دە، ئوماق
قىزىم.

مەرييم ئورنىدىن تۇرۇپ، ئۇنىڭغا قاراپ ماڭدى - يۇ،
توساتنىن يۆنلىشىنى ئۆزگەرتىپ، قورونىڭ ئالدى ئىشىكىگە
قاراپ يۈگۈردى. شوپۇر ئۇنىڭ دولىسىدىن تارتتى. مەرييم ئۇنىڭ
 قولىدىن يۈلچۈنۈپ چىقىپ، ئوچۇق ئىشىكىكە ئۆزىنى ئاتتى.

مەرييم جېلىلىنىڭ هوپلىسىدىكى ھەر خىل گۈللەر تىزىلغان
ئىينەك تەكچىلەرگە، ئۇزۇم ساڭىلاپ تۇرغان باراڭلارغا، كۈل
رەڭ تاشتا ياسالغان بېلىق كۆلچىكىگە، مېۋىلىك دەرەخلمەرگە،
گۈللوڭلەرگە كۆز يۈگۈر تۈپ چىققاندىن كېيىن ئۇستۇنلىكى
قەۋەتتىكى دېرىزىدە قاراپ تۇرغان تونۇش چىرايغا تىكىلىدی.
گەرچە ئۇ چىrai بىر نەچە سېكۈننتىن كېيىن پەردىنىڭ
ئارقىسىغا ئۆتۈۋالغان بولسىمۇ، ئۇ مەرييم ئۈچۈن يېتەرلىك
ئىدى. ئۇنىڭدىن كېيىن بىر قول پەيدا بولۇپ، ناھايىتى تېزلا
پەردىنى يېپىۋەتتى.

شوپۇر يول بويى مەرييمگە تەسەللى بېرىپ ماڭدى. لېكىن،
ئۇنىڭ سۆزلىرى مەرييەمنىڭ قولىقىغا كىرمەيتتى. ئۇ ماشىنىنىڭ
ئارقا ئورۇندۇقىدا ئولتۇرۇپ، يول بويى كۆز يېشى قىلدى. ئۇنىڭ
قەلبى چوڭقۇر ئازابقا، خورلۇققا تولغانىدى. ئۇنىڭ جېلىلغا
ئەخەمەقلەرچە ئىشىنىپ كەتكەنلىكىگە، ئۇنىڭ بىلەن
كۆرۈشكەندە قايىسى كىيىمىنى كىيىش ئۈچۈنمۇ باش
قاتۇرغانلىقىغا، هەتتا ياغلىقىنىڭ كىيىمىگە ماسلاشمای
قېلىشىغىچە باش قاتۇرغانلىقىغا قاتتىق پۇشايمان قىلدى. شۇنچە
ئۇزۇن يولنى پىيادە مېڭىپ كېلىپ، شوپۇرنىڭ قايتىپ كېتىش
پىكىرىنى رەت قىلىپ، خۇددى لالما ئىتقا ئوخشاش سىرتتا بىر
كېچە ياتقانلىرىغا ئېچىنىدى. ئاپسىنىڭ ياللۇرۇشلىرىنى، كۆز
يېشى قىلىپ ئىشىشىپ كەتكەن كۆزلىرىنى پىسەنتىگە
ئالمىغانلىقىغا نومۇس قىلدى. نانا ئۇنى ئاگاھالاندۇرغانىدى.

مەرييم ئۆستۈنکى قەۋەتتە كۆرۈنگەن ئاشۇ چىراينى كۆز ئالدىغا كەلتۈردى. ئۇ مەرييەمنى بىر كېچە تالادا ياتقۇزدى. تالادا ياتقۇزدى! مەرييم ئورۇندۇقتا يېتىپ يىغلاۋاتاتى. ئۇنىڭ ئولتۇرغۇسى، باشقىلارغا كۆرۈنگۈسى يوق ئىدى. مانا ئەمدى پۇتون ھېرات بۇگۈن ئەتىگەن نېمە ئىش بولغانلىقىنى، قانداق قىلىپ ئۆزىنىڭ يۈزىنى چۈشۈرگەنلىكىنى بىلىپ بولدى. مۇشۇ ۋاقتتا فەيزۇللا موللام ئۇنىڭ يېنىدا بولغان بولسا، ئۇنىڭ بېشىنى ئېلىپ تىزىغا تەسەللى بەرسە، نەقەدەر ياخشى بولاتتى -

هە!

ماشىنا بىرهازا ماڭغاندىن كېيىن ئەگرى - توقاي يولغا كىردى. ئۇلار ھېرات بىلەن گۈلداماننىڭ ئوتتۇرسىدىكى دۆڭۈ يولغا يېتىپ كەلگەنىدى. ئەمدى ئۇ ناناغا نېمە دەپ چۈشەندۈرەر؟ ئۇنىڭدىن قانداق كەچۈرۈم سورار؟ ناناننىڭ چىرايىغا قاراشقا قانداق جۈرەت قىلار؟

ماشىنا توختىدى. شوپۇر ئارقا ئىشىكىنى ئېچىپ، ئۇنى يولەپ چۈشۈردى.

— مەن سېنى ئۆيۈڭنىڭ ئالدىغىچە پىيادە ئاپىرىپ قويىاي، — دېدى ئۇ.

ئۇ شوپۇرنىڭ ئارقىسىدىن ئەگىشىپ، يولدىن ئۆتۈپ، چىغىر يولغا كەلدى. يول تۆپسىدە ياۋا گۈللەر بولۇق ئۆسکەن، گۈللەرگە قونۇپ شىرنە يىغىۋاتقان ھەسمەل ھەرىلىرىنىڭ غوڭۈلدىغان ئاۋازى ئاڭلىنىپ تۇراتتى. شوپۇر مەرييەمنىڭ قولىنى تۆتۈپ، ئۇنى ئېرىقتىن ئۆتكۈزۈپ قويدى. ئۇ ھېراتنىڭ يېرىم يىلغىچە توختىمايدىغان داڭلىق شامىلىنىڭ كۈن - كۈنلەپ چىقىپ، ھەممە جايىنى قۇم بىلەن كۆمۈۋېتىدىغانلىقىنى سۆزلەشكە باشلىدى. لېكىن، ئۇ توساتتىن جايىدا توختىپ قالدى - دە، ئارقىسىغا بۇرلىپ، مەرييەمنىڭ كۆزىنى قولى بىلەن توسوپ، ئۇنى ئارقىغا ئىتتىرىشكە باشلىدى.

— ئارقاڭغا يان! ئالدىڭغا قارىما! ئارقاڭغا بۇريلىپ قايت! —
دەپ ۋارقىرىدى شوپۇر.

لېكىن، ئۇ كېچىككەندى. مەرييم ھەممىنى كۆردى. شامال
مەجنۇنتالىنىڭ شاخلىرىنى خۇددى پەردىنى قايرىخانىدەك ئىككى
تەرەپكە يەلپۈيەتتى. مەرييم دەرەخنىڭ ئاستىدا يەرگە ئورۇلۇپ
چۈشكەن ئورۇندۇقنى، شاخقا چىگىلگەن تانىدا ئېسىلىپ تۇرغان
نانانىڭ جانسىز تېنىنى كۆردى.

ئالتنچى باب

ئۇلار نانانى گۈلدامنىڭ چېتىگە جايلاشقان قەبرستانغا دەپنە قىلدى. مەرييم قەبرستانغا بىبى موماي ۋە باشقا ئايدىللار بىلەن بىللە باردى. فەيزۇللا موللام خەتمىقۇرئانى ئاياغلاشتۇرغاندىن كېبىن، بىرنەچە ئەر نانانىڭ كېپەنلەنگەن مېيتىنى يەرلىككە ئاستا چۈشۈرۈپ، ئۇستىگە گۈرجهك بىلەن توپا تاشلىدى. نانانى يەرلىككە قويۇپ بولغاندىن كېبىن، جېلىل تاكى كۆلبىگە قايتىپ كەلگۈچە مەرييم بىلەن بىللە ماڭدى. ئۇ جامائەتنىڭ ئالدىدا ئۆزىنىڭ مەرييەمگە نەقەدەر كۆيۈنىدىغانلىقىنى كۈچىنىڭ بارچە ئىپادىلەشكە ئۇرۇناتتى. ئۇ مەرييەمنىڭ كېيم - كېچەكلەرنى ئۆز قولى بىلەن چامادانغا سالدى. كاربۇراتتا دۇم ياتقان مەرييەمنىڭ يېنىدا ئولتۇرۇپ ئۇنى يەلىپۇدى. تېخى مەرييەمنىڭ پېشانىسىنى سلاپ، ئىنتايىن قايغۇرغان قىياپەتتە ئۇنىڭدىن: «قىزىم، ساڭا نېمە كېرىڭ؟» دەپ ئىككى قېتىم قايتىلاپ سورىغانمۇ بولدى.

— فەيزۇللا موللام، — دېدى مەرييم.

— فەيزۇللا موللام سىرتتا. مەن ئۇنى ھازىرلا چاقرىپ كىرى.

فەيزۇللا موللامنىڭ ئىشىڭ تۈۋىدە پەيدا بولغان مۇكچىيەن قامىتىنى كۆرگەن ھامان، مەرييەمنىڭ كۆزلىرىدىن تۇنجى قېتىم تاراملاپ ياش تۆكۈلدى.

— ئاھ، جېنىم مەرييەم قىزىم.

فەيزۇللا موللام مەرييەمنىڭ يېنىدا ئولتۇرۇپ، ئۇنىڭ يۈزىنى

سلىدى.

— يىغلىۋال قىزىم، تازا قانغۇدەك يىغلىۋال. يىخلىغان ھېچ گۇناھ ئەمەس. بىراق، شۇنى ئېسىڭىدە تۇت قىزىم: «قۇرئان كەرىم» دە دېيىلگەندەك، بۇ دۇنیانى ئۇلۇغ ئاللاتائالا ياراتقان. بىزنىڭ تەقدىرىمىز ئاشۇ ھەممىگە قادر ئىگەمنىڭ قولىدا، قىزىم. قۇرئانغا ھەرگىزمۇ شەك كەلتۈرگىلى بولمايدۇ. بىزنىڭ ھەربىر ئازابلىرىمىزغا ئاللا يار - يۆلەك بولىدۇ.

لېكىن، فەيزۇللا مولامنىڭ تەسەلللىلىرى مەريەمنىڭ قۇلىقىغا كىرمىدى. ئۇنىڭ قۇلىقىدا پەقەت نانانىڭ يىغا ئاۋازى ياكىرىaitتى: «ئەگەر سەن كەتسەڭ مەن ئۇلۇپ قالىمەن. مەن راستلا ئۇلىمەن!»

مەريەم ئەمدى نېمىمۇ قىلالىسۇن؟ ئۇنىڭ يىغلاشتىن باشقا ئامالى يوق ئىدى. ئۇنىڭ تاراملاپ ئاققان ياشلىرى فەيزۇللا مولامنىڭ ئالقانلىرىدىن سىرغىپ چۈشۈۋاتاتتى.

ماشىنا كۆلبىنىڭ ئالدىدىن قوزغالدى. جېلىل ئارقا ئورۇندۇقتا مەريەمنىڭ دولىسغا قولىنى قوبۇپ ئولتۇردى.

— ئەمدى مەن بىلەن تۇرسەن، مەريەم، — دېدى ئۇ، — مەن ئۇلارنى ئۇستۇنکى قەۋەتتىسىكى ھۇجرائىنى تازىلاپ قويۇشقا بۇيرۇدۇم. ھۇجرائىنىڭ دېرىزىسىدىن باغنى تولۇق كۆرەلەيسەن تېخى.

مەريەم ئۆمرىدە تۇنجى قېتىم جېلىلنىڭ ساختىلىق چىقىپ تۇرغان ھەقىقىي ئاۋازىنى ئاڭلىغاندەك ھېس قىلدى. ئۇ نانانىڭ نېمە دېمەكچى بولغانلىقىنى ئەمدى تولۇق چۈشەنگەندى. شۇ تاپتا ئۇ جېلىلنىڭ چىرايىغا قاراشقىمۇ بىزاز ئىدى.

ماشىنا جېلىلنىڭ ئۆيىنىڭ ئالدىدا توختىدى. شوپۇر ئىشىكىنى ئېچىپ، مەريەمنىڭ يۈك - تاقلىرىنى قولىغا ئالدى. جېلىل مەريەمنى ئىككى مۇرسىدىن تۇتۇپ ھوپلىغا باشلاپ كىردى. مەريەم ئىككى كۈنىنىڭ ئالدىدا بىر كېچە تۇنىگەن ئاشۇ

مەريەم ئۆيگە كىرگەندىمۇ بېشىنى كۆتۈرمىدى. ئۇ جېلىلىنىڭ
ھەمراھلىقىدا پولغا سېلىنغان ئوققاشتەك گىلەمگە دەسىپ،
پەشتاق بىلەن ئۈستۈنكى قەۋەتكە چىقىپ كېتىۋېتىپ،
تامىلاردىكى نەقىشلىك ئويۇقلارغا تىزىلغان خىرۇستال
ھېيكەللەرگە، تامغا ئېسىلغان يېپەك گىلەملىرگە كۆزىنىڭ
قۇيرۇقىدا قاراپ قويىدى. مەريەم جېلىلغا ئەگىشىپ ئۈستۈنكى
قەۋەتكەتىكى كارىدوردىن ئۆتۈپ، سول تەرەپتىكى ئىشىكىنىڭ
ئالدىغا كېلىپ توختىدى. جېلىل ئىشىكىنى ئاچتى.

— بۇ ھۇجرىنى مېھماڭغا تېيارلاپ قويغان، — دېدى
جېلىل، — بەزىدە سىڭىللەرىنىڭ نېلۇفەر بىلەن ھەدىيە مۇشۇ
ئۆيىدە ئۇينىيەدۇ. قانداق، بۇ ئۆي ساڭا ياقتىمۇ؟

ئۆيىنىڭ ئىچى ئۆزگىچە بېزەلگەن، كارىۋاتقا يېشىل گۈللۈك
ئەدىيال يېسىلغان، دېرىزىگە ئەدىيال بىلەن ئوخشاش گۈللۈك
پەرەدە تارتىلىپ، ئىككى تەرەپكە قايرىپ قويۇلغانىدى. دېرىزىدىن
باغچىدىكى گۈللۈك كۆرۈنۈپ تۇراتنى. كارىۋاتنىڭ قېشىغا ئۈچ
تارتىملىق نومىپۇچكا قويۇلغان بولۇپ، گۈستىگە سولياۋا گۈل
سېلىنغان لوڭقا قويۇلغانىدى. تامىكى بىرнەچە ئويۇققا ياغاچ
رامىكىغا ئېلىنغان، مەريەمگە ناتونۇش بولغان كىشىلەرنىڭ
سۈرەتلەرى قويۇلغان، يەنە بىر ئويۇققا بىر - بىرگە ئوخشاش
بىر يۈرۈش ياغاچ قونچاق تىزىلغانىدى.

جېلىل مەريەمنىڭ ياغاچ قونچاقلارغا سەپسېلىپ
قاراۋاتقانلىقىنى بايىسىدى.

— رُوسىيەنىڭ يۈرۈشلۈك قونچاقلىرى. مەن ئۇلارنى موسكۋادىن سېتىۋالغان. ئوينىغۇڭ بولسا ئېلىپ ئوينىسالى بولىدۇ. ھېچكىم خاپا بولمايدۇ.

مەرييم كاربۇاتقا كېلىپ ئولتۇردى.

— ساڭا يەندە باشقۇ نەرسە لازىمۇ؟ — سورىدى جېلىل. مەرييم ياستۇققا بېشىنى قويۇپ كۆزىنى يۇمىدى. بىرئازدىن كېيىن ئىشىكىنىڭ ئاستا يېپىلغان ئاۋازى ئاڭلاندى.

مەرييم پەسکە مۇنچىدا يۇيۇنخىلى چۈشكەننى ھېسابقا ئالمىغاندا، پۇتۇن كۈنىنى ئۆز ھۇجرسىدا ئۆتكۈزدى. كالپۇكىغا گۈل چېكىلگەن قىز ئۇنىڭغا پەتىۋستا قوي گۆشى كاۋىپى، كۆكتات شورپىسى ۋە سۇدا پىشۇرۇلغان چۆپلەرنى ئاچقىپ بېرىتتى. لېكىن، مەرييم بۇلارنىڭ كۆپىنچىسىنى يېمەيتتى. جېلىل بىرئەچچە قېتىم مەرييمنىڭ يېنىغا كىرسپ ئەھۋال سورىدى.

— سەنمۇ پەسکە چۈشۈپ بىز بىلەن بىللە تاماق يېسەڭ بولمايدۇ؟ — دېدى جېلىل بىر كۈنى. لېكىن، مەرييم ئۆزىنىڭ يالغۇز تاماق يېگۈسى بارلىقنى ئېيتقاندا، ئۇ دەرھال مەرييمنىڭ ئىختىيارىغا قويۇپ بېرىدىغانلىقىنى بىلدۈردى.

مەرييم ھۇجرسىنىڭ دېرىزسىدىن خىزمەتكارلارنىڭ هوپلا ئىچىدە يۈگۈرۈپ يۈرۈشلىرى بىگە، باغۇمنلەرنىڭ دەل - دەرەخ، گۈل - گىياھلارنىڭ شاخلىرىنى پۇتاشلىرىغا، گۈللىرىنى سۇغىر شلىرىغا، ئىشىڭ ئالدىدا توختىغان ماشىنىلاردىن چۈشۈۋاتقان چۈمبەللىك ئاياللارغا، چاچلىرى رەتلەك تارالغان بالىلارغا ۋە كۆرپە تۇماق كىيىگەن ئەرلەرگە پەرۋاسىز قاراپ تۇردى. مەرييم ئەندە شۇلارنى كۆرۈشكە شۇنچە تەشنا ئىدىغۇ؟ نانانىڭ ئۇنىڭغا ئېيتقانلىرى ھەقىقەتەن توغرا ئىكەن. ئۇ ھېچقاچان جېلىلىنىڭ بۇ تۇرمۇشىغا مەنسۇپ بولمىغانىكەن ھەم مەڭگۇ مەنسۇپىمۇ بولمايدىكەن.

«لېكىن، مەن زادى قەيەرگە مەنسۇپ؟ مەن ئەمدى نېمە ئىش قىلىمەن؟»

«مەن ساڭا دەپ قويايى مەرييم، سېنىڭ بۇ دۇنيادا مەندىن باشقا ھېچ نەرسەڭ يوق. ئەگەر مەن ئۇ دۇنياغا كەتسەم، سېنىڭ ھېچ نەرسەڭ قالمايدۇ، ھېچ نەرسەڭ!»
مەرييەمنىڭ كۆز ئالدىنى قاراڭغۇلۇق باستى.

مەرييم جېلىلىنىڭ ئۆيىگە كېلىپ ئۈچىنچى كۆنى مەرييەمنىڭ ھۇجرىسىغا بىر قىز كىرىدى. ئۇنىڭ قولىدا كۈل رەڭ بىر ساندۇق بار ئىدى.

— بۇنىڭ ئىچىدە نېمە بارلىقىنى بىلەمسىز؟ — سورىدى قىز ۋە ساندۇقنىڭ ئاغزىنى ئاچتى، — بۇ دېگەن پاتېفون.
ئۇنىڭدا مۇزىكا قويغىلى بولىدۇ.

— سىزنىڭ ئىسمىڭىز نېلۇفەر، سەككىز ياشقا كىرىدىڭىز، شۇنداقمۇ؟

قىز كۈلۈمىسىرىدى. ئۇنىڭ زىنلىخىلىرى، كۈلۈشلىرى جېلىلغا بەكمۇ ئوخشايتتى.

— سىز قانداق بىلىسىز؟

مەرييم مۇرسىنى قىسىپ قويدى.

— سىزنىڭ ناخشا ئاڭلىغۇڭىز بارمۇ؟

مەرييم يەنە جاۋاب بەرمىدى. نېلۇفەر پاتېفوننى توکقا چېتىپ، ساندۇقنىڭ تۆۋەنکى تەرىپىدىكى تارىمىدىن بىر پاتېفون تەخسىسىنى ئېلىپ، ئۇنى ساندۇقنىڭ ئىچىدىكى تەخسە ئۈستىگە قويدى. ئۇ پاتېفون يىڭىسىنى چۆرگۈلەۋاتقان تەخسىگە تەگكۈزگەن ھامان ناخشا قويۇلۇشقا باشلىدى.

گۈللەرگە پۇتولگەن سۆز ۋە خىيالىم،
سەن مېنىڭ سۈلتانىم، مېنىڭ سۈلتانىم.

— سىز بۇ ناخشىنى بىلەمسىز؟

— ياق.

— بۇ ئىراندا ئىشلەنگەن بىر فىلىمنىڭ ناخشىسى. مەن ئۇ فىلىمنى دادامنىڭ كىنۇخانىسىدا كۆرگەن. ھە، راست، مەن سىزگە بىرنەرسە كۆرسىتىمۇ؟

مەرييم جاۋاب بەرگۈچە، نېلۇفر بېشى بىلەن ئىككى قولىنى يەرگە تىرىپ، پۇتنى ئاسماڭغا قىلىپ تىك تۇردى.

— سىز ماڭا ئوخشاش قىلالامسىز؟

— ياق.

نېلۇفر پۇتنى چۈشۈرۈپ ئورنىدىن تۇردى - ٥٥، كۆپتىسىنى پەسکە تارتىپ تۈزەشتۈردى.

— مەن سىزگە ئۆگىتىپ قوياي، — دېدى نېلۇفر چېچىنى كەينىگە تاشلاپ تۇرۇپ، — سىز بۇ يەرde قانچە ئۇزۇن تۇرسىز؟ — بىلەيمەن.

— ئاپامنىڭ دېيشىچە، سىز مېنىڭ ئاچام ئەممەسکەنسىز. سىز ئۆزىڭىزچە شۇنداق دەۋاپسىز.

— مەن ھېچقاچان ئۇنداق دېمىدىم، — مەرييم يالغان سۆزلىگەندى.

— ئاپام سىزنى شۇنداق دېدى، دەيدۇ. لېكىن، مېنىڭ كارىم يوق. سىز مېنى يالغاندىن سىڭلىم دەۋالسىڭىزىمۇ ياكى مەن سىزنىڭ ھەقنىقىي سىڭلىڭىز بولسا مەمۇ ماڭا بەرىسىر. مەرييم ياستۇققا بېشىنى قويدى.

— چارچاپ كەتتىم.

— ئاپامنىڭ ئېيتىشىچە، ئاپىڭىزنىڭ ئۆزىنى ئۆلتۈرۈۋېلىشىغا جىن سەۋەب بويتىمىش.

— خاپا بولماي ناخشىنى توختىتىۋەتسىڭىز بويتىكەن. ئاشۇ كۈنى بىبى موماي مەرييمەن كۆرگىلى كەلدى. سىرتتا يامغۇر يېغىۋاتاتى. بىبى موماي كاربۇۋاتنىڭ يېنىغا قويۇلغان ئورۇندۇقتا ۋايىسەپ ئولتۇردى.

— مۇشۇ يامغۇر ياغسىلا مەرييم، يانپېشىم ئاغرىپ بولالمايمەن. چىدىغۇسىز ئاغرىبىدۇ... جېنىم قىزىم، بۇ ياققا كېلە قىزىم، يىخلىما، مېنى قۇچاقلاب قويە. ئاھ، بىچارە قىزىم. شۇ كېچىسى مەرييەمنىڭ كۆزىگە خېلى بىر ۋاقتىقىچە ئۇيقو كەلمىدى. سىرتتا شارقىراپ يېغىۋاتقان يامغۇر شامالنىڭ كۈچى بىلەن دېرىزىگە ئۇرۇلاتتى. مەرييەمنىڭ كۆزى ئىمدىلا ئۇيقوغا ئىلىنغاندا، ئاستىنىقى قەۋەتتە كىملەرنىڭدۇر ۋارقىراشقان، ئىشىكىنى كۈچپ يايپان ئاۋازلىرى بىلەن يەنە ئۇيغۇنىپ كەتتى. سەھەزىدە فەيزۇللا موللام جېلىلىنىڭ قورۇسى ئالدىدا پەيدا بولدى. ساقاللىرى كۈمۈشتەك ئاقارغان فەيزۇللا موللام ئىشىك ئالدىدا پەيدا بولۇشى بىلەنلا مەرييم يىخلاپ توڭلۇپ كەتتى. مەرييم كارىۋاتتنى سەكرەپ تۇرۇپ، موللامنىڭ ئالدىغا يۈگۈرۈپ كېلىپ، ئۇنىڭ قولىنى سۆيىدى. موللاممۇ ئۇنىڭ قاش - كۆزلىرىگە مېھربانلىق بىلەن سۆيىدى. مەرييم ئورۇندۇقنى تارتىپ كېلىپ موللامنى ئولتۇرۇشقا تەكلىپ قىلدى. موللام قويىندىن «قۇرئان كەرىم»نى ئالدى.

— بىز بۇنى ئۆگىنىشنى توختىتىپ قويىساق ھەرگىز بولمايدۇ، — دېدى موللام.

— مېنىڭ بۇ دەرسنى داۋاملاشتۇرۇشۇمنىڭ ھېچ حاجتى قالمىدى، موللا ساھىب. سىز ماڭا «قۇرئان كەرىم»دىكى ھەممە سۈرە، ئايەتلەردەن نەچچە يىل ئالدىلا ساۋاق بېرىپ بولغاندىڭىز.

موللام قولىنى كۆتۈرۈپ، تەسلىم بولغانلىقىنى بىلدۈرگەندەك دېدى:

— ئۇنداق بولسا مەن ئىقرار قىلaiي. مېنىڭ سەن بىلەن كۆرۈشۈشۈمگە باھانە قىلىدىخان بۇنىڭدىن ياخشىراق ئامال تاپالمىدىم.

— سىزنىڭ مەن بىلەن كۆرۈشۈش ئۈچۈن باھانە ئىزدىشىڭىزنىڭ پەقەت حاجتى يوق، موللا ساھىب.

— شۇنداق دېگىنىڭگە كۆپ رەھمەت قىزىم.
مولام «قۇرئان كەرىم»نى مەرييەمگە ئۇزاتتى. ئۇ مولام
ئۈگەتكەن بويىچە پېشانسىنى «قۇرئان كەرىم»گە ئۈچ قېتىم
يېقىپ، ئۈچ قېتىم سۆيۈپ بولغاندىن كېيىن، مولامغا قايتۇرۇپ
بەردى.

— ئەھۋالىڭ قانداقراق قىزىم؟
— نانانىڭ... — دەپ گەپ باشلىدى مەرييەم، ئۇ خۇددى
گېلىغا بىرنەرسە تۇرۇپ قالغاندەك ھېس قىلدى، — نانانىڭ مەن
مېڭىشتىن بۇرۇن ئېيتقان سۆزلىرى قۇلاق تۇقىمىدىن پەقەت
كەتمەيۋاتىندۇ. ئۇ...

— ياق، ياق، ياق... — دېدى فەيزۇللا مولام قولىنى
مەرييەمنىڭ تىزىغا قويىپ تۇرۇپ، — سېنىڭ رەھمەتلەك ئاپاڭ
كۆڭلى سۇنۇق، روھى زەئىپلەشكەن مەزلۇم ئىدى. ئۇ ئۆزىگە،
ساڭا ۋە رەھىمدىل ئاللاغا يۈز كېلەلمىدىغان ئېغىر گۇناھ
ئۆتكۈزدى. ئۇلۇغ ئاللا ئاپاڭنىڭ گۇناھنى مەغپىرەت قىلىسىمۇ،
ئۇنىڭ تاللىغان يولىدىن ئەپسۇسلىنىندۇ. ئۇلۇغ ئىگەمنىڭ ئۆزى
ئاتا قىلغان جانىنى ئۆزىنىڭلا ئېلىش هووقۇ بار. ھەرقانداق
بەندىنىڭ ئۆز ھاياتنى ياكى باشقىلارنىڭ ھاياتنى نابۇت قىلىشى
بەكمۇ ئېغىر گۇناھتۇر.
ئۇ ئورۇندۇقنى سۈرۈپ مەرييەمگە يېقىن كېلىپ ئولتۇردى ۋە
ئۇنىڭ قولىنى مەھكەم سىقتى.

— ماڭا قارا قىزىم. مەن سېنىڭ ئاپاڭنى كىچىك ۋاقتىدىلا
بىلدەتتىم. ئۇنىڭ شۇ ۋاقتىلاردىلا كۆڭلى سۇنۇق ئىدى. ئۇنىڭ بۇ
يولغا مېڭىپ قېلىشىدىكى سەۋېبلىرى شۇ ۋاقتىلاردىلا
باشلانغان. مېنىڭ دېمەكچى بولغىنىم، بولغان ئىشلارنىڭ
ھىچقايسىغا سەن سەۋەبچى ئەمەس قىزىم. سەن ھەرگىز مۇ
گۇناھكار ئەمەس.

— مەن ئۇنى تاشلاب كەتمىسىم بويىتىكەن. مەن...
— بولدى، بەس. سەن ئۇنداق فالايمىقان خىالدا بولما،

مەرييەم. ئاڭلىدىڭمۇ قىزىم. بۇنداق خىياللار سېنى نابوت قىلىدۇ. شۇنى ئېسىڭدە مەھكەم ساقلا قىزىم: بۇ ئىشلارغا سەن سەۋىبچى ئەممەس.

مەرييەم بېشىنى لىڭشتىتى. ئۇ موللا ساھىبىنىڭ ئېيتقانلىرىغا ئىشىنىشكە نەقەدەر تەشنا بولسىمۇ، يۈرىكى ئۇنىڭغا يول قويمايۋاتاتى.

ئارىدىن بىر ھەپتە ئۆتتى. بىر كۈنى، مەرييەمنىڭ ھۇجرىسىنىڭ ئىشىكىنى بىرسى چەكتى. ئارقىدىنلا ئاق پىشما كەلگەن، بارماقلىرى ئۇزۇن، قىزغۇچ چاچلىق بىر ئايال ئىشىكتىن كىرىپ كەلدى.

— مېنىڭ ئىسىمم ئەفسۇن، — دېدى ئۇ ئايال، — مەن نېلۇفەرنىڭ ئاپىسى. سىزنى يۈز - كۆزلىرىنى تۈزەشتۈرۈپ، ئاستىنقى قەۋەتكە چۈشەمدىكىن دەپ كىرىشىم. مەرييەم ئۆزىنىڭ ھۇجرىسىدىن چىققۇسى يوقلىۇقىنى بىلدۈردى.

— بولمايدۇ. سىز گېپىمنى چۈشەنمىدىڭىز. پەسکە چۈشمىسىڭىز بولمايدۇ. سىز بىلەن مەسلىھەتلەشىدىغان مۇھىم بىر ئىش بار.

يەتنىچى باب

مەريەم ئۆزۈن تاماق ئۇستىلىدە جېلىل ۋە ئۇنىڭ ئاپالىرىنىڭ ئۇدۇلما ئولتۇردى. ئۇستەلىنىڭ ئوتتۇرسىغا سەبده گۈل سېلىنغان يوغان خىرۇستال لوڭقا بىلەن لىق قايىناق سۇ قۇيۇلغان ئەينەك قاچا قويۇلغاندى. جېلىلىنىڭ ئوڭ تەرىپىدە ئۆزىنى نېلىۋەرنىڭ ئاپىسى دەپ تونۇشتۇرغان ئەفسۇن ئىسىملەك ئاپال، سول تەرىپىدە جېلىلىنىڭ ئىككى خوتۇنى خەدىچە بىلەن نەركىزە ئولتۇراتتى. ئۇلارنىڭ بېشىغا ئارتىۋالغان قارا ياغلىقى بېشىدىن سىيرلىپ چۈشۈپ قالايلا دەپ قالغان بولۇپ، پەدقەت رەسمىيەت ئۈچۈنلا ئارتىۋىلىشقاڭلىقى ئېنىق كۆرۈنۈپ تۇراتتى. ئۇلارنىڭ نانا ئۈچۈن قارىلىق تۇتمايدىغانلىقى مەريەمگە بەش قولدەك ئايان ئىدى. «بەلكىم، جېلىل ئۇلارغا مەن كىرىشتىن بۇرۇن ئارتىۋىلىشنى بۇيرۇغاندۇ» دەپ ئويلىدى مەريەم.

ئەفسۇن ئۇستەلىدىكى قاچىدىن ئىستاكانغا سۇ قۇيۇپ مەريەمنىڭ ئالدىغا ئەكپىلپ، چاقماق گۈللۈك سالفېدىكىنىڭ ئۇستىگە قويىدى.

— تېخى ياز كىرمەستىنلا ھاڙانىڭ ئىسىپ كەتكىنىنى قارىمامدىغان، — دېدى ئۇ قولى بىلەن ئۆزىنى يەلىپۇپ تۇرۇپ. — خېلى كۆنۈپ قالدىڭىز مۇ؟ — دەپ سورىدى نەركىزە، — بىز ھەممىمىز سىزنىڭ بۇ يەرنى ئۆز ئۆيىخىزدەك كۆرۈشىڭىزنى ئۇمىد قىلىمىز. سىزنىڭ بېشىڭىزغا كەلگەن كۈلپەتكە... بەرداشلىق بەرمەك ھەقىقەتەن قىيىن.

ئەفسۇن بىلەن خەدىچە نەركىزەنىڭ سۆزىگە قوشۇلىدىغانلىد.

قىنى بىلدۈرۈپ، بېشىنى لىڭشتىقاچ، ئىنچىكە تېرىۋەغان
قاشلىرىنى يىمىرىپ، ئەدەپ يۈزىسىدىن كۈلۈمىسىرەپ قويۇشتى.
مەريەمنىڭ قولقى غوڭۇلداب، كانىيى سىقىلغاندەك بولدى - دە،
ئىستاكاننى قولىغا ئېلىپ سۇنى ئوتلىدى.

جېلىلىنىڭ ئارقىسىدىكى ئوچۇق دېرىزىدىن چېچەكلىگەن
ئالما دەرەخلىرى كۆرۈنۈپ تۇراتتى. دېرىزىنىڭ بېننەغا قولۇلغان
ياغاج ئىشكايپنىڭ ئىچىگە يوغان بىر سائەت بىلەن جېلىل ۋە
ئۇنىڭ ئوچ ئوغلىنىڭ بېلىق تۇتۇۋاتقاندا چۈشكەن سۈرتى
تىزىلغانىدى، بېلىقنىڭ قاسراقلىرى قۇياش نۇردا پارقىراپ
تۇراتتى. جېلىل بىلەن ئوچ ئوغلى هاياتجان بىلەن كۈلوشۇپ
تۇرۇشتاتتى.

— مەقسەتكە كەلسەك، — دەپ سۆز باشلىدى ئەفسۇن، —
سىزگە دەيدىغان بىر خۇش خەۋەر بار ئىدى. شۇڭا، سىزنى بۇ
يەرگە چاقىر دۇق.

مەريەم بېشىنى كۆتۈردى.

ئەفسۇن جېلىلىنىڭ سول تەرىپىدە ئولتۇرغان ئاياللار بىلەن
كۆز بېقىمشۇرالدى؛ جېلىل ئۈستەلدىكى ئەينەك قاچىغا
قارىغىنىچە ئارقىسىغا يۈلەندى. ئۇلارنىڭ ئارقىسىدىكى بېشى ئەڭ
چوڭ كۆرۈندىغان خەدىچە مەريەمگە قارىدى. ئېنىقكى، ئۇلار
مەريەمگە خەۋەرنى كىمنىڭ يەتكۈزىدىغانلىقى توغرۇلۇق
مەسىلەتلىشىۋەغانىدى.

— سىزگە لايىق چىقىپ قالدى، — دەپ سۆز باشلىدى
خەدىچە.

مەريەمنىڭ يۈركى بوغۇزىغا كېلىپ قالغاندەك بولدى.

— نېمە؟ — دېدى ئۇ لەۋلىرى تىتىرىگەنەن ھالدا.

— لايىق چىقتى دەيمەن. ئۇ سىزنى ئەمرىگە ئالماقچى، ئۇنىڭ
ئىسىمى رەشىد، — خەدىچە سۆزىنى داۋاملاشتۇردى، —
دادىڭىزنىڭ سودىدا تونۇشۇپ فالغان دوستى ئىكەن. ئۇ كىشىنىڭ
مىللەتى پاشتۇن، يۇرتى قەندەھاردا ئىكەن. ھازىر ئۇ كىشى

کابولدىكى دېھمازالىڭ رايوندا تۇرىدىكەن. ئىككى قەۋەتلەك تۇرالغۇسى بار ئىكەن. ئەفسۇن بېشىنى لىڭشتىتى.

— ئۇ يىگىت بىزگە ئوخشاش پارسچە سۆزلىيەلەيدىكەن. شۇڭا، سىزنىڭ پاشتونجە ئۆگىنىشىڭىزنىڭ حاجتى يوق ئىكەن.

مەرييەمنىڭ نەپىسى سىقىلىپ، كۆزى قاراڭغۇلاشتى. ئۆي ئىچى توختىمای پىرقىرىماقتا ئىدى.

— ئۇ كىشى موزدۇز ئىكەن. موزدۇز بولغاندىمۇ، ھېلىقىدەك كوچىنىڭ دوقمۇشىدا ئولتۇرۇپ، يېرىتلىپ كەتكەن ئاياغلارنى يامايىغانلاردىن ئەمەس ئىكەن. ئۇ كىشى مەخسۇس دۇكىنى بار داڭلىق ئۇستامىش، كابولدىكى دېپلوماتلار، زۇڭتۇڭلارنىڭ ئۆيىدىكىلەرمۇ كېلىپ ئاياغ تىكتۇرىدىكەن. سىزنىڭ ھالىڭىزدىن ئۇبدان خەۋەر ئېلىشىدا پەقەت مەسىلە يوق دېگەن گەپ.

مەرييەمنىڭ كۆزلىرى جېلىلغا مىختەك قادالدى. ئۇنىڭ يۈرىكى گۈپۈلدەپ سوقىماقتا ئىدى.

— بۇ نېمە گەپ؟ ئۇ نېمىلەرنى دەۋاتىدۇ؟ ئۇنىڭ دېگەنلىرى راستىمۇ؟

جېلىل مەرييەمگە قارىمىدى. ئۇ ئاستىنلىقى لېۋىنى چىشلىگەن حالدا ئىينەك قاچىغا تىكىلىپ ئولتۇراتتى.

— ئۇ كىشى سىزدىن سەل چوڭ، — دېدى ئەفسۇن سۆز باشلاپ، — چوڭ دېگەندىمۇ قىرىق... قىرىق بەشلەردە بار بولسا كېرەك. توغرا دېدىمۇ نەرگىزە؟

— توغرا. لېكىن، مەن توققۇز ياشلىق قىزلارنىڭ سىزنىڭ ئۇ لايىقىڭىزدىن يىكىرمە ياش چوڭ ئادەملەرگە ياتلىق بولغانلىقىنىمۇ كۆرگەن. سىز ئون بەش ياشقا كىرىدىڭىزىمۇ؟ ئون بەش ياش دېگەن قىزلاр ئۈچۈن توي قىلىشقا تازا مۇۋاپىق ياش دەڭى.

ھەممەيلەن قوشۇلدىغانلىقلەرنى بىلدۈرۈشۈپ باشلىرىنى لىڭشتىشتى. «ئۇلار نېمىشقا دادا بىر ھەدە - سىڭلىرىم سەئىدە بىلەن نائىدەنى ياتلىق قىلىشمايدۇ؟ ئۇلارمۇ مەن بىلەن تەڭ، بىراق ئۇلار ھېراتتىكى «مبەهر» قىز لار مەكتىپىدە ئوقۇۋاتىمامدۇ، ئوقۇش پۇتكۈزگەندىن كېيىن كابۇل ئۇنىۋېرسىتېتىدا ئوقۇشنى پىلانلۇۋاتقاندۇ؟ ئۇلارمۇ ئون بەش ياشقۇ؟ ئۇلار ياتلىق بولۇشقا تازا مۇۋاپىق ياشتا ئەمەسمىكەن؟» دەپ ئويلىدى مەرييم.

— ئۇنىڭ ئۈستىگە، — دەپ سۆزىنى داۋاملاشتۇردى نەرگىزە، — سىزگە ئوخشاشلا ئۇنىڭمۇ بېشىغا ئېغىر كۈلپەتلەر كەلگەنلىكەن. ئۇنىڭ خوتۇنى ئون يىلىنىڭ ئالدىدا تۇغۇتتا قازا قىپتىكەن. ئۆچ يىلىنىڭ ئالدىدا ئوغلى كۆلگە چۈشۈپ كېتىپ تۇنجۇقۇپ ئۆلۈپ كېتىپتۇ.

— نېمىدېگەن بىچارە. ئۇ كىشى بىرنەچچە يىلدىن بېرى قايتا ئۆيلىنىشنى ئوپلاشقان بولسىمۇ، بىرەر لايىق چىقماپتۇ.
— مېنىڭ توى قىلغۇم يوق، — دېدى مەرييم جېلىلغا تىكلىپ، — مېنىڭ توى قىلغۇم يوق. مېنى زورلىمىسىڭىز.

ئۇ ئۆزىنى شۇنچە تۇتۇۋېلىشقا تىرىشقا بولسىمۇ، بىچارىلەرچە يىغلىغان ئاۋازىدىن جېلىلغا چىن يۈرىكىدىن ندا قىلىۋاتقانلىقى بىلىنىپ تۇراتقى.

— سىز ئوبىلاپ كۆرۈڭ، مەرييم، — دېدى ئاياللارنىڭ بىرى. مەرييمگە ئەمدى كىمنىڭ نېمە دەۋاتقانلىقى مۇھىم ئەمەس ئىدى. ئۇ جېلىلنىڭ بۇ پاراڭلارنىڭ ھەممىسىنىڭ راست ئەمەسلىكىنى ئۆز ئاغزى بىلەن جاكارلىشىنى ئۈمىد قىلىپ، ياشقا تولغان كۆزلىرىنى ئۇنىڭغا تىكتى.

— سىز بۇ يەردە ئۆمۈر بويى تۇرالمايسىز - ٥٥.
— ئۆي - ئوچاقلىق بولۇپ، ئۆز ئالدىڭىزغا ئائىلە قۇرسىڭىز ياخشى ئەمەسمۇ؟

— شۇنداق ئەمەسمۇ؟ ئۆزىڭىزنىڭ ئائىلىڭىز بولسا، باللىق

بولسیڭىز ئېمىدىگەن ياخشى - ھە؟

— سىز ئەمدى سەۋر قىلىشىڭىز كېرىك.

— ئەگەر سىزگە مۇشۇ يەرلىك تاجىبك يىگىت چىققان بولسا تېخىمۇ ياخشى بولاتتى. لېكىن، رەشىد بەك ساغلام ئادەم. سىزگە بەكمۇ مەيلى بار. مۇھىمى، ئۇنىڭ ئۆبى، خىزمىتى بار دەڭا. ئەڭ مۇھىمى شۇ. شۇنداق ئەمەسمۇ؟ كابۇل دېگەن ناھايىتى ئاۋات، گۈزەل شەھەر. سىزگە بۇنداق ياخشى پۇرسەتنىڭ قايتا كەلمىكى ناھايىتى قىيىن.

مەرييم دىققىتىنى چېلىلىنىڭ خوتۇنلىرىغا بۇرىدى.

— مەن فەيزۇللا موللام بىلەن بىللە ياشايىمەن. ئۇ مېنى قوبۇل قىلىدۇ. مەن بىلەمەن، ئۇ ماڭا ئوبىدان قارايدۇ.

— ئۇنداق بولسا بولمايدۇ، — دېدى خەدىچە، — ئۇ كىشى بەك قېرى. ئۇنىڭ ئۇستىگە... — ئۇ مۇۋاپىق سۆز تاپماقچى بولۇپ سۆزىنى توختاتتى. مەرييم ئۇنىڭ «ئىككى پۇتى ئاللىقاچان گۆرگە ساڭگىلىغان» دېمەكچى بولغانلىقىنى يەملىگەندى. ئۇلارنىڭ زادى نېمە مەقسىتى بارلىقىمۇ ئۇنىڭ كۆڭلىگە ئايىان ئىدى. ئەگەر بۇ مەرييم ئۈچۈن «تېپىلماس پۇرسەت» بولسا، ئۇلار ئۈچۈن مەرييەمنىڭ بۇ دونىغا تۆرەلگەنلىكى سەۋەبلىك ئېرىنىڭ ئۆزلىرىگە ئېلىپ كەلگەن شەرمەندىچىلىكىنى مەڭگۈگە يۇيىدىغان تېپىلماس پۇرسەت ئىدى. ئەگەر مەرييم ئۇلارنىڭ كۆز ئالدىدا بولدىكەن، ئاشۇ شەرمەندىچىلىكىنىڭ مەڭگۈ كەتمەيدىغانلىقى ئۇلارغا بەش قولدهك ئايىان ئىدى.

— ئۇ ئادەم بەك قېرى ھەم ئاجىز، — دېدى خەدىچە ئاخىر، — ئەگەر ئۇ بۇ ئالەمدەن كېتىپ قالسا قانداق قىلىسىز؟ ئۇنىڭ ئائىلىسىگە يۈك بولىسىز شۇ.

مەرييم خەدىچەنىڭ «خۇددى بىزگە يۈك بولغاندەك» دېمەكچى بولغۇنىنى چۈشەندى.

مەرييم ئۆزىنىڭ كابۇلدىكى تۇرمۇشىنى تەسەۋقۇر قىلىدى. بىر چاغلاردا جېلىل ئۇنىڭغا كابۇلنىڭ ئادەم بىلەن تولغان،

غەلىتە بىر شەھەر ئىكەنلىكىنى، ھېراتتىن ئاز دېگەندە ئالىتە يۈز ئەللىك كىلومېتىر كېلىدىغان شەرقىتىكى بىر شەھەر ئىكەنلىكىنى سۆزلەپ بەرگەندى. مەرييم ئۈچۈن ئالىتە يۈز ئەللىك كىلومېتىر ئىنتايىن يىراق ئارىلىق ھېسابلىناتتى. زادى قانچىلىك يىراق ئىكەنلىكىنى پەرمىز قىلامايتتى. چۈنكى، ئۇنىڭ ئەڭ يىراق بارغان يېرى كۆلبىسىدىن ئىككى كىلومېتىر يىراقلىقتىكى جېلىلىنىڭ تۇرالغۇسى ئىدى. ئۇ يەنە رەشىدىنىڭ قورۇسنى كۆز ئالدىغا كەلتۈردى. توپ قىلغاندىن كېيىن ئۇ ئادەمنىڭ خىزمىتىنى قىلىشى، تاماق ئېتىپ بېرىشى، كىيمىلىرىنى يۈيۈشى، ئۇنىڭ مىجەزىگە ماسلىشىپ، بۇيرۇقلىرىغا بويىسۇنۇشى كېرەك. تېبىخى نانا ھايات ۋاقتىدا ئەرلەرنىڭ ئاياللىرىنى قانداق بوزەك قىلدىغانلىقىنى سۆزلەپ بەرگەندى. ئەر - خوتۇنلار ئوتتۇرسىدىكى يېقىنچىلىق مۇناسىۋەت مەرييەمنىڭ خىيالىدىن كېچىش بىلەنلا، ئۇنىڭ پۇتون بەدىنى سوغۇق تەر باستى.

ئۇ يەنە جېلىلىغا بۇرالدى.

— سىز ئۇلارغا دەڭ. ئۇنداق قىلىشىڭلارغا يول قويمىمەن، دەڭ.

— ئەمەلىيەتتە، دادىڭىز رەشىدكە ماقۇللۇق بىلدۈرۈپ بولدى، — دېدى ئەفسۇن، — رەشىدمۇ مۇشۇ يەردە، ھېراتتا دەڭ. ئۇ مۇشۇ ئىش ئۈچۈن ئالايتىمن كابۇلدىن كەلدى. نىكاھ ئەتە سەھەر دە ئوقۇلىدۇ. ئۇنىڭدىن كېيىن چۈشتە كابۇلغما ئائىدىغان ئاپتوبۇس بار.

— ئۇلارغا ئېيتىڭ، ئۇلار ئاغزىنى يۇمسۇن! — مەرييم يېغلاپ ۋارقىراپ كەتتى.

ئۆيىنى تىمتاسلىق باستى. ئەمدى ھەممەيلەتنىڭ دىققىتى جېلىلىغا مەركىز لەشكەندى. جېلىلىل ئورۇندۇققا تېخىمۇ چۆكۈپ، قولىدىكى توپلۇق ئۆزۈكىنى ئۆينىخىنچە بىچارە قىياپەتتە ئولتۇراتتى. ئۆيىدە پەقەت ئىشكىپتىكى سائەتنىڭ چىكىلىدىغان

ئاۋازىلا ئاڭلىناتى.

— جېلىلخان؟ — دېدى ئاياللارنىڭ بىرى سۈكۈتنى بۇزۇپ.
جېلىل بىشىنى ئاستا كۆتۈرۈپ مەرييەمنىڭ كۆزىگە تىكىلىپ
قارىۋەتكەندىن كېيىن يەنە يەرگە قارىۋالدى. ئۇ بىرنەرسە
دېمەكچى بولۇپ، ئاغزىنى ئېچىپ، ئىڭرىغاندەك ئاۋاز
چىقارغاندىن باشقا ھېچ نەرسە دېيدىلمىدى.

— سىز بىرنەرسە دېمەمىسىز؟ — دېدى مەرييەم.

جېلىل ئاخىر ئىنچىكە، بوغۇق ئاۋازدا سۆزلەشكە باشلىدى:
— خۇدانىڭ ھەققىدە، مەرييەم، مېنى بۇنداق قىيىن ئەھۋالغا
قويمى، — دېدى ئۇ ئۇۋاللىققا ئۇچرىغان كىشىدەك زەئىپ
ئاۋازدا.

جېلىلنىڭ سۆزى تۈگىشى بىلەنلا، ئەتراپتىكى جىددىيلىك
بىردىنلا بېستىتى. جېلىلنىڭ ئاياللىرى مەرييەمگە غەلبە
تەبەسسوْمى بىلەن قاراشتى. مەرييەم بىشىنى تۆۋەن سېلىپ، تاماق
ئۇستىلىنىڭ ئەگمە بۇتسىغا قاراپ ئولتۇرۇۋالدى.

ئەفسۇن مەرييەمنى ئۇستۇنكى قەۋەتتىكى ھۇجرىسىغا ئاچىقىپ
قويوُپ، ھۇجرىنىڭ ئىشىكىنى بېپىپ چىقىپ كەتتى. ئارقىدىنلا
ئىشىكىنىڭ قولۇپلانغان ئاۋازى ئاڭلاندى.

سەكىزىنچى باب

سەھەر دە ئۇلار مەرييەمگە ئاق ئىشتان ۋە ئۇزۇن يەڭلىك يېشىل كۆڭلەك كىيدۈرۈشتى. ئەفسۇن يەنە بىر يېشىل رومال بىلەن بىر جۇپ ئاياغ ئېلىپ چىققانىدى.

ئۇلار مەرييەمنى ئاستىنىقى قەۋەتتىكى تاماق ئۇستىلى قويۇلغان ئۆيگە باشلاپ كىرىشتى. ئۇستەلدىكى لوڭقا ۋە گۈللەر ئېلىۋېتىلگەن، لوڭقىنىڭ ئورنىغا شېكەرلىك بادام مېغىزى سېلىنىغان بىر قاچا، «قۇرئان كەرمىم»، بىر يېشىل رومال ۋە بىر ئەينەك قويۇلغانىدى. ئۇستەلننىڭ يېنىدا مەرييەم كۆرۈپ باقىغان ئىككى ئادەم ئولتۇراتتى، مەرييەم ئۇلارنى نىكاھ گۇۋاھچىلىرى بولسا كېرەك، دەپ پەرەز قىلدى. ئاۋۇ مولامنىمۇ مەرييەم كۆرۈپ باقىغانىدى.

جېلىل مەرييەمگە ئورۇندۇقنى ئىشارەت قىلىپ كۆرسەتتى. ئۇ سۇس جىگەر رەڭ كاستۇم - بۇرۇلكا كېيىپ، قىزىل گالىستۇڭ تاقىۋالغان، چاجلىرى رەتلەك تارالغانىدى. ئۇ مەرييەمگە ئورۇندۇقنى تارتىپ بەرگۈچە زورغا كۈلۈپ تۇراتتى. ئەفسۇن بىلەن خەدىچە مەرييەمنىڭ يېنىدىن ئورۇن ئالدى.

مولام رومالنى ئىشارەت قىلدى. نەرگىزە ئولتۇرۇشتىن بۇرۇن رومالنى ئېلىپ مەرييەمنىڭ بېشىغا ئارتىپ قويدى. مەرييەم تىرىنىقىنىڭ ئۇچىغا قاراپ ئولتۇراتتى.

جېلىل كىمدۇر بىرسىگە:

— ئۇنى چاقىرىپ كىر، — دەپ بۇيرۇق بەردى.
مەرييەمنىڭ بۇرنىغا ئاچقىق تاماڭا ۋە كۈچلۈك ئەتىرنىڭ پۇرۇقى ئۇرۇلدى. ئۇ رومالنىڭ تۆشۈكىدىن بوسۇغىدا ئۆرە تۇرغان

ئېگىز بوي، قورساق سالغان، مۇرسىلىرى كەڭ كەلگەن بىر كىشىنى كۆردى. ئۇ كىشىنىڭ بەستىنىڭ يوغانلىقىغا قاراپ، چۈچۈپ كەتتى - ده، دەرھال يەرگە قارىۋالدى. ئۇنىڭ يۈرىكى دۇپۇلدەپ سوقۇشقا باشلىدى. مەرييم ئۇ ڭادەمنىڭ بوسۇغدا بىرپەس تۇرغاندىن كېيىن، ئاستا مېڭىپ، تاماق ئۇستىلىگە يېقىنلاپ كېلىۋاتقانلىقىنى سېزىپ ئولتۇراتتى. ئۇنىڭ ھەربىر ئالغان قەدىمىنىڭ تەسىرىدىن ئۇستەم ئۇستىدىكى كەمپۈت قاچىسى مىدىراپ كېتتەتتى. ئۇ ئادەم ئېغىر تىن تارتىپ قويغاندىن كېيىن مەرييمنىڭ يېنىدىكى ئورۇندۇققا كېلىپ ئولتۇردى. ئۇنىڭ ھەربىر نەپەسلىنىشى مەرييمگە ئېنىق ئاڭلىنىپ تۇراتتى.

موللام ھەممەيلەنگە بىر قۇر سەپسېلىۋەتكەندىن كېيىن سۆز باشلىدى. ئۇ بۇ نىكاھنىڭ ئەنئەنئۇ نىكاھتنىن پەقلەندىغانلىقىنى سۆزلەپ مۇنداق دېدى:

— بىلىشىمچە، رەشىد ئاغا بىر ئازدىن كېيىن كابۇلغما ماڭدىغان ئاپتوبۇس بېلىتىنى ئېلىپ قويۇپتۇ. شۇڭا، بىز بەزى قائىدە — رەسمىيەتلەرنى قىسقارماقچى.

موللام قىسىقلا ئايەت ئوقۇغاندىن كېيىن، نىكاھنىڭ ئۇلۇغلىقى ھەققىدە بىر نەچچە ئېغىز سۆز قىلدى. ئۇ چېلىلدەن بۇ نىكاھقا قارشىلىقى بار — يوقلىقىنى سورىدى. جېلىل بېشىنى چايىقىدى. موللام رەشىدىن: «مەرييەمنى ئۆز رازىلىقىڭىز بىلەن ئەمرىڭىزگە ئالدىڭىزمۇ؟» دەپ سورىدى. رەشىد: «ئالدىم» دەپ جاۋاب بەردى. ئۇنىڭ قوپال ھەم توم ئاۋازى كۈزدە سارغىيىپ يەرگە چۈشكەن غازاڭنىڭ دەسسىلگەندىكى شاراقشىغان ئاۋازىنى ئەسلىتەتتى.

— مەرييم، سىز بۇ ئەرنىڭ نىكاھنى قوبۇل قىلدىڭىزمۇ؟

مەرييم جاۋاب بەرمىدى. كىملەر دۇر قۇرۇق يۆتىلىپ قويدى.

ئۇستەلنىڭ ئاستىدىن بىر ئايالنىڭ:

— قوبۇل قىلدى، — دېگەن ئاۋازى ئاڭلاندى.

— قىز ئۆزى جاۋاب بېرسۇن. مەن ئۈچ قېتىم سورايمەن.
دېمىھكىچى بولخىنىم، ئۇ كىشى قىزنى ئەمرىگە ئالماقچى
بولۇۋاتىسىدۇ. شۇڭا، قىز ئۆز ئاغزى بىلەن رازىلىق بىلدۈرۈشى
كېرىك.

موللام مەرييەمدىن ئىككى قېتىم سورىدى. لېكىن، مەرييەم
جاۋاب بېرمىدى. موللامنىڭ ئۈچىنچى قېتىم ئاۋازىنى كۆتۈرۈپ
سورىشى ئۇنىڭ ئەتراتىكىلىرنى ئاگاھلاندۇرۇۋاتقانلىقىنى
بىلدۈرەتتى. مەرييەم جېلىلىنىڭ تاماق ئۈستىلىنىڭ ئاستىدىكى
پۇتلۇرىنى بىردهم - بىردهم ئالماپ، بىردهم - بىردهم
تۈزلهۋاتقانلىقىنى سەزدى. بىرسى گېلىنى قىرىپ، ئۈستەلنى
 قوللىرى بىلەن سورتتى.

— مەرييەم، — دەپ پىچىرلىدى جېلىل.

— قوبۇل قىلدىم، — دېدى مەرييەم تىتىرىگەن ئاۋازدا.
بىرسى مەرييەمنىڭ يۈزىگە يېپىلغان رومالىنىڭ ئاستىدىن
ئەينىدەك سۇندى. مەرييەم ئەينىدەكتە ئەكس ئەتكەن چىرايسخا
سەپسالدى. توم، تېرىلىمىگەن قاشلار، تۈپتۈز تارالغان چاچلار،
هارغىنلىقتىن نۇرسىزلىنىپ كەتكەن يېشىل كۆزلەر... ئۇنىڭ
يۈز تېرىلىرى قاپىرىپ كەتكەن، ئۇ يەر - بۇ يەرلىرىگە داغ
چۈشكەندى. ئۇنىڭ كۆزىگە قاشلۇرى ھەددىدىن زىيادە كەڭ،
ئېڭىكى ناھايىتى كىچىك كۆرۈندى. گەرچە ئەينىدەكتە كۆرگەنلىرى
ئۆزىگە ئانچە يارىمىسىمۇ، ئۆزىنى بىك سەت دەپ كەتكلى
بولمايدىغانلىقىنىمۇ ھېس قىلغانىدى.

مەرييەم رەشىدىنىڭ ئەينىدەكتىكى ئەكسىدىن ئۇنىڭ چاسا، قوپال
يۈزلىرى، ئىلمەك بۇرنى، گلاستەك قىزىل مەڭزى، قانغا
تولغان، ياشاشىغىر بىغان كۆزلىرىگە سەپسالدى. رەشىدىنىڭ
چىشلىرى زىچ جايلاشقان بولۇپ، ئالدىدا ئىككى تال ھىڭگەڭ
چىشى كۆرۈنۈپ تۇراتتى. قويۇق، ئاق ئارىلاشقان چاچلىرى
قاشلىرىنى يالاپ تۇراتتى. ئۇلار ئەينىدەكتىكى سورەتلۇرى
ئارقىلىق بىر - بىرىگە قاراشتى - يۇ، يەنە كۆزلىرىنى ئېلىپ

قېچىشتى.

«مانا بۇ مېنىڭ ئېرىمنىڭ چىرايى» دەپ ئويلىدى مەرييەم. جېلىل يانچۇقىنى ئاختۇرۇپ بىر جۇپ ئۈزۈكىنى قولىغا ئالدى. رەشىدىنىڭ بارماقلىرى سارغىيىپ كەتكەن، تىرناقلىرىنىڭ ئۇچى كۆتۈرۈلۈپ، يېرىلىپ كەتكەنди. ئۈزۈكىنى رەشىدىنىڭ قولىغا سالغۇچە مەرييەمنىڭ قوللىرى تىشرەپ كەتتى. رەشىد ئۈزۈكىنى مەرييەمنىڭ قولىدىن ئېلىپ سول قولىنىڭ نامسىز بارمىقىغا سالدى. مەرييەمگە ئاتىغان ئۈزۈك سەل كىچىك بولسىمۇ، رەشىد ئۇنى ھېچ قىينالمايلا مەرييەمنىڭ بارمىقىغا ئىتتىرىپ كىرگۈزدى.

— ۋاي - ۋوي، — دېدى جېلىلىنىڭ خوتۇنلىرىدىن بىرى، — نېمىدېگەن چىرايلق ئۈزۈك بۇ، ھە، مەرييەم؟ — ئەمدى نىكاھقا قول قويىدىغانلا ئىش قالدى، — دېدى موللام.

مەرييەم قەغەزگە ئىمزا قويىدى. ئەتراپىتىكى كۆزلەر ئۇنىڭ قولىغا تىكىلدى.

رەشىد ھەر خىل رەڭدە سىرلانغان ئاپتوبۇسنىڭ ئىچىدە ساقلاۋاتاتتى. جېلىل بىلەن مەرييەم ئاپتوبۇسنىڭ ئارقىسىدا ئۆرە تۇراتتى. مەرييەم دېرىزىدىن پۇرقىراپ چىقىۋاتقان تاماكا ئىسىدىن رەشىدىنىڭ نەدە ئولتۇرغانلىقىنى پەملىدى. ئەتراپتا كىشىلەر بىر - بىرى بىلەن سۆيۈشۈپ، قۇچاقلىشىپ خوشلاشماقتا. يەنە بەزىلەر بولسا «قۇرئان كەرىم»نى سۆيۈپ، ئۇنىڭ ئاستىدىن ئۆتۈشىمەكتە ئىدى. يالاش ئاياغ بالىلار تاماكا بىلەن سېخىز تىزىلخان تەخسىلەرنى بويۇنلىرىغا ئېسىشىپ، يولۇچىلار ئارىسىدا يۈگۈرۈشۈپ يۈرۈشەتتى. تەخسىلەر ئۇلارنىڭ يۈزلىرىنى توسوۋالغانىدى. جېلىل مەرييەمگە كابۇلنى ئاغزى - ئاغزىغا تەگمەي ماختاشقا باشلىدى. ئۇنىڭ ئېيتىشچە، كابۇل ناھايىتى گۈزەلكى، موڭغۇل ئىمپېرىيەسىنىڭ خانى باپۇرشاھ جەسىتىنى

كابۇلغا دەپنە قىلىشنى ۋەسىيەت قىلغانىكەن. ئۇ يەنە كابۇلسالىڭ گۈلۈكلەرنى، دۇكانلىرىنى، دەل - دەرەخلىرىنى، هاۋاسىنى زوق بىلەن تەسۋىرلەپ بەردى. بىرئازىدىن كېيىن مەريمە ئاپتوبۇسقا چىقىتى. جېلىل ئاپتوبۇسنىڭ يېنىدا خېلى ئۇزاققىچە قولىنى پۇلاڭلاتقىنىچە خۇشاللىق بىلەن تۇراتتى...
مەريم ئەمدى ئۆزىنى تۇتۇفالماي قېلىۋاتاتتى.

- مەن سىزگە ئەزەلدىن چوقۇنۇپ كەلگەندىم، — دېدى ئۇ.
جېلىل گەپ قىلماقچى بولدى - يۇ، توختاپ قالدى،
قوللىرىنى بىردهم ئالماپ، بىردهم تاشلاشلىرىدىن ئالاقزەدىلەك بىلىنىپ تۇراتتى. چامادان كۆتۈرگەن ھىندىستانلىق ئەر - خوتۇن ئۇلارنىڭ ئوتتۇرسىدىن ئۆتۈپ كەتتى.

- ھەر پېيشەنبە كۈنى مەن سائەتلەپ سىزنىڭ يولىڭىزغا تەلمۇرۇپ قارايتتىم. سىزنى كەلمەمدىكىن دەپ ئەنسىرەپ، ئاغرىپ قالاتتىم.

- يۈل ئۇزۇن. بىرنەرسە يەۋالساڭ بولاتتى، — دېدى جېلىل. ئۇ يەنە ئۆچكە سۈتىدە قىلىنغان سۈزمە بىلەن نان ئەكېلىپ بەرگۈسى بارلىقىنى ئېيتتى.

- مەن سىزنى كېچە - كۈندۈز ئويلايتتىم. سىزنى ئۆمرى ئۇزۇن بولسىكەن، يۈز ياشقا كىرسىكەن دەپ دۇئا قىلاتتىم. مەن سىزنىڭ مەندىن نومۇس قىلىدىغانلىقىڭىزنى خىالىمغا كەلتۈرۈپ باقماپتىمەن.

جېلىل يەرگە قاراپ، خۇددى كىچىك بالىدەك پۇتى بىلەن يەرنى كولاشقا باشلىدى.

- سىز مەندىن نومۇس قىلىدىكەنسىز. مەندىن نومۇس قىلىدىكەنسىز ئەمەسمۇ؟

- مەن سېنى يوقلاپ تۇرىمەن، — دېدى جېلىل دۇدۇقلەپ، — مەن كابۇلغا سېنى كۆرگىلى بارىمەن. بىز ...

- ياق، ياق، — دېدى مەريمە، — سىز بارماڭ. مېنىڭ سىزنى كۆرگۈم يوق. سىز ھەتتا مېنى يوقلاپ بېرىشتىمۇ

ئویلماڭ. مېنىڭ سىزنىڭ ئاۋازىڭىزنىمۇ ئاڭلىغۇم يوق. مەڭگۈ ئاڭلىغۇم يوق!

ئۇ جېلىلغا ئازاب تېپىپ تۇرغان كۆزلىرىنى تىكتى.
— بىزنىڭ مۇناسىۋىتىمىز مۇشۇنىڭ بىلەن ئاياغلىشىدۇ.

بۇگۈن بىز مەڭگۈگە خوشلىشىمىز.

— بۇنداق دېسەڭ بولمايدۇ.

— سىزنىڭ مېنى فەيزۇللا موللام بىلەن خوشلاشتۇرۇپ قويغۇدەكمۇ ۋىجدانىڭىز يوق ئىكەن.

مەرييەم ئارقىسىغا بۇرلىپ، ئاپتوبۇسنىڭ ئىشىكىگە قاراپ ماڭدى. ئارقىدىن جېلىلنىڭ ئەگىشىپ كېلىۋاتقان شەپىسى ئاڭلاندى. ئۇ ئىشىكىنىڭ تۇتقۇچىغا قولىنى سوزۇشىغا، جېلىل ئۇنى چاقىرىدى.

— مەرييەم...

مەرييەم ئاپتوبۇسقا چىقىپ، ئارقا تەرەپتىكى ئورۇندۇققا قاراپ ماڭدى. ئۇ جېلىلنىڭ ئاپتوبۇسنىڭ يېنىدا ئۆزىگە پارالىل، مېڭىۋاتقانلىقىنى كۆزىنىڭ قۇيۇرۇقىدا كۆرگەن بولسىمۇ، ئۇنىڭخا نەزىرىنى سالىمىدى. ئۇ ئارقا ئورۇندۇقتا ئولتۇرغان رەشىدىنىڭ يېنىغا كېلىپ ئولتۇردى. جېلىل ئاپتوبۇس ئەينىكىنى قوللىرى بىلەن سىلاپ، مۇشتىلاپ، مەرييەمنىڭ دىققىتىنى تارتىماقچى بولدى. لېكىن، مەرييەم پەرۋا قىلىمىدى. ئاپتوبۇس قوزغالدى. جېلىل ئاپتوبۇسنىڭ ئارقىسىدىن كۆتۈرۈلگەن چالى - توزان ئارسىدا غايىب بولدى.

توققۇزىنچى باب

ئۇلار ئەتسى كەچقۇرۇن رەشىدىنىڭ ئۆيىگە يېتىپ كەلدى.
— بىز ھازىر دېھمازىڭ دېگەن رايوندا، — دېدى رەشد. ئۇلار
 يولنىڭ چېتىگە چىقتى. رەشد بىر قولىدا مەريەمنىڭ
 چامادانىنى كۆتۈرۈۋالغان، يەنە بىر قولىدا ئۆينىڭ ياغاچ
 دەرۋازىسىنىڭ قۇلۇپىنى ئېچىۋاتاتتى، — بۇ يەر شەھەرنىڭ
 غەربىي جەنۇب قىسىمغا توغرا كېلىدۇ. يېقىن ئەتراپتا ھايۋانات
 باغچىسى بىلەن ئۇنىۋېرسىتېت بار.

مەريەم بېشىنىلىكىشتىتى. ئۇ رەشىدىنىڭ كابۇل شېۋىسىدىكى
 پارسچە سۆزلىشىگە كۆنەلمەيۋاتاتتى. شۇڭا، رەشىدىنىڭ
 سۆزلىرىنى چۈشىنىشى ئۈچۈن، ئۇنىڭ ھەربىر سۆزىنى دەقەت
 بىلەن ئاڭلىشىغا توغرا كېلەتتى. لېكىن، رەشد مەريەمنىڭ
 ھېرات شېۋىسىدىكى پارسچە سۆزلىشىنى قىينالمايلا
 چۈشىنەتتى.

مەريەم رەشىدىنىڭ ئۆيى ئالدىدىكى توپا يولغا كۆز يۈگۈرتتى.
 يول بويىدىكى زىچ جايلاشقان ئۆيىلەرنىڭ تاملرى بىر - بىرىگە
 تۇتىشىپ كەتكەن، ئالدىنى چۆرىدەپ توسوۋالغان پاكار تاملار ئۇ
 ئۆيىلەرنى كۆچىدىن ئايىرىپ تۇراتتى. كۆپ قىسىم ئۆيىلەرنىڭ
 ئۆگۈزىسى تۈز ئىدى. ئۆيىلەرنىڭ بەزىلىرى پىشىق خىشلار بىلەن
 سېلىنخان بولسا، يەنە بەزىلىرى بۇ شەھەرنى چۆرىدەپ تۇرغان
 تاغلارنىڭ رەڭىگىدەك قىزغۇچ رەڭلىك لاي بىلەن سوۋالغانىدى.
 يولنىڭ ئىككى تەرىپىدىكى سۇ ئېقىپ تۇرغان ئېرىقلار ئاساسلىق
 يولنى چەتتىكى پىيادىلەر يوللىرىدىن ئايىرىپ تۇراتتى. كۆچىنىڭ
 بۇلۇڭلىرىغا ئەخلىت دۇۋىلەكلىك تۇراتتى. رەشىدىنىڭ تۇرالغۇسى

ئىككى قەۋەتلىك بولۇپ، تاملىرىنىڭ بۇرۇن كۆك رەڭدە
هاكلانغانلىقىنى كۆرگىلى بولاتتى.

رەشىد ئىشىكىنى ئاچتى. مەرييەمنىڭ ئالدىدا كىچىككىنە،
ۋەيرانه بىر هويلا پەيدا بولدى. هويلىنى سارغىيىپ كەتكەن بىر
قەۋەت يازما ئوت قاپىلغان، هويلىنىڭ ئوڭ تەرىپىنە بىر كىچىك
ئۆي، سول تەرىپىنە بىر باسما قۇدۇق ۋە قۇرۇپ كەتكەن بىر رەت
كۆچەت بار ئىدى. تامغا يېقىن جايغا زاپچاس قويىدىغان ساندۇق
قويۇلغان بولۇپ، ئۇنىڭ يېنىدا بىر ۋېلىسىپيت تامغا يۆلەكلىك
تۇراتتى.

— دادىڭىز ماڭا سىزنىڭ بېلىق تۇتۇشنى ياخشى
كۆرىدىغانلىقىڭىزنى ئېيتقانىدى، — دېدى رەشىد مەرييەم بىلەن
بىلەلە هويلىنى كېسىپ ئۆتۈپ كېتىۋېتىپ، — بۇ يەرنىڭ شەرق
تەرىپىنە بىر جىلغا بار. دەريالىرىدا بېلىق بەك كۆپ. ۋاقت
چىقىرىپ سىزنى ئاپىرىپ كېلەرمەن.

رەشىد ئۆينىڭ ئىشىكىنى ئاچتى. مەرييەم بوسۇغىدىن ئاتلاپ
ئۆيگە كىردى. رەشىدىنىڭ ئۆيى جېلىلىنىڭكىدىن كۆپ كىچىك
بولىسىمۇ، نانا بىلەن بىلەلە تۇرغان كۆلبىگە سېلىشتۇرغاندا بىر
داچا ھېسابلىناتتى. تۇرالغۇنىڭ بىرىنچى قەۋەتىنە زال بىلەن
مېھمانخانا، ئۇنىڭ يېنىدا بىر ئاشخانا بار ئىدى. رەشىد مەرييەمگە
ئاشخانىدىكى قازان - قومۇچalarنى بىر - بىرلەپ كۆرسىتىپ
قازىنى ۋە كىرسىن ئۇچاقلارنى بىر - بىرلەپ كۆرسىتىپ
چىقتى. مېھمانخانىغا سۇس يېشىل رەڭلىك سافا قويۇلغان
بولۇپ، يان تەرىپىدىكى يېرىتىلىپ كەتكەن يېرى قوپال
يامالغانىدى. تامغا ھېچنېمە ئېسلامىغان، ئۆيىدە سافادىن باشقان
يەنە بىر تاماق ئۈستىلى، ئىككى قومۇش ئورۇندۇق، ئىككى
قاتلىما ئورۇندۇق بار ئىدى. بۇلۇڭدا قارا رەڭلىك چويۇن مەش
تۇراتتى.

مەرييەم مېھمانخانىنىڭ ئوتتۇرسىدا تۇرۇپ، گۈلداماننى ۋە
كۆلبىسىنى ئەسلىدى. مەرييەمنىڭ قولى كۆلبىنىڭ تورۇسغا

تېگەتتى. ئۇ كاربۇنىدا يېتىپ، دېرىزىدىن چۈشكەن قۇياش نۇرخا قاراپ قانداق ۋاقت بولغانلىقىنى پەرز قىلايتتى. ياتاق ئۆيىنىڭ ئىشكىنىڭ قانچىلىك ئېچىلغاندىن كېيىن ئاندىن غىچىلدىيدىغانلىقىنى بىلەتتى. يەردىكى ئوتتۇز دانە پول تاختىيىنىڭ ھەربىر يېرىقى ئۇنىڭغا بېش قولدەك ئاييان ئىدى. مانا ئەمدى ئۇ نەرسىلەر مەڭگۇ كەلمەسکە كەتتى. نانا ئۇ دۇنياغا كەتتى. ئۆزى بولسا ئۆزىگە تونۇش بولغان تۇرمۇشتىن تاغ - داۋانلار ئارقىلىق ئايىرىلىپ تۇرىدىغان بۇ شەھەرە ياشاشقا مەجبۇر بولماقتا. تەقدىر ئۇنى تاماكا پۇرېقىغا تولغان يات بىر ماكانغا تاشلاپ قويىدى. ئۇنىڭغا ئۆيدىكى پەتنۇسلار، قاچا - قۇچىلار، دېرىزىدىكى ئېغىر يېشىل پەردىلەر، ئېگىز تورۇسلار... ھەممە نەرسە پۇتونلەي ناتونۇش. مەرييەمنىڭ ئىچى سىقىلىدى. ئۇ نانانى، فەيزۇللا موللامنى، ئۆزىنىڭ كونا ھاياتىنى شۇ قەدەر سېغىنغانىدى.

مەرييەم يىغلاشقا باشلىدى.

— نېمىگە يىغلايسىز؟ — دەپ سورىدى رەشىد مەرييەمگە بۇرىلىپ قاراپ. ئۇ ئىشتىنىنىڭ يانچۇقىدىن قول ياغلىقىنى چىقىرىپ، مەرييەمنىڭ ئالقىنىنى ئېچىپ، تۇتقۇزۇپ قويىدى. ئاندىن تامغا يۆلىنىپ، تاماكيدىن بىرنى تۇتاشتۇردى - دە، قول ياغلىق بىلەن يېشىنى سورتۇۋاتقان مەرييەمگە قاراپ تۇردى.

— يىغا تۈگىدىمۇ؟

مەرييەم بېشىنى لىڭشتىتتى.

— راستىمۇ؟

— ھەئە.

ئۇ مەرييەمنى قولتۇقلۇغىنىچە مېھمانخانىنىڭ دېرىزسى ئالدىغا كەلدى.

— بۇ دېرىزه شىمالغا قاراپ تۇرىدۇ، — دېدى ئۇ كۆرسەتكۈچ بارمۇقى بىلەن دېرىزه ئەينىكىگە چېكىپ تۇرۇپ، — ئۇ دولىمىزدىكىسى ئاسماي تېغى، كۆرەلىدىڭىزمۇ؟ سول

تەرەپتىكىسى بولسا ئالى ئاباد تېخى. ئۇنىۋېرىستىپت ئەندە شۇ تاغنىڭ ئاياغ تەرىپىگە جايلاشقان. ئارقىمىزدا، شەرق تەرەپتە، شىر دەرۋازا تېغى بار. سىز ئۇنى بۇ يەردىن كۆرەلمەيسىز. ھەر كۇنى چۈشتە، ئۇ ناغدا توپ ئاتىدۇ. سىز ئەمدى يىغلىماڭ، بولدى، يېشىڭىزنى سورتۇڭ. مەن راست دەۋاتىمەن.

مەريەم كۆزىنى سورتتى.

— مەن مۇشۇ ئىشقا چىداب تۇرالمايمەن، — دېدى ئۇ ئاچىقلانغان حالدا، — ئۇنداق دېسم خاپا بولماڭ. مېنىڭ ئاياللارنىڭ يىغا ئاۋازىنى ئاڭلاب تۇرۇشقا پەقەت سەۋەرم يوق.

— مېنىڭ گۈلدامانغا قايتىپ كەتكۈم كېلىۋاتىدۇ، — دېدى مەريەم.

رەشىد ئەپسۇسانغان حالدا ئۇھ تارتتى. ئۇنىڭ ئاغزىدىن چىققان تاماكا ئىسى مەريەمنىڭ يۈزىگە ئۇرۇلدى.

— مەن بۇ قېتىم سۆزىتىخىزنى ئېغىر ئالماي.

ئۇ مەريەمنى يەنە بىلىكىدىن تۇتۇپ، ئۇستۇنكى قەۋەتكە ئاچىقتى. ئۇستۇنكى قەۋەتتە غۇۋا چىراخ بىلەن يورۇتۇلغان تارгинدا زال بىلەن ئىككى ھۇجرا بار بولۇپ، چوڭراق ھۇجرىنىڭ ئىشىكى قىيا ئوچۇق ئىدى. مەريەم يوچۇقتىن بۇ ھۇجرىنىڭ جىڭەر رەڭ ئەدىيال يېپىلغان كارۋات ۋە بىر كىيىم ئىشكىپى بىلەن ئاددىي سەرەجانلاشتۇرۇلغانلىقىنى كۆردى. تامغا بىر كىچىك ئەينەكتىن باشقا ھېچ نەرسە ئېسىلىمغاڭىنىدى.

— بۇ مېنىڭ ھۇجرام، — دېدى ئۇ مەريەمگە، ئاندىن يەنە بىر ھۇجرىنى كۆرسەتتى، — كۆڭلىڭىزگە ئالماسىز. مەن يالغۇز يېتىپ كۆنۈپ قاپتىمەن.

مەريەم رەشىدىنىڭ بۇ سۆزىنى ئاڭلاب، يەلكىسىدىن ئېغىر بىر تاشنى ئېلىۋەتكەندەك يەڭىگىللەپ قالغانلىقىنى ئېيتىماقچى بولدى — يۇ، يەنە توختاپ قالدى.

مەريەمنىڭ بۇ ھۇجرىسى جېلىلىنىڭ تۇرالغۇسىدىكى ھۇجرىدىن كىچىك ئىدى. بۇ ھۇجرىدىمۇ كارۋات، كۈل رەڭ

گىريم ئؤستىلى ۋە كىيم ئىشكاپى بار ئىدى. ئۆينىڭ دېرىزسى هويلىغا قارايتتى، يېراقتىن كوچا كۆرۈنۈپ تۇراتتى. رەشدە مەريەمنىڭ چامادانىنى بىر بۇلۇڭغا قويدى. مەريەم كارىۋاتقا كېلىپ ئولتۇردى.

— سىز دىققەت قىلىمىدىڭز، — دېدى ئۇ ئىشىككە يۆللىنىپ تۇرۇپ، — دېرىزنىڭ تەكچىسىگە قاراپ بېقىڭ. سىز ئۇلارنىڭ قانداق گۈل ئىكەنلىكىنى بىلەمسىز؟
مەريەم تەكچىدىكى سېۋەتنى كۆردى. ئاق رەڭلىك گۈلمەرىم گۈلى سېۋەتنىڭ يان تەرهپلىرىدىن يېپىلىپ تۇراتتى.

— سىز ئۇلارنى ياخشى كۆرەمسىز؟
— ياخشى كۆرىمەن.

— ئۇنداق بولسا ماڭا رەھمەت ئېيتىسىڭز بولغۇدەك.
— رەھمەت، كۆپ رەھمەت.

— سىز تىترەۋاتىسىز. بەلكىم، مەن سىزنى قورقۇتۇۋەتكەن ئوخشايىمەن. سىزنى راست قورقۇتۇۋەتتىممۇ؟ سىز مەندىن قورقامسىز؟

مەريەم رەشىدكە قارىمىغان بولسىمۇ، ئازازىدىن ئۇنىڭ مەريەم بىلەن ئۆينىشىۋاتقانلىقىنى بىلىپ تۇراتتى. مەريەم دەرھال بېشىنى چايقىدى. لېكىن، ئۇ يالغان ئېيتقانىدى.

— شۇنداقمۇ؟ ئۇنداق بولسا ياخشى. ئەمدى بۇ سىزنىڭ ئۆبىڭز بولدى. سىز چوقۇم بۇ يەرنى ياقتۇرسىز. بىزدە توڭ بار دېدىممۇ سىزگە؟ ئاساسەن ھەر كۈنى دېگۈدەك توڭ بار.

ئۇ شۇنداق دەپ ئارقىسىغا بۇرالدى — يۇ، ئىشىك تۈۋىدە توختاپ خېلى ئۇزۇنخىچە تاماکىسىنى سوراپ تۇردى. مەريەم ئۇنى بىرنەرسە دېمەكچى بولسا كېرەك، دەپ ئويلىدى. لېكىن، ئۇ ھېچنېمە دېمەي، مەريەمنى يالغۇز قالدۇرۇپ، ئىشىكىنى يېپىپ چىقىپ كەتتى.

ئوننچى باب

مەرييم بىرنەچە كۈنگىچە ھۇجرىسىدىن سىرتقا چىقىمىدى.
ئۇ ھەر كۈنى سەھەردە مەسچىتتىن ئاڭلانغان ئەزان ئاۋازىدىن
ئويغىنىپ يەنە ئۆرۈلۈپ يېتىۋالاتتى. رەشىدىنىڭ سۇخانىدا
يۇيۇنۇپ بولغاندىن كېيىن، مەرييەمنىڭ ھۇجرىسىغا كىرىپ،
ئۇنىڭغا قارىۋەتكەندىن كېيىن، دۇكانغا ماڭغىنىنى ئاڭلاپ
ياتاتتى. ئۇ ئورنىدىن تۇرۇپ، رەشد چۈشلۈك تامىقىنى
ۋېلىسىپيتتىنىڭ ئارقىسىدىكى سومكىغا سېلىپ، ۋېلىسىپيتتىنى
يېتىلەپ ھوپلىدىن چىقىپ كەتكۈچە دېرىزىدىن قاراپ تۇراتتى.
مەرييم بىر كۈننىڭ كۆپ قىسىمىنى كارىۋاتنا يېتىپ
تۈگىمەس خىياللارنى سۈرۈش بىلدەن ئۆتكۈزەتتى. بەزىدە
ئاستىنىقى قەۋەتكە چۈشۈپ، ئاشخانىدىكى مايلىشىپ كەتكەن
ئىشكايىلارغا، ئىس پۇرایىغان گۈللۈك پەردىلمەرگە كۆز يۈگۈرۈپ
چىقاتتى. تارقىمىنى ئېچىپ، يەكپاى قوشۇق، پىچاق ۋە
چۈپلىلارنى رەتلەيتتى. ئاشخانىدىكى ئاشۇ قالايمقاچىلىقلار
ئۇنىڭغا ئۆزىنىڭ ئاستىن - ئۆستۈن قىلىنىغان، يىلتىزىدىن
قومۇرۇپ يىراق بىر جايغا تاشلىۋېتلىگەن دەرەخكە ئوخشايدىغان
تۇرمۇشنى ئەسلىتەتتى.

مەرييم كۆلبىسىدە ياشىغان كۈنلەرده، قانداق ۋاقتىتا
قورسىقى ئاچىدىغانلىقىنى بىلدەتتى. بۇ يەرده بولسا ئۇنىڭ
ئىشتىهاسى پۇتۇنلەي تۇتۇلۇپ، گېلىدىن ھېچ نەرسە ئۆتمەيدىغان
بولۇپ قالدى. بەزىدە ئۇ رەشىدىن ئېشىپ قالغان شويلا
ئۇسۇلغان تەخسىگە بىر پارچە ناننى چىلاپ قويۇپ، دېرىزە تۈۋىدە
ئەتراپىتىكى بىر قۇۋەت ئۆيلىرنىڭ ئۆگۈزىسىگە قاراپ ئولتۇرۇپ

كېتىتتى. ئۇ دېرىزىدىن يەنە ئۆز ھوپلىرىدا كىر يېيپ، باللىرىنى باشقۇرۇپ يۈرگەن ئاياللارنى، توپىدا دانلاپ يۈرگەن توخۇلارنى، دەرەخكە باغلاب قويۇلغان كالىلارنىمۇ كۆرمەيتتى.

ئۇ ئايدىڭ كېچىلەردە نانا بىلەن كۆلبىسىنىڭ ئۆگزىسىدە ئۇ خىلىغان ياز كۈنلىرىنى سېغىنىش ئىچىدە ئىسلىدى. گۈلداماننىڭ تومۇز كۈنلىرى شۇ قەدەر ئىسىق ئىدىكى، تەر تەپتىدىن ئۇلارنىڭ كۆڭلەكلىرى بەدەنلىرىگە خۇددى دېرىزىگە چاپلىشىپ قالغان يوپۇرماقلاردەك چاپلىشىپ قالاتتى. ئۇ يەنە قىش كۈنلىرى كۆلبىدە فەيزۇ للا موللام بىلەن بىللە كىتاب ئوقۇغان چاغلارنى، چۈشتىن كېيىنلىرى كۈن نۇرىدا ئېرىگەن مۇزلارنىڭ تاراسلاپ يەرگە چۈشكەن ئاۋازلىرىنى، شۇنداقلا قار بىلەن يېپىنچا قالانغان دەرەخ شاخلىرىغا قونۇۋالغان قاغىلارنىڭ قاقدىغان ئاۋازلىرىنى ئەسلىدى.

مەريەمنى يالغۇزلىق باستى. ئۇ بىردهم ئاشخانىغا كىرسە، بىردهم مېھمانخانىغا چىقاتتى. يەنە ئۇستۇنىكى قەۋەتكە چىقىپ، ھۇجرىسىدا ناماز ئوقۇپ بولغاندىن كېيىن، دېرىزە تۈۋىدە ئولتۇرۇپ، گۈلداماننى، نانانى سېغىنىپ خىالغا پاتاتتى.

قۇياش غەربكە پېتىشقا باشلىغاندا، مەريەمنىڭ يۈرىكى دۈپۈلدەپ سوقۇشقا باشلايتتى. كەچتە رەشىدىنىڭ ئۆزىنىڭ يېنىغا كىرىشى، بىللە بولۇشنى تەلەپ قىلىش ئېھتىماللىقىنى ئويلاپ، چىشلىرى كىرىشىپ كېتەتتى. رەشىد پەستە تامىقىنى يېگۈچە مەريەم ھۇجرىسىغا چىقىپ يېتىۋالاتتى.

بۈگۈن رەشىد تامىقىنى يەپ بولۇپ، مەريەمنىڭ ھۇجرىسىغا بېشىنى تىقتى.

— ئۇخلاپ قالىغانسىز — ھە، سائەت ئەمدى يەتتە بولدىغۇ؟ سىز ئويغاڭمۇ؟ گەپ قىلىڭا، گەپ قىلىڭ دەيمەن.

رەشىد مەريەمنىڭ «مەن ئويغاڭ» دېگەن ئاۋازىنى ئاڭلاپ، بوسۇغىدا ئىشىككە يۆلەنگىنىچە ئولتۇردى. مەريەم كارۋاتتا ئۇنىڭ يوغان بەستىنى، قولىدىكى تاماڭىسىنىڭ چوغىنى كۆرۈپ

ياتاتنى.

ئۇ مەريەمگە ئۆزىنىڭ تاشقى ئىشلار منىستىرىغا ئاياغ تىكىپ پۇتكۈزگەنلىكىنى، ئۇ كىشىنىڭ پەقهت ئۆزىدىنلا ئاياغ ئالىدىغانلىقىنى، پولشانىڭ دېپلوماتى بىلەن ئۇنىڭ خانمىسى ئۇنىڭغا يازلىق ئاياغ بۇيرۇتقانلىقىنى سۆزلەپ بەردى. ئۇ يەنە كىشىلەرنىڭ «ئاياغنى كاربۇاتنىڭ ئۇستىگە قويسا، ئۆيگە ئۆلۈم ئېلىپ كېلىدۇ، ئاياغنى باشتا سول پۇتقا كىيسە، ئۆيىدە جېدەل قۇرۇمايدۇ» دەيدىغانلىقىنى ئېيتىپ كېلىپ:

— ئەگەر جۇمە كۈنى ئۇقۇشمای سول پۇتقا ئاۋۇال كىيپ قالسا، گۇناھ بولماسىميش، لېكىن ئىككى ئاياغنىڭ بوغقۇچىنى چىگىپ مىخقا ئېسىپ قويسا ناھايىتى ئېغىر گۇناھ بولارىميش، — دېدى.

رەشد بۇ سۆزلەرنىڭ ھېچقايسىسiga ئىشەنمەيتتى. ئۇ خۇر اپاتلىققا پەقهت ئاياللارلا ئىشىنىدۇ، دەپ قارايتتى. ئۇ يەنە كوچىدا ئاڭلىغان پاراڭلارنىمۇ مەريەمگە سۆزلەپ بەردى. مەريەم رەشىدىن ئامېرىكا زۇڭتۇڭى رىچارد نىكسۇنىنىڭ ئاڭلىدى، لېكىن ئۇندىمدى. چۈنكى، ئۇ نېكසۇنىنىڭ كىملەكىنىمۇ بىلمەيتتى. ئۇ رەشىدىن ئىستېپا بەرگىنى ئۆختىتىپ، تاماکىسىنى ئۆچۈرۈپ، ھۇجرىسىغا چىقىپ كېتىشىنى تەقەززالق بىلەن كۈتتى. ھەر كۈنى ئۇ رەشىدىن ئالدىن ئۆتۈپ، ھۇجرىسىنىڭ ئىشىكىنى ئېچىپ - ياپقان ئاۋازىنى ئاڭلىغاندىلا، مەيدىسىنى بېسىپ تۇرغان ئېغىر تاشنى ئېلىپ تاشلىغاندەك يەڭىكلەپ قالاتتى. لېكىن، بۇ كېچە ئۇنداق بولمىدى. رەشد تاماکىسىنى دەسىسەپ ئۆچۈرگەندىن كېيىن، ھۇجرىسىغا كىرىپ كېتىشىنىڭ ئورنىغا، ئىشىكى كە يۆلىنىپ تۇردى.

— سىز بۇ نەرسىڭىزنى ئېچىپ ئىچىدىكى نەرسىلەرنى رەتلەپ قويمايسىزغا؟ — دېدى ئۇ قولى بىلەن بۇلۇڭدىكى چامادانى

كۆرسىتىپ تۇرۇپ، ئاندىن قوللىرىنى كۆكىرىكىدە ئالمىدى، —
مەن سىزنى كۆنۈۋەسىۇن دەپ ئارتۇق گەپ قىلىدىم. لېكىن، بۇ
قاملاشىغان ئىش بولدى. بىر ھەپتە ئۆتۈپ كەتسىمۇ يەنە... سىز
ئەتىدىن باشلاپ مېنىڭ ئاياللىمدىك ئىش قىلىڭ. چۈشىندىڭىزىمۇ؟
مەرييەمنىڭ چىشى كاسىلداشقا باشلىدى.
— گەپ قىلىڭا.

— بولىدۇ، — دېدى مەرييەم.

— سىز بۇ ئۆينى قانداق يەر دەپ ئويلىغان؟ بۇ ئۆينى
مېھمانخانا، مېنى مېھمانخانا كۆتكۈچىسى دەپ ئويلىپ
قالغانمىدىڭىز؟ ئەگەر شۇنداق ئويلىپ قالغان بولسىڭىز... ئاھ
خۇدا، يەنە يىغلايسىزغۇ، مەن سىزگە نېمە دېگەن مەرييەم؟

ئەتسى رەشىد ئىشقا كەتتى. مەرييەم چاماداننى ئېچىپ،
كىيىملىرىنى ئىشكاپقا سالدى. قۇدۇقتىن بىر چېلەك سۇ
ئەكىرىپ، ھۇجرىسىنىڭ ۋە مېھمانخانا ئۆينىڭ ئەينەكلىرىنى
سۇرتتى. يەرلەرنى سۈپۈردى. تاملارىدىكى ئۆمۈچۈك تورلىرىنى
ئالدى. ئىشىك - دېرىزىلەرنى يوغان ئېچىپ، ھاۋا ئالماشتۇردى.
مەرييەم ئۆچ پىيالە پۇرچاقنى كورىغا چىلاپ قايىناتتى. يەنە بىر
يەردىن پىچاق تېپىپ سەۋزە بىلەن بەرەڭىنى توغراب سۇغا
چىلاپ قويىدى. ئىشكاپنىڭ ئارقىسىدىكى توپا بېسىپ كەتكەن
كورا ئىچىدىن ئۇنى ئېلىپ، خۇددى ناناغا ئوخشاش قولى بىلەن
خېمىرى يۇغۇردى. ئۇ خېمىرىنىڭ ئۇستىگە قۇرۇق ئۇن چاچقاندىن
كېيىن، ھۆل داكىغا يۈگەپ، مەھەلللىدىكى ئاممىۋى تونۇرغا
ئاپىرىشقا تمىيىارلىق قىلدى.

رەشىد مەرييەمگە ئاممىۋى تونۇر بار جايغا كوچىنىڭ ئاياغ
تەرىپىگە بېرىپ، سولغا بۇرلىپ ئازراق مېڭىپ، يەنە ئۆڭغا
قايرىلسا يېتىپ بارىدىغانلىقىنى ئېيتىپ بەرگەندى. مەرييەم
ئاشۇ يۆنلىشكە قاراپ كېتىۋاتقان بىر توب ئايال ۋە بالىلارغا
ئەگىشىپ ماڭدى. ئانلىرىنىڭ ئالدى - كەينىدە يۈگۈرۈشۈپ

ئۈرگەن ئۇ بالىلارنىڭ كېيىملىرىگە قاتمۇقات ياماق سېلىنغان بولۇپ، ئۇچىسىدىكى ئىشتانلىرى چوڭ ياكى كىچىك كېلىپ قالغانىدى. كونىراپ كەتكەن شوينىلار بىلەن باغلىۋېلىشقا ئاياغلىرى بولسا پۇتلرىدىن چۈشۈپ قالا يلا دەپ قالغانىدى. ئۇلارنىڭ بەزلىرى تېخى ۋېلىسىپتىنىڭ كونا چاقنى دوگولچەك قىلىپ ئىتتىرىپ ئويىناب كېتىۋاتتى.

ئاياللار ئىككى - ئۇچىتنى مېڭىشقا، بەزلىرى يۈزلىرىنى بۇرقا^① بىلەن ئوربۇلغان بولسا، يەنە بەزلىرىنىڭ يۈزلىرى ئوچۇق ئىدى. مەرييم يەرگە قاراپ كېتىۋاتتى، ئۇلارنىڭ يۇقىرى ئاۋازدا سۆزلەشكەن ۋە كۈلۈشكەن ئاۋازلىرى ۋە تەنە ئارىلاش پاراڭلىرى قولىقىغا كىرىپ تۇرۇۋاتتى. ئۇ پاراڭلارنىڭ كۆپ قىسىمى ئاغرىق بالىسى ياكى هازازۇل ۋە ھۇرۇن ئەرلىرى توغرۇلۇق ئىدى.

— خۇددى تاماق ئۆزى پىشىپ قالدىغاندەك... يائاللا، بىردهممۇ ئارامچىلىق يوق ئادەمگە... خۇدا ھەققى دېگەنلىرىمنىڭ ھەممىسى راست. ئۇ تېخى... ...

كۈچىنى بىر ئالغان بۇ ئاۋازلار تاكى تونۇرنىڭ ئالدىغا بارغۇچە داۋام ئەتتى. ئۇلارنىڭ بەزلىرى قىمارۋاز ئەرلىرى توغرۇلۇق سۆزلىسە، بەزلىرى ئانلىرىغا تاپقان - تەرگىننى كۈچىپ، خوتۇنلىرىغا بىر تىيىن بېرىشنىمۇ خالىمايدىغان پىخسىق ئەرلەر توغرۇلۇق سۆزلىيتتى. مەرييم شۇنچە كۆپ ئاياللارنىڭ قانداق بولۇپ يارامسىز ئەرلەرگە تېگىپ تەلەيسىز بولۇپ قالغانلىقىنى چۈشىنەلمىدى. بەلكىم، بۇ ئاشۇ خوتۇنلارنىڭ خۇددى كۈندە بىر ۋاق تاماق يېگىنگە ئوخشاش كۈندە بىر قېتىم دېمىسە بولمايدىغان كېپى بولسا كېرەك. ئۇزاققا بارماي مەرييەممۇ مۇشۇلارنىڭ قاتارىغا بىلىپ - بىلمەي قوشۇلۇپ قېلىشى ئېھتىمالغا ناھايىتى يېقىن، ئەلۋەتتە.

^① بۇرقا — مۇسۇلمان ئاياللارى باشتىن - ئاياغ ئورنىۋالدىغان ئۇرۇن كېيم.

مەرييەم نان يېقىش ئۇچۇن تىزىلىپ تۇرغانلارنىڭ ئارقىسىغا بېرىپ تۇردى. ئۇ ناتونۇش چىرايلارنىڭ ئۇنىڭغا تىكىلىپ، بىرنېمىلەر دەپ پىچىرلاشلىرىنى ئاڭلىدى. ئۇنىڭ ھارامدىن تۆرىلىپ، ئاتىسىغا ۋە ئۇنىڭ ئائىلىسىگە شەرمەندىچىلىك ئېلىپ كەلگەنلىكىنى، ئاپىسىغا ئاسىيليق قىلىپ ئۇنىڭ ئۆلۈشكە سەۋەب بولغانلىقىنى بۇلار نەدىن بىلسۇن؟ مەرييەم بېشىدىكى رومالنىڭ ئۇچى بىلەن كالپۇكمنىڭ ئۇستىدىكى تەرنى سۇرتۇپ، ئۆزىنىڭ جىددىيەلىشەتلىقىنى چاندۇرماسلىققا تىرسىتى. بىرنەچە مىنۇتلۇق جىمىجىتلىقىنى كېپىن، بىرسى مەرييەمنىڭ دولىسىغا يېنىككىنە ئۇردى. مەرييەمنىڭ ئارقىسىدا بېشىغا مەرييەمگە ئوخشاش رومال سالغان، ئاق پىشما، دوغىلاققىنا كەلگەن بىر ئايال تۇراتتى. ئايالنىڭ بويى پاكار، قارا چاچلىرى بۇدۇر، يۈزى يۈپيۈمىلاق ئىدى. ئۇنىڭ كالپۇكلىرى مەرييەمنىڭكىدىن قېلىنراق، ئاستىنىقى كالپۇكى خۇددى ئاغزىنىڭ ئاستىدىكى قارا مەڭ تارتىپ تۇرغاندەك يان تىبرەپكە ئازراق ساڭىلىخانىدى. ئۇنىڭ پارقراب تۇرغان يېشىل كۆزلىرى مەرييەمگە قىزغىنلىق بىلەن تىكىلىدى.

— سىز رەشىدخاننىڭ يېڭى ئالغان ئايالىمۇ؟ — دېدى ئۇ ئايال كۆلۈمىسىرەپ، — ھېراتتىن كەلدىڭىزغۇ دەيمەن؟ سىز شۇنداق ياش ئىكەنسىز. ئىسمىڭىز مەرييەمجان، شۇنداقمۇ؟ مېنىڭ ئىسمىم فارىبە. مەن سىزنىڭ هوپلىڭىزنىڭ سول تەرىپىدىن بەش ئۆي نېرسىدىكى يېشىل دەرۋازىلىق هوپلىدا تۇرمەن. بۇ مېنىڭ ئوغىلۇم، ئىسمى نۇر.

كۆلۈمىسىرەپ تۇرغان بۇ ئوغۇلمۇ ئاپىسىغا ئوخشاش دوغىلاق كەلگەن، قارا بۇدۇر چاچلىرىمۇ ئاپىسىنىڭكىگە ئوخشايتتى. ئۇنىڭ سول قۇلىقىنىڭ ئۇستىدە بىر تۇتام قارا چاچ ئۆسۈپ قالغان، كۆزلىرىدىن شوخلۇق تېپىپ تۇراتتى.

ئۇ قولىنى كۆتۈرۈپ:

— سالام يەڭىگە، — دېدى.

— ئۇر بۇ يىل ئون ياشقا كىرىدى. بۇنىڭدىن چوڭ يەنە بىر ئوغلۇم بار، ئىسمى ئەھمەد.

— ئۇن ئۈچ ياشقا كىرىدى، — دېدى نۇر.

— ئۆزى ئون ئۈچ ياش بولغان بىلەن قىلىقلرى قىرق ياشلىق ئادەمەك دەڭىا، — دېدى فاربىه قاقاھلاپ كۈلۈپ، — ئېرىمنىڭ ئىسمى ھاكىم. دېھمازاڭدا ئوقۇقۇچىلىق قىلىنىۋ. ۋاقتىڭىز بولسا بىزنىڭ ئۆيگە كىرىپ ...

تۇيۇقسىز، ئارىدىكى بىرنەچچە ئايال فاربىئەنى ئىتتىرىپ مەريەمنىڭ ئالدىغا كەلدى - دە، ئۇنى ئارىغا ئېلىپ، سوئال دېگەننى ئوقتەك ياغدۇرۇۋەتتى.

— سىز رەشىدخاننىڭ يېڭى ئالغان ئايالى دەڭى.

— قانداق، كابۇل ياخشىمىكەن؟

— مەنچۇ ھېراتقا بارغان. ئۇ يەردە مېنىڭ بىر نەۋەرە تۇغقىنىم بار.

— سىزنىڭ باشتا ئوغۇل تۇغقۇڭىز بارمۇ ياكى قىزمۇ؟

— مۇنارلىرى ھېيۋەتلەك، گۈزەل شەھەركەن ئەممەسەمۇ؟

— مېنىڭچە ئوغۇل تۇغقىنىڭىز ياخشى، مەريەمجان. نېمە دېگەن بىلەن ئوغۇل بالا دېگەن ئائىلىسىنىڭ نامىنى ساقلайдۇ.

— لېكىن، ئوغۇل بالا دېگەن توى قىلىپلا ئۆيدىن چىقىپ كېتىدۇ. قىزلاр بولسا، سىز قېرۇغاندا ئوبدان قارايدۇ.

— سىزنى كېلىدىكەن دەپ ئاڭلىغان تۇق.

— سىزچۇ، قوشكىزەك تۇغۇڭ. بىرىڭلارغا بىردىن. شۇنىڭ بىلەن مەسىلە ھەل بولىدۇ.

— ھا - ھا - ھا ...

مەريەم ئارقىسىغا داجىدى. ئۇنىڭ نەپىسى سىقلىپ، قۇلاقلىرى غوڭۇلداشقا باشلىدى: كۆزلىرى قورقۇنج ئىچىدە ئەتراتىكى ئاياللارغا قارايتتى. ئۇ يەنە ئارقىسىغا داجىدى. لېكىن، ئاياللار ئۇنى ئارقىسىغا ئېلىۋالغاچقا، ئارقىسىغا يانىدىغانغىمۇ ئامالسىز ئىدى. ئۇ فاربىهگە قارىدى. فاربىه ئۇنىڭ

قورقۇپ كەتكەنلىكىنى كۆرۈپ، ئاياللارغا قاراپ ۋارقىرىدى:
— ئۇنى ئارامىدا قويۇڭلار! چەتتە تۇرۇڭلار! قاراخلار، ئۇنى
قورقۇۋەتكىنچىلارنى.

مەرييم قولىدىكى خېمىرىنى مەھكەم قۇچاقلىغىنىچە، ئۆزىنى
قورشىۋالغانلارنى ئىتتىرىپ ئۆتۈپ ئالدىغا قاراپ ئېتىلدى.
— نەگە بارسىز، سىڭلىم؟

ئۇ ئالدىكىلەرنى ئىتتىرىپ، كوچىغا قاراپ ئۆزىنى ئاتتى.
كۆچىنىڭ دوقمۇشغا يېتىپ كەلگەندە ئۆزىنىڭ باشقا كوچىغا
كىرىپ قالغانلىقىنى بايىقىدى. ئۇ دەرھال ئارقىسىغا يېنىپ يەنە
يۈگۈردى. يەردىكى تاشقا پۇتلۇشىپ يېقىلىپ، ئورنىدىن تۇرۇپ،
يەنە يۈگۈردى.

— نېمە بولدىڭىز، سىڭلىم?
— تىزىڭىز قاناب كېتىپتۇغۇ؟

مەرييم ئۇ كوچىدىن بۇ كوچىغا يۈگۈرۈپ، كەلگەن يولىنى
ئىزدىدى. ئۇنىڭ كۆزلىرى ياش، يۈرۈكى دۈيۈلدەپ سوقاتتى. ئۇ
ئاھىر ئۆزى كەلگەن كۆچىنى تونۇۋالدى. لېكىن، رەشىدىنىڭ
ئۆبىنى پەرق قىلالىمىدى. كۆز ئالدى قاراڭخۇللىشىپ، كوچىدىكى
دەرۋازىلارغا دوقۇرۇشقا باشلىدى. ئۇلارنىڭ بەزىلىرىگە قۇلۇپ
سېلىقلقىق، يەنە بەزىلىرى قىيا ئوجۇق، ناتۇش هوپىلاردا
ئىتلار قاۋاۋاتاتتى. ئەگەر رەشىد ئۆيگە كەلگەندىن كېيىن
مەرييەمنىڭ ئۆبىنى تاپالماي ئېزىقىپ يۈرگىنىنى بىلسە، نېمە دەپ
ئوبىلاپ قالار؟ تىزىدىكى قانىنى كۆرسىچۇ، تېخى؟ مەرييم ئاشۇلارنى
ئوبىلاپ، ئۇنلۇك ئېسەدەپ يىغلاشقا باشلىدى. ئۇ بىرقانچە
قورۇنىڭ ئىشىكىنى ئېچىپ، ئاھىر ئۆزىگە تونۇش بولغان
ھوپىلىنى، قۇدۇقنى، ئەسۋاپ سالىدىغان ئىشىكايپىنى ۋە كىچىك
كەپە ئۆيىنى كۆردى. ئۇ ئىشىكىنى كۈچەپ يېپىپ، ئىچىدىن
ئىلىۋالدى - دە، ھەر تەرەپكە دەلەڭشىپ، يەرگە ياندۇرۇشقا
باشلىدى. ھالسىزلىنىپ كەتكەن مەرييم ئۆمىلەپ بېرىپ تامغا
يۈللىنىپ، پۇتنى ئۇزۇن سوزۇپ ئولتۇردى. ئۇ ھاياتىدا ھېچقاچان

بۇنداق يالغۇزىلۇق ھېس قىلىمغانىدى.

كەچتە رەشىد قولىدا جىڭىر رەڭ خالتا كۆتۈرۈپ كىردى.
مەرييم ئۇنىڭ پاكىز تازىلانغان ئۆيگە دىققەت قىلىمغانلىقىدىن
ئۇمىدىسىز لەندى. ئەمما، ئۇ يېرىگە سېلىنغان داستىخانىكى تاماق
تەخسىسىگە خۇشاالىق بىلەن قاراپ تۇرۇپ:

— مەن بۈگۈن پۇرچاق قايىناتتىم، — دېدى.

— ياخشى بوبىتۇ. قورسىقىم بەك ئېچىپ كەتتى.

مەرييم رەشىدىنىڭ قولىغا ئاپتۇۋىدا سۇ بەرگەندىن كېيىن،
بىر قاچا پۇرچاق شورپىسى بىلەن ھوردا پىشۇرۇلغان بىر تەخسە
گۇرۇچنى داستىخانغا قويىدى. بۇ ئۇنىڭ رەشىدكە تۇنجى قېتىم
ئېتىپ بەرگەن تامىقى ئىدى. ئۇ پۇتۇن دىققىتىنى تاماق
ئېتىشكە مەركەزلىشتۈرمەكچى بولغان بولسىمۇ، بايا يۈز بەرگەن
ئىشلار كۆز ئالدىدىن زادى كەتمەي تۇرۇۋالدى. ئۇنىڭ ئۇستىگە،
ئۇ يەندە پۇرچاقنىڭ قويۇق - سۇيۇقلۇقى، رەڭگى، زەنجىۋىلىنىڭ
مىقدارى مۇۋاپىق بولماي قېلىپ رەشىدكە يارىمای قېلىشىدىن
ئەنسىرەپ كۆڭلى پاراكەندە يۈرگەندى.

رەشىد قولىدىكى قوشۇقنى ساپىسىرىق پىشقان پۇرچاققا
سېلىشىغا، مەرييم ئورنىدىن ئىختىيارسىز مىدىرىلىدى. ئەڭەر
رەشىد تاماقنىڭ تەمىنى ياقتۇرمائى، تەخسىسىنى ئىتتىرىۋەتسە
قاداناق قىلغۇلۇق؟

— دىققەت قىلىڭ، — دېدى ئۇ جىددىيەلەشكەن حالدا، —
تاماق بەك قىزىق.

رەشىد قوشۇقنى ئاغزىغا يېقىن ئەكېلىپ، پۇۋلەپ، ئاغزىغا
سالدى.

— ئوخشاپتۇ، — دېدى رەشىد، — سەل تۇزى كەملىكىنى
ھېسابقا ئالمىغاندا بەك ئوخشاپتۇ.

مەرييم بېشىنىمۇ كۆتۈرمەي تاماق يەۋاچان رەشىدكە قاراپ
كۆڭلى ئارامىغا چۈشتى. ئۇ ئۆزى ئەتكەن تاماقنىڭ رەشىدكە

يارىغانلىقىغا ھەم ھەيران بولدى، ھەم خۇشال بولدى. ئۇنىڭ «ئوخشاشپاتۇ» دېگەن سۆزى بۈگۈن ئاڭلىغان كۆڭۈسىز پاراڭلارنى ئۇنتۇلدۇرغانىدى.

— ئەتە جۇمە ئىكەن، — دېدى رەشىد، — سىزنى ئايىلاندۇرۇپ كېلىيمۇ؟

— كابۇلغَا ئاپىر امىسىز؟

— ياق، كالكۇتاتغا.

مەريم كۆزلىرىنى چىمچىقلاتتى.

— چاقچاق قىلىپ قويدۇم. ئەلۋەتتە كابۇلغَا ئاپىرىمەن - ۵۵ باشقا نەكە ئاپىر انتىم؟ — ئۇ جىڭىر رەڭ خالتىنى قولىغا ئالدى، — لېكىن، باشتا سىزگە بىرنەرسىنى دەپ قويىاي.

رەشىد خالتىدىن كۆڭ رەڭلىك بىر پارچە رەختنى قولىغا ئېلىپ، تىزىغا يايىدى. بۇ ئاياللارنىڭ بۇرقىسى ئىدى.

— مېنىڭ خېرىدارلىرىم ئاياللىرىنى دۇكانغا باشلاپ كېلىشىدۇ. ئۇ ئاياللار يۈزلىرىنى ياپىمايدۇ. نومۇس قىلىمای، كۆزۈمگە قاراپ گەپ قىلىدۇ، دەڭا. يۈزىگە قېنىق گىرىم قىلىپ، تىزىنىڭ ئۇستىدە كىيمىلەرنى كېيىشىدۇ. بەزىدە ئۇلار مېنى ئۆلچىۋالسۇن دەپ، پۇتلۇرىنى ماڭا سۇنىدۇ. ئەرلىرى بىر چەتتە قاراپ تۇرۇشىدۇ. يات بىر ئەر خوتۇننىڭ پۇتنى تۇتسىمۇ، هېچ ئىش بولىمىغاندەڭ قاراپ تۇرغان. ئۆزلىرىنى تېخى بەڭ ئوقۇمۇشلۇق، مەدهنىي ۋە ئەقلىلىك ھېسابلىشىدۇ ئۇلار. ئۇنداق قىلىسا ئۆزلىرىنىڭ ئەرلىك غۇرۇرىنى يوقاتقان بولىمادۇ؟ — ئۇ ئەپسۇسانغان حالدا بېشىنى چايىقىدى، — ئۇلارنىڭ كۆپىنچىسى كابۇلدىكى بايلار ئولتۇردىغان رايوندا ئولتۇرۇدۇ. بىراق، بۇ مەھەللەدىمۇ ئۇنداق يۇمشاق باشلار ئاز ئەمەس. كوچىنىڭ ئاياغ تەرىپىدە بىر ئوقۇتقۇچى بار. ئىسمى ھاكىم، خوتۇننىڭ ئىسمى فاربىه. ئۇ ئايال قاچانلا قارىسام، يۈزىنىمۇ ياپىماي، ياغلىقنى بېشىغا ئارتىپلا كۆچىدا ئۆزى يالغۇز لاغايىلاب يۈرۈدۇ. مەن ئاشۇنداق خوتۇننى باشقۇرمايدىغان لامزەلله ئەرلەرنى كۆرسەم،

پەقەت چىداپ تۇرالمايمەن، — ئۇ مەرييەمگە تىكىلىپ قارىدى، — لېكىن مەن ئۇنداق ئەرلەرنىڭ نەسلىدىن ئەمەس، مەرييەم. مېنىڭ نەسلىمەدە بىرسىگە يامان كۆز بىلەن قارىغان، ئازراقلە خاتا يولدا ماڭخانلارنىڭ قېنى تۆكۈلىدۇ. مېنىڭ جەمەتىمە ئايال كىشىنىڭ يۈزى پەقەت ئېرىگىلا مەنسۇپ. سىز بۇنى ئېسىڭىزدە مەھكەم ساقلاڭ. چۈشەندىڭىز مۇ؟

مەرييەم بېشىنىلىڭشتىپ، رەشىد تەڭلىگەن جىڭەر رەڭ خالتىنى قولىغا ئالدى. رەشىدىنىڭ بايسقى ماختاپ تۇرۇپ تاماق يېڭەندىكى خۇشاللىقى قاياقلارغىدۇر غايىب بولغانىدى. ئۇ رەشىدىنىڭ ئالدىدا ئۆزىنى كىچىكلەپ كېتىۋاتقاندەك، رەشىدىنىڭ تەلەپلىرى خۇددى گۈلداماننىڭ ئارقىسىدا قەد كۆتۈرۈپ تۇرغان ھېيۋەتلەك سافىد تېغى ئۇنىڭ مۇرسىدىن بېسىپ كېتىۋاتقاندەك ھېس قىلدى.

رەشىد خالتىنى مەرييەمگە تۇتقۇزدى.

— ئۇنداق بولسا گەپ ئېنىق بولدى. ئەمدى ماڭا يەنە بىر قاچا پۇرچاق ئېشى ئەكېلىپ بېرىڭ.

ئۇن بىرىنچى باب

مەرييەم ئەزەلدىن بۇرقا كىيىپ باقمىغانىدى. رەشىد مەرييەمنىڭ بۇرقىنى كىيىشىگە ياردەملەشتى. بۇرقىنىڭ چۈمپەردىسى مەرييەمگە ئېغىر ھەم تار بىلىندى. چۈمپەردىدىن سىرتىنى كۆرۈشىمۇ مەرييەم ئۈچۈن بىر يېڭىلىق ئىدى. ئۇ بۇرقىنى كىيىپ ئۆزىدە ئۇياق - بۇياغقا مېڭىپ باققانىدى، بۇرقىنىڭ پېشىگە دەسىپ سېلىپ، مۇدۇرۇپ كەتتى. تورسىمان چۈمپەردىدىن سىرتىنى كۆرۈش ئانچە ئاسان ئەممەس ئىدى. ئۇنىڭ ئېغىز - بۇرنىخا ئۇدول كېلىدىغان تورى ئاغزىغا مەھكەم چاپلىشىۋېلىپ، نەپەسلىنىشىمۇ قىيىنغا توختىدى.

— ئاز كۈنده كۆنۈپ قالىسىز، — دېدى رەشىد، — ھەتتا ئۇنى ياخشى كۆرۈپمۇ قالىسىز.
ئۇلار ئاپتوبۇسقا ئولتۇرۇپ، شەرناؤ باغچىسىغا يېتىپ كەلدى. ئۇ يەردە بىر توب باللار ئىلەڭگۈچتە ئۇچۇۋاتقان، يەنە بىر توب باللار ئىككى توب دەرەخكە تور باغلاب ۋالبۇل ئوييناۋاتقانىدى.

مەرييەم بىلەن رەشىد باعچىنى ئايلاندى ۋە باللارنىڭ لەگلەك ئۇچۇرۇشلىرىنى تاماشا قىلدى. مەرييەم بۇرقىنىڭ پېشىگە بىر دەم - بىر دەم دەسىۋېلىپ يېقلىپ كېتىشكە تاسلا قالاتنى.

رەشىد مەرييەمنى بىر مەسجىتنىڭ يېنىدىكى «هاجى ياقۇپ» دەپ ئاتىلىدىغان بىر كاۋاپخانىغا چۈشلۈك تاماققا باشلاپ كىردى. كاۋاپخانىنىڭ پوللىرى چاپلىشاڭخۇ، تاملىرىغا خام گۆشىنىڭ پۇرقى سىڭىپ كەتكەن، «لوگارى»^①دا ئورۇنلىنىۋاتقان

^① لوگارى - ئافغانستاننىڭ گىتارغا ئوخشىپ كېتىدىغان بىر خىل مىللەتلىق چالغۇسى.

مۇزىكا ئاۋازى ياخىرا ئاتاتتى. مەرييم ئۆمرىدە رىستورانغا كىرىپ باقىغانىدى، بىر توپ يات ئادەملەرنىڭ ئارىسىدا ئولتۇرۇپ، يۈزىدىكى تور پەردىنى قايرىپ تاماق يېڭۈچە يۈرىكى دۇپۇلدەپ سوقۇشقا باشلىدى. لېكىن، يېنىدا رەشىدىنىڭ بارلىقىنى ئويلاپ، كۆكلى بىرئاز تىنچىدى. كاۋاپخانىدىكى ئاچىچىق ئىسنىڭ پۇرلىقى، يۇقىرى ئاۋازدا قويۇلغان مۇزىكىلار، ھەتتا ئەتراپتىكى ئادەملەرگىمۇ بىرددەمدىلا كۆنۈپ قالدى. مەرييم بۇرقىنىمۇ ياقتۇرۇپ قالدى. ئەمدى ئۇ بۇرقىنىڭ ئىچىدە ئەتراپىنى بىمالال كۆرەلەيدۇ. باشقىلار ئۇنىڭ كىملىكىنى، ئۇنىڭ ئېچىنىشلىق ئۆتۈمىشىنى مەڭگۇ پەرەز قىلالمايدۇ.

رەشىد كۆچىدىكى بىنالارنى مەرييەمگە تونۇشتۇرۇپ ماڭدى.

— بۇ ئامېرىكا ئەلچىخانىسى. ئۇنىڭ يېنىدىكىسى تاشقى ئىشلار مىنىستىرلىقى، — دېدى ئۇ ياندىكى بىنالارنى بېشى بىلەن ئىشارەت قىلىپ. ئۇ يەنە مەرييەمگە كۆچىلاردىكى سوۋېت ئىتتىپاقينىڭ «ۋولگا»، ئامېرىكىنىڭ «شەۋرۇلتىت»، گېرمانىيەنىڭ «ئوبېل» ماركىلىق ماشىنىلىرىنىمۇ كۆرسىتىپ قويدى.

— سىز قايىسىنى ياخشى كۆردىڭىز؟ — دەپ سورىدى ئۇ. مەرييم بىرئاز ئىككىلەندىن كېيىن «ۋولگا»نى كۆرسەتتى. رەشىد كۈلۈپ كەتتى.

مەرييم كابۇلدىكى ئادەملەرنىڭ ھېراتتىكىدىن نەچچە ھەسسى كۆپ ئىكەنلىكىنى ھېس قىلىدى. كابۇلنىڭ كۆچىلىرىدا دەرەخلەر بىلەن مەپلىر ھېراتتىكىدەك كۆپ بولمىسىمۇ، ماشىنىلار بىلەن قاتناش چىрагلىرى كۆپ ئىدى. يوللىرىنىڭ كۆپ قىسىمى ئاسفاللت، ئەتراپتا ئېگىز بىنالارمۇ خېلى كۆپ ئىدى. مەرييم يەنە كابۇلدىكى كىشىلەرنىڭ ئوخشىمىغان تەلەپپۈزدا سۆزلىيەغانلىقىنى، ئايىرم ئاتالغۇلارنىڭمۇ ئوخشىمايدىغانلىقىنى بايقدى.

رەشىد مەرييەمگە كۆچىدىن مارۋىنى ئېلىپ بەردى. بۇ

مەريەمنىڭ تۇنجى قېتىم مارۋۇنى يېيىشى ئىدى، ئۇ مارۋۇنىغا قاراپ ھەيران قالدى، ئۇنىڭ ئۇستىگە چېچىلغان پىستە - بادام ئۇۋاقلىرىدىن تارتىپ، ئاستىدىكى گۈرۈچ ئۇنىدىن ياسالغان شاكىلىغىچە ھەۋەس بىلەن يېدى.

رەشدەد مەريەمنى «مورغا - توخۇ كوچسى» رايونىغا باشلاپ باردى. ئۇ تار، قىستا - قىستاڭ بازار ئىدى، رەشىدىنىڭ ئېيتىشىچە، بۇ كابۇلىنىڭ باي رايونلىرىنىڭ بىرى ئىكەن.

— مۇشۇ ئەتراپتا چەت ئەللەك دىپلوماتلار، باي سودىگەرلەر، ئاقسوڭەكلەرنىڭ ئەۋلادلەرى ياشайдۇ. بىزدەكلەر تۇرالمايىمىز.

— مەن ھېچ يەردە توخۇ كۆرمىدىمۇ؟ — سورىدى مەريەم.

— بۇ توخۇ كوچسىدا سىز تاپالمائىدىغان بىردىنىبىر نەرسە دەل شۇ توخۇ، — دېدى رەشدەد كۈلۈپ كېتىپ.

كۆچىنىڭ ئىككى تەرىپىدە قوي تېرىسىدە تىكىلگەن دوپپا - تۇماق بىلەن رەڭلىك چاپانلارنى ساتىدىغان دۇكانلار بار ئىدى. رەشىد دۇكانلارنىڭ بىرىسىدە توختاپ، نەقىشلىنىپ سوقۇلغان كۆمۈش پىچاقنى قولىغا ئېلىپ كۆردى. ئۇلار يەنە بىر دۇكانغا كىرگەندە، رەشىدىنىڭ تامغا ئېسىقلق مىلتىقا كۆزى چۈشتى. دۇكان ئىگىسى ئۇ مىلتىقنى بىرىنچى قېتىملق ئەنگلىيەگە قارشى ئۇرۇشتىن^① قالغان يادىكار، دەپ تۇنۇشتۇردى.

— قاراڭ، مەن ماش دايىنغا^② ئوخشامدىكەنمەن؟ — دەپ پىچىرلىدى رەشىد مىيىقىدا كۈلۈپ.

ئۇلار بازاردىكى گىلەم دۇكىنى، قول سانائەت بۇيۇملىرى دۇكانلىرىنىڭ ئالدىدىن ئۆتتى. مەريەم كىيىم - كېچەك دۇكانلىرىنىڭ ئىچىدە كىيىملىرگە تۈگەمە قاداپ، دەزمال سېلىۋاتقان ياش قىزلارنى كۆردى. رەشىد يولدا كېتىۋېتىپ، بەزى

^① 1838 - 1842 - يىللەرىدىكى ئەنگلىيە - ئافغانستان ئۇرۇشىنى كۆرسىدۇ.

^② ماش دايىن (1915 - 1981) - ئىسرائىلىيەنىڭ داڭلىق ھەربىي ئىشلار رەھىرى ۋە سىنياسىي ئەربابى، ئىلگىرى ئىسرائىلىيە دۆلەت مۇداپىئە ۋەزىرى بولغان.

دۇکان ئىگىلىرىنگە سالام بېرەتتى. بەزىلىرى بىلەن پاشتۇنچە پاراڭلاشسا، بەزىلىرى بىلەن پارسچە پاراڭلاشاتتى. رەشىد تونۇشلىرى بىلەن مەڭزىلىرىنگە سۆيۈشۈپ كۆرۈشكەندە، مەريم بىرنەچە قىدەم ئارقىدا ساقلاپ تۇراتتى. رەشىد ئۇنى يېنىغا چاقىرمایتتى ياكى ئۇنى كۆرۈشكەنلەرگە تونۇشتۇرمایتتى.

ئۇلار بىر كەشتە دۇكىنىنىڭ ئالدىغا كەلگەندە، رەشىد مەريمەنى سىرتتا ساقلاپ تۇرۇشقا بۇيرۇدى.

— من دۇکان ئىگىسىنى تونۇيتتۇم، — دېدى ئۇ، — دۇكانغا كىرىپ، ئۇنىڭ بىلەن سالاملىشىپلا چىقىمنەن.

مەريم ئادەم كۆپ كوچىدا رەشىدى ساقلاپ تۇردى. ئۇ كوچىدا ساقلىغاج، پىيادە كېتىۋاتقانلار، هارقىدا نەرسە - كېرەك سېتىۋاتقان باقلالار ۋە يولنى توسوْغانان بالىلار بىلەن ئېشەك - كاللارغا يۇقىرى ئازوازا سىگنان بېرىپ كېتىۋاتقان ماشىنلارغا كۆز يۈگۈرەتتى. يولدا ئۆتۈپ كېتىۋاتقان خېرىدارلارغا ئانچە - مۇنچە رەخت ۋە تېرىدىن تىكىلگەن پەلتولارنى كۆرسىتىۋاتقان قىسىمەن دۇکان ئىگىلىرىنى ھېسابقا ئالىمغاندا، قالغانلار بوتىكىلارنىڭ ئىچىدە زېرىكىپ تاماكا چىكىپ، مىستىن ياسالغان تۈكۈرۈك قاچىسىغا تۈكۈرۈب ئولتۇرۇۋاتتى. مەريمەنىڭ دەققىتىنى بەكرەك تارتقىنى كوچىدا كېتىۋاتقان ئاياللار بولدى.

كابۇلنىڭ بۇ رايونىدا ياشايدىغان ئاياللار رەشىدىنىڭ مەھدىلىسىدىكى بۇرقا بىلەن ئورنىپ يۈرىدىغان ئاياللاردىن تۈپتىن پەرقلىنىپ تۇراتتى. بۇ ئاياللار رەشىد تەسۋىرلىگەن «مەدەننىي» ئاياللاردەك قىلاتتى. توغرى، ئۇلار چوقۇم ئاشۇ ئافغانىستانلىق مەدەننىي ئەرلەرنىڭ خوتۇنى، يات ئادەملەرنىڭ ئارسىدا ئېرىدىن قورقماي يۈزلىرىنگە گىرىم قىلىپ، بېشىغا رومال ئارتماي خاتىرجەم كېتىۋاتقان مەدەننىي ئاياللار. ئۇ ئاياللارنىڭ بەزىلىرى ئۆزى يالغۇز، بەزىلىرى ئەرلەر بىلەن كېتىۋاتتى. يەنە بەزىلىرىنىڭ مەڭزى قىپقىزىل، پۇتلرىدا خۇرۇم ئاياغ، بىلەكلىرىدە خۇرۇم باغلۇق سائەت، بالىلارنى يېتىلەپ كېتىۋاتتى. مەريم ئاشۇ «مەدەننىي» ئاياللارغا زوقلىنىپ

قارىدى. بالىلارنىڭ بەزلىرى رولى ئېگىز، ئالتۇن رەڭلىك قوڭغۇرۇقى بار ۋېلىسىپت مىنىۋالغانىدى، ئۇلار دېھماز اڭدىكى يۈزلىرىنى تاتۇق باسقان، كونا ۋېلىسىپتىنىڭ چاقىنى دۈگۈلچەك قىلىپ ئوينايىدىغان بالىلارغا ئوخشىمىتتى.

ئۇ ئاياللار قوللىرىدا سومكا، ئۇچىسىدا تار يوبىكا، تېخى بەزى ئاياللار ماشىنىنىڭ ئىچىدە ئولتۇرۇپ تاماكا چىكىۋاتاتتى. ئۇلار ئۇزۇن تىرناقلىرىنى شاپتۇل چېچىكى ياكى ئاپىلسىن رەڭگىدە، كالپۇكلىرىنى قىپقىزىل بويىۋالغان، ئېگىز پاشنىلىق ئاياغ كىيىپ ئالدىراش كېتىۋاتتى. مەرييمنىڭ بۇرنىغا قارا كۆز ئەينەك تاقاپ يېنىدىن ئۆتۈپ كېتىۋاچان ئاياللاردىن تارقالغان ئەتىر پۇراقلىرى ئۇرۇلدى. «ئۇلار چوقۇم ئۇنىۋېرسىتېتلارنى پۇتكۈزگەن، ئېگىز بىنالاردىكى ئىشخانىدا ئولتۇرۇپ تاماكا چەككەچ خەت باسىدىغان ياكى تېلىپۇنلاردا مۇھىم - مۇھىم سۆھىبەتلەرنى قىلىدىغان ئاياللار» دەپ ئوپلىدى ئۇ. بۇ ئاياللار مەرييمگە سىرلىق بىلىنىدى: ئۇ ئۆزىنى ئاددىي، تۆۋەن ۋە كۆپ تەرەپتە نادان ھېس قىلدى.

رەشىد مەرييمنىڭ دولىسىغا يېنىك ئۇرۇپ، ئۇنىڭغا چۆرسىگە سېرىق رەڭلىك كەشتە تىكىلگەن قارا رەڭلىك شارپىنى تەڭلىدى.

— ياخشى كۆردىڭىزمۇ؟

مەرييم بېشىنى كۆتۈردى. رەشىد كۆزىنى قىسىپ كۈلۈمىسىرىدى. مەرييم خىجىل بولۇپ يەرگە قارىۋالدى. رەشىدىنىڭ قىزغىنىلىق بىلەن زورلاشلىرى مەرييمگە جېلىلىنى ئەسلىتتى. سوۋاغاننى ئالغاندىن كېيىن ئۇنىڭ چىرايدا ئەكس ئەتكەن مەمنۇنلۇق دەل بىر چاغلاردا جېلىلىغا بولغان منىھەتدارلىقىغا ئوخشايتتى. لېكىن، دەل نانا ئېيتقاندەك، جېلىلىنىڭ سوۋاغىلىرى ئۇنىڭ قارا كۆڭلىگە ۋەكىللەك قىلىدۇ. ئۇ مەرييمنىڭ كۆڭلىنى خۇش قىلىش ئەمەس، بەلكى ئۆزىنىڭ كۆڭلىنى خۇش قىلىش ئۈچۈن، ئۆزىنىڭ گۇناھىنى يۇيۇش

ئۈچۈن ئۇ زېبۇ - زىننەتلەرنى مەرييەمگە بەرگەن. لېكىن، بۇ شارپا مەرييەم ئۈچۈن ھەقىقىي سوقات ئىدى.
— بەك چىرا يلىقكەن، — دېدى مەرييەم.

شۇ كېچىسى رەشىد مەرييەمنىڭ ھۇجرسىغا كىردى. لېكىن، بۇ قېتىم ئۇ بوسۇغا تۈۋىدە ئولتۇرۇپ تاماكا چەكمەي، كاربۇراتتا ياتقان مەرييەمنىڭ يېنىغا كېلىپ ئولتۇردى. ئۇ ئولتۇرغان تەرەپتىكى كاربۇراتنىڭ پۇرۇنىلىرى غىچىرلەپ كەتتى. ئۇ سەل ئىككىلەنگەندەك، مەرييەمنىڭ بويۇنلىرىنى سلاشقا باشلىدى. ئۇنىڭ يوغان بارماقلىرى مەرييەمنىڭ بويۇن ئومۇرتقىسىنى مەھكەم ئۇۋۇلايتتى. ئۇنىڭ قوللىرى مەرييەمنىڭ دۇمبىسىنى سلاشقا باشلىغاندا، مەرييەمنىڭ بەدىنگە تىترەك ئولاشتى. رەشىد مەرييەمنىڭ كۆپتىسىنى قاماللىدى.

— ئۇنداق قىلماڭ... — دېدى مەرييەم قورقۇمىسراپ تۆۋەن ئاۋازدا. ئۇنىڭ كۆزلىرى رەشىدىن ئايىتىڭىكى يوغان بەستىگە، كۆڭلىكىدىن كۆرۈنۈپ تۇرغان مەيدە تۈكلىرىگە تىكىلگەندى. رەشىد مەرييەمنىڭ ئوڭ كۆكسىنى كۆڭلىكىنىڭ ئۇستىدىن چىڭ مىجدى. ئۇنىڭ نېپسى تېزلىشىشكە باشلىدى. ئۇ مەرييەمنىڭ يوتقىنىغا كىردى.

— بۇ نومۇس قىلىدىغان ئىش ئەمەس، مەرييەم، — دېدى ئۇ بىرئاز دۇدقلىغان حالدا، — توى قىلغان ئەر - خوتۇنلارنىڭ ھەممىسى مۇشۇنداق قىلىدۇ. مۇھەممەد پەيىخەمبىرىمىز مۇ ئاياللىرى بىلەن بىللە بولغان. بۇ ھەرگىز نومۇس قىلىدىغان ئىش ئەمەس.

بىرئازدىن كېيىن رەشىد يوققاننى قايربۇتىپ، مەرييەمنىڭ ھۇجرىسىدىن چىقىپ كەتتى. مەرييەم دېرىزىدىن كۆرۈنۈپ تۇرغان يۇلتۇزلىق ئاسماڭغا قارىدى. تولۇن ئايىنىڭ جامالىنى توبي بولغان قىزنىڭ يۈزىگە يېپىلغان ياغلىق توسوۋالغانغا ئوخشاش بىر قەۋەت بۇلۇت توسوۋالغانىدى.

ئۇن ئىككىنچى باب

1974 - يىلى كۆز، رامىزان ئېبى ئىدى. مەرييم ھاياتىدا تۇنجى قېتىم يېڭى ھىلال ئايىنىڭ پۈتون شەھەرنىڭ تەرتىپى ۋە كەيىيياتىنى ئۆزگەرتەلەيدىغان كۈچ - قۇدرىتىنى ئۆز كۆزى بىلەن كۆردى. كاپۇلنىڭ شاۋقۇنلۇق ھاياتى كېچە جىممىتلىقىغا سىڭىپ كەتكەن، كوچىلاردا قاتناش شالاڭلاشقانىدى. دۇكانلار تاقالغان، كوچىلاردا تاماكا چەككۈچىلەرنىڭ سايىسىمۇ كۆرۈنمەيتتى. رىستورانلارنىڭ رەڭگارەڭ چىراغلرى ئۆچۈرۈلگەن، ئىشىكلىرى قۇلۇپلانغانىدى. دېرىزە تەكچىلىرى كۆرۈنمەيتتى. كۈن غەربكە ئولتۇرۇپ، ئىپتار ۋاقتى پىياللىرى كۆرۈنمەيتتى. كۈن خورمىدا ئىپتار قىلاتتى. ئۇ ئۇن بەش بولغانلىقىنى بىلدۈرۈپ تۇراتتى، شىر دەرۋازا تاغلىرىدا زەمبىرەك ئاۋازى ئاڭلانغان ھامان مەرييم پۈتون شەھەر ئاھالىسى بىلەن تەڭ نان بىلەن خورمىدا ئىپتار قىلاتتى. ئۇ ئۇن بەش يىللېق ھاياتىدا تۇنجى قېتىم جامائەتنىڭ قاتارىغا قېتىلغانلىقىدىن خۇشالىق ھېس قىلدى.

لېكىن، كۆپ ۋاقتىلاردا رەشىد روزا تۇتىدى. روزا تۇتقان كۈنلىرىدە، ئۆيگە خاپا چىrai كىرىپ كېلەتتى. قورساق ئاچلىقى ئۇنى سەپرا مىجەز، سەۋىسىز قىلىپ قوياتتى. بىر كۈنى كەچتە، مەرييمنىڭ تامىقى بىرنەچە مىنۇت كېچىكىپ قالغانىدى، رەشىد قىزىل تۇرۇپ بىلەن نان يېيىشكە باشلىدى. مەرييم پولۇ بىلەن قوي گۆشى سالغان قورۇمىنى داستىخانغا ئەكەلگەندە، ئۇ تاماقنى قولىغا ئېلىپمۇ قويمىدى. ئۇ گەپ قىلماستىن، ئاغزىدىكى ناننى توختىماي چايىنایتتى. ئۇنىڭ چېكە تومۇرلىرى

ئاچقىقتىن كۆپۈپ كەتكەندى. مەريەم ئۇنىڭغا گەپ قىلىۋىدى، ئۇ مەريەمگە قاراپ قويۇپ، يەنە بىر پارچە نانى ئېلىپ ئاغزىغا سالدى.

رامزان ئېيى ئاياغلاشقاندا بولسا، مەريەم يەلكىسىدىن ئېغىر يۈك ئېلىۋېتىلگەندەك يەڭىللەپ قالدى.

نانا ھايات ۋاقتىدا، جېلىل روزا ھېيتىنىڭ بىرىنچى كۇنى مەريەم بىلەن نانانى يوقلاپ كېلەتتى. ئۇ دائىم كاستۇم - بۇرۇلما كېيىپ، گالىستۇڭ تاقاپ، قولىدا سوۋغانلارنى كۆتۈرۈپ كېلەتتى. قايىسبىر يىلى ئۇ مەريەمگە بىر يۈڭ ياغلىق ئەكلەندى. ئۇ نانا، مەريەملەر بىلەن بىلە ئولتۇرۇپ چاي ئىچىپ، ئاندىن قايتاتتى.

- ئۆزىنىڭ ھەقىقىي ئائىلىسىدىكىلەر بىلەن ھېيت ئۆتكۈزگىلى ماڭدى، - دەيتتى نانا ئېرىقتىن ئاتلاپ ئۆتۈپ، قوللىرىنى پۇلاڭلىتىپ خوشلىشىۋاتقان جېلىلغا قاراپ.

ھېيتتا فەيزۇللا موللاممۇ ھېيتلاپ كېلەتتى. ئۇ مەريەمگە پارقراق قەغمەزگە ئورالغان شاكلات بىلەن سۇدا پىشورۇلغان تۇخۇم ۋە پېچىنە - پىرەنكلەرنى ئالغاچ كېلەتتى. موللام قايتىپ كەتكەندىن كېيىن، مەريەم ئىشىك ئالدىدىكى مەجىنۇنتالغا يامىشىپ چىقاتتى - دە، شاختا ئولتۇرۇپ، شاكلاتلارنى يەپ، قەغىزىنى يەرگە تاشلايتتى. تۇخۇملارنىڭ سىرتىخا قېرىنداش بىلەن رەسىملەرنى سىزاتتى. لېكىن، كىشىلەرنىڭ يېڭى كېيمەرنى كېيىپ، بىر - بىرىنىڭ ئۆيىگە ھېيتلاشقىنى ئوپىلىسا، مەريەمنى قورقۇنج باساتتى. ئۇ ھېراتتىكى قېرىنداشلىرىنىڭ ھېيت كۈنلىرى بىر - بىرىنىڭ ھېيتىنى تەرىكلىشىپ، تەنتەنە قىلىشلىرىنى كۆز ئالدىغا كەلتۈرگىنىدە كۆڭلى بەكمۇ يېرىم بولاتتى... ئۇنىڭ غىربلىقى پەقەت ھېيت ئاياغلاشقاندىن كېيىنلا بىر ئاز يەڭىللەيتتى.

بۇ يىمل مەريەم بالىلىق چاغلىرىدا پەقەت خىيالىدلا

تەسەۋۋۇر قىلىدىغان ھېيت كۈنلىرىنى تۇنجى قېتىم ئۆز كۈزى بىلەن كۆردى. ئۇ رەشىد بىلەن بىللە ھېيت شادلىقىغا چۆمگەن ئاۋات كۆچىغا چىقىپ ئايلاندى. كىشىلەر ھاۋانىڭ سوغۇقلۇقىغا قارماي، توب - توب بولۇپ تۇغقانلىرىنىڭ ئۆيلىرىڭە ھېيتلىشىۋاتتى. مەرييم كۆچىدا كاستۇم كىيىپ، گالىستۇك تاقىغان ئوغلى نۇر بىلەن كېتىۋاتقان فارىبىدەنى كۆردى. ئۇ بشىغا ئاق ياغلىق ئارتىۋالغان، ئۇنىڭ يېنىدا يەنە ۋېجىككىنە كەلگەن، چىرايدىن تارتىنچاقلۇق چىقىپ تۇرىدىغان، كۆزئىينە كلىك بىر ئادەممۇ بار ئىدى. شۇ قاتاردا ئۇنىڭ چوڭ ئوغلىمۇ بار بولۇپ، فارىبە ناۋىياخانىنىڭ ئالدىدا مەرييمگە چوڭ ئوغلىنىڭ ئىسمىنىڭ «ئەممە» ئىكەنلىكىنى دەپ بەرگەندى. ئەممەدىنىڭ چوڭقۇر كۆزلىرى، سوزۇنچاق يۈزلىرىدىن ئۇنىڭ ئىنسىغا قارىغاندا ئېغىر - بېسىق ۋە ئەقلى توشقان بالا ئىكەنلىكى چىقىپ تۇراتتى. بويىدىكى پارقىراپ تۇرغان ئاندار كۇسار ئالاھىدە كۆزگە چىلىقىپ تۇراتتى.

فارىبە رەشىدىنىڭ يېنىدا كېتىۋاتقان، ئۇستىگە بۇرقا ئارتىۋالغان مەرييەمنى تونۇۋالغان بولسا كېرەك، ئۇنىڭغا قاراپ قولىنى پۇلاڭلىتىپ ۋارقىرىدى:

— ھېيتىڭىزغا مۇبارەك بولسۇن!

مەرييم بۇرقىنىڭ ئىچىدە تۇرۇپ، بېشىنى لىڭشتىتتى.

— سىز بۇ ئايالنى، ئاۋۇ ئوقۇنقۇچىنىڭ خوتۇنىنى تونۇيدىكەنسىز - دە؟ — دەپ سورىدى رەشىد. مەرييم ئۇنى تونۇمایدىغانلىقىنى ئېيتتى.

— سىز ئەڭ ياخشىسى ئۇ ئايالدىن يىراق تۇرۇڭ. ئۇ غىيۇھەتخور ئايال. ئېرى ئۆزىنى ئوقۇمۇشلۇق قىلىپ كۆرسەتكەن بىلەن، بىر چاشقانىنىڭ ئۆزى. قاراڭ، تۇرقمۇ چاشقانغا ئوخشايدۇ ئۇنىڭ.

ئۇلار شەرناؤ باعچىسىغا كەلدى. پاكىز كۆڭلەكلىرىنىڭ ئۇستىگە چىرايلق كەشتىلەنگەن جىلىتىكىلمەرنى كىيىۋالغان

باللار بىر - بىرىگە سوۋغاتلىرىنى كۆرسىتىشىمەكتە ئىدى. ئاياللار بولسا پەتنۇستىكى تاتلىق - تۈرۈملەرنى ئەتراپتىكىلەرگە سۇنۇشاتتى. دۇكانلارنىڭ دېرىزلىرىگە رەڭلىك چراغلار ئېسىلغان، ئەتراپتا ناخشا - مۇزىكا ياخىراپ تۇراتتى. يولدا كېتىۋاتقان ناتۇنۇش كىشىلەرمۇ مەريمگە قاراپ: «ھېيتىڭىزغا مۇبارەك» دېيىشەتتى.

شۇ كۇنى كەچتە ئۇلار چامان مەيدانىغا باردى. مەرييم رەشىدىنىڭ ئارقىسىدا تۇرۇپ، ئاسماڭغا ئېتىلىۋاتقان رەڭكارەڭ سالىيۇتلارغا قاراپ، فەيزۇللا موللامنى سېغىنىش ئىچىدە ئەسلىدى. ئۇ گۈلداماندا فەيزۇللا موللام بىلەن بىللە كۆلبىنىڭ سىرتىدا ئولتۇرۇپ ھېراتنىڭ ئاسماڭغا ئېتىلىغان سالىيۇتلارنى تاماشا قىلاتتى. تۇيۇقسىز ئېتىلىغان سالىيۇتنىڭ نۇرلىرى ئۇنىڭ ئۇستازىنىڭ ياشائىخىرىغان كۆزلىرىدە ئەكس ئېتەتتى. ئەمما، مەرييم نانانى تېخىمۇ بەكرەك سېغىنىدى. ئۇ نانانىڭ ھايىات بولۇشىنى، ئۇنىڭ ھازىرقى تۇرمۇشىنى، گۈزەللىك ۋە بەختنىڭ ئېرىشكىلى بولمايدىغان نەرسە ئەمەسلىكىنى ئۆز كۆزى بىلەن كۆرۈشىنى چىن كۆڭلىدىن ئۇمىد قىلدى.

مېھمانلار ئۆيگە ھېيتلاب كېلىشكە باشلىدى. كەلگەن مېھمانلارنىڭ ھەممىسى رەشىدىنىڭ ئاغىنلىرى ئىدى. قورۇنىڭ ئىشىكى قېقىلىش بىلەنلا مەرييم رەشىدىنىڭ گېپىنى ئاثىلاپ، ئۇستۇنكى قەۋەتتىكى ھۇجرىسىغا كىرىپ، ئىشىكىنى ئىچىدىن ئېتىۋالاتتى. رەشىد ئاغىنلىرى بىلەن چاي ئىچىپ، تاماكا چەككەچ پاراڭلىشاتتى. ئۇ مەرييمگە مېھمان كەتمىگۈچە تۆۋەنگە چۈشەسلىكىنى ئېيتقانىدى. مەرييم ئەلۋەتتە ئۇنى كۆڭلىگە ئالمىدى. راستىنى ئېيتقاندا، ئۇ كۆڭلىدە تېخى خۇشال بولغانىدى. چۈنكى، مەرييم رەشىد ئۇلار ئوتتۇرسىدىكى ئەر - خوتۇنلۇق مۇناسىۋەتنى ئۇلۇغ بىلگەچكە شۇنداق قىلىۋاتىدۇ، دەپ

ئۇيلايتتى. مەريەمنىڭ ئار - نومۇسى رەشىدىنىڭ مانا شۇنداق قوغدىشىغا ئەرزىيەتتى. ئۇ بۇ ئىش ئارقىلىق قەدىرلەنگەندەك، ئۆزىنىڭ ئىنسانلىق ئورنى كۆتۈرۈلگەندەك ھېس قىلدى.

ھېيتىنىڭ ئۇچىنچى كۈنى رەشىد ئاغىنلىرىنى يوقلاش ئۇچۇن سىرتقا چىقىپ كەتتى. مەريەمنىڭ ئاشقارىنى كېچىچە بئارام بولۇپ چىققانىدى. ئۇ رەشىدى ئۇزىتىپ قويۇپ يېشىل چاي دەملەپ ئىچكەندىن كېيىن، ئۆي تازىلاشقا كىرىشتى. ئۇ مېھمانخانا ئۆيىدىكى ئۆرۈلۈپ كەتكەن پىيالىلەرنى رەتلەپ، كۆرپىلەرنىڭ ئارسىدا چېچىلىپ ياتقان كاۋا ئۇرۇقلۇرىنى سۈپۈردى. تاماق قېتىپ كەتكەن تەخسىلمەرنى يۇددى.

ئۇنىڭ ئەسلىدە رەشىدىنىڭ ھۇجىرسىغا كىرىش ئىيىتى يوق ئىدى. لېكىن، ئۇ پەلەمپەيلەرنى ۋە ئۇستۇنکى قەۋەتتىكى كارىدورنى تازىلاپ بولغاندىن كېيىن، رەشىدىنىڭ ئىشىكى ئوچۇق ھۇجىرسىغا ئىختىيارسىز كىرىپ كاربۇراتتا ئولتۇردى. ئۇنىڭ بۇ ھۇجىرغا تۇنجى قېتىم كىرىشى ئىدى، ئۆزىنىڭ رەشىدىنىڭ رۇخسەتىسىز كىرىپ سالغانلىقىغا سەل پۇشايمان قىلدى. ئۇ دېرىزىگە تارتىلغان يېشىل پەردىلەرگە ۋە تامنى بويلاپ قاتار تىزىلغان مايلاقلىق ئاياغلارغا كۆز يۈگۈرەتتى. كىيم ئىشكەپنىڭ سرلىرى چۈشۈپ، تېگىدىكى ياغاچ كۆرۈنۈپ قالغاندى. ئۇنىڭ كاربۇراتنىڭ يېنىغا قويۇلغان تومپۇچكىنىڭ ئۇستىدىكى بىر قاپ تاماكىغا كۆزى چۈشتى. ئۇ بىر تال تاماكلنى لەۋەلەرى ئارسىدا قىڭىزىر چىشلەپ، تامىدىكى سوزۇنچاڭ ئەينەككە قاراپ تاماكا چەككەن ھالەتنى دوراپ ئاغزىدا ھاۋانى پۈۋەلىدى - دە، تاماكلنى جايىغا قويۇپ قويدى. ئۇ ھېلىقى كابۇللىق ئاياللارنىڭ نېمە ئۇچۇن تاماكا چېكىشكە ئادەتلەنىپ قالغانلىقىنى چۈشەنمەيتتى. ئۆزىنىڭ ئەينەكتىكى تاماكا چېكىپ تۇرغان ھالىتى ئۇنىڭغا ناھايىتى سەت ھەم غەلتە كۆرۈنۈپ كەتتى.

ئۇ قورقۇمسىراپ تۇرۇپ تومپۇچكىنىڭ ئۇستۇنکى

تارتىمىسىنى ئاچتى. دەسلەپتە ئۇنىڭ كۆزىگە قارا رەڭلىك، تۇتقۇچى ياغاچتن ياسالغان بىر تاپانچا چېلىقتى. مەرييم تاپانچىنى قولغا ئېلىشتىن بۇرۇن، ئۇنىڭ قانداق ھالىتە قويۇلغانلىقىنى ئېسىدە چىڭ تۇتۇۋالدى. ئۇ تاپانچىنىڭ بۇنداق ئېغىر بولىدىغانلىقىنى ئوپلىمىغانىدى. ئۇنىڭغا تاپانچىنىڭ تۇتقۇچلىرى سىلىق، ئۇچى سوغۇق بىلىندى. رەشىدىنىڭ قاتىللىق قورالىنى باش تەرىپىگە قويۇپ ساقلايدىغانلىقى مەرييەمنى ئەندىشىگە سالغان بولسىمۇ، ئۇ بۇ قورالىنىڭ مۇسۇ ئائىلىنىڭ بىخەتەرىلىكىنى قوغداش ئۈچۈن ساقلىنىدىغانلىقىغا ئىشەندى.

ئەمدى مەرييەمنىڭ كۆزى بۇرجەكلىرى قاتلىشىپ كەتكەن بىرنەچە ژۇرناالغا چۈشتى. ئۇ ئاشۇ ژۇرنااللاردىن بىرنى قولغا ئېلىپ ئاچتى - دە، چۆچۈپ، ئاغزىنى يوغان ئېچىپ تۇرۇپ قالدى.

ژۇرناالنىڭ ھەربىر بېتىدە يالىڭاچ ئاياللارنىڭ شەھۋانى سۈرەتلەرى بار ئىدى. ناماز ئوقۇۋاتقاندا بۇ سۈرەتلەرنىڭ ئەسکە كېلىپ قېلىشىدىن خۇدا ساقلىسىۇن، دەپ تىلىدى مەرييم. ئاندىن دەرھان قولدىكى ژۇرناالنى ئالغان يېرىگە قويۇپ قويىدى. بۇ كىم ئاياللاردۇ؟ ئۇلار قانداقمۇ مۇنداق سۈرەتكە چۈشۈشكە پېتىنغاندۇ؟ مەرييم خۇددى مەست بولۇپ قالغاندەك، كۆڭلى بىئارام بولۇپ بېشى قېيىشقا باشلىدى. رەشىد مەرييەمنىڭ ھۇجرىسىغا كىرمىگەندە مۇشۇلار بىلەن ھېپىلەشكەنمىدۇ؟ مەرييم ئۇنىڭ دېگەن يېرىدىن چىقالماي، ئۇنىڭ تەلىپىنى قاندۇرالمىغانمىدۇ؟ ئۇنىڭ مەرييەمگە ئار - نومۇس، ھايا توغرۇلۇق ئېيتقان سۆزلىرى قېيەرگە كەتتى؟ ئۇ دۈكىنىغا كىرگەن ئايال خېرىدارلارنىڭ يالاڭباش يۈرۈشىنىمۇ ياقتۇرمایتتىغۇ؟ ئۇ ئاياللار يۈزى بىلەن پۇتىنى ئاياغ ئۆلچىمى ئۈچۈنلا ئۇنىڭغا كۆرسەتكەندىigu؟ ئۇ تېخى «ئاياللارنىڭ يۈزى پەقەت ئەرلىرىگە

مهنسۇپ» دېگەندىغۇ؟ ئۇ سۈرەتتىكى ئاياللارنىڭ ئەرلىرىچۇ؟
ھېچبۇلمغاندا ئۇلارنىڭ ئاكا - ئىنلىرىغۇ باردۇ؟ ئۇنداق
ئىكەن، باشقا ئەرلەرنىڭ خوتۇنى، ئاچا - سىڭىللەرىغا قاراشنى
ھېچ گەپ ئەمەس، دەپ قارىغان رەشىد نېمە ئۈچۈن ئۇنىڭغا بۇرقا
بىلەن ھەممە يەرلىرىنى چۈمكەپ يۈرۈشنى بۇيرۇيدۇ؟

مەرييم رەشىدىنىڭ كاربۇتىدا ئولتۇرۇپ، نومۇس ۋە قايىمۇقۇش
ئىچىدە يۈزلىرىنى توسوپ چوڭقۇر نەپەس ئالدى. ئۇ ئاخىر
ھېللا كۆرگەنلىرىنىڭ سەۋەبلەرىنى توغرا چۈشەندى. «نىمىلا
دېگەن بىلەن ئۇ بىر ئەر كىشى، — دەپ ئويلىدى مەرييم، — ئۇ
بەك ئۇزاق يىل ئۆزى يالغۇز ياشىدى — ۵۵». مەرييمنىڭ ئوبىچە،
ئۇنىڭ ئېھتىياجى مەرييەمنىڭكىڭە تۈپتىن ئوخشىمايدۇ. ئۇلار توي
قىلغان نەچچە ئايىدىن بېرى، مەرييم ئەر — خوتۇنلۇق تۇرمۇشغا
تېخىچە كۆنۈپ بولالىغانىدى. رەشىدىنىڭ ھەۋسى ناھايىتى
كۈچلۈك، ئۇنىڭ چېكىدىن ئاشقان قوپاللىقلرى خۇددى
ھېسسىياتىسىز مەخلۇقنىڭ قىلىقىغا ئوخشایتتى. لېكىن، مەرييم
ئۈچۈن ئۇ نېمىلا دېگەن بىلەن يەنلا بىر ئەر كىشى. ئۇنىڭ
ئۇستىگە ئۇ ئۇزاق يىل ئايىال زاتىنىڭ قولىنىمۇ تۇتۇپ
باقىغان. ئۇلۇغ ئىگەم ئۇنى شۇنداق ياراتقان تۇرسا، مەرييەمنىڭ
ئۇنىڭغا نېمە ئامالى بولسۇن؟

مەرييم تومپۇچكىنىڭ تۆۋەنکى تارتىمىسىنى ئاچتى. تارتىمىدىن
بىر ئوغۇل بالىنىڭ رەڭسىز سۈرتى چىقتى. مەرييم سۈرەتتىكى
بالىنىڭ يۈنۈس ئىكەنلىكىنى جەزملەشتۈردى. سۈرەتتىكى ئۇ بالا
تۆت - بەش ياشلاردا بولۇپ، ئۇستىگە يوللۇق كۆڭلەك كېيىپ،
كېپىنەك شەكىللەك گالىستۇك تاقىۋالغانىدى. ئوماققىنا كەلگەن
بۇ بالا بۇرنى قاڭشارلىق، چاچلىرى قارا، ئورا كۆز ئىدى. ئۇنىڭ
سۈرەتتىكى تۇرقىدىن سەل قورقۇنج چىقىپ تۇراتتى.

مەرييم يەنە بىر سۈرەتنى قولىغا ئالدى. بۇ سۈرەتمۇ رەڭسىز
بولۇپ، يۇنىسنىڭ سۈرتىدىن سەل سۇسراق كۆرۈنەتتى. ئۇ

ئۇرۇندۇقتا ئولتۇرغان گۈزەل بىر ئايال بىلەن ئورۇقراق ھەم ياشراق كەلگەن رەشىدىنىڭ سۈرتى ئىدى. گەرچە ئۇ ئايال ژۇرناالدىكى ئاياللاردەك گۈزەل بولمىسىمۇ، مەرييەمدىن نەچچە ھەسسى گۈزەلدەك كۆرۈندى. ئۇ ئايالنىڭ ئېڭىكى ئىنچىكە، قۇندۇزدەك قارا چاچلىرى ئىككى تەرەپكە ئاييرىلغانىدى. مەرييەم ئايالنىڭ كەڭ پېشانىسى بىلەن چىرايلىق يۈز قۇرۇلمىسىنى ئۆزىنىڭ نېپىز لەۋلىرى بىلەن ئۇزۇنراق ئېڭىكىگە سېلىشتۇردى. تۇيۇقسىز پەيدا بولغان ھەسەت ئۇتى ئۇنىڭ يۈرىكىنى موجۇشقا باشلىدى.

ئۇ قولىدىكى سۈرەتكە قاراپ تۇرۇپ كەتتى. سۈرەتتە رەشىد ئايال تەرەپكە قولاشىغان ھالدا سىڭار يان ئولتۇرغانىدى. ئۇ قولىنى ئايالنىڭ بىر مۇرسىگە قويۇپ مىيىقىدا كۈلۈپ تۇراتى. ئۇ ئايال خاپىغان ھالدا رەشىدىنىڭ قولىنى مۇرسىدىن ئېلىۋەتمەكچى بولغاندەك كۆرۈنەتتى.

مەرييەم قولىغا ئالغان نەرسىلەرنى جايىغا قويۇپ قويىدى. ئۇ كىر يۇماقچى بولۇپ ئۆزىنىڭ رەشىدىنىڭ ئۆيىگە رۇخسەتسىز كىرگىنىنى ئوپلاپ پۇشايمان قىلدى. مەرييەم شۇنداق قىلىپ نېمىگە ئېرىشتى؟ رەشىدىنىڭ تاپانچىسىنىڭ، ئەرلەرگە خاس غەلتتە ئادەتلەرنىڭ بارلىقىنى بىلىپ قىلىپ نېمە پايىدا ئالدى؟ ئۇ يەنە رەشىدىنىڭ خوتۇنى بىلەن چۈشكەن سۈرەتتىگە شۇنچە ئۇزاق تىكىلىپ، سۈرەتتىكى ھالىتىدىن ئورۇنسىز مەنلىدرنى ئىزدىكەنلىكىگە پۇشايمان قىلدى.

ئالدىغا بىر دۆۋە كىرنى يىغىپ يۇيۇۋاتقان مەرييەم رەشىدىنىڭمۇ خۇددى ئۆزىگە ئوخشاشلا تەقدىرنىڭ تەتۈر شامىلىغا ئۇچرىغان بەختىسىز ئىنسان ئىكەنلىكىنى ئوپلاپ ئۇنىڭغا ئىچ ئاغرتىتى. ئۇ رەشىدىنىڭ ئوغلى يۇنۇسنىڭ مۇشۇ هوپىلىدا قار بۇۋايى ياساپ، مەرييەم دەسىسىگەن پەلەمپەيلەرگە دەسسىپ ئۇينىغان ھالىتىنى كۆز ئالدىغا كەلتۈردى. ئەپسۇسكى، رەھىمىسىز تەقدىر

ئۇنى رەشىدىن مەڭگۈلۈك ئايىرسپ تاشلىغانىدى. مەرىم
رەشىدىنىڭ كۆل بويىدا ئاھ ئورۇپ، ئۆز ئوغلىنىڭ كۆلدىن ساق
چىقىشىنى تىلەۋاتقان ئېچىنىشلىق ھالىتىنى تەسەۋۋۇر قىلغاندا
يۈركى چوڭقۇر ئازابلاندى. ئۇ تۇنجى قېتىم ئۆزىنى ئېرىگە
يېقىن ھېس قىلدى. قەلبىدە ئۆزلىرىنىڭ ياخشى ئەر - خوتۇن
بولىدىغانلىقىغا ئىشەندى.

ئون ئۇچىنچى باب

دوختۇرنىڭ ئىشخانىسىدىن چىقىپ ئاپتوبۇس بىلەن ئۆيگە قايتىپ كەلگۈچە، ئەtrap مەريەمنىڭ كۆزلىرىگە خۇددى ھەسمەن - ھۇسەن بىلەن پۇركەنگەندەك كۆرۈندى. ھەتنا تاملىرى لاي بىلەن سۇۋالغان ئۆيلەر، ئۆگۈزسى تۈنىكە بىلەن يېپىلغان دۇكانلار، ئەۋەز يولىدا ئېقىۋاتقان لاي سۇلارمۇ... ئۇنىڭغا شۇنچە يېقىملق كۆرۈنمه كتە ئىدى.

رەشدىد پەلەي ئىچىدىكى بارماقلارى بىلەن تىزىنى چېكىپ، دىمىقىدا ناخشا ئېبىتىۋاتاتى. ئاپتوبۇس ھەر قېتىم ئورەكلىرىدىن ئۇتۇپ سىلكىنگەندە، رەشدى مەريەمنىڭ قورسىقىنى ئېبەتىيات بىلەن تۇتاتتى.

— ئىسىمىنى زالماي قويامدۇق؟ — دېدى رەشدى، — ئۇ پاشتۇنچە ئوبىدان ئىسىم.

— ئەگەر قىز بولسىچۇ؟ — سورىدى مەرييەم.

— مېنىڭچە ئۇ ئوغۇل. چوقۇم شۇنداق.

ئاپتوبۇستىكىلىرىنىڭ نېمىلىرنىدۇر دېيىشىپ غودۇڭشىغان ئاۋازى ئاڭلاندى. يولۇچىلارنىڭ بەزلىرى سىرتىنى كۆرسىتىۋاتاتى. باشقىلار بولسا ئورۇنلىرىدىن تۇرۇشۇپ سىرتقا قاراشقا باشلىدى.

— قاراڭ، — دېدى رەشدى تەبەسىم بىلەن دېرىزنى چېكىپ، — سىرتىنى كۆردىڭىز مۇ؟

سىرتتا كوچىلاردا كېتىۋاتقان كىشىلەر توختاپ ئاسماڭغا قاراشماقتا، قىزىل قاتناش چىرىغىدا توختىغان ماشىنلارنىڭ دېرىزسىدىن كىشىلەر باشلىرىنى چىقىرپ، ئاسمانىدىن

لەپىلدەپ چۈشۈۋاتقان تۇنجى قار ئۇچقۇنلىرىنى تاماشا قىلماقتا ئىدى. مەرييەمنىڭ قەلبى ھاياجانغا تولدى. مانا بۇ يىڭى پەسىلىنىڭ باشلىنىشى، بەلكىم يىڭى بىر ھاياتنىڭ باشلىنىشىنىڭ بېشارىتى بولسا كېرەك.

— ئەگەر ئۇ قىز بولۇپ قالسا، — دېدى رەشدە، — لېكىن، ئۇنداق بولمايدۇ. راستلا شۇنداق بولۇپ قالسا، ئىسمىنى نېمە قويىسىڭىز ئىختىيارىڭىز.

ئەتسى مەرييەم ھوپىلدا ئۇرۇلۇۋاتقان بولقىنىڭ ئاۋازىدىن ئويغىنىپ، ئۇستىگە يۈڭ شارپىسىنى ئارتىپ، ھوپىلغان چىقىتى. كېچىچە ياغقان قار ئەمدى توختىغان، ئاندا — ساندا چۈشۈۋاتقان قار ئۇچقۇنلىرى ئۇنىڭ يۈزىگە ئۇرۇلاتتى. ئەتراپىنى كۆممۇر ئىسى بىر ئالغانىدى، جىمچىتلىققا چۆمگەن كاپۇل ئاپياق قارغا كۆمۈلگەن، ئۆپىلەرنىڭ مورسىدىن چىققان قارا تۇتۇنلەر كۈل رەڭ ئاسمانغا كۆتۈرۈلەتتى.

رەشدە ئەسۋاب قويىدىغان كىچىك ئۆيىدە تاختايالارنى مىخلاؤراتتى. ئۇ مەرييەمنى كۆرۈپ ئاغزىدا چىشلەگلىك مىخنى قولغا ئالدى.

— مەن ئەسلىدە سىزنى ھەيران قالدۇرای دېگەن. ئوغلىمىزغا بۆشۈك كېرەك ئەمەسمۇ؟ ئەسلىدە بۇنى پۇتكەندىن كېيىن كۆرسىڭىز بولاتتى.

مەرييەم ئۇنىڭ بالىنى ئوغۇل دەپ ئالدىراپ خۇشال بولۇپ كەتمەسلىكىنى ئۇمىد قىلدى. ئۇ گەرچە ھامىلىدار بولغانلىقىدىن ناھايىتى خۇشال بولسىمۇ، رەشىدىنىڭ ھەددىدىن زىيادە ئۇمىدۇزارلىقى ئۇنىڭدا ئېغىر بېسىم پەيدا قىلغانىدى. ئالدىنلىكى كۈنى، رەشدە بازاردىن ئوغۇل بالىنىڭ قىشلىق چاپىنىنى كۆتۈرۈپ كېلىپ مەرييەمنى تېخىمۇ جىددىيەشتۈرۈۋەتكەندى. ئۇ چاپاننىڭ ئەستىرىگە قوينىڭ تېرىسى ئىشلىتىلگەن، يەڭىلىرى قىزىل ۋە سىرقى رەڭلىك يېپەك يېپتا كەشتىلەنگەندى.

رهشىد تار، ئۇزۇن بىر تاختايىنى قولىغا ئالدى. تاختايىنى
ھەرىدىگەچ، مەرييەمگە بالىسىنىڭ پەلەمپەيلەردىن چۈشۈپ -
چىققۇچە يېقىلىپ كېتىشىدىن ئەنسىرەيدىغانلىقىنى ئېيتتى.
— ئۇ چولڭ بولۇپ، پەلەمپەيلەردىن چىققۇدەك بولغۇچە، بىر
ئامال قىلمىساق بولمايدۇ.

ئۇ يەنە ئوچاقنىڭ بىخەتەر ئەمەسلىكىدىنىمۇ
ئەنسىرەيدىغانلىقىنى، پىچاق بىلەن ۋىلکىلار چوقۇم بالىنىڭ
قولى يەتمەيدىغان يەرگە قوييۇلۇشى كېرەكلىكىنىمۇ ئېيتتى.
— ئوغۇل بالا دېگەن كەپسىز كېلىدۇ. ئېھتىيات قىلمىساق
بولمايدۇ.

مەرييەم لام - جىم دېمەستىن بويىندىكى شارپىسىنى قايتىدىن
ئۇڭلاپ ئارتتى.

ئەتىسى، رەشىد ئاغىنلىرىنى كەچلىك تاماقدا تەكلىپ
قىلىپ، ئائىلە خۇشاللىقىنى تەبرىكلىمەكچى بولغانلىقىنى
ئېيتتى. مەرييەم پۇتۇن بىر كۈن جاڭدۇ ئاقلاپ، سۇغا گۈرۈچ
چىلىدى. بورا ئېتىش ئۇچۇن پىدىگەنلەرنى ئاقلىدى. غول
پىيازلىق كالا گۆشى قىيمىسىدا قورۇما تەيارلىدى. ئۆйلەرنى
تازىلاپ، پەردەلەرنى قاقتى. ئۆينىڭ ھاۋاسىنى ئالماشتۇردى. ئۇ
يەنە مېھمانخانا ئۆينىڭ تېمىنى بويلاپ بىرنهچە كۆرپە سالدى.
كەمپۈت ۋە قورۇغان باداملارنى قاچىلارغا سېلىپ داستىخانغا
تىزدى.

مەرييەم مېھمانلار كېلىشتىن بۇرۇن ھۇجرىسىغا كىرىپ
كەتتى. ئاستىنلىقى قەۋەتتىن ئەرلەرنىڭ يۇقىرى ئاۋازىدا
كۈلۈشكەن، ۋارقىراشقان ئاۋازى ئاڭلىنىپ تۇراتتى. مەرييەم
ياستۇققا يۆلەندى. ئۇ يۇمران قوللىرىدا قورسىقىنى ئاستا
سلاشقا باشلىدى. ئۆزىنىڭ پات ئارىدا پەرزەنت يۈزى
كۆردىغانلىقىنى ئويلاپ، خۇددى ئوچۇق دېرىزىدىن كىرگەن
مەين شامال يۈزىنى سىپىاپ ئۆتكەندەك، پۇتۇن ۋۇجۇدىنى

چەكىسىز ئىللەقلقىق قاپلاب، كۆزىدىن ئىختىيارسىز ياش تۆكۈلۈشكە باشلىدى.

مەرييم رەشد بىلەن بىلەل مائىغان ئالته يۈز ئەللىك كىلومبىتىرلىق سەپىرىنى ئەسلىدى. ئۇ غەربىتىكى ئىراننىڭ چېگىراسىغا يېقىن جايلاشقان بىر يۇرتىن تاغ - داۋانلار ئېشىپ، ئۆزىگە ناتونۇش بولغان چوڭ - كىچىك يۈرتىلارنى كېسىپ ئۆتۈپ، شەرقە جايلاشقان كابۇلغە كەلگەندى. مانا ئەمدى بۇ قاقاش تاغلار بىلەن قورشالغان ماكاندا، ئۆز ئۆيىدە ئۆز ئېرى بىلەن ياشىماقتا. يېقىن كەلگۈسىدە ئانا بولۇش بەختىگە ئېرىشىش ئالدىدا تۇرماقتا. ئۆز پەرزەنتى توغرۇلۇق ئويلاش نېمىدېگەن كۆڭۈللىك ئىش - ھە! ئۇنىڭ پەرزەنتىكە بولغان مۇھەببىتى هاياتىدىكى ھەرقانداق نەرسىگە بولغان مۇھەببىتىنى بېسىپ چوشىمەكتە ئىدى. ئەمدى گۈل بەرگىلىرىنى ئۆزۈپ پال ئېچىشلار مەڭگۈ كەلمەسکە كەتكەندى.

ئاستىنقى قەۋەتتە گارموننىڭ ئاۋازى ئاڭلاندى. كىملەر دۇر تابلانىڭ تارىلىرىنى تەڭشەشكە باشلىدى. مېھمانلاردىن يەنە بىرى گېلىنى قىرىپ ناخشا ئېيتىشقا تەيىارلىق قىلدى. ئۇنىڭدىن كېيىن مۇزىكى ئاۋازى بىلەن تەڭ، ئىسقىرتقان، چاۋاڭ چالغان، ئۇلىشىپلا ناخشا ئېيتقان ئاۋازلار ئاڭلاندى. مەرييم قورسقىنىڭ شۇنچە يۇمشاقلقىغا تۇنجى قېتىم دىققەت قىلدى. «بالىنىڭ چوڭلۇقى تېخى تەرناقچىلىكلا بار» دېگەندى دوختۇر. «مەن ئانا بولىدىغان بولدۇم» دەپ ئويلايتى ئۇ ھەم ئۆز - ئۆزىگە پىچىرلايتى. ئەمدى ئۇ يۇقىرى ئاۋاز بىلەن ئاشۇ سۆزنى قايىتا - قايتا تەكرارلىماقتا، شادلىققا تولغان حالدا قاقاھلاب كۈلمەكتە. كۆز يېشى قىلماقتا...

مەرييم تۈغۈلۈش ئالدىدا تۇرغان پەرزەنتى توغرۇلۇق ئويلىغاندا يۈرىكىدىكى ئۆمۈرلۈك ئازابلار پاكىز يۇيۇلۇپ كەتكەندەڭ بىلىنىپ ھۇزۇر لانغان حالدا تولۇق نەپس ئېلىشقا باشلىدى. مەرييەمگە شۇ نەرسە ئېنىق بولدىكى، ئاللا تائىاللا ئۇنى

مهقسىتلىك هالدا بۇ يەرگە ئېلىپ كەلگەنلىكىم. فەيزۇ للا موللام ئۇنىڭخا «قۇرئان كەرىم» دىن تەلىم بەرگەندە: «ئىنساننىڭ تەقدىرىي يەتنىڭ ئالىمدىنى ياراققان ئۇلغۇغ ئاللاننىڭ قولىدا» دېگەنلىدى.

ئۇ جايىمامازدا ئولتۇرۇپ ناماز ئوقۇدۇ. نامازنى توگىتىپ، ئىككى قولىنى ئېگىز كۆتۈرۈپ، خۇدادىن بۇ بەخت - سائادەتنىڭ ئۆزىگە مەڭگۇ يار بولۇشنى چىن كۆڭلىدىن تىلىدى.

هامامامغا بېرىش رەشىدىنىڭ كۆرسەتمىسى ئىدى. ئۇنىڭ ئېيتىشىچە، دۇنيادا ھوردىن چىقىپ، سوغۇق ھاۋادىن نەپەس ئالغاندىن راھەت ئىش يوقمىش. مەرييم ھاياتىدا ھامامامغا بېرىپ باقىمىغانىدى.

هامامامنىڭ ئىچى ھورغا تولغان بولۇپ، مەرييم پەقەت ئەتراپتا ئۇيىاق - بۇياققا مېڭىپ يۈرگەن ۋە يۈيۈنۈۋاتقانلارنىڭ بەدىنىنى چالا - پۇچۇق كۆرۈپ قالاتتى. ياش قىزلارنىڭ چۈرقىراشلىرى، قېرى ئاياللارنىڭ ھاسىرغان ئاۋازى، سۇنىڭ شارقىراشلىرى، كىملەرنىڭدۇر بەدىنىنى ئۇۋۇلاب يۈيۈۋاتقان ئاۋازى مەرييەمنىڭ قولىقىغا كىرىپ تۇراتتى. ئۇ پۇتنى كاۋاك تاش بىلەن سۈرۈپ يۈيۈشقا باشلىدى.

مەرييم توساتتىن يەردىكى قانىنى كۆرۈپ چىرقىراپ كەتتى. كىملەرنىڭدۇر يۈگۈرگەن، دېمىنى ئىچىگە تارتقان ياكى ئاغزىنى چىكىلداتقان ئاۋازى ئاڭلاندى.

كەچتە فاربىيە ئېرىگە ئۆزىنىڭ رەشىدىنىڭ خوتۇنىنى ھامامادا قانىنىڭ ئارىسىدا ئىككى تىزىنى قۇچاقلاپ يىغلاپ ئولتۇرغان هالدا كۆرگەنلىكىنى سۆزلەپ بەردى.

— ئۇ بىچارە قىزنىڭ ئاغزىنى چىكىلداتىشلىرىنى ئاڭلىغان بولسىڭىز، يۈركىڭىز ئېچىشىپ كېتەتتى، ھاكىم. ئۇ شۇنداق قاتتىق تىتەپ كەتتى دەڭا.

فاربىيە ئېرىگە مەرييەمنىڭ ئۆزىدىن: «بۇنداق بولۇش نورمال، شۇنداققۇ؟ شۇنداققۇ؟» دەپ قايىتا - قايىتا سوراپ كەتكىنىنى

ئېيتىپ بەردى.

مەرييم ئاپتوبۇستا رەشىدىنىڭ يېنىدا ئۈن - تىنسىز ئولتۇرىدى. سىرتتا يەنە قار يېغىۋاتاتى، كوچىلار، دەرەخ شاخلىرى ۋە ئۆيەرنىڭ ئۆگزىلىرى ئاپياق قارغا كۆمۈلۈشكە باشلىدى. باقلالار سايىۋەنلەرنىڭ ئۇستىدىكى قارلارنى ئالدىراش قېقىپ چوشۇرۇۋاتتى. قارا ئىتىنىڭ ئارقىسىدىن قوغلاۋاتقان بىر توپ بالىلار ئاپتوبۇسقا قاراپ قوللىرىنى پۇلاڭشتى. مەرييم رەشىدكە قارىدى. ئۇنىڭ كۆزلىرى يۇمۇلغان، بۇ قېتىم ئۆتكەن قېتىمىقىدەك ناخشا ئېيتىمايۋاتاتى. مەرييم ئورۇندۇققا يۆلىنىپ، كۆزىنى يۇمدى. ئۇنىڭ پۇتىدىكى سوغۇق پايپاق بىلەن قاردا ھۆل بولۇپ كەتكەن پوپايىكسى ئۇنى تېخىمۇ بىئارام قىلىۋاتاتى. ئۇ ئاپتوبۇسنىڭ توخىتشىنى، ئۆيگە تېزىرەك بېرىۋېلىشنى تەقەززىلىق بىلەن كۆتتى.

ئۆيگە قايتىپ كەلگەندە، رەشىد سافادا ياتقان مەرييەمنىڭ ئۇستىگە يوتقان يېپىپ قويىدى. لېكىن، ئۇنىڭ قولاشىغان ھەركەتلەرىدىن ئاچچىقلانغانلىقى چىقىپ تۇراتتى.

— ئۇ قانداق گەپ؟ — دېدى رەشىد تەكرار ھالدا، — ئۇنداق سوْزى موللام دېسە يارشىدۇ... سەن دوختۇرغا «ئاللانىڭ تەقدىرى» دېگەندىن ياخشىراق جاۋاب ئالارمەنمىكىن دەپ پۇل تۆلەيسەن...

مەرييم يوتقانغا بەكراك پۇركىنىۋېلىپ، رەشىدىنىمۇ بالىدۇر اق ئارام ئېلىشقا دەۋەت قىلىدى.

— ئاللانىڭ تەقدىرىمىش، — دەپ غودۇڭشىدى رەشىد. رەشىد ھۇجرىسىدا ئولتۇرۇپ كەينى - كەينىدىن تاماكا چەكتى.

مەرييم سافادا يوتقانغا پۇركىنىپ يېتىپ، دېرىزنىڭ ئەينەكلىرىگە لەپىلدەپ قونۇۋاتقان قار ئۇچقۇنلىرىغا نەزەر سالدى. نانانىڭ ئېيتىپ بېرىشچە، ھەربىر قار ئۇچقۇنى دۇنيادا

ئازاب چېكىۋاتقان ئاياللارنىڭ نەپىسىدىن پەيدا بولۇپ ئاسماڭا
كۆتۈرۈلگەن ھوردىن پەيدا بولارىمىش.

— ئولار يىغىلىپ بۇلۇتقا ئايلىنىدۇ، — دېگەندى نانا، —
ئۇنىڭدىن كېيىن بىز ئاياللارنىڭ ئازاب - ئوقۇبەتكە نەقەدەر
چىداملۇق ئىكەنلىكىمىزنى، جاپا - مۇشەققەتكە ئۇن - تىنسىز
بەرداشلىق بېرىدىغانلىقىمىزنى ئىنسانلارنىڭ سەمىگە سېلىش
ئۈچۈن قارغا ئايلىنىپ ئىنسانلارنىڭ ئۈستىگە قونىدۇ.

ئون تۆتنچى باب

مەرييەمنىڭ يۈرۈكىنى ئېغىر قايغۇ باستى. تېخى پۈتمىگەن بوشۇڭ بىلەن رەشىدىنىڭ كىيم سالىدىغان ئىشكاپىدىكى قىشلىق چاپان ئېسىگە كەلسىلا، تېپچەكىلەپ، بارماقلرىنى شوراپ گۇڭۇرلاپ ياتقان، ئۆزىنىڭ كۆكسىنى قانمای ئېمىۋاتقان بىر بۇۋاق كۆز ئالدىدا پەيدا بولاتتى. مەرييەم بالىسى چۈشۈپ كېتىش بىلەن ئۆزىنىڭ خۇشاللىقىنى، ئۆمىد - ئازىزلىرىنىمۇ يوقاتتى. ئۇ ئۆزىنىڭ روھىي دۇنياسىنىڭ شۇنچە تېز ئاستىن - ئۈستۈن بولۇپ كەتكەنلىكىگە ھەيران قالدى.

بىزى كۈنلىرى مەرييەم ئۆزىگە بىرئاز تەسلىلى بېرىپ، بۇرۇقنى تۇرمۇش رىتىمى بويىچە ئەتىگەندە ئورنىدىن تۇرۇپ، يۈز - كۆزىنى يۇيۇپ رەشىدكە ناشتىلىق تەبىyarلايتتى. شۇنداق قىلسا ئۇ قايغۇلارنى بىردهم بولسىمۇ ئۇنتۇپ، يۈرۈكى بىرئاز تىنچىپ قالغاندەك ھېس قىلاتتى.

مەرييەم سىرتقا چىقىشتىن قورقاتتى. ئۇ ھەر قېتىم مەھەلللىدىكى ئاياللارتى باللىرى بىلەن بىلە كۆرگەن چېخىدا، يۈرۈكىدە تۇپۇقسىز ھەسەت ئوتى پەيدا بولاتتى. ئۇ يەتتە - سەككىز بالىسى بار ئاياللارنىڭ ئۆز باللىرىنى قورسىقىدا كۆتۈرۈپ، باغرىغا يېقىپ، ئۆز سۈتىنى ئەمدۈرەلىگەنلىكى ئۈچۈن ئۆزلىرىنىڭ نەقەدەر بەختلىك ئىكەنلىكى بىلەمەيدىغانلىقىغا ئېچىنسا، ھامىمامدىن ئېقىپ چىققان مەينەت سۇدا ئوينىپ، باش - كۆزلىرى ماغزاپ يۈرۈگەن بالىلارغا قاراپ ئەپسۇسلىناتتى... ئۇلارنىڭ ئوغۇللىرىنىڭ كەپسىزلىكى، قىزلىرىنىڭ ھۇرۇنلۇقىدىن ۋايىشلىرىنى ئاڭلىخان مەرييەمنىڭ پۈتۈن

ۋۇجۇدى ئاچىقىقا تولاتتى.

«سەن يەنە بىلىق بولىسىن، ئىنىشائىاللا. سەن تېخى ياش. ساڭا يەنە نۇرغۇن پۇرسەتلەر كېلىدۇ» دېگەن سادا ئۇنىڭ قۇلاق تۈۋىدە توختىماي ياخرايتتى. لېكىن، مەرييم بۇ ئىشنى تەقدىرنىڭ ئۆزىگە بەرگەن جازاسى دەپ بىلەتتى. ئۇنىڭ خىياللىرى ھەر تەرەپكە چاپاتتى. مەرييەمنى قىسقا مۇددەت شۇنچە خۇشال قىلغان بالا بەلكىم بۇ دۇنياغا كۆز ئېچىشنى خالىمىغاندۇر. بەلكىم ئۇلۇغ ئىگەم مەرييەمنىڭ نانانغا قىلغان - ئەتكەنلىرى ئۇچۇن ئۇنى مۇشۇ بول بىلەن جازالىغاندۇر. ئۇنىڭ نانانىڭ ئېسىلىپ ئۆلۈۋېلىشىغا سەۋەب بولغانلىقى راستقۇ؟ مەرييەمەك خائىن پەرزەتلىمر ئانا بولۇشقا لايىق ئەممەس!

مەرييم بەزىدە قورقۇنچىلۇق چۈشلەرنى كۆرەتتى. چۈشىدە، نانانىڭ جىنى كەچتە ئۇنىڭ ھۇجرىسىغا كىرىپ، تىرناقلىرى بىلەن ئۇنىڭ قورسىقىنى يېرىپ، ئۇنىڭ بالىسىنى ئېلىپ قاچاتتى. نانا بولسا خۇشاللىق بىلەن قاقاھلاپ كۈلەتتى.

بەزى كۈنلىرى مەرييەمنىڭ يۈركى ئاچىق بىلەن پۇچىلىنىاتتى. ئەجىبا، رەشىدىنىڭ بالىدۇر خۇشال بولۇپ كەتكەنلىكى، مەرييەمنى ئوغۇل تۇغىدۇ دەپ ھەددىدىن زىيادە ئىشىنىپ كەتكەنلىكى، بالا تۇغۇلماي تۇرۇپ ئۇنىڭغا ئىسىم قويۇشى بۇ قايغۇنى ئېلىپ كەلگەنمىدۇ؟ ئاللانىڭ بەرگەنلىرىگە قانائەت قىلمىغانلىقىنىڭ جازاسىمىدۇ؟ ياكى رەشد ئۇنى زورلاپ ئېلىپ بارغان ھامامدىكى قويۇق ھور ياكى ئۇ يەرنىڭ مەينەت سۈلىرى، سوپۇنى... ئىشلىپ، بىرنىرسىسى بۇ كېلىشىمەسلىككە سەۋەب بولغانمىدۇ؟

ياق، بۇنىڭغا رەشد سەۋەبچى ئەممەس، ئۇ ئۆزى سەۋەبچى. ئۆزىنىڭ ئۇ خىلغاندا چاتاق يېتىپ قالغانلىقى، ئاچىق تاماقلارنى يەپ سېلىشى، مېۋە - چىۋەلەرنى يېمىسلىكى، چايىنى زىيادە ئىچىپ كەتكەنلىكى... سەۋەب بولغان.

ياق، بۇلارنىڭ ھەممىسى ئاللانىڭ بۇيرۇقى. ئاللا ئۇنى

نېمىشقىمۇ بۇنداق يارا تقاندۇ؟ نېمە ئۈچۈن باشقا ئاياللارغا ئاتا قىلغان خۇشاللىقنى، بەختنى ئۇنىڭىغا ئاتا قىلمايدىغاندۇ؟ نېمە ئۈچۈن ئۇ ئارزو قىلغان نەرسىلەرنى ئۇنىڭىغا غىل - پال كۆرسىتىپ قويۇپلا، يەنە مەسىخىرە قىلغاندەك تارتىۋىدىغاندۇ؟ بۇ ئاغرىنىشلار، ئېيبلەسلەر مەريەمنىڭ خىيالىنى ئاستىن - ئۇستۇن قىلىپ، يۈركىنى تېخىمۇ موجۇشقا باشلىدى. بۇنداق خىياللارنى قىلىش ئاللاغا شەك كەلتۈرگەنلىكتۇر. فەيزۇ للا مولامنىڭ سۆزلىرى مەريەمنىڭ قۇلاق تۈۋىدە جاراڭلاشقا باشلىدى: «پۇتون كائىناتنى ھەممىگە قادر ئۇلۇغ ئىگەم يارا تقاندۇر. كىمنىڭ ئۆلۈپ، كىمنىڭ ياشىشى پەقدەت بىزنى يارا تقان ئاللانىڭ ئىختىيارىدىكى ئىشتۇر.»

هاماما دا يۈز بەرگەن ۋەقدەن كېيىن رەشىدىنىڭ سۆزلىرى ئازلاپ كەتتى. ئۇ ھەر كۈنى ئۆيگە قايتىپ كەلگەندە، كەچلىك تاماقتنى كېيىن تاماكا چىكىپ بولۇپ، ئۆزىنىڭ ھۇجرىسىغا كىرىپ كېتەتتى. بەزى ۋاقتىلاردا، يېرىم كېچىلەرde توستانىن مەريەمنىڭ ھۇجرىسىغا كىرىپ، ناھايىتى تېز ھەم قوپال ھەرىكەتلەر بىلەن ھەۋىسىنى قاندۇرۇۋالغاندىن كېيىن ھۇجرىسىغا چىقىپ كېتەتتى. ئۇ مەريەمنىڭ تاماقلىرىدىن ئەيىب ئىزدەيتتى. هوپىلىدىكى كىچىككىنە قالايمىقاتچىلىقتىن، ھەشتا ئۆيىدىكى ئانچە - مۇنچە ئەخلىتكىمۇ ئاغرىنىاتتى. ئۇ بۇرۇنقىغا ئوخشاش جۇمە كۈنلىرى مەريەمنى بازارغا ئاپسرا تتى. لېكىن، ئۇ ئارقىسىدا يۈگۈرۈپ يېتىشەلمەۋاكان مەريەم بىلەن كارى بولماي، ئۇنىڭىغا سۆزمۇ قىلىمای ماڭاتتى. مەريەم بىلەن سرتقا چىقىشنىڭ قىزىقچىلىقى ئەمدى تۈگىگەن بولۇپ، رەشد مەريەمگە بازاردىن تاتلىقلارنى، سوۋىغىلارنى ئېلىپ بەرمەيدىغان، جايىلارنىڭ ئىسىملەرنىمۇ ئېيتىپ بەرمەيدىغان بولىدى. مەريەمنىڭ سوئاللىرىمۇ ئۇنىڭ قۇلىقىغا ياقمايتتى.

ئەتراپنى قاراڭغۇلۇق قاپلىدى. ئۇلار كەچلىك تاماقتنى

كېيىن رادىيودىن مۇزىكا ئاڭلاب ئولتۇراتتى. قىش پەسىلىنىڭ ئاخىرقى كۈنلىرى بولغاچقا، ئادەمنىڭ يۈزىگە نەشتەرەدەك سانجىلىدىغان سوغۇق شاماللارمۇ پەسلىپ قالغاندى. قارا ياغاچىنىڭ شاخلىرىدىكى قارلار ئېرىشكە باشلىغان، يەنە بىرنەچە كۈندىن كېيىن بىخلايدىغاندەك كۆرۈنەتتى. رەشد ئاغغانىستاننىڭ داڭلىق خەلق ناخشىچىسى خاماخاڭىنىڭ تابلاغا تەڭكەش قىلىپ ئېيتقان ناخشىسىنىڭ ئۇدارىغا چۈشۈرۈپ پۇتىنى تېپىپ، كۆزىنى يۇمۇپ تاماڭا چەككەچ دىمىقىدا غىڭىشىپ ئولتۇراتتى.

— سىزنىڭ ماڭا ئاچچىقىمىز بارمۇ؟ — دەپ سورىدى مەرييم.

رەشد جاۋاب بەرمىدى. ناخشا ئاياغلاشقاندىن كېيىن خەۋەر باشلاندى. خەۋەرەدە، بىر ئايال دىكتور ئاغغانىستان زۇڭتۇڭى داۋۇدختاننىڭ سوقۇت ئىتتىپاقينىڭ بىر گۇرۇپپا مەسىلەھە تېچىلەر ئۆمىكىنى سوقۇت ئىتتىپاقي ھۆكۈمىتىگە نازارىلىقىنى بىلدۈرۈش ئۈچۈن ئۆز دۆلىتىگە قايتۇرۇۋەتكەنلىكىنى بايان قىلىۋاتاتتى.

— سىزنى ماڭا ئاچچىقى بارمىكىن دەپ ئەنسىرەيمەن.
رەشد ئۇھ تارتتى.

— سىز راستىنلا مەندىن ئاغرىنىدىڭىز مۇ؟

رەشىدىنىڭ كۆزى ئۇنىڭغا تىكىلىدى:

— مەن نېمە ئۈچۈن خاپا بولغۇدەكمەن.

— بىلمىدىم. لېكىن، ئاشۇ بالىدىن كېيىن...

— مەن سىزگە شۇنچە قىلسام، مېنى يەنە ئاشۇنداق ئادەم دەپ ئويلاۋاتامسىز؟

— ياق، ھەرگىز ئۇنداق ئەمەس.

— ئۇنداق بولسا تولا چىشىمغا تەگمەڭ.

— كەچۈرۈڭ رەشد، كەچۈرۈڭ.

رەشد قولىدىكى تاماڭا قالدۇقىنى دەسىسەپ ئۆچۈرۈپ، يەنە

بىرنى ئېلىپ ئوت تۇتاشتۇردى - ده، راديوونىڭ ئاۋازىنى يۇقىرىلاتتى.

- لېكىن، بىر ئىش خىالىمدىن كەتمەيۋاتىدۇ، - دېدى
مەرييم مۇزىكا ئاۋازىنى بېسىش ئۈچۈن ئاۋازىنى كۆتۈرۈپ.

رەشىد يەنە بىر قېتىم ئۇلۇغ تىندى. ئۇ بۇ قېتىم بەكىرەك
خاپىغان حالدا پېشانىسىنى سلاپ:

- ئەمدى يەنە نېمە گەپ؟ - دېدى.

- مېنىڭچە، بالىنى قائىدە بويىچە يەرلىكىگە قويىساق دەپ
ئويلايمەن. ئىككىمىز ئازراق خەتمىقۇرئان قىلساقلا بولدى.
مەرييم بۇلارنى خېلىدىن ئويلاپ كەلگەندى. ئۇ ئۆزىنىڭ
پۇشتىدىن تۆرەلگەن بۇ بالىنىڭ ھېچبىر بەلگىسىز ئۇنتۇلۇپ
كېتىشىنى خالمايتتى.

- نېمە ئۈچۈن؟ ئۇ بىر ساراڭلىق بولمايدۇ؟

- شۇنداق قىلساق كۆڭلۈم بىر ئاز ئارام تاپامدىكىن دەپ
ئويلايمەن.

- ئۇنداق بولسا ئۆزىڭىز شۇنداق قىلىڭ، - دېدى ئۇ
تېرىكىمن حالدا، - مەن بىر ئوغۇلنى كۆمۈپ بولغان، يەنە
بىرسىنى كۆمگۈم يوق. ئەمدى خاپا بولمىسىڭىز، مەن راديو
ئاڭلاي.

ئۇ راديوونىڭ ئاۋازىنى تېخىمۇ يۇقىرىلاتتى - ده، ياستۇرققا
يۆلىنىپ كۆزىنى يۇمدى.

شۇ ھەپتىدىكى ئاپتاي چىققان بىر كۈنى، مەرييم ھوپلىنىڭ
بىر بۇلۇڭىغا بىر ئورەك كولىدى.

- بىسىللەھىر رەھمانىبىر رەھىم، - دەپ پىچىرلىدى
مەرييم قولىدىكى گۈرجەك بىلەن ئورەك كوللۇخاچ. ئۇ رەشىد
بوۋاق ئۈچۈن ئالغان چاپانىنى ئورەكىنىڭ ئىچىگە قويىپ،
ئۇستىگە گۈرجەك بىلەن توپا تاشلىدى.

- كېچىنى كۈندۈزگە كىرگۈزىسەن، كۈندۈزنى كېچىگە
كىرگۈزىسەن. جانلىقنى جانسىزدىن چىقىرسەن، جانسىزنى

جانلىقتىن چىقىرسەن. ئۆزۈلگە خالىخان كىشىگە ھېسابسىز
رېزىق بېرسەن.
ئۇ گۈرجهكىنىڭ دۈمىبىسى بىلدەن ئازگالنى تىندۇرغان توپىنى
ئۇرۇپ چىڭدىدى. ئۇ ئۆزى ياسىغان كىچىككىنە قەبرىنىڭ يېنىدا
يۈكۈنۈپ ئولتۇرۇپ كۆزلىرىنى يۈمىدى.
ئى پەرۋەردىگارىم ! رېزىق ئاتا قىلغىن.
ماڭا رېزىق ئاتا قىلغىن.

ئون بەشىچى باب

1978 - يىلى 4 - ئاي

1978 - يىلى مەرييم ئون توققۇز ياشقا كىرگەندى. شۇ يىلى 4 - ئاينىڭ 17 - كۈنى، مىرئەكىبىر قايدىر ئەپەندى قەستلەپ ئۆلتۈرۈلدى. ئىككى كۈندىن كېيىن كابۇلدا چوڭ نامايش بولدى. كوچىدىكى ھەممە ئادەم بۇ ۋەقە توغرۇلۇق قىزغىن پاراڭغا چۈشۈپ كېتىشكەندى. مەرييم دېرىزىدىن قوشنىلارنىڭ رادىيونى قولىقىغا يېقىن ئەكپىلېپ خەۋەر ئاڭلىخاج، ئۆزئارا قىزغىن پاراڭلىشىۋاتقانلىقىنى كۆردى. ئۇلارنىڭ ئارسىدا فاربىمۇ بار ئىدى، ئۇ ھوپلىسىنىڭ ئىشىكىگە يۆلىنىپ، دېھماز اڭغا يېڭىدىن كۆچۈپ كەلگەن يەنە بىر ئايال بىلەن پاراڭلىشىپ تۇراتتى. فاربىمنىڭ چىرايدىن تىبەسىسوم يېغىپ تۇرغان، بىر قولى تومپىيىپ تۇرغان قورسىقىنى سلايىتتى. يەنە بىر ئايال بىر كىچىك ئوغۇل بالىنى كۆتۈرۈۋالغانىدى، مەرييم ئۇ ئايالنىڭ ئۆز ئوغلىنى «تارىق» دەپ چاقىرغانلىقىنى ئاڭلىغانىدى. ئۇ ئايال چاچلىرىنى بىنەپشە رەڭدە بويۇۋالغان بولۇپ، فاربىمدىن ياشقا سەل چوڭراق كۆرۈنەتتى. مەرييم ئۇ ئايالنىڭ ئىسمىنىڭ نېمە ئىكەنلىكىنى ئەسلىيەلمىدى.

مەرييم بىلەن رەشىد قوشنىلارنىڭ توپىغا قېتىلمىدى. ئۇلار ئون مىڭدەك ئادەمنىڭ كابۇلدىكى ھۆكۈمەت رايونىدا نامايش قىلغانلىقىنى رادىيودىن ئاڭلىدى. رەشىدىنىڭ ئېيتىشچە، مىرئەكىبىر قايدىر ئەپەندى كۆممۇنىست ئىكەن. ئۇنىڭ ھىمايىچىلىرى زۇڭتۇڭ داۋۇدخانى ئۇ كىشىنى قەستلەپ

ئۆلتۈرگەن، دەپ نارازىلىق بىلدۈرۈپ نامايسىش قىلغانىكەن. رەشد ئاشۇلارنى سۆزلەپ بېرىۋاتقاندا مەرييەمنىڭ چىرايىغا بىرەر قېتىممىۇ قاراپ قويىدى. بۇ كۈنلەرده رەشد مەرييەمگە نەزەر سالماس بولۇپ قالغانىدى. مەرييەم رەشىدىنىڭ ئۆزىگە ئالدىنىقى قېتىم قاچان پاراڭ قىلغانلىقىنىمۇ ئېسىگە ئالالمايتتى.

— كوممۇنىست دېگەن نېمە؟ — دەپ سورىدى ئۇ.

رەشد دېمىنى ئىچىگە تارتىپ، قاپقىنى سۈزدى.

— كوممۇنىستنىڭ نېمىلىكىنى بىلمەمسىز؟ ئۇ شۇنداق ئاددىي بىر سۆزغۇ؟ ئۇنى ھەممە ئادەم بىلدۈ. لېكىن، سىز بىلمەيسىز ... ئىسىت. نېمىشقا ھەيران قالغىنىمىنى ئۆزۈممىۇ بىلمەيمەن.

ئۇ پۇتنى ئۇستەلننىڭ ئۇستىگە ئالدى — دە، خۇشياقمىغان هالدا كوممۇنىست دېگەننىڭ كارل ماركسنىڭ ئىدىيەسگە ئىشىنىدىغانلار ئىكەنلىكىنى سۆزلەپ بىردى.

— كارل ماركس دېگەن كىم؟

رەشد ئەمدى ئۇھ تارتتى.

راديوودا ئايال دىكتور ئافغانستان كوممۇنىستىك پارتىيەسنىڭ ئاممىۋى تارمىقىنىڭ رەبىرى تاراكىنىڭ كوچىدىكى نامايسىشچىلارغا مەدەت بېرىپ سۆز قىلغانلىقىدىن خەۋەر بېرىۋاتاتتى.

— مېنىڭ دېمەكچى بولغىنىم، ئۇلار نېمە تەلەپ قىلىدىغاندۇ؟ — دەپ سۆزىنى داۋاملاشتۇردى مەرييەم، — كوممۇنىستلارنى دەيمەن، ئۇلار نېمىگە ئېھتىياجلىقتۇ؟

رەشد مەسخىرە ئاربلاش كۈلگەچ بېشىنى چايقىدى. لېكىن، مەرييەم رەشىدىنىڭ ئۆزى سورىغان سوئاللاردىن سەل ھودۇقۇپ قالغانلىقىنى ھېس قىلدى.

— سىز ھېچ نەرسە بىلمەيسىز، شۇنداققۇ؟ سىز خۇددى كىچىڭ بالىغا ئوخشايسىز. مېڭىڭىزنىڭ ئىچى قۇپقۇرۇقلا. ھېچ نەرسە يوق.

— مېنىڭ بۇلارنى سورىشىدىكى سەۋەب...
— ئاغزىڭنى يۇم!
مەرييم سۆزىنى توختاتتى.

رەشىدىنىڭ مەرييمگە بۇنداق گەپ قىلىشىغا، ئەيبلەشلىرىگە، مەسخىرە قىلىشلىرىغا، ھاقارەتلرىگە، ھەتتا ئۆزىنىڭ يېنىدىن خۇددى ھېچ نەرسىگە ئەرزىمەيدىغاندەك پىسەنت قىلماي ئۆتۈپ كېتىشلىرىگە بەرداشلىق بېرىش ھەقىقەتەنمۇ ئاسانغا توختىمىايتتى. ئەمما، مەرييمگە شۇ نەرسە ئېنىق بولدىكى، ئايال كىشى قورققاندا ھەممە نەرسىگە ئامالسىز بەرداشلىق بېرىلەيدىكەن. مەرييممۇ ئەندە شۇنداق ئىدى. ئۇ قورقۇپ قالغانىدى. ئۇ رەشىدىنىڭ مىجەزىنىڭ ئۆزگىرىپ قېلىشىدىن قورقاتتى. ئاسان كېلىدىغان ئاچىقىدىن قورقاتتى. ئۇنىڭ كىچىككىنه تاكاللىشىلارنى مەرييمەمنى مۇشتلاش، تەستىكىگە سېلىش، پۇتى بىلەن تېپىش ئارقىلىق ھەل قېلىشىدىن قورقاتتى. بۇنداق ئىشلار يۈز بەرگەnde، بەزىدە مەرييمەنىڭ ئاھۇزار بىلەن ئەپۇ سوراشلىزمۇ رەشىدىنى پەيلىدىن قايتۇرالمائىتتى.

ھامامدا يۈز بەرگەن ۋەقەدىن كېيىنكى تۆت يىلدىن بۇيان، مەرييمەمە ئالتكە قېتىم ئۈمىد تۇغۇلۇپ، ئالتكە قېتىم دوختۇرخانىدىن ئۈمىدىسىز قايتتى. ھەر قېتىمدا رەشىد مەرييمەدىن بارغانسېرى يىراقلىشىپ، ئاخىردا ئۇنىڭ قىلغان ھېچقانداق ئىشى رەشىدىنىڭ كۆڭلىگە ياقمايدىغان بولۇپ قالغانىدى. ئۇ ئۆيىنى پاكسى تازىلايتتى. رەشىدىنىڭ كىرلىرىنى يۇياتتى. ئۇنىڭغا ھەر ۋاقت ئىسىق تاماق يېڭۈزەتتى. ھەتتا رەشىدكە چىراىلىق كۆرۈنۈش ئۈچۈن بىر قېتىم بازاردىن گىرىم بۇيۇملرى سېتىۋىلىپ كېلىپ، يۈزلىرىگە سۈرتتى. لېكىن، رەشىد ئۆيىگە قايتىپ كەلگەnde بولسا مەرييمگە قاراپ قويۇپلا، چىرايىنى مەسخىرلىك پۇرۇشتۇردى. مەرييم نومۇس دەستىدىن سۇخانىغا ئۆزىنى ئاتتى - دە، كۆز ياشلىرى بىلەن ئېقىپ

چوشکەن گىرىمىلىرىنى سوپۇن بىلەن يۇيۇۋەتتى.
 رەشىدىنىڭ كەچتە ئۆيگە كىرگەن شەپىسى ئاڭلانغان ھامان
 مەريەمنىڭ ۋۇجۇدىنى قورقۇنج باساتتى. ئاچقۇچنىڭ شاراقشىغان
 ۋە ئىشىكىنىڭ غىچىلدىغان ئاۋازى بىلەن تەڭ ئۇنىڭ يۈرىكى
 ئەنسىز سوقۇشقا باشلايتتى. ئۇ كاربۇتىدا يېتىپ تۇرۇپ،
 رەشىدىنىڭ غىچىلدىغان ئاياغ تۇشىنى ۋە ئايىغىنى سېلىۋېتتىپ
 يالاڭ ئاياغ ماڭغاندىكى شىپىلدىغان ئاۋازنى ئاڭلايتتى. ئۇ
 رەشىدىنىڭ ئورۇندۇقنى تارىتىپ ئولتۇرۇپ، قوشۇقنى تاراقشىتىپ
 تاماق يېگەن، گېزىت ۋاراقلىغان ۋە سۇ ئىچكەن ئاۋازلىرىنى
 تىڭشىaitتى. رەشىدىنىڭ يەنە نېمىلەرنى باھانە قىلىپ ئۆزىگە ئازار
 بېرىشىدىن ئەنسىرەپ، يۈرىكى قورقۇنج ئىچىدە سوقاتتى.
 ئەلۋەتتە، رەشىدكە داۋاملىق سەۋەب چىقىپ تۇراتتى. كىچىككىنە
 ئىشلارمۇ ئۇنىڭ غەزپىنى كەلتۈرەتتى. چۈنكى، مەريەم ئۇنى
 خۇشال قىلىش ئۈچۈن پۈئۈن ۋۇجۇدى بىلەن تىرىشىسىمۇ ۋە
 ئۇنىڭ ئېتىياجىنى قاندۇرۇش ئۈچۈن ئۆزىنى ئاتىسىمۇ رەشىد
 بۇلاردىن رازى ئەممەس ئىدى. ئۇ رەشىدىنىڭ ئوغلىنى قايتۇرۇپ
 ئەكپىلپ بېرەلمىدى. يەتتە قېتىم ئېغىر ئاياغ بولۇپ بويىدىن
 ئاچراپ كەتتى. مانا ئەمدى ئۆزىنىڭ رەشىدىنىڭ ئالدىدا
 قىممەتسىز نەزسە ۋە ئېغىر يۈككە ئايلانغانلىقىنى رەشىدىنىڭ
 ئۆزىگە قاراشلىرىدىن ھېس قىلاتتى...
 — ئەمدى نېمە ئىش بولماقچى؟ — دەپ سورىدى ئۇ
 رەشىدىن.

رەشىد ئۇنىڭخا ئۆزۈن تىكىلىپ تۇرۇپ كېتىپ چىشلىرىنى
 غۇچۇرلاتتى. ئۇ پۇتىنى ئۈستەلدىن چۈشۈرۈپ، رادىيونى
 ئۆچۈرۈپ، پەلەمپەي بىلەن ئۆزىنىڭ ھۈجرىسىغا قاراپ ماڭدى.
 مەريەم ئىشىكىنىڭ يېپىلغان ئاۋازنى ئاڭلىدى.

4 - ئاينىڭ 17 - كۈنى مەريەمنىڭ سوئالىغا جاۋاب
 تېپىلدى. ئۇ سىرتتا ئاڭلانغان ئۇنلۇك ئاۋازلارنى ئائىلاپ، يالاڭ

ئاياغ پېتى پەلەمپەيدىن يۈگۈرۈپ مېھمانخانا ئۆيگە چۈشتى.
رەشىد ئىچ مايكىسى بىلەنلا، چاچلىرى پاخپايغان ھالدا
دېرىزىدىن سىرتقا قاراپ تۇراتتى. مەرييم دېرىزىنىڭ يېنىغا
كەلدى. ئاسماندا ھەربىي ئايروپىلانلار شىمال ۋە شەرققە قاراپ
ئۈچۈۋاتقاتتى. ئۇلارنىڭ ئاۋازى قۇلاقنى ياراتتى. پارتلىغان ئاۋاز
كېلىۋاتقان تەرەپتىن قويۇق ئىس ئاسمانغا كۆتۈرۈلەتتى.
— نىمە ئىش بولدى، رەشىد؟ — سورىدى مەرييم، — بۇ زادى
نېمە ئىش؟

— خۇدا بىلىدۇ، — دەپ پىچىرلىدى رەشىد.
ئۇ رادىيونى ئېچىپ ئاڭلىماقچى بولدى. لېكىن، رادىيودىن
غۇزىلىغان ئاۋازدىن باشقا ئاۋاز ئاڭلانمىدى.
— ئەمدى قانداق قىلىمىز؟
— قانداق قىلاتتۇق. ساقلايمىز - ٥٥، — دېدى رەشىد
تېرىكىپ.

شۇ كۈنى مەرييم ئاشخانىدا تاماققا تىيىارلىق قىلىدى. رەشىد
بولسا رادىيونىڭ دولقۇنىنى تەڭشەش بىلەن ئاۋارە ئىدى. مەرييم
ئۆزىنىڭ رەشىدكە خۇشاللىق بىلەن تاماق ئەتكەن چاڭلىرىنى
ئەسلىدى. ئەمدىلىكتە بولسا، ئۇ خۇشاللىقنىڭ ئورۇنى
جىددىيلىك ۋە كۆڭۈلسىزلىك ئالغانىدى. مەرييم ئەتكەن تاماقلار
دائىم رەشىدكە تۈزۈلۈق ياكى تەمسىز تېتىتتى. گۈرۈچ تامىقى
ئەتكەندە بولسا ھەمىشە بەك بوش ياكى قۇرغاق بولۇپ قاپتۇ، دەپ
رەنجىيتتى. بەزى ۋاقتىلاردا ئۇ نانلارنى بەك يۇمىشاق بولۇپ قاپتۇ
دەپ ئاغرىنسا، يەنە بەزى ۋاقتىلاردا بەك قاتىق بولۇپ قاپتۇ، دەپ
قاشقایتتى. رەشىدىنىڭ ئۆزۈكسىز ئەيىب تېپىشلىرىدىن
مەرييەممۇ ئۆزىگە بولغان ئىشەنچىنى يوقاتقانىدى. ئۇ تاماقنى
رەشىدىنىڭ ئالدىغا قويۇۋاتقاندا، رادىيودىن دۆلەت مارشى
ئاڭلاندى.

— مەن بۈگۈن سىزنى دەپ پولۇ ئەتتىم.

— ئۇستەلنىڭ ئۇستىگە قويۇپ قوي. ئەمدى ئاغزىڭنى يۇم. رادىيەدىكى مۇزىكا ئاياغلاشقاندىن كېيىن، بىر ئەرنىڭ ئاۋازى ئاڭلاندى. ئۇ ئادەم ئۆزىنى ھاۋا مۇداپىئە باش قوماندانى ئابدۇل قادر دەپ تونۇشتۇردى. ئۇ تۆتىنچى قوراللىق قىسىمىدىن بولۇنۇپ چىققان «ئىنلىكابچىلار»نىڭ كابۇلدىكى ئايروپورت ۋە بىر قىسىم مۇھىم يول ئېغىزلىرىنى ئىشغال قىلغانلىقىنى جاكارلىدى. ئۇ كىشىنىڭ خەۋەرىگە قارىغاندا، يەنە كابۇل رادىيە ئىستانىسى، تەشۇنقات مىنىستىرلىقى، شۇنداقلا ئىچكى ۋە تاشقى ئىشلار مىنىستىرلىقلرىمۇ ئىشغال قىلىنىپتىمىش. «بۇ يەرلەر كابۇل خەلقىنىڭ قولىغا ئۆتتى» دەپ جاكارلىدى ئۇ پەخىرلەنگەن ھالدا. قوزغىلاڭچىلار زۇڭتۇڭ سارىيىغا ھۆجۈم قىلىپ، تانكىلار ئاللىقاچان ساراي قورۇسىغا بېسىپ كىرىپ بولغانىدى. ئابدۇل قادر كەسکىن ئاۋازدا داۋۇدخاننىڭ ئەشكۈچىلىرىنىڭ چوقۇم مەغلۇپ بولىدىغانلىقىنىمۇ جاكارلىدى.

بىرەنچە كۈندىن كېيىن، داۋۇدخاننىڭ ئەشكۈچىلىرىنىڭ كۆمۈنىستىلار تەرىپىدىن قولغا ئېلىنىپ تۈرمىگە تاشلانغانلىقى توغرۇلۇق پاراڭلار تارقىلىشقا باشلىدى. پولى چارقى تۈرمىسىگە سولانغان كىشىلەرنىڭ كۆزلىرى. ئوبۇلۇپ، جىنسىي ئەزىزلىرى كېسىپ تاشلانغانلىقى، بەزىلىرىنىڭ بەدەنلىرىنىڭ قىيىما - چىيما قىلىۋېتىلەنلىكى توغرۇلۇق خەۋەرلەر كوچىلاردا ئېقىپ يۈرەتتى. مەرييم زۇڭتۇڭ سارىيىدىمۇ قىرغىنچىلىق بولغانلىقى توغرۇلۇق خەۋەرلەرنى ئاڭلىدى. داۋۇدخانمۇ ئۆلتۈرۈلدى. لېكىن، كۆمۈنىستىلار ئۇنى ئۆلتۈرۈشتىن بۇرۇن، ئۇنىڭ ئائىلە - تاۋابىئاتلىرىدىن يىگىرمىدىن ئارتۇق كىشىنى ئۆلتۈرۈشتى. ئۇلارنىڭ ئارىسىدا ئاياللار ۋە بالىلارمۇ بار ئىدى. بەزىلىر داۋۇدخاننى ئۆزىنى ئۆلتۈرۈۋاپتۇ دېسە، يەنە بەزىلىر ئۇنى ئۇرۇش جەريانىدا ئوق تېگىپ ئۆلۈپتۇ، دېيىشەتتى. يەنە بەزىلىرى بولسا، ئۇلار داۋۇدخاننى ئۆلتۈرۈشتىن بۇرۇن، ئۇنىڭ

ئائىلىسىدىكىلىرنى كۆز ئالدىدا قەتل قىلىپ، ئەڭ ئاخىرىدا ئۇنىڭ ئۆزىنى ئۆلتۈرۈپتۇ، دېيىشەتتى.

— قوراللىق كۈچلەرنىڭ ئىنقىلاپىي تەشكىلاتى قۇرۇلدى.
ئەمدى بىزنىڭ ۋەتىننىمىز «ئافغانىستان دېمۆكراتىك جۇمهۇرىيىتى» دەپ ئانلىسىدۇ، — دەپ سۆزلىدى ئابدۇل قادر، — ئاقسوڭەكلەر ھۆكۈم سۈرىدىغان، باراۋەرسىزلىك، تەڭسىزلىك قاپىلغان دەۋر كەلمەسکە كەتتى، قېرىنداشلار. بىز ئۇزاق ۋاقت دەۋر سۈرگەن بىر مۇستەبىت تۈزۈمنى ئاغىدۇرۇپ تاشلىسىدۇق. هوقۇق ئەمدى خەلقنىڭ، ئەركىنلىكى سۆيىدىغان خەلقنىڭ قولىغا ئۆتتى. ۋەتىننىمىز يېڭى بىر تارىخىي دەۋرگە قەددەم باسماقتا. يېڭى ئافغانىستان دۇنياغا كۆز ئاچماقتا. ئافغان قېرىنداشلار، ھېچ نەرسىدىن قورقماڭلار. يېڭى تۈزۈمىمىز ئىسلام دىنى ۋە دېمۆكراتىيەنىڭ ئەڭ ئىلغار ئىدىيەللىرىنى ئۆرنەك قىلىسىدۇ. ئافغان قېرىنداشلار، مەن سىلەرگە شۇنى جاكارلايمەنكى، بۈگۈن سىلەرنىڭ خۇشاللىققا چۆمىدىغان، غەلبىبىمىزنى تەنتەنە قىلىدىغان كۈنۈڭلار!
رەشىد رادىيونى ئۆچۈرۈۋەتتى.

— بۇ ياخشى ئىشىمۇ ياكى يامان ئىشىمۇ؟

— ئۇنىڭ سۆزىگە قارىغاندا، بايلار ئۈچۈن يامان ئىشتەك قىلىدى، — دېدى رەشىد، — بەلكىم، بىز ئۈچۈن ئانچە يامان ئىش بولمىسا كىرەك.

مەرييەمنىڭ خىيالىغا جېلىل كەلدى. «كوممۇنىستلار ئۇنىڭ پېيىغا چۈشەرمۇ؟ ئۇنى تۈرمىگە تاشلارمۇ؟ ئۇنىڭ ئوغۇللىرىنىنجۇ؟ ئۇنىڭ ئۆي - جايلىرى، تىجارىتىنى تارتىۋالارمۇ» دەپ ئويلىدى مەرييەم.

— بۇ ئىسىقىمۇ؟ — دەپ سورىدى رەشىد كۆزىنى تاماقدقا تىكىپ تۇرۇپ.

— ھازىر قازاندىن ئالدىم.

ئۇ دىمىقىنى قېقىپ قويدى.

كېچە ئاسمنىدا تۇيۇقسىز كۆتۈرۈلگەن قىزىل ۋە سېرىق نۇرلار ئاسماننى دەممۇدەم يوروتاتتى. كوچىنىڭ تۆۋەن تەرىپىدىكى قورۇدا ھارغىنلىق يەتكەن فاربە بىلىكىگە تايىنىپ بېشىنى كۆتۈردى. ئۇنىڭ چاچلىرى تەر تەپتىدە ھۆل بولۇپ كەتكەن، پېشانسىدىن ئاققان تەرلەر كالپۇكىنى نەمدەپ ئۆتۈپ پەسکە ئېقىپ چۈشەتتى. ياشانغان تۇغۇت ئانىسى فاربەنىڭ ئېرى ۋە ئوغۇللىرىنىڭ بۇۋاقنى قولدىن - قولغا ئېلىپ ئەركىلىتىشلىرىگە زوقلىنىپ قاراپ تۇراتتى. ئۇلار بۇۋاقنىڭ شالاڭ چاچلىرىغا، قىزىل مەڭزىگە، پۇرۇلمە كالپۇكلىرىغا، سىدىرلاب تۇرغان يېشىل كۆزلىرىگە ھەميران بولۇپ قارىشاتتى. ئۇلار بۇۋاقنىڭ باشتا مۇشۇكىنىڭ مىياڭلىغان ئاۋازىدەك چىقىپ، ئاخىردا ۋارقىراپ يىغلىغان ئاۋازىنى ئاڭلاپ كۈلۈشۈپ كەتتى. نۇر بۇۋاقنىڭ كۆزىنى ياقۇتقا ئوخشاتتى. ئەممە بولسا بۇ ئۆيىدىكى دىنىي ئېتىقادى ئەڭ كۈچلۈكى بولۇپ، سىڭلىسىنى قولىغا ئېلىپ، ئۇنىڭ قولىقىغا ئەزان تۆۋلاپ يۈزىگە ئۈچ قېتىم بۇۋۇلىدى.

— شۇنداق قىلىپ ئىسمى لەيلا بولدىمۇ؟ — دەپ سورىدى ھاكىم بۇۋاقنى قولىدا تەۋرىتىپ تۇرۇپ.
— شۇنداق، ئىسمى لەيلا بولدى، — دېدى فاربە ھارغىنلىق بىلەن كۈلۈپ تۇرۇپ، — كېچە گۈزىلى، تازا ماس كەلدى.

رەشىد قولى بىلەن بىر كاپام بولۇنى ئاغزىغا سېلىپ، بىر - ئىككى چایناپلا پاكار ئۇستەلنىڭ ئۇستىگە تۈكۈرۈۋەتتى.
— نېمە بولدى؟ — دەپ سورىدى مەريمە جىددىيەلىشىپ. ئۇنىڭ يۈرىكى تېز سوقۇپ، تېرىلىرى تارتىشىپ كېتىۋاتاتتى.
— نېمە بوللاتتى، — دېدى رەشىد مەريمەنىڭ ئاۋازىنى دوراپ، — سەن يەنە ئوخشاش ئىشنى قىپىسىن.
— لېكىن، مەن گۈرۈچى بۇرۇتقىدىن بەش مىنۇت ئۇزۇنراق

قابینا تقانىدىم مخۇ؟

— سەن قىپقىزىل يالغانچى ئىكەنسەن.

— مەن قەسم قىلاي.

ئۇ قولىخا يۇقۇپ قالغان گۈرۈچنى سىلىكپ چۈشۈردى. تەخسىنى زىرب بىلەن نېرىغا ئىتتىرىپ، ئۈستەلنىڭ ئۈستىدىكى تەم تەڭشىگۈچلەر بىلەن پولۇنى ئۈستەلگە ئۆرۈۋەتتى. مەرييم ئۇنىڭ مېھمانخانىدىن گۈرس - گۈرس دەسسىپ چىقىپ، تالاغا قاراپ ماڭغىنىغا قاراپ تۇردى. ئارقىدىنلا قورۇنىڭ ئىشىكىنىڭ قاتتىق يېپىلغان ئاۋازى ئاڭلاندى.

مەرييم يەرگە چېچىلىپ كەتكەن گۈرۈچلەرنى تىزلىنىپ تۇرۇپ تېرىپ، تەخسىگە قويماقچى بولدى - يۇ، قوللىرى تىترەپ ئورنىدا تۇرۇپ قالدى. ئۇنىڭ يۈرىكى ئاغزىغا قاپلىشىپ قالغانىدى. ئۇ بىر نەچە قېتىم چوڭقۇر نەپەس ئېلىۋالدى. ئۆزىنىڭ دېرىزىدىكى ئەكسىدىن تاتىرىپ كەتكەن چىرايىغا بىر قاراپلا، كۆزلەرنى باشقا تەرەپكە قاچۇردى.

ئىشىڭ ئېچىلىپ، رەشىد مېھمانخانا ئۆيگە قايىتىپ كىردى.

— ئورنۇڭدىن تۇر، — دېدى ئۇ، — بۇياققا كەل. ئورنۇڭدىن تۇرا!

ئۇ مەرييەمنىڭ قولىنى قوپاللىق بىلەن تارتىپ، ئالىقىنى ئېچىپ، بىر چاڭگال ئۇششاق تاشنى قويدى.

— بۇنى ئاغزىڭخا سال.

— نېمە دېدىڭىز؟

— بۇنى ئاغزىڭخا سال دەۋانىمەن.

— بولدى قىلىڭ رەشىد. مەن...

ئۇ كۈچلۈك قوللىرى بىلەن مەرييەمنىڭ ئېڭىكىنى كۆتۈرۈپ، ئىككى بارمىقى بىلەن ئاغزىنى يوغان ئاچتۇرۇپ مۇزدەك تاشلارنى ئۇنىڭ ئاغزىغا تىقتى. مەرييم تېپىرلاپ ئۇنىڭدىن بوشىنىشا ئۆرۈندى. لېكىن، رەشىد بارماقلىرى بىلەن تاشلارنى مەرييەمنىڭ ئاغزىغا توختىماي ئىتتىرىتتى. رەشىد تۆۋەن كالپۇكىنى چىڭ

چىشلىۋالغانىدى.

— ئەمدى بۇ تاشلارنى چايىنا، — دېدى ئۇ.

ئاغزى لىق تاش بىلەن تولغان مەرييم بىچارىلەرچە ئىڭراپ رەشىدكە يالۋۇردى. ئۇنىڭ كۆزلىرىدىن ياشلار تاراملاپ ئېقىشقا باشلىدى.

— چايىنا! — دەپ ۋارقىرىدى ئۇ. ئۇنىڭ تىنىقىدىن چىققان شامال مەرييەمنىڭ يۈزىگە ئۇرۇلدى. مەرييم تاشنى چايىشا باشلىدى. ئاغزىدىن بىرنەرسىنىڭ سۇنغان ئاۋازى ئاڭلاندى.

— ياخشى، — دېدى رەشىد. ئۇنىڭ چېكە تومۇرلىرى كۆپۈپ كەتكەندى، — مانا ئەمدى ئەتكەن پولۇيۇڭنىڭ قانداقلقىنى بىلگەنسەن. مەن بىلەن توى قىلغاندىن بېرى ماڭا تەمسىز، ناچار تاماقتىن باشقما ھېچ نەرسە بەرمىگىنىڭنى بىلگەنسەن؟ رەشىد ئۆيىدىن چىقىپ كەتتى. مەرييم قانغا مىلەنگەن تاشتىن باشقما ئىككى دانە سۇنغان ئېزىق چىشىنى قولىغا تۈكۈردى.



ئىككىنچى بۆلۈم

ئون ئالتنىچى باب

1987 - يىلى باهار، كابۇل

توققۇز ياشلىق لميلا سەھەردىلا ئورنىدىن تۇردى. ئۇ ھەر ئەتىگەندە دوستى تاريق بىلەن كۆرۈشۈشكە ئالدىرايتتى. لېكىن، ئۇ بۈگۈن دوستىنى كۆرەلمەيدىغانلىقىنى بىلەتتى. تاريق ئۇنىڭغا ئۆزىنىڭ ئاتا - ئانىسى بىلەن بىللە جەنۇبىتىكى غازى شەھىرىگە تاغىسىنىڭ قېشىغا بارىدىغانلىقىنى ئېيتقانىدى.

— قاچان قايتىپ كېلىسەن؟ — دەپ سورىدى لميلا تاريق يولغا چىقىشنىڭ ئالدىدا.

— ئون ئۈچ كۈن.

— ئون ئۈچ كۈن؟

— ئانچە ئۇزاق ۋاقت ئەمەس. قاپاقلىرىنىڭ تۈرۈلۈپ كەتتىغۇ، لميلا.

— ياقەي.

— يىغلاۋاتىمايدىغانسىن؟

— ھەرگىز يىغلىمايمەن. بولۇپىمۇ سەن ئۈچۈن ھەرگىز يىغلىمايمەن. مىڭ يىل كۆرمىسىمۇ يىغلىمايمەن. لميلا ئۇنىڭ يالغان پۇتىنىڭ ئەمەس، ساق پۇتىنىڭ پاقلەچىغا تەپتى. تاريق ئۇنىڭ بېشىغا يېنىككىنە ئۇرۇپ قويىدى.

ئۇن ئۈچ كۈن دېگەنلىك ئىككى ھەپتە دېگەن گەپ. بەش كۈن ئۆتىمەلا لميلا ۋاقت توغرۇلۇق بىر ھەقىقتىنى چۈشىنىپ يەتتى.

يەنى ۋاقتىمۇ خۇددى تارىقىنىڭ دادىسىنىڭ پاشتۇنچە ناخشىلىرىغا تەڭكەش قىلىپ چالىدىغان ئاكىكوردىيونغا ئوخشاش ئۇزىر اپ قىسىمىرى يەنىڭىز بىلەن بىر ئۆزەتكى قەۋەتتە ئاتا - ئانىسىنىڭ يەنە سوقۇشقا ئاۋازىنى ئاڭلىدى. ئۇلارنىڭ سوقۇشۇش جەريانىنىڭ قانداق بولىدىغانلىقى ئۇنىڭغا بەش قولدهك ئايىان ئىدى. ئاپىسى ئاچىقلاب، توختىمىاستىن ۋارقىرايدۇ. دادىسى ياۋاشلىق بىلەن بىر ئېغىزىمۇ گەپ قىلىماي، بېشىنى لىڭشتىپ ئاپىسىنىڭ ئاچىقىنىنىڭ بېسىلىشنى كۈتۈپ ئولتۇرىدۇ.

لەيلا كىيم ئالماشتۇرۇش ئۆچۈن ھۇجرسىغا كىرسىپ ئىشىكىنى ياپتى. ئاپىسىنىڭ ئاۋازى تېخىچە ئاڭلىنىپ تۇراتتى. ئاخىر ئىشىڭ قاتتىق يېپىلىپ، گۇرس - گۇرس دەسسىپ ماڭغان ئاۋازىدىن كېيىن ئاپىسىنىڭ كاربۇتىنىڭ غىچىرلىغان ئاۋازى ئاڭلاندى. بۇنىڭ بىلەن دادىسى بىر كۈن بولسىمۇ ئارام تېپىپ قالاتتى.

— لەلا! — دەپ چاقىرىدى هاكمىم، — مەن ئىشقا كېچىكىپ قالىدىغان بولدۇم.

— بىر مىنۇت!

لەيلا ئايىغىنى تېزلىك بىلەن كىيىپ، مۇرسىگە چۈشۈپ تۇرىدىغان سېرىق بۇدۇر چاچلىرىنى ئەينە كە قاراپ تۇرۇپ تارىدى. ئاپىسى لەيلانىڭ ئاشۇ ئالتۇندەك سېرىق چاچلىرىنىڭ، ئۇزۇن كىرىپىكلەرى ئارسىدىكى يېشىل كۆزلىرىنىڭ، زىنلىخىلىق مەڭزىنىڭ ۋە قېلىن كالپۇكىنىڭ لەيلانىڭ مومسىنىڭكىگە بەكمۇ ئوخشىلدىغانلىقىنى ئېيتاتتى. «ئۇ پەرنىنىڭ ئۆزى ئىدى، — دەيتتى ئاپىسى، — ئۇنىڭ گۈزەللەكى پۇتۇن جىلغىدا تىللاрадا داستان ئىدى. ئۇنىڭ گېنى ئىككى ئەۋلاد ئاتلاپ كەتكەن بىلەن، سېنى ئاتلىماپتۇ، لەلا.» ئاپىسى دەۋاتقان بۇ جىلغىنىڭ ئىسمى پەنshire بولۇپ، كابۇلنىڭ شەرقىي شىمالىدىن يۈز كىلىمېتىر يىراقلىققا جايلاشقان، پارسەچە سۆزلىمېدىغان تاجىكلا رايونى ئىدى. لەيلانىڭ دادىسى بىلەن ئاپىسى بىر نەۋەرە تۇغقان بولۇپ،

ھەر ئىككىسى پەنشرىدە تۈغۈلۈپ چوڭ بولغانىدى. 1960 - يىلى دادىسى كابۇل ئۇنىۋېرىستېتىغا قوبۇل قىلىنغاندا، ئۇلار يېڭى توپى قىلىپلا كابۇلغا كۆچۈپ كەلگەندى.

لەيلا پەلەمپەيدىن چۈشتى. ئۇ شۇ تاپتا ئاپىسىنىڭ ھۇجرسىدىن چىقىپ يەنە بىر مەيدان جىبدەل باشلىما سلىقىنى ئۈمىد قىلاتتى. دادىسى تور تارتىلغان ئىشىكىنىڭ يېنىدا تىزلىنىپ ئولتۇراتتى.

— بۇنى كۆردۈڭمۇ لميلا؟

تور ئىشىكىنىڭ تۆۋەن قىسىمىدىكى تۆشۈكىنىڭ پەيدا بولۇپ قالغىنغا بىرنەچە ھەپتە بولغانىدى. لەيلا دادىسىنىڭ يېنىغا كېلىپ، تۆشۈكە ئېڭىشىپ قارىدى.

— ياق، كۆرمەپتىمەن. يېڭىدىن تېشىلگەن ئوخشايدۇ.

— مەنمۇ فاربىئەگە شۇنداق دېدىم، — دېدى ئۇ سەل تىترەڭگۈ ئازازدا، — ئۇ بۇ تۆشۈكتىن ھەر كىرىۋالدى دەيدۇ. ھەر قېتىم ھاكىم خوتۇنى بىلەن جىدىلى توختىغاندا، تىترەپ كېتەتتى.

بۇنداق ۋاقتىلاردا، لەيانىڭ ئۇنىڭغا ئىچى ئاغرىپ قالاتتى. ھاكىم مۇرسى تار، ۋىجىئەك كىشى بولۇپ، بارماقلىرى خۇددى ئاياللارنىڭكىدەك ئىنچىكە ئىدى. لەيلا بەزى ئاخشاملىرى دادىسىنىڭ ھۇجرسىغا كىرگىنىدە، ئۇنىڭ كۆزئەينىكىنى بۇرنىنىڭ ئۇچىغا تاقاپ، باش چۆكۈرۈپ كىتاب كۆرۈۋاتقانلىقىنى كۆرەتتى. بەزىدە ئۇ لەيانىڭ كىرىپ كەلگىنىنىمۇ سەزمىيتتى. ئۇنى كۆرگەندە بولسا، كىتابنىڭ كەلگەن بېتىگە بەلگە سېلىپ قويۇپ كىتابىنى ياپاتتى. ھاكىم جالالىدىن رۇمى بىلەن شەمسىددىن ھافىزنىڭ غەزەللەرىنى يادقا بىلەتتى. ئەنگلىيە بىلەن چار روسييەنىڭ ئاغغانستانى تالىشىپ ئۇرۇشقان تارىخىنى تەپسىلىي بىلەتتى. ئۆڭكۈر ئىچىدىكى ئاسما تاش بىلەن خادا تاشنى ھېچبىر قىيىالمايلا پەرق ئېنەلمىتتى. قۇياش بىلەن يەر شارنىنىڭ ئارىلىقىنىڭ كابۇلدىن غازىنغا بىر مىليون بەش

يۈز مىڭ قېتىم بارغان بىلەن تەڭ ئىكەنلىكىنى ھېسابلاپ بېرەلەيتتى. لېكىن، لهىلا كەمپۈت قۇتسىنىڭ ئاغزىنى ئاچماقچى بولسا، ئامالسىز ئاپىسىدىن ياردەم سورايتتى. ھاكىم ئادىدى ئەسۋاپلارنىمۇ ئىشلىتىشنى بىلمەيتتى. ئۇ رېمونت قىلغان ئىشلەر يەنلا غىچىلدىپ تۇراتتى. سۇ تامچىلەيدىغان تورۇسىنى ئوڭشىپ قويىسىمۇ، ئۇزاق ئۆتمەيلا ئۇ يەردەن يەن سۇ تامچىلاشقا باشلايتتى. ئىشكايپلارنىڭ ئىچى پاختىلىشىپ، پۇراپ كەتسىمۇ، ھاكىمنىڭ ئاماللىرى ئۇنى يوقىتىشقا كار قىلمايتتى. فارىبەننىڭ ئېيتىشچە، ئەھمەد 1980 - يىلى سوۋېت ئىتتىپاقيغا قارشى ئۇرۇشقا مېڭىشتىن بۇرۇن بۇنداق ئىشلارنىڭ ھەممىسىنى ئۆز قولى بىلەن بىر تەرەپ قىلاتتىكەن.

— ئەگەر ساڭا كىتاب ئوقۇيدىغان بىر ئادەم لازىم بولۇپ قالسا، ئۇنىڭ ئالدىغا ئۆتىدىغان ئادەمنى ھەرگىز تاپالمايسەن، — دېيتتى فاربىه ئۇنىڭغا.

بىراق، لمىلاننىڭ ئېسىدە قېلىشىچە، دادىسى ئەھمەد بىلەن نۇرنى ئۇرۇش مەيدانىغا ئەۋەتىشتن، ئاپىسى ئەھمەدنىڭ كىتابخۇمەرىلىقىدىن كۆپ سۆيۈنەتتى. دادىسىنىڭ ئۇنتۇغاقلىقى ئۇنىڭغا يېقىملەق بىلەنەتتى.

— شۇنداق قىلىپ، بۈگۈن قايىسى كۈن بولدى؟ — دەپ سورىدى ھاكىم مەقسەتلەك كۈلۈمىسىرىگەن ھالدا، — بەشىنچى كۈنىمۇ ياكى ئالتىنچى كۈنىمۇ؟

— مەن نېمە بىلەي؟ مەن كۈن ساناب ئولتۇرمائىمەن، — دېدى لمىلا. ئۇ يالغان سۆزلىگەندى. ئۇ تارقىنىڭ يوقلۇقى ھاكىمنىڭ ئېسىدە بارلىقىغا ئىچىدە خۇشال بولغانىدى.

— كۆزنى يۇمۇپ ئاچقۇچە ئۇنىڭ قولچىرىغىنىڭ يورۇقىنى كۆرسەن، — دېدى ھاكىم. ئۇ لمىلا بىلەن تارقىنىڭ كەچتە بىر - بىرىگە قولچىرا جدا بەلگە بېرىپ ئوينايىدىغانلىقىنى كۆزدە تۇتۇۋاتاتتى. ئۇلار بۇ ئويۇنى ئۇزاق ۋاقتىتن بېرى ئويناۋاتقان بولۇپ، خۇددى كەچتە چىشىنى چوتلىغىاندەك ئادەتكە

ئایلاندۇرۇۋالغانىدى.

هاكىم قولى بىلەن تۆشۈكىنى سلاپ:

— مەن بۇ يەرنى ۋاقتىن چىقىرىپ ياماب قويارمەن. بىز ئەمدى ماڭايلى، — دېدى. ئۇ ئارقىسىغا قاراپ ئاۋازىنى كۆتۈرۈپ توۋىلدى، — بىز ماڭدۇق، فاربىه. مەن لەيلانى مەكتەپكە ئېلىپ ماڭدىم. ئۇنى كەچتە ئەكپېلىشنى ئۇنتۇپ قالماڭ!

لەيلا دادىسىنىڭ ۋېلىسىپىتىنىڭ ئارقىسىغا چىققۇچە، موزدۇز رەشد ۋە ئۇنىڭ ھېچكىم بىلەن ئارىلاشمايدىغان خوتۇنى تۇرۇۋاتقان ئۆينىڭ ئالدىدا توختىلىغان بىر ماشىنىغا كۆزى چۈشتى. بۇ كۆڭ رەڭلىك «پېنزا» ماركىلىق ماشىنىنىڭ سىرتىدا ئاق سىزىقلار بار بولۇپ، بۇنداق ماشىنلار بۇ مەھەللەيدە ئاز ئۈچرايتتى. ماشىنىنىڭ ئىچىدە بىر شوپۇر بىلەن يەنە بىر ئادەم بار ئىدى. ئۇ ئادەم ماشىنىنىڭ ئارقا ئورۇندۇقىدا ئولتۇراتتى.

— ئۇلار كىم؟ — دەپ سورىدى لەيلا.

— كارىڭىز بولمىسۇن، — دېدى ھاكىم، — ۋېلىسىپىتكە تېز چىقىڭىز. دەرسكە كېچىكىپ قالىسىز بولمىسا.

لەيلا ئاتا — ئانىسىنىڭ ئوتتۇرسىدا يۈز بەرگەن يەنە بىر جىدەلنى ئەسلىدى. ئۇ ۋاقتىتا ئاپىسى دادىسىنىڭ ئالدىغا كېلىپ تەنە قىلغان ئاھاڭدا: «سېنىڭ ھەرقانداق ئىش بىلەن كارىڭ يوق، شۇنداقمۇ نەۋەرە ئاكا؟ ھەتتا ئۆز بالىلىرىڭ ئۇرۇشقا ماڭسىمۇ ئۇ سېنىڭ ئىشىڭ ئەمەس. مەن ساڭا شۇنچە يېلىنىساممۇ، يۈزۈڭنى كتابىڭ بىلەن توسوۋېلىپ، ئوغۇللىرىمىزنى خۇددى ھارامدىن بولخانلارنى جازالغاندەك يولغا سېلىپ قويىدۇڭ» دېگەندەك سۆزلەر بىلەن ئەيبلىلەندى.

ھاكىم ۋېلىسىپىتنى مىندى. لەيلا ئارقىسىدا ئۇنىڭ بېلىنى مەھكەم تۇتۇپ ئولتۇردى. كۆڭ رەڭلىك ماشىنىنىڭ يېنىدىن ئۆتۈپ كېتىۋېتىپ، لەيلا ماشىنىنىڭ ئارقا ئورۇندۇقىدا ئولتۇرغان كىشىنى ئېنىق كۆردى. ئۇ كىشى ئورۇق، چاچلىرى كۈمۈشتەك ئاقارغان، ئۇچىسىغا توق جىڭەر رەڭ كاستۇم

کییە ئالغانىدى. كاستۇمىنىڭ مەيدە يانچۇقىدىكى ئۆچ بۇرجەك قىلىپ قاتلانغان ئاق قول ياغلىق كۆزگە ئالاھىدە چېلىقىپ تۇراتتى. لەيانىڭ ماشىنىنىڭ نومۇر تاختىسىدىكى «ھېرات» دىگەن خەتكە كۆزى چۈشتى.

ئۇلار يول بويى پاراڭ سېلىشىمىدى. پەقەت دوقمۇشتىن قايىرلۇغان ۋاقتىتا ھاكم ئېھىتىيات بىلەن تورمۇز تۇتۇپ: «مەھكەم ئولتۇرۇڭ لەيلا، مەن ئاستىلىدىم، قولىڭىزنى قويۇۋەتمەڭ» دەپ قوياتتى.

دەرس ۋاقتىدا تارىقىنىڭ يوقلىۇقى، شۇنداقلا ئاتا - ئانسىنىڭ جېدەللەشىشى لەيانىڭ خىالىدىن كەتمىدى. مۇئەللەسم ئۇنىڭ ئىسمىنى چاقىرىپ، رومىنييە بىلەن كۇبانىڭ پايتەختىنى دەپ بېرىشنى تەلەپ قىلغاندا، ئۇ نىمە دېبىشىنى بىلەلمەي تۇرۇپ قالدى.

مۇئەللەمىنىڭ ئىسمى شانزاي بولۇپ، ئوقۇغۇچىلار ئۇنى ئارقىدىن «راڭمال قالا» (رەسسام ئاچا) دەپ چاقىراتتى. چۈنكى، ئۇ بالىلارنى جازالاپ، ئۇلارنىڭ ئالقاچانلىرىنىڭ ئالدى - كەينىگە خۇددى رەسمىم چوتىسىدا رەسمىگە رەڭ بېرىۋاتقان رەسسامدەك سۇۋاپ ئۇراتتى. راڭمال قالانىڭ قاشلىرى قويۇق، يۈزى سوزۇنچاق ئىدى. دەرس باشلانغان تۇنجى كۇنى ئۇ ئوقۇغۇچىلارغا ئۆزىنىڭ قوست يېزىسىدا كەمبەغەل دېقان ئائىلىسىدە تۇغۇلۇپ چوڭ بولغانلىقىنى پەخىرىلىنىپ تۇرۇپ ئېتىپ بەرگەندى. ئۇ دائىم قەددىنى تىك تۇتۇپ تۇراتتى. تەكشى تارالغان قاپقارا چاچلىرىنى بىر تال بوغۇۋالاتتى، ئارقىسىغا بۇرالغاندا ئۇنىڭ گەدىنىدىكى ئۇششاق چاچلىرى كۆزگە كۆرۈنۈپ تۇراتتى. راڭمال قالا گىريم قىلمايتتى. زىننەت بۇيۇملۇرىنىمۇ تاقىمايتتى، يۈزىنىمۇ ياپمايتتى. قىز ئوقۇغۇچىلارنىڭمۇ يۈزىنى ئېچىپ يۈرۈشىنى چەكلەمەيتتى. ئۇ ئەگەر - ئاياللار ھەممە جەھەتتە باراۋەر. شۇنىڭ ئۈچۈن ئەگەر ئەرلەرنىڭ يۈزىنى يېپىشى

هاجەتسىز بولسا، ئاياللار يۈزىنى يېپىپ يۈرۈشى كېرەك، دەيدىغان كۆزقاراشنىڭ ھېچ ئاساسى يوق دەيتتى. ئۇ سوۋېت ئىتتىپاقينى ئاغغانىستانغا ئوخشاشلا دۇنيادىكى ئەڭ ئۇلغۇ دۆلەتلەرنىڭ بىرى دەپ ماختايتتى. ئۇنىڭ ئېيىتىشىچە، سوۋېت ئىتتىپاقيدىكى كىشىلەر خۇشال - خۇرام ياشايدىكەن ھەم دوستانە ئىكەن. ئۇلار ئامېرىكىدىكى ئوغرى - بۇلاڭچىلاردىن قورقۇپ سىرتقا چىقالمايدىغان كىشىلەرگە پەقتەلا ئوخشىمايدىكەن. ئاغغانىستاندىكى تەرەققىيانقا قارشى خۇراپىي باندىتلار مەغلۇپ بولغاندىلا، بۇ دۆلەتتىكى خەلقىمۇ سوۋېت ئىتتىپاقيدىكى خەلققە ئوخشاش خۇشاللىققا ئېرىشىدىكەن.

— شۇنىڭ ئۈچۈن سوۋېت ئىتتىپاقيدىكى يولداشلار 1979 - يىلى بۇ يەرگە ۋەتىننىمىزنى قالاق ۋە ئىپتىدائىي ھالەتتە قالدۇرۇشتىڭ يامان نىيەتتە بولغان ئالۋاستىلاردىن قۇتۇلۇشىمىزغا ياردەم بېرىش ئۈچۈن كەلگەن. شۇنىڭ ئۈچۈن سىلەرمۇ ۋەتىننىمىزگە ئۆز ياردەم قولۇڭلارنى سۇنۇشۇڭلار كېرەك، باللار. ئەگەر ئاشۇنداق نىيەتلىك توپلاڭچىلارنى بىلسەڭلار، چوقۇم مەلۇم قىلىشىڭلار كېرەك. بۇ سىلەرنىڭ بۇرچۇڭلار. سىلەر ئالدى بىلەن ئېنىق ئاڭلاپ، ئاندىن مەلۇم قىلىڭلار. ئۇلار سىلەرنىڭ ئاتا - ئاناخىلار بولسىمۇ، تاغاخىلار ياكى ھامماڭلار بولسىمۇ شۇنداق قىلىشىڭلار كېرەك. چۈنكى، ھېچكىم سىلەرنى ۋەتەن سىلەرنى سۆيگەندەك سۆيىمەيدۇ. سىلەرنىڭ ۋەتىننىڭلار ھەممىدىن ئۇلغۇ. ئېسلىڭلاردا بولسۇنلىكى، شۇنداق قىلىساڭلار، مەن سىلەردىن پەخىرلىنىمەن. ئۇلغۇ ۋەتىننىڭلار سىلەردىن پەخىرلىنىدۇ.

رائىمال قالانىڭ ئۇستىلىنىڭ ئارقا تەربىيەتكى تامدا سوۋېت ئىتتىپاقي بىلەن ئاغغانىستاننىڭ خەرتىسى، ئۇنىڭ يېنىدا يەنە زۇڭتۇڭ نەجىبۇللانىڭ رامكىغا ئېلىنغان سۈرىتىمۇ بار ئىدى. ھاكىمنىڭ ئېيىتىپ بېرىشىچە، نەجىبۇللا بۇرۇن ئادەمنىڭ تېنىنى شۇركۈندۈرىدىغان «قاد» (مەخپىي ساقچى ئىدارىسى)نىڭ

باشلىقلق ۋەزپىسىنى ئۆتىگەنلىكەن. تامدا باشقا سۈرەتلەرمۇ بار بولۇپ، كۆپ قىسمى كۈلۈمىرىپ تۇرغان ياش سوۋېت ئىسکەرلىرىنىڭ دېوقانلار بىلەن قول ئېلىشىپ كۆرۈشۈۋاتقان، ئالما كۆچەتلەرىنى تىكىۋاتقان، بىنا سېلىۋاتقان كۆرۈنۈشلىرى بار سۈرەتلەر ئىدى.

— ۋوي، — دېدى راڭمال قالا، — سىزنىڭ كۆزىڭىز ئۆچۈق تۇرۇپ كۆرۈۋاتقان شېرىن چۈشىڭىزنى بۇزۇۋەتكەن ئوخشىمادىمەن، ئىنقىلاپچى قىز؟

لەيلا 1978 - يىلى 4 - ئايدا ھۆكۈمەت ئاغدۇرۇلغان كېچىسى تۇغۇلغانلىقى ئۇچۇن «ئىنقىلاپچى قىز» دەپ نام ئالغان، بۇ نام ئۇنىڭ سىنىپتىكى لهقىمى بولۇپ قالغانىدى. راڭمال قالا ئوقۇغۇنچىلارغا ئاشۇ كۇنىنىڭ ئىنقىلاپ باشلانغان، خەلقنىڭ باراۋەرسىزلىككە قارشى قوزغالغان بىر كۈن ئىكەنلىكىنى چۈشەندۈرەتتى. ئۇنىڭ ئېيتىشىچە، ئۇ كېچىسى ھېچقاچان ئورۇش بولۇپ باقمىغانلىكەن. پەقەت چەت ئەللەك بۇزغۇنچىلارنىڭ كۆشكۈرتۈشى بىلەن ئىنقىلاپقا بۇزغۇنچىلىق قىلىۋاتقانلار بىلەن توقۇنۇش يۈز بەرگەنلىكەن. ئەلۋەتتە، ئۇنىڭ ئالدىدا ھېچكىممۇ سەككىز يىللەق ئۇرۇشتىسىن كېيىن سوۋېتلىكلىرىنىڭ ئۇرۇشتا يېڭىلىگەنلىكى توغرۇلۇق ئېغىز ئېچىشقا پېتىنالمايتتى. ئەمەلىيەتتە، مۇشۇ كۇنلەرەدە ئافغانلار ئامېرىكا زۇڭتۇڭى رىگان بەرگەن توب ئوقلىرىنى يوتىكەپ كېلىپ، سوۋېت ئايروپىلانلىرىغا قارىتىپ ئاتماقتا ئىدى. مىسر، پاكىستان، ھەتقىا باي دۆلەتلەردىن سەئۇدى ئەرەبىستانى قاتارلىق مۇسۇلمان دۆلەتلەرمۇ بىرلىشىپ سوۋېت ئىتتىپاقىغا قارشى ئۇرۇش قىلىۋاتاتتى.

— بۇخارىست، خاۋانا، — دەپ جاۋاب بەردى لەيلا.

— ئۇ دۆلەتلەر بىزنىڭ دوستىمىز مۇ؟

— ئۇلار بىز بىلەن دوست، ساھىب. ئۇلار بىزگە دوست دۆلەتلەر دۇر.

راڭمال قالا رازىمەنلىك بىلەن بېشىنى لىڭشىتتى.

دەرسىن چۈشىدىغان چاغ بولغانىدى. لېكىن، لەيانىڭ ئاپىسىنىڭ قارىسى كۆرۈنمهيەتتى. ئاپىسى ھەمىشە دەل ۋاقتىدا لەيانى ئالغىلى كېلەتتى. لەيلا ئامالسىز ساۋاقدىشى گىتى ۋە خاسىنالار بىلەن ئۆيگە قاراپ پىيادە ماڭدى.

گىتى ئورۇققىنا قىز بولۇپ، چېچىنى رېزىنکە بىلەن ئىككى قىلىپ بوغۇۋالاتتى. ئۇنىڭ قاپىقى يامان ئىدى، دائم كىتابىنى قۇچاقلاپ ماڭاتتى. ئون ئىككى ياشلىق خاسىنا گىتى بىلەن لەيلادىن ئۈچ ياش چوڭ ئىدى. لېكىن، ئۇ 3 - يىللېقتا بىر قېتىم، 4 - يىللېقتا ئىككى قېتىم سىنىپتىن قىلىپ، قايىتا ئوقۇغانىدى. ئۇ ئەقلىدىكى كەملىكىنى شوخلۇقى بىلەن، گىتنىڭ سۆزى بىلەن ئېيتقاندا، كىيمىم تىكىش ماشىنىسىنىڭ ئاۋازىدەك توختىمايدىغان ئاغزى بىلەن تولۇقلىغانىدى. راڭمال قالا دېگەن لەقەمنىمۇ دەل مۇشۇ خاسىنا ئويلاپ تاپقانىدى. بۇگۈن ئۇ ھېلىقى كۆرۈمىسىز يىگىتتىن قانداق قۇتۇلۇش توغرۇلۇق مەسلىھەت بېرىشكە باشلىدى.

— بۇ دېگەن سىناقتىن ئۆتكەن ئامال. چوقۇم كار قىلىدىغانلىقىدا گەپ يوق. مەن سىلەرگە ۋەدە قىلايمەن.

— بۇ تازا قاملاشمىغان بىر گەپ بولدى. مەنچۇ، لايسىق ئىزدەشكە تېخى كىچىكلىك قىلمەن، — دېدى گىتى.

— ئۇنچىۋالا كىچىك ئەمەسقۇ سەن.

— ئۇنداق بولسا ھېچكىم مېنى سوراپ كىرمىدىغۇ؟

— چۈنكى، سېنىڭ ساقلىقى بار - دە، قەدىرلىكىم.

گىتى دەرھال قولىنى كۆتۈرۈپ، ئىڭىكىنى سلاپ قويۇپ، لەيلاغا جىددىيلىك بىلەن تىكىلدى. لەيلا ئۇنىڭ چاقچاقنى چۈشەنمىگەنلىكىگە ئەپسۇسلىنىپ كۈلدى ۋە خاسىنانىڭ ئېيتقانلىرىنىڭ راست ئەمەسلىكىنى بىلدۈرۈپ بېشىنى چايقىدى.

— قانداق قىلىش كېرەكلىكىنى زادى بىلگۈڭلار بارمۇ -

يوق، قىزلار؟

— بولىدۇ، سۆزلىگىنە ئاڭلاب باقايىلى.

— ئۇنىڭ دورسى پۇرچاق. تۆت قۇتىدىن كەم بولماسلىقى كېرىەك. كەچتە ئۇ بەتبەشىرە قېرى يىگىت سېنى سوراپ ئۆيۈڭە كەلگەندە ئاشۇنداق جاجىسىنى بېرىسىن. ئىسىڭىدە بولسۇنلىكى، ئۇنىڭغا چاي تارتىلغاندا پۇرچاقلارنى ئۇنىڭغا قارىتىپ ئاتىسىن.

— ماقول، چوقۇم ئىسىمde ساقلايمەن، — دېدى لميلا.

— شۇنىڭ بىلەن ئۇ قېرى يىگىتتىن قۇتۇلىسىن!

لميلا ئۇنىڭ مەسلمەنتىگە موھتاج ئەمەسلىكىنى دېمەكچى بولدى. چۈنكى، ئۇ دادسىنىڭ ئۇنى پات ئارىدا ياتلىق قىلىش پىلانى يوقلىقىنى بىلەتتى. گەرچە دادسى مۇشۇ كۈنلەرەدە كابۇلدىكى ئەڭ چوڭ بولكا زاۋۇتدا ئوتتىك ئىسىق بىلەن قۇلاقنى يارغۇدەك ئۇنلۇك زاۋۇت شاۋۇنلىرى ئارىسىدا تىننم تاپىمای ئىشلەۋاتقان بولسىمۇ، ئۇنىۋېرسىتېتتا بىلىم ئالغان ئوقۇمۇشلۇق ئادەم ئىدى. ئۇ بۇرۇن تولۇق ئوتتۇرا مەكتەپ ئوقۇتقۇچىسى ئىدى، 1978 - يىلىدىكى سىياسىي ئۆزگىرىشتىن كېيىن، يەنى سوۋېت ئىتتىپاقي ئافغانستانى بېسۋېلىشتىن بىر يىرىم يىل بۇرۇن، ئۇ ئىشتىن بوشغانىدى. هاكىم لمىلاغا بىخەتمەرىلىكىدىن قالسلا ئۇنىڭ ئوقۇشىنىڭ ھەممىدىن مۇھىم ئىكەنلىكىنى خېلى بۇرۇنلا ئېنىق چۈشەندۈرگەندى.

— مەن بىلىمەن، سىز تېخى كىچىك. لېكىن، سىز شۇنى ئىسىڭىزدە مەھكەم ساقلاڭىكى قىزىم: قاچانلا ئۆي - ئۇچاقلىق بولسا بولۇپرىدۇ. لېكىن، ئوقۇش ۋاقتى ئۆتۈپ كەتسە بولمايدۇ. سىز ناھايىتى ئەقىللىك قىز. ھەقىقەتمن شۇنداق. سىز قانداق ئادەم بولىمەن دېسىڭىز بولالايسىز. مەن سىزنى چىن كۆڭلۈمىدىن چۈشىنىمەن. مەن يەنە شۇنىمۇ ھېس قىلىمەنلىكى، بۇ ئۇرۇش تۈگىگەندىن كېيىن ئافغانستان سىزگە ئەرلەرگە ئۇخشاشلا موھتاج بولىدۇ. بەلكىم سىزگە بەكرەك ئېھتىياجى چۈشۈشى

مۇمكىن. چۈنكى، ئاياللىرى بىلىمسىز دۆلەت مەڭگۈ روناق تاپالمايدۇ.

لېكىن، لەيلا خاسىناغا دادىسىنىڭ ئېيتقانلىرى توغرۇلۇق ئېغىز ئاچمىدى ياكى ئۆزىنىڭ دادىسىدىن قانچىلىك پەخىرىلىنىدىغانلىقىنى، دادىسىنىڭ ئۆزىنى قانداق قەدىرلەيدىغانلىقىنى ۋە ئۆزىنىڭ دادىسىغا ئوخشاش ئالىي بىلىملىك بولۇشقا قانداق بەل باغلۇغانلىقىنى ئېيتىمىدى. ئىككى يىلدىن بېرى لەيلا ھەر يىلى ئىلغار ئوقۇغۇچى مۇكاباتىغا ئېرىشىپ كېلىۋاتتى.

لەيلا بۇلارنىمۇ خاسىناغا تىننىمىدى. خاسىنالىڭ دادىسى تاكسى شوپۇرى بولۇپ، ئىنتايىن چۈس مىجەز ئادەم ئىدى. يەنە ئىككى - ئۈچ يىلغا قالماي خاسىناني ياتلىق قىلىۋېتىشى ئېھتىمالدىن يىراق ئەمەس ئىدى. بۇرۇن خاسىنا لەيلەغا ئۆزىدىن يىگىرمە ياش چوڭ نەۋەرە ئاكىسىغا ياتلىق قىلىنىدىغانلىقىنى بېكىتىپ قويغانلىقىنىمۇ سۆزلەپ بەرگەندى.

— من ئۇنى ئىككى قېتىم كۆرگەن، — دېگەندى خاسىنا، — ئۇ ئاغزىنى يوغان ئېچىپ تاماق يەيدىغان ئادەم ئىكەن.

— پۇرچاق توغرۇلۇق ئېيتقانلىرىمنى ھەرگىز ئۇنىتۇپ قالماڭلار جۇمۇ، — دېدى خاسىنا، ئۇ مەنلىك كۈلۈپ جەينىكى بىلەن لەيلانى نوقۇپ قويىدى، — سېنىڭ بىر پۇتلۇق شاهزادەڭ كېلىپ ئىشىكىنى قېقىپ قالسا، ئۇنداق قىلمايسەن - ھە.

لەيلا خاسىنالىڭ جەينىكىنى ئىتتىرىۋەتتى. ئەگەر باشقا بىرسى تارىقىنى ئۇنداق دېگەن بولىسا، ئاچچىقى كەلگەن بولاتتى. لېكىن، ئۇ خاسىنالىڭ يامان نىيەت بىلەن دېمىگەنلىكىنى بىلەتتى.

— سەن باشقىلارنى ئۇنداق مازاق قىلسالىڭ بولمايدۇ، — دېدى گىتى.

— كىملەر توغرۇلۇق دەيسەن؟

— ئۇرۇشتا يارىلانغانلارنى دېمەكچى، — دېدى گىتى، ئۇ

خاسىنانىڭ گەپ ئوينىتىۋاتقانلىقىنى سەزمىگەندى.

— مېنىڭچە، گىتى موللامنىڭ تاريقا كۆڭلى چۈشۈپ قاپتۇ.
مەن ئەمدى بىلىۋالدىم. ئاها، لېكىن ئۇنىڭغا باشقا بىرسىنىڭ
كۆڭلى ئاللىقاچان چۈشۈپ بولغان. سەن تېخى بىلمەمسەن؟
شۇنداققۇ لەيلا؟

— مېنىڭ كۆڭلۈم ھېچكىمگە چۈشۈپ قالمىدى!
ئۇلار لەيلا بىلەن خوشلىشىپ، ئۆزلىرىنىڭ كۆچسىغا قاراپ
تاڭاللىشىپ ماڭدى.

لەيلا قالغان ئۈچ بۆلەك كۆچىنى ئۆزى يالغۇز ماڭدى. ئۇ
ئۆزىنىڭ كۆچسىغا قايىرلۇغاندا، كۆڭ رەڭلىك ماشىنىنىڭ
تېخىچە رەشد بىلەن مەرييەمنىڭ ئىشىكى ئالدىدا تۇرغانلىقىنى
كۆردى. ھېلىقى ياشانغان ئادەم ماشىنىنىڭ ئالدىغا يۆلەنگىنىچە
ئۈستۈنكى قەۋەتكە قاراپ تۇراتتى. لەيلانىڭ ئارقىسىدىن
بىرسىنىڭ چاقىرغان ئاۋازى ئائىلاندى.

— ھەي سېرىق چاچ، بۇياققا قارا.
لەيلا ئارقىسىغا قارىدى.

ئون يەتنىچى باب

كازىم رەڭگى قىزىل، تۇنقولۇچى يېشىل تاپانچىنى لەيلاغا تەڭلىدى. كازىم ئون بىر ياشقا كىرگەن بولۇپ، تارقى بىلەن تەڭدىمەتلىك ئىدى. ئۇنىڭ بويى ئېڭىز، بەدىنى سېمىز، ئۇستۇنکى كالپۇكى ئاستىنلىقى كالپۇكىدىن قېلىن ئىدى. ئۇنىڭ دادسى دېھمازاخدا قاسىسپاپلىق قىلاتتى. كازىم بەزى ۋاقتىلاردا يولدا ئۆتۈپ كېتىۋاتقانلارغا موزاي ئۈچەيلىرىنىڭ پارچىسىنى ئاتىدىغانلىقى بىلەن ھەممىگە تونۇشلۇق بولۇپ كەتكەندى. دەرس ئارىلىقىدىكى دەم ئېلىشلاردا، بەزىدە تارقىنىڭ يوقلىقىدىن پايدىلىنىپ، لەيلانىڭ ئارقىسىدىن ئەڭگىشىپ يۈرۈپ ھەر خىل ئاۋازلارنى چىقىرىپ ئۇنىڭ چىشىغا تېڭھەتتى. بىر كۇنى ئۇ لەيلانىڭ مۇرسىگە ئۇرۇپ تۇرۇپ: «سەن بەك چىرايلىق ئىكەنسەن، سېرىق چاچ. مېنىڭ سېنى خوتۇنلۇققا ئالغۇم بار» دېگەندى.

ئەمدىلىكتە، ئۇ قولىدىكى تاپانچىنى ئۇنىڭغا تەڭلەپ تۇراتتى.
— قورقما، ھەرگىز ساڭا ئاتمايمەن، ھەرگىز بېشىڭغا ئاتمايمەن.

— ئۇنداق قىلما ! مەن سېنى ئاكاھلاندۇرۇۋاتىمەن.
— نېمە قىلالاتىنىڭ ؟ — دېدى كازىم، — مېنى ھېلىقى توکۇرۇڭغا ئۇردۇرماقچىمۇ ؟ ئاھ، تارقجان، چاپسان كېلىپ، مېنى بۇ كەپسىزدىن قۇتقۇزۇۋېلىڭ، دېمەمسەن !
لەيلا ئارقىسىغا داجىدى. لېكىن، كازىم ئاللىقاچان تاپانچىنىڭ تەپكىسىنى بېسىپ بولغانىدى. ئارقا - ئارقىدىن چاچراپ چىقىۋاتقان ئىسىسىق سۇ لەيلانىڭ بېشىغا، يۈزىنى توساب

تۇرغان قوللىرىغا چاچراشقا باشلىدى. باشقا ئوغۇل بالسالار مۆكۈۋالغان يەرلىرىدىن چىقىپ قاقاھلاپ كۈلۈشۈپ كەتتى.
كۈچىدا ئادەم تىللایدىغان سۆز لەيانىڭ تىلىنىڭ ئۇچىغا كېلىپ قالغانىدى. ئۇ بۇ سۆزنىڭ مەنسىنى ياكى قانداق چاغدا ئىشلىتىلىدىغانلىقىنى چۈشەنمەيتتى. ئەمما، ئۇ بۇ سۆزنىڭ باشقىلارنىڭ زىتىغا تېگىدىغانلىقىنى ئوبدان بىلەتتى.
— پورداق يەپ قالغاننىڭ بالسى.

— ئىشقلىپ، مېنىڭ ئاپام سېنىڭ ئاپاڭدەك ئالجىپ قالمىدى، — دېدى كازىم ئاۋازىنى ئۆزگەرتەمەي، — مېنىڭ دادام سېنىڭ داداڭدەك خوتۇن مىجەز ئەمەس. تو لا گەپ قىلماي قولۇڭنى پۇراپ باقىماسىن؟
باشقا ئوغۇللارمۇ بەس — بەس بىلەن چۈرقيراشقا باشلىدى.
— قولۇڭنى پۇرا، قولۇڭنى پۇرا!

لەيلا قولىنى پۇرىدى. لېكىن، پۇراشتىن بۇرۇن، كازىمنىڭ نېمە ئۈچۈن بېشىڭىغا سۇ چاچمايمەن، دېگەنلىكىنىڭ سەۋەبىنى چۈشەنگەندى. لەيلا قولىنى بۇرنىغا ئەكىلىپلا چىرقىراپ كەتتى. ئۇنىڭ چىرقىرەغان ئاۋازىنى ئاڭلاپ، ئەتراتىكىلەر تېخىمۇ چۈرقيراشقا باشلىدى. لەيلا ئۆكسۈپ يىغلىغان پېتى ئارقىسىغا بۇرلىپ يۈگۈردى.

ئۇ قۇدۇقتىن سۇ ئەكىرىپ، مۇنچىدىكى چىلاپچىغا قۇيدى، كىيىمنى سالدى - دە، چېچىغا سوپۇن سۈرۈپ، ئاچچىق بىلەن غۇددۇرالپ، تازا ئۇۋۇلاب يۇرىدى. بەدىنى ۋە بېشىنى قايىتا - قايىتا سوپۇنلاب چايىقىدى. بىرنهچە قېتىم كۆڭلى ئىلىشىپ، قۇسۇۋېتىدىغاندەك بولۇپ كەتتى. يۈزى بىلەن بويىنى تاكى قىزىرىپ كەتكۈچە لۆڭگىدە سۈرەتتى.

لەيلا پاکىز كىيىمنى كىيىۋېتىپ تارىقىنى ئەسلىدى. ئەگەر ئۇ يېنىدا بولغان بولسا، كازىم ئۇنىڭىغا سۈيدۈكىنى چېچىشقا ھەرگىز پېتىنالىمۇغان بولاتتى. ئاپىسى كۈندىكىدەك ئۇنى

مەكتەپتىن ئەكتەكەن بولسىچۇ؟ بەزى چاغدا ئاپىسىنىڭ نېمە ئۈچۈن ئۇنى تۇغقانلىقىنى چۈشەنمەيتتى. لەيلا ئەگەر كىشىلەر بارلىق مۇھەببىتىنى ئىلگىرى تۇغۇلغان پەرزەنتلىرىگە ئاتا قىلىپ بولغان بولسا، ئۇلار يەنە پەرزەنت كۆرۈپ نېمە قىلار، دېگەننى خىيال قىلدى.

لەيلا ئەلمەم بىلەن ھۇجرسىغا كىرسىپ، ئۆزىنى كارىۋاتقا تاشلىدى.

لەيلا ئۆزىگە بىرئاز تەسەللى بەرگەندىن كېىن، ئورنىدىن تۇرۇپ ئاپىسىنىڭ ھۇجرسىنىڭ ئالدىغا كېلىپ ئىشىكىنى چەكتى. ئۇ كىچىك ۋاقتىدا ئاپىسىنىڭ ھۇجرسىنىڭ ئالدىدا سائەتلەپ ئولتۇرۇپ، خۇددى ئەپسۇننى ياندۇرىدىغان خاسىيەتلەك سۆزنى ئېيتىۋاتقاندەك: «ئاپا، ئاپا، ئاپا...» دەپ قايىتا - قايىتا چاقىراتتى. لېكىن، ئاپىسى ئىشىكىنى ئاچمايتتى. بۇ قېتىممۇ ئىشىكىنى ئاچمىدى. لەيلا ھۇجربغا كىردى.

بەزى چاغلاردا ئاپىسىنىڭ كەيپىياتى خېلى ياخشى بولۇپ قالاتتى. ئۇنداق چاغلاردا ئۇ كۆزلىرى نۇرلانغان حالدا چەبىدەسلىك بىلەن كارىۋەتسىدىن تۇرۇپ كېتتەتتى. ئۇ كۆلۈمىسىرىنگەندە، دوردىيىپ تۇرىدىغان تۆۋەنكى كالپۇكى يۇقىرىغا كۆتۈرۈلەتتى. ئۇ مۇنچىغا چۈشۈپ، پاكىز كېيمىلەرنى كېيىپ كۆزلىرىگە لاك سۈركەيتتى. لەيانىڭمۇ چاچلىرىنى تاراپ قۇلاقلىرىغا چىرايلىق ھالقىلارنى تاقاپ قوياتتى. ئۇلار بىرلىكتە بازارغا باراتتى. شۇنداق چاغلاردا لەيلا يىلان ئوبۇنچوقلار بىلەن ئاسما شوتىلارغا يامشىپ ئوبىنىۋالاتتى. ئۇلار ئاپىسى ياخشى كۆرۈدىغان شاكىلات قىرمىسى يەيتتى. ئاپىسىنىڭ كەيپىياتى ياخشى كۈنلەرده، دادىسىنىڭمۇ كۈنى ياخشى بولاتتى. ھاكىم ئۆيىگە قايتىپ كەلگەندە، فاربە ئاشتاختىدىن كۆزىنى ئېلىپ ھاكىمغا قاراپ، قارىداپ كەتكەن چىشىلەرنى كۆرسىتىپ تۇرۇپ كۆلەتتى. شۇنىڭ بىلەن ئۆي ئىچىدىكى جىدىيىچىلىك قەيرەگىدۇر غايىب بولاتتى.

شۇنداق چاغلاردا، فاربىه باللارنىڭ چۈرۈپ قىراشلىرى ۋە مېھىر - مۇھەببەت بىلەن تولغان ئاشۇ خۇشال چاغلارغا قايتقاندەك بولاتتى. ئۇ بەزىدە پىرىەنلىكلىرىنى پىشۇرۇپ، قوشنىلارنى چايغا تەكلىپ قىلاتتى. ئۇ داستىخاننى تەبىيارلىغۇچە، لەيلا جاۋۇرنىڭ ئەتراپىدىكى خېمىرى يۇقلىرىنى تازىلايتتى. بىرئاز ۋاقتىن كېيىن، ئۇ قىزغىن پاراڭلىشىۋاتقان ئاياللارنىڭ ئارسىسغا كىرىپ، ئۇلارنىڭ پاراڭلىرىغا قۇلاق سالاتتى. گەرچە لەبلا ئۇلارنىڭ پاراڭلىرىغا كۆپ سۆز قوشالمىسىمۇ، ئۇلار بىلەن بىلەل ئولتۇرۇپ، فاربىدەنلىك ھاكىم توغرۇلۇق شۇنچە قىزغىنىلىق بىلەن سۆزلەشلىرىنى ئاخلاشنى ياخشى كۆرەتتى. چۈنكى، باشقان چاغلاردا ئۆيىدە ئۇنداق پاراڭلارنىڭ بولۇشى مۇمكىن ئەممەس ئىدى.

— ئۇ دېگەن ئەلچ ئالدىنلىقى قاتاردىكى ئوقۇتقۇچىلارنىڭ بىرى ئىدى، — دەيتتى فاربىه، — ئوقۇغۇچىلىرى ئۇنى شۇنداق ياخشى كۆرەتتى. باشقان ئوقۇتقۇچىلاردەك باللارنى چۈشىق بىلەن ئۇرمایتتى، بەلكى ئۇلارغا ئۆز پەرزەنتىدەك مۇئامىلە قىلاتتى. ئۇ ئوقۇغۇچىلىرىنى ھۆرمەت قىلغاچقا، ئۇلارمۇ ئۇنى ھۆرمەت قىلاتتى. بەكمۇ ئېسىل ئوقۇتقۇچى ئىدى دەڭلار.

فاربىه ھاكىمنىڭ ئۆزىگە توي قىلىش تەكلىپى قويغان جەريانى سۆزلەپ بېرىشنى ياخشى كۆرەتتى.

— ئۇ چاغدا مەن ئون ئالىتە ياشتا ئىدىم. ئۇ ئون توققۇز ياشقا كىرگەندى. پەنشرىدە ئىككىمىزنىڭ ئۆيى ئارا تام ئىدى. مېنىڭ ئۇنىڭغا راستلا كۆڭلۈم چۈشۈپ قالغانىدى دەڭلار. مەن دائىم ئىككىمىزنىڭ ئۆيىمىزنى ئايىرىپ تۇرغان تامدىن ئارتىلىپ، ئۇنىڭ هوپلىسىغا چۈشەتتىم. ھاكىم ئىككىمىز ئۇنىڭ دادىسىنىڭ مېۋىلىك بېغىدا بىلە ئوينيايتۇق. ھاكىم بىزنىڭ تۇتۇلۇپ قېلىپ، دادامدىن تەستەك يەپ قېلىشىدىن بەك ئەنسىرىيەتتى. ئۇ دائىم: «دادىڭىز ھامان بىر كۈنى ئەدىپىمى بېرىدىغان بولدى» دەيتتى. بىر كۈنى مەن ئۇنىڭغا: «ۋوي، نەۋەرە

ئاكا، ئەمدى قانداق قىلىمىز؟ سىز مېنى سوراپ ئەلچى كىرگۈزەمىز ياكى مەن سىزگە ئەلچى كىرگۈزەدىم» دېدىم. توغرا، مەن شۇنداق دېدىم. سىلەر ئۇنىڭ شۇ چاغدىكى چىرايىنى كۆرگەن بولساڭلار...

لەيلا فاربىه ۋە باشقۇ ئاياللارغا ئەگىشىپ چاۋاڭ چېلىپ قاقاھلاپ كۈلهتتى.

لەيلا بۇنداق پاراڭلارنى ئاڭلىغاندا، ئاپسىزنىڭ بىر چاغلاردا دادىسى ھاكىمغا بەكمۇ زوقلىنىدىغانلىقى، ئۇنىڭ بىلەن بىر ھۇجرىدا ئۇخلايدىغان كۈنلىرىنى خىيال قىلاتتى. ئۆزىنىڭ ئاشۇ خۇشال كۈنلىرنى كۆرۈشكە ئۈلگۈرەلمىگەنلىكى ئۈچۈن ئەپسۇسلىناتتى.

ھاكىم بىلەن فاربىهنىڭ مۇھەببەت ھېكايسى تەبىئىي ھالدا لايق ئىزدەش تېمىسىغا يىوتكىلەتتى. ئەلۋەتتە، ئافغانستان - سوۋېت ئىتتىپاقي ئۇرۇشى ئاخىرلاشقاندىن كېيىن يىگىتلەر ئۆپلىرىگە قايتىپ كېلىدۇ. ئۇلارغا لايق تېپىش كېرەك. مېھمان ئاياللار مەھەللەدىكى قىزلار ئىچىدىن ئەھمەد بىلەن نۇرغۇ لايق تېپىش توغرۇلۇق پاراڭغا چۈشەتتى. گەرچە بۇ ئاياللار لمىلا شۇنچە ئىنتىزار بولغان، لېكىن كۆرۈش نېسىپ بولمىغان كۆرۈنۈشلەر توغرۇلۇق پاراڭ قىلىۋاتقان بولسىمۇ، نېمىشىقدۇر ئۆزىنى ئارىغا ئالمايۋاتقاندەك ھېس قىلاتتى. لەيلا ئىككى ياشقا كىرگەن يىلى، ئەھمەد بىلەن نۇر شىمال تەرەپتىكى پەشىرگە كوماندىر ئەھمەد شاھ مەھسۇدەنىڭ قوشۇنغا قېتىلىپ سوۋېت ئىتتىپاقيغا قارشى ئۇرۇش سېپىگە كەتكەنسىدى. لەيلا ئۆز قېرىنداشلىرى توغرۇلۇق كۆپ ئىشلارنى ئەسلىيەلمەيتتى. ئۇ پەقەت ئەھمەدەنىڭ بويىنغا ئېسىلغان تۇمار بىلەن، نۇرنىڭ بىر قۇلىقىغا ئۆسۈپ قالغان بىر توب قارا چاچنىلا ئەسکە ئالالايتتى.

— ئازىتاجۇ؟

— ھە، ھېلىقى گىلەمچىنىڭ قىزىمۇ؟ — دەيتتى فاربىه چۆچۈگەندەك ئالقانلىرى بىلەن ئۆزىنىڭ مەڭزىنى قاماللاپ

تۇرۇپ.

— ھاكىمنىڭكىدىن جىق بۇرۇتى بار ئۇ قىزنىڭ.

— ئانا خىتامۇ بار. ئاڭلىساق ئۇ قىز زارغۇنا قىزلار
مەكتىپىدە سىنىپنىڭ ئالدى بولۇپ ئوقۇۋاتقانمىش.

— ئۇ قىزنىڭ چىشلىرىنى كۆرمىدىڭىز مۇ؟ خۇددى قەبرە
تاشلىرىغا ئوخشايدۇ. خۇددى كالپۇكىنىڭ ئارقىسىغا بىرمۇنچە
قەبرە يوشۇرۇنۇۋالغاندەك كۆرۈندۇ.

— ئۇنداق بولسا ۋاهىدە ئاچا - سىڭىللارچۇ؟

— ئۇ ئىككى پاكىنەكمۇ؟ ياق، ياق، ياق. ئۇلار مېنىڭ
ئوغۇللارمۇغا ھەرگىز لايق ئەمەس. ئىنسائىللا، ئوغۇللارمۇغا
بۇلاردىن ئوبىدان لايق چىقىدۇ.

پاراڭلارنى ئاڭلاۋاتقان لەيلانىڭ خىيال كەپتىرى يىراقلارغا
پەرۋاز قىلىپ، ئاخىر تارىقنى ئىزدەپ تاپاتتى... .

فاربىه دېرىزىدىكى سېرىق پەردىنى تارتىۋەتكەندىن كېيىن
ھۇجرىنىڭ ئىچى قاراڭغۇلۇققا چۆمدى. ئۆي ئىچىنى فاربىهنىڭ
تىنىقىدىن چىققان پۇراق، كىر پايپاڭ، ئالدىنىقى كۈندىن ئېشىپ
فالغان قورۇما ۋە ئەتىرنىڭ پۇرافقىرى بىر ئالغاندى. لەيلا
ئۆينىڭ يەنە بىر تەرىپىگە قاراپ ماڭماقچى بولدى. مېڭىشتىن
بۇرۇن، گەرچە ئۇ قاراڭغۇلۇققا كۆنۈۋېلىش ئۈچۈن بىرئاز
ساقلىخان بولسىمۇ، يەنلا يەردە چېچىلىپ ياتقان كېيىملەرگە
پۇتلۇشىپ يېقىلىپ كېتىشكە تاسلا قالدى.

لەيلا پەردىنى ئىچىپ، كارۋاتنىڭ ئاياغ تەرىپىگە قويۇلغان
قاتلىما ئورۇندۇققا كېلىپ ئولتۇردى. ئۇنىڭ ئاپىسى ئەدىيالغا
يۈگىلىپ دوڭخىيىپ مىدىر - سىدىر قىلىمай ياتاتتى.

فاربىهنىڭ ھۇجرىسىنىڭ تاملىرىغا پۇتۇتلەي ئەھمەد بىلەن
نۇرنىڭ سۈرەتلىرى ئېسىلغان بولۇپ، لەيلا قايىسى تەرەپكە قارسا
ئۆزىگە ناتونۇش بولغان ئاشۇ ئىككى چىراي ئۇنىڭغا كۈلۈمىسىرەپ
قاراپ تۇراتتى. بىر سۈرەتتە نۇر ئۈچ چاقلىق ۋېلىسىپت مىنپ

تۇرغان، يەنە بىر سۈرەتتە ئەھمەد ئۇن ئىككى ياش ۋاقتىدا دادسى ھاكىم ياسىغان قۇياش سائىتىنىڭ يېنىدا ناماز ئوقۇۋاققانىدى. قارشى تامدىكى سۈرەتتە لەيلانىڭ ئاشۇ ئىككى ئاكسى هوپىلىدىكى قېرى نەشپۇت دەرىخىنىڭ ئاستىدا يانمۇيان ئولتۇرۇشتاتى.

فارىبەنىڭ كاربۇرتى ئاستىغا قويۇلغان ئاياغ قېپى چوڭلۇقىدىكى ساندۇقنىڭ بىر بۇرجىكى لەيلانىڭ كۆزىگە چېلىقىپ تۇراتتى. بەزىدە ئاپىسى ساندۇقنىڭ ئىچىدىن پۇرلىشىپ كەتكەن گېزىت پارچىلىرى بىلەن كىتابلارنى ئېلىپ لەيلاغا كۆرسىتىپ قوياتتى. ئۇ كىتابلارنى ئەھمەد پارتىزان گۇرۇپپىلاردىن ۋە باش ئىشتابى پاكسستانغا جايلاشقان قارشىلىق كۆرسىتىش تەشكىلاتلىرىدىن يىغىپ ساقلىغانىدى. بىر قېتىم لەيلا ئاشۇ گېزىت پارچىلىرى ۋە كىتابلار ئارسىدا بىر سۈرەتنى كۆرگەنتى. ئۇ سۈرەتتە، ئاق خالات كىيىگەن بىر ئادەم پۇقى يوق بىر كىچىك بالغا كەمپۈت تەڭلەۋاتتاتى. سۈرەتنىڭ ئاستىغا «سوۋېت مىنالىرىنىڭ نىشانلىق قۇربانلىرى — بالىلار» دەپ يېزىلغانىدى. ئاشۇ سۈرەتكە مۇناسىۋەتلىك ماقالىدە ئېپتىلىشىچە، سوۋېتلىكلەر بالىلار ئويۇنچۇقلۇرىنىڭ ئىچىگە پارتلاتقۇچ دورىلارنى يوشۇرۇپ قويىدىكەن. ئەگەر بالىلار ئويۇنچۇقنى قولغا ئالسا، ئۇ ئوبۇنچۇق دەرھال پارتىلاپ ئۇلارنىڭ بارماقلىرىنى، ھەتا بىلەكلىرىنى ئۇزۇپ تاشلایدىكەن. شۇنىڭ بىلەن بالىلارنىڭ دادلىرى ئامالسىز ئۆيىدە بالىلارنى بېقىشقا مەجبۇر بولۇپ، ئۇرۇشقا قاتنىشالمايدىكەن. ئەھمەدنىڭ ساندۇقىدىكى گېزىت ۋە كىتابلارنىڭ ئارسىدا بىر ياش ئەسکەر يازغان بىر پارچە ماقالىمۇ بار ئىدى. ئۇ ئەسکەرنىڭ بىيانىدا، سوۋېتلىكلەر ئۇنىڭ يېزىسىغا زەھەرلىك گاز تاشلىغانلىقى، كىشىلەرنىڭ تېرىلىرى كۆيۈپ، كۆزى كور بولۇپ قالغانلىقى، سۆزلەنگەندى. ئەسکەرنىڭ تەسوۋېرلىشىچە، ئاشۇ ۋەقە بولغاندا، ئۆزىنىڭ ئاپىسى بىلەن سىڭلىسى چىرقىرىغىنىچە ئۆستەڭ

تەرەپکە يۈگۈرۈپ قاچقان ۋە بېرىپ بولغۇچە يولدا قان قۇسقان
ھالىتىنى ئۆز كۆزى بىلەن كۆرگەنمىش.
— ئاپا...

كاربۇراتىكى ئەدىيال ئازراق مىدىراپ، ئىڭرىغان ئاۋاز
ئاخلاندى.

— ئورنىڭىزدىن تۇرۇڭ، ئاپا. سائەت ئۈچ بولۇپ كەتتى.
يەنە بىر قېتىم ئىڭرىغان ئاۋاز ئاخلانغاندىن كېيىن، بىر قول
خۇددى سۇ ئاستى پاراخۇتنىڭ دۇر بۇنى سۇ ئۇستىدە توساتىن
پەيدا بولغاندەك بىر كۆتۈرۈلۈپ، يەنە پەسكە چۈشتى. بۇ قېتىم
ئەدىيال سىيرلىپ پەسكە چۈشۈپ، دەسلەپتە ئاپىسىنىڭ
پا خېپايغان چاچلىرى، ئۇنىڭدىن كېيىن تاتراڭغۇ چىرايى
كۆرۈنىدى. ئاپىسى كۆزلەرنى تەسلىكتە ئاچتى ۋە كاربۇراتىكى
بېشىغا تايىنىپ ئورنىدىن تۇرماقچى بولدى.

— ئوقۇشۇڭ قانداق؟ — دەپ سورىدى فاربىه بوغۇق ئاۋازدا.
شۇنىڭ بىلەن رەسمىيەت ئۈچۈن تەكىرالىنىدىغان بىر قاتار
سوئال - جاۋابلار باشلاندى. ھەر ئىككىسى خۇددى كونا مۇقامغا
ئۇزاق ئۇسسىۇل ئوينىپ زېرىكەن بىر جۇپ ئۇسسىۇلچىغا
ئوخشايتتى. ئۇلارنىڭ ئىككىلىسىگە خۇشياقمايۋاتقان بولسىمۇ،
ئۇلار بۇ سۆھىبەتكە ئۆزىنى مەجبۇرلاۋاتاتتى.

— ناھايىتى ياخشى، — دېدى لەيلا.

— بىرنەرسە ئۆگەندىڭمۇ؟

— كۈنده ئۆگىنىدىغان ئادەتتىكى نەرسىلەرنى ئۆگەندۇق.

— تاماق يېدىڭمۇ؟

— يېدىم.

— ياخشى بوبىتۇ.

فاربىه بېشىنى كۆتۈرۈپ، دېرىزىگە قارىدى. ئۇنىڭ قاپاقلىرى
ئىششىپ كەتكەندى. ئوڭ مەڭزى قىز سرىپ كەتكەن، شۇ
تەرەپتىكى چاچلىرى بېشىغا چاپلىشىپ قالغاندى.

— بېشىم ئاغربۇراتىدۇ.

— ئاسپىرسىن ئەكېلىپ بېرىھيمۇ؟

فاربىه چېكىسىنى ئۇۋۇلىدى.

— سەل قاراپ باقايى. دادالىق قايتىپ كەلدىمۇ؟

— سائەت ئەمدى ئۈچ بولدى.

— ھە راست، بایا شۇنداق دېگەندىلىڭ، — دېدى فاربىه
ئەسنهۋېتىپ، — مەن چوش كۆرۈپتىمەن، — ئۇنىڭ ئاۋازى
ئۇخلاش كىيىمىنىڭ كارىۋانقا سۈركەلگەن ئاۋازىدىن سەللا
يۇقىرى چىقىۋاتاتتى، — تېخى بایاتىنلا، سەن كىرشتىن
بۇرۇن. لېكىن، چۈشۈمەن نېمە كۆرگەننىمىنى پەقەت
ئەسلىيەلمەيۋاتىمەن. سەنمۇ شۇنداق بولۇپ باققانمۇ؟
— ھەممە ئادەم ئاشۇنداق، ئاپا.

— غەلتىتە ئىشتە بۇ.

— سىز چوش كۆرۈۋاتقاندا، بىر بالا سۇ تاپانچىسى بىلەن
سويدۈكىنى چېچىمغا چېچۈھەتتى.
— نېمە چاچتى دېدىلىڭ؟
— سويدۈك چاچتى.

— بۇ... بۇ نېمىدىگەن قاملاشىغان ئىش. ۋاي ئاللا، خاپا
بولما، بىچارە قىزىم. مەن ئەتە ئەتكەندە ئۇنىڭغا گەپ قىلاي
ياكى بولمىسا ئۇنىڭ ئاپىسى بىلەن كۆرۈشەي. توغرا، مېنىڭچە
ئۇنىڭ ئاپىسى بىلەن كۆرۈشىم ياخشى بولغۇدەك.

— مەن سىزگە تېخى ئۇنىڭ كىملەكىنى ئېيتىمىدىم.
— ھە، توغرا. ئۇ كىم، قىزىم؟
— بولدىلا.

— خاپا بولۇپ قاپىسەن - ۵۵ -

— سىز مېنى مەكتەپتىن ئەكەتمەكچى بولغان...

— شۇ... — دېدى فاربىه دۇدۇقلۇغان حالدا. لەيلا ئاپىسىنىڭ
سۆزىنىڭ تېگىگە يېتەلمىدى. ئاپىسى چاچلىرىنى چاڭگاللاپ

يۈلۈشقا باشلىدى. لميلا ھەمىشە ئاپىسىنىڭ چېچىنى مۇشۇنداق يۈلۈزىرگىنى سەۋەبلىك بېشىنىڭ تېخىچە تۇخۇمغا ئوخشاش تاقىر بولۇپ قالىغانلىقىغا ھەيران ئىدى، — ئۇنداق بولسا... ھېلىقى دوستۇڭنىڭ ئىسمى نېمە ئىدى؟ تارىق، شۇنداققۇ؟ ئۇ يوقىمىدى؟

— ئۇ بۇ ھەپتە بىر يەرگە كەتكەن.

— ھە... — ئاپىسى يالغاندىن ئېغىر تىن تارتىپ قويىدى، — يۇيۇندۇڭىمۇ؟
— ھەئە.

— ئۇنداق بولسا پاكىزلىنىپ بوبىسەن، — ئاپىسى ھارغىن قىياپەتتە دېرىزىنگە قارىدى، — پاكىزلىنىۋالغان بولساڭلا باشقا ئىشلارنىڭ كارايىتى چاغلىق.
لميلا ئورنىدىن تۇردى.

— مەن تاپشۇرۇقۇمنى ئىشلەي.
— شۇنداق قىلغىن. چىقىپ كېتىشتىن بۇرۇن دېرىزىنىڭ پەردىسىنى چۈشۈرۈۋەتكىن، قوزام، — دېدى فارىبە. ئۇنىڭ ئاۋازى تۆۋەنلەپ كېتىۋاتاتتى. ئۇ ئاللىقاچان ئەدىيالنىڭ ئىچىگە كىرىپ بولغانىدى.

لميلا پەردىنى تارتىۋاتقاچ، كوچىدا تۆپا - چاڭ چىقىرىپ ئۇتۇپ كېتىۋاتقان ماشىنىغا كۆزى چۈشۈپ قالدى. ھېراتنىڭ تاختىسى قادالغان ھېلىقى «بېنزا» ماركىلىق كۆك ماشىنا ئاخىر بۇ مەھەللدىن كەتكەندى. لميلا ئۇ ماشىنىنىڭ قارسىسى يىتكۈچە دېرىزىدىن قاراپ تۇردى.

— مەن ئەتە چوقۇم ئۇتۇپ قالمايمەن، — دېدى فارىبە ئۇنىڭ ئارقىسىدىن، — مەن ۋەدە قىلای.
— سىز تۈنۈگۈنمۇ شۇنداق دېگەنتىڭز.
— سەن بىلمەيسەن، لميلا.

— نېمىنى؟ — لىيلا ئارقىسىغا بۇرلىپ، ئاپىسىنىڭ
چىرايىغا تىكىلدى، — مەن نېمىنى بىلەمەيمەن؟
فارىبە بىر قولىدا مەيدىسىنى يېنىڭ مۇشتىلىدى.

— مانا بۇ يەردە... بۇ يەردە نېمە بارلىقىنى سەن بىلەمەيسەن، —
ئۇنىڭ ئاۋازى بارغانسېرى ئاجىزلاپ كېتىۋاتاتقى، — سەن پەقەت
بىلەمەيسەن.

ئۇن سەككىزىنچى باب

بىر ھەپتە ئۆتتى. تارىقتىن ھېچ خەۋەر يوق. يەنە بىر ھەپتىمۇ جىمجىت ئۆتۈپ كەتتى. لىيلا ۋاقىت ئۆتكۈزۈش ئۈچۈن دادسى ئوڭشىيالىمىغان توردىكى تۆشۈكىنى يامىدى. دادسىنىڭ كىتابلىرىدىكى چاڭ - توزانلارنى قىقىشتۇرۇپ، ئۇلارنى ئېلىپە تەرتىپى بويىچە رەتلەپ چىقىتى. يەنە تېخى خاسىنا، گىتى ۋە گىتنىڭ ئاپىسى بىلەن بىللە توخۇ كۆچىسىنى ئايلاڭغىلىمۇ باردى. گىتنىڭ ئاپىسى تىككۈچى ئىدى، گىتى بەزى ۋاقتىلاردا ئاپىسى بىلەن بىللە كىيم تىكەتتى. شۇ ھەپتىسى لەپەلا دۇنيادا ئادەم ئۈچۈن كۆتۈشتىن ئارتۇق ئازاب يوقلىۇقىغا ھەققىسى ئىشەندى.

يەنە بىر ھەپتە ئۆتتى.

لەيالانىڭ پىكىرلىرى قالايمقانىلىشىشقا باشلىدى.

ئۇ ئەمدى قايتىپ كەلمەيدۇ. ئۇنىڭ ئاتا - ئانىسى كۆچۈپ كېتىپ ياخشى قىلدى. ئۇلارنىڭ غازىنىغا قىلغان سەپىرى ئەمەلىيەتتە ئاتا - ئانىلارنىڭ ئۇ ئىككىسىنىڭ ئازابلىق ئايىرىلىشلىرىدىن ئۆزىنى قاچۇرۇش ئۈچۈن ئويلاپ تاپقان ئامالى. ئۇ چوقۇم يەنە بىر قېتىم مىناغا دەسسىپ سالخان گەپ. دەسلەپكى قېتىم مىنا پارتلاپ ئۇ بىر پۇتىدىن ئايىرىلغاندا، ئۇنىڭ ئاتا - ئانىسى ئۇنى تۇنجى قېتىم غازىنىغا ئاپارغانىدى. ئۇ 1981 - يىلى، يەنە لەپەلا ئۈچ ياشقا كىرگەن يىلى تارىقىنىڭ تەلىيى ئولڭ كېلىپ ھايات قالغانىكەن. ئەمما، بۇ قېتىم...

يۇقىرقى خىاللار ئۇنىڭ كاللىسىنى چىرمىۋالغانىدى.

ئاخير بىر كۈنى كەچتە لەپەلا كۆچىنىڭ ئاپارغانىغا تەرىپىدىن

چىرا غنىڭ ئىنچىكە يورۇقىنى كۆردى - ده، ئىختىيارسىز ھالدا چىرقىراپ سالدى. ئۇ دەرھال كارىۋەتتىنىڭ ئاستىدىكى قولچىراغنى ئېلىپ ياندۇرماقچى بولدى. لېكىن، يانمىدى. لەيلا ئاچچىقلىنىپ، قولچىراغنى نەچە قېتىم ئالقىنىغا ئۇرغان بولسىمۇ، يېنىلا يانمىدى. ئۇ قايىتىپ كەلگەندى. لەيلا كارۋەتتىنىڭ چېتىدە ئولتۇرۇپ، يېنىك تىنغان ھالدا، قايىتا - قايىتا يېنىپ - ئۆچۈۋاتقان ئاشۇ گۈزەل سارغۇچ رەڭلىك نۇرنى تاماشا قىلدى.

لەيلا ئەتسىسى سەھەردە تارىقنىڭ ئۆيىگە قاراپ ماڭدى. كوچىنىڭ ئۇ تەرىپىدە كازىم بىلەن ئۇنىڭ دوستلىرى تۇراتتى. كازىم تىزلىنىپ ئولتۇرۇپ، توپا يەرگە تىياق بىلەن بىر نەرسىلەرنى سىزبۇاتتى. ئۇ لەيلانى كۆرۈپلا قولىدىكى تىياقنى يەرگە تاشلاپ، ئورنىدىن تۇردى - ده، بارماقلىرىنى ئۇيناتتى. ئارقىدىنلا ئۇ بىرنەر سە دېيىشىگە، يېنىدىكى دوستلىرى قاقاھلاپ كۆلۈپ كەتتى. لەيلا دەرھال بېشىنى تۆۋەن قىلىپ، تېز قەدەملەر ئالدىغا قاراپ ماڭدى.

— چېچىڭنى نېمە قىلىدىڭ؟ — دەپ ۋارقىرۇۋەتتى لەيلا تارىق ئىشىكىنى ئېچىشى بىلەن. ئەمما، تارىقنىڭ تاغىسىنىڭ ساتىراش ئىكەنلىكىنى دەرھال ئېسىگە ئالدى.
تارىق يېڭىدىن چۈشۈرۈۋېتىلگەن بېشىنى سلاپ تۇرۇپ،
چىشلىرىنى چىقىرىپ كۆلدى.
— يارىشىپتۇمۇ؟

— سەن يېڭى ئەسکەرگە ئوخشىپ قاپسەن.
— سلاپ باقاسەن؟ — دېدى ئۇ بېشىنى تۆۋەن قىلىپ.
چاچنىڭ يىلتىزى لەيلانىڭ قولىغا ئۇرۇلۇپ، ئۇنىڭ ئالقانلىرىنى يېنىك غىدىقلىدى. ئۇ تارىقنىڭ سلىق ۋە دوقىسىز بېشىغا بىرەزا قاراپ تۇردى.
تارىقنىڭ يۈزلىرى ئاپتايپا كۆيۈپ قارىداپ كەتكەندى.

— نېمانداق ئۇزاق تۇرۇپ كەتتىڭ؟

— تاغام ئاغرىپ قالدى. كىرە، ئىچكىرىگە كىر.

ئۇ لەيلانى ئۆيگە باشلاپ كىردى. پولىغا كونراپ كەتكەن گىلەم سېلىنغان بۇ ئۆي لەيلاغا شۇنداق يېقىمىلىق كۆرۈنەتتى. سافادىكى خىلمۇخىل رەختتە تىكىلگەن كۆرپە، يىڭىنە سانجىلغان غالىتەك يېپىلار، كونا ژۇرناللار ۋە قېپىغا سېلىنىپ بىر بۇلۇڭخا تىزىپ قويۇلغان ئاككىوردىيون تارىقنىڭ ئاددىي، لېكىن كۆڭۈللىك تۇرمۇشىنىڭ بەلگىلىرى ئىدى.

— كىم ئىكەن ئۇ؟

ئاشخانىدىن تارىقنىڭ ئاپىسىنىڭ ئاۋازى ئاڭلاندى.

— لەيلا، — دەپ جاۋاب بەردى تارىق.

ئۇ بىر ئورۇندۇقنى تارتىپ كېلىپ لەيلاغا قويۇپ بەردى. ئۆينىڭ هوپىلىغا قاراپ تۇرغان قوش قاناتلىق دېرىزسىدىن چۈشكەن تۇر ئۆي ئىچىنى تولۇق يورۇتۇپ تۇراتتى. دېرىزه تەكچىسىگە تارىقنىڭ ئاپىسى تۇزلىغان پېدىگەن بىلەن سەۋەزە مۇرابىاسى سېلىش ئۈچۈن ئىشلىتىدىغان ئىچى قۇرۇق قۇتلار قاتار تىزىپ قويۇلغاندى.

— بىزنىڭ كېلىنچەك ئىكەنغا، — دېدى تارىقنىڭ دادىسى ئىشىكتىن كىرىۋېتىپ. تارىقنىڭ دادىسى ياغاچى بولۇپ، ئورۇق، چاچلىرى ئاقارغان، ئاتىمىش ياشلارغا كىرگەن كىشى ئىدى. ئۇنىڭ ئىككى ئۇتتۇر چىشىنىڭ ئوتتۇرسى ئاراج، قىسىق كۆزلىرىدىن ھاياتنىڭ كۆپ قىسىمنى سىرتتا ئىش قىلىش بىلەن ئوتتکۈزگەنلىكى بىلىنىپ تۇراتتى. ئۇ قۇچىقىنى ئاچتى. لەيلا كېلىپ ئۇنى قۇچاقلىدى. لەيلاغا تونۇش ۋە يېقىمىلىق بىلىنىدىغان ھەرە كېپىكىنىڭ نەم پۇرىقى ئۇنىڭ بۇرنىغا ئورۇلدى. ئۇلار مەڭزلىرىگە ئۈچ قېتىم سۆيۈشۈپ كۆرۈشتى.

— سىز لەيلانى مۇشۇنداق دەپ چاقيرىۋەرسىڭىز بىزنىڭ ئۆيگە كەلمىي قويىدۇ، جۇمۇ، — دېدى تارىقنىڭ ئاپىسى ئۇلارنىڭ يېنىدىن ئۇتۇپ كېتىۋېتىپ. ئۇ بىر پەتنۇسقا يوغان بىر قاچا،

— بۇ قېرىنىڭ سۈزىگە قولاق سالماڭ قىزىم، — دېدى ئۇ لەيلانىڭ يۈزىنى ئىككى قولىدا سلاپ، — سىزنى كۆرۈپ خۇش بولدۇم، تاتلىق قىز. كېلىڭ، ئولتۇرۇڭ. مەن سەپەردىن بىرئاز مېۋە قېقى ئالغاج كەلدىم. تېتىپ بېقىڭ.

ئۆيىدىكى چوڭ ياغاچ ئۇستىم سىرلانمىغانىدى، تارىقنىڭ دادسى بۇ ئۇستىم - ئورۇندۇقلارنى ئۆز قولى بىلەن ياسىغانىدى. ئۇستىلنىڭ ئۇستىگە ئاي بىلەن يۈلتۈزىنىڭ نۇسخىسى چۈشۈرۈلگەن بېشىل رەڭلىك داستىخان سېلىنغانىدى. ئۆينىڭ تاملىرىغا پۇتۇنلهي تارىقنىڭ كىچىك ۋاقتىدىكى سۈرەتلەر چاپلانغان بولۇپ، ئۇلارنىڭ بەزىلىرى ئۇنىڭ ئىككىلا پۇتى ساق ۋاقتىدا تارتىلغانىدى.

— ئائىلىسام ئىنىڭىز ئاغرىپ قاپتۇ، — دېدى لەيلا تارىقنىڭ دادسىغا، پىيالىدىكى سۇغا چىلىغان يەل - بېمىش، پىستە - بادام ۋە ئۆرۈكلەرگە ئېغىز تەگكەچ.

تارىقنىڭ دادسى تاماكا تۇشاشتۇرۇۋاتاتتى.

— شۇنداق. لېكىن، خۇداغا شۇكۇر، ھازىر خېلى ياخشى بولۇپ قالدى.

— يۈرەك كېسىلى قوزغىلىپتۇ. بۇ ئىككىنچى قېتىم شۇنداق قوزغىلىشى، — دېدى تارىقنىڭ ئاپىسى ئېرىگە ئەمېبىلەش نەزىرىدە قاراپ. تارىقنىڭ دادسى ئاغزىدىكى تاماكا ئىسىنى پۇژلىۋېتىپ، لەيلاغا قاراپ كۆزىنى قىسىپ كۈلۈپ قويدى. ئەگەر تارىقنىڭ ئاتا - ئانىسىنى ئۇنىڭ يوۋا - موممىسى دېسىمۇ كىشىلەر ئاسانلا ئىشىنەتتى. تارىقنىڭ ئاپىسى ئۇنى قىرىق ياشتىن ئاشقاندا تۇغقانىدى.

— دادىڭىزنىڭ ئەھۋالى قانداق قىزىم؟ — دەپ سورىدى تارىقنىڭ ئاپىسى پىيالىدىن كۆزىنى ئۆزىمى. لەيلا تارىقنىڭ ئاپىسىنى تونۇغاندىن بېرى بېشىغا يالغان چاچ سالاتتى. ئۇنىڭ

بېشىدىكى ئۆڭۈپ كەتكەن يالغان چاچ بۈگۈن پېشانىسىغا چۈشۈپ قېلىپ، ئاق چاچلىرى يان تەرەپتىن كۆرۈنۈپ تۇراتتى. بەزى كۈنلىرى ئۇ يالغان چاچلار راۋزۇس قاملاشتۇرۇلۇپ تارلاتتى. ھالبۇكى، ئۇ يالغان چاچلار لەيلانىڭ ئاۋۇ سالماقلق ۋە تەمكىنلىك چىقىپ تۇرغان چىراي ۋە ئۆتكۈر كۆزلىمرگە بولغان يېقىنلىقى ۋە ھۆرمىتىگە ئازراقمۇ دەخلى قىلماتتى.

— ياخشى تۇرۇۋاتىدۇ. ھازىرمۇ سىلودا، لېكىن ئۆزى ياخشى تۇرۇۋاتىدۇ.

— ئاپىڭىز چۇ؟

— بەزى كۈنلىرى ياخشى. بەزى كۈنلىرى ئەھۋالى ئانچە ياخشى ئەمەس. بۇرۇنقىدە كلا.

— ئەلۋەتتە، — دېدى تارىقنىڭ ئاپىسى جىددىي قىياپەتتە، — ئانا ئۈچۈن بالىسىرىدىن ئايىرىلىشتىن ئېغىر ئازاب يوق.

— چۈشلۈك تاماقنى بىزنىڭكىدە يەمسەن؟ — دەپ سورىدى تارىق.

— چوقۇم شۇنداق قىلىڭ، — دېدى ئۇنىڭ ئاپىسى، — مەن شورپا سېلىۋاتىمەن.

— سىلەرنى ئاۋارە قىلغۇم يوق.

— نېمە ئاۋارىسى؟ — دېدى تارىقنىڭ ئاپىسى، — بىزدىن ئىككى ھەپتە ئايىرىلىپلا تۈزۈت قىلىدىغان بولۇپ قاپىسىزغۇ؟

— بولىدۇ. مەن تاماق يەپ كېتىي، — دېدى لمىلا قىزارغان حالدا كۈلۈمىسىرەپ.

— ئۇنداق بولسا كېلىشتۇق.

راستىنى ئېيتقاندا، لەيلا تارىقنىڭ ئۆيىدە تاماق يېيىشنى ئۆزىنىڭ ئۆيىدە تاماق يېگەندىن مىڭ ھەسسە ياخشى كۆرەتتى.

تارىقنىڭ ئۆيىدە يالغۇز تاماق يەيدىغان ئىش يوق، ھەرقاچان بىر ئائىلە كىشىلىرى دەرقەمتە ئولتۇرۇپ تاماق يېيتتى. لەيلا بۇ ئائىلىنىڭ ئادەتلەرنى ياقتۇراتتى. مەسىلەن، ئۇ بۇ ئۆيىدىكى بىنەپشە رەڭلىك پلاستىك چاي ئىستاكانىنى ۋە چايغا چارەك

پارچە لېمۇن سېلىپ ئىچىشنى ياخشى كۆرەتتى. ھرقاچان تاماقتنىن ئاۋۇال يېڭى ئۇيۇتۇلغان قېتىق ئىچىشنى ۋە داستىخانىدىكى ھەربىر تاماقنىڭ ئۇستىگە ئاپېلسىن شىرىنسى تېمىتىپ يېيىشنى ياخشى كۆرەتتى. ئۇلارنىڭ تاماق ئۇستىدە بىر - بىرىنى يېنىك كەلتۈرۈپ قىلغان چاقچاقلىرىدىن ھۇزۇرلىناتتى. تاماق ئۇستىدە بولۇۋاتقان پاراڭلارنىڭ تېمىسىمۇ ئۇنىڭغا ھۇزۇر بېغىشلايتتى. تارقىنىڭ ئائىلىسىدىكىلەر پاشتۇن مىللەتتىدىن بولۇپ، ئادەتتە پاشتۇن تىلىدا سۆزلىشەتتى. لەيلا مەكتەپتە پاشتۇن تىلى ئۆگەنگەچكە ئاز - تولا بولسىمۇ پاشتۇنچە چۈشىنەتتى. لېكىن، لەيلا بار چاغدا پاراڭلار چوقۇم پارسچە داۋاملىشاتتى. لەيانىڭ ئاپىسىنىڭ سۆزلەپ بېرىشچە ئافغانىستانىدىكى ئاز سانلىق مىللەتلەرنىڭ بىرى بولغان ئۆزىگە ئوخشاش تاجىكلار بىلەن، تارىق مەنسۇپ بولغان مىللەت، يەنى ئافغانىستانىدىكى نوپۇسى ئەڭ كۆپ بولغان پاشتۇنلار ئوتتۇرسىدا زىددىيەت بار ئىكەن. تاجىكلار ئۆزلىرىنى پاشتۇنلارنىڭ كەمسىتىشىگە ئۇچرىغانلار، دەپ قارايدىكەن. پاشتۇن پادشاھلىرى ئافغانىستاندا ئىككى يۈز ئەللىك يىل ھۆકۈم سۈرگەنلىكەن. تاجىكلار بولسا 1929 - يىلى پەقەت توقۇز ئايلا ھۆكۈم سۈرگەنلىكەن.

— سىز چۈ؟ — دەپ سورىغانىدى لەيلا دادىسىدىن، — سىزمۇ كەمسىتىلەگەندەك ھېس قىلامسىز، دادا؟
دادىسى كۆز ئەينىكىنى كۆڭلىكىنىڭ پېشىگە سۈرتىكەچ مۇنداق دېگەندى:

— مېنىڭچە، سەن تاجىك، مەن پاشتۇن، ئۇ ھازارە، بۇ ئۆزبېك دېگەنلەرنىڭ ھەممىسى ئاساسى يوق ھەم ئىنتايىن خەتلەرلىك سۆزلىر. بىز ھەممىمىز ئافغانلار. مانا بۇ ھەممىدىن مۇھىم. لېكىن، بىر مىللەت باشقا بىر مىللەت ئۇستىدىن ئۇزاق مۇددەت ھۆكۈمرانلىق يۈرگۈزىسە، ئۇلار ئوتتۇرسىدا ھرقاچان نارازىلىق ۋە سۈركىلىش بولۇپ تۇرىدۇ. بۇ تارىختىن بۇيان

شۇنداق بولۇپ كەلگەن.

بەلكىم، دادىسىنىڭ ئېيتقانلىرى توغرىدۇر. لېكىن، لمىلا تارىقنىڭ ئويىگە كىرگەندە ھېچقانداق سوغۇقچىلىق سەزىمەيتتى. چۈنكى، ئۇلارنىڭ مىللەت، تىل، ھەتتا بەزى ئۆرپ - ئادەتلرىنىڭ ئوخشاش بولماسلقى ئۇنىڭ تارىقنىڭ ئائىلىسى بىلەن بولغان مۇناسىۋىتىگە ھېچقانداق تەسىر يەتكۈزمىگەندى بەم تەسىر يەتكۈزۈشىگىمۇ ئۇ ھەرگىز ئىشىنەمەيتتى.

— ئىككىمىز قارتا ئوينامدۇق؟ — دېدى تارىق.

— شۇنداق قىلىڭلار. ئۇستۇنکى قەۋەتتە ئويناكىلار، — دېدى ئاپىسى ئېرىنىڭ تاماكا چېكىشىگە نارازى بولغاندەك قولى بىلەن تاماكا ئىسىنى يەلىپۇپ تۇرۇپ، — مەن شورپىغا قاراپ باقايى.

ئۇلار تارىقنىڭ ھۇجرىسىدا ئوتتۇرسىدا دۇم يېتىپ، قارتا تېپىشماق ئويۇنى ئويناشقا باشلىدى. تارىق بىر پۇتنى مىدىرىلىتىپ ئويناتقاج، لەيلاغا ئۆزىنىڭ سەپىرى توغرۇلۇق سۆزلەپ بەردى. ئۇ تاغىسىغا ياردەملىشىپ ئالىما كۆچتى تىككەنلىكى، گۈللىۋاك ئارىسىدىن بىر تىرىك يىلاننى تۇتۇۋالغانلىقىنى هايداچانلىنىپ سۆزلەپ كەتتى.

تارىقنىڭ ھۇجرىسىدا بىلەلە تاپشۇرۇق ئىشلەش، قارتا ئويناش ئۇلارغا ئادەت بولۇپ كەتكەندى. ئۇلار بەزىدە بىر - بىرىنىڭ ھەجۋىي رەسىملىرىنى سىزىشاتتى. يامغۇر ياغقان كۈنلىرى بولسا، دېرىزىنىڭ تۈۋىدە ئىسسىق گازلىق ئاپېلسىن سۈرى ئىچكەچ، دېرىزە ئېنىكىگە ئۇرۇلۇۋاتقان يامغۇر تامچىلىرىنى تاماشا قىلاتتى.

— ماۋۇ تېپىشماقنى تېپىپ باقه، — دېدى لمىلا قولىدىكى قارتىلارنى ئاربلاشتۇرغاچ، — جاھان كېزىدۇ، بۇلۇڭدىن چىقمايدۇ، ئۇ نېمە؟

— توختاپ تۇر، — تارىق ئورنىدىن تۇرۇپ، سۈئىي پۇتنى سوزدى - دە، ئاۋايلاپ بىر يانپېشىنى بېسىپ ياتتى. ئۇنىڭ سەل ئاغرىق ئازابى تارتىۋانقانلىقى قىسىلغان كۆزلىرىدىن بىلىنىپ

تۇراتتى، — ياستۇقنى سۇتۇپ بېرە، — ئۇ لەيلا سۇنغان ياستۇقنى پۇتنىڭ ئاستىغا قويدى، — ھە، ئەمدى ياخشراق بولدى.

لەيلا ئالته ياش ۋاقتىدا تارقىنىڭ كېسىۋېتىلگەن پۇتنىڭ بېشىنى تۇنجى قېتىم كۆرگەندى. ئۇ چاغدا لەيلا ئۇنىڭ تىزىنىڭ تۆۋەن تەرىپىدىكى پارقىراپ تۇرغان تېرىنى بىر قولى باسقاندا، قولىغا كىچىك — كىچىك مونهكلەر ئۇرۇلغاندى. تاريق ئۇنىڭغا ئۇ مونهكلەرنىڭ پۇتنىڭ تىزىدىن تۆۋەنلىكى قىسىمى كېسىپ تاشلانغاندىن كېيىن ئۆسۈپ چىققان كىچىك سۆڭەكلەر ئىكەنلىكىنى ئېيتىپ بەرگەندى. لەيلا ئۇ يەرنىڭ ئاغرىيدىغانلىقىنى سورىغاندا، تاريق بەزى كېچىلىرى ئىششىپ ئاغرىيدىغانلىقىنى، بەزىدە يالغان پۇتقا پاتماي بىئارام قىلىدىغانلىقىنىمۇ ئېيتىپ بەرگەندى.

— بەزىدە ھاۋا ئىسسىپ كەتكەندە ئۇ يەر تۆمۈرگە سوركىلىپ، قىزىرىپ كېتىمۇ. لېكىن، ئاپام سىقما ماي سورتۇپ قويسا ساقىيىپ قالىدۇ، — دېگەندە لەيلانىڭ كۆزلىرى ياشلانغاندى.

— نېمىگە يىغلايسەن؟ — دېگەندى ئۇ سۈنئىي پۇتنى دەرھال جايىغا سېلىپ تۇرۇپ، — سەن ئۆزۈلۈ كۆرسىتىپ قوي دېدىاش، يىغلاڭخۇ. ئەگەر بۇنداق ئۇششۇقلۇقۇڭنى بىلسەم، ساشا هەرگىز كۆرسەتمەيتتىم.

— ماركا! — دېدى تاريق.

— نېمە؟

— تېپىشماقنىڭ جاۋابىنى دەۋاتىسىمن. ئۇ ماركا. چۈشلۈك تاماقتنى كېيىن ھايۋانات باغچىسغا بېرىپ كېلەيلىچۇ.

— بۇنىڭ جاۋابىنى بۇرۇنلا بىلىدىكەنسەن — دە؟

— ياق. مەن ھەرگىز بىلمەيتتىم.

— ئالدامچى.

— ئۆزۈلۈ ئىچىڭ تارلىق قىلىۋاتىسىن.

— نېمىنگە؟

— مېنىڭ ئەقىللېلىكىمگە.

— نېمە؟ سەن ئەقىللېلىكىما؟ ئۇنداق بولسا دەپ باقە، شاھماتتا كىم دائىم ئۇتىدۇ؟

— مەن ساڭا يول قوبۇپ، قەستەن يېڭىلىپ بىرىمەن، — دېدى ئۇ كۈلۈپ تۇرۇپ، لېكىن ئۇنىڭ سۆزىنىڭ يالغان ئىكەنلىكى ھەر ئىككىسىگە ئايىان ئىدى.

— ماتېماتىكا ئىمتىھاندىن ئۇنەلمىگەن كىم؟ سەن مەندىن بىر سىنىپ يۇقىرى تۇرۇپمۇ ماتېماتىكىدىن ياردەم سوراپ مېنىڭ قېشىمغا كېلىسەنغا؟

— ئەگەر ماتېماتىكا دەرسىدە قىينالىمغان بولسام، سەندىن ئىككى سىنىپ يۇقىرى ئوقۇيتنىم.

— مېنىڭچە سەن جۇغراپىيەگە ئۆچقۇ دەيمەن؟

— سەن قانداق بىلىسەن؟ ئەمدى تو لا گەپ قىلما. نەق گەپكە كېلىلىي، بىز باغىچىغا بارامدۇق - بارامادۇق؟ لەيلا كۈلۈمسىرىدى.

— ماقول، بارايلى.

— ئۇنداق بولسا ياخشى.

— مەن سېنى سېخىنдиيم.

ئارىنى بىر دەم جىمختىلىق باستى. تارىق كۈلکە ئارسلاش ئوڭايىسلۇق بىلەن لەيلاغا قاراپ:

— ساڭا نېمە بولدى؟ — دەپ سورىدى.

لەيلا، خاسىنا ۋە كىتىلار بىر - بىرىنى ئىككى كۈن كۆرمىسى ئاشۇ سۆزنى ئاغزىدىن چۈشۈرمەيتتى. ئۇلار قىينالىماستىنلا بىر - بىرىگە كۆڭۈل ئىپادىلەيتتى. «ۋاي، مەن سېنى سېخىنдиيم خاسىنا». «مەنمۇ سېنى سېخىنдиيم..» ئەمما، لەيلا دەل ئاشۇ سۆزلەرنى ئىشلىتىپ، تارىققا بولغان دوستلۇقنى ئىپادىلەگەندە، تارىق خۇددى ئېيتىشقا بولمايدىغان بىر مەخپىيەتلىكى ئاڭلاپ ئوڭايىسلانخاندەك، قانداق ئىنكاس

قاييتۇرۇشنى بىلەمەي تېڭىرقاپ قالدى. لميلا تارىقنىڭ قاراشلىرىدىن ئوغۇللار بىلەن قىزلارنىڭ بۇ جەھتە زور پەرقىلىنىدىغانلىقىنى، ئۇلارنىڭ بىر - بىرىگە دوستلىق ھېسىياتىنى بىلدۈرۈشىنىڭ ھاجەتسىز ئىكەنلىكىنى چۈشەندى. لمىلانىڭ ئاکىلىرى بۇ يەردە بولغان بولسا ئۇلارمۇ چوقۇم تارىققا ئوخشاش بولاتتى. لمىلاغا شۇ نەرسە ئايىان بولدىكى: ئوغۇللارنىڭ دوستلىقنىڭ مەۋجۇتلۇقىنى ئېتىراپ قىلىشى خۇددى ئادەملەرنىڭ قۇياشنىڭ مەۋجۇتلۇقىغا سوئال قويمايدىغانلىقىغا ئوخشاش ئۇنىڭ ھارارتىدىن ھۇزۇرلىنىشقا بولىدىغان، ئېغىزغا ئېلىنىمايدىغان ئىش ئىكەن.

— قەستەن چىشىڭغا تېگىپ شۇنداق دەپ قويدۇم، — دېدى لميلا. تارىق لمىلاغا چەكچىيپ قاراپ قويدى.

— ئۇنداق بولسا، مەقسىتىڭگە يەتتىڭ.

لېكىن، تارىقنىڭ ئوڭايىسىز لانخانلىقتىن قارىداپ كەتكەن چىrai ئىلى بىر ۋاقتىقىچە ئەسلىگە كەلمىدى.

لمىلانىڭ بولۇپ ئۆتكەن ئىشلارنى تارىققا ئېيتىش ئۆبى يوق ئىدى. چۈنكى، لميلا ئۇ ئىشنى تارىققا ئېيتىشنى توغرا تاپمايتتى. تارىق ھېچ ئىشنى بولدى قىلىۋەتمەيتتى ھەم ھېچكىمنى بوش قويۇۋەتمەيتتى. لميلا تارىق بىلەن بىلە ئاپتوبۇس بېكىتىگە قاراپ ماڭغاندا، كازىم بەلبېغىنى تۇتقىنچە تامغا يۆلىنىپ تۇراتتى. دوستلىرى ئۇنى چۆرىدىۋالغانىدى. ئۇ لمىلاغا قاراپ مەسخىرىلىك ھېجىيپ قويدى. شۇنىڭ بىلەن لميلا بولغان ئىشنى تارىققا دەپ سالدى، لېكىن گەپنىڭ ئۇچىنى چىقىرىپلا توختاپ قالدى.

— ئۇنى نېمە قىلدى، دېدىڭ؟

لميلا جاۋاب بەردى. تارىق كۆرسەتكۈچ بارمىقى بىلەن كازىمنى كۆرسىتىپ تۇرۇپ سورىدى:

— ئاشۇ شۇ، شۇنداققۇ؟ خاتالاشمىغانسىن؟

— ياق، خاتالاشميدىم.

تاريق چىشىنى غۇچۇرىلىتىپ، غۇزەپلەنگەن حالدا، ئۆز - ئۆزىگە پاشتونچە بىرنەرسىلەرنى دەپ غودۇڭىسىدى. لەيلا ئۇنىڭ
نېمە دېگەنلىكىنى ئاڭقىرالمىدى.

— سەن مۇشۇ يەردە تۇرۇپ تۇر، — دېدى ئۇ پارسچە.

— ياق تاريق، بولدى قىل.

ئۇ ئاللىقاچان كۈچىنىڭ ئۇ تەرىپىگە ئۆتۈپ بولغانىدى. كازىم تارىقنى كۆرۈش بىلەنلا، چىرايدىكى كۈلکە قايانقلارغىدۇر غايىب بولۇپ، تامدىن ئالدىغا مېڭىپ، قوللىرىنى بەلبېغىدىن ئالدى - دە، خۇددى ئۇرۇشقا تەبىyar بولغاندەك ھېيۋە بىلەن تارىققا قارىدى. ئەتراپتىكىلەرمۇ ئۇنىڭغا ئەگەشتى.

لەيلا ئۆزىنىڭ ئۇ ئىشنى تارىققا ئېيتقانلىقىغا قاتتىق پۇشايمان قىلدى. ئۇلار جىبدەللەشىپ قالسىچۇ؟ كازىمنىڭ ئادىمىدىن قانچىسى بار؟ ئون بىر؟ ياكى ئون ئىككى؟ ئۇلار تارىقنى ئۇرۇپ زەخىملەندۈرۈپ قوبىسىچۇ؟

تاريق كازىمنىڭ بىرنەچچە قەدەم ئالدىدا توختىدى. لەيلا ئەنە شۇ پەيتتە تارىقنىڭ نىيەتىدىن يېنىپ قېلىشىنى ئۈمىد قىلدى. ئۇ يەرگە ئېڭىشكەنە بولسا، لەيلا ئۇنى ئايىخىنىڭ شوينىسىنى چىڭى肯 بولۇپ، ئارقىغا قايتىپ كېلىدۇ، دەپ ئويلىدى. لېكىن، ئۇ تارىقنىڭ نېمە قىلماقچى بولغانىنى چۈشەندى.

تاريق بىر پۇتى بىلەن ئورنىدىن تۇرغاندا بولسا، باشقىلارمۇ كېيىنكى قەدەمە نېمە ئىشلارنىڭ بولىدىغانلىقىنى چۈشەندى. ئۇ بىر پۇتى بىلەن سەكىرەپ كازىمغا يېقىنلىشىشقا باشلىدى. يالغان پۇتنى خۇددى قىلىچقا ئوخشاش بىر قولىدا ئېگىز كۆتۈرۈۋالغانىدى. ئەتراپتىكىلەر ھودۇققان حالدا بىر چەتكە ئۆتۈپ، ئۇنىڭغا يول بەردى. ئارقىدىنلا ئەتراپىنى چاڭ - توزان، مۇشتلىغان، تەپكەن ۋە ئىڭىرغان ئاۋاز بىر ئالدى.

شۇنىڭدىن كېيىن كازىم لەيالغا قارىسىنى كۆرسەتمىدى.

لەيلا بۇگۈن كەچتىمۇ باشقا كۈندىكىگە ئوخشاشلا، ئىككى كىشىلىك تاماق تىيىارلىدى. ئاپسى ھېلىراقتا ئۆزىنىڭ تاماققا تاۋى يوقلۇقىنى ئېيتقانىدى. ئۇنداق ۋاقتىلاردا، فاربىه لەيلاغا دادسى قايتىپ كېلىشتىن بۇرۇن تامقىنى ھۇجرىسىغا ئەكىرىپ بېرىشنى ئېيتاتتى. لەيلا دادسى بىلەن كەچلىك تاماققا ئولتۇرغاندا بولسا، ئۇ ئاللىقاجان تامقىنى يەپ بولۇپ، كارىۋىتىدا ئۇخلىغان ياكى تورۇسقا قاراپ تىكىلىپ ياتقان بولاتتى. ھاكىم سۇخانىدىن چىقىپ، داستىخانغا كېلىپ ئولتۇردى. ئۇ چېچىدىكى ئۇن يۇقلىرىنى پاكىز يۇيۇۋېتىپ، چاچلىرىنى ئارقىسىغا رەتلەك تارىۋالغانىدى.

— بۇگۈن كەچتە نېمە تاماق يەيمىز، لەيلا؟

— ئېشىپ قالغان سۇيۇقئاش.

— ئەجىد بياخشى، — دېدى ئۇ چېچىنى قۇرۇتقان لۆڭىنى قاتلىمغاچ، — ئۇنداقتا بۇگۈن بىز نېمىنى مەشق قىلاتتۇق؟ كەسىر سانلارنى قوشۇشنىمۇ؟

— ياق، كەسىر سانى ئارىلاش كەسىر سانغا ئايلاندۇرۇشنى.

— ھە، توغرى.

ھەر كۈنى كەچلىك تاماقتنىن كېيىن دادسى لەيلانىڭ تاپشۇرۇق ئىشلىشىگە ياردەملىشەتتى. ئۆزىمۇ ئۇنىڭغا تاپشۇرۇق بېرىتتى. ئۇنىڭ بۇنداق قىلىشى مەكتەپتە ئۆتۈلۈۋاتقان دەرسىلەرگە نازارى بولغانلىقىدىن ئەمەس، بەلكى لەيلانىڭ سىنىپتىكى بالىلاردىن بىر - ئىككى قەدم ئالدىدا مېڭىشى ئۈچۈن ئىدى. مەكتەپتىكى تەشۋىقات خاراكتېرىلىك مەزمۇنلارنى ھېسابقا ئالىمغاندا، ئۇ ئۆتۈلۈۋاتقان دەرسىلەرگە قارشى ئەمەس ئىدى. گەرچە يېڭى ھۆكۈمت ھاكىمنى ئۆزى ياخشى كۆرگەن ۋە ئۆزىنى بېغىشلىغان بىر كەسىپتىن مەھرۇم قىلغان بولسىمۇ، ئۇلارنىڭ مائارىپنى يۈكىسىلەدۇرۇشكە قوشقان تۆھپىسىنى، ھېچبولمىغاندا شۇنداق قىلىش مەقسىتى بارلىقىنى ھاكىم

ئىنكار قىلمايتى. بولۇپمۇ ئۇلارنىڭ ئاياللار مائارپىدا چوڭ ئۆزگىرىش قوزغىغانلىقىنى ھېچكىم ئىنكار قىلالمايتى. ھۆكۈمەت بارلىق ئاياللارنىڭ ساۋاتىنى چىقىرىش تەدبىرىنى يولغا قويغانىدى، ھاكىم لىيلاغا ئۇنىۋېرىستېتىكى ئۇچتىن بىر قىسىم ئوقۇغۇچىنىڭ قىزلار ئىكەنلىكىنى، ئۇلارنىڭ تېباخت، قانۇنچىلىق ۋە ئىنتېپېرىلىق كەسپىلىرىدە ئوقۇيايدىغانلىقىنى سۆزلەپ بەرگەندى.

— بۇ دۆلەتتە ئاياللار ئەزەلدىن جاپا چېكىپ كەلگەن، ليلا. لېكىن، ھازىر يېڭى ھۆكۈمەتنىڭ قولى ئاستىدا ئۇلار بۇرۇنقىغا قارىغاندا كۆپ ئەركىنلىككە ئېرىشتى. كۆپ ھوقۇقلارغا ئىگە بولدى، — دېگەندى ھاكىم خوتۇنىنىڭ ئاڭلاپ قېلىشىدىن ئېھوتىيات قىلىپ تۆۋەن ئاۋازدا. چۈنكى، خوتۇنىنىڭ يېڭى ھۆكۈمەتنىڭ تەرىپىنى قىلىدىغان كىچىككىنە سۆزلەرگىمۇ رايى يوق ئىدى.

— لېكىن، بۇ ھەقىقت، — دېگەندى ھاكىم، — ئافغانستاندا ئاياللارنىڭ روناق تاپىدىغان دەۋرى كەلدى. سەنمۇ شۇ قاتاردا ئوخشاش ئەركىنلىكتىن بەھەرمەن بولىسىن، — ئۇنىڭ هاياجان بىلەن چاقناب تۇرغان كۆزلىرىدىن ھەسرەت ئۇچقۇنلىرى چاقناب تۇراتتى. ئۇ بېشىنى چايقاپ تۇرۇپ سۆزلەيتتى، — كىشىلمەرنىڭ ئۇ يەرلەرde قولىغا قورال ئېلىپ جەڭگە ئاتلانغانلىقىنىڭ مۇھىم سەۋەبلىرىنىڭ بىرىمۇ دەل شۇ.

ھاكىمنىڭ «ئۇ يەرلەر» دېگىنى كابۇلنى كۆرسەتمەيتتى. بۇ شەھەر ئافغانستاننىڭ باشقا جايىلىرىغا قارىغاندا ئەركىن ۋە ئىلغار ئىدىيەلىك شەھەر ھېسابلىناتتى. كابۇلدا ئاياللار ئۇنىۋېرىستېتلاردا دەرس ئۆتەتتى، مەكتەپلەرنى باشقۇراتتى، ھۆكۈمەت ئورۇنلىرىدا ھوقۇق تۇراتتى. ھاكىمنىڭ كۆزدە تۇتقىنى ئافغانستاننىڭ جەنۇب ۋە شەرقىي قىسىمىدىكى پاكىستان چېڭىراسىغا يېقىن پاشتۇن رايونلىرىدىكى قەبلىلەر ئىدى. ئۇ يەرde ئاياللارنىڭ كۆچىغا چىقىشى مەنئى قىلىنغان بولۇپ،

كۈچىغا چىققان تەقدىردىمۇ چوقۇم بۇرقا كېيىشى، سىرتقىمىۇ ئەرلەرنىڭ نازارەتچىلىكىدە چىقىشى كېرەك ئىدى. شۇ رايونلاردىكى كىشىلەر قەدىمكى قەبىلىلەرنىڭ قانۇن - تۈزۈملەرى بىلەن ياشاپ كېلىۋاتاتتى. ئۇ يەرلەردىكى نۇرغۇن كىشىلەر كوممۇنىستلارنىڭ ئاياللارنى ئازاد قىلىشىغا، مەجبۇرىي ئىكاھنى ئەمەلدىن قالدۇرۇشىغا، توپ قىلىش يېشىنى ئون ئالتە ياشقا كۆتۈرۈشكە قارشى تۇراتتى. ئۇلار يەنە دىنسىز بىر هوکۈمەتنىڭ ئۆزلىرىنىڭ قىزلىرىنى ئۆيىدىن ئايىرسپ مەكتەپلەرگە ئەۋەتىشنى، ئاياللىرىنىڭ يات ئەرلەر بىلەن بىلە ئىشلەشكە مەجبۇرلىنىشنى ئۆزلىرى ئۈچۈن قىلىنغان ھاقارەت دەپ قارايتتى. ھاكىمنىڭ «ئۇ يەرلەر» دېگىنى ئاشۇنداق ئىدىيەگە ئىگە ئەرلەر هوکۈمرانلىق قىلىنغان جايالارنى كۆزدە تۇراتتى.

— بۇنداق ئىشلاردىن خۇدا ساقلىسىۇن ! دېيىشىدۇ تېخى، — دەيتتى ھاكىم تەنە قىلغان ھالدا. ئاندىن ئۇلۇغ - كىچىك تىنئۇپتىپ، — لەيلا قىزىم، ئافغانىستاننىڭ يېڭىلەميدىنغان ئەڭ چوڭ دۇشىنى دەل ئافغانىستاننىڭ ئۆزى، — دەيتتى.

ھاكىم تاماق ئۇستىلىگە كېلىپ بىر پارچە ناننى چىندىكى سۇيۇقئاشقا چىلىدى. لەيلا تاماقتىن كېيىن دادسىغا تارىقنىڭ قانداق قىلىپ كازىمنىڭ ئەدىپىنى بەرگەنلىكىنى ئېيتىپ بەرمەكچى بولغانىدى. لېكىن، لەيلاغا ئۇنداق پۇرسەت نېسىپ بولمىدى. چۈنكى، دەل شۇ پەيتتە، ئىشىك قېقىلىپ، بوسۇغىدا خەۋەر ئەكەلگەن يات كىشى پەيدا بولدى.

ئون توققۇزىنچى باب

لەيلا ئىشىكى ئاچتى. بوسۇغىدا يۈزلىرى شامالدا قۇرۇپ كەتكەن، ئۈستىگە تۆپا رەڭ پەلتۇ، بېشىغا تۇماق كىيگەن، دىقماققىنا بىر ئادەم تۇراتتى.

— مەن سىزنىڭ ئاتا — ئانىڭىز بىلەن كۆرۈشىمەكچىدىم، دوقىيارجان، — دېدى ئۇ كىشى لەيلاغا.

— سىز كىم؟

ھاكىم لەيلانىڭ دولىسىدىن تۇتۇپ يان تەرەپكە تارتتى.

— سەن ئۈستىگە چىقىپ تۇر، لەيلا. تېز بول.

لەيلا پەلمىپەيدىن چىقىۋېتىپ، مېھماننىڭ ھاكىمغا پەنشردىن خەۋەر ئەكەنلىكىنى ئاڭلىدى. بۇ چاغدا فاربەمۇ پەستىكى مېھمانخانا ئۆيگە چۈشكەندى. ئۇ بىر قولىدا ئاغزىنى توسۇپ، بىرده ھاكىمغا، بىرده كەلگەن كىشىگە قارايتتى.

لەيلا ئۈستۈنكى قەۋەتتىن تۆۋەنگە قاراپ ئاتا — ئانىسىنىڭ مېھماننى ئۈستەلگە باشلاپ، بىلەل ئولتۇرغانلىقىنى كۆردى. مېھمان بېشىنى ئۇلارغا يېقىن ئەكپىلپ بىرنېمىلىر دېۋىدى، ھاكىمنىڭ چىرايى تاتىرىپ، بېشى ساڭىگلاپ كەتتى. فاربە چاچلىرىنى يۈلۈپ جېنىنىڭ بارىچە چىرقىراشقا باشلىدى.

ئەتسى سەھەردا، مەھەللەدىكى بىر توب ئاياللار ئۇلارنىڭ ئۆيگە كىرىپ، نەزىر ئىشىغا تەيارلىق قىلىشقا باشلىدى. فاربە سافادا قول ياغلىقىنى تۇتۇپ ئولتۇراتتى. ئۇنىڭ يۈزلىرى ئىششىپ كەتكەندى. ئىككى يېنىدا ئولتۇرغان ئاياللار بولسا نۆۋەت بىلەن فاربەنىڭ قولىنى تۇتۇپ، خۇددى كەم ئۇچرايدىغان

نازۇك قونچاقنى پەپىلىگەندەك ئۇنىڭغا تەسىللى بېرىتتى. گەمما، فاربىئە ئۇلارنىڭ مەۋجۇتلۇقىنى سەزمىگەندەك ئولتۇرأتتى. لەيلا ئاپسىزنىڭ ئالدىغا كېلىپ، تىزلىنىپ ئولتۇرۇپ قولىنى تۇتتى.
— ئاپا.

فاربەننىڭ كۆزى لەيلاغا يوتكمىدى.

— بىز ئاپىڭىزنىڭ ھالىدىن ئوبدان خەۋەر ئالىمىز، لەيلاجان، — دېدى ئاياللارنىڭ بىرى. لەيلا ئۆلۈم - يېتىملەر دە ئۆلۈمگە مۇناسىۋەتلىك ئىشلارنى ئۆز ئۇستىگە ئالغىنىغا خۇش بولىدىغان، ئۆز ۋەزپىسىنى ھېچقانداق ئادەمگە ئۆتۈنۈپ بىرمىدىغان مۇشۇنداق ئاياللارنى كۆرگەندى.

— ھەممە ئىشلار ئۆز جايىدا. سىز ئەمدى نېرى كېتىڭ، قىزىم. ئاپىڭىزنى تىنچ قويۇڭ.

لەيلا تېڭىر قىغان ھالدا بۇ ئۆيدىن ئۇ ئۆيگە كىرەتتى. ئۇ يەنە ئاشخانا ئۆيىمۇ مەقسەتسىز ئايلىنىپ يۈردى. لەيلا خاسىنانىڭ ئاپىسى بىلەن بىللە هوپىلىغا كىرگىنىنى كۆرۈپ ئۇلارنىڭ ئالدىغا باردى. خاسىنانىڭ ھەمىشە شوخلۇق ۋە كۈلکە تېپىپ تۇرىدىغان چىرايدىن ئەسەر قالمىغاندى. ئۇزاق ئۆتىمەي گىتىمۇ ئاپىسى بىلەن بىللە پەيدا بولدى. ئۇ لەيلانىڭ ئالدىغا يۈكۈرۈپ كەلدى - دە، ئورۇق بىلە كىلىرى بىلەن لەيلانى ئۇزۇن قۇچاقلىدى.

— سىلەرگە كەلگەن كېلىشىمەسلىككە كۆڭلۈم بەك يېرىم بولدى. ياتقان يېرى جەننەتتە بولغاى، — دېدى گىتى كۆزىگە ياش ئالغان ھالدا.
— رەھمەت.

لەيلا خاسىنا ۋە گىتىلار بىلەن هوپىلىدا ئولتۇردى. ئۆيىدە خىزمەت قىلىۋاتقان ئاياللارنىڭ بىرى ئۇلارنى ئاشخانىغا كىرىپ پاكىز تەخسىلەرنى ئۇستىلگە تىزىشقا بۇيرۇدى.

ھاكىممۇ هوپىلىدا تېڭىر قىغان ھالدا مېڭىپ يۈرەتتى.
— بۇنى كۆزۈمىدىن يوقىتىڭلار، — بۇ فاربەننىڭ ئەتىگەندىن

بېرى ئېيتقان تۇنجى ھەم بىردىنبر سۆزى ئىدى.
 ھاکىم كارىدورغا قويۇلغان قاتلىما ئورۇندۇققا كېلىپ
 ئولتۇردى. ئۇنىڭ بىلەن ھېچكىمنىڭ كارى بولىدى. ئۇنىڭدىن
 ھېچكىممۇ ئەھۋال سورىمايتتى. كارىدوردىن ئۆتۈپ كېتىۋاتقان
 بىر ئايال ئۇنىڭخا يولنى توسوۋالغانلىقىنى ئېيتتى. ھاکىم
 دەرھال ئورنىدىن تۇرۇپ، كەچۈرۈم سورىدى - دە، كۇتۇپخانىغا
 كىرىپ كەتتى.

چۈشتىن كېيىن ئەرلەر ھاکىم ئىجارە ئالغان قارتەھشە
 رايوندىكى بىر زالغا يىغىلىشتى. ئاياللار بولسا توب - توب
 بولۇپ ئۆيگە پەتىگە كېلىشكە باشلىدى. لەيلا قائىدە بويچە،
 ئاپىسى بىلەن مېھمانخانا ئۆينىڭ ئىشىكى يېنىغا قويۇلغان
 ئورۇندۇقتا ئولتۇردى. پەتىگە كىرگەنلەر ئايىغىنى سېلىپ،
 ھازىدارلار بىلەن سالاملاشقاندىن كېيىن مېھمانخانا ئۆيگە
 چۆرىدەپ قويۇلغان قاتلىما ئورۇندۇقلارغا كېلىپ ئولتۇرۇشتى.
 ئۇلارنىڭ ئارىسىدا لەيلانىڭ تۇغۇت ئانىسى ۋاجىمەممۇ بار ئىدى.
 تارىقنىڭ ئاپىسى يالغان چېچىنىڭ ئۈستىگە قارا ياغلىق
 ئارتىۋالغانىدى، لەيلاغا قاراپ مەيىوس حالدا كۈلۈمىسىرىدى.
 ئۇنىڭلۇغۇدىن خەتمىقۇرئان ئاخلىنىپ تۇراتتى. ئاياللارنىڭ
 بەزىلىرى كۆز بېشى قىلىپ بۇرنىنى تارتىسا، بەزىلىرى ئۇھ
 تارتاتتى. يەنە بەزىلىرى بولسا تۆۋەن ئاۋازدا ئايىت ئوقۇشاتتى.
 كىملەر دۇر ئاۋازىنى قويۇپ بېرىپ قوشاق قوشۇپ يىغلىيتتى.
 رەشىدىنىڭ ئايالى مەرييمەممۇ ئۆيگە كىرىپ كەلدى. ئۇ ئۈستىگە
 قارا ھىجاب كىيىۋالغانىدى. ئۇنىڭ ھىجابتىن چىقىپ قالغان
 قارا چاچلىرى پېشانسىنى يېپىۋالغانىدى. ئۇ لەيلانىڭ ئۇدۇلغا
 قويۇلغان ئورۇندۇققا كېلىپ ئولتۇردى.

فارىبە گەۋدىسىنى توختىماستىن ئالدى - كەينىگە
 تەۋرىتەتتى. لەيلا ئاپىسىنىڭ ئىككى قولنى تۇتۇپ ئاستا
 سىلكىدى. لېكىن، ئاپىسىدا ھېچقانداق ئىنكاس يوق.

— ئۇسسىدىڭىز مۇ ئاپا؟ سۇ ئىچەمىسىز؟
فاربىه جاۋاب قايتۇرمىدى. ئۇنىڭ كۆزلىرى تامدىكى گىلەمگە
مەقسەتسىز تىكىلگەن، گەۋدىسى ئالدى - كەينىگە تىنىمىسىز
تەۋرىنەتتى.

لەيلا ئۆي ئىچىدىكى ھەسرەت بىلەن ساڭگىلىغان باشلار،
قايدۇلۇق چىرايىلاردىن ئۆز ئائىلىسىگە كەلگەن يوقتىشنىڭ
قانچىلىك دەرجىدە ئېغىر ئىكەنلىكىنى ھېس قىلدى. مانا ئەمدى
ئۇنىڭ ئاتا - ئانىسىنىڭ ئۇمىدىلىرى يەر بىلەن يەكسان
بولغانىدى.

لېكىن، ئۇنىڭ ھېسىلىرى ئۇزۇنغا بارمىدى. لەيلا ئاپىسىنىڭ
قانچىلىك دەرجىدە ھەسرەت چېكىۋاتقىنى تەسەۋۋۇر
قىلامىدى. چۈنكى، لەيانىڭ ھايىات ۋاقتىدا كۆرۈش نېسىپ
بولمىغان ئاكىلىرىنىڭ ئۆلۈمىگە ھەسرەت چېكىشى ھەققەتنەن
تەس ئىدى. ئەھمەد بىلەن نۇر لەيلا ئۈچۈن خۇددى رىۋايهەتلەرىدىكى
پېرسوناژلاردەك، تارىخىي چۆچەكلەرдە تەسۋىرلەنگەن
پادىشاھلاردەك بىلىنەتتى. ئەكسىچە، تاريق ئۇنىڭ ئۈچۈن بىر
مەۋجۇت ئىنسان ۋە رېئال شەخس ئىدى. ئۇ لەيلاغا ئادەم
تىللایدىغان پاشتۇنچە سۆزلەرنى ئۆگەتكەن، تۇزلىغان يوپۇرماقنى
چىرايىنى پۇرۇشتۇرۇپ، ۋايىساپ تۇرۇپ يېبىشنى ياخشى
كۆرىدىغان، بويىنىڭ سول تەرىپىدە تەتۈر ساتارنىڭ شەكلەدىكى
شاپتۇل چېچىكى رەڭلىك خالى بار ھايىات ئىنسان ئىدى.

شۇنىڭ ئۈچۈن ئاپىسىنىڭ يېنىدا ئولتۇرۇپ، ئەھمەد بىلەن
نۇرغۇ ھازا تۇتۇۋاتقان لەيانىڭ قەلبىدىكى ھەقىقىي قېرىندىشى
تېخى ھايىات ئىدى.

يىگەرنىچى باب

فاربىنىڭ ئاغرىقتىن ۋايىسالىغان كۈنلىرى يەنە باشلاندى. ئۇ بىر كۈن ئىچىدە يۈرەك ئاغرىقىدىن تارتىپ، باش ئاغرىقى، تىز ئاغرىقى، قۇلاق ئاغرىقى ۋە ھېچكىم تاپالمايدىغان ئىشىشقلارغىچە ۋايىساتتى. ھاكىم ئۇنى دوختۇرخانىغا ئاپىرىپ، قان ۋە سۈيدۈك تەكشۈرتتى. رېنتىگەننغا چۈشوردى. لېكىن، فاربىنىڭ بەدىنىدىن ھېچقانداق كېسىل بايقالمىدى.

فاربىه كۆپ ۋاقتىلاردا كاربۇراتىن چۈشمەيتتى. ئۈستىگە قارا رەڭلىك كىيمىدىن باشقا كىيمىم كىيمەيتتى. چاچلىرىنى يۈلۈپ، كالپۇكىنىڭ ئاستىدىكى مەڭنى چىشلەيتتى. ئويغاق ۋاقتىدا بولسا، كىملەرنىدۇر ئىزدەپ ئۇيیاق - بۇياققا مېڭىپ يۈرەتتى. ئەممەد بىلەن نۇر بىر چاغلاردا ئوخلىغان، بىر - بىرىگە ياستۇق ئېتىپ ئوينىغان جاي — لمىلانىڭ ھۇجرىسىغا كىرىپ قاراپ كېتەتتى. لېكىن، ئۇنىڭ كۆرگىنى پەقدەت لمىلا بولاتتى. فاربىه بىش ۋاق نامازنى ئوقۇشنى ئۇنۇتۇپ قالمايتتى. نامازنىڭ ئاخىرىدا، بېشىنى تۆۋەن سېلىپ، ئىككى قولىنى كۆتۈرۈپ يۈزىگە يېقىن ئەكلىپ، ئالالادن مۇجاھىدىنلارنىڭ غەلبىه قىلىشىنى تىلەپ ئۇزۇن دۇئا قىلاتتى.

ئۆي ئىشلىرى بارغانسىرى لمىلانىڭ ئۈستىگە يۈكلىنىشكە باشلىدى. ئەگەر ئۇ مەسئۇلىيەتنى ئۆز ئۈستىگە ئالىغان بولسا، ئۆينىڭ ئىچى يەرگە تاشلاقلقى كىيم - كېچەك، ئاياغلار، ئاغزى ئوچۇق گۈرۈچ خالتىلىرى، يۈيۈقسىز قالغان تەخسىلمەر بىلەن تولىمۇ بىسەرمجان بولۇپ كېتەتتى. لمىلا ئاپىسىنىڭ كىيمىلىرىنى يۈيۈپ، كۆڭلەكلىرىنى ئالماشتۇراتتى. ئۇنى زورلاپ

كاربۇاتىن چۈشۈرۈپ يۈبۈندۈرۈپ، تاماق يېڭۈزەتتى. ئۇ تېخى دادسىنىڭمۇ كۆڭلەكلىرىگە دەزمال سېلىپ، ئىشتانلىرىنى قاتالايتتى. بارا - بارا تاماق ئېتىشىمۇ لەيانىڭ زىممىسىگە يۈكلەندى.

بەزى ۋاقتىلاردا لەيلا ئۆي ئىشىنى قىلىپ بولۇپ، ئاپىسىنىڭ كاربۇتىغا چىقىپ، ئۇنى قۇچاقلاپ، بارماقلىرىنى ئۇنىڭ بارماقلىرى بىلەن كىرىشتۈرۈپ ئۇنىڭ يېنىدا ياتاتتى. ئاپىسىنىڭ چاچلىرى لەيانىڭ يۈزلىرىنى ياپاتتى... ئاپىسى بولسا ئورنىدىن سەل مىدىرلەپ قويۇپ، بوغۇق ئاۋازدا سۆزلەشكە باشلايتتى. ئۇنىڭ ھېكايسى ھەرقاچان ئوغۇللرى ئۇستىدە بولاتتى.

بىر كۈنى ئۇلار كاربۇاتتا ئەنە شۇنداق بىلە ياتتى. فاربىه ھېكايسىنى باشلىدى:

— ئەممەد چوقۇم رەھبەر بولاتتى. ئۇنىڭدا ئاجايىپ بىر تالانت بار ئىدى. هەتتا ئۇنىڭدىن چوڭ ئادەملەرمۇ ئۇنىڭ سۆزلىرىنى ھۆرمەت بىلەن ئاڭلايتتى. نۇرچۇ تېخى... ۋاي خۇدايم. مېنىڭ نۇرۇم دائىم بىنالار بىلەن كۆۋرۈكلەرنىڭ چېرىتىيۇزلىرىنى سىزاتتى. ئۇ قۇرۇلۇش لايىھەلىگۈچىسى بولۇپ، پۇتۇن كابۇلنى ئۆزى لايىھەلىگەن بىنالار بىلەن ئۆزگەرتمەكچىدى. مانا ئەمدى ھەر ئىككىلىسى ئۇ دۇنياغا كەتتى. مېنىڭ بالىلىرىم، مېنىڭ شېھىتلەرىم.

لەيلا ئاپىسىنىڭ يېنىدا ئۇنىڭ سۆزلىرىنى ئاڭلاپ يېتىپ، ئاپىسىنىڭ ئۆزىگىمۇ دىققەت - نەزىرىنى سېلىپ قويۇشنى، ئۆزىنىڭ تېخى شېھىت بولماغانلىقىنى، مۇشۇ دەقىقىلىرىدە ئاپىسىنىڭ يېنىدا ئۇنىڭغا تەلمۇرۇپ يېتىپ، ئاپىسىنىڭ ئۆزىگىمۇ خۇددى ئاشۇ ئاكىلىرىدىن كوتىكەنگە ئوخشاش ئارزۇ - ئۇمىدىلىرىنىڭ بار - يوقلۇقىنى بىلگۈسى كېلەتتى. لېكىن، لەيانىڭ كەلگۈسىنىڭ ئاكىلىرىنىڭكىدەك بولمايدىغانلىقى ئۇنىڭغا ئایان ئىدى. بىراق، ئاپىسى پەقەت ئاكىلىرىنىلا

ئۇيلايتتى. لميلا بولسا ئۇلارنىڭ ئارقىسىدا بويىنى سوزۇپ، ئاپىسىنىڭ ئۆزىنىمۇ شۇلاردەك كۆرۈشىنى ئۇمىد قىلاتتى. ئۇلار ئۆلۈپ كەتكەندىمۇ، ئۇلارنىڭ روھى هايات لمىلانى چەتكە قېقىۋاتاتتى. ئەمدى بولسا، ئاپىسى ئۇلارنىڭ هايات تارىخىنى كۆرگۈزەن قىلىدىغان مۇزبىنىڭ باشقۇرغۇچىسىغا ئايلاڭانىدى. لميلا بولسا كۆرگەزمنى كۆرۈشكە كەلگەن ساياھەتچىگە، ئۇلارنىڭ ھېكايلرىنى توپلىغۇچىغا، شۇنداقلا ئاپىسىنىڭ ئاكىلىرىنىڭ داستانلىرىنى قەلەم بىلەن يېزىپ خاتىرلەيدىغان قوي تېرسىدىن ياسالغان قەغمىزگە ئايلاڭانىدى.

— خەۋرنى ئېلىپ كەلگەن كىشىنىڭ ئېيتىشچە، ئۇلار باللىرىمنىڭ جەستىنى ئارقا سەپتىكى بازىغا ئېلىپ كەلگەندە، ئەھمەد شاھ مەسئۇد ئۇلارنىڭ ئاخىر تلىك ئىشلىرىنى ئۆز قولى بىلەن ئورۇنلاشتۇرۇپتۇ. ئۇلارنىڭ قەبرىسىدە خەتمىقۇرئان قىپتۇ. سېنىڭ ئاكىلىرىنىڭ ئەنە شۇنداق قەھرىمان ئەزىمەتلەر، لميلا. پەنشرىنىڭ ئارسلانى بولغان كوماندىر مەسئۇدىنىڭ، ئاللا رەھمەت قىلسۇن ئۇ كىشىگە، ئاكىلىرىنىڭ ئۆز قولى بىلەن يەرلىككە قويىغىنى ھەقىقەتەن پەخىرلەنگۈدەك ئىش. فارىبە ئوڭدىسىغا ئۆرۈلۈپ ياتتى. لميلا بېشىنى ئۇنىڭ كۆكسىگە قويدى.

— بەزى چاغلاردا، — دېدى فارىبە بوغۇق ئاۋازدا، — كارىدوردىكى سائەتنىڭ چىكىلىدىغان ئاۋازىنى ئاشلىخىنىمدا، بۇنىڭدىن كېيىنكى ئۇلارسىز ئۆتكۈزىدىغان مىنۇتلار، سائەتلەر، كۈنلەر، ھەپتىلەر، ئايلار، ھەتتا يىللار ئېسىمگە كېلىدۇ - دە، خۇددى بىرسى يۈركىمگە دەسىگەندەك نەپىسىم سىقلىپ كېتىدۇ. لميلا، سەن چۈشەنمەيسەن. مەن شۇنداق ئاجىزلاپ كېتىۋاتىمەن. بەزىدە يىقلىغان يېرىمىدىن تۇرمىسام، مەڭگۇ ئورنۇمىدىن تۇرمىسام، دەپ ئۇمىد قىلىمەن.

— مەن سىزگە قانداق ياردەم قىلسام بولار، ئاپا؟
لميلا ئاپىسىغا چىن قەلبىدىن ئىلتىجا قىلغان بولسىمۇ،

ئۇنىڭ سۆزى ئاڭلاشقا ناھايىتى ئاددىي ۋە يات بىر ئادەمىنىڭ ئادەتتىكى تەكمىللۈپ سۆزىگە ئوخشىپ قالدى.

— سەن ئوبدان قىز بولدوڭ، — دېدى ئاپىسى چوڭقۇر ئۇھ تارتىپ، — لېكىن مەن ساڭا ياخشى ئانا بولالىدىم.

— ئۇنداق دېمەڭ، ئاپا.

— ئۇ راست. مەن بىلىمەن. ئۇنىڭ ئۈچۈن مېنىڭ كۆڭلۈم يېرىم، قەدرلىكىم.

— ئاپا؟

— ھىم؟

لەيلا ئورنىدىن قوبۇپ ئولتۇرۇپ ئاپىسىغا قارىدى. ئاپىسىنىڭ چاچلىرى ئاقىرىشقا باشلىغانىدى. لەيلا ئەزەلدىن بەستى تولغان ئاپىسىنىڭ بۇنچىلىك ئورۇقلاب كەتكىنگە قاراپ ھەيران قالدى. ئۇنىڭ ئىككى مەڭىز ئىچىگە كىرىپ كەتكەن، كويپىسىنىڭ ئىككى مۇرسى ساڭىگىلاپ قالغانىدى. تو ي ئۆزۈكىمۇ بارمىقىدىن چۈشۈپ قالانتى.

— مەن سىزدىن بىرنەرسە سوراشنى خېلى ۋاقتىن بېرى ئويلاۋاتتىم.

— نېمىنى سورىماقچىدىڭ؟

— سىز ھەرگىزمۇ... — لەيلا سۆزىنى باشلىدى. ئۇ ئويلىخانلىرىنى خاسىناغا ئېيتقانىدى. خاسىنانىڭ بەرگەن مەسلىھەتى بويىچە، ئۇلار قۇتىدىكى ئاسپىرىنلارنى ئەخلىتكە تاشلاپ، ئاشخانىدىكى پىچاقلار بىلەن كاۋاپ زىخلەرنى سافانىڭ ئاستىدىكى گىلەمنىڭ ئاستىغا يوشۇرۇپ قويغانسىدی. خاسىنا هوپىلىدىن تاپقان تانىنى بىر تەرەپ قىلغانىدى. دادىسى لەيلادىن ئۇستىرىنىڭ نەدىلىكىنى سورىغاندا، ئۇ دادىسىغا ئۆزىنىڭ قورقۇنچىلۇق خىيالىنى ئېيتىشقا مەجبۇر بولغان. ئۇ ئۆزىنىڭ ئار تۈقچە خىيال قىلغانلىقىنى، ئۇ قورقۇنچىلۇق خىياللىرىنىڭ مەڭگۇ يۈز بەرمەيدىغانلىقىنى دادىسىنىڭ ئۆز ئاغزىدىن ئاڭلاشنى ئۇمىد قىلغان بولسىمۇ، ئەمما دادىسى قورقۇنج ۋە تېڭىرقاش

ئىچىدە ئۇنىڭغا قاراپ تۇرغانىدى.

— سىز ھەرگىزمۇ... مەن سىزدىن ئەنسىرەيمەن...

— مەن ئاشۇ شۇم خەۋەرنى ئاڭلىغان كۈنىلا شۇنداق قىلىشنى ئويلىغان، — دېدى ئاپىسى، — مەن ساڭا يالغان سۆزلىسىمەمن. ئۇنىڭدىن كېيىنمۇ كۆپ ئويلاندىم. لېكىن، ياق. سەن ھەرگىز ئەنسىرىمە لهىلا. مېنىڭ ئوغۇللىرىمنىڭ ئازىزلىرىنىڭ ئەمەلگە ئاشقىنىنى كۆرگۈم بار. ئاشۇ سوۋېتلىكلىرىنىڭ مەغلۇپ بولۇپ، مۇجاھىددىنلارنىڭ كابۇلغان غەلبىھ بىلەن قايتىپ كەلگىنىنى ئۆز كۆزۈم بىلەن كۆرسىمەن. مەن ئافغانىستان ئازادىلىققا ئېرىشكەن كۈنىنى كۆرسىمە، ئوغۇللىرىمىمۇ مېنىڭ كۆزۈم بىلەن ئاشۇ كۈنلەرنى كۆرىدۇ.

فاربىھ لهىلانى چوڭقۇر ئويغا سېلىپ قويۇپ ئۇيقوغا كەتتى. ئۇ لهىلاغا ئۆزىنىڭ ياشايدىغانلىقىنى جاكارلىدى. لېكىن، ئۇ يەنە شۇنىمۇ جاكارلىدىكى، ئۇنىڭ ياشاشقا نىيەت قىلغانلىقى ھەرگىزمۇ لهىلا ئۈچۈن ئەمەس ئىدى. ئۇ ئاپىسىنىڭ قەلبىگە ئاكىلىرىدەك ئىز قالدۇرالمايتتى. چۈنكى، لهىلا ئۈچۈن ئاپىسىنىڭ يۈرىكى خۇددى دېڭىزنىڭ قۇملۇق قىرغاقلىرىغا ئوخشايتتى. ئۇنىڭ ئاپىسىنىڭ يۈرىكىدە قالدۇرغان ئىزلىرى ئاكىلىرىنىڭ ھەسرەتلەرى بىلەن پاك - پاكىز يۇيۇلۇپ كېتىدۇ.

يىگىرمە بىرىنچى باب

تاكسى شوپۇرى ئارقا تەرەپتىن كېلىۋاتقان سوۋېتتىن ئارمىيەسىنىڭ جىپ ۋە بىروننىڭلاردىن تەركىب تاپقان ماشىنا ئەترىتىنى ئالدىغا ئۆتكۈزۈۋېتىش ئۈچۈن تاكسىنى يول بويىغا توختاتتى. شوپۇرنىڭ يېنىدىكى ئورۇندۇقتا ئولتۇرغان تارىق شوپۇر تەرەپتىكى دېرىزىدىن سىرتقا قاراپ رۇس تىلىدا تۈۋەلىدى:

— مەرھەممەت، مەرھەممەت!

بىر جىپ ماشىنا كانىيىنى چالدى. تاريق ئىسقىرىتىش بىلەن جاۋاپ قايتۇرۇپ، بىر قولىنى ئۇلارغا قاراپ پۇلاڭلاتتى.

— شۇنداق نوچى مىلتىقلېرىڭ، ئېسىل جىپلىرىڭ، شۇنچە كۈچلۈك ئارمىيەڭ تۇرۇپ رەگەتكە ئاتىدىخان بىر توب دېھقانلارغىمۇ تەڭ كېلەلمىگىنىڭنى قارا! — دەپ ۋارقىرىدى تاريق.

ئەسكەرلەر ئۆتۈپ كەتكەندىن كېيىن، شوپۇر تاكسىنى ئورنىدىن قوزغاتتى.

— يەنە قانچىلىك يول قالدى؟ — دەپ سورىدى لەيلا.

— يولدا ئەسكەر ماشىنىلىرى ياكى تەكشۈرۈش توسافلىرى ئۇچرىمىسىلا، يەنە كۆپ دېگەندە بىر سائەتلەرde بارىمىز، — دەپ شوپۇر.

لەيانىڭ دادىسى لەيلا بىلەن تارىقنى بىر كۈنلۈك سەپەرگە ئېلىپ ماڭغاندى. خاسىنامۇ ئۇلار بىلەن بىللە بېرىشنى ئۆيلىغانىدى، لېكىن دادىسى رۇخسەت قىلىمىدى. بۇ سەپەرنى لەيانىڭ دادىسى پىلانلىغانىدى. گەرچە ئۇنىڭ مائاشى بۈگۈن بىر

کۈنلۈك چىقىمغا ئاران يەتسىمۇ، بۇ سەپەر ئۈچۈن ئۇ بۇ تاكسىنى ئىجارىگە ئالدى. ئۇ لمىلاغا قەيمىرگە بارىدىغانلىقىنىمۇ ئېنىق ئېيتىمىدى. لمىلا پەقەت بۇ سەپەرنىڭ ئۇنىڭ بىلىمىنى چوڭقۇرلاشتۇرۇپ، نىزەر دائىرىسىنى كېڭىيەتىدىغانلىقىنىلا بىلگەندى.

ئۇلار سەھەر ساعەت بەشتىلا يولغا چىقىپ بولغاندى. لمىلا ماشىنىنىڭ ئەينىكىدىن يول بويىدىكى مۇزلىق چوققىلارنى، قۇملۇقلارنى، جىلغىلارنى ۋە قۇياش نۇرىدا قاغاجىراپ كەتكەن تاشلارنى تاماشا قىلدى. ئۇلار يول بويىدىكى ئەنجان تاملىق كەپە ئۆيلىر ۋە با Glam - با Glam بۇغايى دۆۋىلەنگەن ئېتىزلاردىن ئۆتتى. لمىلا يەراقتنى كۆرۈنگەن كۈچى كۆچمەنلىرىنىڭ قارا چىدىر ئۆيلىرىنى تونۇۋالدى. سوۋېت ئەسکەرلىرىنىڭ كۆبۈپ كەتكەن تانكىلىرى ۋە تىك ئۇچار ئايروپلانلىرىنىڭ قالدۇقلۇرىمۇ ئۇلارنىڭ كۆزىگە چېلىقىپ قالاتتى. لمىلا يولدا نۇر بىلەن ئەھمەدىنىڭ ئافغانىستاننى كۆرگەندەك بولدى. چۈنكى، ئاشۇ ئۇرۇشلار دەل مۇشۇ ئۆلکىلەرە ئېلىپ بېرىلغاندى. بولۇۋاقان ئاشۇ ئۇرۇشلاردىن كابولدا ھېچ ئەسەر يوق ئىدى. بەزىدە ئاڭلىنىپ قالىدىغان ئوق ئاۋازلىرى، يول بويىدا تاماكا چېكىپ تۇرغان سوۋېت ئەسکەرلىرى ۋە كۆچىدا ئۆتۈپ كېتىۋاتقان سوۋېت ئەسکەرلىرىنىڭ جىپ ماشىنىلىرىنى ھېسابقا ئالمىغاندا، «ئۇرۇش بولۇۋانىدۇ» دېگەن سۆز كابۇل خەلقىگە پەقەت كوچا پاراڭلىرىدە كلا ئاڭلىنىتتى.

ئۇلار چۈشكە يېقىن يەندە ئىككى تەكشۈرۈش ئورنىدىن ئۆتكەندىن كېيىن بىر جىلغىغا يېتىپ كەلدى. لمىلانى دادسى يان تەرەپتىكى دېرىزىدىن ئېڭىشتۇرۇپ، يەراقتنى قىزىل رەڭدە كۆرۈنىدىغان قەدىمىي سېپىلىنى كۆرسەتتى.

— مانا بۇ شەھىرى زوخاڭ، يەنى قىزىل شەھەر. بۇ شەھەر ئەسلىدە بىر قەلئە ئىككىن. 9 — ئەسلىرلەرە بۇ جىلغىنى تاجاۋۇزچىلاردىن قوغداش ئۈچۈن سالغانكەن. 13 — ئەسلىدە

چىڭىزخاننىڭ نەۋرسى بۇ يېرگە ھۇجۇم قىپتىكەن. لېكىن، مەغلۇپ بولۇپ، ئۆلتۈرۈلۈپتىكەن. كېيىن چىڭىزخان بۇ قەلئەنى ئۆز قولى بىلەن ۋەيران قىپتۇ.

— مېنىڭ كىچىك دوستلىرىم، مانا بۇ بىزنىڭ ۋەتنىمىزنىڭ تارىخى. بىر تاجاۋۇزچىدىن كېيىن يەن بىر تاجاۋۇزچى بېسىپ كېلىدۇ، — دېدى شوپۇر قولىدىكى تاماكتىنىڭ كۈلىنى دېرىزىنىڭ سىرتىغا تاشلاپ، — مەسىدونىيانلار، سەسسىنىيانلار، ئەرەبلىر، مۇڭھۇللار دېگەندەك. ئەمدىلىكتە بولسا سوۋەتلىكلىرى بېسىۋالدى. بىز ئافغانلار خۇددى ئالدىڭلاردا كۆرۈنۈپ تۇرغان ئاشۇ سېپىلغا ئوخشاييمز. ئۇپراپ كەتكەن، كۆرۈمىسىز، لېكىن يەنلا جايىمىزدا قەد كۆتۈرۈپ تۇرۇقلۇق. بۇ ھەقىقەت ئەمەسمۇ، قانداق دېدىم، بۇرا دەر؟

— بەرھەق، — دېدى ھاكىم.

پېرىم سائەتلەردىن كېيىن شوپۇر ماشىنىنى توختاتتى.

— ئەمدى ماشىنىدىن چۈشۈڭلار، — دېدى ھاكىم، — ئەترابنى كۆرۈڭلار.

ئۇلار تاكىدىن چۈشتى.

— ئەنە ئاۋۇنىڭغا قاراڭلار، — دېدى ھاكىم قولى بىلەن كۆرسىتىپ تۇرۇپ.

تارىق بىلەن لەيلا ئاغزىنى يوغان ئېچىپ تۇرۇپ قالدى. يۈز يىل ياشىسىمۇ ئۆزلىرىنىڭ بۇنىڭغا ئوخشاش ھېيۋەتلەك مەنزىرىنى كۆرەلمىيدىغانلىقىنى ھېس قىلدى.

بىر جۇپ بۇت ھېكەل لەيلا رەسىمە كۆرۈپ تەسەۋۋۇر قىلغاندىكىدىن كۆپ ئېڭىز ھەم ھېيۋەتلەك ئىدى. تىك قىيا تاشقا ئويۇلغان بۇ بىر جۇپ ھېكەل گويا ئىككى مىڭ يىل بۇرۇن يىپەك يولىدىن ئۆتۈپ كېتىۋاتقان كارۋانلارغا قاراۋاتقاندەك ئۆزلىرىگە كۆز تىكىپ تۇراتتى. ھەيکەللەرنىڭ ئىككى تەرىپىدىكى تامدا يەنە نۇرغۇن ئۇڭكۈرلەر بار ئىدى.

— مەن بۇ ھېكەللەرنىڭ ئالدىدا ئۆزۈمنى بەكمۇ كىچىك

ھېس قىلىۋاتىمەن، — دېدى تارىق.
— ئۇستىگە يامىشىپ چىققۇڭلار بارمۇ؟ — دەپ سورىدى
ھاکىم.

— ھېيکەلنىڭ ئۇستىگىمۇ؟ چىقساق بولامدۇ؟ — سورىدى
لەيلا.

ھاکىم كۈلۈمىسىرەپ، قولىنى ئۇزارتىپ:
— يۈرۈڭلار، — دېدى.

تارىق لەيلا بىلەن ھاکىمنىڭ قولىنى تۇتۇپ، تار ۋە قاراڭغۇ
ئايلانما پەلەمپەيدىن تەسىلىكتە يۇقىرىغا ياماشتى. ئۇلار قىبا
تاشلاردىكى ھەرە كۆنىكىدەك نوکەشلەر بىلەن قاراڭغۇ
ئۆڭكۈرلەرنى كۆردى.

— ئازا يالاپ مېڭىڭلار - ھە، — دېدى ھاکىم. ئۇنىڭ
ئازا زىدىن چىققان ئەكس سادا جىلغىنى بىر ئالدى، — بۇ يەرلىك
سەل خەتلەلىك.

پەلەمپەينىڭ بىر قىسىمى بۇتنىڭ ئۆڭكۈرىگە تۇتاش ئىدى.
— ھەرگىز تۆۋەنگە قارىماڭلار، بالىلىرىم. يۇقىرىغىلا
قاراڭلار.

ئۇلار پەلەمپەيدىن يۇقىرىغا چىققۇچە ھاکىم ئۇلارغا
بامىيانىڭ 9 - ئىسرىدىن بۇرۇن، يەنى ئەرەب مۇسۇلمانلىرىنىڭ
ھۆكۈمرانلىقىغا ئۆتۈشتىن بۇرۇن، بۇدا دىنىنىڭ گۈللەنگەن
بىر مەركىزى ئىكەنلىكىنى سۆزلەپ بەردى. كۆرۈنگەن قۇمتاش
قىياalar بولسا ئۆز ۋاقتىدا ھېيكلنى ئويۇۋاتقان راھىبلار بىلەن
سەپەرەدە ھارغان يولۇچىلارنىڭ قونالغۇسى بولغانىكەن. راھىبلار
ئۆڭكۈرنىڭ تاملىرىغا ئىنتايىن سىمۋىللۇق رەسىملەرنى سىزىپ
قالدىرغانىكەن.

— بىر چاغلاردا، — دەپ سۆزىنى داۋاملاشتۇردى ھاکىم، —
مانا مۇشۇ يەرەدە بەش مىڭدىن ئارتۇق راھىب دەرۋىشلىك ھاياتىنى
كەچۈرگەنلىكەن.

ئۇلار چوققىغا چىققاندا تارىقنىڭ پۇتىدا جان قالىغانىدى.

گەرچە ھاكىممۇ ھاسىراپ قالغان بولسىمۇ، كۆزلىرىدىن ھاياجان تېپىپ تۇراتتى.

— بىز ھازىر بۇنىڭ بېشىغا دەسىسەپ تۇرۇۋاتىمىز، — دېدى ئۇ پېشانىسىدىكى تەرنى قول ياغلىقى بىلەن سۈرتۈۋېتىپ، — ئۇ تەرەپتە بىر غار بار. شۇ يەردىن ئەتراپىتىكى مەنزىرىنى كۆرمىلى. ئۇلار قىيانىڭ ئاستىدىكى غارنىڭ ئاغزىغا ئېھتىيات بىلەن كەلگەندىن كېيىن ھاكىم بالىلارنىڭ ئوتتۇرسىدا تۇرۇپ تۆۋەنگە قارىدى.

— ئاۋۇ يەرگە قاراڭلار! — دېدى لمىلا.
ھاكىم كۈلۈمسىرىدى.

بامىيان جىلغىسى كەڭ كەتكەن ئېتىزلىق بولۇپ، قىشلىق بۇغىدai، بېدە ۋە بىرەڭىلىرنىڭ يوپۇرماقلىرى يىراقتىن بېشىل لىباس كىيىگەندەك كۆرۈنەتتى. ئېتىزنىڭ ئارىسىغا قاتار كەتكەن ئاق تېرەكلىر تىكىلگەن، كىچىك ئېرىقلار بىر - بىرى بىلەن چىرىمىشىپ كەتكەندى. ئۆستەڭ بويىدا ئاياللار كىيمىم يۈيۈۋاتاتتى. ھاكىم ئۇلارغا تاغ باغرىدا قاتار كەتكەن شال ۋە ئارپا ئېتىزلىرىنى كۆرسەتتى. بۇ كۆز پەسىلى بولۇپ، يىراقتىكى ئەنجان تاملىق ئۆيىلەرنىڭ ئۆگۈزسىدە شال ۋە ئارپىلارنى يېيۈۋاتقان ئاق تون كىيىگەن كىشىلمەر كۆرۈنەتتى. شەھەرگە تۇتىشىدىغان چوڭ يولنىڭ ئىككى تەرىپىمۇ قاتار كەتكەن ئاق تېرەكلىك، بازار مەركىزىدە كىچىك دۇكان، چايخانا ۋە ساتىراشخانىلار بار ئىدى. لەيلا يىراقتىكى تاغلىق كەنت، قاقاش ئېدىرىلىقلارغا نەزەر تاشلىدى. تېخىمۇ يىراقتا، ئاغفانىستاندىكى ھەممە نەرسىنىڭ سىرتىدا ھېيۋەتلەك قەد كۆتۈرۈپ تۇرغان، ئاپپاق قارلار بىلەن ئورغان ھىندىقۇش تاغلىرىغا كۆز تىكتى.

كۆپكۆڭ ئاسماندا بىر پارچىمۇ بۈلۈت كۆرۈنمەيتتى.
— نېمىدېگەن گۈزەل - ھە! — دېدى لمىلا چوڭقۇر نەپەس ئېلىپ. يىراقتا ئوتالاپ يۈرگەن قويilar ۋە ئاتلار چېكىتتەك كۆرۈنەتتى. بىراق، ئۇلارنىڭ مەرىگەن ياكى كىشىنىگەن ئاۋازى

ئاڭلانيتى.

— مەن ھەر قېتىم بۇ يەرگە كەلگىنىمە ئاشۇ جىمىجىتلەقتىن ھۇزۇرىلىنىمەن. سىلەرنىمۇ ھۇزۇرلانسۇن دەپ بۇ يەرگە باشلاپ كەلدىم. ئەڭ مۇھىم، سىلەرنى ئەجادالىرىڭلارنىڭ ئىزلىرىنى كۆرسۈن، ۋەتىنلارنىڭ تارىخىنى ئۆگەنسۇن، دەپ ئەكەلدىم. چۈنكى، بەزى نەرسىلەرنى باشقىلاردىن ئاڭلاب، كىتابتىن كۆرۈپ ئۆگىنىۋەغلى بولىدۇ. لېكىن، بەزى نەرسىلەرنى چوقۇم ئۆز كۆزى بىلەن كۆرۈپ ھېس قىلغاندىلا، ئاندىن ئۆگەنگىلى بولىدۇ.

— قاراڭلار، — دېدى تارىق ئاسمانىدىكى بىر بۇركۇتنى كۆرسىتىپ.

— سىز ئاپامنىمۇ بۇ يەرگە باشلاپ كەلگەنەمدىڭىز؟ — دەپ سورىدى لميلا.

— نۇرغۇن قېتىم ئەكەلگەن. ئەممە بىلەن نۇر تۇغۇلۇشتىن بۇرۇن ھەم تۇغۇلغاندىن كېيىنمۇ كۆپ قېتىم كەلگەن. ئاپاڭ ئۇ چاغلاردا تولىمۇ تەۋەككۈلچى ئايال ئىدى. شۇنداق جانلىق... مەن ھاياتىمدا ئۇنىڭدەك خۇشال ۋە جانلىق ئىنساننى كۆرۈپ باقمىغان، — دېدى ئۇ خىيالچان حالدا كۈلۈمىسىرەپ، — ئۇنىڭ ھېچكىمگە ئوخشىمايدىغان كۈلکىسى بار، لميلا. مەن ئۇنىڭ شۇ كۈلکىسىگە ئامراق بولۇپ قېلىپ، ئۇنى نىكاھىمغا ئالغان. ئۇ ئادەمنى خۇددى شامدەك ئېرىتىۋەلمىدۇ. تەسلىم بولماي ئامالىڭ يوق.

ھاكىم چاچلىرى شامالدا پاخپىيىپ كەتكەن، جەينىكىدە تاشقا يۈللىنىپ، بىر قولى بىلەن ئېڭىكىنى تىرىھەپ، قۇياش نۇردا قىسىلىپ كەتكەن كۆزلىرىنى يىرافقا تىككىنچە فاربەنى ئەسلىهۋاتاتتى. ھاكىمغا قاراپ تۇرغان لمىلانىڭ ۋۇجۇدىنى ئىللەق ھارارت قاپلىدى.

— مەن ئاۋۇ تەرەپتىكى غارلارنى كۆرۈپ كېلىي، — دېدى تارىق.

— دىققەت قىل - ھە، — دېدى ھاکىم.

— ماقول، تاغا، — تارىقىنىڭ ئاۋازىدىن پەيدا بولغان ئەكس سادا ئەتراپنى بىر ئالدى.

لەيلا تۆۋەن تەھرەپتە پاراڭلىشىپ تۇرغان ئۈچ ئادەمنى كۆردى.
ئۇلارنىڭ يېنىدا چىتلاقدا باغلاقلقى بىر كالا تۇراتتى.

— مەنمۇ ئاكىلىرىڭنى سېخىنىمەن، لەيلا، — دېدى ھاکىم كۆزلىرىگە ياش ئېلىپ. ئۇنىڭ ئېڭىكى تىترەپ كېتىۋاتاتتى، —
مەن ئەمدى ئاپاڭ بىلەن... ئۇ خۇشاللىق بىلەن خاپىلقلارغا
ئۆزىنى بەك ئۇرۇۋېتىدۇ. ھېسسىياتىنى قەتىئى يوشۇرالمايدۇ.
لېكىن، مەن ئۇنىڭغا ئوخشىمىسام كېرەك. مەن ھەممىنى
ئىچىمگە سېلىپ... لېكىن بۇ ئىش مېنىمۇ توڭەشتۈردى. مەنمۇ
ئۇلارنى شۇنداق سېخىنىمەن. ئۇلارنى بىر كۈنمۇ ئويلىمایدىغان
كۈنۈم يوق. بەك ئازابلىنىمەن، لەيلا. ئىنتايىن ئازابلىنىمەن، —
ئۇ كۆزىنىڭ قۇيرۇقىنى قولىنىڭ دۈمبىسى بىلەن سۈرتۈپ
قوىيۇپ، يەنە سۆزىنى داۋاملاشتۇرماقچى بولدى، يىغلىۋەتمەسىلىك
ئۈچۈن لېۋىنى چىشىلدى، ئەتراپنى سۈكۈت قاپىلغانىدى، —
لېكىن بەختىمگە سەن بولۇپ قاپىسەن، — دېدى ئۇ چوڭقۇر نەپەس
ئېلىۋالغاندىن كېيىن، — مەن سېنى بىزگە بەرگەن ئۇلۇغ
ئىگەمگە رەھمەت ئىيتىپ دۇئا قىلىمەن. ھەر كۈنى دۇئا
قىلىمەن. بەزى ۋاقتىلاردا، ئاپاڭ خاپا بولۇپ قالغان كۈنلەرde
سەندىن باشقا ھېچ نەرسەم يوقنەك ھېس قىلىپ قالىمەن، لەيلا.
لەيلا دادسىغا يېقىنىلىشىپ، بېشىنى ئۇنىڭ مەيدىسىگە
قوىيدى. ھاکىم قىزىنىڭ بۇ ھەرىكىتىدىن تەسىرلەنگەندىدى.
چۈنكى، ئۇنىڭ ھېسسىياتىنى بۇنداق ھەرىكەت ئارقىلىق
ئىپادىلەيدىغان چاغلىرى ناھايىتى ئاز ئىدى. ئۇ لەيلانى
قولاشمىغان ھالدا قۇچاقلاب، پېشانىسىغا سۆيۈپ قويىدى. ئۇلار
بىرلىكتە بامىيان جىلغىسىغا نەزىرىنى ئاغدۇردى.

— مەن بۇ يەرنى شۇنچە ياخشى كۆرسەممۇ، بەزىدە يىراق
جاپلارغا كەتكۈم كېلىدۇ، — دېدى ھاکىم.

— قەيەرگە؟

— يراقاقا، بۇ يەردىكى ئازابلارنى ئۇنتۇش ئاسانراق بولىدىغان جايilarغا. بەلكىم، باشتا پاكستانغا بارارمىز. ئۇ يەرde رەسمىيەتلرىمىزنى ساقلاپ بىر - ئىككى يىل تۇرۇپ قالارمىز.

— ئۇنىڭدىن كېيىنچۇ؟

— ئۇنىڭدىن كېيىن... بۇ دۇنيانىڭ زىمنى كەڭ. بەلكىم تەلىيىمىز كەلسە ئامېرىكىغا كېتىرمىز. كالفورنىيەدەك دېڭىز بويىدىكى ئىشتاتالارغا بېرىپ ئولتۇراقلىشىپ قالارمىز.

هاكىم لەيالغا ئامېرىكىلىقلارنى قورسىقى كەڭ، ئولتۇراقلىشىۋالغۇچە ئىقتىسادىي جەھەتتىن ياردەم بېرىدۇ، دەپ چۈشەندۈردى.

— بېرىپلا مەن ئىش تاپىمەن. بىرنەچچە يىلدىن كېيىن ئازاراق پۇل يىغىپ چاققانغىنا ئافغانچە رېستوران ئاچىمىز. بىرنەچچە ئۇستىم - ئورۇندۇق، گىلەملىر بىلەن ئاددىيەندا قىلىپ ياسايمىز. تاملىرىغا كاپۇلىنىڭ سۈرەتلرىنى ئاسىمىز تېخى. بىز ئامېرىكىلىقلارغا ئافغان تاماقلىرىنى تېتىتىۋېتىمىز دېگىنە. ئۇلار ئاپاڭنىڭ تامىقىنى بىر يەيدىغان بولسا كوچىدا ئۆچرەتتە تۇرىدۇ. سەن ئەلۋەتتە يەنە مەكتەپتە ئوقۇيسەن. سېنى تولۇق ئوتتۇردا، ئۇنىڭدىن كېيىن ئۇنىۋېرسىتەتا ئوقۇتۇش بىزنىڭ بىرىنچى ۋەزىپىمىز بولىدۇ. لېكىن، بىكار ۋاقتىڭدا بىزگە مېومانلار بۇيرۇغان تاماقلارنى تىزملايدىغان، چاي قۇيدىغان ئىشلارغا ياردەملىشىۋەڭ بولىدۇ.

هاكىم يەنە رېستوراندا تۇغۇلغان كۈن ئولتۇرۇشى، نىكاھ چېسى ئىچۈرۈش مۇراسىمى، يېڭى يىل ئولتۇرۇشى قاتارلىق پائالىيەتلەرنى ئۆتكۈزۈش ئۈچۈن ئۇستىم زاكاز قىلىسىمۇ بولىدىغانلىقىنى سۆزلەپ بەردى. ئۇنىڭ ئېيتىشچە، ئۇلارنىڭ رېستورانى ئۇلارغا ئوخشاش ئۇرۇشتىن قېچىپ بارغان ئافغانلارنىڭ بىر يەرگە جەم بولىدىغان جايىغا ئايلىنىدىكەن. ھەممە مېومانلار قايتىپ كەتكەندە بولسا، ھاكىم، لەيالا ۋە

فاربىلەر بىللە ئولتۇرۇپ ئىسىسىق چاي دەملەپ ئىچكەچ، خۇدانىڭ ئۆزلىرىگە بەرگەن رىزقىغا شۇكۇر ئېيتقاچ رېستوراننىڭ ھېساباتىنى قىلىدىكەن.

ھاکىم سۆزىنى تۈگىتىپ، سۈكۈتكە چۆمدى. لەيامۇ جىمجىت خىيالغا كەتكەندى. فاربىلەنىڭ ھېچ يەرگە بارمايدىغانلىقى ھەر ئىككىسىگە ئايىان ئىدى. ئەممەد بىللەن نۇر ھايات ۋاقتىدا ئافغانىستاندىن كېتىش فاربىه ئۈچۈن مۇمكىن ئەمەس ئىش ئىدى. مانا ئەمدىلىكتە، ئۇلار شېرىت بولغاندا ئۇنداق خىيالدا بولۇش فاربىه ئۈچۈن بالىلىرىنىڭ بەرگەن قۇربانلىقلرىغا قىلغان چوڭ خائىنلىق ۋە ۋاپاسىزلىق ھېسابلىناتى.

— سەن قانداقمۇ ئۇنداق خىياللارنى قىلىشقا پېتىنالايسەن؟ — لەيلاغا ئاپىسى شۇنداق دەۋاقتاندەك بىلتىدى، — ئۇلارنىڭ بەرگەن قۇربانلىرى سەن ئۈچۈن ھېچ نەرسىگە ئەرزىمەدۇ — ھە، نەۋەر ئاكا؟ مەن بالىلىرىنىڭ قېنى تۆكۈلگەن مۇشۇ زېمىنغا دەسىپ تۇرغانلىقىمدىن ئۆزۈمگە تەسەلى تاپىمەن. ياق، ئۇنداق يەرلەرگە كېتىشىم ھەرگىز مۇمكىن ئەمەس.

مۇشۇ كۈنلەردە ھاکىم ئۈچۈن فاربىبەنى ئۇنىڭ خوتۇنى دېگەندىن كۆرە، ئۇنىڭ قىزىنىڭ ئاپىسى دېسە توغرا بولاتتى. شۇنداقتىمۇ، ھاکىمنىڭ فاربىبەنى تاشلاپ ھېچ يەرگە بارمايدىغانلىقى لەيلاغا ئايىان ئىدى. فاربىلەنىڭ كۆڭلى ئۈچۈن ھاکىم ئۆزىنىڭ ھەرقانداق شېرىن خىياللىرىنى خۇددى چاپىنىدىكى ئۇن يۇقلىرىنى قېقىۋەتكەندەك بىر ياقلىق قىلىۋېتەلمىتتى. شۇنىڭ ئۈچۈن ئۇلار ئافغانىستاندىن كەتمەيدۇ. ئۇرۇش تۈگىگەندە قەدەر، ھەتنا ئۇرۇش تۈگىگەندىن كېيىنمۇ ئاشۇ زېمىنغا دەسىپ تۇرىدۇ.

فاربىه بىر قېتىم لەيلاغا ئۆزىنىڭ مەيدانى يوق بىر ئەرگە تېگىپ قالغانلىقىدىن قاقداشلىق بەرگەندى. لېكىن، ئۇ ئۆزى ئۈچۈن، ئۆزىگە بولغان مۇھەببىتى ئۈچۈن پۇتۇن ھاياتىنى بېغىشلىغان بىر ئەرنىڭ ئۆزىگە تەلمۇرۇپ قاراپ تۇرغانلىقىنى

چۈشەنمهيتتى.

هاكىم، لهيلا، تارقلار چۈشلۈك تاماقتا سۇدا پىشۇرۇلغان تۇخۇم، بىرەڭى ۋە نان يېيىشتى. تاريق قورسىقى تويماندىن كېيىن شارقىراپ سۇ ئېقىۋاتقان ئېرىق بويىدا بېشىغا چاپىنىنى قاتلاب قويۇپ ئۇيقوغۇ كەتتى. شوپۇر بادام مېغزى سېتىۋېلىش ئۈچۈن بازارغا كىرىپ كەتكەندى. هاكىم چوڭ بىر تۆپ ئاكاتسىيە دەرىخىنىڭ ئاستىدا ئولتۇرۇپ كىتاب ئوقۇشقا باشلىدى.

ئۇ كىتاب لهىلاغا تونۇشلۇق ئىدى. چۈنكى، هاكىم لهىلاغا ئۇ كىتابنى ئوقۇپ بىرگەندى. ئۇ كىتابتا سانتىياڭو ئىسىمىلىك بىر بېلىقچىنىڭ ناھايىتى يوغان بىر بېلىق تۇتۇۋالغانلىقى؛ لېكىن قىرغاققا يېتىپ بارغۇچە، لەھەڭلەر ئۇنىڭ بېلىقىنى يەۋالغانلىقى ھېكايدە قىلىنغاندى.

لهىلا ئېرىق بويىدا پۇتلرىنى سوغۇق سۇغا چىلاپ ئولتۇردى. ئەتراپتا پاشىنىڭ غىڭىلدىغان ئاۋازى ئاخلىنىپ تۇراتتى. مەيىن شامال قومۇش توزانلىرىنى ھەر تەرەپكە ئۇچۇراتتى. بىر يىڭىناغۇچ قۇياش نۇردا پارقىراپ تۇرغان قاناتلىرىنى كەڭ ئاچقىنىچە ياۋا ئۆسۈملۈكەرنىڭ يوپۇرماقلىرىغا قونۇشقا تەبىيارلىق قىلماقتا ئىدى. ئېرىقنىڭ قارشى تەرىپىدە بولسا بىر توب ھازاره بالىلار قۇرۇپ كەتكەن كالا تېزەكللىرىنى تېرىپ، دۇمبىسىگە ئارتىۋالغان خالتلىرىنىڭ ئىچىگە سېلىۋاتاتتى. يىراقتنى بىر ئېشەكتىنىڭ ھاڭىرغان ئاۋازى ئاخلاندى. ئارقىدىنلا بىر گېپراتور گۈرۈلەپ مېڭىشقا باشلىدى.

لهىلا دادسىنىڭ باياتىن ئېيتقان سۆزلىرىنى قايta ئەسلەشكە باشلىدى. «دېڭىز بويىدىكى ئىشتاتلارغا...»
لهىلا ئاشۇ بۇتىنىڭ ئۆستىدە دادسى بىلەن بولغان سۆھبەت

جمهريانىدا، ئۆزلىرىنىڭ ئافغانستاندىن كېتەلمەيدىغانلىقىغا خۇشال ئىكەنلىكىنى ئېيتىمىدى. چۈنكى، ئۇ زىيادە ساددا دوستى گىتنى، شوخ ۋە ھېيار خاسىنانى سېخىناتتى. ئەڭ مۇھىمى، تارق غازىنىغا كەتكەن چېغىدىكى ئاشۇ تۆت ھەپتە لەيلا ئۈچۈن ئەڭ ئۇزاق، ئەڭ مەنسىز ئۆتكەن تۆت ھەپتە بولغانلىقى لمىلانىڭ كاللىسىغا مەھكەم ئورنالپ كەتكەندى. شۇنداق تۇرۇپ، ئۇنى مەڭگۇ كۆرەلمەسلىك ئازابىغا ئۇ قانداقمۇ چىدىسۇن؟

بەلكىم مۇشۇنداق پەيتتە، ئۇرۇش ئوقلىرى ئاكىلىرىنىڭ جېنىغا زامن بولغان مۇشۇ زېمىندا يەنە بىر ئادەم بىلەن بىللە بولۇشنى تىلەش رېئاللىقتىن حالقىغانلىقتۇر. ئەمما، لەيلا تارق كازمنى ئەدەپلىگەن ئاشۇ كۆرۈنۈشنى كۆز ئالدىغا كەلتۈرگەندە بولسا، تارىقنىڭ يېنىدا ياشاش لەيلا ئۈچۈن دۇنيادا ئەڭ بىختەر بولىدىغاندەك بىلىندى.

ئالىتە ئايىدىن كېيىن، يەنى 1988 - يىلى 4 - ئايىنىڭ بىر كۈنى ھاكىم ئۆيگە ھېiran قالارلىق بىر خەۋەرنى ئېلىپ كەلدى. — ئۇلار كېلىشىمگە ئىمزا قوبۇپتۇ! — دېدى ئۇ، — جەنۋەدە رەسمىي ئىمزا قوبۇپتۇ! ئۇلار كېتىدىكەن. توققۇز ئاي ئىچىدە بارلىق سوۋېت ئەسکەرلىرى ئافغانستاندىن چېكىنلىپ چىقىپ كېتىدىكەن.

كارىۋاتتا ئولتۇرغان فاربىھ مۇرسىنى قىسىپ قويىدى.

- لېكىن، سوۋېت كومپارتىيەسى ھېلىمەم مەۋجۇت تۇرسا، — دېدى ئۇ، — زۇڭتۇڭ نەجبۇللا سوۋېت ئىتتىپاقينىڭ قورچىقى.
- ئۇ ھەرگىز ھاكىمىيەت بېشىدىن چۈشۈپ كەتمىيدۇ. ياق، مېنىڭچە بۇنىڭ بىلەنلا ئۇرۇش ھەرگىز توختاپ قالمايدۇ.
- نەجبۇللانىڭمۇ كۈنى ئاز قالدى، — دېدى ھاكىم.
- ئۇلار كېتىدىكەن، ئاپا! ئۇلار راستلا ئافغانستاندىن

چىقىپ كېتىدىغان بويپتۇ!

— ئىككىڭلار خۇشال بولساڭلار بولسۇپرىڭلار. لېكىن،
مۇجاھىددىنلار كابۇلغۇ كېلىپ، غەلبىه پاراتىدىن ئۆتىمگۈچە مەن
ئارام تاپمايمەن.

فاربىه سۆزىنى تۈگىتىپ، ياستۇققا بېشىنى قويدى – ٥٥،
ئەدىيالنى ئۈستىگە يىپتى.

يىگىرمە ئىككىنچى باب

1989 - يىلى 1 - ئاي

لەيلا يەنە ئۈچ كۈندىن كېيىن ئون بىر ياشقا كىرەتتى. تازىمۇ جۇدۇنلۇق بىر كۈنى، لەيلا ئاتا - ئانىسى ۋە خاسىنا بىلەن بىللە سوۋېت ئەسکەرلىرىنىڭ ئەڭ ئاخىرقى بىر تۈركۈم قوشۇنىنىڭ شەھەردىن چېكىنىپ چىقىپ كېتىشىنى كۆرۈش ئۈچۈن كۆچىغا چىقتى. كىشىلەر ۋەزىر ئەكبەرخان راييوننىڭ سىرتىغا جايلاشقان ھەربىي بازىنىڭ ئىككى تەرىپىدە قاتار تۇرۇشقانىدى. ئۇلار قار - پاتاقاق يەرگە دەسىپ، قاتارلىشىپ كېتىۋاتقان تانكىلارغا، قوراللىق ئەسکەرلەرنى ئېلىپ كېتىۋاتقان كوزۇپلىق ماشىنا - جىپلارغا قاراپ تۇردى. توب ئارىسىدىكى كىشىلەر ئىسىقىرىتىپ، ۋارقىراپ، چاۋاڭ چېلىپ تەنەنە قىلىشاتتى. ئافغانىستان ئەسکەرلىرى چوڭ يولغا كىرۇۋالغانلارنى ھە دەپ ھەيدەيتتى. ئارىلاب ئاكاھلاندۇرۇش بېرىپ، ئوق چىقىراتتى.

فارىبە ئوغلى ئەممەد بىلەن نۇرنىڭ نەشىپۇت دەرىخنىڭ ئاستىدا بىللە ئولتۇرۇپ چۈشكەن سۈرىتىنى بېشىدىن ئېگىز تۇتۇپ تۇردى. باشقا ئاياللارمۇ شېھىت بولغان ئېرىنىڭ، ئوغۇللىرىنىڭ، قېرىنداشلىرىنىڭ سۈرىتىنى ئېگىز كۆتۈرۈۋالغاندى.

كىمىدۇر بىرى لەيلا بىلەن خاسىنانىڭ مۇرسىگە يېنىك ئۇردى. ئۇ تاريق ئىدى.

— سەن ئاۋۇ نەرسىنى قەيەردىن تاپتىنىڭ؟ — دەپ سورىدى

خاسينا چۆچۈپ.

— مېنىڭ بۇ ئالاهىدە كۈنى تەبرىكلىگۈم كەلدى، — دېدى تاريق. ئۇ بېشىغا يوغان رۇس قۇلاقچىسىنى چۆكۈرۈپ كىيىۋالغانىدى. قۇلاقچىنىڭ سالپىڭى ساڭگىلاپ تۇراتتى، — قانداق، يارىشىپتۇمۇ؟

— غەلتە بولۇپ قاپسەن، — دېدى لمىلا قاقاھلاپ كۈلۈپ.

— مېنىڭ مەقسىتىمۇ شۇ ئىدى.

— سېنىڭ ئاتا — ئاناڭمۇ بۇ يەركە ساڭا ئوخشاش كىيىنىپ كەلدىمۇ؟

— ئۇلار ئۆيىدە قالدى، — دېدى ئۇ.

ئالدىنلىقى كۆزدە تارىقنىڭ تاغىسى غازىندا يۈرەك كېسىلى بىلەن قازا قىلغانىدى. بىرنەچە ھەپتە ئۆتىمەيلا تارىقنىڭ دادسىمۇ يۈرەك كېسىلى بولۇپ قالدى. شۇنىڭدىن بېرى تارىقنىڭ كەيپىياتى تۆۋەنلىشىپ، روھى چۈشكۈنلىشىپ كەتكەندى. لمىلا بۇگۈن تارىقنى بۇرۇنقى چاغلاردەك كۆتۈرەڭگۈ قىياپەتنە كۆرۈپ سۆيۈندى.

هاكىم بىلەن فارىبە سوۋېت ئەسکەرلىرىنىڭ چېكىنىپ چىقىۋاتقان ھالىتىنى كۆرۈۋاتقاندا، لمىلا، تاريق ۋە خاسينا ئۈچى توپتىن ئايىلىپ ئەتراپىنى ئايلىنىپ كېلىشكە ماڭدى. تارق لمىلا بىلەن خاسىناغا كۈچىدىكى باققالدىن ئاشكۆكى سالغان پۇرچاق ئېشى ئېلىپ بەردى. ئۇلار پۇرچاق ئېشىنى ئىشىكى تاقاقلقىق گىلەم دۇكىنىنىڭ ئالدىدا ئولتۇرۇپ ئىچىشكەندىن كېيىن، خاسينا ئۆيىدىكىلىرىنى ئىزدەپ توب ئارىسىغا كىرىپ كەتتى.

ئۆيگە قايتىش يولىدا، تاريق بىلەن لمىلا ئاپتوبوسنىڭ ئارقا ئورۇندۇقىدا ئولتۇردى. لمىلانىڭ ئاتا — ئانىسى ئۇلارنىڭ ئالدىدىكى ئورۇندۇقتا ئىدى. ئاپىسى دېرىزىنىڭ يېنىدىكى ئورۇندۇقتا قولىدىكى سۈرەتتى مەھكەم قۇچاقلاپ ئولتۇراتتى. دادسى بولسا يېنىدىكى ئادەمنىڭ سوۋېت ئەسکەرلىرى قايتىپ

كەتكەن بىلەن ئۇلار نەجبۇللانى قورال بىلەن تەمىنلىيدۇ، دېگەندەك مۇنازىرىلىرىنى ئېرەنسىمگەن حالدا تىڭشەپ ئولتۇراتنى.

— ئۇ دېگەن سوۋېت ئىتتىپاقىنىڭ قورچىقى. ئۇلار ئەمدى بۇ يەردىكى ئۇرۇشنى ئاشۇ نەجبۇللا ئارقىلىق داۋاملاشتۇردىو. مەن بۇ توغرۇلۇق ھەرقانداق ئادەم بىلەن دو تىكەلەيمەن. يۈلۈچىلاردىن بىرسى ئۇنىڭ پىكىرىنى قوللاب چىقىتى.

شۇ كۈنى كەچقۇرۇن لەيلا بىلەن تارىق كىنۇخانىغا سوۋېت ئىتتىپاقىنىڭ پارسچىغا تەرجمە قىلىنغان فىلىمىنى كۆرگىلى باردى. بۇ فىلىمگە پارس تىلى تولىمۇ قىز سقارلىق تۈس بەرگەندى. فىلىمە بىر يۈك كېمىسىدە يۈز بەرگەن ئىشلار ھېكايدە قىلىنغانىدى. فىلىمە كېمە كاپitanىنىڭ قىزى ئالىيونا بىلەن كېمە خىزمەتكارى بىر - بىرىنى ياخشى كۆرۈپ قالىدۇ. سەپەر ئۈستىدە، ئۇلار دەھشەتلىك بوران - چاپقۇنغا ئۈچرەيدۇ. كېمىچىلەرنىڭ بىرسى جىددىي ئاۋازدا كۈچىنىڭ بارىچە ۋارقىرەيدۇ. لېكىن، ئۇنىڭغا بېرىلگەن پارسچە ئاۋاز ئىنتايىن سىلىق ۋە ئېغىر - بېسىقلقىق بىلەن: «قەدرلىك ئەپەندى، خاپا بولماي ئاۋۇ تانىنى ماڭا سۇنۇپ بەرگەن بولسىڭىز بوبىتىكەن» دەيتتى.

تارىق بۇنى ئاڭلاب ئىختىيارىسىز كۈلۈپ كەتتى. لەلامۇ ئۇنىڭغا قوشۇلۇپ پىخىلداب كۈلۈشكە باشلىدى. ئۇلار ھەر قېتىم فىلىمدىكى ۋەقلەتكەن بىلەن قىلچە ماس كەلمىگەن تەرجمە ئاۋازنى ئاڭلىغاندا ئىختىيارىسىز پىخىلداب كۈلەتتى. ئالدىدىكى ئورۇندۇقتا ئولتۇرغان ئادەم ئارقىسىغا ئۆرۈلۈپ، ئۇلارنى تىنج ئولتۇرۇشقا بۇيرۇدى.

فىلىمنىڭ ئاخىرىدا ئالىيونا دادسىنى قايىل قىلىپ، كېمە خىزمەتكارى بىلەن توپ قىلىدۇ. ئۇ ئىككى ياش خۇشاللىقا چۆمىدۇ. كېمىدىكىلەر ئۇلارنىڭ تويىسىنى تەبرىكلەپ ۋوتقا

ئىچىشىدۇ.

— مەن ھەرگىز مۇ توي قىلمايمەن، — دېدى تارىق تۆۋەن ئاۋازدا.

— مەنمۇ، — دېدى لمىلا ئىككىلەنگەن حالدا. تارقنىڭ سۆزى ئۇنى بەكمۇ ئۈمىسىز لەندۈرگەنди. ئۇ ھېسسىياتىنى چاندۇرۇپ قويماسلىق ئۈچۈن، ئاۋازىنى يۇقىرى كۆتۈردى، — مېنىڭمۇ ھەرگىز توي قىلغۇم يوق.

— توي قىلىش ئەخەمەقلىققۇ.

— نېمىدىپگەن ئاۋازىچىلىك.

— بىكار دىن نۇرغۇن بۇل خەجلەپ.

— نېمىگە؟

— قايتا كىيىلمەيدىغان كىيىملەرگە بولما مادۇ؟

— ئەگەر مەن توي قىلسام، — دېدى تارىق، — ئۇلار ماشا، كېلىنىڭ، يەنە مېنىڭ مېڭمەگە مىلتىق تەڭلەپ تۇرغان ئادەمگە ئۇرۇن تەبىارلاش كېرەك.

ئالدىدىكى ئورۇندۇقتا ئولتۇرغان ئادەم ئۇلارغا يەنە ھومىيىپ قارىدى. ئېكرا ندا ئاليونا بىلەن ئۇنىڭ توي قىلغان ئېرىنىڭ سۆيۈشۈۋاتقان كۆرۈنۈشى چىقۇۋاتاتتى. لمىلانىڭ يۈركى دۈپۈلدەپ سوقۇشقا باشلىدى. ئۇ قۇلاق تومۇرلىرىدىن ئېقۇۋاتقان قاننىڭ ئىسىسىق ھارارتىنى سەزدى. تارقنىڭ نەپەس ئاۋازىسىمۇ غايىب بولغانىدى. ئېكرا ندىن مىدرلىما سلىققا، ھېچقانداق ئاۋاز چىقارما سلىققا تىرىشتى. ئۇ كۆزىنىڭ قۇيرۇقىدا تارقنى كۆزەتتى. ئۇ تارقنىڭمۇ ئۆزىگە دىققەت قىلىۋاتقانلىقىنى سېزىپ تۇراتتى. تارىق ئۇنىڭ نەپەسلەرنىڭ رىتىمىسىزلىقىغا، ئۆزىنىڭ تېنىنىڭ چىڭقىلىپ كېتىۋاتقانلىقىغا دىققەت قىلغانمىدۇ؟ ئۇنى سۆيىھە قانداق بولىدىغاندۇ؟ كالپۇكىنىڭ ئۇستىدىكى تۈكلىرى ئۇنىڭ لەۋلىرىگە تېگىپ بىئارام قىلارمۇ؟

تارقىمۇ بىئاراملىق ئىچىدە ئورنىدىن مىدرلىدى. ئۇ

ئارىدىكى ئوڭايسىزلىقنى ئوڭشاش ئۈچۈن گېلىنى قېقىپ:
— ئاڭلىسام، سىبىرىيەدە تۈكۈرسەڭ تۈكۈرۈكۈڭ كۆك مۇز
بولۇپ چۈشىدىكەن، — دېدى.

ئۇلار جىددىيەچىلىك ئىچىدە كۈلۈپ كېتىشتى. فىلىم
ئاياغلىشىپ، ئۇلار سىرتقا چىققاندا، قۇياش ئاللۇقاچان غىربىكە
ئولتۇرغانىدى، لەيلا تارىقنىڭ كۆزىگە كۈن يورۇقىدا قاراشتىن
قۇتۇلۇپ قالغانلىقىغا خۇرسەن بولدى.

يىگىرمە ئۈچىنچى باب

ئاينى 4 - يىلى 1992

ئارىدىن ئۈچ يىل ئۆتتى.

بۇ جەرياندا تارىقىنىڭ دادىسىنىڭ مېڭىسىگە بىر نەچە قېتىم قان چۈشۈپ، سول قولى پالىچ بولۇپ قالدى. شۇ سەۋەبتىن سۆزلىرىمۇ راۋان ئەمەس ئىدى. كەيپىياتى ناچار چاغلاردا سۆزلىشىش تېخىمۇ قىيىن بولاتتى. تارىقىنىڭ سۈنئىي پۇتىمۇ ئۇنىڭ تىزىغا كىچىك كېلىپ قالدى. كەرچە قىزىل كىرپىست جەئىيىتى ئۇنىڭغا يېڭى پۇت بۇيرۇتقان بولسىمۇ، ئۇنىڭ ياسىلىپ كېلىشى ئۈچۈن ئالىتە ئاي ساقلاش كېرىك ئىدى.

خاسىنا ئەنسىرىگەن ئىش ئاخىر يۈز بەردى. ئۇنىڭ ئۆيىدىكىلەر ئۇنى لاھوردا ماشىنا رېمونتاخانىسى ئاچىدىغان بىر نەقۇرە ئاكىسىغا ياتلىق قىلىماقچى بولۇپ لاھورغا ئاپارماقچى بولدى. ئۇلار يولغا چىقىدىغان كۈنى سەھەردە لەيلا بىلەن گىتى خاسىنانىڭ ئۆيىگە خوشلاشقىلى باردى. خاسىنا لەيلا بىلەن گىتىگە بولغۇسى ئېرىنىڭ ئۆزىنى گېرمانىيەگە ئەكېتىش رەسمىيەتلەرنى بېجىرىۋانقا نەقىنى سۆزلىپ بەردى. ئۇنىڭ بىر يىل ئىچىدە بولغۇسى ئېرىنىڭ ئاکىلىرى تۇرۇۋانقا فىرانكوفورد شەھىرىگە بېرىپ ئولتۇراقلىشىدىغانلىقى بەلگىلىنىپ بولغانىدى. ئۈچ دوست بىر - بىرىنى قۇچاقلاب كۆز يېشى قىلىشتى. گىتىنىڭ كۆڭلى بەكمۇ يېرىم بولدى. خاسىنا دادىسىنىڭ ياردىمى بىلەن لىق ئادەم ئولتۇرغان ئاپتوبۇسىنىڭ ئارقا ئورۇندۇقىدا ئولتۇردى. لەيلا ئاخىرقى قېتىم ئۇنىڭغا قاراپ قولىنى پۇلاڭشتى.

سوۋېت ئىتتىپاقى دۇنيا خەلقىنىڭ كۆز ئالدىدا ھېيران قالارلىق سۈرئەتتە پارچىلىنىپ كەتتى. لەيانىڭ دادىسى بىر نەچچە ھەپتىدە بىر قېتىم لاتىۋىيە، ئىستونىيە ۋە ئۈكرايىنىيە قاتارلىق رېسپۇبلىكىلارنىڭ ئارقا - ئارقىدىن مۇستەقىللەق جاكارلىغان خەۋىرىنى ئېلىپ كېلەتتى. ئاربىدىن ئۇزاق ئۆتمەي كىرپىل سارىبى ئالدىكى سوۋېت ئىتتىپاقى بايرقى ئېلىپ تاشلىنىپ، يېڭى روْسىيە جۇمھۇرىيىتى دۇنياغا كەلدى.

كابۇلدا بولسا، نەجبۇللا ئۆزىنىڭ تاكتىكىسىنى ئۆزگەرتىپ، ئۆزىنى تەقۋادار مۇسۇلمان قىلىپ كۆرسىتىشكە ئۇرۇندى.

— ئۇ بەكمۇ كېچىكتى، — دەيتتى ھاكىم، — ئۇ ھەرگىزمۇ بىر كۈنى ھۆكۈمەتنىڭ ئىشپىيىنلۇق ئورگىنىنىڭ باشلىقى بولۇپ، ئەتسىسلا ئۆزى قىينىپ ئۆلتۈرگەنلەرنىڭ قېرىنداشلىرى بىلەن بىر يەردە ناماز ئوقۇيالمايدۇ.

ۋەزىيەتنىڭ ئۆزىگە پايدىسىز بولۇۋاتقا نىلىقىنى ھېس قىلغان نەجبۇللا مۇجاھىدىنلار بىلەن كېلىشىم ھاسىل قىلىشقا تىرىشقان بولسىمۇ، ئۇلارنىڭ رەت قىلىشىغا ئۇچرىدى.

— ئۇلار ئۇنىڭخا قوشۇلماي ئوبدان قىپتۇ، — دەيتتى فاربىه كارۋاتتا يېتىپ. ئۇ مۇجاھىدىنلار غەلبىھ قىلغان، ئوغۇللىرىنىڭ دۇشمەنلىرى پۇتۇنلىي گۇمران بولغان ئاشۇ كۈننى تۆت كۆزى بىلەن كۈتمەكتە ئىدى.

فاربىھ كېچە - كۈندۈز تەقىزىلۇق بىلەن كۈتكەن كۈن ئاخىر يېتىپ كەلدى. 1992 - يىلى 4 - ئايدا، لمىلا ئون تۆت ياشقا كىرگەن يىلى، نەجبۇللا ئاخىر تەسلىم بولدى. ئۇ دارۇلئامان ئوردىسىنىڭ جەنۇبىي دەرۋازىسىنىڭ يېنىخا جايلاشقان بىرلەشكەن دۆلەتلەر تەشكىلاتنىڭ خىزمەت بىناسىدا پاناه تاپتى.

فاربىھ ئۇزاق يىل كۈتكەن كۈن ئاخىر يېتىپ كەلدى. مانا

ئەمدى ئۇنىڭ ئۇزاق يىللېق مۇسىبەتلىرىگە خاتىمە بېرىلىپ،
ئۇنىڭ ئۇرۇشتا قۇربان بولغان ئوغۇللىرى ئۇ دۇنيادا خاتىرىجەم
ياتىدىغان بولدى.

نەجبۇللا تەسىلىم بولغان كۈنى فاربىھ ئورنىدىن دەس توۇرىدی.
ئەممەد بىلەن نۇر قازا قىلغان بەش يىلدىن بېرى كىيىپ يۈرگەن
قارىلىق كىيمىنى تاشلاپ، تۇنجى قېتىم ئۇستىگە ئاق
چېكتىلىك، كۆك رەڭلىك نىلۇڭ كۆڭلەك كىيدى. دېرىزىلەرنى
سۇرتۇپ، يەرلەرنى سۈپۈرۈپ، ئۆينىڭ ھاۋاسىنى ئالماشتۇرىدی.
ئاۋازىمۇ قايتىدىن جاراڭلاشقا باشلىدى.

— مەن بىر ئولتۇرۇش قىلاي، — دېدى ئۇ لەيلانى
قوشىلارنىڭ ئۆيىگە بۇيرۇپ، — قوشىلارغا ئاپام ئەتە چۈشتە
سەلەرنى تاماقدا تەكلىپ قىلدى، دە.

فاربىھ ئاشخانا ئۆيىگە كىرىپ، ئىككى قولىنى بېلىگە
تسىرىنچە ئاشخانا ئىچىگە كۆز يۈگۈرەتتى.

— ئاشخانامىنى نېمە قىلىۋەتكەنسەن، لەيلا، — دېدى ئۇ
ئەيىبلەش ئاھاڭىدا، — ۋاي ئاللا، ھەممە نەرسىنىڭ ئورنى
يۆتكىلىپ كېتىپتۇ.

فاربىھ ئۆزىنىڭ قايتىپ كەلگەنلىكىنى جاكارلىغاندەك
ئاشخانىدىكى قازان - قومۇچلانى بۇرۇنقى ئورنىغا يۆتكەشكە
باشلىدى. لەيلا ئاپسىغا پۇتلېكاشالاڭ بولماي، دەپ بىر چەتتە
قاراپ توۇرىدی. چۈنكى، فاربىھ خۇشال بولغان، ھاياجانلاغاندا،
خۇددى خاپا بولغىنىغا ئوخشاشلا ئۆزىنى كونترول قىلالمايتتى.
ئۇ ئەندە شۇ ھاياجىنى بىلەن تاماقدا تۇتۇش قىلدى: قۇرۇتۇلغان
بەدىيان سېلىنغان پۇرچاق ئېشى، قېتىققا مىلەپ ئۇستىگە پىننە
ئۇۋىنلىقى سەپكەن مانتا...

— سەن قاشلىرىڭنى تېرىپىسىن - دە، — دېدى فاربىھ،
ئاشخانىدىكى ئىشكەپتىن بىر خالتا گۈرۈچ ئېلىپ، ئۇنىڭ
ئاغزىنى ئاچقاچ.

— ئازراقلار.

فاربىه خالتىدىكى گۈرۈچنى سۇ قابىناۋاتقان قازانغا سېلىپ،
يېڭىنى تۈرۈپ چۆمۈچ بىلەن ئارىلاشتۇرۇشقا باشلىدى.
— تارىقنىڭ ئەھۋالى قانداقراق؟

— دادىسى ئاغرىپ قاپتۇ.

— دادىسى نەچچە ياشلاردا بار؟

— ئاتمىشلاردا بارغۇ دەيمەن.

— ياق، مەن تارىقنى دەيمەن.

— ھە، ئۇن ئالتكە ياشقا كىردى.

— ئۇ بىك ئوبىدان بالا بويتۇ.

لەيلا مۇرسىنى ئېتىپ قويدى.

— ئۇ ئەمدى بالىمۇ ئەمەس. ئۇن ئالتكە ياشقا كىرگەندىن
كېيىن قۇرامىغا يەتكەن يىگىت بولۇپ قالدى دېگەن گەپ.
شۇنداققا؟

— سىز نېمە دېمەكچى، ئاپا؟

— ھېچ نەرسە دېمەكچى ئەمەسمەن، — دەپ كۈلۈمسىرسىدى
فاربىه، — مەن شۇ... بولدى، ھېچنېمە دېمەكچى ئەمەسمەن. ئەڭ
ياخشىسى گەپ قىلىماي.

— لېكىن سىزنىڭ بىرنېمە دېگۈڭىز باردەك قىلىدۇ، —
دېدى لەيلا قېيىدىغاندەك.

— دېمەكچى بولغىنىم، — دېدى فاربىه قولى بىلەن كورىنىڭ
قىرىنى تۇتۇپ تۇرۇپ. ئۇنىڭ تەلەپپۈزىدىن لەيلاغا تەربىيە
بەرمەكچى بولۇۋاتقانلىقى چىقىپ تۇراتتى، — سىلەر كىچىك
ۋاقتىڭلاردا بىلە يۈگۈرۈپ يۈرسەڭلار شۇنداق ئوماق كۆرۈنەتتى.
ھېچكىمنىڭ كارى يوق ئىدى. لېكىن، ھازىر ئۇنداق ئەمەس. سەن
ھازىر ئىچىڭىگە لېپتىك كىيىۋاپسىن، — لەيلا خىجىل بولۇپ
يمىرگە قاربۇالدى، — ماڭا دەپمۇ قويىماپسىن. مېنىڭ كۆڭلۈم
يېرىم بولدى. مەن ئۇنى بىلمەپتىمەن، — دېدى فاربىه ئاۋازىنى
كۆتۈرۈپ، — لېكىن دېمەكچى بولغانلىرىمنىڭ لېپتىكىڭ بىلەن

مۇناسىۋتى يوق. مەن تارق ئىككىڭلارنى دېمەكچى. نېملا دېگەن بىلەن ئۇ دېگەن بىر ئوغۇل بالا. ئۇنىڭ ئابروي بىلەن نېمە كارى بولسۇن؟ لېكىن سەنچۇ؟ ساڭا ئوخشاش چىرايلىق قىزلار ئۈچۈن ئىززەت - ئابروي، ئىپپەت - نومۇس دېگەن ئىنتايىن مۇھىم، لەيلا. ئابروي دېگەن قولۇڭغا قونغان شاتۇتىغا ئوخشايدۇ. مەھكەم تۇتمىساڭ ئۈچۈپ كېتىدۇ.

— سىزمۇ دادام بىلەن ئوغرىلىقچە تاملارغا يامشىپ، باغلاردا قولۇلىشىپ يورۇپتىكەنسىزغۇ؟ — دېدى لمىلا ئاپىسىنىڭ شۇنچە تېز ئەسلىگە كەلگەنلىكىگە خۇرسەن بولۇپ.

— دادالىڭ ئىككىمىز بىر نەۋەر تۇغقان ئىدۇق. ئەڭ مۇھىمى بىز توى قىلدۇق. ئۇ بالا ساڭا توى قىلىش تەلىپى قويۇپ باقتىمۇ؟

— ئۇ دېگەن مېنىڭ دوستۇم. ئارىمىزدا ئۇنداق ئىش يوق، — دېدى لمىلا ئۆزىنى ئاقلاپ، — ئۇ دېگەن مېنىڭ ئاكامدەك، — دەپ قوشۇپ قويىدى ئۇ ئوپلانمايلا.

دەل شۇ پەيتتە، فاربىئەنىڭ چىرايىدىكى كۈلۈمىسىرەشلىرى نەرلەرگىدۇر غايىب بولدى. لمىلا ئۆزىنىڭ ئېغىر خاتالىق ئۆتكەزگەنلىكىنى چۈشەندى.

— ئۇ ئۇنداق ئەمەس، — دېدى فاربىئە كەسکىن حالدا، — سەن ئۇ بىر پۇتلۇق بالىنى ئاكىلىرىڭغا ئوخشاشىما. بۇ دۇنيادا ھېچكىم ئاكىلىرىڭغا ئوخشىمايدۇ.

— مەن ئۇنداق دېمىدىم. مەن... مەن ئۇنداق دېمەكچى ئەمەس.

فاربىئە ئېغىر تىنىپ، ئەپسۇس لانغان حالدا ئاغزىنى چىكىلداتتى.

— قانداقلا بولمىسۇن، — دەپ سۆزىنى داۋاملاشتۇردى فاربىئە. لېكىن، ئۇنىڭ بايىقى قىزغىنىلىقى ئاللىقاچان غايىب بولغاندى، — دىققەت قىلىمساڭ، خەقنىڭ سۆز - چۆچىكىگە قالىسىن.

لەيلا بىرنىرسە دېمەكچى بولۇپ، ئاغزىنى ئاچتى - يۇ، دەرھال توختاپ قالدى. چۈنكى، ئاپىسىنىڭ دېگەنلىرىنىڭ ئاساسى بار ئىدى. تاريق بىلەن كوچىلاردا بىللە قوغلىشىپ ئوينايىدغان سەببىي چاغلار ئاللىقاچان كەلمەسکە كەتكەندى. ئۇ تاريق بىلەن بىللە سىرتقا چىققاندا باشقىلار ئۇلارغا مەنلىك قاراۋاتقاندەك، ئۇلار توغرۇلۇق بىر - بىرىنىڭ قولىقىغا پىچىرلىشىۋاتقاندەك هېس قىلىدىغان بولدى. ئەڭ مۇھىمى، لەيلانىڭ تاريققا بولغان ھېسسىياتىمۇ بۇرۇنقىغا ئوخشىمايتتى. ئۇ تاريققا ئىختىيارسىز حالدا پۇتون ۋۇجۇدى بىلەن باغانانخانىدى. تارقنىڭ يېنىدا بولغاندا ئۇنىڭ خىيال كەپتەرلىرى باشقا بىر دۇنياغا، تارقنىڭ قويىنغا باشلاپ باراتتى. كېچىلەردە كۆزىنى يۇمغاڭاندا، تارق ئۇنى ئىللىق باغرىغا ئېلىپ، كۈچلۈك قوللىرىدا بەدىنى ئىللىق ھاراھت بىلەن سلاۋاتقان، ئۇنىڭ بويۇنلىرىغا، دۇمبىلىرىگە، كىندىكلەرىگە چوڭقۇر مۇھەببەت بىلەن لەۋلىرىنى يېقىۋاتقان ھالەتتە تەسەۋۋۇر قىلاتتى. ئۇ ئاشۇلارنى كۆز ئالدىغا كەلتۈرگەندە، پۇتون ۋۇجۇدىنى خىجىللەق بىلەن بىللە بىر خىل ئىللىق سېزىم قاپلاپتتى.

ياق. فارىبەنىڭ سۆزلىرىنىڭ چوقۇم سەۋەبى بار. بەلكىم ئۇ لەيلا تەسەۋۋۇر قىلغاندىن كۆپرەك نەرسىلەرنى بىلىشى مۇمكىن. قوشنىلارنىڭ بەزىلىرىنىڭ ئۇنىڭ بىلەن تاريق توغرۇلۇق غەۋەتنى ئاللىقاچان باشلاپ بولغانلىقى ئېنىق ئىدى. لەيلا ئۇلارنىڭ مەنلىك قاراشلىرىدىن ئۆزى بىلەن تارقنى ئاللىقاچان مۇھەببەتلەشىۋاتىدۇ، دەپ ھۆكۈم چىقىرىپ، گەپ - سۆز تارقىتىپ بولغانلىقىنى پەرەز قىلغاندى. تېخى بىر قېتىم، ئۇ تارق بىلەن بىللە موزدۇز رەشىد ۋە ئۇنىڭ بېشىدىن - ئايىخىغىچە بۇرقا بىلەن ئورىنىڭالغان ئىيالى مەريەمنىڭ ئالدىدىن ئۆتۈپ كېتىۋاتقاندا، رەشىد ئۇلارنى 12 - ئەسىرەدە ئۆتكەن نىزامىنىڭ داڭلىق داستانىدىكى ئاشۇق - مەشۇققا ئوخشتىپ: «بۇلار لەيلى - مەجنۇنلار ئوخشىمامدۇ» دەپ چاقچاق قىلغاندى.

بۇ داستان شېكىسىپپەر دەۋرىدىن تۆت ئەسەر بۇرۇن يىزىلغان بولۇپ، «رومپۇ - ژۇلپىتتا» داستاننىڭ پارسچە نۇسخىسى دېيىش تامامەن مۇمكىن ئىدى.
فاربىبەنىڭ سۆزىنىڭ ئاساسى بار ئىدى.

لېكىن، فاربىبەنىڭ ئەمدىلىكتە ئۇنىڭ تۇرمۇشىغا ئاربىلىشىۋېلىشى لەيلانى تولىمۇ بىئارام قىلغانىدى. ئەگەر دادىسى بۇنداق سۆزلەرنى قىلغان بولسا، لەيلا ھەرگىز غەلىتىلىك ھېس قىلمىغان بولاتتى. ئەمما، ئاپىسىچۇ؟ ئۇ شۇنچە يىللاردىن بېرى ئۆز دۇنياسىغا بېكىتىۋېلىپ، لەيلانىڭ قېيەرگە بارغانلىقى، نېمە ئىش قىلغانلىقى، كىملەر بىلەن كۆرۈشكەنلىكى، نېمىلەرنى ئويلاۋاتقانلىقىنى سوراپمۇ قويمىغانىدىغۇ؟ خۇددى ئاشخانىدىكى قازان - قومۇچ بىلەن كارى بولمىغاندەك كارى بولماي، ئەمدى ئۇلارغا ئىگە بولغاندەك، لەيلاغا كەپپىياتى ياخشى بولغاندا، ئاندىن ئىگىدارچىلىق قىلىشى تەڭسىزلىك ئەمەسمۇ؟

لېكىن، بۈگۈن فاربىبە ئۈچۈن ئالاھىدە بىر كۈن. ياق، لەيلا ۋە دادىسى ھاكىم ئۈچۈنمۇ مۇھىم كۈن. بۈگۈن ھەرقانداق سەۋەپ بىلەن فاربىبەنىڭ كۆڭلىنى رەنجىتمەسلىك كېرەك. لەيلا شۇلارنى ئويلاپ، دېمەكچى بولغانلىقىڭىزنى چۈتۈۋەتتى.
— نېمە دېمەكچى بولغانلىقىڭىزنى چۈشەندىم، ئاپا، — دېدى ئۇ.

— ياخشى! — دېدى فاربىبە، — ئۇنداق بولسا مەسىلە ھەل بويپتۇ. ھاكىمچۇ؟ قېنى ئۇ مېنىڭ تاتلىق ئېرىم؟

كۆپكۆڭ ئاسماңدا بىر پارچىمۇ بۇلۇت كۆرۈنمەيتتى. ھوپىدا ئەرلەر قاتلاقلىق ئورۇندۇقتا ئولتۇرۇپ، چاي ئىچىپ، تاماكا چەككەچ مۇجاھىدىنلارنىڭ بۇنىڭدىن كېيىنكى پىلانى توغرۇلۇق قىزغىن پاراڭغا چۈشۈپ كەتكەنلىكى. ھاكىم لەيلاغا ئاغفانستاننىڭ «ئاغفانستان ئىسلام دۆلىتى» دەپ ئاتلىدىغانلىقىنى دېگەنلىكى. ئۇ يەنە مۇنۇلارنى دەپ بەرگەنلىكى:

بىرنەچە مۇجاھىدىن گۇرۇپپىلىرىدىن تەشكىللەنىپ، سىبغاتۇللا مۇجاھىدىنىڭ رەھبەرلىكىدە پېشاۋەردا قۇرۇلغان «ئىسلام جىواح كېڭىشى» ئىككى ئاي ھۆكۈم سۈرمەكچى بոپتۇ. ئۇنىڭدىن كېيىن راپبانىنىڭ قول ئاستىدىكى رەھبەرلىك كېڭىشى دۆلەتنى تۆت ئاي باشقۇرۇش ۋەزپىسىنى ئۆز ئۇستىگە ئالدىغان بोپتۇ. ئاشۇ ئالىتە ئاي جەريانىدا رەھبەرلەر ۋە پېشقەدەملەردىن تەركىب تاپقان بىر ئالىي كېڭەش قۇرۇلۇپ، ۋاقىتلەق ھۆكۈمەت تەشكىللەنىپ، ئىككى يىل ھۆكۈم سۈرگەندىن كېيىن، دېموکراتىك سايىلام ئارقىلىق رەسمىي ھۆكۈمەت تەشكىللەنىدىغان بوپتۇ.

مېھمانلارنىڭ بىرى كاۋاپدانى يەلىپۋاتاتتى. تارىقىنىڭ دادسى بىلەن ھاكىم نەشپۇت دەرىخىنىڭ سايىسىدا قوشۇمىلىرىنى تۈرگەن ھالدا شاھمات ئوييناۋاتاتتى. تارىقىمۇ ئۇلارنىڭ يېنىدا ئولتۇرۇپ، ئويۇنى كۆزەتكەچ، ئۇلارنىڭ سىياسىي پاراڭلىرىنى زەن سېلىپ ئاڭلاۋاتاتتى.

ئاياللار مېھمانخانا، زال ۋە ئاشخانىلارنى ئىگىلىگەندى. بەزىلەر بالىلىرىنى قۇچىقىغا ئېلىپ تەۋەرەتكەچ پاراڭغا چۈشۈپ كەتكەندى. ئۇششاق بالىلار ئۆي ئىچىدە بىر - بىرىنى قوغلىشىپ ئويينايتتى. ئۇنىڭالغۇدۇن سەنئەتكار ساراخانىنىڭ غەزەللەرى ياخىراپ تۇراتتى.

لەيلا ئاشخانىدا گىتى بىلەن بىلە خېمىر يۇغۇرۇۋاتاتتى. گىتىنىڭ بۇرۇنقى تارتىنچاقلقى ۋە جىددىيلىكىدىن ئەسەرمۇ قالىمغانىنىدى. بىر ئاي ئىچىدە گىتىنىڭ چىرايىدىكى خاپىغانلىقىنىڭ ئورنىنى ھېچقاچان كۆرۈلۈپ باقمىغان تەبەسىمۇم ئىگىلىگەندى، ئەزەلدىن ئاڭلاپ باقمىغان كۈلكە ئاۋازى لەيلاغا دەسلەپتە غەلىتە تۇپۇلدى. گىتى ئىلىگىرى بوجۇۋالدىغان چاچلىرىنى ئەمدى قويۇۋېتىپ، چېچىنىڭ ئارسىنى قىزىل رەڭدە تال - تال قىلىپ بويىۋالغانىنى. لەيلا ئاخىر ئۇنىڭدىكى بۇ ئۆزگىرىشلەرگە ئون سەككىز ياشلىق بىر ئوغۇل بالا سەۋەب

بولغانلىقىنى بىلدى. گىتىنىڭ ئاكىسى تۇرۇشلۇق پۇتبول كوماندىسىنىڭ ۋاراتاسى ساپىرغا كۆڭلى چۈشۈپ قالغانىدى.

— ساشا دېسىم، ئۇنىڭ كۈلكىسى شۇنداق ئوماق دېگىنە. قاپقارا چاچلىرىچۇ، تېخى، — دېگەندى گىتى. ئەلۋەتتە، ئۇلار بۇ ئىشنى ھېچكىمگە ئېيتىمىخان، گىتى لىيالغا ئۇ بالا بىلەن ئىككى قېتىم تايىماننىڭ سىرتىدىكى بىر چايخانىدا يوشۇرۇن كۆرۈشكەنلىكىنى، ھەر قېتىملىق كۆرۈشۈشكە پەقەت ئون بەش مىنۇتلا كەتكەنلىكىنى سۆزلەپ بەردى، — ئۇ بىزنىڭ ئۆيگە ئەلچى ئەۋەتمەكچى، لميلا. بەلكىم يازغا قالماي كىرىشى مۇمكىن. سەن بەلكىم ئىشەنمەيسەن. ئۇ كېچە - كۈندۈز خىيالىمدىن كەتمەيدۇ.

— ئۇنداقتا ئوقۇشۇڭنى قانداق قىلىسىن؟ — دەپ سورىدى لميلا. گىتى بېشىنى سىڭار يان قىلىپ، ئۇنىڭغا «سەن مېنى چۈشەنمەيسەن» دېگەندەك قاراپ قويىدى.

خاسىنا ئىلگىرى لمىلاغا: «گىتى ئىككىمىز يىگىرمە ياشقا كىرگۈچە تۆت - بەش بالا تۇغۇپ بولىمىز. لېكىن، سەن لمىلا بىز قاپقا بشىلارنىڭ پەخرى بولۇپ قالىسىن. خۇدايم بۇيرۇسا، بىر كۈنلەردە گېزتىنىڭ بىرىنچى بېتىدە سۈرتىڭنى كۆرۈشكە ئىشەنچىم بار» دېگەندى.

گىتى چوڭقۇر خىيالغا پاتقىنىچە لمىلانىڭ يېنىدا تۇرۇپ تەرخەمەك توغراشقا باشلىدى.

فارىبە ئوچۇق رەڭلىك يازلىق كۆڭلەك كېيىۋالغانىدى. ئۇ لمىلانىڭ كىندىك ئانىسى ۋاجىمە ۋە تارقىنىڭ ئانىسى بىلەن بىللە پىشىشىق تۇخۇملارنى سوپۇۋاتاتتى.

— مەن گېنېرال مەسئۇدقا ئەھمەد بىلەن نۇرنىڭ سۈرتىنى ئۆز قولۇم بىلەن تەقدىم قىلىمەن، — دەيتتى فارىبە. ۋاجىمە ئەدەپ بىلەن بېشىنى لىڭشتىپ، فاربىئەنىڭ سۆزىنى قىزىقىش بىلەن ئاڭلاۋاتقانلىقىنى بىلدۈرمەكچى بولغانىدى، — ئۇ بالىلىرىمنىڭ ئاخىرەتلەك ئىشلىرىنى ئۆزى باش بولۇپ

ئورۇنلاشتۇردى. ئۇلارنىڭ تۇپراق بېشىدا خەتمىقۇرئان قىلىدى. ئۇلارنىڭ سۈرىتىنى سوۋغا قىلىپ ئۇنىڭ ئادەمگەرچىلىكىگە رەھمەت ئېيتىمىسام بولمايدۇ، — فاربىه يەنە بىر تۇخۇمنى ئېلىپ ئاقلاشقا باشلىدى، — ئاڭلىسام ئۇ كىشى باشقىلارغا غەمھورلۇق قىلىدىغان، ئالىيچاناب زاتىمىش. مېنىڭ بۇنداق كۆڭلۈمنى چۈشىندۇرۇشۇمىدىن ئۇ زات چوقۇم مەمنۇن بولىدۇ.

باشققا ئاياللار پايپەتكە بولۇپ، تەخسىلمەرگە ئۇسۇلغان ھەر خىل تاماق ۋە نانلارنى يەرگە سېلىنغان داستىخانغا تىزىۋاتاتى. تارىق بولسا پات - پات ئۆيگە كىرىپ، بىرنەرسىلمەرنى تۇتۇپ بېقىپ ياكى بىر جايدىن يەنە بىر جايىغا يۆتكەپ بېقىپ يۈرەتتى. — ئەرلەرنىڭ كىرىشىگە رۇخسەت يوق، — دېدى گىتى. — چىق، چىق، بۇ يەرگە كىرمە، — دېدى ۋاجىمە ئاۋازىنى كۆتۈرۈپ.

تارىق ئاياللارنىڭ ئۆزىنى ئۆيىدىن ئىستىرىپ چىقىرىشىغا قاراپ كۈلۈپ كەتتى. ئۇ ئۆزىنىڭ ئاياللار تۆپىنى قالايمىقان قىلغانلىقىدىن خۇشاللىق تاپقانىدى. لمىلا ئامال بار تارىققا قارىماسلىققا تىرىشتى. چۈنكى، ئۇ ھەممە كۆزلەرنىڭ ئۆزىگە تىكىلىپ تۇرغىنىنى، ئازارا فلا كۆز ئۇچرىشىنىڭمۇ ئۇلارنى تېخىمۇ كۆپ سۆز - چۆچەككە قويۇش ئېھتىماللىقى بارلىقىنى ئۇيدان بىلەتتى. شۇڭا، ئۇ كۆزىنى يەردىن ئالىمىدى. تارىققا بىر ئېغىزمۇ سۆز قىلىمىدى. لېكىن، خىيال كەپتىرى ئاللىقاچان بىرنەچچە كۈنىنىڭ ئالدىدا كۆرگەن چۈشىدە پەرۋاز قىلماقتا ئىدى. چۈشىدە لمىلا تارىق بىلەن بىر بېشىل شارپىنىڭ ئاستىدا بىر - بىرىگە ئەينەك ئارقىلىق قاراۋاتقۇدەك. گۇرۇچ دانلىرى تارىقنىڭ چېچىدىن تۆكۈلۈپ، قولىدىكى پىيالىگە چۈشۈۋاتقۇدەك.

تارىق بەرەڭى ئارىلاشتۇرۇپ پىشۇرۇلغان ئۆچكە گۆشىگە قولىنى ئۇزارتتى.

— ۋوي، ئۇغرى! — گىتى ئۇنىڭ قولىنىڭ دۈمبىسىگە

ئۇردى. تارىق تېزدىن بىر پارچە گۆشنى ئالدى - ده، قاقاھلاب كۈلۈپ كەتتى.

تارىق لەيلادىن ئاز دېگەندە ئوتتۇز سانتىمىتىر ئېگىز ئىدى. ئۇنىڭ ساقاللىرى پاكىز قىرىلغان، يۈزلىرىمۇ ياداپ، بۇرۇنقىدىن ئۇزىراپ، دولىسى كۆرۈنەرىلىك كەڭلەپ قالغاندەك كۆرۈنەتتى. كېيىنىشلىرىمۇ ئۆزگىرىپ، قىرلاپ دەزماللانغان ئىشتان، پۇتىغا قارا شىلىت كېيشنى ياخشى كۆرەتتى. كۆڭلىكىنىڭ قىسقا يېڭىدىن هوپلىسىدىكى داتلىشىپ كەتكەن ئىشتانكىنى كۈنە كۆتۈرۈپ مەشق قىلىش ئارقىلىق يوغىنىغان بىلەك مۇسکۇللىرى كۆرۈنۈپ تۇراتتى. ئۇنىڭ پاراڭ قىلىشىمۇ ئۆزگەرگەندى. باشقىلارغا سۆز باشلىغاندا بېشىنى ئازراق يانتسۇ قىلاتتى. كۈلگەندە بولسا بىر قېشىنى كۆتۈرۈۋالاتتى. چاچلىرىمۇ ئۇزۇن قويۇلغان بولۇپ، پېشانىسىغا چۈشۈپ قالغان چاچنى توختىماي بېشىنى سىلكىپ ئارقىسىغا ئېتىپ تۇرۇشقا ئادەتلەنلىپ قالغاندى. مىيىقىدا كۈلۈشمۇ ئۇنىڭدا يۈز بېرىۋاتقان ئۆزگىرىشلىرنىڭ بىرى ئىدى.

تارىق ئاخىرقى قېتىم ئاشخانىدىن قوغلاپ چىقىرىلغاندا، ئۇنىڭ ئاپىسى لەيلانىڭ ئۇنىڭغا ئوغرىلىقچە قاراۋاتقانلىقىغا دققەت قىلىپ قالدى. لەيلانىڭ يۈرىكى دۈپۈلدەپ سوقۇپ، ئالاقزەدىلىك بىلەن تارقىنىڭ ئاپىسىغا قاراپ قويىدى - ده، دەرھال كۆزىنى ئېلىپ قېچىپ، توغرالغان تەرخەمەكىنى تۇز بىلەن سۇ ئاربلاشتۇرۇلغان قېتىققا سېلىپ ئاربلاشتۇرۇشقا باشلىدى. لېكىن، تارقىنىڭ ئاپىسىنىڭ ئۆزىگە كۈلۈمىسىرىگەن حالدا مەنلىك قاراۋاتقانلىقىنى سېزىپ تۇراتتى.

ئەرلەر تەخسىلىرىنى داستخانىدىكى تائامىلار بىلەن توشقۇزۇپ هوپلىغا چىقىشتى. ئۇلار بىر قاتار تاماقدا ئېغىز تەگەندىن كېيىن ئاياللار بىلەن باللار داستخاننىڭ ئەتراپىدىن ئورۇن ئالدى. داستخان قۇرۇقدالغاندىن كېيىن، بىكار بولغان چىنە - قاچىلار ئاشخانىغا توشۇلۇشقا باشلىدى. ئەمدى چاي ئىچىش

نۆۋىتى كەلگەندى، ساھىبخان ئاياللار كىمنىڭ قارا چاي، كىمنىڭ يېشىل چاي ئىچىدىغانلىقىنى بىر - بىرلەپ سورىدى. تارىق باشقىلار چاي بۇيرۇۋاتقان پۇرسەنتىن پايدىلىنىپ، لەيلاغا بېشى بىلەن شەرەت قىلىپ قوبۇپ، سىرتقا قاراپ ماڭدى.

لەيلا بەش مىنۇتتىن كېيىن، ئۇنىڭ كېيىندىن چىقتى. ئۇنى تارىق ئۈچ ئۆي نېرىسىدىكى كوچا دوقمۇشىدا سەئەتكار ئۇستاد ئاۋاڭ مىرنىڭ پاشتۇنچە ئېيتقان كونا ناخشىسىنى غىڭىشىغاج، تامغا يۆلىنىپ ساقلاپ تۇراتتى.

بۇ بىزنىڭ ۋەتهندۇر، سۆبۈملۈك ۋەتهن.
بۇ گۈزەل ۋەتهندۇر، بۇ ئۇلۇغ ۋەتهن.

تارىق ئۆزىگە قاراپ كېلىۋاتقان لەيلاغا قاراپ، ئاغزىدىكى تاماكا ئىسىنى ئاسماڭغا پۇۋىلىدى. تاماكا چېكىشىمۇ تارىقتا يېقىندا پەيدا بولغان يېڭىلىقلارنىڭ بىرى ئىدى، لەيلا ئۇنىڭ تاماكا چېكىشنى كوچىدا يېڭىدىن ئارىلاشقان دوستلىرىدىن ئۆگەنگەنلىكىنى بىلەتتى. لەيلا تارقىنىڭ بۇ يېڭى دوستلىرىنى ياقتۇرمایتتى. ئۇلارنىڭ ھەممىسى قىرلانغان شىم ۋە بەدەن مۇسکۇللرى بىلىنىپ تۇرىدىغان تار كۆڭلەكلىرنى كېيىپ يۇرەتتى. بەدىنلىكىنى كېلىۋاتقان ئەتىر يۇرىقى شۇ قەدەر كۈچلۈك بولۇپ، خېلى يېرافقىنلا دىماققا ئۇرۇلاشتى. ئۇلارنىڭ ھەممىسى تاماكا چېكەتتى. ئۇلار كوچىلاردا توپلىشىپ، يولدىن ئۆتكەن قىزلارنى مازاڭ قىلىپ، قاقاھالاپ كۈلۈشەتتى. تارقىنىڭ دوستلىرى ئارىسىدا سىلۋېستىر ستاللوңغا ئوخشайдىغان بىرسى بار بولۇپ، ئۇلار ئۇنى رامبو دەپ چاقىراتتى.

— ئەگەر ئاپاڭ تاماكا چېكىۋاتقىنىڭنى كۆرۈپ قالسا، سېنى ئۆلتۈرۈۋېتىدۇ، — دېدى لەيلا ئالدى - كەينىگە قارىغاج.
— لېكىن ئۇ بىلەمەيدۇ، — دېدى تارىق. ئۇ لەيلاغا ئورۇن بوشىتىش ئۈچۈن بىر چەتكە سورۇلدى.

— قاراپ تۇر.

— ئاپامغا كىم دەپ قوياتتى، سەنمۇ؟

لەيلا پۇتى بىلەن يەڭىل چەكتى.

— سىرلىرىڭنى ئېيتىپ سالساڭ شامالغا، دەرەخلىرىنى ئاڭلاپتۇ دەپ ئۆكۈنە.

تارق بىر قېشىنى كۆنۈرۈپ تۇرۇپ كۈلدى.

— كىمنىڭ گېپىكەن بۇ؟

— جىبران خېلىلىنىڭ.

— سەن ئۆزۈڭنى تازا كۆرسىتىۋاتىسىن - ھە؟

— ماڭا تاماڭىدىن بىرنى بېرە.

تاريق بېشىنى چايقىدى. ئۇ يېڭى ئۆگەنگىنى بويىچە، تاماڭىسىنى مایماق چىشىلەپ، ساق پۇتنى سەل ئېگىپ تامغا يولىنىپ تۇردى.

— نېمىشقا؟

— ساڭا زىيان قىلىدۇ.

— ساڭا زىيان قىلىمادىكەن؟

— مەن قىزلارنى دەپ چېكىمەن.

— قايىسى قىزلارنى دەپ؟

ئۇ دىمىقىدا كۈلدى.

— قىزلارنىڭ كۆزىگە تاماڭا چەككەن ئوغۇللار ئىسىسىق كۆرۈندۇ.

— ئۇنداق كۆرۈنەيدۇ.

— راست ئۇنداق كۆرۈنەمدۇ؟

— مەن ساڭا قىسىم قىلاي. راست دەۋاتىمىن.

— يېقىلىق كۆرۈنەمدۇ؟

— ياق. سەن ھازىر خۇددى بىر لۇكچەكە ئوخشاش قالدىڭ.

— بۇ سۆزۈڭ كۆڭلۈمگە كەلدى جۇمۇ.

— سەن قانداققىزلارنى دەۋاتىسىن؟

— ئىچىڭ تارلىق قىلىۋاتىسىنغا؟

— ياق، مەن قىزىقىپ سوراۋاتىمەن.

— ياق، ئىچىڭ تارلىق قىلىپ تۇرۇپ، قىزىقىپ قېلىۋاتامسىن؟ ساڭا دېسەم، ئۇلار چوقۇم بىز توغرۇلۇق پاراڭ قىلىۋاتىدۇ.

لەيلانىڭ قولاق تۈۋىدە ئاپاسىنىڭ «خۇددى شاتۇتسغا ئوخشاش، قولۇڭ بوشاب كەتسە يىراققا ئۇچۇپ كېتىدۇ» دېگەن سۆزلىرى جاراڭلىدى. لېكىن، تارقىنىڭ «بىز» دېگەن سۆزى ئۇنىڭ قەلبىدىكى گۇناھكارلىق ھېسسىياتىنى پاك - پاكىز يۇيۇپ تاشلىدى. ئۇنىڭ يۈركىدىن چىققان «بىز» دېگەن سۆز ئۇلارنىڭ ئاللىقاچان باخلانغانلىقىدىن، تارقىنىڭمۇ ئۇ ھەدقىقەتنى قوبۇل قىلغانلىقىدىن دېرەك بېرەتتى.

— ئۇلار نېمىلەرنى دېيىشىۋاتقاندۇ؟

— ئۇلار بىزنى «گۇناھ يولغا مېڭىۋاتىدۇ»، «هارام تورتنى يەۋاتىدۇ. شەيتاننىڭ ئارقىسىغا كىرىۋاتىدۇ» دېيىشىۋاتىدۇ، — دېدى تاريق.

— «ئەقلى بۇلغىنىۋاتىدۇ» دېيىشىۋاتقاندۇ، ھەرقاچان؟ ئىككىسى تەڭلا كۈلۈشتى.

تاريق لەيلانىڭ ئۇزۇن چاچلىرىغا قارىدى.

— چېچىڭ يارىشىپتۇ، — دېدى تارق.

لەيلا يۈزىنىڭ ئوت ئېلىپ كېتىۋاتقانلىقىنى ھېس قىلدى.

— سەن گەپنى باشقا يافقا بۇراۋاتىسىن.

— قايىسى گەپنى؟

— ھېلىقى كاللىسى يوق قىزلارنىڭ كۆزىگە يېقىمىلىق كۆرۈنۈپ كەتكىنىڭنىچۇ؟

— سەن بىلىسەنخۇ؟

— نېمىنى؟

— مېنىڭ ساخىلا كۆڭلۈم بارلىقىنى.

لەيلا ۋۇجۇدىغا تارالغان ھاراھەت بىلەن تەڭ سېزىمىنى يوقاتتى. ئۇنىڭ كۆزلىرى تارقىنىڭ ھاياجانغا تولغان، كۈلکە

ئارىلاش تەلمۇرگەن كۆزلىرى بىلەن ئۇچراشتى. تارىقنىڭ
قاراشلىرى لەيلاغا چاقچاق قىلىپ دېگەن سۆزلىرىنىڭ ئاستىغا
يوشۇرۇنغان سەممىي ھېسىسىياتىنى ئاشكارىلاپ تۇراتتى.

تارىق تاماكتى يەرگە تاشلاپ، ساق پۇتى بىلەن دەسىدى.

— سەن بۇ ئىشلار توغرۇلۇق قانداق ئويلاۋاتىسىن؟

— بىزنىڭ ئۆيدىكى ئولتۇرۇش توغرۇلۇقىمۇ؟

— ئەمدى كەمنىڭ ھەققىي ئەخىمەقلقىنى بىلگەنسەن؟ مەن
ماۇۇ مۇجاھىددىنلار توغرۇلۇق دەۋاتىمىن. ئۇلار ئەمدى كابۇلغا
كەلمەكچى ئەمەسمۇ؟

— ھەئە.

لەيلا دادىسىنىڭ ئوق بىلەن مەغرۇرلۇق بىرلەشكەندە پالاكت
باسىدىغانلىقى توغرۇلۇق ئېيتقانلىرىنى تارىقا سۆزلىپ
بېرىۋاتتى. كۈچىدىن تۇيۇقسىز ۋارالىڭ - چۈرۈڭ ۋە چىرقىراشقان
ئاۋازلار ئاڭلاندى. لەيلا ئۆي تەرەپكە قاراپ يۈگۈردى. تارىق ئۇنىڭ
ئارقىسىدىن ئەگەشتى.

هويلىدا جىدمەل بولۇۋاتاتتى. ئىككى ئادەم يەردە پومداقلىشىپ
كېتىۋاتتى. ھەر ئىككىسى بىر پىچاقيقا مەھكەم
ئېسىلىۋېلىشقانىدى. ئۇلارنىڭ بىرسى ھېلىلا ئورۇندۇقتا
ئولتۇرۇپ، ۋەزىيەت توغرۇلۇق پارالىڭ سېلىۋاتقانلارنىڭ بىرسى،
يەنە بىرسى كاۋاپنى يەلىپۇۋاتاتتى. بىرنهنچە ئادەم
ئۇلارنى ئاجراتماقچى بولۇۋاتاتتى. لەيانىڭ دادىسى تارىقنىڭ
دادىسى بىلەن تامنىڭ يېنىدا ئۇلارغا قاراپ تۇراتتى.

لەيلا ئەتراپتىكى پاراڭلاردىن جىدەلنىڭ سەۋەبىنى بىلدى.
ۋەزىيەت توغرۇلۇق پارالىڭ باشلىغان كىشى پاشتۇن بولۇپ، ئۇ
ئەھمەد شاھ مەسئۇدىنى «1980» - بىللەرى سوۋېت ئىتتىپاقى
بىلەن ھەمكارلاشقان خائىن» دەپتۇ. كاۋاپ يەلىپۇۋاتقان تاجىڭ
كاۋاپچى بولسا ئۇ سۆزىنى ھاقارەت ھېس قىلىپ، پاشتۇن
كىشىدىن سۆزىنى قايىتۇرۇۋېلىشىنى تەلەپ قىپتۇ. لېكىن،
پاشتۇن كىشى ئۇنىڭ نەلىپىنى رەت قىپتۇ. تاجىڭ بولسا

پاشتۇنغا: «ئەگەر مەسئۇد بولمغان بولسا سېنىڭ سىڭلىڭ
هازىرغىچە سوۋېتلىكلىرىنىڭ ئويۇنچۇقىغا ئايلانغان بولاتتى»
دەپتۇ. شۇنىڭ بىلەن ئۇلار بىر - بىرىگە مۇشت ئېتىشىپتۇ.
ئۇلارنىڭ بىرسى بىر يەردىن پىچاق تېپىپ كەپتۇ. لېكىن،
پىچاقنى زادى كىمنىڭ ئەكەلگىنىنى ھېچكىم دەپ بېرەلمەپتۇ.

لەيلا قورقۇنج ئىچىدە، تارقىنىڭ ئۆزىنى توپىنىڭ ئارسىغا
ئاتقىنىغا قاراپ تۇردى. ئەمدىلىكتە جىبدەلىنى ئاجرىتىش ئۈچۈن
ئوتتۇرىغا چىققانلارمۇ بىر - بىرىگە مۇشت ئېتىشقا
باشلىغانىدى. مەيداندا يەندە بىر پىچاق پەيدا بولدى. جېدەل
بارغانسېرى ئۆزجە چىقىپ، ئادەملەر بىر - بىرىنىڭ ئۇستىگە
مىنىۋېلىشىپ توختىماي مۇشت ئېتىشقا باشلىدى. توب
ئارىسىدىن چاچلىرى چۈزۈلغان تارىق بوشاپ كەتكەن يالغان
پۇتنى سۆرەپ، ئۆمىلەپ چىقتى.

ھەش - پەش دېگۈچە ھەممە ئىشلار بۇزۇلۇشقا قاراپ مېڭىشقا
باشلىدى.

رەھبەرلىك كېڭىشى تەبىيارلىقى تېخى تولۇق پۇتمەي تۇرۇپ
مۇددەتتىن بۇرۇن قۇرۇلدى. راببانى رەئىس بولۇپ سايلاندى.
باشقى گۇرۇپپىلار سايلامنى ناھەق بولدى دەپ ۋايىسىدى. مەسئۇد
ئۇلارنى تىنچلىقنى قوغداشقا، سەۋىرىلىك بولۇشقا دەۋەت قىلدى.
ئارىدىن چىقىرىۋېتىلىگەن ھېكمەتىيار ئۆز نازارىلىقىنى
بىلدۈردى. تارىختىن بېرى يەكلەنىپ، كەمىتىلىپ ۋە ئېزلىپ
كەلگەن ھازارەلەرنىڭ بولسا غەزبى تاشقانىدى.

بىر - بىرىنى ھاقارەتلەپ، بىر - بىرىنى ئېيىبلەشتى.
يىغىنلار ئەمەلدىن قالدۇرۇلۇپ، ئىشىكلىر قاتىق تاقالدى.
شەھەرنىڭ ئىچى ساراسىمىگە چۆمدى. تاغلاردا بولسا گېزىت -
ژۇراللار قەبىلىلەرنىڭ بىر - بىرىگە ھۇجۇم قىلىدىغان
قورالىغا ئايلاندى. ئۆز ۋاقتىدا ئوخشاش دۇشىمەنگە چىش -
تىرىنەغىچە ئۆچمەنلىكى قوزغىلىپ قوراللىنىپ بىرلىكتە كۈرەش

قىلغان مۇجاھىدىنلار ئەمدىلىكتە بىر - بىرىگە دۇشىمن
بولۇشقا باشلىدى.

كابۇلنى نەس باسقان كۈن ئاخىر يېتىپ كەلدى.
توب ئوقلىرى كابۇلنىڭ ئۇستىدىن ئۇچۇپ، ئۆيىلەرگە ۋە
كۈچىلارغا چۈشۈشكە باشلىدى. كىشىلەر تەرەپ - تەرەپكە
پاناھلىق ئىزدەپ قېچىشتى. فاربىمۇ شۇ كۈندىن ئېتىبارەن
ئۇچىسىغا قايتىدىن قارىلىق كىيم كىيىپ، پەردىلەرنى
چۈشۈرۈپ، بېشىنى ئەدىيالنىڭ ئاستىغا چۈمىكىدى.

يىگىرمە تۆقىنچى باب

— بۇ پۇشتهكىنىڭ ئاۋازىنى دەيمەن، — دەيتتى لەيلا تارىقا
قاراپ، — بۇ ئۆلگۈر ئاۋازغا شۇنداق ئۆچ بولدۇم.
تارىق بېشىنىلىگىشتى.

لەيلانى بىزار قىلغىنى گۈددۈك ئاۋازىدىن بەكرەك، گۈددۈك
چېلىنىپ، پارتلاش ئاۋازى ئاڭلانغۇچە ئارىلىقىسىنى قورقۇنجى
ئىدى.

بۇنداق ئىشلار كۆپ ۋاقتىلاردا دادىسى بىلەن كەچلىك تاماققا
ئولتۇرغان ۋاقتتا يۈز بېرىتتى. گۈددۈك ئاۋازى ئاڭلىنىشى
بىلەنلا ئۇلار باشلىرىنى كۆتۈرۈپ، ئاغزىدىكى تاماقنى چايىناشتىن
توختاپ، قولىدىكى ۋىلىكىنى تۇقان پېتى دققەت بىلەن
تىڭشایتتى. ئۇلارنىڭ قاراڭغۇدا ئەينەككە چۈشكەن شولىسى
خۇددى قاتۇرۇپ قويغان ھېيدىلدەك كۆرۈنەتتى. گۈددۈك ئاۋازىدىن
كېيىنلا ئاڭلانغان پارتلاش ئاۋازىدىن ئۇلار بۇ قېتىم ئۆزىنىڭ
ھايات قالغانلىقىنى بىلىشىتتى. بەدىنىنىڭ كۆكۈم - تالقان
بولۇشىدىن، يىغا - زارلاردىن، ئاسماң - پەلەك كۆتۈرۈلگەن ئىس -
تۇمانلاردىن، خارابىلەرگە ئايلانغان ئۆيلىمرنىڭ دۆۋىلىرىنى
قوللىرى بىلەن كوللاپ بىر - بىرىنى قۇتقۇزماقچى بولۇشتىن
قۇتۇلۇپ قالغانلىقى ئۈچۈن ئۇلۇغ - كىچىك تىنىشاتتى.
لېكىن، لەيلا پارتلاشتىن كېيىن كىمنىڭ ئاشۇ پارتلاشلاردا
غايسىپ بولغانلىقىنى بىلەلمەي بىئارام بولاتتى. ھەر قېتىملىق
پارتلاش ئاۋازىدىن كېيىنلا، ئۇ توپا دۆۋىسىگە كۆمۈلگەنلەرنىڭ
ئارىسىدا تارىقنىڭ بولۇپ قالماسىلىقىنى تىلەپ ئۆزىنى كوچىغا
ئاتاتتى.

كەچىرى لەيلا ئىينەككە تۇيۇقسىز چۈشكەن يورۇقلۇقلارغا قاراپ ياتاتتى. ئوق ئازارنى دىققەت بىلەن تىڭشىپ، ئېتىلغان توب ئوقلىرىنىڭ سانىنى بىرمۇبىر ساناب چىقاتتى. ئەگەر ئىينەككە چۈشكەن، پارتلاشتىن پەيدا بولغان يورۇقلۇق كىتاب ئوقۇغۇدەك يورۇق بولسا، ئۇنىڭ كۆزىگە بىر كېچە ئويقۇ كەلمەيتتى. ئۇيىقۇغا كەتكەن ھالەتتىمۇ، ئۆزىنى يېنىۋاتقان ئوتنىڭ ئارسىدا ياكى ئۆرۈلۈپ چۈشكەن تۈرۈكىنىڭ ئاستىدا، قانغا مىلەنگەن ھالدا يېتىپ چۈش كۆرەتتى.

تالى ئاتسىمۇ خاتىرجەملىك بولمايتتى. مەزىننىڭ بامدات نامىزىغا چاقىرغان ئەزان ئازارى ئاثلانغان ھامان مۇجاھىدىنلار قوراللىرىنى يەرگە قويۇپ، قىبلىگە قاراپ ناماز ئوقۇشقا باشلايتتى. جايىمازلار قاتلانغان ھامان قوراللارغا دەرھال ئوق قاچىلىنىپ، تاغلاردىن كابۇلغَا، كابۇلدىن تاغلارغا قاراپ ئوق ئېتىلاتتى. پۇتۇن شەھەر رەھىمىسىزلەرچە ئېتىلىۋاتقان ئوقلارنى، پارتلاۋاتقان گىراناتلارنى، ئاسماندىن چۈشۈۋاتقان توب ئوقلىرىنى توسوشقا ئامالسىز ئىدى.

لەيلا ھەممە يەردە مەسئۇدىنىڭ ئادەملەرنى ئۇچرتاتتى. ئۇلار كوچىلاردا لاگايىلاپ يۈرۈپ، ھەر يۈز مېتىردا ماشىنلارنى توختىتىپ، سوراق قىلاتتى. دوقمۇشلاردا قۇم خالتىلار بىلەن ياسىۋالغان توسوقلاردا تۇرۇپ كوچىدىن ئۆتكەنلەرنى تەكشۈرەتتى. لەيلانىڭ سىرتقا چىقىشىمۇ بارغانسېرى ئازلىدى. چىققان تەقدىردىمۇ، تارىق بىلەن بىللە چىقاتتى. ئەلۋەتتە، تارىق ئۆزىنىڭ ئەرلىك ئورنىنىڭ مۇھىملىقىنى ئەسلىتىدىغان بۇنداق ۋەزپىلەرنى ئۆتەشتىن ھۆزۈر ھېس قىلاتتى.

— مەن بىر تاپانچا سېتىۋالدىم، — دېدى ئۇ بىر كۈنى لەيلانىڭ هوپلىسىدىكى نەشپۇت دەرىخىنىڭ ئاستىدا ئولتۇرۇپ. ئۇ تاپانچىنى قوينىدىن ئېلىپ لەيلاغا كۆرسەتتى. تارىق «پېرىم ئاپتومانىك بىرىتتا» دەپ تونۇشتۇرغان قارا رەڭلىك تاپانچا

لەيلاغا ئىنتايىن يېقىمىسىز ۋە خەتلەلىك بىرنەرسە بولۇپ كۆرۈندى.

— مەن ئۇنى پەقەت ياقتۇرمىدىم، — دېدى ئۇ، — مەن قورالدىن بەك قورقىمىم.

تارىق قولىغا بىر ژۇرۇنالنى ئالدى.

— ئالدىنىقى ھەپتە كىشىلەر كارتېسەھ دېگەن يەردىكى بىر ئۆيدىن ئۈچ جەسەتنى تېپىپتۇ، — دېدى ئۇ، — ئاڭلىدىڭمۇ؟ ئۇلار ئاچا - سىڭىللار ئىكەن. ئۈچلىسى باسقۇنچىلىققا ئۇچراپ، بوغۇزلىۋېتلىپتۇ. بىرسى ئۇلارنىڭ بارمۇقىدىكى ئۇزۇكىنى چىشلەپ تارتىپ ئالغان بولسا كېرەك، چىشنىڭ ئىزى چىقىپ قاپتۇ.

— بۇنداق سۆزلەرنى ئاڭلىخۇم يوق.

— مېنىڭ سېنى بىئارام قىلىش نىيتىم يوق، — دېدى تارىق، — ئەممىما، مەن شۇ... مېنىڭچە يەنلا بۇ تاپانچىنى يېنىمغا سېلىپ يۈرگىنىم تۈزۈڭ.

تارىق لەيلانىڭ كۆچىدىكى قولىقىغا ئايلانغانىدى. ئۇ ئاڭلىغان ھەربىر خەۋەرنى لەيلاغا دەرھال يەتكۈزەتتى. ئۇ يەنە لەيلاغا تاغدىكى ئەسکەرلەرنىڭ قارىغا ئېتىش تىخنىكىسىنى، شەھەردىكى كىشىلەرنى، ئەر - ئاياللارنى، بالىلارنى خالىغانچە تاللاپ قارىغا ئېلىپ مەشقى قىلىدىغانلىقىنى سۆزلەپ بەردى. ئۇنىڭ ئېتىشىچە، ئۇلار يولدا كېتىۋاتقان ماشىنىلارغا توب ئوقى ئاتىدىكەن. لېكىن، نامەلۇم سەۋەبلەر بىلەن تاكىسلارنى قارىغا ئالمايدىكەن. لەيلا كىشىلەرنىڭ نېمە ئۈچۈن توسابتنىن ماشىنىلىرىنى سېرىق رەڭدە سرلاشقا باشلىخانلىقىنىڭ سەۋەبىنى چۈشەنگەندەك بولدى. تارىق لەيلاغا يەنە كاپۇلنىڭ نەچچە بۆلەككە بۆلۇنۇپ كەتكەنلىكىنىمۇ سۆزلەپ بەردى. مەسىلەن، بۇ يولنىڭ بېشىدىن ئاكاتسىيە دەرىخنىڭ تۈۋىنگىچە بولغان جايىلار بىر گۇرۇپپىغا مەنسۇپ بولسا، ئۇنىڭدىن كېيىنكى دوقمۇشتىن تاكى ئۆرۈلۈپ چۈشكەن دورخاننىڭ يېنىدىكى

تورخانغىچە بولغان جايلارى ينه بىر گۇرۇپپىنىڭ دائىرسى ئىكەن. ئەگەر لەيلا ئۇ كۈچىدىن ئۆتۈپ غەربىكە قاراپ بەش يۈز مېتىر ماڭسا، ئۇچىنچى بىر گۇرۇپپىنىڭ تەۋەلىكىگە ئۆتۈپ كەتكەن بولىدىكەن. مۇشۇ كۈنلەرde ينه بىر - بىرسىگە يوشۇرۇن ئوق ئېقىشلار باشلىنىپ كەتكەنىدى. ئەنە شۇ ئۆزلىرىنى «قوشۇن» دەپ ئاتىۋالغانلار دەل فاربەنىڭ قەھرەمانلىرى بولغان مۇجاھىددىنلار ئىدى. باشقىلار ئۇلارنى ئىسىمنى ئۇلارغا بولغان ئاتايتتى. يەنە بەزىلەر بولسا ئۇلارنىڭ ئىسىمنى ئۇلارغا بولغان نارازىلىقىنى ۋە غەزىپىنى ئىپادىلەپ، تەنە قىلىش ۋە ھاقارەتلەش يۈزسىدىن ئېغىزغا ئالاتتى.

تارىق قولىدىكى ژۇرنالىنى تاپانچىنىڭ ئاغزىغا پۈرلەپ سالدى.

— سەن شۇنداق قىلىشنى ئويلامىسىدۇ؟

— ئېمە قىلىشنى دەيسەن؟

— مۇشۇنىڭ بىلەن ئادەم ئۆلتۈرۈشنى؟

تارىق تاپانچىنى پادىچى ئىشتىنىنىڭ يانجۇقىغا سالدى - دە، لمىلاغا قاراپ:

— سەن ئۈچۈن ھەرقانداق ئادەمنى ئۆلتۈرۈشكە رازىمەن، لمىلا، - دېدى. ئۇنىڭ بۇ سۆزى لمىلاغا بېقىشلىق ھەم قورقۇنچىلۇق ئاخىلاندى.

ئۇ لمىلاغا بېقىن سۈرۈلۈپ، لمىلانىڭ قولىنى تۇتتى. ئۇلارنىڭ قوللىرى بىر - بىرىگە چىرماشتى. تارىق تۇيۇقسىز بېشىنى ئېگىپ، لمىلانىڭ لەۋلىرىگە لېۋىنى باستى.

دەل شۇ پەيتتە، فاربەنىڭ ئىززەت - ئابروي ۋە شاتۇتى توغرۇلۇق سۆزلىگەنلىرى لمىلا ئۈچۈن مەۋجۇت بولمىغان ئاساسىسىز نەزەرىيەدەك بىلىنىدى. ئۆلتۈرۈش، بۇلاڭچىلىق ئەۋجىگە چىققان مۇشۇ پەيتتە، نەشپۇت دەرىخىنىڭ ئاستىدا ئۆلتۈرۈپ، تارىق بىلەن سۆيۈشۈش لمىلا ئۈچۈن زىيانسىز، كىچىك ئىش؛ ھېچ بولمىغاندا، كەچۈرۈۋەتكىلى بولىدىغان شوخلىۇقتىن ئىبارەت ئىدى. لمىلا تارىقنىڭ سۆيۈشىدىن ئۆزىنى

قاچۇرمىدى. تاريق بېشىنى كۆتۈرگەندە بولسا ئۇنىڭغا يۈلىپ تۇرۇپ دۈپۈلدەپ سوقۇۋاتقان يۇرىكىنى ئۇنىڭ باغرىغا، چوغىدەك پېنىۋاتقان مەڭزىنى ئۇنىڭ ئۇزۇن، يىرىك يۈزىگە يېقىپ سۆيدى.

1992 - يىلى 6 - ئايدا، كابۇلنىڭ غىربىي قىسىمدا، پاشتوۇنلارنىڭ قوماندانى سەيىافىنىڭ قوشۇنلىرى بىلەن ھازار امەرنىڭ ۋاخادات قىسىمى ئوتتۇرسىدا ئېغىر توقۇنۇش يۈز بەردى. ئېتىلغان ئوق - بومبىلار ئېلىكتىر يۈلىنى ئۇزۇپ تاشلاپ، ئۆيىلەرنى ۋە دۇكالانلارنى ۋەيران قىلىۋەتتى. پاشتوۇن ئەسکەرلىرىنىڭ ھازاره ئائىلىلىرىنىڭ ئۆيلىرىگە بېسىپ كىرىپ، پۇتۇن بىر ئۆيلىوكنى قىرىپ تاشلىغانلىقى توغرۇلۇق خەۋەرلەر تارقالدى. ھازار امەرنىڭ بولسا ئىنتىقام ئېلىش ئۇچۇن پاشتوۇنلارنى ئېلىپ قېچىپ، پاشتوۇن قىزلىرىغا باسقۇنچىلىق قىلغانلىقى، پاشتوۇن رايونلىرىنى ئوققا تۇتۇپ، ئۇچرىغانلىكى ئادەملىرىنى ئۆلتۈرۈشكە باشلىغانلىقىمۇ لمىلاننىڭ قولىقىغا كىرىپ تۇردى. ھەر كۈنى دەرەخلمىرگە باغانغان، ھەتتا توئۇغۇسىز ھالدا كۆيدۈرۈلگەن جەسەتلەر تېپىلاتتى. جەسەتلەرنىڭ كۆپىنچىسىنىڭ بېشىغا ئوق تەگكەن، كۆزلىرى ئويۇۋېتىلگەن ياكى تىللەرى كېسىۋېتىلگەندى.

ھاکىم فارىبەنى كابۇلدىن كېتىشكە قايىل قىلماقچى بولۇپ، يەنە بىر قېتىم ئۇرۇنۇپ كۆردى.

— ئۇلار بۇ ئىشلارنى بىر كۈنى ھەم قىلىدۇ، — دېدى فارىبە، — بۇ ئۇرۇشلارنىڭ ھەممىسى ۋاقتىلىق. ئۇلار ھامان بىر كۈنى بىر يەرگە كېلىپ، بىر ئامال تاپىدۇ.

— فارىبە، بۇ ئادەملىر ئۇرۇشتىن باشقىنى بىلەمەيدۇ، — دېدى ھاکىم، — ئۇلار ئايىغى چىققاندىن تارتىپ مىلتىق تۇتۇشنى ئۆگەنگەن.

— ئۇنداق دەيدىغانغا سەن كىم ئىدىباڭ؟ — دەپ ۋارقىرىدى فارىبە، — سەن جىهادقا قاتنىشىپ باققانمۇ؟ سەن بار نەرسەڭدىن

ۋاز كېچىپ، ھاياتىڭنى ئاتاپ باققانمۇ؟ ئەگەر ئاشۇ مۇجاھىددىنلار بولمىغان بولسا، بىز تېخىچە ئاشۇ سوۋېتلىكىلەرنىڭ قولى بولۇپ ئۆتەتتۇق: سەن ئۇنى ئۇنتۇپ قالما. ئەمدى سەن بىزنى ئۇلارغا ئاسىيلىق قىلىشقا مەجبۇرلاۋاتامسىن، تېخى؟

— ئاسىيلىق قىلغان بىز ئەمەس، فاربىه.

— سەن كەت. قىزىڭنى ئېلىپ قېچىپ كەت. ماڭا بارغان يېرىڭدىن ئانكرېتكا ئەۋەتەرسەن. لېكىن، تىنچلىق چوقۇم يېتىپ كېلىدۇ. مەن ئۆزۈم يالغۇز قالساممۇ شۇ كۈنى ساقلايمەن. بۇ كۈنلەرە كوچىلاردا مېڭىشىمۇ ئىنتايىن خەتلەرلە ئىدى. ھاكىم ھاياتىدا ھېچقاچان ئويلاپ باقىغان قارارنى چىرىشقا مەجبۇر بولدى. ئۇ لهىلانى ئاماللىز مەكتەپتىن توختىپ، ئۆيىدە ئۆزى ئوقۇتۇشقا باشلىدى. لميلا ناماژشامدىن كېيىن، ھاكىمنىڭ كۇتۇپخانىسىغا كىرەتتى. ھېكمەتىيارنىڭ قوشۇنى شەھەرنىڭ جەنۇب تەرىپىدىن مەسئۇدىنىڭ ئەسکەرلىرىگە راکپتا ئېتىۋاتقان ئاشۇ پەيتتە، ئۇ ھاكىم بىلەن ھافىزنىڭ غەزەللەرى توغرۇلۇق مۇنازىرە قىلاتتى. داڭلىق ئاغخان شائىرى خالىلۇللاھ خالىلىنىڭ شېئىرلىرىنى يادقا ئالاتتى. ھاكىم ئۇنىڭغا ئىككى نامەلۇملۇق تەڭلىملىرنى قانداق يېشىشنى، يۇقىرى دەرىجىلىك تەڭلىملىرنى قانداق ئاددىلاشتۇرۇشنى، ئالگىپرالىق گرافىكلارنى قانداق سىزىشنى ئۆكىتەتتى. ھاكىم ئۇنىڭغا دەرس ئۆتۈشكە باشلىغاندا باشقا بىر ئادەمگە ئايلىناتتى. ئۇنىڭ قەددى ئادىتىسى چاغلاردىكىدىن ئېگىز كۆرۈنەتتى. ئاۋازى سالماق ئاڭلىناتتى. كۆزلىرىنىڭ چىمچىقلۇشىمۇ ئازلايتتى. لميلا ئۇنىڭ بىر چاغلاردا سىنىپتىكى ئوقۇغۇچىلىرىغا جىددىي، ئەممە كۆيۈنگەن ھالدا تىكىلىپ قارىۋېتىپ، قارا دوسكىنى ئاستا، لېكىن ھۇزۇرلىنىپ ئۆچۈرۈۋاتقان ھالىتىنى كۆز ئالدىغا كەلتۈردى.

لېكىن، ھاكىمنىڭ سۆزلىرىنى دىققەت بىلەن ئاڭلاش لميلاغا

ئانچە ئاسانغا توختىمايتتى. خىياللىرى ئۇنى باشقا يېرلەركە ئېلىپ كېتەتتى.

— پيرامىدانىڭ يۈزىنى قانداق ھېسابلايمىز؟ — دەپ سورىدى ھاكىم. دەل شۇ پەيتىه، لەيلا تارىقنىڭ قېلىن كالپۇكىنى، تىنسىدىن كەلگەن ھارارەتنى ۋە ئۆزىنىڭ ئۇنىڭ كۆز قارىچۇقىدا ئەكس ئەتكەن شولىسىنى كۆز ئالدىغا كەلتۈرۈپ چوڭقۇر خىيالغا كەتكەندى. ناشپۇت دەرىخىنىڭ ئاستىدىكى سۆيۈشۈشتىن كېيىن، لەيلا تارىقنى يەنە ئىككى قېتىم سۆيىدى. كېبىنكى سۆيۈشلەر ئۇزۇنراق داۋاملاشتى. ھەر ئىككى قېتىمدا ئۇلار تاريق تاماكا چېكىپ تۇرغان ھېلىقى كۆچىدا كۆرۈشتى. كېبىنكى قېتىم لەيلا تارىقا ئۆزىنىڭ كۆكىسىنى تۇتۇشغا يول قويدى.

— لەيلا؟

— ھە، دادا.

— پيرامىدانىڭ يۈزىنى دەيمەن. سەن نېمىلەرنى خىيال قىلىۋاتىسىن؟

— كەچۈرۈڭ، دادا. مەن... قېنى. پيرامىدا، پيرامىدا. ھە، بىلدىم. ئاساسىنىڭ ئۇزۇنلۇقىنى ئۈچتىن بىرگە كۆپەيتىپ، يەنە ئۇنىڭ ئېگىزلىكىگە كۆپەيتىمىز.

ھاكىم تېڭىر قىغان ھالدا بېشىنى لىڭشتىتى. لەيلا خىيالنى داۋاملاشتۇردى. تارق ئىككىسى ئەسەبىيلەرچە سۆيۈشكەندە، ئۇنىڭ كۆكىسىنى سىلاشلىرى، قوللىرىنى ئاستا تۆزەنگە سىيرىپ، بېلىدىن مەھكەم تۇتۇشلىرى ئۇنىڭ كۆز ئالدىدىن كىنو لېنتسىدەك بىر - بىرلەپ ئۆتۈشكە باشلىدى.

ئەنە شۇ 6 - ئايدا، گىتى ئىككى ساۋاقدىشى بىلەن بىلە مەكتەپتىن قايتىپ ئۆيىگە قاراپ ماڭدى. ئۇنىڭ قورۇسغا ئۈچ دوقمۇش قالغاندا، نەلەردىندۇر ئېتىلخان توب ئوقى قىز لارنىڭ ئۇستىگە چۈشۈپ پارتلىدى. گىتىنىڭ ئاپىسى نىلا كۈچىغا

يۈگۈرۈپ چىقىپ، ئېچىنىشلىق چىرقىرغان ھالدا، گىتىنىڭ پارچە - پارچە بولۇپ كەتكەن جەسەت پارچىلىرىنى ئېتىكىگە يىغىشقا باشلىدى. ئىككى ھەپتىدىن كېيىن قوشنىلار گىتىنىڭ لاتا ئايىغى بىلەن نىلون پايپىقى كىيىكلىك سېسىپ كەتكەن بىر پۇتنى ئۆينىنىڭ ئۆگۈزسىدىن تېپىپ چۈشتى.

گىتى ۋاپات بولغان كۈننىڭ ئەتىسى، لهىلا كۆز يېشى قىلىۋاتقان ئاياللارنىڭ قاتارىدا ئۆز قوللىقىغا ئىشەنمىگەن ھالدا ھاڭۋۇقىپ ئولتۇراتتى. گىتى لهىلا توئۇيدىخانلارنىڭ ئارسىدا تۇنجى بولۇپ ئۆلگەن يېقىن ئادىمى ئىدى. گىتىنىڭ ئەمدى بۇ دۇنيا بىلەن مەڭگۈلۈك خوشلاشقانلىقىدەك رېئاللىقنى قوبۇل قىلىش ئۇنىڭ ئۈچۈن ئىنتايىن قىيىن ئىدى. ئەمدىلىكتە، لهىلانىڭ بىلله يۈرەك - سۆزلىرىنى ئېيتىشقان، تېرناقلىلىرىنى بوياشقان، ئېڭەكتىكى تۈكۈلىرىنى بىلله يۈلۈشقان جانجىگەر دوستى ئۆلدى. ئاشۇ پۇتبولچى يىگىت بىلەن توى قىلىشقا پۇتۇشكەن گىتى ئۆلدى. پارچە - پارچە بولۇپ كەتتى.

لەيانىڭ شېھىت بولغان ئاكلىرى ئۈچۈن تۆكۈلمىگەن كۆز ياشلىرى ئەمدىلىكتە گىتى ئۈچۈن تاراملاپ تۆكۈلدى.

يىگىر مە بەشىنچى باب

لەيلا جايىدا تۇرۇپ قالدى. ئۇنىڭ پۇتلۇرى خۇددى يەردىكى سېمۇنتقا پېتىپ قالغاندەك ئېغىرلىشىپ كەتكەندى. تاريق بىلەن ئۆزىنىڭ ئوتتۇرسىدىكى ئىنتايىن شەخسىي، لېكىن شېرىن سۆھىبەت تۇيۇقسىزلا لەيلانىڭ ئۇستىگە چۈشكەن توب ئوقغا ئۆزگەرىپ، ئۇنى كۆكۈم - تالقان قىلدى. ئەمدى ئۇنىڭ قۇلاقلىرى تارىقنىڭ ئاۋازىنى ئاڭلىمايتتى. كۆزنى يۈمۈپ ئاچقۇچە، ئۆزىنىڭ كەلگۈسى سېسىخان تانغا ئوخشاش ئاستا - ئاستا ئۆزۈلۈپ، يەرگە چۈشمەكتە ئىدى.

1992 - يىلى 8 - ئايىنىڭ بىر كۇنى چۈشتىن كېيىن. ئۇلار لەيلانىڭ مېھمانخانا ئۆيىدە پاراڭلىشىپ ئوللتۇراتتى. فاربىەنىڭ كۇنبويى ئاشقازارنى ئاغرىپ توختىمىدى. ھاكىم ھېكمەتىارنىڭ راکىتالىرىنىڭ جەنۇبقا قاراپ ئۇچۇشلىرىغا قارىماي، فاربىەنى دوختۇرخانىغا ئېلىپ ماڭغاندى. تاريق سافادا لەيلانىڭ يېنىدا، قوللىرىنى تىزىنىڭ ئارىسىغا ئېلىپ يەرگە قاراپ ئوللتۇراتتى. ئۇ ئۆزىنىڭ يىراققا كېتىدىغانلىقىنى لەيلاغا ئېيتتى. ئۇ مەھەللەدىن ئەممەس، كابۇلدىن ئەممەس، بەلكى ئافغانستاندىن كەتمەكچى بولغاندى. لەيلانىڭ كۆز ئالدى قاراڭخۇلاشتى.

— نەگە بارىسىن؟ قەيمەرگە كېتىسىن؟

— باشتا پاكسىستاندىكى پېشاۋەرگە. ئۇنىڭدىن كېيىن، بىلمىدىم. بەلكىم ھىندىستان ياكى ئىرانغا كېتەرمىز.

— قانچە ئۇزاق؟

— بىلمەيمەن.

— مېنىڭ دېمەكچى بولغۇنىم، سەن بۇ ئىشنى بىلگىلى

قانچىلىك ۋاقت بولدى؟

— بىرنەچچە كۈن بولدى. مەن ساڭا دېمەكچىدىم، لەيلا
قەسمەن قىلاي. لېكىن، قانداق دېيىشىمنى بىللەلمىدىم.
كۆئلۈڭنىڭ قانچىلىك يېرىم بولىدىغانلىقىنى بىلەمەن.

— قاچان ماڭىسىن؟

— ئەتە.

— ئەتە؟

— لەيلا، ماڭا قارا.

— ئەتە كېتىسىن، شۇنداقمۇ؟

— مېنىڭ دادام... ئۇنىڭ يۈرىكى بۇ ئۇرۇشلارنى -
ئۇلتۇرۇشلەرنى پەقەت كۆتۈرەلمەيۋاتىدۇ.

لەيلا ئىككى قولى بىلەن يۈزىنى توسوۋالدى. دەھشەتلەك
قورقۇنج ئۇنىڭ ۋۇجۇدىنى قاپلىغانىدى. ئۇ نېمە ئۇچۇن بۇنداق
كۈننىڭ كېلىشىنى ئويلىمىدى؟ لەيلا بىلىدىغانلارنىڭ كۆپ
قسىمى يۈك - تاقلىرىنى يىغىشتۇرۇپ، كابۇلنى تاشلاپ كەتتى.
ئۇرۇش بولغانغا تۆت ئاي بولمايلا، لەيلاغا تونۇش بولغان چىرايلار
مەھەللەدىن غايىب بولغانىدى. خاسىنانىڭ ئائىلىسىدىكىلەر 5 -
ئايدىلا ئىرانغا قېچىپ كەتتى. گىتى ئۆلۈپ ئۇزاق ئوتىمى، ئۇنىڭ
ئاتا - ئانىسى بىلەن سىڭلىسىمۇ بىر ياقلارغا كەتتى. لەيلا
ئۇلارنىڭ قەيدەرگە كەتكىنىنىمۇ بىلمەيتتى. پەقەت باشقىلارنىڭ
ئۇلارنى ئىراندىكى ماشاد دېگەن جايغا كېتىپتۇ، دېگەنلىرىنىسا
ئاڭلىدى. ئۇلار كېتىپ، قورو - جايلىرى بىر مەزگىل قۇرۇق
تۇرغانىدىن كېيىن، ناتونۇش كىشىلەر كۆچۈپ كىردى. لەيلا
ئۇلارنىڭ ئەسکەرلەر ياكى باشقا كىشىلەر ئىكەنلىكىنى
ئۇقالىمىدى.

ھەممە ئادەم كېتىشىمەكتە. ئەمدى تارىقىمۇ كېتىش ئالدىدا
تۇرۇپتۇ.

— مېنىڭ ئاپاممۇ قېرىپ قالدى، — دېدى ئۇ، — ئۇلار
داۋاملىق قورقۇپلا يۈرىدۇ. لەيلا، ماڭا قارسائىچۇ؟

— سەن ماڭا بۇرۇنلا دېيىشىڭ كېرەك ئىدى.
— ئۆتۈنۈپ قالاي، ماڭا قارىغىنا.

لەيلا بار كۈچى بىلەن ۋارقىرىدى. ئارقىدىنلا ئاۋازىنى قوبۇۋېتىپ ھۆڭرەپ يىغلاشقا باشلىدى. تارق ئۇنىڭ كۆز ياشلىرىنى بارمىقى بىلەن سۈرتمەكچى بولغانىدى. لېكىن، لەيلا ئۇنىڭ قولىنى سىلكىپ ئىتتىرىۋەتتى. ئۇ تارقنىڭ شەخسىيەتچىلىكىگە، كابۇلدىن كېتىدىغانلىقىنى ئۆزىگە دېمىگەنلىكىگە غەزىپى كەلسىمۇ، ئۆزىنى تاشلاپ كېتىدىغانلىقى ئۇنى چىدىغۇسىز ئازابقا قويغانىدى. چۈنكى، تارق دېمەك لەيلا دېمەك، بىر - بىرىنىڭ سايىسى دېمەك ئىدى. لەيلانىڭ ھەربىر ئەسلامىسىدە تارقنىڭ سىيماسى ئەكس ئېتىپ تۇراتتى. شۇنداق بولغانىكەن، ئۇ لەيلانى تاشلاپ كېتىشىكە قانداق جۈرئەت قىلالىسۇن؟ لەيلا تارقنىڭ تەستىكىگە ئۇردى. ئارقىدىن يەنە بىر تەستەك ئۇردى. ئۇنىڭ چېچىنى تارتتى. تارق ئۇنىڭ بىلەكلىرىدىن تۇتۇپ، سالماق ھالدا بىر نېمىلەر دېمەكتە، لەيلا بىر نېمىلەرنى دەپ ۋارقىرىماقتا... توساتىن، ئۇلارنىڭ پېشانىسى، بۇرۇنلەرى بىر - بىرىگە تېڭىشتى. تارقنىڭ نېپىسىدىن چىققان ئىسىقى هاراھەت لەيلانىڭ لېۋىگە ئورۇلدى. ئىككىسى تەڭلا يەردىكى گىلەمگە تاشلاندى...

شۇنىسى ئېنىقكى، لەيلا بۇنىڭدىن كېيىنلىكى كۈنلىمەر ۋە ھەپتىلەرنى مۇشۇ دەققىلەرە بولۇپ ئۆتكەن ئەسلامىلەرنى بىر - بىرلەپ ئەسلىشىكە باشلايدۇ... خۇددى كۆيۈۋاتقان مۇزپىدىن يۈگۈرۈپ چىققان رەسىم ئاشقىدەك ھەربىر قاراشلارنى، پىچىرلاشلارنى يادىدا مەھكەم ساقلايدۇ، قەدىرلەيدۇ. لېكىن، ۋاقت دېگەن ۋاپاسىز نەرسە. ئۇ ئۇزارغاننىپىرى يالقۇنلارمۇ پەسلەيدۇ. لەيلا ئاخىرقى ھېسابتا ھەممىنى ساقلاشقا ئامالسىز قالىدۇ. لېكىن، بۇ ئەسلامىمە لەيلانىڭ قەلبىگە مەڭگۈلۈك ئورنایدۇ. ھېچقانداق نەرسە ئۇنى يۈيۈۋېتەلمىدۇ.

لەيلا بەدىنىڭ تۆۋەن قىسىمىدىكى چىدىغۇسىز ئاغرىقىنى،
گىلەم ئۇستىگە چۈشكەن قۇياش نۇرىنى، تارىقنىڭ ئۆز بەدىنىگە
چىڭ چاپلانغان جىسمىنى ۋە ئۇنىڭ پۇرېقىنى ئۇنتۇپ قالمايدۇ.
تارىقنىڭ بويىندىكى قاندەك قىزارغان خالنى ئېسىدە مەھكەم
ساقلایدۇ. ئۇنىڭ لەيلانىڭ يۈزلىرىگە توختىماي سۈركىلىپ
تۇرغان يۈزىنى، ئۇنىڭ كالپۇكىنى، پېشانسىنى سۆيگەن ماڭلاي
چېچىنى يۈرىكىگە نەقىش قىلىپ ئويىدۇ. تارىقنىڭ تىنىقىدىن
چىققان ھاراھەت بىلەن غايىب بولغان قورقۇنج، ئۆزلىرىدىكى
جۇرئەت ۋە قاراملىق... ئەمما، ئاشۇ غەلتە ئاغرىقتىن كېيىن
پېيدا بولغان تەسۋىرلىكى ھۆزۈر...

ئاخىردا، لەيلا تارىقنىڭ چىرايدىكى خىجىللەق ئارىلاشقان
بىئاراملىقىنى ئەمەس، بەلكى ئۇنىڭ تەشنالىق ۋە سېغىنىش بىلەن
يۇغۇرۇلغان قاراشلىرىنى ئەستە ساقلایدۇ. مەڭگۇ ئۇنتۇمايدۇ...

بىرهازادىن كېيىن بىردهم پاتىپاراچىلىق بولدى. ساراسىمە
ئىچىدە كۆڭلەكلىرىنىڭ تۆڭىمىلىرى ئېتىلدى، ئىشتانبااغلار
چىكىلىدى، چاچلار بارماقلار بىلەنلا تاراپ تۆزەشتۈرۈلدى. ئۇلار
يۈزلىرى چوغىدەك قىزارغان، تېز - تېز نەپەس ئالغان حالدا بىر -
بىرىگە يېقىن ئولتۇرۇپ، ئۆزلىرىدىن چىققان پۇراقلارنى
پۇرىدى. ئۇلار تېخى بايلا نېمە ئىشلار بولغانلىقىغا ھەيران
قالدى، ئۆزلىرىنىڭ شۇنچە چوڭ ئىشقا قاراملىق قىلغانلىقىغا
ئىشەنمىدى. لەيلا گىلەمنىڭ ئۇستىدىكى ئۈچ تامىچە قانىنى
كۆردى. ئۆزاق ئۆتمەي، ئۇنىڭ ئاتا - ئانسى ئۇنىڭ ئۆتكۈزگەن
گۇناھىدىن قىلچە خەۋەرسىز حالدا مۇشۇ سافادا ئولتۇرىدۇ. لەيلا
شۇلارنى ئوپىلغان ھامان ۋۇجۇدىنى بىر خىل خىجىللەق ۋە
پۇشايمان قاپلىدى. ئۇستۇنكى قەۋەتتىكى سائەتنىڭ چىكىلىدىغان
ئاۋازى ئۇنىڭخا قۇلاقنى يارغۇدەك ئاڭلۇنماقتا ئىدى.

— من بىلەن بىلە كەتكىن، — دېدى تارىق.

لەيلا دەسلەپتە تارىققا ئەگىشىپ بۇ يەردىن كېتىشنىڭ

مۇمكىنچىلىكى بارلىقىنى ئوپىلىدى. پەقەت شۇنداق قىلغاندلا، ئۇ تاريق ۋە تارىقنىڭ ئاتا - ئانىسى بىلەن بىللە يۈك - تاقلىرىنى كۆتۈرۈشۈپ ئاپتوبۇسقا چىقىپ يېر اقلارغا كېتىمەيدۇ. ھەممە قالايمىقانچىلىقلارنى ئارقىغا تاشلايدۇ. مەيلى خۇشاللىق ياكى خاپىلىق بولسۇن، ئۇنىڭ بىلەن بىللە كۆرىدۇ. ئۇنى ساقلاپ تۇرغان يالغۇزىلۇق ۋە ئايىرىلىش ئازابلىرىنى مەڭگۈ باشتىن كەچۈرمەيدۇ.

ئۇ تاريق بىلەن بىللە كېتىشكە ھەقلقىق. تاريق بىلەن بىللە بولۇشقا، ئۇنىڭ بىلەن ھاياتتىن تەڭ ھۇزۇرلىنىشقا ئۇ تامامەن ھەقلقىق.

— من سەن بىلەن توي قىلىمەن، لميلا.

لميلا بايىقى ئىشتىن كېيىن تۇنجى قېتىم بېشىنى كۆتۈرۈپ تاريققا قارىدى. تاريق بۇ قېتىم لميلاغا چاقچاق قىلىمىغانسىدى. ئۇنىڭ كۆزلىرىدىن سەممىيلىك ۋە تەشنالىق چىقىپ تۇراتتى.

— تاريق.

— من بىلەن توي قىلغىن، لميلا. بۈگۈنلا، بىز بۈگۈنلا توي قىللايلى.

ئۇ يەنە لميلاغا دەرھال ئۆزى بىلەن بىللە مەسچىتكە بېرىشنى، موللام ۋە ئىككى گۇۋاھچى تېپىپ تېزلا نىكاھ ئوقۇتۇش پىلانلىرىنى ئېيتىماقچى بولدى.

لېكىن، مۇجاھىددىنلارغا ئوخشاشلا جاھىل ۋە كېلىشكىلى بولمايدىغان ئاپىسىنى ئۆيلىغاندا، لميانىڭ نەپىسى سىقىلىشقا باشلىدى. دادىسىمۇ ئاخىر ئاپىسىنىڭ سەۋەبىدىن كابۇلدىن كېتىش خىيالىدىن ئاللىقاچان ۋاز كەچكەندى. «بەزىدە مېنىڭ بۇ دۇنيادا سەندىن باشقا ھېچ نەرسەم يوقتەك ھېس قىلىمەن، لميلا» دېگەندى ئۇ فارىبىگە بولغان ئاچىقىق - نارازلىقىنى بىلدۈرۈپ. لميلا ئاتا - ئانىسىنى قانداقمۇ تاشلاپ كېتەلىسۇن؟

— من ھاكىم تاغامدىن سېنى سورايمەن. ئۇ بىزگە چوقۇم

رازىلىق بېرىدۇ، لەيلا. مەن بىلىمەن.

تارىقنىڭ سۆزى تامامەن توغرا ئىدى. دادسى چوقۇم رازىلىق بېرىدۇ. لېكىن، ئۇنىڭ كۆڭلى پاره – پاره بولۇپ كېتىدۇ. تارق سۆزىنى داۋاملاشتۇردى. لەيالغا يالۋۇردى، ئاچىقلاندى. ئاخىرىدا يەنە ئۆزىنى تۇتۇۋالغان حالدا چۈشەندۈردى. ئۇنىڭ چىرايدا پەيدا بولغان ئۈمىد ئۇچقۇنلىرى ئاخىرىدا غايىب بولدى.

— مەن كېتەلمەيمەن، — دېدى لەيلا.

— ئۇنداق دېمە، لەيلا. مەن سېنى جېنىمدىن ئەزىز كۆرمەن.

— مېنى كەچۈر.

— مەن سېنى ياخشى كۆرمەن، لەيلا.

لەيلا تارىقتىن ئاشۇ سۆزنى ئاڭلاشنى شۇنچە ئۇزاقتنى بېرى كوتىكەن، چۈشلىرىدە نۇرغۇن قېتىم ئاشۇ سۆزنى جۆيلۈپ چىققاندىغۇ؟ مانا ئەمدى، ئۇلار ئاخىر بىللە بولغاندا، تەقدىر ئۇنى يېرگە ئۇرماقتا ئىدى.

— مەن دادامنى تاشلاپ كېتەلمەيمەن، — دېدى لەيلا، — ئۇنىڭ مەندىن باشقا ھېچنېمىسى يوق. ئۇنىڭ يۈرسىكىمۇ بۇ ئازابلارنى كۆتۈرەلمەيدۇ.

تارق بۇنى بىللەتتى. لەيالنىڭ خۇددى ئۆزىگە ئوخشاشلا ئۇستىگە يۈكىلەنگەن ۋەزىپىسىنى تاشلىۋېتەلمەيدىغانلىقىنى ئوبدان چۈشىنەتتى. لېكىن، ئۇ لەيالغا يەنە يالۋۇردى. لەيلا بىلەن تەڭ كۆز يېشى قىلدى.

لەيلا ئۇنىڭ بىللەن خوشلاشتى.

تارق لەيالنىڭ تەلىپى بويىچە ئۇنىڭغا خوش دېمەي ئۆيدىن چىقتى. لەيلا تېزدىن ئىشىكىنى يېپىۋالدى ۋە ئىشىككە ئارقىسىنى قىلىپ يېلىنىپ تۇردى. تارق مۇشتۇمى بىلەن ئىشىككە قاتىقى ئۇرۇپ، ئۆزىنىڭ چوقۇم لەيالنى ئالغىلى كېلىدىغانلىقىغا بەل باغلىدى. لەيلا بىر قولىدا ئاغزىنى، يەنە

بىر قولىدا قورسقىنى تۇتقىنچە ئىشىككە يۆلىنىپ تۇراتتى. لەيلا ئۇنىڭ يېراقلاب كېتىۋاتقان ئاياغ تىۋىشى غايىب بولغۇچە تىڭشىپ تۇردى. بىرئاز جىمچىتلېقتىن كېيىن، بىر يەردە ئېتىلغان ئوق ئاۋازى تاغلارنى زىلزىلگە كەلتۈرۈۋەتتى. ئۇنىڭ يۈرىكىمۇ دەشەتلەك سوقۇپ، پۇتۇن بەدىنىنى، كۆزلىرىنى، ھەتتا ئۇستىخانلىرىنىمۇ زىلزىلگە سالماقتا ئىدى.

يىگىرمە ئالتنىچى باب

ئۇ ياز كىرگەندىن بۇيانقى ئەڭ ئىسىسىق كۈنلەرنىڭ بېرى ئىدى. تۆت ئەتراپى تاغلار بىلەن ئورغان شەھەردىن تومۇزنىڭ ئىسىسىقى ئۇرلەپ تۇراتتى. توڭ كەتكىلى بىرنهچە كۈن بولغاچقا، پۇتون كاپۇلدىكى توكلۇق شامالدۇرغۇچalar بىر بۇلۇڭدا تاشلىنىپ قالغانىدى.

لەيلا مېھمانخانا ئۆيدىكى سافادا كۆڭلەكلىرى تەرتىپتىدە بەدېنگە چاپلىشىپ ياتاتتى. ھەربىر تىنلىكىدىن چىققان ئىسىسىق هاۋا ئۇنىڭ بۇرنىنىڭ ئۇچىنى كۆيدۈرەتتى. ئۇنىڭ ئاتا - ئانسى فاربىئەنىڭ ھۇجرىسىدا پاراڭلىشىۋاتاتتى. نەچە كۈندىن بېرى لەيلا بىرنهچە قېتىم ئۇلارنىڭ ئاستىنىقى قەۋەتتە قىلىشقان پارىڭدىن ئويغىنىپ كەتتى. قورۇنىڭ ئىشىكىدە ئوق ئىزى پەيدا بولۇپ قالغان ھېلىقى كۈندىن بېرى ئۇلارنىڭ سۆھبىتى داۋام قىلماقتا ئىدى.

سەرتتا يېراقتىن زەمبىرەكتىڭ «گۈم» قىلغان ئاۋازىدىن كېيىن يېقىنلا بىر يەردىن پىلىمۇتنىڭ تاتاتلىغان ئاۋازى ئاخىلاندى. لەيانىڭ ئىچكى دۇنياسىدىمۇ ئۇرۇش بولماقتا. بىر تەرەپتىن پۇشايمان ئازىلاشقان نومۇس ئۇنى قىينىسا، يەنە بىر تەرەپتىن تارىق بىلەن بولغان ئىشنىڭ گۇناھ ئەمەسلىكىنى، ئۇ ئىشنىڭ ئۆزلىرىنىڭ بىر - بىرىنى بۇنىڭدىن كېيىن مەڭگۈ كۆرەلمەيدىغانلىقى سەۋەبلىك ئازاب ئۇتىدىن كېلىپ چىققان ئىش ئىكەنلىكىنى ئويلاپ ئۆزىنى ئاقلايتتى.

لەيلا سافادا يەنە بىر تەرەپكە ئۆرۈلۈپ يېتىپ، بىرنهرسىنى ئەسکە ئېلىشقا تىرىشتى. ئۇلار پولدا ياتقاندا، تارىق ئۆزىنىڭ

پېشانىسىنى ئۇنىڭ پېشانىسىغا تەگكۈزۈپ تۇرۇپ بىرنەرسە دېگەندى...

تارىقىنىڭ كەتكىنىڭى ھەپتە بولماي، ئاشۇ قىممەتلەك ئەسلىملىر سۇسلىمىشىشقا باشلىغانىدى. لەيلانىڭ كاللىسى تۈگىمىسى خىاللار بىلەن چارچاپ كەتتى. ئۇ زادى نېمە دېگەن بولغىيىدى؟ تۇيۇقسىزلا، لەيلاغا بۇنىڭ جاۋابىنى تېپىش ئىنتايىن مۇھىم بىلىندى.

لەيلا يەنە كۆزىنى يۇمۇپ، خىيالىنى ئاشۇ سوئالنىڭ جاۋابىنى تېپىشقا مەركەزلىشتۈردى.

ۋاقىتنىڭ ئۆتۈشى بىلەن، لەيلا بۇنداق ئەسلىملىردىن چارچايدۇ. ئاللىقاچان ئۆلگەن نەرسىنى قايتىدىن ئەسلىپ، ئۇنىڭغا قايتا جان كىرگۈزۈشىنىڭ ئىنتايىن قىيىن بولىدىغانلىقىنى ھېس قىلىدۇ. كەلگۈسى بىر كۈنلەرde لەيلا تارىقىنى يوقتىپ قويغانلىقىغا قايدۇرمايدۇ. ھېچ بولمىغاندا، ھازىرقىدەك ئازابلانمايدۇ. ئاخىرقى ھېسابتا تارىقىنىڭ چىراي - شەكلى لەيلانىڭ ئەسلىمىسىدىن ئاستا - ئاستا ئۆچىدۇ. كوشىدىكى ئاياللارنىڭ بالىلىرىنى «تارىق» دەپ چاقىرالىرى ئۇنىڭ يۈرىكىنى ئەزمەيدىغان بولىدۇ. ئۇنىڭ يوقلۇقى ئاخىر لەيلانى ئازابلىيالمايدىغان بولىدۇ.

لەيلانىڭ يېشى چوڭىيىپ كەلگۈسىدە بىر ئايال بولىدۇ. بەلكىم ئېرىنىڭ كۆڭلىكىنى دەزماللىغاندا، بالىلىرىنى ئىلەڭگۈچتە ئۇچۇرغاندا تو ساتتىن تارىقىنى ئەسلىپ قېلىشى مۇمكىن. بەلكىم ياز كۈنلىرى پۇتىغا ئىسىق ئۇرۇلغان گىلەم ياكى بىرسىنىڭ پېشانىسىنىڭ ئۆزىنىڭ پېشانىسىغا تېگىپ كېتىشى دېگەندەك كىچىك ئىشلار ئۇنىڭغا تارق بىلەن بولغان ئاشۇ چۈشتىن كېيىننى... بىراقلامۇ ئىسىگە سېلىشى مۇمكىن.

ئەنە ئاشۇ ئەسلىملىر ئۇنىڭ يۈرىكىدىكى جاراھەتتى يەنە قايتىدىن تاتىلىشى مۇمكىن. ئەمما، ئۇ ۋاقىتلارمۇ ئۆتۈپ

كېتىدۇ. ئۇنى پەقەت ۋاقتىلىقلا قىيىنايىدۇ، خالاس: هاکىم كارىدوردا تۇرۇپ، لمىلانى تېزدىن ئۇستۇنىكى قەۋەتكە چىقىشقا بۇيرۇدى.

— ئۇ ئاخىر قوشۇلدى، — دېدى ئۇ ھاياجىنىنى چاندۇرماسلىققا تىرىشىپ، — بىز ئەمدى كېتىدىغان بولدۇق، لمىلا. بىز ئۈچىمىز كابۇلدىن كېتىدىغان بولدۇق.

فاربىئەنىڭ ھۇجرىسىدا ئۈچەيلەن كاربۇراتتا بىللە ئولتۇردى. ھېكمەتىyar بىلەن مەسئۇدىنىڭ ئەسکەرلىرى بىر - بىرگە قارىتىپ ئېتىشقا ئوق - بومبىلارنىڭ ئاۋازلىرى ئاڭلىنىپ تۇراتتى. شەھەرنىڭ بىر يەرلىرىدە كۆرۈنگەن ئاۋۇ قاپقara ئىنسىنىڭ ئاستىغا كۆمۈلۈپ خارابىلىككە ئايلاڭان بىنالارنىڭ ئاستىدا كىملەرنىڭدۇر جان ئۇزگەنلىكى لمىلغا ئايان ئىدى. سەھەردە ئاشۇ كىشىلەرنىڭ جەسەتلەرى يەرلىمرەدە ياتىدۇ. بەزى جەسەتلەرنى تۇغقانلىرى ئېلىپ كەتسە، يەنە بەزىلىرى ئۆز جايىدا قېلىپ قالىدۇ. ئۇنىڭدىن كېيىن كابۇلتىنىڭ ئادەم گۆشىنى يەپ كۆنگەن ئىتلەرىغا زىياپەت بولىدۇ.

لمىلا خۇشاللىقى قىن - قىنغا پاتىمغان حالدا كوچىغا چىقىپ يۈگۈرۈپ ئايلىنىپ كىردى. ئۇنىڭ ئۆز ھاياجىنىنى بېسىپ كاربۇراتتا ئولتۇرۇشى ئىنتايىن قىيىن ئىدى. ھاکىم ئۆزلىرىنىڭ ئاۋۇال پاكستانغا بېرىپ ۋىزىغا ئىلتىماس قىلىدىغانلىقىنى ئېيتتى. پاكستان! ئۇ يەرده تارىق بار ئەمەسمۇ؟ ئۇنىڭ كەتكىنىگە تېخى ئون يەتتە كۈن بولدى. ئەگەر ئاپىسى ئون يەتتە كۈن بۇرۇن كېتىشكە ماقۇل بولغان بولسا، ئۇلار تارقىنىڭ ئائىلىسىدىكىلەر بىلەن بىللە كەتكەن بولاتتى. لمىلامۇ تارىق بىلەن ئاللىقاچان بىر يەرده بولغان بولاتتى! لېكىن، ئەمدى كارايىتى چاغلىق. لمىلا ئاتا - ئانسى بىلەن بىللە پېشاۋەرگە بارماقچى. بەلكىم ئۇلار ئۇ يەرده تارىق ۋە ئۇنىڭ ئاتا - ئانسىنى تېپپىشۇپلىشى مۇمكىن. ئەگەر لمىلانىڭ

ئۇمىدىدەك بولسا، ئۇلار ھۆججهتلەرنى بىللە تەيارلايدۇ. ئۇنىڭدىن كېيىن، كىم بىلىدۇ، ياۋروپاغا ياكى ئامېرىكىغا بىللە كېتىمەدۇ، تېخى. خۇددى دادسى ھاكىم دېگەندەك دېڭىز بويىغا يېقىن جايغا كېتىر.

ئاپىسى كاربۇاتنىڭ بېشىغا يۆلىنىپ ئولتۇراتتى. ئۇنىڭ كۆزلىرى ئىششىپ كەتكەن، توختىماستىن چېچىنى يۇلاتتى. ئۈچ كۇن بۇرۇن، لەيلا سىرتقا ھاۋا يېگىلى چىقىپ، ئالدى ئىشىككە يۆلىنىپ تۇرغانىسى. تۇيۇقسىز ئاشلانغان كۈچلۈك ئاۋاز بىلەن تەڭ، بىر نەرسە ئۇنىڭ ئولڭۇلاق قۇلاق تۇۋىدىن غوڭولداپ ئۆتۈپلا، ئۇششاق ياغاج ئۇۋاقلىرى ئۇنىڭ كۆز ئالدىدا ئۇچۇشقا باشلىدى. گىتنىنىڭ ئۆلۈمى ۋە كابۇلغامىڭ قېتىملاپ ئېتىلغان توب ئوقلىرى فاربىهگە تەسىر قىلامىغانىدى. لەيلانىڭ بېشىدىن ئۈچ قول نېرسىدىن ئۇچۇپ ئۆتۈپ، ئىشىككە توشۇك ئاچقان بىر پاي ئوق فاربىهنى ئۇيىقۇدىن ئويغاتتى. بۇرۇنقى ئورۇش ئۇنىڭ ئىككى ئوغلىنى ئېلىپ كەتكەندى. ئۇ شۇنى چۈشەندىكى، بۇ قېتىملىقى ئۇرۇشنىڭ ھايات قالغان قىزىنى ئېلىپ كېتىش ئېتىمالى بار ئىكەن.

ھۇجرىنىڭ تامىرىدىكى سۈرەتلەر دەھىمەد بىلەن نۇر كۈلۈمىسىرەپ تۇراتتى. فاربىه سۈرەتلەرگە بىر خىل ئۆكۈنۈش ۋە ھەسەرەت بىلەن كۆز تىكتى. ئۇ گويا ئۇلارنىڭ تەستىقىنى ئېلىۋاتقاندەك، ئۇلاردىن رازىلىق سوراۋاتقاندەك، ئۇلاردىن ئۆزىنى كەچۈرۈشنى تىلمەۋاتقاندەك ئۇلارغا قارىماقتا ئىدى.

— بۇ يەردە بىز تارتىشقۇدەك ھېچ نەرسە قالىمىدى، — دېدى ھاكىم، — ئوغۇللىرىمىز ئۆلدى. لېكىن، لەيلا تېخى ھايات. بىز يەندە بىر - بىرىمىزگە يار - يۆلەك بولمىساق بولمايدۇ، فاربىه. بىز ئەمدى ھەممىنى يېڭىدىن باشلايلى.

ھاكىم كاربۇاتنىڭ ئۇياق تەرىپىگە ئۆتۈپ، فاربىهگە قولىنى ئۇزارتتى. فاربىه قولىنى تارتىۋالىمىدى. ئۇلار ئۇن - تىنسىز حالدا بىر - بىرىنى قۇچاقلىدى. فاربىه ئېرىنىڭ كۆڭلىكىنى

مه‌هکم تۇتقان حالدا يۈزىنى ئۇنىڭ بويىنغا چۈمكىدى.

شۇ كېچىسى، ئۇيقوسى بۇزۇلغان لمىلا ئاسمانىدا ۋالىداب يېنىۋاتقان سېرىق نۇرلارغا سائەتلەپ قاراپ ياتتى. لېكىن، ئۇيقو ئاخىر ئۇنى يەڭدى. ئېتىلغان ئوقلارنىڭ ئاۋازى كۈچەيگەن بولسىمۇ، ئۇنىڭ كۆزلىرى يۇمۇلۇپ، چوش كۆرۈشكە باشلىدى. چۈشىدە ئۇلار دېڭىز بويىغا سېلىنغان ئەدىيالنىڭ ئۇستىدە ئولتۇرغۇدەك. گەرچە ئاسمانى بۇلۇت قاپلىغان، هاۋا سوغۇق بولسىمۇ، ئۇ تارقىنىڭ يېنىدا ئۇستىگە ئەدىيال يېپىۋالغاچقا توڭلىماپتۇدەك. شامالدا قىڭغىيىپ قالغان پالما دەرەخلىرىنىڭ ئاستىدىكى ئاق سىرلانغان توسوۇنىڭ ئارقىسىدا ماشىنلار قاتار توختاپ كېتىپتۇدەك. شامال ئۇنىڭ كۆزلىرىنى ئېچىشتۇرۇپ، ئايىغىنى قۇمغا كۆمۈۋاتقۇدەك. قۇرۇپ كەتكەن ئۆت - چۆپلەر ئۇياقتىن - بۇياققا ئۇچۇپ يۈرگۈدەك. ئۇلار يېراقتىن كۆرۈنگەن پاراخوتلارنى تاماشا قىلىۋاتقۇدەك. ئەتراپنى بېلىقچى قۇشلارنىڭ ۋاقىلدىغان ئاۋازى قاپلاپتۇدەك. شامال ئۇچۇرۇپ كەلگەن قۇملار يېغىلىپ قۇم دۆۋىسىگە ئايلىنىپتۇ - دە، خۇددى مەدھىيە ئېيتقاندەك ئاۋاز پەيدا بويتۇدەك. ھاكىمنىڭ نەچچە يىل بۇرۇن لمىلاغا ناخشا ئېيتىدىغان قۇم توغرۇلۇق ئېيتىپ بەرگەنلىرىنى تاريققا سۆزلەپ بېرىۋاتقۇدەك. ئۇ سۆزلىگەچ ئۆزىنىڭ قاشلىرغا چاپلىشىپ قالغان قۇملارنى سورتۇۋاتقۇدەك. تارقىنىڭ بىر بارمىقىغا لمىلانىڭكىگە ئوخشاش ئالتۇن ئۆزۈك سېلىقلق تۇرغاڭىدەك.

— بۇ راست، — دەۋاتقۇدەك لمىلا، — قۇم دانچىلىرى بىر - بىرىگە سوركەلگەندە ئاشۇنداق ناخشا ھاسىل بولىدۇ.

ئىشەنمىسەڭ، ئۆزۈڭ تىڭشىپ باق.

تاريق قوشۇمىسىنى تۈرۈپ، قۇلاق سېلىپ تىڭشىغۇدەك. بوش غوڭۇلدىغان ئاۋاز يەنە ئاڭلانغاڭىدەك. بىر دەمدىن كېيىن ئۇ ئاۋاز بارغانسىرى كۈچىيىپ، يۇقىرى پەللەگە چىقىۋاتقۇدەك.

هاكىم پەقەت ئەڭ مۇھىم نەرسىلەرنىلا ئېلىپ مېڭشىنى، باشقۇ نەرسىلەرنى سېتىمۇتىشنى تەكتىلىدى.

— مەن پېشاۋەرەدە ئىش تاپقۇچە، ئاشۇلار بىلەن تىرىكچىلىك قىلىپ تۇرساق بولىدۇ.

بىرنهنچە كۈنگىچە ئۇلار ساتىدىغان نەرسىلەرنى تاللاپ، بىر يەرگە دۆزىلىدى.

لەيلا ھۇجرسىدىكى كونا كىيىم ۋە ئۇيۇنچۇقلارنى بىر جايغا قويىدى. ئۇ كاربۇراتىنىڭ ئاستىدىن خاسىنا 5 – يىللېقتا سوۋغا قىلغان سېرىق رەڭلىك ئەينەك كالىنى، گىتى سوۋغا قىلغان كىچىك پۇتبول ئېسلىغان ئاچقۇچ زەنجىرىنى تېپىپ چىقتى. ئۇلارنىڭ ئارسىدا بىر تاغىل ئات بىلەن هارۋىمۇ بار ئىدى. ئۇ يەنە تارىق بىلەن بىلەن ئالىم ئۇچقۇچسىنىڭ چاقچۇق ھېيكىلىنىمۇ تاپتى... ئۇ لەيلانىڭ ئالىم ياكى سەككىز ياش ۋاقتىلىرى بولسا كېرەك. لەيلا تېخى ئۇنى كىمنىڭ بۇرۇن تاپقانلىقى توغرۇلۇق مۇنازىرە قىلىپ تارىق بىلەن سوقۇشۇپ قالغانلىقىنى ئېسىگە ئالدى.

فاربىه مۇ ئۆز نەرسىلەرنى يىغىشتۇرۇشقا باشلىدى. ئۇنىڭ ھەرىكەتلەرىدىن پەرۋاسىزلىق چىقىپ تۇراتتى، كۆزلىرىدە ھېچقانداق ئىنکاس كۆرۈنمەيتتى. ئۇ قاچا - قۇچا، تاماق لۆڭگىلىرىنى، زىبۇ - زىننەتلەرنى، تويلىق ئۆزۈڭ، توي كىيىمىنى بىر ياققا قويىدى.

— سىز بۇنى ساتمايسىز، شۇنداققۇ؟ — دېدى لەيلا ئاپىسىنىڭ توي كۆڭلىكىنى قولىغا ئېلىپ.

ئۇ كۆڭلەكىنىڭ ياقىسىغا تۇتۇلغان تورنى، قاداقلارنى، يېڭىگە قول بىلەن تىكلىگەن مەرۋايىتلارانى سىلىدى.

فاربىه مۇرسىنى قىسىپ قويۇپ، كۆڭلەكىنى لەيلانىڭ قولىدىن ئالدى – دە، دۆزىلەكلىك كىيمىنىڭ ئۇستىگە قوپاللىق بىلەن تاشلىدى. ئاپىسىنىڭ بۇ ئىشى لەيلاغا خۇددى تېڭىقنى بىرلا تارتىپ يارىنى سوپۇۋەتكەندەك بىلىنىدى.

هاكىم ئۆچۈن ئۆز نەرسىلىرىدىن ۋاز كېچىش ھەممىدىن ئازاب بولدى.

لەيلا ئۇنىڭ كۇتۇپخانىسىدىكى ئىشكاپقا تىزىقلىق كىتابلارغا بىچارىلىك بىلەن قاراپ تۇرغىنىنى كۆردى. ھاكىم ئۆچىسىغا سان فىرانسىسکودىكى قىزىل رەڭلىك ئالتنۇن دەرۋازا كۆئۈرۈكىنىڭ سۈرتى چۈشۈلگەن بىر مايىكا كىيمىغان، ئۇ سۈرەتتە دېڭىز دولقۇنلىرىدىن چىققان ئاق تۇمانلار كۆئۈرۈكىنىڭ مۇنارلىرىنى توسوۋەغانىدى.

— كونىلاردا «ئەگەر سەن پەقەت بەش كىتابلا ئېلىپ مېڭىشقا مەجبۇر بولساڭ، قايىسى كىتابلارنى تاللايسەن؟» دەيدىغان گەپ بار، — دېدى ئۇ، — مەن ئۆزۈمنىڭ ئاشۇنداق ئىشقا دۇچ كېلىپ قېلىشىمنى ئوبىلاپ باقماپتىكەنەمەن.

— ئەمدى بىز سىز ئۆچۈن يېڭى كىتابلارنى يىغىمىز، دادا.

— ھىم، — دېدى ھاكىم مەيۇسلۇڭ بىلەن كۈلۈمىسىرەپ، — ئۆزۈمنىڭ كابۇلنى تاشلاپ كېتىدىغانلىقىمغا ئىشەنگۈم كەلمەيۋاتىدۇ. مەن مۇشۇ شەھەردە مەكتەپتە ئوقۇغان. بىرىنچى قېتىملىق خىزمىتىمى مۇشۇ شەھەردە باشلىغان، مۇشۇ شەھەردە ئاتا بولغان. ھەي... مەن پات ئارىدا باشقۇ باشقا بىر زېمىندا ياشайдىغانلىقىمى ئويلىسام، ئىنتايىن بىئارام بولىمەن.

— مەنمۇ شۇ.

— كابۇل توغرۇلۇق يېزىلغان بىر شېئىر بۈگۈن بىر كۈن قۇلاق تۈۋىمىدىن نېرى كەتمىدى. ئۇ شېئىرنى سائىب ئەمل تابرىزى 17 - ئەسىرەد يازغانىكەن. مەن بۇرۇن بۇ شېئىرنى پۇتۇن يادقا بىلەتتىم. ھازىر پەقەت ئىككى مىسراسىلا ئېسىمده قاپتۇ.

ئاي شولىسى ئۆگزىدە، ئايىنىڭ سانى نامەلۇم.
پارلاپ تۇرغان مىڭ قۇيىش تام كەينىگە مۆككەندۇر.

لەيلا بېشىنى كۆتۈرۈپ، ئۆكسۈپ يىغلاۋاتقان دادسىغا

قارىدى. ئۇ دادىسىنىڭ بېلىدىن قۇچاقلاپ:

— جىنىم دادا، بىز يەنە قايىتىپ كېلىمىز. ئۇرۇش تۈكۈگەندىن كېيىن بىز كابۇلغا قايىتىپ كېلىمىز، ئىنسائىالا. چوقۇم شۇنداق قىلىمىز، — دېدى.

ئۈچىنچى كۈنى سەھىرەدە، لمىلا يواك — تاقلارنى كۆتۈرۈپ ئىشىك ئالدىغا توشۇشقا باشلىدى. ئۇلار بۇ نەرسىلەرنى تاكسىغا سېلىپ، گۆرۈخانىغا ئېلىپ بارماقچىدى.

لمىلا ئۆي بىلەن هويلا ئوتتۇرسىدا توختىماي مېڭىپ دۆۋە — دۆۋە كىيىملەرنى، قاچا — قۇچىلارنى، دادىسىنىڭ ساندۇقلارغا قاچىلانغان كىتابلىرىنى توشۇدى. ئۇ ئۆزىنىڭ بېلىگە كەلگۈدەك ئېگىز دۆۋەلىنگەن نەرسىلەرنى توشۇغۇچە چوش بولمايلا ھالىدىن كەتسە بولاتتى. لېكىن، ئۇ ھەربىر قېتىم قاتىغاندا تارقىنى كۆرۈشكە بىر قەدەم يېقىنلىشۇقاتقانلىقىنى بىلەتتى. شۇنىڭ ئۈچۈنمكىن، ئۇ ھەربىر قەدەمde پۇتلۇرىغا تېخىمۇ جان كىرىپ، بىلەكلىرى تېخىمۇ كۈچلىنىپ كېتىۋاتقاندەك ھېس قىلدى.

— چوڭراق تاكسى چاقىرتساق بويىتىكەن.

لمىلا بېشىنى كۆتۈردى. ئاپىسى ئۈستۈنكى قەۋەتتىكى ھۇجرىسىدىن جەينىكىنى تەكچىگە تىرگىنچە تۆۋەنگە قاراپ، لمىlagعا سۆزلەۋاتاتتى. ئۇنىڭ ئاق كىرىشكە باشلىغان چاچلىرى، سولغۇن، ئورۇق يۈزى قۇياش نۇرىدا پارقىراپ تۇراتتى. ئۇ ئۇستىگە نەچە ئاي بۇرۇنقى خىلىبە ئولتۇرۇشىدا كىيىگەن كۆڭ رەڭلىك كۆڭلىكىنى كىيىۋالغانىدى. ئۇ ياش قىزلارغا ماس كېلىدىغان كۆڭلىك ئىدى. لېكىن، فارىبە لمىلانىڭ كۆزىگە قېرىپ كەتكەندەك كۆرۈندى. ئۇنىڭ تېرىلىرى ساڭىلاپ قالغان ئورۇق بىلەكلىرى، تارتىشىپ كەتكەن مەڭزى، نۇرسىز كۆزلىرىنىڭ ئەترابىدىكى قارامتۇل سىزقلار ئۇنى توي سۇزىتىدىكى مەڭزى قىزىل، يۈزى يۇمىلاق، چىرايدىن نۇر

پېغىپ تۇرىدىغان ھېلىقى قىزغا تۈپتىن ئوخشىمايدىغان باشقا
بىر ئىنسانغا ئايلانىدۇرۇپ قويغانىدى.

— ئىككى چوڭ تاكسى دەڭا، — دېدى لميلا.

هاكم مېھمانكىدا ئۆيىدە كىتاب سېلىنغان ساندۇقلارنى بىر -
بىرىنىڭ ئۇستىگە قويۇۋاتاتتى.

— ئىشىڭنى تۈگىتىپ ئۇستىگە چىققىن. بىلله ئولتۇرۇپ
چۈشلۈك تاماق يېيلى، — دېدى فاربىه، — سۇدا پىشۇرۇلغان
تۇخۇم بىلەن ئېشىپ قالغان پۇرچاق يېيمىز.

— مەن ئامراق تاماق ئىكەن، — دېدى لميلا.

ئۇ تۇيۇقسىز ئۆزىنىڭ چۈشىنى، يەنى ئۆزىنىڭ تارىق بىلەن
بىلله ئەدىيالدا ئولتۇرغان ھالىتىنى، دېڭىزنى، شامالنى ۋە قۇم
دۆۋىلىرىنى ئەسکە ئالدى.

«ناخشا ئېيتىدىغان قۇملارنىڭ ئاۋازى قانداق بولغىيدى؟» دەپ
ئويلىدى لميلا.

ئۇ ئورنىدا توختاپ، يەردىكى يېرىقتىن ئۆمىلەپ چىقىۋاتقان
كۆل رەڭ كەسلەنچۈككە قارىدى. كەسلەنچۈك ئىككى تەرەپكە شاپ -
شۇپ قارىدى - دە، دەرھال تاشنىڭ ئاستىغا كىرىپ كەتتى.

لميلا دېڭىز بويىنى يەنە كۆز ئالدىغا كەلتۈردى. لېكىن،
قۇمنىڭ غوڭۇلدىغان ئاۋازى ھەممە يەرددە ئاڭلىنىپ، بارغانسېرى
كۈچىيىشكە باشلىدى. ئەمدى ئاۋاز لەيانىڭ قوللىقىنى يارغۇدەك
دەرىجىدە يۇقرى كۆتۈرۈلۈپ، ئەترابتكى باشقا ئاۋازلارنى يۇتۇپ
تاشلىغانىدى. بېلىقئالغۇچىلار ئەمدى قاناتلىرىنى ئاۋازسىز ئېچىپ
ياپاتتى. قانات قېقىشتىن كەلگەن شامال شۇنداق كۈچلىك
بولسىمۇ، ئۇنىڭدىن ھېچبىر ئاۋاز ئاڭلانمايتى. ئەمدى قۇملار
ناخشا ئېيتىشقا باشلىدى. ئۇنىڭ ئاۋازى خۇددى... قوڭغۇراق
جىرىڭلىغاندەك ئاڭلىنامدۇ - نېمە؟

ياق، قوڭغۇراق جىرىڭلىغاندەك ئەمەس، پۇشتهك چالغاندەك.
لميلا قولىدىكى كىتابنى پۇتىغا تاشلاپ، بىر قولى بىلەن
ئاپتاپنى توسوپ تۇرۇپ ئاسماڭغا قارىدى.

ئۇنىڭدىن كېيىن دەھشەتلىك گۈركىرىگەن ئاۋاز بىلەن تەڭ ئاسماңدا بىر ئاق نۇر پەيدا بولدى - دە، ئۇنىڭ پۇتى دەسىپ تۇرغان يەر سىلىكىنىشكە باشلىدى. ئارقىدىنلا ئۇرۇلغان كۈچلۈك ئىسسىق ئېقىم ئۇنىڭ ئايىغىنى پۇتىدىن سالدۇرۇپ تاشلاپ، ئۇنىڭ بەدىنىنى ئاسماڭغا كۆتۈردى. ئەمدى ئۇ بوشلۇقتا چۆرگۈلەپ، بىردهم ئاسمانى، بىردهم يەرنى كۆرۈپ ئۇچۇۋاتتى. يوغان بىر پارچە ياغاج ئۇنىڭ يېنىدىن ئۇچۇپ ئۆتتى. پارچە - پارچە ئىينەك پارچىلىرى ئۇنى ئوربۇلغان بولۇپ، ھەر پارچىدىن يانغان قۇياش نۇرى گۈزەل ھەسەن - ھۆسەن بولۇپ ئەكس ئېتتى.

ئۇنىڭدىن كېيىن لمىلا تامغا ئۇرۇلۇپ، يەرگە يېقىلىدى. يۈزى بىلەن بىلەكلىرى شېغىل توپىغا، ئىينەك پارچىلىرىغا مىلەندى. لمىلانىڭ ئاخىرقى قېتىم ئېسىدە قالغىنى ئۇنىڭ يېنىغا گۈپىدە چۈشكەن بىرنەرسە ئىدى. قانغا مىلەنگەن ئۇ نەرسىنىڭ ئۇستىدە قوبۇق تۇماندىن تېشىپ چىققان قىزىل رەڭلىك ئالتۇن دەرۋازا كۆزۈركىنىڭ بىر بۇرجىكى كۆرۈنۈپ تۇراتتى.

بىرنەرسىلەر مىدىرلىماقتا. تورۇستا ئاق نۇر لار چاقنىماقتا. بىر ئايالنىڭ يۈزى ئۇنىڭ يۈزىگە يېقىن كەلدى. لمىلانىڭ كۆز ئالدىنى يەنە قاراڭغۇلۇق باستى...

يەنە بىر چىraiي كۆرۈندى. بۇ قېتىمىقسى بىر ئەرنىڭ چىraiي ئىدى. ئۇ ئەرنىڭ يۈزى كەڭ بولۇپ، يۈزىنىڭ گوشلىرى سائىڭلاپ تۇراتتى. ئۇنىڭ كالپۇكى مىدىرلىسىمۇ، ئاۋازى ئاڭلانايمىتتى. لمىلانىڭ قولىقىغا پەقدەت غوڭۇلدۇغان ئاۋازلا ئاڭلىناتتى.

ئەر لمىلاغا قاراپ قولىنى پۇلاڭشتىتى. ئۇنىڭ قوشۇمىسى تورۇلۇپ، كالپۇكى يەنە مىدىرلىدى. لمىلانىڭ ھەممە يېرى ئاغرىيەتتى. نەپەس ئالسىمۇ ئاغرىق

قوزغىلاتتى. بىر ئىستاكان سۇ بىلەن بىر تال ھال رەڭ دورىدىن كېيىن ئۇنىڭ كۆز ئالدىنى يەنە قاراڭخۇلۇق قاپلىدى.

يەنە ھېلىقى ئايالنىڭ چىرايى، ئۇنىڭ سوزۇنچاق يۈزى ۋە كىچىك كۆزلەرى كۆرۈندى. ئۇ ئايال لمىلاغا بىرنەرسىلەرنى دەۋاتاتتى. لېكىن، لمىلا غوڭۇلدىغان ئاۋازدىن باشقا ھېچ نەرسە ئاڭلىيالمايتتى. لېكىن، لمىلا ئايالنىڭ كالپۇكلىرى ئارسىدىن چىققان سۆزلەرنى كۆرەلەيدىغاندەك ھېس قىلىدى. سۆزلەر ئايالنىڭ ئاغزىدىن چىققان قويۇق قىيامدەك ناھايىتى ئاستا چىقاتتى. لمىلانىڭ مەيدىسى ۋە پۇت - قوللىرى ئاغفرىدى. ئەتراپتا ئادەمنىڭ سايىسى مىدىرلەپ يۈرەتتى. تارىق قەيمىردى؟ ئۇ نېمىشقا بۇ يەردە يوق؟

ئەتراپنى قاراڭخۇلۇق بىلەن بىر توب يۇلتۇزلار قاپلىدى. لمىلا دادىسى بىلەن ئېگىزگە ياماشماقتا. ئۇ لمىلاغا ئارپا ئېتىزلىقىنى كۆرسەتمەكتە. گېنېراتورنىڭ ئاۋازى ئاڭلانماقتا. سوزۇنچاق يۈزلىك ئايال لمىلاغا ئېڭىشىپ قارىماقتا ئىدى. ھەربىر نەپەس ئاغرىقىنى قوزغايتتى. بىر يەرلەرde ئاككوردىيون چېلىنماقتا ئىدى.

خۇدانىڭ رەھمەتىدە يەنە بىر تال ھال رەڭ دورا پەيدا بولدى. ئۇنىڭدىن كېيىن ئەتراپنى ئېغىر جىم吉تلىق باستى. ئەتراپتىكى ھەممە نەرسىنى ئاشۇ جىم吉تلىق يۇتۇپ كەتتى.



ئۇچىنچى بۆلۈم



يىگىرمە يەتنىنچى باب

— قىزچاق، مېنىڭ كىملىكىمنى بىلەمسىز؟
قىز كۆزىنى ئېچىشقا تەمىشەلدى.

— نېمە ئىش يۈز بەرگىنىنى ئەسلىيەلمىسىز؟

قىزنىڭ كالپۇكلىرى بىرئەرسىلەرنى دېمەكچى بولۇپ
مىدىرلايتتى. ئۇ كۆزىنى يۇمۇپ، تۈكۈرۈكىنى يۇتتى. ئۇنىڭ
قولى سول مەڭزىنى تاتىلىدى. ئۇ بىرئەرسە دەپ پىچىرلاۋاتاتسى.
مەرييم قولىقىنى ئۇنىڭخا يېقىن ئەكەلدى.

— قولىقىم، — دېدى قىز ئېغىر نەپەس ئېلىپ، — ھېچ
نەرسە ئائىلىيالمايۋاتىدۇ.

بىرىنچى ھەپتىسى، رەشىد دوختۇرخانىدىن پۇل تۆلەپ
ئەكەلگەن ھال رەڭ دورىنىڭ تەسىرىدە لەيلا كۆپ ۋاقتىنى ئۇخلاپ
ئۆتكۈزدى. ئۇ ئۇخلاۋېتىپ بىرئېمىلەرنى دەپ جۆيلۈيەتتى. بەزىدە
چۈشەنگۈسىز سۆزلەرنى دەپ، ۋارقىراپ يىغلايەتتى. مەرييم
بىلەمەيدىغان ئىسىمالارنى چاقىراتتى. ئۇخلاۋېتىپمۇ ئۆكسۈپ
يىغلايەتتى. بىرئەرسىلەرگە ئاچچىقلاب، ئۇستىدىكى ئەدىيالنى
تېپىپ چۈشۈرۈۋېتەتتى. ئۇنداق ۋاقتىلاردا مەرييم ئۇنى چىڭ
بېسىۋالاتتى. بەزى ۋاقتىلاردا، ئۇ قىز مەرييم يېڭىزگەن
تاماقلارنىڭ ھەممىسىنى ياندۇرۇۋېتەتتى.

لەيلا تىنچلانغان ۋاقتىتا، ئولتۇرۇشۇپ كەتكەن كۆزلىرىدە
يوتقاننىڭ ئاستىدىن مەرييم بىلەن رەشىدكە تىكىلىپ تۇرۇپ،
ئۇلارنىڭ سوئالىغا قىسىقلا جاۋاب بېرىتتى. بەزى كۇنلىرى
مەرييم بىلەن رەشىد ئۇنىڭخا تاماق يېڭىزەكچى بولغاندا، ئۇ

بېشىنى خۇددى كىچىك بالىلاردەك ئىككى تەرەپكە بۇراپ، ئاغزىنى ئېلىپ قاچاتتى. مەرييم قوشۇقنى ئۇنىڭ ئاغزىغا ئەكلەنەندە، دەسلەپتە جاھىلىق بىلەن ئاغزىنى ئېچىشنى رەت قىلاتتى. لېكىن، ئۇ ناھايىتى ئاسانلا چارچايتتى - ۵، ئۇلارنىڭ زورلاشلىرىغا ئامالسىز ماقول بولاتتى.

رەشد مەرييمگە قىزچاقنىڭ يۈزى ۋە بويىدىكى كېسلىگەن جايغا، مۇرسى، بىلىكى ۋە پاچىقىدىكى تېرسى سۈرۈلۈپ كەتكەن جايلارغى يوقۇمىلىنىشنىڭ ئالدىنى ئالىدىغان دورا سۈركەپ قويۇشنى بۇيرۇدى. مەرييم جاراھەتلەنگەن ئورۇنى بىرقانچە قېتىم يۇيۇپ، دېزىنېپكىسيھەلەنگەن داكلار بىلەن تېڭىپ قويدى. قىزچاقنىڭ يۈزىگە چوشۇۋالغان چاچلىرىنى ئارقىسىغا قىلىپ تاراپ قويدى.

— بۇ قىز قاچانغىچە بۇ يەردە تۇرىدۇ؟ — دەپ سورىدى مەرييم رەشىدىتنى.

— ياخشى بولۇپ ئەسلىگە كەلگۈچە. ئۇنىڭ هازىر ماڭخۇدەك ماغدۇرى يوق، بىچارە.

ئۇ قىزنى كېسىدەك دۆۋىسىدىن دەل رەشد كولاب چىققانىدى. — تەلىيىڭىزگە مەن ئۆيىدە بولۇپ قاپتىمەن، — دېدى ئۇ قىزغا مەرييەمنىڭ كارىۋەتتىنىڭ يېنىدىكى ئورۇندۇقتا ئولتۇرۇۋېتىپ، — سىز ھەققەتەن تەلەيلىك ئىكەنسىز. مەن قوللىرىم بىلەن كېسەكلىرنى كولاب، سىزنى تارتىپ چىققىتم. مۇشۇنداق بىر مېتال، — دېدى ئۇ باش بارمىقىنى كۆرسىتىپ تۇرۇپ. مەرييم ئۇنىڭ بەكمۇ ئاشۇرۇۋەتكەنلىكىگە كۆڭلىدە شەك كەلتۈرمىدى، — سىزنىڭ مۇرىڭىز دىن تېشىپ چىققىتىكەن. مۇشۇنداق چوڭلۇقتا. ئۇ مېتال پارچىسى بەكلا پېتىپ كەتكەچكە، ئامبۇر بىلەن تارتىپ چىقارغىلى تاسلا قالدىم. لېكىن، سىز ساق قالدىڭىز. ئۇزاققا قالماي سەللەمازا ساقىيىپ كېتىسىز.

هاكىمنىڭ كىتابلىرىنىڭ كۆپ قىسىمىنى قۇتقۇزۇپ قالغانمۇ يەنە شۇ رەشىد ئىدى.

— نۇرغۇنلىرى كۆيۈپ كۈلگە ئايلىنىپ كېتىپتۇ. يەنە بەزىلىرىنى باشقىلار ئوغرىلاپ كەتكەن ئوخشايدۇ.

بىرىنجى ھەپتىسى رەشىد مەريمگە ياردەملىشىپ قىزنىڭ ھالىدىن خەۋەر ئالدى. ئۇ بازاردىن بىر كۈنى يېڭى ياستۇق بىلەن يېڭى يوتقان سېتىۋېلىپ كىرسە، يەنە بىر كۈنى بوتۇلکىدا «ۋىتامىن» دەپ ئاتىلىدىغان دورىلارنى كۆتۈرۈپ كىرەتتى.

يەنە شۇ رەشىد لەيلاغا ئۇنىڭ دوستى تارىقنىڭ قورۇسىنى باشقا كىشىلەرنىڭ ئىگىلمىپ كەتكەنلىك خەۋېرىنى يەتكۈزدى.

— سوۋغاتىمىش، — دېدى ئۇ، — ساييافنىڭ بىر قوماندانى قول ئاستىدىكى ئۈچ ئادىمىگە ئۇ قورۇنى سوۋغا قىلىپ بېرىپتۇ دەڭا، سوۋغا!

ساييافنىڭ ئۇ ئۈچ ئادىمى ئەمەلىيەتتە ئاغزىدىن ئانا سۇتىنىڭ ھىدى كەتمىگەن، يۈزلىرى ئاپتايپا قارىداپ كەتكەن ياش بالىلار بولۇپ، مەرييم ئۇلارنىڭ ھەربىي كىيىملەرنى كېيىپ كۈچىدىن ئۆتۈپ كېتىۋاقانلىقىنى نەچچە قېتىم كۆرگەندى. ئۇلار بەزىدە تارىقنىڭ قورۇسىنىڭ ئالدىدا ئولتۇرۇپ قوراللىرىنى تامغا يۆلەپ قويۇپ، تاماكا چەككەچ قارتا ئۇينىشاتتى. ئۇلارنىڭ ئارسىسىدىكى قامەتلىكەك كەلگەن، تەكەببۇر كۆرۈندىغىنى ئۇلارنىڭ باشلىقى ئىدى. كىچىكى بولسا قالغان ئىككىسىدىن پەرقلىنىپ تۇراتتى. ئۇنىڭ كەم سۆزلۈكى، مەرييم ئۆتۈپ كېتىۋاقاندا بېشىنى لىخشتىپ كۈلۈمسىرەپ سالام بېرىشلىرى ھەمراھلىرىنىڭ ئۆكتەم مىجەزىنىڭ ئۇنىڭغا تېخى سىڭىمىگەنلىكىنى، ئىنسانلىق خىسلەتىنىڭ تېخى زەئىپلەشمىگەنلىكىنى ئىپادىلەپ تۇراتتى.

بىر كۈنى ئۇ ئۆينىڭ ئۆستىگە بومبا چۈشتى. ئاڭلاشلارغا قارىغاندا ئۇ ھازارەلەرنىڭ ۋاخدات گۈرۈپسىدىكىلەر ئاتقان توب ئوقى ئىكەن. ئەتراپتىكى قوشنىلار ئۇ ئۈچ بالىنىڭ بەدەن

پارچىلىرىنى خېلى ۋاقتىقىچە ئۇ يەر - بۇ يەردىن تېرىپ
يۈرۈشتى،
— ئۇلارغا خوب بولدى، — دېدى رەشىد.

«بۇ قىزچاق ئەجەب تەلىلىككەن، — دەپ ئويلىدى مەرييم، — ئاسماندىن چوشكەن بومبا ئۇنىڭ ئۆيىنى خارابلىككە ئايلاندۇرۇپ قويدى. لېكىن، بۇ قىزچاق پەقەت يېنىكلا يارىلاندى دېسە.» ۋاقتىنىڭ ئۆتۈشى بىلەن لەيلا ئاستا - ئاستا ئەسىلىگە كەلدى. ئىشتىها سىمۇ بارا - بارا ئېچىلدى. چېچىنىمۇ ئۆزى تارايدىغان، ئۆزى يۈيۈنىدىغان بولدى. تېخى تامىقىنىمۇ تۆزەنكى قەۋەتكە چوشۇپ مەرييم ۋە رەشىد بىلەن بىللە ئولتۇرۇپ يەيدىغان بولدى. لېكىن، بەزىدە تۈيۈقسىز قانداقتۇر ئەسلاملىك ئۇنىڭ ئىسىگە كېلەتتى - دە، تاماق يېيىشتن توختاب، بىرھازا جىمىپ كەتكەندىن كېيىن ئورنىدىن تۇرۇپلا ئۇستۇنكى قەۋەتكە چىقىپ كېتەتتى.

ھوشسىزلىنىپ يەرگە يېقىلىش، قارا بېسىش، تۈيۈقسىز ھالسىزلىنىپ ياندۇرۇشلار لەيلانىڭ كۈندىلىك ئىشغا ئايلاڭانىدى.

بەزى ۋاقتىلاردا ئۆكۈنۈشمۇ ئۇنىڭغا ھەمراھ بولاتنى.
— مەن ھايات قالمايتتىم، — دېدى لەيلا بىر كۈنى پولدا تىزلىرىنى قۇچاقلاب ئولتۇرۇپ. مەرييم كىرلىك ئالماشتۇرۇۋاتاتتى، — دادام كىتاب قاچىلانغان يەشكەرنى سىرتقا ئاچىقماقچى بولغانىدى. ئۇ ئەسىلىدە مېنىڭ ئۇ يەشكەرنى كۆتۈرۈشۈمگە قوشۇلمىغان. لېكىن، مەن ئۇنىماي يەشكەرنى سىرتقا كۆتۈرۈپ چىقتىم. شۇنىڭ بىلەن دادام ئۆينىڭ ئىچىدە قالدى. بومبا چوشكەندە ئۆي ئىچىدە قالىدىغان ئادەم ئەسىلىدە مەن ئىدىم.

مەرييم كىرلىكىنى كاربۇۋاتنىڭ ئۇستىگە سالدى. ئۇ لەيلانىڭ سېرىق بۇدۇر چاچلىرىغا، ئۇزۇن بويىنىغا، كۆك كۆزلىرىگە،

نازۇك مەڭزىگە، گلاستەك قىزىل لەۋلىرىگە نەزەر سالدى. مەرييم بۇ قىزنى كىچىك ۋاقىتدا ئاپىسى ئۇنى ئەگەشتۈرۈپ ناۋايىخانىغا بارغاندا كۆرگەندى. ئۇ چاغدا ئاکىسى ئۇنى مۇرسىگە مىندۇرۇپ كۆتۈرۈپ ئاپارغانىدى. ئۇنى مۇرسىگە مىندۇرگەن ئاکىسى ئۇنىڭ كىچىك ئاکىسى بولۇپ، ئۇ دائم قۇلىقىدا تۈكى بار، ياغاچىنىڭ ھېلىقى بالىسى بىلەن مەرمەر تاش سوقۇشتۇرۇپ ئوبىناتىتى.

لەيلا مەرييمگە خۇددى ئۇنىڭدىن تەسەللى ياكى ئەقىل كۇتكەندەك تەلمۇرۇپ قارىدى. لېكىن، مەرييم ئۇنىڭغا نېمىمۇ دېيەلىسۇن؟ ئۇنىڭغا قانداق تەسەللى بەرسۇن؟ نانا دەپنە قىلىنغان كۇنى، فەيزۇللا موللامىنىڭ «قۇرئان كەرەم» دىن مىسال ئېلىپ قىلغان مۇنۇ سۆزلىرىمۇ ئۇنىڭ كۆڭلىگە تەسەللى بېرەلمىگەندى. «بۇ دۇنيانى ئۇلۇغ ئاللاتائالا ياراتقان. بىزنىڭ تەقدىرىمىز ئاشۇ ھەممىگە قادر ئىگەمنىڭ قولىدا، قىزىم. قۇرئانغا ھەركىزمۇ شەڭ كەلتۈرگىلى بولمايدۇ. بىزنىڭ بارلىق ئازابلىرىمىزغا ئاللا يار - يۆلەك بولىسىدۇ.» مەرييم يەنە فەيزۇللا موللامىنىڭ گۇناھ توغرۇلۇق ئېيتقان مۇنۇ سۆزلىرىنىڭمۇ ئۆزىگە كۆپ تەسەللى بېرەلمىگەنلىكىنى ئېسىگە ئالدى. «ھەركىمنىڭ گۇناھ ئۆزىگە. سەن ئۇنداق قالايمىقان خىيالدا بولما، مەرييم. ئاڭلىدىڭمۇ قىزىم؟ بۇنداق خىياللار سېنى نابۇت قىلىدۇ. شۇنى ئېسىڭىدە مەھكەم ساقلا قىزىم: بۇ ئىشلارغا سەن سەۋەبچى ئەممەس.»

شۇ تاپتا، بۇ قىزنىڭ دەردىنى يەڭىللىتىدىغان بىرەر سۆز تېپىش مەرييم ئۈچۈن مۇمكىنمۇ؟

مەرييم بىرنەرسە دېيشىكە تەمىشلىۋاتقاندا، لەيلانىڭ چىرايى پۇرۇشۇپ، كۆڭلى ئىلىشىۋاتقانلىقىنى ئېيتتى.

— توختاپ تۇرۇڭ، مەن داس ئەكىلەي. يەرگە ياندۇرۇۋەتمەڭ. مەن ئەمدى تازىلىغان... ئاھ، ۋاي خۇدايم.

لەيالىڭ ئاتا - ئانسى ئېتىلغان بومبا سەۋەبىدىن قازا
قىلىپ بىر ئايدىن كېيىن ناتونۇش بىر كىشى ئىشىڭ ئالدىدا
پەيدا بولدى. مەريھم ئىشىكىنى ئاچتى.

— بىرسى سىز بىلەن كۆرۈشكىلى كەپتۇ، — دېدى مەريھم.
لەيلا بېشىنى ياستۇقتىن كۆتۈردى. مەريھم ئۇ كىشىنىڭ
ئىسمىنىڭ ئابدۇل شەريف ئىكەنلىكىنى ئېيتتى.

— مەن ئابدۇل شەريف ئىسمىلىك بىرسىنى تونۇمايمەن.
— لېكىن ئۇ ئادەم سىزنى سوراۋاتىسىدۇ. تۆۋەنگە چۈشۈپ، ئۇ
ئادەمگە ئۆزىڭىز بىرنېمە دەڭ.

يىڭىرمە سەككىزىنچى باب

لەيلا

لەيلا ئابدۇل شەرىفنىڭ ئۇدولىغا كېلىپ ئولتۇردى. ئۇ كىشىنىڭ بېشى كىچىك، گۆشلۈك بۇرنىنىڭ ئۇستى ۋە ئىككى مەڭزى چوقۇر ئىدى. تەكشى قىرقىلغان قوڭۇر رەڭ چاچلىرى خۇددى كىرىپىدەك تىك تۇراتتى.

— كەچۈرۈڭ سىڭلىم، — دېدى ئۇ كۆڭلىكىنىڭ ياقىسىدىكى تۈگمىسىنى يېشىپ، قول ياغلىقى بىلەن قاشلىرىدىكى تەرنى سۈرتىكەچ، — مەن تېخى تولۇق ئىسلامىگە كېلىپ بولالىغان ئوخشايمەن. دورىنىڭ ئىسمىنى سۇلفا تابلىكتىسى دەمدۇ، ئەيتاۋۇر. مەن شۇ دورىنى يەنە بەش كۈن يېگۈدە كەمن.

لەيلا ئولتۇرغان ئورنىدىن يۆتكىلىپ، ئوڭ قولىقىنى ئۇ كىشى بار تەرەپكە يېقىن توغرىلىدى.

— سىز مېنىڭ ئاتا — ئانامنىڭ دوستىمۇ؟

— ياق، ياق، — دېدى ئابدۇل شەرىف تېزلىك بىلەن، — مېنى كەچۈرۈڭ.

ئۇ سول قولىنىڭ بارمىقىدا ئۆزىنى كۆرسىتىپ، مەرييم ئەكەلگەن ئىستاكاننى ئواڭ قولى بىلەن كۆتۈرۈپ، تىنماي ئىچىۋەتتى.

— مەن سۆزۈمنى بېشىدىن باشلاي، — دېدى ئۇ يەنە قول ياغلىقى بىلەن كالپۇكى ۋە قېشىنىڭ ئۇستىنى سۈرتۈپ، — مەن بىر سودىگەر. كىيىم — كېچەك دۇكانلىرىم بار. ئەرلەرنىڭ

چاپان، دوپیا، کاستوم - بۇرۇلكا، گالىستۇك دېگەندەك كىيىم - كېچەكلىرىنى ساتىمەن. پاكىستاننىڭ پېشاۋەر دە ئىككى دۇكىنىم بار. ئامبىارمۇ شۇ يەرده. شۇڭا، مەن كابۇل بىلەن پېشاۋەرنىڭ ئارىلىقىدا قاتنايمەن. لېكىن، بۇ كۈنلەر دە، — دېدى ئۇ بېشىنى چايقاپ، — ئۇنداق قىلىش خۇددى قىمار ئويىنغا نەتكەنلىكىسى قالدى. مەن يېقىندا بۇيرۇلغان ماللارنى ئېلىپ، دۇكاندىكى ماللارنىڭ ھېساباتىنى قىلغاج، پېشاۋەرگە ئائىلەمنى يوقلىغىلى بارغاندىم. ئۇچ قىزىمىز بار، ئەلهەمە دولىللا. مۇجاھىدىنلار بىر - بىرىنىڭ كانىيىغا پىچاق تىقىشقا باشلىغاندا مەن قىزلىرىم بىلەن ئايالىمىنى ئۇ تەرەپكە كۆچۈرۈپ كەتكەندىم. مەن ئۇلارنىڭ بۇ ئۇرۇشنىڭ ناھق قۇربانى بولۇپ كېتىشىگە قانداقمۇ قاراپ تۇرالايمەن؟ ئەلۋەتتە ئۆزۈمىنىڭمۇ شېۋىتلەر تىزىمىلىكىگە كىرسىپ قېلىشىنى خالمايمەن. پات يېقىندا ئۇلار بىلەن ساق - سالامەت جەم بولارمەن، ئىنسائاللا. ئىشقىلىپ، مەن ئەسلىدە كابۇلغان چارشەنبە كۈنى كېلىپ بولۇشۇم كېرەك ئىدى. لېكىن، تەلىيىمگە بۇ ئاغرىققا مۇپتىلا بولدۇم. بۇ كېسىلىم سەۋەبلىك سىزنى ھەرگىز ئاۋارە قىلمايمەن ھەمشىرە. مەن ھاجەتخانىغا بېرىپ، كىچىك تەرەت قىلىسام خۇددى سۇنۇق ئەينەك پارچىلىرى چىقىۋاتقاندەك ھېس قىلىمەن، دەڭا. خۇدا ھىكمەتىيارنىڭ بۇنداق ھالغا جۈشۈپ قېلىشىنى ھەرگىز تىلىمەيمەن. ئايالىم نادىيەجان - خۇدا ئۇنىڭ تېنىنى ئامان قىلسۇن - مېنى دوختۇرغان كۆرۈن دەپ يالۋۇرۇپ كەتتى. لېكىن، مەن ئاسپىرسىن يېسىم ئۇڭلىنىپ قالارمەن، دەپ ئويلاپتىمەن. نادىيەجان قاتتىق چىڭ تۇرۇۋالدى. لېكىن، مەن ئۇنىمىدىم. بىزدە «جاھىلنى خۇدا ئۇرۇپتۇ» دەيدىغان سۆز بار ئەممەسمۇ؟ مېنى راستلا خۇدا ئۇردى. ئۇ ئىستاكاندىكى ئېشىپ قالغان سۇنى ئىچىۋېتىپ، ئۇنى مەرييەمگە تەڭلىدى.

— سىزنى مالال قىلىدىغان بولدۇم.

مەرييەم ئۇنىڭ قولىدىكى ئىستاكاننى ئېلىپ، سۇ قۇيۇپ

كېلىش ئۈچۈن ئورنىدىن تۇردى.

— قانداقلا بولمىسۇن، ئۇنىڭ سۆزىنى ئاڭلىشىم كېرەك ئىدى. ئۇ ئىزەلدىن ئاشۇنداق كۆيۈمچان. ئاللا ئۇنىڭ ئۆمرىنى ئۇزۇن قىلىسۇن. مەن دوختۇرخانىغا بارغۇچە پۇتۇن بەدىنىم قىزىپ، ئاق تېرەكىنىڭ يوپۇرماقلرىدەك تىترەشكە باشلىدىم. ئورنۇمىدىنىمۇ ئارانلا تۇردىم. دوختۇر قان زەھەرلىنىپتۇ دەپ دىياڭىز قويدى. ئەگەر مەن يەنە ئىككى - ئۆچ كۈن ساقلىغان بولسام، ئايالىم تۇل بولۇپ قالار ئىكەن. ئۇلار مېنى ئېغىر كېسىللەرنى داۋايدىغان بۆلۈمگە ئورۇنلاشتۇردى. ئۇدە، رەھمەت، — ئۇ مەرييەمنىڭ قولىدىكى سۇ تووشقۇرۇلغان ئىستاكاننى قولىغا ئېلىپ، يانچۇقىدىن ئالغان ئاق تابلىتكىنى ئاغزىغا سالدى.

— بۇ ندرسىنىڭ چوڭلۇقىچۇ تېخى.

لەيلا ئۇنىڭ دورىنى يۇتۇۋېتىشىگە قاراپ تۇردى. ئۇنىڭ تىنلىرى بارغانسېرى تېزلىشىپ، پۇتلىرى ئېغىرلىشىپ كەتكەندەك ھېس قىلدى. ئابدۇل شەرىفنىڭ ھېكايسىنىڭ تېخى تۈگىمىگەنلىكى لەيلاغا ئاييان ئىدى. لەيلا ھېكايسىنىڭ ئاخىرىنى ئاڭلىماسلىق ئۈچۈن ئورنىدىن تۇرۇپ ئۆيىدىن چىقىپ كەتمەكچى بولدى - يۇ، ئامالسىزلىقتىن يەنە جايىدا مىدىرلىمای ئولتۇرۇپ قالدى.

ئابدۇل شەرىف ئىستاكاننى ئۈستەل ئۈستىگە قويدى.

— مەن دەل شۇ يەردە سىزنىڭ دوستىڭىز مۇھەممەد تارىق ۋالىزايىنى ئۈچراتتىم.

لەيلانىڭ يۈرىكى تېخىمۇ تېز سوقۇشقا باشلىدى. تارىق دوختۇرخانىدا يېتىپ قاپتۇمۇ؟ ئېغىر كېسىللەر بۆلۈمىدە؟

ئۇ تۈكۈرۈكىنى يۇتۇپ، ئورنىدىن مىدىرلىدى. ئۇ ئۆزىنى چىڭ تۇنۇشى كېرەك ئىدى. ئەگەر ئۇنداق قىلىمسا، ئۇنىڭ يېقىلىپ چۈشۈشى ئېنىق ئىدى. ئۇ خىيالىنى دوختۇرخانىدىن قاچۇرۇپ، تارىقنىڭ تولۇق ئىسمىغا مەركەزلىشتۇردى. ئۇزاق يىللاр ئىلگىرى ئۇ تارىق بىلەن بىلە قىشلىق تەتىلە پارس

تىلى كۇرسىغا قاتناشقانىدا ئۇنىڭ تولۇق ئىسمىنى تۇنجى قېتىم ئاڭلىغانىدى. مۇئەللىم ئۇنى «مۇھەممەد تاريق ۋالزاي» دەپ چاقىرغاندا لهىلاغا بەكمۇ قىزقارلىق بىلىنگەنلىدى.

— ئۇنىڭغا نېمە ئىش بولغىنى بىر سېسترادىن ئاڭلىدىم، — ئابدۇل شەرىف سۆزىدىن توختاپ، دورىنى ئوڭاي يۇتۇۋېتىش ئۈچۈن مۇشتۇمى بىلەن مەيدىسىگە يەڭىل ئۇرۇپ قويىدى، — پېشاۋەرە ئۇزاق مۇددەت توغاغچا، ئوردو تىلىدىنىمۇ ئوبدانلا ساۋاتىم چىقىپ قالغانىدى. ئىشقىلىپ، ئاڭلىشىمچە، سىزنىڭ ئۇ دوستىڭىز باشقا يىگىرمە ئۈچ نەپەر پاناهلىق تىلىگۈچى بىلەن بىلە بىر ماشىنىنىڭ كوزۇپىدا ئولتۇرۇپ پېشاۋەرگە قاراپ يولغا چىقىپتۇ. چېڭىراغا ئاز قالغاندا دەل ئوق ئېتىشلارنىڭ ئۇستىگە بېرىپ قاپتۇ. بىر توب ئوقى دەل ماشىنىنىڭ ئۇستىگە چۈشۈپتۇ. بىلكىم بۇ بىر تاسادىپىلىقىتۇر. لېكىن، بۇ خەقىه ھېچ نەرسە دېگىلى بولمايدۇ. ماشىنىدىكىلىرىدىن پەقەت ئالىتە ئادەم ساق قاپتۇ. ساق قالغان ئالىتىسى ئاشۇ دوختۇرخانىغا قوبۇل قىلىنىپتىكەن. يىگىرمە تۆت سائەتنىڭ ئىچىدە ئۇلاردىن ئۈچى ئۆلۈپتۇ. پەقەت ئىككىسىلا دوختۇرخانىدىن چىقىپتۇ. دوختۇرخانىدا سىزنىڭ سىزنىڭ دوستىڭىز ۋالزاي ئەپنەدىلا قاپتۇ. مەن دوختۇرخانىغا بارغان ۋاقتىمدا ئۇنىڭ ئۇ يەردە يېتىۋاتقىنىغا ئۈچ ھەپتىدىن ئاشقانىكەن.

«دېمەك، ئۇ ھايات ئىكەن - د. لېكىن، ئۇ قانچىلىك دەرىجىدە يارىلانغاندۇ؟ — دەپ ئويلىدى لهىلا، — ئۇنىڭ تەرىجىي قۇتقۇزۇش بۆلۈمىدە شۇنچە ئۇزاق ياتقۇدەك ئېغىرمىدۇ؟»

لهىلا مەڭزىنىڭ ئوت بولۇپ يېنىۋاتقانلىقىنى، پۇتۇن بەدىنىنىڭ تەرگە چۆمۈلگەنلىكىنى ھېس قىلىدى. ئۇ خىيالىنى خۇشال ئەسلاملىرىگە مەركەز لەشتۈرمەكچى، دادسى ۋە تارىق بىلەن بامىياندىكى بۇتلارنى كۆرگىلى بارغان كۆڭۈللۈك چاغلارنى ئەسکە ئالماقچى بولدى. لېكىن، ئۇنىڭ كۆز ئالدىغا تارقىنىڭ ئاتا -

ئاپىسى كېلىۋالدى. ئاشۇ ئاچچىق ئىسىنىڭ ئارىسىدا، ئۇنىڭ ئاپىسى ماشىنىنىڭ كوزۇپى ئاستىدىن قولىنى سوزۇپ، تارىقنىڭ ئىسمىنى چاقىرماقتا. ئۇنىڭ بەدىنى ئوت - يالقۇن ئارىسىدا كۆيىمەكتە. يالغان چاچلىرى ھارا رەتتىن ئېرىپ يۈزىگە سىرغىپ چۈشىمەكتە...

لەيلانىڭ نەپىسى ئۇلاشمایلا قالدى.

— ئۇ مېنىڭ يېنىمىدىكى كارىۋاتتا بېتىپتىكەن. ئارىمىزنى پەقەت بىر پەردىلا ئايرىپ تۇرىدۇ. شۇڭا، مەن ئۇنىڭ چىرايىنى ناھايىتى ئېنىق كۆرەلەيتتىم، — ئابدۇل شەريف تۈيۈقسىز قولىدىكى تو ي ئۆزۈكىنى سلاپ، سۆزىنى ئاستىلاتتى، — سىزنىڭ دوستىڭىز شۇنداق ئېغىر يارىلغانىكەن. ئۇنىڭ پۇتون بەدىنىگە نېيچىلەر ئورنىتىلغانىكەن. دەسلەپتە، — ئۇ گېلىنى قىرىپ قويىدى، — دەسلەپتە مەن تېخى ئۇنى ئاشۇ قېتىملىق ھادىسىدە ئىككىلا پۇتىدىن ئايىرلىغان ئوخشايدۇ، دەپ ئويلاپتىمىن. لېكىن، سېسترا ماڭا ئۇنىڭ ئاشۇ قېتىملىق ھادىسىدە پەقەت ئولڭى پۇتىدىن ئايىرلىغانلىقىنى، سول پۇتىنىڭ كىچىك ۋاقتىدىكى يارىلىنىشتا كېسۋېتىلگەنلىكىنى ئېيتتى. ئۇنىڭ ئىچكى ئەزالىرىمۇ كۆپ زەخىملەنگەننەكەن. ئۇ ئۈچ قېتىم ئوپپراتسييە قىلىنىپتۇ. ئۇچىپنىڭ باشقا يەنە قايىسى ئەزالىرىنىڭ كېسۋېتىلىپتۇ. ئۇنىڭدىن باشقا يەنە قايىسى ئەزالىرىنىڭ كېسۋېتىلىگەنلىكى ئېسىمده قالماپتۇ. ئۇنىڭ ئۇستىگە ئۇنىڭ بەدىنىمۇ ئېغىر دەرىجىدە كۆيىپ كېتىپتىكەن. ناھايىتى ئېغىر. مەن سىزگە پەقەت مۇشۇنچىلىكلا دەي. سىزنىڭ بۇنىڭسىزمۇ دەرىڭىز كۆپ بولغىيىدى، سىڭلىم. مەن بۇلارنى سىزگە دېمىسەم بولاتتى.

تارىق ئەمدى پۇتىز بىر گەۋىدىگە ئايلىنىپتۇ. ئەگەر لەيلا خىيالىنى ييراققا، يەنى شەھەرنىڭ چىرمىشىپ كەتكەن تار كۆچلىرىغا ئېلىپ كەتمىگەن بولسا، ئۇنىڭ يەرگە يېقىلىپ چۈشۈشى تامامەن مۇمكىن ئىدى.

— ئۇ ھەمىشە دېگۈدەكلا دورىنىڭ تەسىرىدە هوشىمىز ياتاتتى. ئاغرىقىنى پەسىلىتىش ئۈچۈن ئۇنىڭدىن باشقا يەندە نېمە ئامال بار دەيىسىز؟ لېكىن، بەزى چاڭلاردا دورىنىڭ تەسىرى ئاجىز لاشقاندا، ئۇنىڭ كاللىسى سەگە كلىشىتتى. ئاشۇ ۋاقتىلاردا مەن ئۇنىڭ بىلەن پاراڭلىشاشتىم. مەن ئۇنىڭغا ئۆزۈمنىڭ كىم ئىكەنلىكىمنى، قەيەردىن كەلگەنلىكىمنى ئېيتتىم. مېنىڭچە، ئۇمۇ ئۆزىنىڭ يېنىدا مەندەك بىر ۋەندىشىنىڭ بولغانلىقىدىن چوقۇم خۇشال بولدى. لېكىن، پاراڭنىڭ كۆپ قىسىمىنى مەن قىلدىم. چۈنكى، ئۇنىڭ سۆزلىيەلىشى ناھايىتى قىيىن ئىدى. ئۇ ھەر قېتىم ئاغزىنى مەدىر لاتقاندا ئاغرىق ئازابىدىن ئىڭرايتتى. مەن ئۇنىڭغا قىزلىرىم ۋە پېشاۋەردىكى ئۆيۈم توغرۇلۇق سۆزلەپ بەردىم. يەندە تېخى ئۇنىڭغا قېيىنلىقىنىم بىلەن ئۆزىنىڭ ئارقىسىغا راۋاق سېلىۋاتقانلىقىم، كابۇلدىكى دۇكانلىرىنى ساتماقچى بولۇپ، رەسمىيەتلەرنى ساقلاۋاتقانلىقىم توغرۇلۇق سۆزلەپ بەردىم. گەرچە بۇلار ئادەتتىكى پاراڭلار بولسىمۇ، ئۇنىڭغا ئازراق بولسىمۇ ئارام بولدى، دەپ ئويلايمەن. بەزى ۋاقتىلاردا ئۇمۇ ماڭا پاراڭ سېلىپ بەردى. كۆپ چاڭلاردا ئۇنىڭ سۆزلىرىنى تازا چۈشتەلمىسىمۇ، نېمە دېمەكچى بولغانلىقىنى چۈشەندىم. ئۇ ماڭا ئۆزىنىڭ بۇرۇن قەيەرەدە ياشىغانلىقىنى ئېيتىپ بەردى. بەزىدە غازىنىدىكى تاغىسى توغرۇلۇق سۆزلىدى. يەندە بەزىدە ئاپىسىنىڭ تامىقى، دادىسىنىڭ ياغاچىلىق ھۇنەرلىرى، ئۆزىنىڭ ئاككوردىيون چالدىغانلىقى توغرۇلۇقىمۇ پاراڭ سېلىپ بەردى. لېكىن، كۆپ ۋاقتىلاردا، پاراڭلار سىز توغرۇلۇقلار بولاتتى، سىڭلىم. ئۇ ئۆزىنىڭ سىز بىلەن ئۆتكۈزگەن چاڭلىرىنى داۋاملىق ئەسلىيدىغانلىقىنى سۆزلەپ بەردى. سۆزلىرىدىن ئۇنىڭ سىزگە شۇنداق كۆيۈندىغانلىقىنى ھېس قىلدىم. ئەپسۇس، ئۇ سىزنى شۇنچە سېخىنسىمۇ، سىزنىڭ ئۇ يەردە بولمىغانلىقىڭىزدىن خۇشال ئىكەن. ئۇ سىزنىڭ ئۆزىنى ئاشۇ ھالەتتە كۆرۈشىزنى خالمايدىكەن.

لەيانىڭ پۇتلرى يەنە ئېغىرلىشىپ، ۋۇجۇدىدا ئېقىۋاتقان
قانلارنىڭ ھەممىسى ئايىغىنىڭ ئاستىدا ئۇيۇپ قالغاندەك ھېس
قىلدى. لېكىن، ئۇنىڭ خىالى ئاسماندا ئۇچۇۋاتقان
باشقۇرۇلىدىغان بومبىغا ئوخشاش، كابۇلنىڭ ئاسمىنىدىن، ئاشۇ
قارامتۇل تاغ چوققىلىرىدىن، چەكسىز كەتكەن قۇملۇقلاردىن،
جىلغىلاردىن، قىپقىزىل قورام تاشلىق چوققىلاردىن، ئاپپاق
قارلار بىلەن قاپلانغان تاغلاردىن ھالقىپ ئۆتۈپ، شۇنچە يىراققا
كەتكەندى... .

— مەن ئۇنىڭغا كابۇلغا قايتىپ بارىدىغانلىقىمنى ئېيتسام،
ئۇ ماڭا سىزنى ئىزدەپ تېپىشىمنى، ئۆزىنىڭ سىزنى داۋاملىق
ئەسلىيدىغانلىقىنى، سىزنى سېغىنغانلىقىنى يەتكۈزۈپ
قويوشۇمنى ئۆتۈندى. مەن ئۇنىڭغا چوقۇم ئۇنىڭ دېگىنى بويىچە
قىلىدىغانلىقىمنى ئېيتىپ ۋەدە بەردىم. چۈنكى، مەنمۇ ئۇنى
شۇنداق ياقتۇرۇپ قالغاندىم. ئۇنىڭ ئېسىل سۈپەت بىر بالا
ئىكەنلىكىگە كۆڭلۈمە شەك كەلتۈرمىدىم، — ئابدۇل شەرىف
قول ياغلىقى بىلەن كۆز يېشىنى سۈرتى، — بىر كۈنى يېرىم
كېچىدە ئويغىنىپ كەتقىم، — دەپ سۆزىنى داۋاملاشتۇردى ئۇ
بارمىقىدىكى توى ئوزوکىنى يەنە سىلاپ تۇرۇپ، — مېنىڭچە ئۇ
چوقۇم يېرىم كېچە. ئېنسىق ئېسىمگە ئالالمىياۋاتىمەن. چۈنكى،
ياتاقنىڭ دېرىزىسى يوق. شۇڭا، كۈن چىقامادۇ، كۈن ئولتۇرماسى،
بىلگىلى بولمايدۇ. مەن ئويغانخان ۋاقتىمدا، ياتاق ئىچىدە جىددىي
بىر ئىشلار بولۇۋېتىپتىكەن. دورىنىڭ تەسىرى بىلەن مەست
بولۇپ كېتىپتىكەنەن. بىر دەم ئۇخلاپ، بىر دەم ئويغىنىپ
تۇرغاچقا، ئەتراپىمدا نېمە ئىش بولغانلىقىنى ئانچە
ئاڭقىرالىدىم. پەقەت دوختۇرلارنىڭ يېنىمىدىكى كاربۇۋاتقا
ئولىشۇغانلىقى، كىملەرنىڭدۇر بىر نېمىملەرنى دەپ
ۋارقىراشقانلىقى، كۆزىتىش ئەسۋاپلىرىنىڭ جىددىي سىگنال
ئاۋازى دېگەندەكلىر غۇۋا ئېسىمە بار. ئەتىسى يېنىمىدىكى
كاربۇۋاتنىڭ بوش تۇرغانلىقىنى كۆرۈم. سېسترادىن نېمە ئىش

بولغانلىقىنى سورىسام، سېسترا ماڭا ئۇنىڭ ئەزرايىل بىلەن ئاخىرقى تىنىقىغىچە باتۇرلۇق بىلەن ئېلىشقا نىلىقىنى سۆزلەپ بەردى.

لەيلا بېشىنىڭ لىڭشىۋاتقانلىقىنى ھېس قىلدى. ئۇ بىلىشى كېرەك ئىدى، ئەلۋەتتە. ئۇ ئاللىقاچان بىلگەن. ئۇ ئادەمنىڭ ئۇدۇلىغا كېلىپ ئولتۇرغان ۋاقىتنىڭ ئۆزىدە ئۇنىڭ نېمە ئۈچۈن بۇ يەرگە كەلگەنلىكىنى، قانداق خەۋەر ئەكەلگەنلىكىنى پەرەز قىلىپ بولغانىدى.

— سىزگە دېسىم، مەن دەسلەپتە سىزنىڭ مەۋجۇتلۇقىڭىزغا ئىشەنمدىم، — دەۋاتاتى ئۇ ئادەم، — مەن تېخى ئۇنى ناركوزنىڭ تەسىرىدە جۆيلۈۋاتقان بولسا كېرەك، دەپ ئويلاپتىمىن. بەلكىم، مەن سىزنىڭ مەۋجۇت بولما سلىقىڭىزنى ئومىد قىلغاندىمەن. مەن داۋاملىق باشقىلارغا شۇم خەۋەر يەتكۈزۈشتىن قورقاتتىم. لېكىن، مەن ئۇنىڭغا ۋەدە بەرگەن. ئۇنىڭ ئۇستىگە، قەلبىمە ئۇنىڭغا چوڭقۇر ھۆرمىتىم بار. شۇنىڭ ئۈچۈن مەن بۇ يەرگە بىر نەچچە كۈن ئىلگىرى بىر قېتىم كېلىپ، ئەتراپتىكى قوشنىلاردىن سىزنى سۈرۈشتۈرۈم. ئۇلار ماڭا مۇشۇ ئۆيىنى كۆرسەتتى. ئۇلار يەنە ماڭا ئاتا - ئانىڭىزغا كەلگەن كېلىشىمەسىلىك توغرۇلۇقىمۇ سۆزلەپ بەردى. هەي، مەن ئۇلارنىڭ سۆزىنى ئاڭلاپلا ئارقامىغا بۇرالىپ كېتىپ قالدىم. مەن ئەسىلىدە سىزگە بۇ شۇم خەۋەرنى دېمە كچى ئەمەس ئىدىم. چۈنكى، بۇنىڭغا ھەرقانداق ئادەم بەرداشلىق بېرەلمىدۇ. ئابدۇل شەريف ئورنىدىن تۇرۇپ، ئۇستەلنىڭ ئۇ تەرىپىگە ئۆتۈپ، لەيانىڭ تىزىغا قولىنى قوبىدى.

— لېكىن، مەن قايتىپ كەلدىم. ئاخىرقى ھېسابتا، ئۇ سىزنىڭ بىلىشىڭىزنى توغرا تاپىدۇ، دەپ ئويلىدىم ھەم شۇنىڭغا ئىشەندىم. مېنى كەچۈرۈڭ. مەن... لەيانىڭ قولقىغا ئەمدى ھېچقانداق ئاواز ئاڭلانمىدى. ئۇ ناتونۇش بىر كىشىنىڭ پەنشردىن ئەھمەد بىلەن نۇرنىڭ ئۆلۈم

خەۋىرىنى ئەكەلگەن كۈنى ئەسکە ئالدى. ئۇ كۈنى چىراىي تاتارغان ھاكىم ئۆزىنى سافاغا تاشلىغان، فاربىه بولسا خەۋىرىنى ئاشلاپلا قولى بىلەن ئاغزىنى چىڭ ئېتىۋالغانىدى. لميلا يالىڭاچ بولۇۋالغان فاربىھنى كۆرۈپ قورقۇپ كەتكەن بولسىمۇ، چىن كۆڭلىدىن ئىچ ئاغرىتالماغانىدى. چۈنكى، ئاشۇ چاغدا ئۇ ئاپىسىنىڭ قانچىلىك ئازابلانغانلىقىنى چۈشىنىپ يەتمىگەندى. بۈگۈن يەنە بىر ناتونۇش كىشى يەنە بىر ئۆلۈمىنىڭ خەۋىرىنى ئەكەلدى. ئەمدىلىكتە ئۇ ئۆزى ئورۇندۇقتا ئولتۇرۇپ قالدى. ئەجەبا، بۇ ئۇنىڭ ئاپىسىنىڭ ئازابلىرىغا ھېسداشلىق قىلمىغانلىقىغا بېرىلگەن بىر جازامىدۇ؟

ئاپىسىنىڭ ئۆزىنى يەرگە تاشلاپ، جېنىنىڭ بارچە ۋارقىراپ، چاچلىرىنى يۈلۈپ نالە قىلغان ھالىتى لمىلانىڭ كۆز ئالدىدا پەيدا بولدى. لېكىن، لمىلانىڭ ئۇنداق قىلغۇدەك ماغدورى يوق ئىدى. ئۇنىڭ ھەتتا ئورنىدىن قوزغىلىدىغانمۇ ھالى يوق. ئۇ ئورۇندۇقتا ئولتۇراتتى. ئۇنىڭ كۆزلىرى نىشانىز تىكىلگەندى. ئۇنىڭ يىراققا ئۇچۇۋاتقان خىيالى ياپىپشىل ئارپىلىققا كېلىپ قوندى. ئەنە، ئېرىقلاردا سۈپسۈزۈك سۇ شىلدىرلاپ ئاقماقتا. ئېتىزلاردა قاتار ئۆسکەن كېۋەزلەر مىيىن شامالدا ئۇسسۇل ئوينىماقتا. دادا! دادىسى ئاكاسىيە دەرىخىنىڭ ئاستىدا كىتاب ئوقۇماقتا. تارىق بولسا ئىككى قولىنى كۆكسىگە قوبۇپ ئۇخلىماقتا. لمىلا پۇتنى ئېرىقتىكى سۇغا چىلاپ، قەدىمكى ئەجادلىرى چوقۇنغان ئاشۇ ھەيۋەتلىك بۇت ھەيكەلگە نزەر سېلىپ، كەلگۈسى ئۈچۈن شېرىن خىياللارنى سۈرمەكتە.

يىگىرمە توققۇزىنچى باب

مەرييم

— كېلىشىمىسىلىكى ئاڭلاپ بەكمۇ ئازابلاندىم، — دېدى رەشىد لەيلاغا. ئۇ مەرييمگە قاراپىمۇ قويماستىن، مەرييەمنىڭ قولسىدىكى بىر قاچا قىيىما گۆش شورپىسىنى ئالدى، — سىلەرنىڭ يېقىن... دوست ئىكەنلىكىڭلارنى بىلىمەن. ئىكىڭلارنى دېمەكچى. باللىق چاڭلىرىڭلاردىن تارىتىپ بىللە ئوينيايتتىڭلار. نېمىدىگەن ئېچىنىشلىق. نۇرغۇنلۇغان ياش ئافغان يىگىتلەرى مۇشۇنداق ئۆلۈپ كېتىۋاتىدۇ، دېسە.

ئۇ لەيلاغا تىكىلىگىنچە قوللىرى بىلەن ئىشارەتلىپ ھاياجان ئىچىدە سۆزلىمەكتە ئىدى. مەرييم ئۇنىڭغا قول سۈرتىدىغان قەغمەزنى سۇندى. شۇنچە يىللاردىن بېرى مەرييم ئۇنىڭ تاماق پېيىشىگە، تاماق چايىنغان ۋاقتىدا يۈز مۇسکۇللىرىنىڭ مىدىرلاشلىرىغا، بىر قولى بىلەن گۈرۈچنى كاپاملاپ ئېلىشلىرىغا، يەنە بىر قولىنىڭ دۇمبىسى بىلەن ئاغزىنىڭ چۆرىسىدىكى گۈرۈچ قالدۇقلرىنى سۈرتۈشلىرىنگە قاراپ ئولتۇراتتى. ئەنە شۇ يىللاردىن بېرى، رەشىد ئۇن - تىنسىز حالدا كۆزلىرىنى قاچىدىن نېرىغا ئالماي تاماق يەيتتى. ئەتراپتىكى جىمچىتلىق ئۇنىڭ نارازىلىق بىلەن چىكىلدۇغان ياكى نان سورىغان بىر ئېغىز سۆزى بىلەنلا بۇزۇلاتتى. ئەمدىلىكتە ئۇ بىر سەۋەبلەر بىلەن قوشۇق بىلەن تاماق پېيىشىكە، ئاغزىنى قەغمەز سالفېدىكىدا سۈرتۈشكە باشلىدى. سۇ

سۈرىخاندا، «ئاۋارە قىلىدىم، رەھمەت!» دېگەندەك تەكمىلىپ سۆزلىرىنى ئۇنتۇپ قالمايدىغان بولدى. ئۇنىڭ ھاياجان بىلەن سۆزلىگەن نۇنۇقلىرىمۇ ناھايىتى ئۇزۇن داۋاملىشىدىغان بولدى.

— سىز مەندىن سورىسىڭىز، ئامېرىكىلىقلار ھېكمەتىيادەك ئادەمگە قورال بېرىپ خاتا قىلدى. 1980 - يىللاردا ئامېرىكا مەركىزىي ئاخبارات مەركىزى ئۇنىڭغا سوۋېت ئىتتىپاقى بىلەن ئۇرۇشۇڭلار دەپ ھەممە قورالنى تۇتقۇزۇپ قويدى. مانا ئەمدى سوۋېت قوشۇنلىرى چىكىنىپ چىقىپ كەتكەن بولسىمۇ، ئۇ قوراللارنى قايتۇرۇش تۈگۈل، مىلتىقنىڭ ئۇچىنى سىزنىڭ ئاتا - ئانىڭزغا ئوخشاش بىگۇناھ ئادەملەرگە توغرىلاۋاتىدۇ. تېخى ئۇ بۇنى «جىهاد» دەپ ئاتاۋاتىدۇ. نېمىدىپگەن كۆز بوبامچىلىق - ھە! جىهادنىڭ ئاياللارنى، نارەسىدە بالىلارنى ئۆلتۈرۈش بىلەن قانداقمۇ مۇناسىۋىتى بولسىن؟ ئامېرىكىلىقلار ئەڭ ياخشىسى گېنېرال مەسئۇدىنى قوراللاندۇرسا ئاندىن توغرا بولىدۇ.

مەرييەمنىڭ قاشلىرى ئىختىيار سىز يۇقىرغا كۆتۈرۈلدى. گېنېرال مەسئۇد؟ مەرييەم تېخى يېقىندىلا رەشىدىنىڭ مەسئۇدىنى «كۆممۇنىستىلارنىڭ خائىنى» دەپ ھاقارەتلەگەنلىكىنى ئائىلخانىدىخۇ؟ ھە، توغرا. مەسئۇدىنىڭ مىللەتى لمىلاغا ئوخشاشلا تاجىك ئەممەسمۇ؟!

— ئارىمىزدىن ئاخير ئۇنىڭغا ئوخشاش سەممىي، ھۆرمەتكە سازاۋەر، ئۆزىنى توقۇنۇشلارنى تىنچلىق بىلەن ھەل قىلىشقا بېخىشلىغان ئافغاندىن بىرسى چىقتى.

رەشىد دولىسىنى قىسىپ ئۇھ تارتىتى.

— مەن سىزگە دېسەم، ئامېرىكىلىقلار بىزنىڭ ھالىمىزغا پىسىنت قىلىمайдۇ. ئۇلارنىڭ پاشتۇن، تاجىك، ئۆزبېكلىرنىڭ بىر - بىرىنى ئۆلتۈرۈشى بىلەن نېمە كارى بولسىن، دەيسىز. بۇ ئامېرىكىلىقلارنىڭ قانچىسى پاشتۇننى تاجىكتىن، تاجىكتى ئۆزبېكتىن پەرق ئېتەلەيدۇ؟ دېمەكچى بولغىنىم، ئۇلاردىن ياردەم كۆتۈش ئەخەمەقلىق. ئەمدى سوۋېت ئىتتىپاقى گۇمران بولدى.

بىزنىڭ ئامېرىكىغا ھېچ پايدىمىزمۇ قالىدى. ئۇلار ئۆزلىرىنىڭ مەقسىتىگە يېتىش ئۈچۈن بىزنى ئىشلىتىپ بولدى. ئۇلار ئۈچۈن ئاغخانستان بىر تەرەتخانا، خالاس. سۆزۈم بىرئاز قوپال كېتىپ قالدى. كەچۈرۈڭ. لېكىن، مېنىڭ دېگەنلىرىم ھەقىقتە. سىز قانداق ئۇپلايسىز، لەيلاجان؟

لەيلا چىنسىدىكى قىيما گۆشىنى قوشۇق بىلەن ئىتتىزىپ تۇرۇپ، رەشىدىنىڭ سوئالىغا جاۋاب بىردى. گەرچە ئۇنىڭ سۆزى ئىنتايىن چۈشىنىكىسىز بولسىمۇ، رەشىد ئۆمۈرىدە تۇنجى قېتىم ئەڭ ئاقىلانە سۆزنى ئائىلاۋاتقانىدەك، قايىل بولغان ھالدا قوشۇمىسىنى تۇرۇپ، بېشىنى لىڭىشتىتى. مەرييم كۆزىنى باشقا تەرەپكە ئېلىپ قاچتى.

— رەھەمەتلەك دادىڭىز ئىككىمىز — ئاللا ئۇنىڭ ياتقان يېرىنى جەندىتتە قىلغايى — داۋاملىق مۇشۇنداق مۇنازىرىلەرنى قىلىشاڭتۇق. ئۇ سىز تۇغۇلۇشتىن بۇرۇنقى چاغلار ئىدى. بىز سىياسەت توغرۇلۇق، كىتاب توغرۇلۇق ئۇزاق پاراڭلىشاڭتۇق. شۇنداققۇ، مەرييم؟ ئېسىڭدە بارمۇ؟

مەرييم تېزلىك بىلەن ئىستاكاننى قولىغا ئېلىپ سۇ ئىچكەن بولۇۋالدى.

— ئىشقىلىپ، مەن مۇشۇنداق سىياسەت توغرۇلۇق كۆپ سۆزلەپ، سىزنى زېرىكتۈرۈپ قويىمىساملا ياخشى بولاتتى.

مەرييم تاماق قاچلىرىنى ئاشخانىغا ئاچقىپ يۈغاج خىيالغا پاتتى. مەرييەمنى ھەيران قالدۇرغىنى رەشىدىنىڭ قىپقىزىل يالغانچىلىقى، ھىيلىگەرلىكى، ئويدۇرمىچىلىقى ياكى لەيلانى توپا — كېسەكىنىڭ ئاستىدىن تارتىپ چىققاندىن بېرى مەرييەمگە قول كۆتۈرۈپ باقىغانلىقى ئەمەس ئىدى. بەلكى ئۇنىڭ لەيلانىڭ دىققىتىنى تارتىش، تېخىمۇ مۇھىمى، ئۇنى تەسىرلەندۈرۈش ئۈچۈن ئويناؤاتقان يېرىگىنچىلىك ئویيونلىرى ئىدى. توپۇقسىز، مەرييەمنىڭ ۋۇجۇدىنى بىر خىل قورقۇنچ باستى. ئەمدى ئۇ ئۆزىنىڭ گۇمانىنىڭ توغرىلىقىنى تونۇپ يەتكەندى. ئۇ

رەشىدىنىڭ مەقسىتىنى تولۇق چۈشەنگەندى.

مەرييم كۆڭلىدىكى قورقۇنچىنى بېسىۋېلىپ، رەشىدىنىڭ ھۇجرىسىغا كىردى. رەشىد قولىدىكى تاماكىغا ئوت تۇتاشتۇرۇپ: — نېمىشقا بولمايدىكەن؟ — دەپ سورىدى.

ئەنە شۇ پەيتتە، مەرييم ئۆزىنىڭ مەغلۇپ بولغانلىقىنى چۈشەندى. ئۇ ھېچ بولمىغاندا رەشىدىنىڭ ئىنكار قىلىشىنى، ئۇنىڭ سۆزىگە ھەيران قېلىشىنى، ھەتتا مەرييەمنىڭ نېمە مەقسەتتە سورىغانلىقىدىن غەزەپلىنىشىنى ئۈمىد قىلغاندى. سۇنداق بولخان بولسا مەرييم ئۇتقان بولاتتى. ھېچ بولمىغاندا رەشىدىنى ئوڭايىسىز لاندۇرۇش مەقسىتىگە يەتكەن بولاتتى. لېكىن، رەشىدىنىڭ تەمكىنلىك بىلەن ئىقرار قىلىشى ئۇنىڭ جاسارتىنى يەرگە ئۇرغانىدى.

— ئولتۇر، — دېدى ئۇ كاربۇراتتا تامغا يۆلىنىپ، پۇتلېرىنى ئۇزۇن سۇنۇپ يېتىپ، — ھوشۇڭدىن كېتىپ يېقىلىپ چۈشىشكەن بېشىڭىز يېرىلىپ كېتىدۇ. شۇڭا، ئولتۇرۇۋالسالاڭ ياخشى بولا مدикىن؟

مەرييم ئختىيارسىز ھالدا كاربۇراتنىڭ يېنىدىكى قاتلىما ئورۇندۇقنىڭ ئۈستىگە ئۆزىنى تاشلىدى.

— ماڭا ئاۋۇ كۈلداننى سۇنۇۋېتى، — دېدى ئۇ.

مەرييم ئۇنىڭ بۇبرۇقىنى بەجا كەلتۈردى. گەرچە رەشىد ئۆزىنىڭ ھەقىقىي يېشىنى بىلمسىمۇ، مەرييم ئۇنىڭ ئاتىمىشتن ئاشقانلىقىنى بىلەتتى. ئۇنىڭ چاچلىرى ئاقارغان بولسىمۇ، بۇرۇنقىغا ئوخشاشلا قويۇق ھەم يېرىك ئىدى. كۆزىنىڭ ئاستىدىكى تېرىلەر ساڭگىلىغان، ئېڭىكىنىڭ ئاستىدىكى قورۇلۇپ كەتكەن، ئىككى مەڭزى بۇرۇنقىدىن كۆپ سولىشىپ كەتكەندى. ئۇ گەرچە سەل ئېڭىشىپ ماڭسىمۇ، مۇرىلىرى يەنلا كەڭ، تېنى بۇرۇنقىدەك بەستىلىك، قوللىرى كۈچلۈك ئىدى. يوغان قورسقى ئۆزىدىن بۇرۇن ئىشىكتىن

کىرىپ كېلەتتى. قىسىقىسى، رەشىدىنىڭ مەرييەمگە نىسبەتەن ياخشى تۇرغانلىقى ئېنىق ئىدى.

— بىز بۇ ۋەزىيەتنى شەرىئەتنىڭ قانۇنىغا ئۇيغۇنلاشتۇر - مىساق بولمايدۇ، — دېدى ئۇ قورسقىغا كۈلدۈنى قويغاج، — خەقلەر ئارقىمىزدىن گەپ - سۆز قىلىدۇ. توى قىلىمغان بىر قىز ئۆيىمىزدە بۇنداق ھالەتتە تۇرسا نامەھەرم بولىدۇ. مېنىڭ سېنىڭ ۋە ئۇ قىزنىڭ - ھەممىمىزنىڭ ئابروۇي ئۈچۈن ياخشى ئەمەس.

— ئون سەككىز يىلدىن بېرى، — دېدى مەرييەم، — مەن سىزدىن ھېچ نەرسە تەلەپ قىلىمدىم. ھېچ نەرسە. مەن ئەمدى سوراۋاتىمەن.

رەشىد تاماكسىنى شوراپ، ئىسىنى ئاستا پۈۋەلىۋېتىپ دېدى:
— ئۇ بۇ يەردە تۇرۇۋەرسە بولمايدۇ. ئەگەر شۇنداق دېمەكچى بولغان بولساڭ، مېنىڭ جاۋابىم شۇ. ئۇ بۇ يەردە داۋاملىق تۇرۇۋەرسە، قورسقىغا تاماق بەرمىسىم، ئۇچىسىغا كىيىم ئېلىپ بەرمىسىم، ياتىدىغانغا جاي چىقىرىپ بەرمىسىم بولمايدۇ، ئۇنداق قىلىۋېرىدىغانغا، مېنىڭ ئۆيۈم ساخاۋەت ئورنى ئەمەس، مەرييەم.
— لېكىن، بۇ نېمە گەپ؟

— نېمە نېمە گەپ؟ نېمە؟ سەن ئۇ قىزنى بەك كىچىك، ئەمدى ئون تۆت ياشقا كىرىدى دېمەكچىمۇ؟ ئۇ ئون تۆت ياشقا كىرگەن بولسا بالاغەتكە يەتتى، دېگەن گەپ. سەن ماڭا تەگكەندە، ئون بەش ياشتا ئىدىڭ، ئېسگەدە بارمۇ؟ ئاپام ئون ئۈچ ياشتا توى قىلىپ، مېنى ئون تۆت يېشىدا تۇغۇپتىكەن.

— مەن بۇنىڭغا قوشۇلمائىمەن، — دېدى مەرييەم ئاچچىق قىلىپ، ئۇ شۇ تاپتا هوشىنى يوقاقانىدى.

— سەن بۇ ئىشقا قارار قىلالمايسەن. بۇ پەقدەت ئۇ قىزنىڭ ۋە مېنىڭ قارارىمغا باغلەق.

— مېنىڭ يېشىم چوڭ بولۇپ قالدى.

— مېنى قېرى، ئۇ بەك ياش دېگىنىڭ پەقەتلا قاملاشمىغان

سۆز بولدى.

— بۇ يېشىمدا بۇ قىلىقلرىڭىزنى كۆتۈرەلمەيمەن، — دېدى
مەرييم، ئۇنىڭ كۆئىلىكىنىڭ ئېتىكىنى مەھكەم سىققان قوللىرى
تىترەپ كېتىۋاتاتى، — شۇنچە يىللاردىن بېرى سىزگە ھەمراھ
بولغىنىم ئۈچۈن مېنى مۇشۇنداق تۆۋەن ئورۇنغا چۈشۈرۈپ
قويماقچىمۇ ئەمدى؟

— سەن بۇ ئىشقا بۇنچىۋالا ھاياجانلىنىپ كەتمە. بۇ دېگەن
ئىنتايىن كۆپ ئۈچۈرايدىغان نورمال ئىش. سەن بۇنى ئوبدان
بىلىسىن. مېنىڭ ئاغىنلىرىمنىڭ كۆپ قىسىمىنىڭ ئىككى،
ئۈچ، ھەتتا تۆتتىن خوتۇنى بار. سېنىڭ داداڭىڭمۇ ئۈچ خوتۇنى
بار ئىدى. ئەگەر مېنىڭ ئورۇمدا باشقا ئەر بولغان بولسا، بۇنداق
ئىشنى خېلى بۇرۇنلا قىلغان بولاتتى. سەن مېنىڭ
دېگەنلىرىمنىڭ راستلىقىنى ئوبدان بىلىسىن.

— من قوشۇلمامىمەن.

رەشىد ئېچىنغان قىياپەتتە كۈلۈمىسىرىدى.

— بۇ يەردە يەنە بىر ئامالمۇ بار، — دېدى ئۇ پاچىقىنىڭ
ئاستىنى يەنە بىر پۇتنىڭ قاپىرىپ كەتكەن تاپىنى بىلەن
قاشلاپ، — ئۇ بۇ ئۆيىدىن كەتسە بولىدۇ. ئۇنىڭ يولىنى
توسمائىمەن. لېكىن، ئۇنىڭ يىراققا بارالمايدىغانلىقىنى ئوبدان
بىلىمەن. ئۇنىڭ جېنىنى باقالىغۇدەك پۇلى يوق. بېشىنىڭ
ئۇستىدە ئوق - بومبىلار ئۈچۈپ يۈرىدۇ. دەپ باقە، سىرتتا
باشقىلار ئۇنى ئېلىپ قېچىپ، باسقۇنچىلىق قىلىپ بولغاندىن
كېيىن، بوغۇزلاپ كوچىغا تاشلىۋېتىشى قاش بىلەن كىرپىڭ
ئارىسىدىكى ئىش.

ئۇ يۆتلىپ قويۇپ، ئارقىسىغا قويغان ياستۇقنى
تۈزەشتۈردى.

— ئەتراپتىكى مۇھىت ئىنتايىن خەتلەلىك مەرييم، سەن
بۇنىڭخا ئىشنىشىڭ كېرەك. قان پۇراپ تۇرغان باندىتلار ھەر
دوQMۇشتا ماراپ تۇرىدۇ. من ئۇ قىزنىڭ تەۋەككۈلچىلىك

قىلىشنى قەتئى خالىمايمەن. ئەگەر ئۇ بىر ئاماللار بىلەن پېشاۋەرگە باردىمۇ دەيلى. ئۇنىڭدىن كېيىنچۇ؟ سەن ئۇ يەردىكى پاناهلىق تۇرالغۇلارنىڭ قانداقلىقىنى بىلەمسەن؟ — ئۇ تاماكا ئىسىنىڭ ئارسىدىن ئۇنىڭغا تىكىلىپ قارىدى، — كىشىلەر قەغەز ساندۇقتىن ياسىۋالغان چىدىسلا راردا ياشايدۇ. تۇبىر كۈلىز، تولغاق، ئاچار چىلىق، جىنایەت... بۇلارنىڭ ھەممىسى قىش پەسىلىدە بولىدىغان ئىشلار. ئۇنىڭدىن كېيىن يەر - جاھانتى قار - مۇز قاپلايدۇ. ئۆپكە كېسىلى تارقايدۇ. ئادەملەر مۇز ھېيكەلگە، چىدىرلار بولسا توڭىلغان قەبر ستانلىققا ئايلىنىدۇ.

— ئەلۋەتتە، — دېدى ئۇ قولىنى ئوينىتىپ تۇرۇپ، — ئۇ قىز پېشاۋەردىكى پاھىشخانىلارنىڭ بىرەرىدە پاناهلانسىمۇ بولىدۇ. ئاڭلىسام، ئۇ يەردە بۇنداق سودىلار خېلى راۋاج تېپىپ قاپتىمىش. ئۇ ئۆزىنىڭ بۇنداق گۈزەل چىرايى بىلەن ئوبدانلا يۇل تاپالايدۇ، سەنچە توغرىمۇ؟
ئۇ كۈلدانى كاربؤات بېشىدىكى چىراغ ئۈستىلىكە قويۇپ، پۇتنى كاربۈراتىن ساڭگىلاتى.

— ماڭا قارا، — دېدى ئۇ تەسمىلى بەرگەن ئاھاڭدا، ئۆزىنىڭ يەڭىگەنلىكىنى جاكارلاپ، — مەن بىلىمەن. سەن بۇ ئىشلارنى ئېغىر ئالىسىن، مەن بۇنىڭ ئۈچۈن سەندىن رەنجىمەيمەن. مېنىڭ قارارىم ھەممەيەن ئۈچۈن پايدىلىق. سەن بۇنى كېيىن بىلىپ قالىسىن. سەن ئوبدان ئويلىنىپ باق. ئۇ قىز چاڭ ساڭا ئۆيىدە ئىشلىرىڭغا ياردەمدە بولىدۇ. مەن ئەمەلىيەتتە ئۇنىڭغا پاناهلىق بېرىۋاتىمەن. بۇ كۈنلەر دە ئايال كىشىگە ئەر بولمىسا بولمايدۇ. تۇل خوتۇنلارنىڭ ھەممىسىنىڭ كوچىدا ياتقىنى كۆرمىدىڭمۇ؟ ئۇلار مۇشۇنداق بىر پۇرسەتكە ئېرىشىش ئۈچۈن بىر - بىرىنى ئۇلتۇرۇشىدۇ، دېگىنە. ئويلاپ باقسالى، بۇ دېگەن... بۇ دېگەن مەن قىلغان بىر سەدقە دېگىنە، — ئۇنىڭ چىرايىغا كۈلکە يۈگۈردى، — بۇنىڭ ئۈچۈن ماڭا شەرەپ مېدالى بېرىلسە بولىدۇ.
ئەتراپنى قاراڭخۇلۇق قاپلىدى. مەرييم بۇ ئىشنى لەيالغا

يەتكۈزدى. قىز خېلى ئۇزاققىچە گەپ قىلماي ئولتۇرۇپ كەتتى.
— ئۇ سىزنى سەھەرگىچە جاۋابىنى بەرسۇن دەيدۇ، — دېدى
مەريەم.

— ئۇنىڭغا مەن ھازىرلا جاۋابىنى بېرى، — دېدى لەيلا،
— مەن قوشۇلىمەن.

ئۇتۇزىنچى باب

لەيلا

ئەتىسى لەيلا ئورنىدىن تۇرماي ياتتى. رەشىد ئىشىكتىن بېشىنى تىقىپ، ئۆزىنىڭ ساتىراشخانىغا بارىدىغانلىقىنى ئېيتتى. لەيلا تېخىچە كاربۇراتتا يوتقانغا چۈمكىلىپ ياتاتتى. چۈشتىن كېيىن رەشىد چېچىنى ياستىپ، ئۇچىسىدا سۇت رەڭ يوللۇق كۆڭ كاستۇم، لەيلاغا ئالغان توپ ئۆزۈكىنى كۆتۈرۈپ لەلانىڭ قېشىغا كىرگەندىمۇ، ئۇ بېشىنى ياستۇقتىن كۆتۈرمىدى.

رەشىد لەيلا ياتقان كاربۇراتقا كېلىپ ئولتۇردى، قولىدىكى كىچىك قۇتنىنىڭ ئۇستىدىكى لېنتنى ئالدىرىسماي يەشتى ۋە قۇتنىنىڭ ئىچىدىن ئالتۇن ئۆزۈكىنى ئاۋايلاپ قولغا ئالدى. ئۇ بۇ ئۆزۈكىنى مەرييمنىڭ كونا توپ ئۆزۈكى بىلەن تېگىشىپ كەلگەندى.

— ئۇنىڭ بۇنىڭ بىلەن كارى يوق. ماڭا ئىشىنىڭ. ئۇ بۇنىڭغا ھەرگىز دىققەت قىلمايدۇ.

لەيلا ئورنىدىن تۇرۇپ، كاربۇراتنىڭ ئاياغ تەرىپىگە سورۇلۇپ، تۈگۈلۈپ ئولتۇردى. مەرييم ئاستىنلىقى قەۋەتتە كىيىملەرگە دەزمال سېلىۋاتاتتى.

— ئۇ بۇ ئۆزۈكىنى بىرەر قېتىممو تاقاپ باقىغان، — دېدى رەشىد.

— ماڭا بۇ كېرەك ئەممەس، — دېدى لەيلا تۆۋەن ئاۋازدا، — بۇنى قوبۇل قىلسام بولمايدۇ. سىز بۇنى مەرييمگە قايتۇرۇۋەتىلە.

— قايتۇرۇۋېتىڭ؟ — رەشىدىنىڭ چىرايمىدىن نارازىلىق ئۇچقۇنلىرى چاقنىدى - يۇ، يەنە تېزلا ئۆزىنى ئوڭشۇپلىپ، چىرايمىغا كۈلکە يۈگۈرتى، — مەن بۇنىڭغا يەنە ئازراق، ياق، خېلى كۆپ پۇل قوشتۇم. بۇ دېگەن بۇرۇتقى ئۇزۇكتن كۆپ ياخشى. يىڭىرمە ئىككى كاراتلىق. ئالدى بىلدەن قولىڭىزغا ئېلىپ، قانچىلىك ئېغىرلىقىنى كۆرۈپ بېقىڭ. بولۇڭ دەيمەن، ياق؟ — ئۇ قۇتىنى يايپتى، — ئۇنداق بولسا گۈلچۈ؟ سىز گۈلنى ياخشى كۆرەمسىز؟ قانداق گۈلنى ياخشى كۆرسىز؟ دەستارگۈلنى ياخشى كۆرەمسىز ياكى كۆركۈمگۈلنەممۇ؟ سېرىنگۈل ئەكىپلەيمۇ يَا؟ گۈلمۇ كېرەك ئەمەس؟ ئۇنداقتا بويپتۇ. مەنمۇ ئۆزۈمنى ئاۋارە قىلىمەي. مەن شۇ... ھە بىلدىم. دىومازاڭدا ئۇستا تىككۈچى بار. بىز سىزنى ئەتە شۇ يەرگە ئاپىرىپ، ئۆلچىتىپ، نىكاھغا لايق كىيمىم تىككۈزەيلى.

لەيلا بېشىنى چايدى. رەشىدىنىڭ قاشلىرى كۆتۈرۈلدى.

— مەن شۇ ئىشلارنى تېزرەك... — لەيلا سۆزىنى باشلىدى. رەشىد قولىنى لەيلانىڭ بويىنىغا قويۇۋىدى. لەيلا ئىختىيارسىز تۈگۈلۈۋالدى. ئۇنىڭ قوللىرى لەيلاغا خۇددى يالاڭ بەدەنگە ھۆل بولۇپ كەتكەن يۇڭلۇق چاپان تەگكەنەك يېرىڭ بىلىندى.

— دېمەكچى بولغانىڭىز؟

— بىز بۇ ئىشنى تېزرەك بىر تەرەپ قىلساق دەپ ئوپلىغانىدىم.

رەشىد دەسلەپتە ئاغزىنى يوغان ئېچىپ، ئۇنىڭدىن كېيىن سارغىيىپ كەتكەن چىشىنى چىقىرىپ:

— تەشنانىق، — دېدى ئۇ ھىجىيىپ تۇرۇپ.

ئابدۇل شەريف كېلىشتىن بۇرۇنلا لەيلا پاكسitanغا كېتىشنى پىلانلىغانىدى. ئابدۇل شەريف ئۇ شۇم خەۋەرنى يەتكۈزگەندىن كېيىنەمۇ لەيلانىڭ كېتىشى تمامامەن مۇمكىن ئىدى. ئەگەر ئۇ يىراق جايلارغا كېتەلىگەن بولسا، شەھەرنىڭ ئايىغى چىقمايدىغان

خالتا كوچىلىرىدىن، هەربىر دوQMۇشتا ئۆزىگە قاراپ تۇرغان روھلاردىن، جىن - ئالۋاستىلاردىن ئۆزىنى ئازاد قىلالىغان بولسا، ئىنتايىن ياخشى بولغان بولاتتى.

لېكىن، تۇيۇقسىز ھەممىنى تاشلاپ كېتىش يوق ئىشقا ئايلاندى. كۈنده قەي قىلىپ ياندۇرۇش، كۆكسىنىڭ چىڭقىلىپ ئاغرىشى، ھەيزنىڭ توختاپ كېتىشى ئۇنىڭ پىلانىنى پۇتونلىمى بەربات قىلغانىدى. لەيلا پاناھلىق لاگېرلىرىدىكى سولياۋ بىلەن ۋاقىتلىق ياسالغان، ئۆگۈزلىرى شامالدا پۇلاڭشىپ تۇرغان مىڭلىغان چېدىرلارنى كۆز ئالدىغا كەلتۈردى. ئەنە شۇ چېدىرلارنىڭ بىرسىدە، ئۆزىنىڭ بالىسى، ياق، تارىقنىڭ بالىسى مەڭزلىرى شامالداپ يېرىلغان، ئېڭىكى ساڭگىلىغان، چىرايى تاتارغان حالدا كۆزىنى يۇمۇپ ياتقىنىنى، ئاشۇ كىچىك جانسىز تەننى باشقىلار كېپەنلەپ، ئاچ كۆزلۈك بىلەن قاراپ تۇرغان قۇزغۇنلارنىڭ ئالدىدا بىر ئورەككە كۆمگەن ھالىتىنىمۇ كۆز ئالدىغا كەلتۈردى... ئۇ ئەمدى قانداقمۇ كېتەللىسۇن؟

لەيلا ھاياتىدىكى ئۆزىگە يېقىن بولغان ئىنسانلارنى بىر - بىرلەپ كۆز ئالدىغا كەلتۈردى. ئەمەد بىلەن نۇر ئاللىقاچان ئۇ دونىياغا كەتكەن. خاسىنا باشقما ياقتا. گىتىمۇ ئۆلدى. ئاتا - ئانسىمۇ ئۆلدى. تارىقمۇ...

لېكىن، قانداقتۇر بىر مۆجىزە بىلەن ئۇنىڭ ئۆتمۈشىنىڭ يالدامىسى ئۇنىڭ جىسمىدا تۆرەلدى. ئۆزىنىڭ پۇتونلىمى يالغۇزلىقىغا ھەمراھ بولۇش ئۈچۈن، تارىقنىڭ جىسمىنىڭ بىر پارچىسى ئۇنىڭ ۋۇجۇدىدا پەيدا بولۇپ، كىچىك پۇت - قوللىرىنى چىقىرىپ بىخلەماقتا ئىدى.

ئۇ ئۆزىنىڭ بۇرۇنقى ھاياتىدىن ۋە تارىقتنىن قىلىپ قالغان بىردىن بىر يالدامىنى قانداقمۇ ۋەيران قىلىۋېتەللىسۇن؟ لەيلا تېزلىك بىلەن بىر قاراغا كېلىشى كېرەك ئىدى. ئۇنىڭ تارىق بىلەن بىللە بولغانلىقىغىمۇ ئالىتە ھەپتە بولۇپ قالغانىدى. ئەگەر يەنە كېچىكتۈرسە، رەشىدىنىڭ گۇمانىنى قوزغاب قويۇشى مۇمكىن

ئىدى.

ئۆزىنىڭ قىلىۋاتقانلىرىنىڭ ھاياسىزلىق، نومۇسىزلىق، شۇنداقلا ئالدامچىلىق ئىكەنلىكى ئۇنىڭغا ئايىان ئىدى. بولۇپىمۇ ئۆزىنىڭ مەرييەمگە ئۇۋال قىلغانلىقىنى ئۇ ئېنىق بىلەتتى. لېكىن، ئۇنىڭ قورسقىدىكى تۆرلەمە تېخى ئۈچىمەك چوڭلۇقتا بولسىمۇ، لمىلا ئانىلارنىڭ ئۆز پەرزەنتى ئۈچۈن بېرىدىغان قۇربانلىقىنىڭ شهرتىز بولىدىغانلىقىنى ئاللىقاچان چۈشىنىپ يەتكەندى. ئۇ قورسقىنى سلاپ، كۆزىنى يۈمىدى.

لمىلا مۇراسىمنىڭ ئازراقلاب قىسىمغا دىققەت قىلدى. ئۇستىگە سۇت رەڭ بوللۇق كۆڭ كاستۇم - بۇرۇلكا كىيىگەن رەشىدىنىڭ چېچىغا چاپقان چاچ يېلىمىنىڭ كۈچلۈك پۇرېقى لمىلانىڭ كۆڭلىنى ئىلىشتۇرۇشقا باشلىخانىدى. رەشىدىنىڭ كۆڭلىكىنىڭ ياقىسىدىن بۇغىيەكىنىڭ ئۇستىدىكى ئۇستىرا كېسىۋەتكەن يارا كۆرۈنۈپ تۇراتتى. ئۆزۈكىنى لمىلانىڭ بارمىقىغا سالغۇچە، رەشىدىنىڭ بارمىقىنىڭ قاپىرېپ كەتكەن تېرىلىرى لمىلانىڭ بارمىقىنى جىرىۋەتتى. نىكاھ توختامىغا قول قويۇش ئۈچۈن تىيارلىغان قەلەمنىڭ ئۇچى كارغا كەلمىدى. ئەتراپىتىن يېڭىنى قەلەم تېپىش رەشىدە ئاسانغا توختىمىدى. ئۇنىڭ توختامىغا قول قويغان چاغدىكى ھەرىكتى تەمكىن، ئىمزاسى رەتلەك ئىدى. لمىلانىڭ تىتىرىگەن قولىدا يازغان ئىمزاسى تونۇغۇسىز ئىدى. دۇئادىن كېيىن، لمىلا چۈمپەرە ئىچىدە ئەينەكتىن رەشىدىنىڭ قىرقىلغان قاشلىرىغا ئېرەنسىز نەزەر سالدى. ئۆينىڭ بىر بۇلۇڭىدا مەرييەم نارازى بولغان ھالدا قاراپ تۇراتتى. لمىلا ئۇنىڭ چىرايىغا قاراشقا پېتىنالمىدى.

لمىلا رەشىدىنىڭ سوغۇق يوتقانغا كىرىپ پەردىنى چۈشۈرۈشىگە قاراپ ياتتى. رەشىد قوللىرىنى ئۇنىڭ كۆڭلىكىنىڭ تۈگەملىرىگە ۋە ئىشتانبېغىغا سوزۇشتىن بۇرۇنلا،

ئۇنىڭ بەدينى تىترەشكە باشلىغانىدى. رەشىدمۇ جىددىيەشكەن بولۇپ، قوللىرى ئۆزىنىڭ كۆڭلىكىنىڭ تۈگمىسىنى يېشەلمەي خېلى ئاۋارە بولدى. ئۇنىڭ ساڭگلاب قالغان كۆكسى، تومپىيىپ چىققان قورسقى لەيلاغا كۆرۈنۈپ تۇراتتى. ئۇنىڭ پولتىيىپ چىققان كىندىكىنىڭ ئۇستىدىكى يوغان كۆك تومۇرى، مەيدىسى، مۇرلىرى ۋە بىلەكلىرىدىكى غۇژىمەك ئاق تۈكىلەرمۇ كۆرۈنۈپ تۇراتتى. رەشىدىنىڭ كۆزلىرى لەيلانىڭ بەدينىنىڭ ھەممە يېرىگە ئاج كۆزلىڭ بىلەن يۈگۈرەيتتى.

— خۇدايم توۋا، مەن سىزگە ئۆلگۈدەك ئاشق بولۇپ قالغان ئوخشايمن، — دېدى رەشىد ئاغزىنى چاكىلداتقان حالدا.

لەيلا رەشىدكە چىراڭنى ئۆچۈرۈپ بىشنى ئېيتتى...
رەشىد خورەك تارتىپ ئېغىر ئۇيقۇغا كەتتى. لەيلا شەپە چىقارماي كۆرپىنىڭ ئاستىغا قولىنى تىقىپ، بۇرۇن يوشۇرۇپ قويغان پىچاقنى ئالدى. ئۇ پىچاق بىلەن بېكىز بارمىقىنى كەستى - دە، يوتقاننى قايرىپ، كۆرپىگە بارمىقىدىن ئاققان قانى تېمىتتى.

ئوتتۇز بىرىنچى باب

مەرييەم

كۈندۈزلىرى ئۈستىدىكى ھۇجىرىدىن ئاڭلىنىدىغان كارۋاتنىڭ غىچىرىلىغان ئاۋازى، مۇنچىدىكى سۇنىڭ شارقىرىغان ئاۋازى بىلەن ئىستاكانغا ئۇرۇلغان قوشۇق ئاۋازى بۇ ئۆيىدە بىر قىزنىڭ مەۋجۇتلۇقىنى ئەسکە سالاتتى. بەزى ۋاقىتلاردا ساپىما كەشنىڭ شىپىلىدىغان ئاۋازى مەرييەمنىڭ قولىقىغا كىرسە، يەنە بەزىدە پەلەمپەي بىلەن ئۈستۈنکى قەۋەتكە چىقىپ كېتىۋاتقان كۆڭ كۆڭلەككە مەرييەمنىڭ كۆزى چوشۇپ قالاتتى.

لېكىن، ئۇلارنىڭ ھامىنى بىر - بىرىگە دوقۇرۇپ قېلىشىدىن ساقلانغىلى بولمايتتى. ئۇلار بەزىدە پەلەمپەيدە، بەزىدە تار كارىدوردا، بەزىدە ئاشخانىدا، بەزىدە ھوپىلىدىن كىرىدىغان ئىشىك تۈۋىنە ئۇچرىشىپ قالاتتى. ئەنە شۇ ۋاقىتتا ئۇلار بەكمۇ ئوڭايىسىزلىناتتى. لمىلا كۆڭلىكىنىڭ ئېتەكلىرىنى يىغىپ، بىر - ئىككى ئېغىز كەچۈرۈم سوراپ ئۆتۈپ كېتەتتى. مەرييەم ئۇنىڭ ئارقىسىدىن قاراپ تۇرۇپ كېتەتتى. بەزىدە لمىلادىن كېلىۋاتقان رەشىدىنىڭ تەر ۋە تاماكا ئارىلاشقان پۇرقى مەرييەمنىڭ بۇرنىغا ئۇرۇلاتتى. مەرييەمنىڭ تەلىيىگە، ئۇ جىنسىي تۇرمۇشتىن قۇتۇلغانىدى. مۇشۇ كۈنلەرده، رەشىد بىلەن لمىلائىڭ بىللە ياتقان ھالىتىنى كۆز ئالدىغا كەلتۈرگەن ھامان مەرييەمنىڭ كۆڭلى ئىلىشىپ كېتەتتى.

ئەپسۇسکى، كەچلىرى ئۇلارنىڭ مەقسەتلەك ھالدا بىر - بىرىدىن نېرى تۇرۇشى مۇمكىن ئەمەس ئىدى. رەشىد ئۇلارنى

بىر ئائىلە كىشىلىرى دەپ تەكتىلەيتتى. ئۇلارنىڭ بىر ئائىلە كىشىلىرى بولۇش سۈپىتى بىلەن بىلەن تماماق يېيىشى تەلەپ قىلىناتتى.

— بۇ نېمە گەپ؟ — دەيتتى ئۇ قولى بىلەن گۆشنى سۆڭەكتىن ئايىرخاچ. ئۇ لهىلانى نىكاھىغا ئېلىپ بىر ھەپتە بولمايلا ۋىلکا، قوشۇق تۇتۇپ تماماق يېيىشنى تاشلىغانىدى، — مەن بىر جۇپ ھېيكەل بىلەن توى قىلغان ئوخشىمامدىمەن — ھە؟ بول، خانىم، لهىلاغا بىرنېمە دە. سەندىكى ئەدەپ قەيمىرگە كەتتى؟ رەشىد سۆڭەكتىكى يىلىكى سۈمۈرگەچ لهىلاغا قاراپ سۆزلىدى:

— سىز ئۇنى ئەيىكە بۇيرۇماڭ. ئۇ ئەزەلدىن مۇشۇنداق كەم سۆز. مېنىڭچە، بۇمۇ خۇدانىڭ ئۇلۇغلىقى. ئەگەر ئادەمنىڭ قىلغۇدەك سۆزى بولمىسا، گەپ قىلىمايلا قويىغىنى ياخشى. سىز بىلەن مەن شەھەردە چوڭ بولغان. لېكىن، ئۇ يېزىدا چوڭ بولغان. ياق، يېزىدا ئەممەس، يېزىنىڭ سىرتىدىكى لايىدا قوپۇرۇلغان كۆلبىدە چوڭ بولغان. ئۇنىڭ دادىسى ئۇنى شۇ يەرگە ئورۇنلاشتۇرغان. سەن ئۇنىڭغا ئېيتتىڭمۇ، مەرييم؟ ئۆزۈڭنىڭ هارامدىن بولغانلىقىڭى ئېيتتىپ بىردىڭمۇ؟ شۇ، ئۇ ئاشۇنداق تۆرەلگەن. لېكىن، شۇنداقتىمۇ، ئۇنىڭ خېلى بولىدىغان يەرلىرى بار. سىزمۇ كېيىنچە بىلىپ قالىسىز، لەيلاجان. ئۇ ئىشقا چىداملىق، ياخشى ئىشلەيدۇ، ھەرگىز ھارامزادىلىك قىلمايدۇ. مەن مۇنداق چۈشەندۈرەي: ئەگەر ئۇ بىر ماشىنا بولغان بولسا، ۋۆلگا ماركىلىق ماشىنا بىلەن باراۋۇر ئىشلەيتتى.

مەرييم ئوتتۇز ئۈچ ياشقا كىرگەن يېتىلگەن بىر ئايال بولسىمۇ، «ھارامدىن بولغان» دېگەن سۆزنى ئاڭلىغاندا ئۇنىڭ يۈرىكى نەشتەر سانجىلغاندەك ئاغرىيىتتى. ئەنە شۇ سۆزنى ئاڭلىغاندا ئۆزىنى خۇددى بىر يېقىمىسىز ھاشارتتەك ھېس قىلاتتى. مەرييم دەرھال ناتانىڭ ئۇنىڭ بىلىكىدىن تارتىپ تۇرۇپ: «ھۇ، كالانپايان ھارىمى. مانا بۇ مېنىڭ قىلغانلىرىمنىڭ

مۇكاپاتى. ئەجدادىمدىن مىراس قالغان تۇۋەر رۆكىنى ۋەيران قىلغان
هارىمى» دەپ تىللەغانلىرىنى يادىغا ئالدى.

— سىز، — دېدى رەشىد لمىلاغا قاراپ، — سىز دېگەن «بېنۈز» ماركىلىق ماشىنا بولىسىز — دە. يېپىپېڭى، ئالىي دەرىجىلىك، پارقىراپ تۇرىدىغان بېنۈز. ۋاه — ۋاه. لېكىن، — ئۇ مايلىشىپ كەتكەن بېگىز بارمىقىنى چىقاردى، — لېكىن، بېنۈزنىڭ گۆزەللىكىنى، ئۇنىڭغا كەتكەن ھۇنەرنى... ئاسراش ناھايىتى مۇھىم... مەن سىزنى ماشىنىغا ئوخشاشسام، بىلکىم مېنى سارالىڭ بولۇپ قاپاپتۇ، دەپ ئويلاپ قالغان بولۇشىڭىز مۇمكىن. مەن سىزنى ماشىنا دېمەكچى ئەمەسمەن. مەن پەقهەت مەقسىتىمنى چۈشەندۈرۈۋاتىمەن.

رەشىد ئۆزى پىشۇرغان بىر چىنە گۈرۈچنى تەخسىگە سالدى.
ئۇ تاماقدقا ئۇزارتقان قوللىرىنى دەرھال توختاتتى — دە، قوشۇمىسىنى تۇرۇپ خىيالغا پاقاندەك كۆزلىرىنى يەرگە تىكتى.

— ئۆلگەنلەرنىڭ يامان گېپىنى قىلىش گۇناھتۇر. شېھىت بولغانلارنىڭ ئارقىسىدىن گەپ قىلىش ئۇنىڭدىنمۇ ئارتۇق گۇناھتۇر. مەن بۇ گەپنى دېسەم مېنى ئۇلارغا ھۆرمەت قىلىمدى، دەپ قالماڭ. لېكىن، سىزگە دېسەم، رەھمەتلىك ئاتا - ئانىڭىزنىڭ — ئاللا ئۇلارنىڭ قىلغان گۇناھلىرىنى مەغپىرەت قىلىپ ياتقان يېرىنى جەننەتتە قىلغاي — سىزنى ئەركىن قويۇۋېتىپ تەربىيەلىگىنىڭ سەل نارازىمەن، ئۇنداق دېسەم خاپا بولۇپ قالماڭ.

لەيانىڭ يەرگە قاراپ تۇرغان رەشىدكە غەزەپ بىلەن قاراشلىرى مەرييەمنىڭ كۆزىگە چېلىقىپ تۇراتتى.

— ئۇ بۇرۇنقى ئىشلار. دېمەكچى بولغىنىم، مەن ئەمدى سىزنىڭ ئېرىڭىز بولغاندىن كېيىن، سىزنىڭلا ئىززەت - ئابروۇيىڭىزنى ئەمەس، ھەممىمىزنىڭ ئابروۇينى قوغداش مەجبۇرىيىتىم بار. بۇ بىر ئەر كىشىنىڭ قىلىشقا تېگىشلىك ئىشى. بۇلارنى ماڭىلا تاپشۇرۇۋېتىڭ. لېكىن، مەن سىزدىن شۇنى

ئۆتونهی: سز دېگەن بۇ ئۆينىڭ مەلىكىسى. بۇ ئۆي سىزنىڭ ئوردىڭىز. سىزگە نېمە لازىم بولسا مەرييمگە تاپشۇرۇنىڭىز، ئۇ سىزنىڭ تاپشۇرۇقىڭىزنى ئورۇنلايدۇ. شۇنداق قىلىسەنخۇ، مەرييم؟ سز نېمىنى ئارزو قىلىسەنخۇ، مەن دەرھال ئالدىڭىزدا شۇنى پەيدا قىلىمەن. كۆردىڭىزمو، مەن مانا مۇشۇنداق ئەر. ئۇنىڭ بەدىلىگە مەن سىزدىن ئاددىيلا بىر ئىشنى ئۆتونهی. ئۇ بولسىمۇ، سز مېنىڭ ھەمراھلىقىمىسىز بۇ ئۆيدىن ئايىرلىمايسىز. مانا مۇشۇنداق ئاددىي. ئۇنداق ئەمەسمۇ يى؟ ئەگەر مەن يوق چاغدا سىزگە جىددىي بىرئەرسە لازىم بولۇپ، چوقۇم ئېلىشىڭىز كېرەك بولسا، مەريەمنى ئەۋەترسىز. ئۇ سزگە لازىملق نەرسىڭىزنى سىرتتىن ئەكلىپ بېرىدۇ. سز بەلكىم بۇ يەردىكى تەڭپۇڭسىزلىقنى بايقيدىڭىز. شۇنى چۈشەنسىڭىز، ھېچكىم ۋولگا بىلەن بېنزنى ئوخشاش ھېسسىياتتا ھېيدىمەيدۇ. ئۇنداق قىلىسا ئەخەمەقلقىق بولىدۇ. شۇنداق ئەمەسمۇ؟ ھە راست، سزدىن ئۆتونىدىغان يەنە بىر ئىش، بىز بىلە سىرتقا چىققاندا، ئۇستىڭىزگە چوقۇم بۇرقا كىيىشىڭىز كېرەك. بۇ تەبىئىلا سىزنىڭ بىخەتلەكىڭىز ئۈچۈن. ئەڭ ياخشىسى شۇنداق قىلىش كېرەك. بۇ يۇرتتا قىلىقسىز ئەرلەر بارغانسېرى كۆپىيپ كەتتى. نىيتى شۇنداق يامان. ھەتتا تو يى قىلغان ئاياللارنىمۇ پوش دېمەيدۇ. مېنىڭ دېمەكچى بولغىنىمىنى چۈشەنگەنسىز؟ رەشىد يېنىڭ يۆتىلىپ قويىدى.

— مەن ئۆيىدە يوق ۋاقتىمدا مەرييم مەن ئۈچۈن ئۆيگە كۆز — قۇلاق بولىدۇ، — رەشىدىنىڭ لاب قىلىپ قارشى تۆمۈر چەملەك ئاياغ بىلەن مەريەمنىڭ يۈزىگە تەپكەن بىلەن باراۋەر ئىدى، — بۇ مېنىڭ ئىشەنمىگەنلىكىم ئەمەس. ئۇنىڭ دەل ئەكسىچە. راستىمۇنى ئېيتىسام، سز مېنىڭ كۆزۈمگە يېشىڭىزغا نىسبەتىن كۆپ ئەقلىلىك كۆرۈنىسىز. لېكىن، سز تېخى كىچىك، لەيلاجان. بولۇپمۇ سىزدەك ياش قىزلار ئاسانلا شەيتاننىڭ كەينىگە كىرسىپ، تۇيۇق يولغا مېڭىپ قالىدۇ. ئىشقىلىپ، مەرييم

ھەممە ئىشقا مەسئۇل. ئەگەر بىرەر چاتاق چىقىدىغان بولسا... رەشىد بىرەز اغىچە سۆزلىدى. مەرييم رەشىدىنىڭ ئۆزلىرىگە قوپۇۋاتقان تەلەپلىرىنىڭ بارغانسىرى خۇددى كابۇلنىڭ ئۇستىگە چۈشۈۋاتقان توب ئوقلىرىدەك كۆپپىيۋاتقانلىقىنى ھېس قىلىپ، كۆزلىنىڭ قۇيرۇقىدا لمىلاغا نزەر سالدى.

بىر كۈنى مەرييم رەشىدىنىڭ هوپلىدىكى تانىغا يېيىلغان كۆڭلەكلىرىنى مېھمانخانا ئۆيگە ئەكىرىپ قاتلاۋاتتى. ئۇ قولغا بىر كۆڭلەكىنى ئېلىپ ئارقىسىغا بۇرالغاندا، ئىشىك تۇۋىدە بىر قولىدا چاي قۇيۇلغان پىيالىنى تۇتۇپ تۇرغان لمىلاغا كۆزى چۈشتى. ئۇ لمىلانىڭ قاچاندىن بېرى ئۆزىگە قاراپ تۇرغىنىدىن خەۋەرسىز ئىدى.

— سىزنى چۆچۈتۈۋەتتىم، بىراق بۇنداق قىلىش نىيتىم يوق، — دېدى لمىلا، — مېنى كەچۈرۈڭ. مەرييم ئۇنىڭغا ئېرنىزلىك بىلەن قاراپ قويىدى. لمىلانىڭ يېشىل كۆزلىرى، سوزۇنچاڭ كەلگەن مەڭزى، قىيادەك قاشلىرى قۇياش نۇردا ئۇنى تېخىمۇ گۈزەل كۆرسىتەتتى. ئۇنىڭ ئارالىغان سېرىق چاچلىرى ئىككى مۇرسىگە يېلىپ تۇراتتى. مەرييم ئۇنىڭ مۇرسىلىرىنى قورۇغان حالدا ئىستاكاننى مەھكەپ تۇتۇپ تۇرۇشلىرىدىن ئۇنىڭ جىددىلەشكەنلىكىنى ھېس قىلىدى.

— يوپۇرماقلار سارغىيىشقا باشلاپتۇ، — دېدى لمىلا ھاياجان بىلەن، — سىز دىققەت قىلدىڭىزمىكىن؟ مەن كۆز پەسلىنى ئەڭ ياخشى كۆرمەن. كىشىلەرنىڭ باغلەرىدىكى غازاڭلارنى كۆيدۈرگەندىكى پۇراقنى ياخشى كۆرمەن. مېنىڭ ئاپام باهار پەسلىنى ياخشى كۆرەتتى. سىز مېنىڭ ئاپامنى تونۇمسىز؟

— ئانچە تونۇمايمەن.

لمىلا بىر قولىنى قولقىنىڭ ئارقىسىغا تۇتۇپ تۇرۇپ سورىدى.

— كەچۈرۈڭ، تازا ياخشى ئاڭلىيالمىدىم.

مەرييم ئاۋازىنى يۇقىرى كۆتۈردى.

— مەن تونۇمايمەن دېدىم. مەن سىزنىڭ ئاپىڭىزنى تونۇمايمەن.

— ھە، شۇنداقمۇ؟

— سىزگە بىرنەرسە لازىممۇ؟

— مەرييمجان، ئۇنىڭ ئۈلۈشكۈن كەچتە ئېيتقان سۆزلىرى توغرۇلۇق مەن سىز بىلەن...

— مېنىڭمۇ شۇ ئىش توغرۇلۇق سىز بىلەن پاراڭلاشقۇم بار ئىدى، — دېدى مەرييم لەيانىڭ سۆزىنى كېسىپ.

— بولىدۇ، — دېدى لمىلا بىر قىدەم ئالدىغا مېڭىپ. ئۇنىڭ چىرايدىن بىر ئاز يېنىكلەپ قالغانلىقى بىلىنىپ تۇراتتى. سىرتتا قوشلارنىڭ سايىرغان، هارقا چاقىنىڭ غىچىلدىغان ئاۋازى ئاڭلىنىپ تۇراتتى. يىراقتا ئارقا - ئارقىدىن ئېتىلغان ئوق ئاۋازىدىن كېيىن ئەترابىنى يەنە جىمبىتلىق قاپىلىدى.

— مەن سىزنىڭ چاڭىرىڭىز ئەممەس، — دېدى مەرييم، — كەلگۈسىدىمۇ ھەم ئۇنداق بولمايمەن.

لمىلا چۆچۈپ مەرييمگە تىكىلىدى.

— ياق، ياق. ئەلۋەتتە ئۇنداق ئەممەس.

— سىز بەلكىم پادشاھنىڭ سارىيىدا ياشايدىغان مەلىكە، مەن بولسام ئاددىي بىر گاداي بولۇشۇم مۇمكىن. لېكىن، مەن هەرگىزمۇ سىزنىڭ بۇيرۇقىڭىز بوبىچە ئىش قىلمايمەن. سىز ئۇنىڭغا چېقىشتۇرسىڭىزمۇ، ئۇ مېنى بوغۇزلىسىمۇ، بەر بىر مەن ئۇنداق قىلمايمەن. سۆزۈمنى ئېنىق ئاڭلىدىڭىزمۇ؟ مەن سىزنىڭ چاڭىرىڭىز ئەممەس.

— ياق، مەنمۇ ھەرگىز ئۇنداق بولۇشىنى ئۈمىد قىلمايمەن.

— ئەگەر سىز ئۆزىڭىزنىڭ چىرايىغا تايىنىپ مېنى بۇ يەردىن يوقىتىشنى ئويلىغان بولسىڭىز خاتالاشقان بولسىز. مەن بۇ يەرگە باشتا كەلگەن. مېنى ھېچكىم بۇ يەردىن

ھەيدىۋېتەلمەيدۇ. سىزمۇ مېنى ھەيدىۋېتەلمەيسىز.
— مېنىڭ ھەرگىز ئۇنداق قىلىش نىيتىم يوق، — دېدى
لەيلا تۆۋەن ئاۋازدا.

— سىزنىڭ يارىڭىزما خېلى ئوبدان ساقىيىپ قالدى. ئەمدى
ئۆي ئىچىدە ئىشلارغا قاراشسىڭىز بولىدۇ.
لەيلا تېزلىك بىلەن بېشىنى لىڭشتى. ئۇنىڭ قولىدىكى
چاي يەرگە تۆكۈلۈپ كەتكەندى. لېكىن، ئۇ بۇنى سەزمىدى.

— ئەلۋەتتە، سىزنىڭ ھالىمىدىن ئوبدان خەۋەر ئالغىنىڭىزغا
رەھمەت ئېيتىش مېنىڭ يېنىڭىزغا چۈشۈشۈمىنىڭ يەنە بىر
سەۋەبى ئىدى.

— مەن ئۇنداق قىلىمسام بويىتىكەن، — دېدى مەرييم ئاچچىق
بىلەن، — ئەگەر مەن سىزنىڭ ئېرىمنى تارتىۋالىدىغانلىقىڭىزنى
بىلگەن بولىسام، سىزگە ھەرگىزما ئۆز قولۇم بىلەن تاماق
يېگۈزىمگەن، سىزنى يۇيۇندۇرۇپ، چاچلىرىڭىزنى تارىمىغان،
ھالىڭىزدىن خەۋەر ئالىمىغان بولاتتىم.
— تارتىۋالىدىغان...

— مەن ھېلىمۇ تاماقنى ئۆزۈم ئېتىمەن. قاچىلارنىمۇ ئۆزۈم
يۇيىمەن. سىز كىر يۇيىسىز، يەرنى سۈپۈرسىز. قالغان ئىشلارنى
ئىككىمىز بىر كۈندىن نۆۋەتللىشىپ قىلىمىز. يەنە بىر گەپ، مەن
سىزنىڭ ماڭا ھەمراھ بولۇشىڭىزنى خالىمايمەن. مېنىڭ
كۆزۈمگە كىرىۋالمايسىز. ئەگەر شۇنداق قىلىسىڭىز، مەنمۇ
سىزنى ئارامىڭىزدا قويىمەن. ھەممىمىز ئۆزىمىزنىڭ ئىشىنى
قىلىمىز.

ئۇ سۆزىنى تۈگەتكەندە، يۈركىنىڭ دۇپۇلدەپ سوقۇپ،
ئاغزىنىڭ قۇرۇپ كەتكەنلىكىنى ھېس قىلىدى. مەرييم ھایاتدا
ھېچقانداق ئادەمگە بۇنداق پوزىتسىيە بىلەن گەپ قىلىپ
باقامىغان، بۇنداق كەسكىنلىك بىلەن ئۆز تەلىپىنى قويىپ
باقامىغانىدى. شۇنداق بولغانىكەن، مەرييم بۇنىڭ ئۆچۈن خۇشال
بولۇشى كېرەك ئىدى. بىراق، لەيلانىڭ ياشقا تولغان كۆزلىرىنى،

مەيۇسلۇك چىقىپ تۇرغان چىرايسىنى كۆرگەن مەريەمنىڭ
كۆڭلىدىكى رازىمدەنلىك ھېسىپاتىنىڭ ئورنىنى قانداقتۇر
بوشلۇق ھەم گۇناھكارلىق ئىگلىدى.

مەريەم قولىدىكى يۈيۈلغان كۆڭلەكلەرنى لمىلاغا ئۇزاتتى.

— بۇلارنى كېيىم ئاسقۇچقا ئەمەس، ئىشكايىنىڭ تارتىمىسغا
سېلىڭ، ئۇ ئاق كېيىمنى ئۇستۇنگى تارتىمىسا قويۇشنى ياخشى
كۆرىدۇ. فالغىنىنى پاپاقلار بىلەن بىللە ئوتتۇرىدىكى تارتىمىغا
سالسىڭىز بولىدۇ.

لمىلا قولىدىكى ئىستاكاننى يەرگە قويۇپ، قولىنى
كۆڭلىكىنىڭ ئېتىكىگە سۈرتتى.

— سىزنى خاپىلىققا سېلىپ قويغانىم ئۈچۈن كۆپ
خىجىلەنەن. مېنى كەچۈرۈڭ، — ئۇنىڭ ئاۋازى يىغلامسىراپ
چىقتى.

— ئەلۋەتتە، — دېدى مەريەم، — سىز خىجىل بولۇشقا
تېڭىشلىك.

ئۇتتۇز ئىككىنچى باب

لەيلا

لەيلا نەچقە يىللار بۇرۇن، ئاپىسى فاربىئىنىڭ كەيپىياتى ياخشى كۈنلەرنىڭ بىرىدە ئۆز قورۇسدا ئۆتكۈزۈلگەن ئاياللار يىغىلىشىنى ئەسکە ئالدى. ئاياللار گۈللىكتە ئولتۇرۇپ، ۋاجىمە ئۆز بېغىدىن ئەكەلگەن ئۈجمىلەرنى يېيىشىۋاتاتتى. ئۈجمىلەرنىڭ بەزىلىرى ئاق رەڭلىك، بەزىلىرى ھال رەڭلىك ئىدى. يەنە بەزىلىرى بولسا خۇددى ۋاجىمەنىڭ بۇرۇنىنىڭ ئۇستىدە كۆرۈنۈپ تۇرغان كىچىك تومۇر لاردەك كۆك رەڭدە ئىدى.

— سىلەر ئۇنىڭ ئوغلىنىڭ قانداق ئۆلگەنلىكىنى ئاڭلىدىڭلارمۇ؟ — دەپ سورىدى ۋاجىمە بىر كاپام ئۈجمىنى چاققانلىق بىلەن ئاغزىغا سېلىپ.

— ئۇ بالا سۇدا تۇنجۇقۇپ ئۆلگەن، شۇنداققا؟ — دېدى گىتىنىڭ ئانسى نىلا، — غارغا كۆلىدە، ئۇنداق ئەممەسمۇ يا؟

— لېكىن، سىلەر بىلەمىسىلەركىن، رەشىدچو... — ۋاجىمە بېشىنى توختىمايلىكىنى قۇلى بىلەن ئاغزىدىكى ئۈجمىنى چایناب يۇتۇۋاتقانلىقىنى شەرەت قىلدى، — غۇ بۇرۇن شارابنى كۆپ ئىچەتتىكەن. شۇ كۈنى ئۇ قاتتىق مەست ئىكەن دەڭلار. ئاڭلىشىمچە، ئۇ خۇدىنى بىلمىگۈدەك مەست ئىكەن. چوش بولغۇچە، كۆل بويىدىكى ئورۇندۇقتا غەرق مەست، هوشىنى بىلەمى يېتىپ قاپتۇ. ئۇنىڭ قۇلىقىنىڭ تۈۋىدە زەمبىرەك ئاتسىمۇ، كىرىپىكىنى مىدىرلىتالمىخۇدەك ھالەتكە چۈشۈپ قاپتىكەن.

ۋاجىمە ئاغزىنى ئالىقىنى بىلەن توسۇپ بىرنى كېكىرىدى.
ۋاجىمەنىڭ چۈشۈپ كەتكەن چىشلىرى ئارىسىدىن ئۇنىڭ
تىلىنىڭ كۆرۈنۈپ تۇرغان ھالىتى ھېلىمۇ لەيلانىڭ ئېسىدە
ئىدى.

— قالغىنىنى ئۆزۈڭلار پەرز قىلا لايسىلەر. ئۇ بالىنىڭ سۇغا
چۈشۈپ كەتكىنىڭ ھېچكىم دىققەت قىلىمغان گەپ. كېيىن
ئەتراپتىكى كىشىلەر بالىنىڭ سۇدا دۇم ھالدا لەيلەپ تۇرغىنىنى
كۆرۈپتۇ. كىشىلەرنىڭ يېرىمى ئۇ بالىنى قۇتقۇزۇش ئۈچۈن
پاپىتەك بولۇشۇپتۇ، قالغان يېرىمى دادسىنى ئويغاتماقچى
بوبىتۇ. ئارىدىن بىرسى بالىنى سۇئىي نەپەسلەندۈرۈپ بېقىپتۇ،
لېكىن ئۇنىمى بولماپتۇ. ئۇ بالا ئاللىقاچان جان ئۆزگەنلىكەن.
لەيلا ۋاجىمەنىڭ بىر بارمىقىنى كۆرسىتىپ تۇرۇپ،
باشقىلارغا دىنسى تەربىيە بېرىدىغان ھالىتى ۋە ئاۋازىنى
ئەسلىدى.

— شۇنىڭ ئۈچۈن مۇقەددەس «قۇرئان كەرىم» دە شاراب
ئىچىشنىڭ ھارام ئىكەنلىكى تەكتىلەنگەن. چۈنكى، ھاراقكەشنىڭ
گۇناھىغا بىگۇناھ ئادەملەر جاۋابكار بولىدىغان گەپ.

لەيلا رەشىدكە ئۆزىنىڭ ھامىلىدار بولۇپ قالغانلىق خەۋىرىنى
يەتكۈزگەندىن كېيىن، ئۆزىنىڭ خىيالىنى يۇقىرقى ئەسلىمە
ئىگەلىق گەنلىقى. رەشىد خەۋەرنى ئاكلاپلا دەرھال ۋېلىسىپتەكە
منىپ، خۇدادىن بالىنىڭ ئوغۇل بولۇشنى تىلەش ئۈچۈن
مەسچىتكە قاراپ ماڭدى.

شۇ كۈنى كەچلىك تاماقتا، لەيلا مەرييەمنىڭ تەخسىدىكى بىر
پارچە گۆشىنى ئۇياق - بۇ باققا ئىتتىرىشىگە قاراپ تۇردى. تاماڭ
ۋاقتىدا، رەشىد خەۋەرنى مەرييەمگە داغدۇغا بىلەن يەتكۈزدى. لەيلا
بۇنداق داغدۇغلىق ئاۋازدا قىلىنغان قوپاللىقنى كۆرۈپ
باقمىغانىدى. خەۋەرنى ئاڭلىغان مەرييەمنىڭ كۆزلىرى
چەكچىيپ، يۈزىنى چوغىدەك قىزىللىق قاپلىدى. ئۇنىڭ

چىرايدىن قەلبىنىڭ ئازابلىنىۋاتقانلىقى بىلىنىپ تۇراتتى.
تاماقتنىن كېيىن رەشد ئۈستۈنكى قەۋەتتىكى ھۇجرسىغا
راديو ئاڭلىغىلى كىرىپ كەتتى. لەيلا بولسا مەرييەمگە
yardeemliشىپ تاماق ئۆستىلىنى سۈرتۈۋاتاتتى.

— ئەمدى سىز نىمە بولارسىز؟ — دېدى مەرييەم داستىخانىڭ
ئۆستىدىن گۈرۈچ قالدۇقلىرىنى تېرىغىچ، — بۇرۇنخۇ بېنزا
ئىدىڭىز.

لەيلا گېپىگە يېنىك چاقچاق ئاربلاشتۇردى:
— پويسىز ياكى ئايروپىلان بولارمەن.
مەرييەم دەرھال قەددىنى تىكلىدى.

— سىز ئۆزىڭىزچە بۇنىڭ بىلەن ئۆي ئىشىنى قىلىشتىن
قۇتۇلۇپ قالىمەن، دەپ ئويلاپ قالماڭ.

لەيلا بىرنىمە دېمەكچى بولۇپ ئاعزىنى ئاچتى — يۇ، ئويلىنىپ
تۇرۇپ قالدى. ئۇ مەرييەمنىڭ بىردىنبىر بىگۇناھ ئادەم
ئىكەنلىكىنى ئېسىگە ئالدى. توغرى، ھازىر مەرييەم بىر بىگۇناھ
ئىنسان، كېيىنچە بوزاقمۇ يەنە بىر بىگۇناھ ئىنسان بولۇپ
قوشۇلدۇ.

لەيلا رەشىدىنىڭ ھۇجرسىغا قايتىپ كردى. ئۇ كارىۋاتتا
يېتىپ ئۆزىنى تۇتالماي يىغلاپ كەتتى.
— نىمە ئىش بولدى؟ — دېدى رەشد لەيلانىڭ ئېڭىكىدىن
تۇتۇپ ئۆزىگە قارىتىپ، — ئاغرىپ قالدىڭىزمۇ؟ بالىغا بىر
ندرسە بولغانمىدۇ؟
— ياق.

— ئەمىسە مەرييەم سىزنى بوزەك قىلدىمۇ؟ چوقۇم شۇنداق؟
راستىمۇ؟
— ياق.

— ئەستاغىپۇرۇللا، مەن ھازىرلا تۆۋەنگە چوشۇپ ئۇنى ئوبدان
ئەدەپلەپ قويىاي. سىزنى بوزەك قىلغۇدەك ئۆزىنى كىم
چاغلایىغاندۇ، بۇ ھارسى.

— ياق.

رەشىد ئاللىقاچان ئورنىدىن تۇرۇپ بولغانىدى. لەيلا ئۇنىڭ قولىغا ئېسىلىپ تۆۋەنگە تارتتى.

— ياق، ئۇنداق قىلماڭ! ئۇ ماڭا ياخشى مۇئامىلە قىلىۋاتىدۇ. بىر دەمدىن كېيىن ياخشى بولۇپ قالىمەن.

رەشىد لەيلانىڭ يېنىدا ئولتۇرۇپ دەسلەپتە ئۇنىڭ بويىنى، ئاندىن دۈمبىسىنى ئاستا سلاشقا باشلىدى. ئۇ لەيلاغا يېقىنلىشىپ، قارىداب كەتكەن چىشلىرىنى چىقىرىپ ھىجايىدى.

— ئۇنداق بولسا قېنى، — دېدى ئۇ لەيلاغا قاراپ پەس ئاۋازدا، — مەن سىزنىڭ يېرىم بولغان كۆڭلىڭىزگە تەسەللى بولالامدىم — يوق، قېنى سىناپ باقايىلى.

دەسلەپتە شەھەردىكى ئوتۇن قىلىپ قالاش ئۈچۈن كېسىلىشتىن ئامان قالغان دەرەخلىرىنىڭ سارغا يىغان يوپۇرماقلىرى يەرگە چۈشۈشكە باشلىدى. ئۇنىڭدىن كېيىن شاماللار ئادەمنىڭ تېرىسىگە نەشتەرەدەك سانجىلىدىغان سوغۇقنى ئېلىپ كېلىپ، دەرەخ شاخلىرىنىڭ ئۇچىدا قېلىپ قالغان ئەڭ ئاخىرقى يوپۇرماقلارنى ئۇچۇرۇشقا باشلىدى. ئەگىشىپلا يەرگە چۈشۈپلا ئېرىپ كېتىدىغان تۇنجى قار ياغدى. ئەمدىلىكتە يوللار توڭلۇپ، ئۆيلىرىنىڭ ئۆگزىلىرى ۋە قىروۋ قاپلىغان دېرىزلىرىنىڭ يېرىمى قار بىلەن چۈمكىلىشكە باشلىدى. كابولنىڭ قىش ئاسىمىنىنىڭ پادشاھى بولغان لەگلەكلىرمۇ ئەمدىلىكتە ئېتىلىۋاتقان بومبىلار ۋە ئۇچۇۋاتقان كۈرەشچى ئايروپىلانلاردىن قورقۇپ قەيمەرگىدۇر مۆكۇۋېلىشقا نىدى.

رەشىد دائىم دېگۈدە كلا ئۆيگە ئۇرۇش خەۋەرلىرىنى ئەكېلەتتى. لەيلا ئۇنىڭ سوقۇشۇۋاتقان گۇرۇپپىلار توغرۇلۇق چۈشەندۈرۈشىدىن قايىمۇقۇپ كېتەتتى.

— سېياف هازارەلەر بىلەن ئۇرۇشۇۋاتىدۇ، — دېدى ئۇ، — هازارەلەر بولسا مەسئۇد بىلەن سوقۇشۇۋاتىدۇ. مەسئۇد بولسا

ھېكمەتىyar بىلەن ئۇرۇشۇۋاتىدۇ. ھېكمەتىyar پاكسىستاندىن ياردەم ئالىدۇ. مەسئۇد بىلەن ھېكمەتىyar بىر - بىرىنىڭ ئەشىددىي دۇشىنى. ئەمدىلىكتە، سەيىاف بىلەن مەسئۇد بىرلىشىۋاپ- تىمىش. ھېكمەتىyar بولسا ھازارەلمىرنى قوللايدىغان بويپتۇ.

رەشىدىنىڭ چۈشەندۈرۈشىچە، ئۆزبېك كوماندىرى دوستۇمنىڭ قايىسى تەرەپكە مايسىل ئىكەنلىكىنى ھېچكىم بىلەمىيدىكەن. دوستۇم 1980 - يىللاردا مۇجاھىدىنلار بىلەن بىر مەيداندا تۇرۇپ، سوۋېت ئەسکەرلىرىگە قارشى ئۇرۇشقا قاتناشقانكەن. لېكىن، سوۋېت ئەسکەرلىرى ئاغفانىستاندىن چېكىنگەندە بولسا، ئۇ مۇجاھىدىنلاردىن يۈز ئۆرۈپ، نەجبۇللانىڭ كومىمۇنىست قورچاق ھاكىمىيىتىگە قېتىلغانكەن. تېخى نەجبۇللا ئۆز قولى بىلەن دوستۇمغا مېدال تەقديم قىلغانكەن. ئۇنىڭدىن كېيىن ئۇ نەجبۇللا دىن يۈز ئۆرۈپ، يەندە مۇجاھىدىنلار تەرىپىگە ئۆتۈپتۇ. ھازىرقى ۋاقتىتا بولسا دوستۇم مەسئۇدىنى قوللارمىش.

رەشىدىنىڭ ئېيتىپ بېرىشىچە، كابۇلدا، بولۇپ غىربىي كابۇلدا ئۇرۇش ئۆزىجە چىقىپ، قارنىڭ ئاستىدا كۆمۈلۈپ يانقان قۇرۇلۇشلاردىن پات - پات قاپقارا ئىس - تۇتكى كۆتۈرۈلىدىغان بويپتۇ. ئەلچىخانىلار تاقىلىپ، مەكتەپلەرنىڭ بىنالىرى چالما - كېسەككە ئايلىنىپتۇ. دوختۇرخانىنىڭ كۆتۈش ئۆيىدە ياردارلار قانسىراپ ئۆلۈپ كېتىۋاتقۇدەك. ئۆپپراتىسىيە ئۆيلىرىدە دوختۇرلار ھوشىزلا دۇرۇش ئوكۇلى ئۇرمایلا كېسەللمىرنىڭ يارىلانغان پۇت - قوللىرىنى كېسىۋېرەرمىش.

- لېكىن سىز ئەنسىرەمىسىڭىزمۇ بولىدۇ، - دېدى ئۇ، - سىز بىخەتەر، گۈلۈم. ئەگەر بىرەرى سىزگە زەخمت يەتكۈزۈمەكچى بولىدىكەن، مەن ئۇنداقلارنىڭ قارنىنى يېرىپ، جىڭىرىنى ئۆزىگە يېگۈزىمەن.

مانا ئەمدى لەيالانىڭ دۇنياسى ئېگىز تامىلار بىلەن قورشالغانىدى. ئۇ ئۆزىنىڭ باللىق چاغلىرىدىكى كەڭ ئاسمانانى، دادسى بىلەن بىلە ئوغلاق تارتىش مۇسابقىسىنى

کۆرگىلى بارغان چاغلارنى، كوچىلاردا ئەركىن يۈگۈرۈپ، گىتى ۋە خاسىنا بىلەن دەرەخ ئاستىدا ئولتۇرۇپ ئوغۇللارنىڭ غېيۋەتتىنى قىلغان ۋاقتىلارنى چوڭقۇر سېغىنىش بىلەن ئەسلىدى. تاريق بىلەن بىللە ئېرىق بويىدىكى چىملەقتا ئولتۇرۇپ، تېپىشماق ئېيتىشىپ، كەمپۈتلەرنى تېگىشىپ يېڭىچ، قۇياشنىڭ غەربىكە پېتىشنى تاماشا قىلغان چاغلار نەقدەر كۆڭۈللىك ئىدى - ھە!

لېكىن، تارىقنى ئەسلىش ئۇنىڭ ئۈچۈن ئەڭ قورقۇنچىلۇق ئىش ئىدى. چۈنكى، ئاشۇ شېرىن خىياللارنىڭ ئاخىرى چىقماستىنلا، تارىقنىڭ كۆيگەن بەدەننەك نېچىلەر ئىسىقلەق حالدا كاربۇراتتا ھالسىزلىنىپ ياتقان ھالىتى ئۇنىڭ كۆز ئالدىغا كېلەتتى - دە، يۈرىكىنىڭ چوڭقۇر قاتلىمىغا يوشۇرۇنغان هىجران ئازابى قايىتىدىن قوزغىلىپ، نەپىسىنى قىساتتى. ئەنە شۇنداق چاغلاردا، لمىلا خۇددىنى بىلمىگەن حالدا تامغا يۆلىنىپ قالاتتى ياكى پۇت - قولى ماغدۇرسىزلىنىپ يەردە ئولتۇرۇپ قالاتتى.

لەيلا 1992 - يىلىنىڭ قىش پەسلىنى ئۆي سۈپۈرۈش، رەشىد بىلەن بىللە ياتدىغان ھۇجرىنىڭ كاۋا رەڭدە سرلانغان تېمىنى سۈرتۈش ۋە هوپىلىدىكى يوغان مىس داستا كىر يۈيۈش بىلەن ئۆتكۈزدى. بەزى چاغلاردا ئۆزىنىڭ داسىنىڭ ئالدىدا زوڭزىيىپ ئولتۇرۇپ، سوغۇقتىن قىزىرىپ كەتكەن قوللىرى بىلەن رەشىدلىك ئىچ مايكىسىنى ئۆزۈلەپ يۈيۈۋاتقان شولىسىغا كۆزى چۈشكەندە، ئۆزىنى چەكسىز كەتكەن دېڭىزلىك ئۆستىدە لەيلەپ يۈرگەن پالاقسىز قولۇۋاتقان ئۆستىدە، تەقدىرنىڭ نېمە بولۇشنى بىلەلمىي ئولتۇرغان ئادەمەك ھېس قىلاتتى.

هاوا ئىنتايىن سوغۇق بولغاچقا، هوپىلىغا چىقىش مۇمكىن بولمايدىغان كۈنلەر لەيلا ئۈچۈن تېخىمۇ زېكىشلىك ئىدى. ئۇ يۈزىنى يۇمای، چاچلىرى تاراقسىز حالدا، تەرنىقىنى تامغا سۈركىگەچ ھۇجرىسىدا ياكى كارىدوردا ئۇياق - بۇياققا مېڭىپ

يۇرەتتى. پەلەمپەيدىنمۇ نەچچە قېتىم چىقىپ - چۈشەتتى. پەقتە مەريم بىلەن دوقۇرۇشۇپ قېلىپ، ئۇنىڭ سوغۇق قاراشلىرىغا كۆزى چۈشكەندىلا مېڭىشتىن توختايتتى. مەريم ئاشخانىدا قىزىلمۇ چىنىڭ ئۇرۇقىنى ئېلىۋېتىش ۋە گۆشتىكى مايلارنى كېسىش بىلەن مەشغۇل بولاتتى. شۇنىڭ بىلەن ئۆي ئىچىنى يۇرەكىنى سىقىدىغان بىر خىل جىمجىتلىق قاپلايتتى. لەيلا كۈنلىرى ئاسفالت يولدىن چىققان قىزىق هارارت ئۇنىڭ تېننگە ئۇرۇلغاندەك ھېس قىلاتتى - ده، دەرھال ھۇجرىسىغا قايىتىپ كىرىپ، كاربواتتا ئولتۇرۇپ، دېرىزىدىن سىرتتا لەپىلدەپ يېغۇۋاتقان قارغا قارايتتى.

بىر كۈنى رەشىد ئۇنى ئۆزىنىڭ موزدۇزخانىسىغا ئېلىپ باردى.

ئۇلار بىلە سىرتقا چىققاندا رەشىد لەيلانىڭ بېلىكدىن تۇتۇپ، ئۇنىڭ يېنىدا ماڭدى. كۆچىدا مېڭىش لمىلا ئۈچۈن تەنومرىكەت بولاتتى. ئۇنىڭ كۆزلىرى بۇرۇقىنىڭ قېلىن تورلىرىدىن سىرتقا قاراشقا تېخى تولۇق ماسلىشىپ بولالىغانىدى. بەزىدە ئۇ بۇرۇقىنىڭ پېشىگە دەسىۋېلىپ مۆدۇرۇپ كېتەتتى. ئۇ يولدا ئورەكە پۇتلۇشىپ يېقىلىپ چۈشۈشتىن ياكى كاتاشخا دەسىھەپ سېلىپ ئوشۇقىنى چىقىرۇۋېلىشتىن ئەنسىرىتتى. شۇنداقىمۇ، بۇرقا ئۇنىڭخا بىر خىل خاتىرجمەلىك ئېلىپ كەلگەندى. بۇرقىغا چۈمكىنىڭالغان لەيلانى كونا تونۇش - بىلىشلەر كۆرسىمۇ تونۇيالمايتتى. شۇنىڭ بىلەن ئۇلارنىڭ ئۆزىنىڭ يېقىلغانلىقىغا، غۇرۇرىنىڭ يەرگە ئۇرۇلغانلىقىغا ئىچ ئاغرىتىشلىرىدىن ياكى مەسخىرە قىلىپ كۈلۈشلىرىدىن قۇتۇلۇپ قالاتتى.

رەشىدىنىڭ دۇكىنى لەيلا پەرەز قىلغاندىن چولڭۇ ۋە يۇرۇق ئىدى. ئۇ لەيلانى كونا پاشنىلار، پارچە تېرىلەر دۆۋەلەنگەن ئۇستەلنىڭ يېنىدا ئولتۇرۇغۇزدى. ئۇ مەغرۇرانغان حالدا لەيلاغا

ئۆزىنىڭ بولقىلارنى ۋە قۇم چاقنى قانداق ئىشلىتىدىغانلىقىنى كۆرسەتتى. ئاندىن ئۇ بىر قولىنى لمىلانىڭ كۆڭلىكىنىڭ ئاستىغا كىرگۈزۈپ، ئۇنىڭ قورسىقىنى سلاشقا باشلىدى. ئۇنىڭ بارماقلىرى سوغۇق ھەم دەرەخنىڭ قوۋۇزىقىدەك يېرىك ئىدى. لمىلا تارقىنىڭ يۇمشاق، لېكىن كۈچلۈك، كۆپكەن تومۇرىلىرى ئەركەكلىكىنى ئىپادىلەپ تۇرىدىغان قوللىرىنى ئەسلىدى.

— تېز چوڭ بولۇۋاتىدۇ، — دېدى رەشىد، — تازا چوڭ ئوغۇل بولغۇدەك. مېنىڭ ئوغلۇم دادىسىغا ئوخشاش پالۋان بولىدۇ.

لمىلا دەرھال كۆڭلىكىنى تۆۋەنگە تارتتى. رەشىد ھەر قېتىم مۇشۇنداق سۆزلەرنى قىلغاندا ئۇنى قورقۇنج باساتتى.

— مەرييم بىلەن ئىككىخالار قانداقراق كېتىپ بارسىلەر؟
لمىلا ئۇنىڭغا ئىككىسىنىڭ مۇناسىۋەتنىڭ ياخشى ئىكەنلىكىنى ئېيتتى.
— ياخشى، ياخشى.

لمىلا ئۇنىڭغا مەرييم بىلەن تۇنجى قېتىم ھەقىقىي يوسۇندا خاپا بولۇشقانلىقى توغرۇلۇق ھېچ نەرسە دېمىدى. ئۇ ئىش بىرنهچە كۈن بۇرۇن يۈز بىرگەندى. لمىلا ئاشخانىغا كىرگەندە مەرييم تارتىمىلارنى ئاچىچق بىلەن ئېچىپ، كۈچپ يېپىۋاتاتتى.
مەرييم ئۆزىنىڭ گۇرۇچ ئارىلاشتۇرىدىغان ئۇزۇن ساپلىق ياغاج چۆمۈچنى ئىزدەۋاتقانلىقىنى ئېيتتى.

— سىز ئۇنى قەيمەركە قويىدىڭىز؟ — دەپ سورىدى مەرييم لمىلانىڭ ئالدىغا كېلىپ.

— مەن؟ — دېدى لمىلا، — مەن ئۇنى كۆرمىدىم. مەن ئاشخانىغا ئادەتتە كۆپ كىرمەيمەن.
— مەنمۇ شۇنداقلىقىنى بىلدىم.

— سىز مېنى ئەيىبلەۋاتامىسىز؟ سىز ئۆزىڭىز شۇنداق دېگەن. يادىڭىزدا بارمۇ؟ سىز ماڭا ئۆزىڭىزنىڭ تاماق ئېتىشكە

مەسئۇل بولىدىغانلىقىڭىزنى ئېيتقان. ئەگەر سىز ۋەزپىمىزنى ئالماشتۇرالىي دېسىڭىز...

— سىزنىڭچە ئۇ چۆمۈچكە ئىككى تال پۇت ئۆسۈپ، ئۆزى ئاشخانىدىن مېڭىپ چىقىپ كېتىپتۇ — دە؟

— دېمەكچى بولغىنىم... — دېدى لەيلا ئۆزىنى تۇتۇۋېلىشقا تىرىشىپ. ئادەتتە ئۇ مەريەمنىڭ دوق قىلىشلىرىنى ئانچە ئېغىر ئالمايتى. لېكىن، ئاشۇ كۈنى ئۇنىڭ پۇتلرى ئىششىپ، بېشى قاتىق ئاغربىپ، ئاشقازىنى بىئارام بولۇۋاتاتتى، — مېنىڭ دېمەكچى بولغىنىم، بىلکىم ئۆزىڭىز باشقا يەرگە قويۇپ ئۇنتۇپ قالغان ئوخشايسىز.

— باشقا يەرگە قويغانسىز؟ — مەريەم بىر تارتىمىنى تارتىپ ئاچتى. تارتىمىنىڭ ئىچىدىكى چۆمۈج - پىچاقلار شاراقداشىپ كەتتى، — سىز بۇ ئۆيىدە ياشاؤاتقانغا قانچە ۋاقت بولدى؟ بىرنه چە ئاي؟ مەن بۇ ئۆيىدە ياشاؤاتقانغا ئون توققۇز يىل بولدى، چىرايلىق قىزچاق. سىز تېخى قوڭىڭىزغا زاكا سېلىپ يۈرگەن ۋاقتىڭىزدىن تارتىپ، مەن ئۇ چۆمۈچنى مۇشۇ تارتىمغا سېلىپ كېلىۋاتىمەن.

— شۇنداقتىمۇ... — دېدى لەيلا غۇزىپى تاشقان حالدا چىشىنى غۇچۇرلىتىپ، — لېكىن سىزنىڭ چۆمۈچنى باشقا يەرگە قويۇپ، ئۇنتۇپ قېلىشىڭىز تامامەن مۇمكىن.

— سىزنىڭ ئۇنى بىر يەرگە تىقىپ قويۇپ، مېنى قەستەن خاپا قىلماقچى بولغانلىقىڭىز مۇ تامامەن مۇمكىنぐۇ؟

— سىز كۆڭلى زەئىپ، شۇمۇقۇش بىر ئايالكەنسىز.

مەريەم چۆچۈپ ئارقىسىغا داجىدى - دە، ئۆزىنى سەل بېسىۋېلىپ، كالپۇكىنى پۈرۈشتۈردى.

— سەن دېگەن بىر جالاپ، ئوغرى جالاپ!

شۇنىڭ بىلەن ئاشخانىدا جىدەل - ماجىرا كۆتۈرۈلدى. ئۇلار قوللىرىغا چەينىك - قازانلارنى كۆتۈرۈۋېلىپ بىر - بىرگە ھېيۋە قىلىشتى. تېخى يەنە بىر - بىرىنى سەت گەپلەر بىلەن

هاقاره تلهشتى. شۇ كۈندىن تارتىپ ئۇلار بىر - بىرى بىلەن گەپلەشمىدى. لمىلا ئۆزىنىڭ شۇنچە ئاسان كونتروللىقىنى يوقاتانلىقىغا ھېiran قالغان بولسىمۇ، ئۆزىنىڭ مەرييەمگە تاقابىل تۇرۇپ، ئاچىقىنى چىقىرىۋالغانلىقىغا كۆڭلىنىڭ بىر يېرىدە خۇش بولغانىدى. ئۇ مەرييەمنىڭ نېمە ئۈچۈن ئۆزىنى ئاچىقىنى چىقىرىدىغان نىشان قىلىدىغانلىقىنىڭ سەۋەبىنى بىلىپ يەتكەندەك بولدى.

لمىلا ئۈستۈنكى قەۋەتكە يۈگۈرۈپ چىقىپ، رەشىدىنىڭ كاربۇتىغا ئۆزىنى ئاتتى. ئاستىنى قەۋەتتە مەرييەم تېخچە ئاۋازىنى بولۇشىغا قويۇۋېتىپ ۋارقىرىماقتا ئىدى.

— ۋۇي پاسكىنا، پاسكىنا !

لمىلا كاربۇتاتا دۇم يېتىپ، ئاتا - ئانىسىنى چوڭقۇر سېغىنغان حالدا ياستۇقنى چىشىلەپ، بۇ قولداپ يىغلاپ كەتتى. كىرىلىكىنىڭ يوغان بىر پارچە يېرى ھۆل بولۇپ كەتكەندى. لېكىن، ئۇ توسابتنى يىغىدىن توخىدى - دە، ئورنىدىن دەرھال تۇرۇپ قورسىقىنى تۇتتى. قورسىقى تۇنجى قېتىم مىدىرلەغانىدى.

ئوتۇز ئۈچىنچى باب

مەرييەم

1993 - يىلى باهار پەسلىنىڭ بىر كۇنى سەھىر دە، مەرييەم دېرىزىنىڭ يېنىدا تۇرۇپ رەشىدىنىڭ لمىلاني قولتۇقلاب سىرتقا ئېلىپ ماڭخانلىقىنى كۆرۈپ قالدى. لمىلا ئالدىغا ئېڭىشىپ، بۇرقىسىنىڭ ئىچىدىن تومپىيىپ چىققان قورساقىنىڭ ئاستىدىن تۇتۇپ ئاستا ماڭغانىدى. رەشىد جىددىي قىياپەتتە ئۇنى قولتۇقلۇڭغانىدى. ئۇلار هوىلىدىن كېسىپ ئۆتۈپ، قورۇنىڭ دەرۋازىسىغا يېقىنلاشتى. ئۇ لمىلاغا ئورنىدا تۇرۇپ تۇرۇشنى شەرەت قىلىپ، يۈگۈرۈپ بېرىپ دەرۋازىنى ئاچتى. ئۇ بىر پۇتنى دەرۋازىغا تىرىپ تۇرۇپ، لمىلاني دەرۋازىدىن چىقىشقا شەرەت قىلدى. لمىلا ئۇنىڭ يېنىغا كەلگەندە، ئۇنى قولىدىن تۇتۇپ بوسۇغىدىن ئاؤايىلاب ئۆتكۈزۈپ قويىدى. مەرييەم ئۇنىڭ لمىلاغا: «قەدىمىڭىزگە دىققەت قىلىڭ، جېنىم گۈلۈم» دەۋاتقانلىقىنى ئاڭلىدى.

ئۇلار ئەتىسى كەچتە ئۆيگە قايتىپ كېلىشتى.

رەشىد هوىلىغا ئالدىدا كىردى. ئۇ لمىلا كىرمەي تۇرۇپلا دەرۋازىنىڭ قانىتىنى قويۇپ بىرگەندى، دەرۋازىنىڭ قانىتى ئارقىسىدىن كىرىۋاتقان لمىلانيڭ يۈزىگە تەگكىلى تاس قالدى. ئۇ تېز - تېز، چوڭ - چوڭ چامداپ هوىلىنى كېسىپ ئۆتۈپ ئۆيگە كىرىپ كەلدى. ئۇنىڭ نۇرسىز چىraiيى نامازشامدا تېخىمۇ قارا كۆرۈنەتتى. ئۇ ئاچچىق بىلەن ئۇستىدىكى چاپانى يېشىپ، سافاغا تاشلىدى - دە، مەرييەمنىڭ يېنىدىن سۈركىلىپ ئۆتۈپ

قوپاللىق بىلەن:

— قورسىقىم ئاچتى. كەچلىك تاماقنى ئەكىر، — دېدى.
مەھمانخانا ئۆبىنىڭ ئالدى ئىشىكى ئېچىلىدى. كارىدوردا تۇرغان
مەرييم سول قولىدا بىر يۈگەكىنى كۆتۈرۈپ كىرىۋاتقان لمىلانى
كۆردى. ئۇنىڭ بىر پۇتى بوسۇغىنىڭ سىرتىدا، يەنە بىر پۇتى
ئىشىكە تىرەكلىك ئىدى. ئۇ يەرگە ئېڭىشىپ، ئېچىگە بىر
نەرسىلەر سېلىنغان قەغەز خالتىنى قولىغا ئالدى.
قىينالغانلىقتىن ئۇنىڭ چىرايى پۈرۈشكەندى. بېشىنى
كۆتۈرۈپ، ئۆزىگە قاراپ تۇرغان مەرييەمنى كۆردى.
مەرييم ئارقىسىغا بۇرالىپ، رەشىدىنىڭ تامىقىنى ئىسستىش
ئۈچۈن ئاشخانىغا كىرىپ كەتتى.

— بىرسى مېنىڭ قولىقىمىنى ئەتۋېركە بىلەن كولىغاندە كلا
ئاڭلىنىدىغان بولدى، — دېدى رەشىد كۆزلىرىنى ئۇۋۇلىغان
Hallada. ئۇ ئۇستىگە ئاق تونچە كۆڭلەك كېيىپ، بېلىگە كەڭ پوتا
باڭلىۋالغان، ئاپياق چاچلىرى پاخپايغان Hallada مەرييەمنىڭ
ھۇجرىسى ئالدىدا تۇراتتى، — بۇ يىغا - زارغا پەقەت
چىدىالمىدىم.

ئاستىنىقى قەۋەتتە، لمىلا بوقۇقىنى كۆتۈرۈپ، ئۇياق - بۇياققا
ماڭغاج، بوقۇققا ئەللەي ناخشىسىنى ئېيتىپ بېرىۋاتاتتى.
— مەن تۈزۈكەك ئۇخلاپ باقمىغىلى ئىككى ئاي بولدى، —
دېدى رەشىد، — ئۆينىڭ ئىچى حاجەتخانا پۇرایدۇ. قەيدەرگە قارسا
پوققا مىلەنگەن زاكا. تېخى ئۆلۈشكۈن ئاخشاملا بىرسىگە دەسىپ
سالدىم.

مەرييم چاندۇرماسىتىن مىيىقىدا كۈلۈپ قويىدى.
— ئۇنى سىرتقا ئاچىقىپ كەت! — دەپ ۋارقىرىدى رەشىد
بېشىنى ئارقىسىغا بۇراپ، — خۇدانىڭ ھەققىدە، ئۇ شۇمنى بىر
سىرتقا ئاچىقىپ كەتسەڭ بولىمادۇ؟
لمىلا ناخشا ئېيتىشتىن توختىدى.

— سىرتقا ئاچىقسام، ئۆپىكىسىگە سوغۇق تېگىپ قالىدۇ.

— ھازىر دېگەن ياز تۇرسا؟

— نېمە؟

رەشد چىشىنى غۇچۇرىتىپ، ئاۋازىنى يۇقىرى كۆتۈردى.

— مەن ھاۋا ئىسىق دەۋاتىمەن.

— سىرتقا ئاچىقمايمەن، — لمىلا ئەللىي ناخشىسىنى ئېيتىۋەردى.

— مەن بەزىدە ئۇ بىرنېمىنى ساندۇققا سېلىپ، كابۇل دەرياسىدا ئېقىتىۋەسەم، دەپ ئويلايمەن. خۇددى مۇسا ئەلدىيىسسالامنى بۇۋاق ۋاقتىدا سۇدا ئېقىتىۋەتكەندەكلا.

مەرييم رەشىدىنىڭ بۇۋاقنى لمىلا قويغان «ئەزىز» دېگەن ئىسىم بىلەن چاقىرغانلىقىنى ئاڭلاب باقىغانىدى. ئۇ داۋاملىق «بۇۋاق»، ئاچىقى كەلگەن چاغلاردا «ئاۋۇ بىرنېمە» دەيتتى. بەزى كېچىلىرى مەرييم ئۇلارنىڭ گەپ تالىشىۋاتقانلىقىنى ئاڭلايتتى - دە، ئورنىدىن تۇرۇپ قولىقىنى ئۇلارنىڭ ھۇجرىسىنىڭ ئىشىكىگە يېقىن ئەكىلىپ، ئۇلارنىڭ پارىڭىنى تىڭشىaitتى. كۆپ ۋاقتىلاردا، ئۇلارنىڭ جېدىلى بۇۋاق ئۇستىدە بولاتتى. رەشد بۇۋاقنىڭ يىخسىدىن، لمىلانىڭ بارلىق ۋاقتىنى بۇۋاققا سەرپ قىلىپ ئۆزى بىلەن كارى بولمايىۋاتقانلىقىدىن، يەردىكى ئوبۇنچۇققا دەسىپ سېلىپ پۇتنى ئاغرىتىۋالغانلىقىدىن ۋايىسaitتى. لمىلا ئۇنىڭ ئۆيىدە تاماكا چەككەنلىكىنى، بۇۋاقنى ئۆزلىرى بىلەن بىلە ياتقىلى قويىغانلىقىنى ئىيىبلەيتتى.

ئۇلارنىڭ تۆۋەن ئاۋاز بىلەن قىلىشقا مۇنازىرلىرىمۇ مەرييمنىڭ قولىقىغا كىرىپ قالاتتى.

— دوختۇر ئالتە ھەپتىلا پەرھىز تۇتۇڭلار دېگەن.

— ياق، بولمايدۇ، رەشد. ياق، ئۇنداق قىلماڭ. ئۆتۈنۈپ قالا ي. ئۇنداق قىلماڭ.

— ئاللىقاچان ئىككى ئاي بولدى.

— شۇ... مانا، بالىنى ئويغىتىۋەتتىڭىز، — دەيتتى لمىلا

ئاچقىق بىلەن، — خۇش بولدىڭىزمۇ، ئەمدى؟
ئەنە شۇنداق پەيتتە مەريەم پۇتنىڭ ئۇچىدا مېڭىپ،
ھۇجرىسىغا كىرىپ كېتەتتى.

— سەن ئۇنىڭغا ياردەم قىلامامسىن؟ — دېدى رەشد
مەريەمگە، — سېنىڭ بىر ئامالىڭ باردۇ؟
— مەن بالا بېقىشنى پەقدەت بىلمەيمەن، — دېدى مەريەم.
— رەشد! بوتۇللىكىنى ئەكىرىپ بەرسىڭىز بۇپتىكەن.
ئىشكاپنىڭ ئۇستىدە. ئۇ ئەمگىلى ئۇنىمايىۋاتىدۇ. شۇڭا،
بوتۇللىكىدا سۇت بېرىپ باقايى دەيمەن.
بۇۋاقنىڭ يىغا ئاۋازى گۆش كەسکەن پىچاقنىڭ ئاۋازىدەك
بىرەم كۆتۈرۈلۈپ، بىرەم پەسلەيتتى.
رەشد كۆزلىرىنى يۈمىدى.

— ئاۋۇ نېمەڭ مىلىتارتىستقا ئوخشايدۇ. ھېكمەتىيارنىڭ
ئۆزى. ساڭا دېسمەم، لەيلا گۈلبادۇن ھېكمەتىياردىن بىرنى
تۇغۇپتۇ.

بالىنىڭ قورسىقىنى نەچچە ۋاق توېغۇزۇش، بالىنى بىرەم
تەۋرىتىپ، بىرەم كۆتۈرۈپ يۈرۈش لەيانىڭ كۈندىلىك ئىش
تەرتىپىگە ئايلاندى. بالا ئۇخلاپ قالغاندىمۇ، لەيلا زاكا يۈيۈش،
دېزىنېكسييەلەش قاتارلىق ئىشلار بىلەن مەشخۇل بولاتسى.
ئۇنىڭدىن كېيىن، بۇۋاقنىڭ تىرناقلىرىنى قۇم قەغمەز بىلەن
سۈرۈپ چىقاتتى. ئۇنىڭ ئەدىيال ۋە كېيىملەرنى يۈياتتى.
بۇۋاق توغرۇلۇق باشقان ئىشلارغا ئوخشاشلا بۇۋاقنىڭ
كېيىملەرمۇ مۇنازىرىنىڭ بىر تېمىسى بولۇپ قالغاندى.
— بۇلار نېمىشقا بولمايدىكەن؟ — دەيتتى رەشد.
— بۇلار ئوغۇل بالىنىڭ كېيىملەرى.

— سېنىڭچە ئۇ بۇۋاق بۇنىڭ پەرقىنى بىلەرمۇ؟ مەن بۇ
كېيىملەرنى كۆپ پۇل خەجلەپ ئالغان. يەنە بىر ئىش، سېنىڭ
ماڭا مۇنداق تەلەپپۈزدە گەپ قىلىشىڭغا رۇخسەت يوق. لېكىن،
سېنى ئاگاھلاندۇرۇپ قويىمىسام بولمايدۇ.

ھەر ھەپتىسى بىر قېتىم لەيلا ئۇنتۇپ قالماي قارا مەشكە ئوت قالاپ، ئۇنىڭغا ئادراسمان ئۇرۇقىنى چېچىپ، بۇۋاققا ئوت كۆچۈرۈش ئۇچۇن مەشتىن چىققان ئىسىنى بۇۋاق تەرەپكە قارىتىپ پۈزۈلەيتتى. مەرييم قىزچاقنىڭ بۇ خىل ھەددىدىن ئاشقان قىلىقلەرىغا قاراپ ھېرىپ كەتسىمۇ، ئۇنىڭ بالىسىغا شۇ قەدەر كۆيۈپ - پىشىشىغا كۆڭلىنىڭ بىر يەرلىرىدە قايىل بولاتتى. لەيلا بۇۋاققا ئوت كۆچۈرۈپ بولۇپ خۇشال بولۇپ كېتەتتى. ئۇيقوسلىقتىن چىرايى تاتىرىپ كەتسىمۇ، بۇۋاقنى باغىرىغا تېڭىپلا يۈرەتتى. بۇۋاق ئوسۇرۇپ قوبىسا، لەيانىڭ چىرايسغا كۈلکە يۈگۈرۈپ كۆزلىرى نۇرلىنىپ كېتەتتى. بۇۋاقنىڭ كىچىككىنە قىلىقلەرىسىمۇ ئۇنىڭ ئۇچۇن ئىنتايىن بېڭىلىق بىلىنەتتى.

— قاراڭ، ئۇ دۇمباققا قولىنى ئۇزارتىۋاتىدۇ. نېمىدىگەن ئەقىللەك - ھە!

— ئۇنداق بولسا، مەن مۇخبىر چاقىراي. گېزىتكە چىقارسۇن، — دەيتتى رەشدى.

ھەر كۈنى كەچتە بۇۋاقنىڭ يېڭى قىلىقلەرىنى تاماشا قىلىشقا ۋاقت ئاجرەتلىلاتتى. لەيلا رەشىدىنى بۇۋاقنىڭ قىلىقلەرىنى كۆرۈشكە دەۋەت قىلغان ۋاقتتا، ئۇ ئېرەنشىمىگەن حالدا بۇرنىنىڭ تۆۋىنلىدىن قاراپ قوياتتى.

— قاراڭ! مەن بارمىقىمىدىن قارس چىقارسام، ئۇ كۈلۈپ كېتىۋاتىدۇ. مانا كۆردىڭىزمۇ؟ كۆردىڭىزمۇ؟

بۇنداق ۋاقتىلاردا رەشىد غودۇڭشىپ، تەخسىسىگە قارىۋالاتتى. مەرييم رەشىدىنىڭ بىر چاغلاردا لەيلا بىلەن بىلە ئولتۇرغاندا ھاياجانلىنىپ كېتىدىغان ۋاقتىلىرىنى ئېسىگە ئالدى. ئۇ چاغلاردا لەيانىڭ ھەربىر ئېغىز سۆزى ئۇنى خۇشال قىلاتتى ۋە قىزىقتۇرأتتى. ئۇ تەخسىسىدىن بېشىنى كۆتۈرۈپ، ئۇنىڭ ھەربىر سۆزىنى دىققەت بىلەن ئاڭلاپ، قايىل بولغان حالدا بېشىنى لىڭشتاتتى.

ئەجەبلىنەرلىكى شۇكى، لمىلانىڭ بۇنداق بىچارە حالغا چۈشۈپ قېلىشى ئەسىلىدە مەرييەمنى خۇشال قىلىشى كېرەك ئىدى. لېكىن، ئۇنداق بولمىدى. ئەكسىچە، ئۇنىڭ قەلبىدە لمىلاغا بىر خىل ھېسداشلىق قوزغالدى. بۇنىڭ سەۋەبى، بەلكىم ئۇنىڭ كەچلىك تاماق ئۇستىدە ئۆزىنىڭ ئەنسىرەشلىرىنى ئاشكارىلغانلىقىدىن بولسا كېرەك. لمىلا بۇۋاقنىڭ ئانچىكى يۇتلىشلىرىدىن بۇۋاقنى ئۆپكە ياللۇغى بولۇپ قالدىمىكىن، دەپ ئەنسىرىيەتتى. بۇۋاقنىڭ تەرىتى يۇمشاق كېلىپ قالسا، ئىچ سۈرىدىغان بىرەر كېسىل بولۇپ قالدىمىكىن، دەپ ئەنسىرىيەتتى. بۇۋاقنىڭ يۈزىگە چىقىپ قالغان بىرنەچە تال مۇدۇرنى كۆرۈپ، چېچەك ياكى قىزىل چىقىپ قالدىمىكىن، دەپ گۇمان قىلاتتى. — سەن بۇ بالغا بۇنچە ئىچىكىپ كەتمىگىن، — دېدى رەشىد بىر كۈنى كەچتە.
 — بۇ نېمە دېگىنىڭىز؟

— مەن بىر كېچىسى رادىيودىن ناھايىتى قىزىقارلىق بىر ئىستاتىستىكىنى ئاڭلىدىم. ئۇنىڭدا دېپىلىشىچە، ئاغخانىستاندا ھەر تۆت كىچىك بالىنىڭ بىرسى بەش ياشقا كىرمەيلا ئۆلۈپ كېتىدىكەن. ئۇلار راست شۇنداق دېدى. ئۇلار... نېمە؟ نېمە؟ نەگە بارىسىن؟ قايتىپ كەل. دەرھال قايتىپ كەل!
 رەشىد مەرييەمگە تېڭىرلىغان حالدا قارىدى.
 — ئۇنىڭغا نېمە بولدى؟

شۇ كۈنى كەچتە مەرييەم كارۋاتتا يېتىپ، رەشىدىنىڭ ھۇجرسىدىن ئاڭلانغان تالاش - تارتىشقا قۇلاق سالدى. ئۇ كابۇلنىڭ تومۇزدىكى ئەڭ ئىسىق كۈنلىرىنىڭ بىرى ئىدى. مەرييەم دېرىزىنى ئاچتى. ئۇنىڭ يۈزىگە ئىسىق شامال ئۇرۇلاتتى. سىرتتا پاشىدىن باشقا سالقىن شامالدىن ئەسەر بولمىغاندىن كېيىن يەنە دېرىزىنى يېپىۋەتتى.
 ئادەتتە، بۇنداق تالاش - تارتىشلار بىرنەچە مىنۇت داۋاملىشىپ توختاپ قالانتى. لېكىن، بۇ قېتىم ئارىدىن يېرىم

سائەتچە ئۆتكەن بولسىمۇ، جېدەل توختاشنىڭ ئورنىغا بارغانسىرى كۈچىيپ كېتىۋاتاتى. مەرييم ئەمدى رەشىدىنىڭ ۋارقىرغان ئاۋازىنى ئاڭلىدى. لمىلانىڭ ئاۋازى تۆۋەن ھەم تىرەپ چىقاتتى. ئارقىدىنلا بۇۋاقنىڭ يىغلىغان ئاۋازى ئاڭلاندى.

مەرييم ئۇلارنىڭ ھۇجرىسىنىڭ ئىشكىنىڭ قاتتىق ئېچىلغان ئاۋازىنى ئاڭلىدى. ئۇ ئورنىدىن تۇرۇپ، كاربۇراتتا ئولتۇرۇشقا، ئۆزىنىڭ ھۇجرىسىنىڭ ئىشىكى ئېچىلىپ رەشىد كىرىپ كەلدى.

ئۇ ئۇستىگە ئاق مايكا بىلەن ئاق كالىھ ئىشتان كىيىۋالغان، مايكىسىنىڭ قولتۇقى تەردىن سارغىيپ كەتكەندى. پۇتىدا ساپما كەش، لمىلا بىلەن بولغان نىكاھ كۈنىگە ئاتاپ ئالغان قوڭۇر رەڭ تېرە تاسمىنى بىر قولىغا يۈگۈۋالغاندى.

— بۇنى قىلغان سەن. مەن بىلىمەن. چوقۇم شۇنداق، — دېدى ئۇ مەرييەمنىڭ ئالدىخا دېۋەيلەپ كېلىپ.

مەرييم كاربۇراتىن سىيرلىپ چۈشۈپ، قوللىرىغا تايىنسىپ ئارقىسىغا داجىدى. مۇشۇنداق ۋاقتىلاردا رەشىد ئالدى بىلەن مەرييەمنىڭ مەيدىسىگە تېپەتتى. بۇ قېتىم مەرييم ئىككى قولى بىلەن كۆكسىنى مەھكەم قۇچاقلۇنىدى.

— سىز نېمىلدەرنى دەۋاتىسىز؟ — دېدى مەرييم دۇدۇقلۇخان حالدا.

— ئۇ مېنى رەت قىلدى. ئۇنىڭغا چوقۇم سەن ئۆگەتتىڭ. يىللاردىن بۇيان مەرييم ئۇنىڭ تەنقىدىلىرىگە، قوپال سۆزلىرىگە، مەسخىرىلىرىگە پىسەنت قىلماسلىق يولى بىلەن ئۆزىنى قوغداشنى ئۆگەنگەن بولسىمۇ، بۇنداق قورقۇنچا ئۇنىڭ ھېچ ئامالى يوق ئىدى. رەشىدىنىڭ بۇنداق خىرسلىرى، مۇشتۇمىغا تاسمىنى يۈگۈۋېلىشى، تاسمىنىڭ قاراسلىغان ئاۋازى، قانغا تولغان كۆزلىرىنىكى ئۆچمەنلىك ئوتى مەرييەمنى قارا تەرگە چۆمۈرەتتى. مەرييەمنىڭ ۋۇجۇدىدا پەيدا بولغان

قورقۇنج خۇددى يولۋاسنىڭ قەپىسىگە تاشلانغان ئوغلاقنىڭ
ترنافلىرىنى چىقىرىپ ھۆركىرىگەن يولۋاسقا قاراپ
ئېچىنىشلىق مەريگەن پەيتىكى قورقۇنچىسىن پەرقەلەنمەيتتى.
لەيلا مەريەمنىڭ ھۇجرىسىغا ئېتىلىپ كىردى. ئۇنىڭ كۆزلىرى
چەكچىيگەن، چۈزايى تامدەك تاتارغانىدى.

— مەن سېنىڭ ئۇنى ئازدۇرغانلىقىڭنى بىلەمە يۈرۈپتىمەن، —
دېدى رەشىد مەريەمنىڭ يۈزىگە تۈكۈرۈپ. ئۇ قولىدىكى تاسمىنى
پۇلاڭلىتىپ، ئۇزىنىڭ پاچىقىغا ئۇرۇپ ھېيۋە قىلاتتى.
— توختاڭ، بولدى بەس! — دېدى لەيلا، — رەشىد، ئۇنداق
قىلىسىڭىز بولمايدۇ.
— چىقىپ كەت.

مەريەم يەنە ئارقىسىغا داجىدى.
— ياق، ئۇنداق قىلماڭ!
— چىقىپ كەت، دەۋاتىمەن!
رەشىد قولىدىكى تاسمىنى ئېگىز كۆتۈرۈپ، مەريەمگە قاراپ
كەلدى.

توساتتىن لەيلا رەشىدكە ئېتىلىپ، ئىككى قولى بىلەن
رەشىدىنىڭ تاسما تۇقان قولىغا ئېسىلىپ، تۆۋەنگە تارتتى. ئۇنىڭ
تاسمىنى تارتىۋېلىشقا كۈچى يەتمىگەن بولسىمۇ، رەشىدىنىڭ
ئالدىنى توسۇپ، ئۇنى ئالدىغا ماڭدۇرمىدى.
— قولۇمنى قويۇۋەت! — دەپ ۋارقىرىدى رەشىد.

— بولدى، سىز يەڭىدىڭىز. سىز غەلبە قىلىدىڭىز. ئۇنداق
قىلماڭ. ئۆتونۇپ قالا. رەشىد. ئۇنى ئۇرمالىڭ! ئۆتونۇپ قالا.
ئۇلار ئاشۇنداق تىركەشتى. رەشىد ئۇنى بىر تەرەپكە
ئىتتىرەتتى. ئۇنىڭ كۆزى مەريەمگە مختەك قادالغانىدى.
ئاخىرىدا، ئۇ كۇنى كەچتە ئادەم ئۇرۇشقا بولمايدىغانلىقى
مەريەمگە ئايىان بولدى. رەشىد ئۆزىنىڭ مەقسىتىنى ئۇ ئىككى
ئايالغا ئوچۇق ئۇقتۇرغانىدى. ئۇ تاسما تۇقان قولىنى كۆتۈرۈپ
تېز نەپەس ئېلىپ، بىرهازاغىچە مىدىرىلىماي تۇرغاندىن كېيىن،

قولىنى ئاستا چۈشۈردى. لمىلانىڭ پۇتى يەرگە تەگكەن بولسىمۇ، خۇددى رەشدكە ئىشەنمىگەندەك، ئۇنىڭ قولىنى قويۇپ بەرمىدى. ئۇ قولىنى شىلتىپ لمىلادىن ئاجراتتى.

— مەن سەنلەرنى ئوبدان كۆزىتىۋاتىمەن، — دېدى ئۇ بەلېغىنى بويىنغا ئارتىپ، — هەر ئىككىڭنى كۆزىتىۋاتىمەن. هەرقايىسلاڭ ئۆز ئۆيۈمەدە مېنى ئەخમەق قىلىمەن، دەپ خام خىال قىلىشما.

ئۇ مەرييەمگە ئاخىرقى قېتىم يازۇز لارچە بىر قارىۋەتكەندىن كېيىن، ئارقىسىغا بۇرىلىپ لمىلاني ئىتتىرىۋېتىپ، مەرييەمنىڭ ھۇجرىسىدىن چىقىپ كەتتى.

مەرييەم ئىشىكىنىڭ يېپىلغان ئاۋازىنى ئاڭلىغاندىن كېيىن، كاربۇتىغا يامىشىپ چىقىپ، يۈزىنى ياستۇققا چۈمكەپ، بەدىنىنىڭ تىترىشىنىڭ توختىشىنى كۈتتى.

شۇ كېچىسى مەرييەم ئۈچ قېتىم ئورىسىدىن تۇردى. بىرىنچى قېتىمدا، ئۇنى كارتېھۆچار تەرەپتىن ئېتىلغان بومبا ئاۋازى ئويغاتقانىدى. ئۇنىڭدىن كېيىن، مەرييەم تۆۋەنکى قەۋەتنە ئاڭلانغان بۇۋاقنىڭ يېغىلغان ئاۋازى بىلەن لمىلانىڭ بۇۋاقنى پەپىلىگەن ئاۋازىدا ئويغاغاندى. مانا ئەمدى، ئۇسسوْزلۇق ئۇنىڭ ئۇيقوسنى بۇرغانىدى.

ئاستىنلىقى قەۋەتنىكى مېھمانخانا ئۆينى پەقەت دېرىزىدىن چۈشكەن ئاي نۇرلا غۇۋا يورۇتۇپ تۇراتتى. ئۆي ئىچىدە قاياقلاردىدۇر ئۇچۇپ يۈرگەن بىر چىۋىننىڭ غوڭۇلدۇغان ئاۋازى ئاڭلىنىپ تۇراتتى. قاراڭغۇدا بۇلۇڭغا قويۇلغان مەش بىلەن ئۇنىڭ مورىغا تۇتاشقان كانىيىدىن باشقا ھېچ نەرسىنى كۆرگىلى بولمايتتى.

ئاشخانىغا قاراپ ماڭغان مەرييەم بىر نەرسىگە پۇتلاشتى. ئۇنىڭ پۇتنىنىڭ ئاستىدا بىر نەرسە سوزۇلۇپ ياتاتتى. ئۇنىڭ كۆزلىرى قاراڭغۇلۇققا ماسلاشقاندىن كېيىن، يەرگە سېلىنغان كۆرپىنىڭ

ئۇستىدە ياتقان لەيلا بىلەن ئۇنىڭ بۇۋىقىنى كۆردى. لەملا يانچە بېتىپ، خورەك تارتىپ ئۇخلاۋاتاتى. بۇۋاقنىڭ كۆزلىرى ئوچۇق ئىدى. مەرييم ئۇستەلدىكى كىرسىن چىراڭى ياندۇرۇپ، بۇۋاقنىڭ يېنىغا ئەكەلدى. ئۇ كىرسىن چىراڭ يورۇقىدا تۇنجى قېتىم بۇۋاقنىڭ بىر تۇتام قارا چېچىغا، قويۇق كىرىپىكلەرىگە، سۇس قوڭۇر رەڭ كۆزلىرىگە، ئاناردەك قىزىل مەڭىگە ۋە گىلاستەك لەۋلىرىگە تەپسىلىي قاراپ چىقتى. دۇم ياتقان بۇۋاقمۇ بېشىنى يانچە قىلىپ، مەريەمگە ھەيران بولغان حالدا قارىماقتا ئىدى. مەرييم ئۆزىنىڭ چىراينىڭ بۇۋاقنى قورقۇتۇۋېتىشىدىن ئەنسىرىگەن بولسىمۇ، بۇۋاقنىڭ ئۇنىڭغا قاراپ ۋەلىقىقىدە كۈلۈشى ئۇنىڭ كۆڭلىنى خاتىرجمە قىلدى.

— شۇ ... — دېدى مەرييم شۇبىرلاپ، — ئاپاڭنىڭ بىر قولقى گاس بولسىمۇ، بۇنداق قىلسالىڭ ئۇنى ئويغىتىۋېتىسىن. بۇۋاق تۈگۈلگەن مۇشتۇمىنى كۆتۈرۈپ، يەنە چوشۇرۇپ، ئاخىر ئاغزىغا سالدى. ئۇنىڭ ئاغزىنىڭ ئەتراپىدىكى كۆپۈكلىرى جاۋىغىيىدىن ئېقىشقا باشلىدى.

— قارا ئۆزۈڭە. نېمىدېگەن بىچارە. بۇ ئىسىقتا ئوغۇل بالىنىڭ كىيىمنى كىيىپ، مەھكەم چۈمكىنىۋاپسىن. شۇڭا، ئۇخلىيالماپسىن - دە؟

مەرييم بۇۋاقنىڭ ئۇستىدىكى ئەدىيالنى ئېلىۋەتتى. ئۇنىڭ ئاستىدىكى يەنە بىر ئەدىيالنى كۆرۈپ، چۆچۈپ ئاغزىنى چىكىلداتتى - دە، ئۇنىمۇ ئېلىۋەتتى. بۇۋاق يېنىكىلەپ قالغاندەك بولۇپ مەريەمگە قاراپ ۋەلىقلاب كۈلۈپ، قوللىرىنى بىر - بىرىگە ئۇرۇشقا باشلىدى.

— ئەمدى يەڭىللەپ قالدىڭمۇ؟

مەرييم ئورنىدىن تۇرۇشقا تەمشىلىۋاتقاندا، بۇۋاق كىچىككىنە قوللىرى بىلەن ئۇنىڭ چىمچىلاق قولىنى مەھكەم تۇتۇۋالدى. بۇۋاقنىڭ شۆلگەيدە ھۆل بولۇپ كەتكەن قوللىرى مەريەمگە يۇمىشاق ۋە ئىسىق بىلىتدى.

— گىررر، — دېدى بۇۋاق تىلىنى كالپۇكىنىڭ ئارىلىقىدىن ئىتتىرىپ.

— بولدى ئىمدى. قولۇمنى قويۇۋەتكىن.
بۇۋاق مەريەمنىڭ قولىنى تۇتقىنىچە، ئۇنىڭ پۇتلۇرىغا تېپىشكە باشلىدى.

مەريەم بارمىقىنى تارتىۋالدى. بۇۋاق تېپىچەكلىپ ھەر خىل ئاۋازلارنى چىقىرىشقا باشلىدى. ئۇ تۈگۈلگەن كىچىككىنە مۇشتۇمىنى يەنە ئاغزىغا سالدى.

— سەن نېمىگە شۇنجىۋالا خۇش بولۇپ كەتتىڭ - ھە؟
نېمىگە كۈلۈۋاتىسىن؟ سەن ئاپاڭ دېگەندەك ئۇنجىۋالا ئەقلىلىك ئەمەسکەنسەن. سەن داداڭغا ئوخشاش زالىم، ئاپاڭغا ئوخشاش ئەخەمەق بالا بولغۇدەكسەن. ئەگەر بىلگەن بولساڭ، ماڭا قاراپ كۆلمەس ئىدىڭ. ئىمدى بولدى قىل. ئۇ خلا. بولدى كۆلمە.

مەريەم ئورنىدىن تۇرۇپ، بىرنەچە قەدەم ئېلىشىغا، بۇۋاق ئىڭراشقا باشلىدى. مەريەم بۇۋاقنىڭ يىغلايدىغاندەك قىلغانلىقىنى ئاڭلاپ، ئارقىسىغا بۇرالدى.

— يەنە نېمە بولدى؟ ساڭا نېمە بېرى؟
بۇۋاق چىشىسىز ئاغزىنى يوغان ئېچىپ، يەنە كۈلۈشكە باشلىدى. مەريەم بۇۋاقنى پەپىلدەپ، بارمىقىنى بۇۋاققا تەڭلىدى. بۇۋاق ئۇنىڭ بارمىقىنى مەھكەم تۇتۇۋېلىپ پۇتلۇرىنى كۆتۈرۈپ تېپىچەكلىشكە باشلىدى. مەريەم بۇۋاق ئۇيىقۇغا كەتكۈچە ئورنىدىن سىدرىلىماي ئولتۇردى.

سىرتتا تورغايلارنىڭ بەس - بەستە سايىرغان ئاۋازى ئاڭلىنىپ تۇراتتى. مەريەم بىشىنى كۆتۈرۈپ، دىرىزىدىن قاراڭغۇلۇققا تىكىلىدى. قانات قېقىپ ئۇچۇۋاتقان تورغايلارنىڭ قانىتىدىن چىققان كۆڭ نۇر مەريەمنىڭ كۆزىگە چىلىقاتتى. گەرچە ئۇنىڭ گېلى ئۇسسوزلىققىن قۇرۇپ، پۇتلۇرى ئۇيۇشۇپ ئاغزىپ كەتكەن بولسىمۇ، ئۆزىنىڭ بارمىقىنى مەھكەم تۇتۇپ خاتىرجەم پۇشۇلداب ئۇخلاۋاتقان بۇۋاققا ئۇزاق قاراپ ئولتۇردى.

ئوتتۇز تۆتنىچى باب

لەيلا

لەيانىڭ بىردىن بىر ياخشى كۆرىدىغان ئىشى ئەزىزەنىڭ
پېنىدا ئۇنىڭ كۆزلىرىگە تىكىلىپ قاراپ يېتىش ئىدى. ئۇ
ئەزىزەنىڭ بۇدۇق قوللىرىنى ۋە بىلەكلىرىنى تويمىي سلايىتتى.
بەزى ۋاقتىلاردا لەيلا ئەزىزەنى قورسىقىدا دۇم ياتقۇزۇپ، ئۇنىڭ
قۇلقىغا ئۇنىڭ ئۈچۈن مەڭگۈ بىر يات ئىنسان بولغان دادىسى
تارىق توغرۇلۇق پىچىرلەپ سۆزلەيتتى. ئۇ تارىقنىڭ
تېپىشماقلارنى يېشىشكە شۇنداق ئۇستا ئىكەنلىكىنى، ھەر خىل
ھۇنەرلەرنى ئىشلىتىپ باشقىلارنى ھېiran قالدۇرىدىغانلىقىنى،
ئۇنىڭ كەپسىزلىكىنى ۋە ئۇنىڭ يېقىمىلىق كۈلكىسىنى
سۆزلەيتتى.

— ئۇنىڭ كەپلىرى سىزنىڭكىدەك قويۇق ھەم ئۇزۇن
ئىدى. ئىڭىكى سىلىق، بۇرنى قاڭشارلىق، پېشانىسى كەڭ ئىدى.
سىزنىڭ دادىڭىز شۇنداق قامەتلىك ئىدى، ئەزىزە. شۇنداق
كېلىشكەن، سىزدەكلا نۇقسانسىز.

لېكىن، لەيلا تارىقنىڭ ئىسمىنى ئاتاشتىن ئېھتىيات
قىلاتتى. بەزى ۋاقتىتا، لەيانىڭ كۆزى رەشىدىنىڭ ئەزىزەگە
ئەجەبلىنىپ قاراۋاتقانلىقىغا چوشۇپ قالاتتى. بىر كۈنى كەچتە
ھۇجرىنىڭ پەگاهىدا ئۇلتۇرۇپ پۇتىدىكى قاداقنى قىرىۋاتقان
رەشىد ئېرەنشىمىگەن حالدا لەيلادىن:

— شۇنداق قىلىپ ئىككىخىلار قانچىلىك يېقىن ئىدىڭلار؟ —
دەپ سورىدى.

لەيلا چۈشەنمىگەن قىياپەتتە رەشىدكە قارىدى.

— لەيلى - مەجنۇنلار، يەنى سەن بىلەن ھېلىقى ھارامزادىنى دەۋاتىمەن. ئىككىئىڭىڭ ئوتتۇرسىدا زادى قانداق مۇناسىۋەت بار ئىدى؟

— ئۇ پەقتە مېنىڭ دوستۇم ئىدى، — دېدى لەيلا ئاۋازىنى نورمال چىقىرىشقا تىرىشىپ. ئۇ بوتۇلکىنى قولغا ئېلىپ ئەزىزەگە سۇت تەيىيارلاشقا تۇتۇندى، — بۇنى سىز بىلىسىزغۇ؟

— نېمىنى بىلىدىغىنىمۇنى ئۆزۈممۇ بىلمەيمەن، — رەشىد پۇتىدىكى قىرغان قاداقلارنى دېرىزە تەكچىسىگە تاشلاپ قويۇپ كاربۇراتقا چىقتى. ئۇ پۇرۇنىلىرى غىچىرلاپ تۇرغان كاربۇراتتا چاتىرقىنى كېرىپ ياتتى، — ئۇنداقتا، ئاشۇنداق دوستلىشىپ يۈرگەن چېغىڭىلاردا... ئىككىئىڭىلار شوخلۇقىمۇ قىلىپ سالغانمۇ؟

— شوخلۇق؟

گەرچە رەشىد كۈلۈمسىرەۋاتقاندەك كۆرۈنسىمۇ، لەيلا ئۇنىڭ ئۆزىگە سوغۇق نەزەر بىلەن سەپسېلىپ قاراۋاتقانلىقىنى سېزىپ تۇراتتى.

— مەسىلەن، ئۇ سېنى بىرەر قېتىم سۆيۈپ باققانمۇ؟ ھېچ بولىغاندا قوللىرىنى تۇتۇشقا تېگىشلىك بولىغان يەرلىرىڭىڭە ئاپارغانمۇ؟

لەيلانىڭ بەدىنى تىترەشكە باشلىدى. ئۇنىڭ يۈرىكى خۇددى ئاغزىغا قاپلىشىپ قالغاندەك جىددىي سوقماقتا ئىدى.

— ئۇ ماڭا ئۆزۈمنىڭ ئاكىسىدەكلا مۇئامىلە قىلاتتى.

— ئۇ زادى سېنىڭ دوستۇڭىمۇ ياكى ئاكاڭىمۇ؟

— ھەر ئىككىسى. ئۇ...

— زادى قايىسىسى ئىدى؟

— ھەم دوستۇمدىك، ھەم ئاكامدەك ئىدى.

— لېكىن ئاكا - سىڭىللارمۇ خام سۇت ئەمگەنلەر. ئەلۋەتتە، بەزىدە ئاكىسى سىڭىلىسىغا بىر نېمىسىنى كۆرسىتىپ قويىدىغان، سىڭىلىسىمۇ...

— كۆڭلۈمنى ئىلەشتۈرمەڭا، — دېدى لمىلا، — ئوتتۇرىمىزدا ھېچ ئىش بولغىنى يوق. ئەمدى بۇ توغرۇلۇق پەقدەت پاراڭ قىلغۇم يوق.

رەشىد بېشىنى سىڭار يان قىلىپ، كالپۇكلىرىنى پۇرۇشتۇرۇپ تۇرۇپ بېشىنى لىڭشتىتى. — باشقىلارنىڭ ئىككىڭ توغرۇلۇق قىلىشقاڭ غەيۋەتلەرى ھازىرغىچە يادىمدا تۇرۇپتۇ. لېكىن، سەن ئارىمىزدا ھېچ ئىش بولمىغان دەيسەن.

لمىلا بېشىنى كۆتۈرۈپ رەشىدكە تىكلىپ قارىدى. رەشىدمۇ خېلى ئۇزۇنخىچە لمىلاغا كىرىپىك قاقاماستىن تىكلىپ قاراپ تۇردى. رەشىد مۇشۇنداق قىلىش ئارقىلىق لمىلانىڭ ئۇنىڭدىن يوشۇرۇۋاتقان سىرىنى بىلىۋالماقچى بولغاندەك قىلاتتى. لمىلانىڭ قوللىرى ئختىيارسىز حالدا بوتۇلكىنى تېخىمۇ چىڭ سىقىشقا باشلىدى. بۇ ئۇنىڭ ئۆزىنىڭ بۇ قادىلىپ قاراش مۇسابىقىسىدە يېڭىلىپ قېلىشىنىڭ ئالدىنى ئېلىشىنىڭ بىردىن بىر ئامالى ئىدى.

لمىلا ئۆزىنىڭ رەشىدىنىڭ يانچۇقىدىن پۇل ئوغرىلاۋاتقانلىقىدە. نى ئۇ بىلىپ قالسا قانداق قىلارمەن دېگەن خىيال بىلەن پۇتۇن ۋۇجۇدىنى تىترەك باستى. ئەزىزە توغۇلغاندىن بېرى، ھەر ھەپ-تىسى رەشىد ئۇخلاۋاتقاندا ياكى هوپىلىدا بىرەر ئىشلار بىلەن مەشغۇل بولۇۋاتقاندا، لمىلا ئۇنىڭ پۇل قاپچۇقىدىن بىرئەنچە ئافغانىنى ئېلىۋالدىغان بولدى. بەزى ۋاقتىلاردا، پۇل قاپچۇقى يەڭىگىل بولۇپ قالسا، بەش ئافغانلىق پۇلدىن بىرىنىلا ئالاتتى ياكى رەشىدىنىڭ بىلىپ قېلىشىدىن ئەنسىرەپ، بىر سېنىتىمۇ ئالماي، پۇل قاپچۇقىنى جايىغا سېلىپ قوياتتى. لېكىن، رەشىد-نىڭ يانچۇقى توم كۆرۈنگەندە، ئون ئافغانلىق ياكى يىڭىرمە ئافغانلىق پۇللارنى ئالاتتى. ئۇنىڭ تېخى بىرلا ۋاقتىتا ئىككى دانه يىڭىرمە ئافغانلىق پۇل ئالغان ۋاقتىلىرىمۇ بولغاندى. ئۇ ئالغان پۇللارنى قىشلىق چاقماق پەلتۈسىنىڭ ئەستىرىنىڭ

ئاستىغا تىكىۋالغان يانچۇققا تىقاتتى.

ئۇ ئۆزىنىڭ كېلەر يىلى ئەتىيازغىچە قېچىپ كېتىشنى پىلانلاۋاتقانلىقىنى رەشىد بىلىپ قالسا، ئۇنىڭ قانداق ئىنكاستا بولىدىغانلىقىنى ئويلىدى. ئۇنىڭ پىلانى كېلەر يىلى يازدىن كېيىن قالماسلق ئىدى. لەيلا شۇ ۋاقت كەلگۈچە مىڭ ئافغانى ياكى ئۇنىڭدىن كۆپرەك پۇل يېخىۋېلىشنى ئارزو قىلدى. ئاشۇ پۇنىڭ يېرىمى كابۇلدىن پېشاۋەرگە بارىدىغان ئاپتوبۇس بېلىتىگە كېتەتتى. دەريادەك ئېقىپ، يېرىمى بولسىمۇ كابۇلدىن پېشاۋەرگە يوول ئېلىشنى ئومىد قىلدى. ئەنە شۇ چاغلار يېقىنلاشقاندا لەيلا ئۆزىنىڭ توپلۇق ئۆزۈكى بىلەن رەشىد ئۇنى مەلىكە قىلىپ ئارزو لاب يۈرگەنە ئېلىپ بەرگەن ئالتۇن - جابدۇقلەرنى سېتىشنى قارار قىلغانىدى.

— ئىشقىلىپ، — دېدى ئۇ ئاخىر بارماقلىرى بىلەن قورسىقىنى چېكىپ تۇرۇپ، — مەن بۇنى سورىغانلىقىم ئۈچۈن ئېبىلەنسەم بولمايدۇ. مەن دېگەن سېنىڭ ئېرىڭ. بۇنداق ئىشلارنى سۈرۈشتۈرۈشكە مېنىڭ تامامەن هووقوقۇم بار. ئۇنىڭ تەلىيى بار ئىكەن. ئۆلۈپلا قۇتۇلدى. ئەگەر ئۇ ھايات بولۇپ، ئۇنى تۇنۇۋالدىغان بولسام... — ئۇ ئاغزىنى چىكىلىدىتىپ، بېشىنى چايىسىدى.

— سىز ئۆلگەن ئادەمنىڭ غەيۋەتىنى قىلىش ھارام دەۋاتقاندىڭىزغۇ؟

— لېكىن، بەزى ئادەملەر ئۆلۈپ كەتسىلا ئىش تۈگىمەيدىغان ئوخشایدۇ، — دېدى رەشىد.

ئارىدىن ئىككى كۈن ئۆتتى. لەيلا سەھەردە ئورنىدىن تۇرۇپ، ھۇجرىنىڭ بوسۇغىسىدا رەتلەك قاتلاقلىق تۇرغان بوقۇقنىڭ كېيمىلىرىگە كۆزى چۈشتى. كېيمىلەرنىڭ بىرسى چۆرىسىگە شاپتاۇل چېچىكى رەڭلىك بېلىق كەشتىلەنگەن كۆڭلەك بولۇپ، ئۇنىڭ ئاستىدا كۆڭ گۈللۈك يۈڭ كۆڭلەك بىلەن ئۇنىڭغا

ما سلاشتۇرۇپ توقۇلغان پايپاڭ ۋە پەلەي قاتلاقلىق تۇراتتى.
كىيىملەرنىڭ ئارسىدا يەنە سەۋزە رەڭلىك چېكتىلىك كەچلىك
كىيىم بىلەن يېشىل رەڭلىك ئىشتانمۇ بار ئىدى.

— يېقىندا يەنە يېڭى مىش - مىش خەۋەرلەر تارقىلىۋاتىدۇ، —
دېدى رەشىد كەچلىك تاماق ۋاقتىدا، ئۇ ئەزىزەگە ياكى ئۇنىڭ
يېڭى كىيىمىگە قاراپىمۇ قويىمىدى، — ئاڭلاشلارغا قارىغاندا،
دوستۇم يەنە ئورنىنى ئۆزگەرتىپ، ھېكمەتىيارغا قېتىلغۇدەك.
ئۇنداق بولۇپ قالسا مەسئۇد ئۇ ئىككىسى بىلەن ئۇرۇش قىلىمەن
دەپ ئالدىراش بولۇپ كەتكۈدەك. تېخى هازارەلەرمۇ بار، — دەپ
سۆزنى داۋاملاشتۇردى رەشىد مەرىيم شۇ يىلى يازدا چىلىخان
پىدىگەندىن بىر پارچىنى ئاغزىغا سالغاچ، — خۇدايم
ئاڭلىغانلىرىمىز مىش - مىش پاراڭ پېتى قېلىپ قالغۇسى.
ئەگەر ئۇ گەپ راست بولۇپ قالسا، بۇ ئۇرۇش... — ئۇ ياغلىشىپ
كەتكەن قوللىرىنى پۇلاڭشتىپ سۆزلەيتتى، — خۇددى جۇمە
كۈنىدىكى پەغمان سەيلىسىگىلا ئايلىنىدۇ - ۵ه.

شۇ كۈنى تاماقتىن كېيىن، رەشىد ئىشتىنىنى ئوشۇقىغىچە
سېلىپلا، ئۆزىنى لەيانىڭ ئۇستىگە ئاتتى. قاتىق ئىتتىرەشلەر
بىرئاز داۋاملاشقاندىن كېيىن، رەشىد لەيانىڭ ئۇستىدىن
چۈشتى - ۵ه، تېزلا ئۇيقۇغا كەتتى.

لەيلا ئېھتىيات بىلەن قەدەم ئېلىپ ھۇجرىدىن چىقتى.
مەرىيم ئاشخانىدا زوڭزىيىپ ئولتۇرۇپ، بېلىق تازىلاؤاتاتتى.
ئاشخانىنىڭ ئىچىنى زىرە پۇرقى بىلەن مايدا پىياز سېلىپ
قورۇلغان بېلىقنىڭ پۇرقى بىر ئالغاندى.
لەيلا ئاشخانىنىڭ بۇلۇڭىغا كېلىپ، كۆڭلىكى بىلەن تىزىنى
يېپىپ يەردە ئولتۇردى.

— رەھمەت سىزگە، — دېدى ئۇ. مەرىيم لەيلاغا پىسەنت
قىلىمەن حالدا قولىدىكى بېلىقنى كېسىپ بىر يانغا ئېلىپ
قويوۇپ، يەنە بىر بېلىقنى قولغا ئالدى. ئۇ قولىدىكى ھەرە
چىشلىق پىچاق بىلەن بېلىقنىڭ قاناتلىرىنى كېسىپ بولغاندىن

كېيىن، بېلىقنىڭ قورسقىنى ئۆزىگە قارىتىپ تۇرۇپ، قۇيرۇقىدىن قورسقىغىچە ئەپچىللىك بىلەن ياردى - ۵۵، بارمىقىنى بېلىقنىڭ ئاغزىغا سېلىپ، ئېڭىكىدىن ئىتتىرىپ، بېلىقنىڭ ئىچكى ئەزاسىنى ناھايىتى ئۇستىلىق بىلەن ئېلىپ تاشلىدى.

— ئۇ كىيىملەر بىك ئوماق ئىكەن.

— مەن ئۇلارنى بەربىر ئىشلەتمەيدىكەنەن، — دېدى مەرييم تۆۋەن ئاۋازدا. ئۇ بىر بېلىقنى يەردىكى گېزىتتىنىڭ ئۇستىگە قويۇپ، بېشىنى كېسىپ يانغا تاشلىدى، — قارىسام، ئۇ كىيىملەرنى سىزنىڭ قىزىكىز كىيمىسە، كۈيە يەپ كەتكۈدەك.

— سىز بېلىقنى بۇنداق تازىلاشنى قەيردىن ئۆگەنگەنتىڭىز؟

— كىچىك ۋاقتىمدا، ئۆيىمىز ئۆستەڭ بويىدا ئىدى. مەن

ئۇزۇم بېلىق تۇتاتىم.

— مەن ئۆمرۈمde بېلىق تۇتۇپ باقىغان.

— بېلىق تۇتۇش ئانچە تەس ئىش ئەمەس. كۆپ ۋاقتىلاردا سەۋىرچانلىق بىلەن ساقلاشقا توغرا كېلىدۇ.

مەرييم بېلىقنى ئۈچ پارچە قىلىپ كەستى.

— كىيىملەرنى ئۆزىكىز تىكتىڭىزمۇ؟

مەرييم بېشىنى لىڭشتىتى.

— قاچانلاردا تىككەنديڭىز؟

مەرييم بېلىق پارچىلىرىنى داستىكى سۇغا سالدى.

— مەن بىرىنچى قېتىم ھامىلىدار بولغان چېغىمدا. بەلكىم ئىككىنچى قېتىممىكىن... تازا ئېسىمde يوق. ئون سەككىز، ئون توقۇز يىلىنىڭ ئالدىدا بولسا كېرەك. مەن دېگەنندەك، مېنىڭ ئۇ كىيىملەرگە حاجىتىم چۈشىمىدى.

— سىز كىيىم تىكىشكە ئۇستا ئىكمەنسىز. ماڭىمۇ كىيىم تىكىشنى ئۆگىتىپ قوبارسىزمۇ؟

مەرييم داستىكى بېلىق پارچىلىرىنى ئېلىپ، پاكىز قاچىنىڭ ئىچىگە سالدى. ئۇنىڭ بارماقلىرىدىن سۇ تامچىلايتتى. ئۇ

بېشىنى كۆتۈرۈپ، لەيلانى تۇنجى قېتىم كۆرگەندەك، ئۇنىڭغا تىكلىپ قارىدى.

— ھېلىقى كۈنى كەچتە... ھاياتىمدا ھېچكىم مېنى بۇنداق قوغداب باقمىغان، — دېدى ئۇ.

لەيالامۇ تۇنجى قېتىم مەريەمنىڭ سولىشىپ چۈشكەن مەڭزىگە، ھارغىنلىقتىن ساڭگىلاپ تۇرغان قاپىقىغا، ئاغزىنىڭ ئەتراپىدىكى چوڭقۇر سىزقلارغا دىققەت بىلەن نەزەر سالدى. لەيلا تۇنجى قېتىم ئۆزىگە دۇشمەنلىك بىلەن قارايدىغان بىر چىرايغا ئەمەس، بەلكى يۈرىكىنىڭ چوڭقۇر قاتلىمىغا ئېغىر ئازابلار يوشۇرۇنغان، ئۆزىنىڭ بەختىسىز تەقدىرىگە تەن بەرگەن بىر ئىنسانغا كۆز تىكمەكتە ئىدى. لەيلا يەن يىگىرمە يىل مۇشۇ ئۆيىدە ياشىسا، مەريەمنىڭ ھازىرقى چىرايى ئۆزىنىڭ چىرايغا ئايلىنارمۇ؟

— مەن ئۇنىڭ بۇنداق قىلىشىغا يول قويالمايمەن. مەن باشقىلارنى ئۇرۇپ ئازار بېرىدىغان ئائىلىدە چوڭ بولىغان.
— ئەمدى سىز بۇ ئائىلىگە تەۋە بولدىڭىز. ئەڭ ياخشىسى بۇنداق ئىشلارغا كۆنگىنىڭىز ياخشى.

— ياق، مەن بۇنىڭغا ھەرگىز كۆنەلمەيمەن ھەم كۆنەيمەن.
— بىر كۈنلەرde ئۇ سىزگىمۇ مۇشت ئاتىدۇ، بىلىپ قويۇڭ، — دېدى مەريەم قولىنى قۇرۇق لۆڭگە بىلەن سۈرتۈۋېتىپ، — ئۇنىڭ ئۇستىگە سىز ئۇنىڭغا ئوغۇل ئەمەس، قىز تۇغۇپ بەردىڭىز. سىزنىڭ گۇناھىڭىز مېنىڭكىدىن قېلىشىمايدۇ.
لەيلا ئورنىدىن تۇردى.

— بىلىمەن، سىرت سوغۇق. شۇنداق بولسىمۇ، بىز گۇناھكار خوتۇنلار بىرلىكتە هوپىلىدا بىر پىيالىدىن چاي ئىچىسىك قانداق دەيسىز؟

مەريەم نېمە دېيىشىنى بىلەلمەي، تۇرۇپ قالدى.
— مەن ئۇنداق قىلالمايمەن. مەن تېخى پۇرچاقلارنى توغراب يۈيۈشۈم كېرەك.

— ئەتە سەھەر دە مەن سىزگە ياردەملىشىپ توغراب بېرىي.
— مەن بۇ يەرنى تازىلىمىسمام بولمايدۇ.
— ئىككىمىز تەڭ تازىلايمىز. خاتالاشمىسمام، كەچلىك
تاماقتنى ئېشىپ قالغان حالۋىمۇ بارغۇ دەيمەن؟ پاراڭلاشقاج
يېسىك تازا ياخشى بولىدۇ.

مەريم قولىدىكى لۇڭگىنى ئىشكاب ئۈستىگە قويىدى. ئۇنىڭ
كۆڭلىكىنىڭ يەڭلىرىنى قاتلاب، رومالىنى ئوڭشاپ، بۇدۇر چاچ-
لمىرىنى ئارقىسىغا تۈزەشتۈرۈشلىرىدىن جىددىيلىشىۋاتقانلىقى
بىلىنىپ تۇراتتى.

— جۇڭگولۇقلاردا «بىر پىيالە چايدىن كەچكۈچە، ئۈچ
كۈنلۈك تاماقتنى كەچ» دەيدىغان گەپ بار.
— مەريم مىيقىدا كۈلۈپ قويىدى.
— تازا جايىدا دېلىگەن گەپ ئىكمەن.
— شۇنداق.

— لېكىن، مەن ئۇزاق ئولتۇرالمائىمەن.
— پەقفت بىر پىيالە ئىچىمىز.

ئۇلار هوپىلىدا قاتلىما ئورۇندۇقنى قويۇپ، بىر تەخسىدىكى
حالۋىنى قوللىرى بىلەن ئېلىپ يېيىشتى. ئۇلار بىر پىيالىدىن
چاي ئىچىپ بولغاندىن كېيىن، لمىلا مەريمەنى يەنە بىر پىيالە
ئىچىشكە تەكلىپ قىلدى. يېراقتنى ئوق ئاۋازى ئاڭلىنىتتى.
ئاسماندىكى لمىلەپ يۈرگەن بۇلۇتنىڭ قۇيرۇقى تولۇن ئايىنىڭ
بىر بۇرجىكىنى توسۇۋالغانىدى. پەسىلىنىڭ ئاخىرىدا جان
تالىشىۋاتقان ئوت ھاشارتلىرى قاناتلىرىدىن سېرىق نۇر
ياندۇرۇپ، ئۇچۇپ يۈرمەكتە ئىدى. ئەزىزەنىڭ يىغىسىنى
تەڭ، رەشىد لمىلانى چاقىرىپ، ئۇنى ئەزىزەنىڭ يىغىسىنى
توختىتىشقا بۇيرۇدى. لمىلە بىلەن مەريم شاپىپىدە بىر - بىرىگە
قاراشتى. ئەنە شۇ پەيتتە، لمىلا مەرييەمنىڭ ئەزەلدىن ئۆزىنىڭ
دۇشىمىنى ئەمەسلىكىنى چۈشەندى.

ئوتتۇز بەشىنچى باب

مەرييەم

ئەنە شۇ كۈندىن باشلاپ مەرييەم بىلەن لمىلا ئۆي ئىشلىرىنى تەڭ قىلىشتى. ئاشخانىدا مەرييەم خېمىر يۇغۇرسا، لمىلا پىياز توغراب، سامساق چانايىتى. ئەزىزەمۇ ئۇلارغا ھەمراھ بولۇپ بىردهم قولىدىكى قوشۇقنى يەرگە ئۇرسا، يەنە بىردهم ئۇنىڭ قولىغا تۇتقۇزۇپ قويغان سەۋىزىنى ئوينايىتتى. بەزىدە ئەزىزە قاتمۇقات كېيمىلەر بىلەن مەھكەم چۈمكەلگەن، بويىنغا قېلىن شارپا يۆگەلگەن حالدا هويلىدا چۈنقتىن ياسالغان بۆشۈكتە ياتاتتى. مۇشۇنداق چاغدا، مەرييەم بىلەن لمىلا ئەزىزەنى باققاج بىلە كىر يۇياتتى.

مەرييەم لمىلا بىلەن ئەزىزەنىڭ ھەمراھلىقىغا بارا - بارا كۆنۈپ قالدى. كۈنلەرنىڭ ئۆتۈشى بىلەن، كەچتە هويلىدا بىلە ئولتۇرۇپ ئۈچ پىيالە چاي ئىچىش ئۇلارنىڭ ئادىتىگە ئايلانغانىدى. سەھەردە مەرييەم لمىلانىڭ پەشتاقتىن چۈشكەن شەپىسىنى، ئەزىزەنىڭ سەككىز تال چىشىنى چىقىرىپ ۋىلىقلاب كۈلگەن ئازاپىنى، ئۇنىڭ يۇمران تېرىسىدىن كەلگەن سۇتنىڭ پۇرېقىنى تەقەززىلىق بىلەن كۈتهتتى. ئەگەر لمىلا بىلەن ئەزىزە ئۇزاقراق ئۇخلاب قالسا، مەرييەم جىددىلىشىشكە باشلايتتى - دە، ئختىيارسىز حالدا پاكىز تەخسىلىرىنى يۇيۇشقا، مېھمانخانا ئۆيىدىكى ياستۇقلارنى قايتىدىن رەتلەشكە باشلايتتى. تاكى لمىلا ئەزىزەنى ھاپاش ئېتىپ ئاشخانىغا كىرگۈچە مەرييەم ئاشۇ ئىشلار بىلەن مەشغۇل بولاتتى.

ئەزىزە مەرييەمنى كۆرۈش بىلەنلا كۆزلىرىنى يوغان ئاچاتتى - دە، بۇۋاق تىلى بىلەن بىر نەرسىلەرنى دەپ مەرييەمگە ئىنتىلەتتى. ئۇ كىچىككىنە قوللىرىنى ئېچىپ - يېپىپ، تاقەتسىزلىك بىلەن مەرييەمنىڭ ئۆزىنى دەرھال قولىغا ئېلىشىنى تەلەپ قىلاتتى.

- قارا، سېنىڭ تاقەتسىزلىكىڭنى، - دەيتتى لەيلا ئەزىزەنى مەرييەمنىڭ يېنىغا ئۆمىلىپ بارغۇزۇش ئۈچۈن يەرگە قويۇۋېتىپ، - قارا سېنى. ئۆزۈڭنى تۇتۇۋال. مەرييەم ھېچ يەرگە كەتمەيدۇ. مانا، سېنىڭ ھامماڭ.

ئەزىزە مەرييەمنىڭ قۇچىقىغا چىققان ھامان بارمىقىنى ئۆز ئاغزىغا سالاتتى - دە، بېشىنى مەرييەمنىڭ بويىنىغا قوياتتى. دەسلىپكى قېتىم ئەزىزە مۇشۇنداق قىلغاندا، مەرييەم بىر ھودۇقۇپ، بىر كۈلۈمىسىرەپ ئەزىزەنى باغرىغا بېسىپ تەۋەرتتى. مەرييەم بۇ دۇنياغا تۆرەلگەندىن بۇيىان، ھېچكىممۇ ئۇنىڭغا بۇنداق ئىنتىلىپ باقىغانىدى. ھېچكىممۇ ئۆز مۇھەببىتىنى بۇنداق شەرتىز ۋە سەبىيلىك بىلەن ئىپادىلەپ باقىغانىدى. ئەزىزەنى مەھكەم تۇتقان مەرييەم يەخلاشتىن ئۆزىنى تەستە تۇتۇۋالدى.

- سەن قانداق بولۇپ ئۆزۈڭنىڭ كىچىككىنە يۈرۈكىڭنى مەندەك سەت، قېرى خوتۇنغا باغلاب قالغانسىن - ھە؟ - دەپ پىچىرىلىدى مەرييەم ئەزىزەنىڭ چاچلىرىغا يۈزىنى يېقىپ تۇرۇپ، - مەن دېگەن ھېچ نەرسە ئەمەس. سەن كۆرمىدىڭمۇ؟ مەن ساڭا نېمىمۇ بېرەلەيمەن؟

ھەر قېتىم ئەزىزە مەرييەمنىڭ قۇچىقىغا چىقسا، ئۆزىنىڭ يۈزىنى مەرييەمنىڭ يۈزىگە سۈركەپ بۇۋاق تىلى بىلەن ئۆز كۆڭلىنى ئىزهار قىلاتتى. ئەنە شۇ پەيتتە مەرييەمنىڭ قەلبى شامىدەك ئېرىپ، كۆزلىرى ياشقا تولۇپ، يۈرۈكى بەھۇزۇر سوقاتتى. شۇنچە يېللېق يالغۇز قايىمۇقۇپ يۈرۈشلەردىن كېيىن مەرييەم ئاشۇ كىچىككىنە بۇۋاق بىلەن ھەققىي رەۋىشتە باغلانغانىدى.

1994 - يىلى يانۋاردا، دوستۇم ئۆزىنىڭ مەيدانىنى ئۆزگەرتىپ، گۈلبۇددىن ھېكمەتىyar تەرەپكە قوشۇلدى. ھېكمەتىyar ئۇنىڭغا شىر دەرۋازا تاغلىرىنىڭ تۆۋەن قىسىمدا كۆرۈنۈپ تۇرىدىغان قەدىمكى بالا ھىسسار سېپىلىنىڭ يېنىدىن ئورۇن بەردى. دوستۇم ھېكمەتىyar بىلەن بىرلىشىپ، مۇدابىئە مىنىستىرلىقى بىلەن زۇڭتۇڭ سارىيىغا جايلاشقان مەسئۇد بىلەن راببىانىڭ قوشۇنلىرىغا قارىتىپ ئوق ئېتىشقا باشلىدى. ئىككى تەرەپ كابۇل دەرياسىنىڭ ئىككى قېتىدىن بىر - بىرگە قارىتىپ ئوق ئېتىشنى باشلىۋەتتى. كوچىلار جەسەت ۋە تۆمۈر - تەسکەرلەرنى مۇكاپاتلاش ئۈچۈن ئورۇنلاشتۇرۇلغان بۇلاڭچىلىق، قاتىللىق ۋە باسقۇنچىلىق قاتارلىق جىنايەتلەر بارغانسېرى ئەۋجىگە چىقىشقا باشلىدى. ئاياللارنىڭ باسقۇنچىلىققا ئۈچراشتىن قورقۇپ ئۆزلىرىنى ئۆلتۈرۈۋەغانلىق خەۋەرلىرى ئاڭلىنىشقا باشلىدى. بەزى ئەرلەرنىڭ ئۆز ئائىلىسىنىڭ نامىنى قوغداش ئۈچۈن، ئەسکەرلەر تەرىپىدىن باسقۇنچىلىققا ئۈچرخان ئاياللىرىنى ياكى ئاچا - سىڭىلىرىنى ئۆلتۈرۈدىغان ئىشلارنىڭمۇ بارغانسېرى كۆپپىيپ كەتكەنلىكى مەرييەمنىڭ قولىقىغا كىرىپ قالدى.

ئەزىزە توب ئوقلىرىنىڭ ئاۋازىدىن چۆچۈپ چىرقىراشقا باشلىدى. مەرييەم پولغا گۈرۈچەرنى ئۆينىڭ، خورا زىنلىك ياكى يۇلتۇزىنىڭ شەكلىدە تىزىپ ئەزىزەنىڭ دىققىتىنى بۇرماقچى بولاتتى. ئۇ يەنە جېلىلىدىن ئۆگىنىۋەغىنى بويىچە ئەزىزەگە قەلەمنىڭ ئۇچىنى كۆتۈرمەستىن بىر سىزىق بىلەن پىلىنىڭ رەسمىنى سىزىپ بەردى.

رەشىدىنىڭ ئېتىشچە، ھەر كۈنى نەچە ئون پۇقرا كوچىلاردا ئۆلۈۋېتىپتىمىش. دورا ۋە داۋالاش ئۈسکۈنلىرىنى ساقلاۋاتقان دوخترۇخانا ۋە دۇكانلار تۆپقا تۇتۇلۇپ كۈكۈم - تالقان قىلىنىپتۇ. جىددىي ياردەم بۇيۇملىرىنى توشۇۋاتقان

ماشىنلار شەھەرگە كىرىشتىن توسوْلۇپتۇ ياكى بۇلاڭچىلىقا ئۇچراپتۇ، ھەتتا ئوققا تۇتۇلۇپتۇ. مەرييم فەيزۇللا موللامنى ئەسکە ئالدى. ئەگەر فەيزۇللا موللام تېخىچە ھاييات بولسا، بۇ ئۇرۇشتا ئۇ كىشى كۈنلىرىنى قانداق ئۆتكۈزۈۋاتقاندۇ؟ مەرييم بىبى موماينىمۇ كۆز ئالدىغا كەلتۈردى. ئۇ بىچارە ئايال ئاشۇ ئوغۇللەرى، كېلىلىرى، نەۋەرلىرى بىلەن ھېراتتا قانداق تۇرمۇش كەچۈرۈۋاتقاندۇ؟ جېلىلچۇ؟ مەرييم كىچىك ۋاقتىدا كۆلبىسىدە باشقىلارغا كۆرۈنمەي يوشۇرۇنۇپ يۈرگەندەك، جېلىلمۇ ئوق تېكىشتىن قورقۇپ، خوتۇن - باللىرى بىلەن مۆكۈنۇپ يۈرگەنمىدۇ؟ ياكى چەت ئەلگە قېچىپ كەتكەنمىدۇ؟ مەرييم كۆڭلىدە جېلىلىنىڭ قەيمىرەد بولسا تىنج - ئامان تۇرۇشنى، بۇ ئۇرۇشتىن خېيىم - خەتەرسىز قۇتۇلۇپ قېلىشىنى تىلەيتتى.

بىر ھەپتىسى، ئۇرۇش ھەتتا رەشىدىنمۇ ئۆيدىن چىقالماس قىلىپ قويىدى. ئۇ هوپىلغا چىقىدىغان ئىشىكىنى مەھكەم تاقاپ، ئىشىكىنىڭ ئەترابىغا قىلتاقلارنى ئورۇنلاشتۇردى. ئالدى ئىشىكىنىمۇ قۇلۇپلاپ، سافا بىلەن توسىتى. ئۇ يەنە دېرىزىدىن سىرتىنى كۆزەتكەج، مىلتىقىنى توختىمای بەتلەيتتى. ئۇ سىرتتا بىرسىنىڭ تامغا ياماشماقچى بولغانلىقىنى كۆرگەنلىكىنى باھانە قىلىپ، ئىككى قېتىم مىلتىقىدىن ئۇقۇمۇ چىقاردى.

— ئۇلار ياش ئوغۇل باللىرنى ئۆزلىرىگە قېتىلىشقا مەجبۇرلايدىكەن، — دېدى ئۇ، — بۇ مۇجاھىدىنلار كۆپكۈندۈزدە باللىرنىڭ چېكىسىگە مىلتىق تەڭلىپ تۇرۇپ مەجبۇرسي ئەكېتىدىكەن. ئەگەر ئۇلار قارشى تەرەپنىڭ قولىغا چۈشۈپ قالسا، قارشى تەرەپنىڭ ئەسکەرلىرىنىڭ قىيىن - قىستىقىغا ئېلىنىدىكەن. ئاڭلىسام ئەسکەرلەر ئۇ باللىرنى توک بىلەن قىيىنارمىش. يەنە ئاڭلىسام، ئەسکەرلەر ئۇلارنىڭ جىنسىي ئەزاسىنى ئامبۇر بىلەن قىسىپ ئېز ظېتەرمىش. ئۇنىڭدىن كېيىن، ئۇلارنى ئالدىغا سېلىۋېلىپ ئۆز ئۆيگە باشلاپ بېرىشقا

مهجبوّرلارميش. ئۇلارنىڭ ئۆيلىرىگە كىرىپ، ئۇ بالىلارنىڭ دادلىرىنى ئۆلتۈرۈپ، ئانىلىرىغا ۋە ئاچا - سىڭىللىرىغا باسقۇنچىلىق قىلارميش.

ئۇ مىلتىقىنى بېشىدىن ئېگىز كۆتۈرۈپ پۇلاڭشتىتى.

— ئۇلارنىڭ ئۆيۈمگە بېسىپ كىرگىنىنى بىر كۆرۈپ باقاي. ئەگەر شۇنداق قىلسا، ئۇلارنىڭ ھېلىقى يېرىنى بىر پاي ئوق بىلەن كۆكۈم - تالقان قىلىۋېتىمەن. مېڭىسىنى چۈۋۇۋېتىمەن. ئەمدى ئىككىڭ شەيتاندىنمۇ قورقمايدىغان مەندەك بىر ئەرنىڭ قولىغا چۈشكەنلىكىڭ ئۈچۈن قانچىلىك تەلەيلىك ئىكەنلىكىڭى بىلىشكەنسەن؟

ئۇ بېشىنى توۋەن قىلىپ، ئەزىزەنىڭ ئۆزىنىڭ پاچىقىغا ئېسىلىۋاتقانلىقىنى كۆردى.

— پۇتۇمنى قويۇۋەت! — دەپ ۋارقىرىدى ئۇ قولىدىكى مىلتىقىنى ئەزىزەگە چەنلەپ، — ماڭا نېمىدەپ ئەگىشىسىن؟ قولۇڭنى ماڭا قانچە ئۇزارتساڭمۇ سېنى قولۇمغا ئالمايمەن. ماڭ، كەت، نېرى كەت! دەسىلىپ كېتىشتىن بۇرۇن نېرى كەت.

ئەزىزە شۇمىشەيگەن ھالدا ئۆمىلسەپ، مەرييەمنىڭ قۇچىقىغا كېلىپ ئولتۇردى. ئۇ روهسىز ھالدا بارمىقىنى ئاغزىغا سېلىپ، رەشىدكە مەيۇسلۇك بىلەن تىكىلدى. ئۇ مەرييەمدىن تەسەللى ۋە ياكى دادسىنىڭ ئۆزىنى ياخشى كۆردىغانلىقىغا كاپالەتلەك بېرىشىنى كۆتكەندەك، مەرييەمنىڭ چىraiيغا بىرددەم - بىرددەم قارايتتى.

لېكىن، مەرييەم دادسىنىڭ مۇھەببىتىگە ئېرىشىشكە قانداقمۇ كېپىللىك بېرەلسۈن؟ مەرييەم ئۇرۇش يەنە پەسىلەپ قالغانلىقى ئۈچۈن يېنىكلەپ قالدى. ھەممىدىن مۇھىمى، ئۇ كۈنبوبي ئۆيىدە رەشىد بىلەن بىلە سولىنىپ ئولتۇرۇشتىن قۇتلغانلىقىغا خۇشال ئىدى. بولۇمۇ، رەشىد بەتلەكلىك مىلتىقىنى ئەزىزەگە تەڭلەپ مەرييەمنى بەكمۇ قورقۇتۇۋەتكەندى.

قىش پەسلېنىڭ بىر كۈنى. لەيلا مەريەمگە ئۇنىڭ چېچىنى ئۆرۈپ قويغۇسى بارلىقىنى ئېيتتى.

مەريەم ئەينەك ئالدىدا تۈپتۈز ئولتۇردى. ئۇ ئەينەكتىن قوشۇمىلىرىنى تۈرگەن حالدا پۈتۈن دىققىتىنى يىغىپ، ئىنچىكە بارماقلىرى بىلەن ئۆزىنىڭ چاچلىرىنى چىڭ ئۆرۈۋاتقان لەيلغا قاراپ ئولتۇردى. ئەزىزە ئۇلارنىڭ يېنىدا، پولدا تۈگۈلگەن پېتى ئۇيقوغۇغا كەتكەندى. ئۇ مەريەم ئۆز قولى بىلەن تىكىپ بەرگەن قورچاقنى مەھكەم تۇنۇۋالغاندى. مەريەم ئۇ قورچاقنىڭ ئىچىگە ئۇششاق ماشلارنى سېلىپ، چاي بىلەن بويىغان پاختا رەختتە كىيمىم تىكىكەندى. ئۇ يەنە قورچاقنىڭ بويىنغا كىچىك يىپ غالىتكىلىرىنى مارجان قىلىپ ئېسىپ قويغاندى. ئەزىزە ئۇ خلاۋېتىپ ئوسۇرۇۋەتكەندى، ئالدى بىلەن لەيلا كۈلۈۋەتتى. ئۇنىڭدىن كېيىن، مەريەم لەيلانىڭ كۈلکىسىگە قوشۇلدى. ئۇلار بىر - بىرىنىڭ ئەينەكتىكى ئەكسىگە قارىشىپ، كۆزلىرىدىن ياش چىققۇچە قاقاھالاپ كۈلۈشتى. ئۇ كۈلکىلەر شۇنداق تەبئىمى، يېنىڭ ئىدى. تۈساتتىن، مەريەم لەيلاغا جېلىل، نانا ۋە جىن توغرۇلۇق سۆزلەپ بەردى. لەيلا مەريەمنىڭ مۇرسىنى تۇتقان حالدا، ئەينەكتىن مەريەمگە دىققەت بىلەن تىكىلىدى. مەريەم لەيلاغا يەنە بىبى موماي ۋە فەيزۇللا موللام توغرۇلۇقىمۇ سۆزلەپ بەردى. ئۇ يەنە ئۆزىنىڭ جېلىلىنى ئىزدەپ بېرىپ خورلۇققا ئۇچرۇغانلىقىنى، نانانىڭ ئۆزىنى ئۆلتۈرۈۋالغانلىقىنىمۇ بىر - بىرلەپ سۆزلەپ بەردى. لەيلا مەريەمنىڭ جېلىلىنىڭ خوتۇنلىرى، رەشىد بىلەن بولغان نىكاھ، ئۆزىنىڭ كابۇلغاخا قىلغان سەپىرى، نۇرغۇن قېتىملىق ھامىلىدار بولۇش جەريانىدا ئۆمىدىلىرىنىڭ قانداق يەرگە ئۇرۇلغانلىقى، ئاخىرىدا رەشىدىنىڭ ئۆزىنى قانداق خورلىغانلىقى توغرۇلۇق ئېيتقان ھېكايىلىرىنى قۇلاق سېلىپ ئاڭلىدى.

لەيلا مەريەم ئۆلتۈرغان ئورۇندۇقنىڭ يېنىدا ئۇزاققىچە جىمبىت ئولتۇردى. ئۇ ئىختىيارسىز حالدا ئەزىزەنىڭ چېچىغا

ئىلىنىپ قالغان بىر تال يىپنى ئېلىۋەتتى. ئارىنى ئۇزاق جىمچىتلىق باستى.

— مېنىڭمۇ سىزگە دەيدىغان سۆزۈم بار، — دېدى لمىلا.
ئۇ كۈنى كەچتە مەرييەمنىڭ كۆزىگە ئۇيقو كەلمىدى. ئۇ كاربۇاتتا ئولتۇرۇپ، تالادا يېغىۋاتقان قار ئۇچقۇنلىرىغا نەزەر سالدى. شۇنچە پەسىللىر كېلىپ يەنە كەتتى. كابۇلدا نەچچە زۇختۇڭ قەسەم بېرىپ هوقۇق تۇتۇپ، يەنە قەتل قىلىنىپ ئۇ دۇنيغا كېتىشتى. سوۋېت ئىتتىپاقي مەغلۇپ بولدى. كونا ئۇرۇشلار ئاياغلىشىپ، يېڭى توقۇنۇشلار باشلاندى. لېكىن، مەرييەم بۇلارغا ئانچە دىققەت قىلىپەمۇ كەتمىدى. هەتتا كارىمۇ بولمىدى. ئۇ ئاشۇ يىللارنى خىيالىدىكى قۇرۇق، قاقاسلىق بىلەن تولغان، ھېچقانداق ئازىز وە ياكى نىدادىن ئەسىر بولمىغان دۇنيادا ئۆتكۈزۈدى. ئۇنىڭ ىەنە شۇ دۇنياسىدا كەلگۈسىدىن ھېچقانداق ئەسىرمۇ يوق ئىدى. ئۆتۈمۈشتىن بولسا ئۇنىڭغا پەقەت بىرلا ساۋاقي مىراس قالغانىدى. ئۇ بولسىمۇ، مۇھەببەت ئىنساننى ۋېرائىلىككە باشلايدىغان خاتالىق. ئۇنىڭ شېرىكى بولغان ئۇمىد بولسا ئىنتايىن خەتلەركى بولغان خىيالىي تۈيغۈدىن ئىبارەت، خالاس. بۇ كەمگىچە ھەر قېتىم مۇھەببەت وە ئۇمىدىنىن ئىبارەت، ئاشۇ بىر جۇپ قوشماق مەرييەمنىڭ خىيال دۇنياسىدا بىخلانغان هامان، مەرييەم ئۇلارنى يىلتىزىدىن قومۇرۇپ تاشلىغانىدى.

لېكىن، نېمىشىقىدۇر يېقىنلىقى بىرئەچچە ئايىدىن بۇيان مەرييەمنىڭ ئۆزىگە ئوخشاش ھارامدىن بولغان ئەزىزە ئۇنىڭ ۋۇجۇدىنىڭ ئايىريلماش بىر قىسىمغا ئايلاڭانىدى. ئۇزاق يىل ئۆزى يالغۇز ياشىغان مەرييەم ئەمدىلىكتە ئۇلارسىز ئۆز ھاياتنى تەسىۋۋۇر قىلالما يىۋاتاتتى.

— ئەزىزە ئىككىمىز مۇشۇ باهاردا يىراققا كەتمەكچى. بىز بىلەن بىللىك كېتىڭ، مەرييەم.
يىللار مەرييەمگە ئادىللىق بىلەن مۇئامىلە قىلىمىدى. شۇنداقتىمۇ ئالدىدا ياخشى كۈنلەر ئۇنى كۆتۈپ تۇرغان بولۇشى،

قار ئۇچقۇنلىرىنىڭ ئارسىدىن قولىدا تەسوىسىنى سىيرىپ
تۇرغان فەيزۇللا موللام پەيدا بولدى. ئۇ يۇمىشاق ۋە تىترەك ئاۋازى
بىلەن مەريھەمگە ئېڭىشىپ تۇرۇپ پىچىرلىماقتا ئىدى.
«لېكىن، ئۇ ئاللانىڭ ئىرادىسى، مەريھەم. سېنىڭ تەقدىرىڭ
پەقەت ئاللانىڭ ئىرادىسىگىلا باغلق. ھەممىسى ئۇلغۇ ئىگەمنىڭ
ئورۇنلاشتۇرۇشى، قىزىم !»

ئوتۇز ئالتنچى باب

لەيلا

1994 - يىلى، باهار. شەرقىن كۆتۈرۈلۈۋاتقان شەپق نۇرى تۇن پەردىسىنى ئاستا - ئاستا قايىرماقتا ئىدى. لەيلا ئۆز ئىشىنى رەشىدىنىڭ بىلىدىغانلىقىنى جەزمەشتۈردى. رەشد چوقۇم بىلىدۇ. ئۇ ئۇزاق ئۆتمەي لەيلانى كاربۇۋاتقان سۆرەپ چۈشۈرىدۇ. لەيلانىڭ ئۆزىنى ھاماقھەت ئېشەك ئورنىدا كۆرگەنلىكى، ئۇنىڭدىن يوشۇرۇن پىلانلارنى قىلىپ يۈرگەنلىكى ئۈچۈن ئۇنى سوراقيقا تارتىدۇ، ئۇنىڭدىن كېيىن... ئىزان ئاۋازى ئاڭلىنىپ، خورا زىلار چىلاشقا باشلىدى. لېكىن، ھېچ ئىش يۈز بەرمىدى.

لەيلا رەشىدىنىڭ سۇخانىدا ساقال ئېلىۋاتقانلىقىنى ئاڭلىدى. ئۇنىڭدىن كېيىن پەشتاقتىن چۈشكەن، چاي قايىتىغان ئاۋاز ئاڭلاندى. ئاچقۇچىنىڭ شارا قىشىغان، رەشىدىنىڭ ھوپىلىدىن كېسىپ ئۆتۈپ، ۋېلىسىپىتىنىڭ يېنىغا كەلگەن ئاۋازىمۇ ئاڭلاندى. لەيلا مېھمانخانا ئۆينىڭ دېرىزە پەردىسىدىن ھويلىغا قارىدى. رەشىد ۋېلىسىپىتىنى يېتىلەپ، دەرۋازىغا قاراپ ماڭغانىدى.

— لەيلا؟

مەرييم بوسۇغا تۈۋىدە پەيدا بولدى. مەرييمنىڭ كېچىچە ئۇخلىمىغانلىقى ئىشىپ كەتكەن كۆزلىرىدىن، تاتراڭغۇ چىرايدىن بىلىنىپ تۇراتتى.

— بىز يېرىم ساڭەت ئىچىدە يولغا چىقىمىز، — دېدى لەيلا.

ئۇلار تاكسىنىڭ ئارقا ئورۇندۇقىدا ئۇن - تىنسىز ئولتۇرۇشتى. ئەزىزە مەريھەمنىڭ قۇچىقىدا قورچىقىنى قۇچاقلىغىنىچە تاكسىنىڭ دېرىزسىدىن سىرتقا ھېراللىق بىلەن تىكىلىپ قارىماقتا ئىدى.

— ئەنە ! — دەپ تۆۋلىدى ئەزىزە ئارغا مەنچا سەكەرەپ ئۇينىاؤ اققان بىر توب كىچىك قىزلارنى كۆرسىتىپ، — مەريمەم ! ئەنە.

لەيلانىڭ كۆزلىرىنگە دېرىزلىرى كۆمۈرنىڭ ئىسىدا قارىدالپ كەتكەن ساتىراشخانىلاردىن، بۇدۇنە ساتىدىغان بوتكىلاردىن، ئۇچۇق ئىشىكىدىن يەردىن تۇرۇسقىچە ئۈستى - ئۇستىلەپ تىزىلغان كونا چاقلار كۆرۈنۈپ تۇرىدىغان دۇكانلارنىڭ ئىچىدىن رەشىد چوڭ - چوڭ قەدەم تاشلاپ چىقىپ كېلىۋاتقاندەك كۆرۈنۈپ كەتتى.

لەيلا ئورۇندۇققا تېخىمۇ چۆكۈپ ئولتۇردى.
 ئۇنىڭ يېنىدا ئولتۇرغان مەرييم پىچىرلەپ ئايىت ئوقۇماقتا
 ئىدى. لەيالانىڭ مەرييەمنىڭ چىرايىنى كۆرۈپ باققۇسى كەلدى.
 لېكىن، ھەر ئىككىسىنىڭ يۈزى بۇرقا بىلەن يېپىلغان بولغاچقا،
 پەقەت پارقىرالاپ تۇرغان كۆزىدىن باشقا يېرىنى كۆرگىلى
 بولمايتتى. بىر كۈن بۇرۇن، لەيلا گۆرۈخانىغا بېرىپ، ئالتۇن
 ئۆزۈكىنى ئىينەك بوتكىنىڭ ئۈستىگە قويغان ۋاقتتا لەيلا
 ئۆزىنىڭ بىر قارارغا كېلىپ بولغانلىقىنى، ئارقىغا قايتىشنىڭ
 مۇمكىن ئەمە سلىكىنى، ھىس، قىلىپ بولغانىدى.

لەيلانىڭ كۆز ئالدىدا لميلا ئۆيىدە ئولتۇرۇپ ئاڭلىغان يېقىنى
ئۇرۇشنىڭ نەتىجىسى نامايان بولۇۋاتاتى. ئۆگۈز سى ئۇتىمىتۇشكەن
بۇلۇپ كەتكەن، ئەتراپى توپا - كېسەك ۋە تاش دۆۋىسىگە ئايلانغان
ئۇيىلەر، سىڭار يان بۇلۇپ قالغان تامىرىدىن تۆمۈر جازىلىرى
كۆرۈنۈپ تۇرىدىغان بىنالار، دۇم كۆمتۈرۈلۈپ قالغان ياكى بىر -
بىرىنىڭ ئۇستىگە مىنگىشىپ قالغان ماشىنىلار، تامىاردىكى ئۇق
ئىزلىرى ھەممە يەردە كۆرۈنەتتى. يەردە سۇنخان ئەينەك

پارچىلىرى چېچىلىپ ياتاتتى. ئۇ يەنە بىر جىنازىنى كۆتۈرۈپ مەسچىتكە قاراپ ماڭغان بىر توب ئادەملەرنى كۆردى. توپنىڭ ئارقىسىدا قارا روماللىق ياشانغان ئايال چاچلىرىنى يۈلۈپ ناله قىلماقتا ئىدى. تاكسى قەبرىستاننىڭ يېنىدىن ئۆتتى. تاش دۆۋىسىدىن ياسالغان قەبرىلەرنىڭ ئۈستىگە سانجىلغان ياغاچلاردىكى رەخت پارچىلىرى شامالدا لمپىلدەپ تۇراتتى. لەيلا قولىنى سوزۇپ، چاماداننىڭ ئۇ تەرىپىدە ئولتۇرغان مەرييەمنىڭ قۇچىقىدىكى ئەزىزەنىڭ يۇمران بىلىكىنى تۇتتى.

شەرقىي كابۇلدىكى پول مەھمۇدخان رايونىغا يېقىن جايىدىكى لاھور دەرۋازىسىدىكى ئاپتوبۇس بېكىتىدە ئاپتوبۇسلار قاتار توختىتىپ قويۇلغانىدى. بېشىغا ئافغان دوپىسى كىيىگەن بىر توب ئەر ئاپتوبۇس ئۈستىگە يۈكلىەرنى ئورۇنلاشتۇرۇپ، تانلار بىلەن باغلىماقتا ئىدى. بېكەتنىڭ ئىچىدە بولسا ئەرلەر رەتتە تۇرۇپ، بېلەت ئىلىۋاتاتتى. بۇرقا بىلەن ئورالغان ئاياللار بولسا بوغچىلىرىنى پۇتلۇرىنىڭ يېنىغا قويۇشۇپ، پاراڭغا چۈشۈپ كېتىشكەندى. بەزلىرى بۇۋاق كۆتۈرۈۋەلغان، يەنە بەزلىرى بولسا يۈگۈرۈپ يۈرگەن باللىرىغا يىراققا كەتمەسلىكىنى تاپلاپ ۋارقىرساتتى.

بېكەتنىڭ ئەترابىنى چارلاۋاتقان مۇجاھىدىنلار قوپاللىق بىلەن ۋارقىراب بۇيرۇق چۈشۈرەتتى. ئۇلار پۇتىغا ھەربىيچە ئۆزۈك، ئۈستىگە توپا بېسىپ كەتكەن فورما كىيىۋېلىشقانى، دولسىغا سوۋېت مىلتىقلەرنى ئىپسىۋېلىشقانىدى. لەيلا ئەتراپىتىكى كۆزلەر ئۆزىگە تىكىلىۋاتقاندەك، بېكەتنىكى ھەربىر ئادەم ئۆزى بىلەن مەرييەمنىڭ نېمە ئىش قىلماقچى بولغانلىقىنى بىلىدىغاندەك، ئۆزلىرىگە نەپرەتلىك كۆزلىرىدە تىكىلىپ قاراۋاتقاندەك ھېس قىلدى.

— سىز بىرەرسىنى كۆردىڭىز مۇ؟ — دەپ سورىدى. لەيلا.

مەرييم ئەزىزەنى يەنە بىر پۇتىغا يۆتىكىدى.

— قاراۋاتىمەن.

لەيلا بىلەن مەرييەم ئۈچۈن بىرىنچى قەدەم ئۆزلىرى بىلەن بىر ئائىلىنىڭ كىشىسى دەپ كاپالەت بېرىشكە ماقول دەيدىغان بىر ئەرنى تېپىش ئىدى. 1978 - يىلىدىن 1992 - يىلىغىچە ئاياللار ئەركىنلىكتىن بەھرىمەن بولغان ۋاقتىلار ئەمدىلىكتە كەلمەسکە كەتكەندى. دادىسىنىڭ ئاشۇ ۋاقتىتىكى كوممۇنىستلار دەۋر سۈرگەن مەزگىلنى «ئايال بولۇشنىڭ ئەڭ ياخشى ۋاقتىلرى، لەيلا» دېگەنلىكى لەيلانىڭ ھېلىمۇ يادىدا ئىدى. 1992 - يىلى، مۇجاھىددىنلار ھوقۇققا ئېرىشكەندىن كېيىن، ئۇلار ئافغانىستاننىڭ نامىنى «ئافغانىستان ئىسلام دۆلتى» گە ئۆزگەرتىشتى. راببىانىنىڭ قول ئاستىدىكى شەرىئەتنىڭ قانۇنلىرىنى ئىجرا قىلىشنى قوللايدىغان بىر توب مولاملاрدىن تەشكىللەنگەن ئالىي سوت كوممۇنىستىك تۈزۈم ئاستىدا ئاياللارغا بېرىلگەن ھوقۇقلارنى پۇتۇنلەي بىكار قىلدى. شۇنىڭدىن ئىتىبارەن ئاياللار يۈزلىرىنى يېپ يۈرۈشكە مەجبۇر بولدى. ئۇلارنىڭ ئەر تۇغقانلىرىنىڭ ھەم اھلىقىسىز سەپەرگە چىقىشى مەنئى قىلىنىدى. زىنا قىلغانلار چالما - كېسەك قىلىنىدى. لېكىن، بۇ قانۇنلار ھەممىشە ئىزچىل ئىجرا قىلىنىپمۇ كەتمەيتتى. «ئەگەر، — دەيىتتى لەيلا مەرييەمگە، — ئۇلار بىر - بىرىنى ئۆلتۈرۈش بىلەن ئالدىراش بولمىغان بولسا، چوقۇم بۇ قانۇنلارنى بىز ئاياللارغا تېخىمۇ چىڭ يۈرگۈزەتتى.»

بۇ سەپەرنىڭ ئىككىنچى خەتلەلىك قىسىمى، ئۇلار پاكىستانغا يېتىپ بارغاندىن كېيىنكى تۇرمۇشىنى ئورۇنلاشتۇرۇش ئىدى. پاكىستانغا پاناھلىق ئىزدەپ بارغان ئافغانلارنىڭ ساشى ئىككى مىليوندىن ئاشقان بولۇپ، پاكىستان ھۆكۈمىتى 1991 - يىلى 1 - ئايىدىن باشلاپ چاقىرىق قەغىزى بار ئافغانلاردىن باشقىلارنىڭ پاكىستانغا كىرىشىنى توسوش ئۈچۈن چېڭىرانى تاقىغاندى. لېكىن، ئافغانىستان - پاكىستان چىڭاراسى ئەزەلدىن بوش بولۇپ، لەيلا مىڭلىغان ئافغانلارنىڭ باشقىلارغا پارا بېرىپ ياكى

هایاتنىڭ خەۋىپكە ئۇچرىشىغا قارىماي پاكسستان چېڭراسىدىن ئۆتۈۋاتقانلىقىنى بىلەتتى. چېڭرا ئەتراپىدا يەنە ھايانكەشلەرنى پۇل بىلەن سېتىۋىلىشىمۇ مۇمكىن ئىدى. «بىز ئۇ يەرگە يېتىپ بارغاندا چوقۇم يول تاپىمىز» دېگەندى لەيلا مەريەمگە.

— ئاۋۇ ئادەمچۇ؟ — دېدى مەريەم ئىڭىكى بىلەن شەرەتلەپ تۇرۇپ.

— ئۇ تازا ئىشەنچلىك كۆرۈنمهيدۇ.

— ئاۋۇچۇ؟

— بەك قېرىكەن. ئۇنىڭ ئۇستىگە ئۇ ئادەم يەنە باشقا ئىككى ئەر بىلەن بىلە سەپەر قىلىدىكەن.

ئاھىر لەيالانىڭ سىرتىسىكى گۈللۈكىنىڭ يېنىدىكى ئورۇندۇقتا ئەزىزە بىلەن تەڭ ياشلىق بىر ئوغۇل بالىنى تەۋرىتىپ ئولتۇرغان ياش بىر ئىرگە كۆزى چۈشتى. ئۇ ئەرنىڭ يېنىدا بۇرقا كىيىۋالغان ئايال ئولتۇراتتى. ساقاللىق كەلگەن بۇ ئەر بويى ئېگىز ھەم ئورۇق بولۇپ، ئۇستىگە ئالدى ئوچۇق ياقلىق كۆڭلەك بىلەن تۈگىمىسى ئۆزۈلۈپ كەتكەن كۈل رەڭ چاپان كىيىۋالغانىدى.

— سىز بۇ يەرde ساقلاپ تۇرۇڭ، — دېدى لەيلا مەريەمگە. لەيلا ئەر ئولتۇرغان تەرەپكە قاراپ ماڭدى. مەريەمنىڭ پىچىرلاپ ئايىت ئوقۇغان ئاۋازى ئەر تەرەپكە قاراپ ماڭغان لەيالانىڭ قولىقىغا كىرسىپ تۇراتتى.

لەيلا ئۇ ئەرگە يېقىنلاشقاندا، ئەر بېشىنى كۆتۈرۈپ بىر قولىدا كۈن نۇرىنى توسوپ تۇرۇپ لەيلاغا قارىدى.

— كەچۈرۈڭ قېرىندىشىم. سىلەر پېشاۋەرگە بارامسىلەر؟

— ھەئە، — دېدى ئەر كۆزىنى چىمچىقلەتىپ.

— ئۇنداقتا، سىز بىزگە ياردەملىشەرسىزمۇ؟ بىزگە بىر ياردەم قىلغان بولسىڭىز.

ئۇ بالىنى ئايالىغا تۇتقۇزۇپ، ئورنىدىن تۇرۇپ، لەيالانىڭ ئارقىسىدىن ماڭدى.

— ئېمە ئىش ئىدى، سىڭلىم؟

ئەرنىڭ مۇلايىم كۆزلىرى، سىپايدە سۆزىدىن بىر ئاز ئۇمىدلهنگەن لەيلا مەرييم بىلەن كېلىشىۋالىغىنى بويىچە ئۇ ئەرگە ئۆزىنىڭ تۈل ئىكەنلىكىنى، بارىدىغان يېرى يوقلىۇقى، كابۇلدا ئۇلارنىڭ تۇرغانلىرىدىن ھېچكىم قالىغانلىقىنى، شۇڭا ئۇ ئانسى بىلەن قىزىنى ئېلىپ پېشاۋەرگە تاغىسىنىڭ يېنىغا بىر شە ئۈچۈن بۇ يەرگە كەلگەنلىكىنى ئېيتتى.

— سىز مېنىڭ ئائىلەمگە قېتىلىپ، پېشاۋەرگە بارماقچىمۇ؟ — دېدى ئەدر.

— بىلىمەن. بۇ سىز ئۈچۈن بىر ئاۋارىچىلىك. لېكىن، سىز ئوبدان ئادەمەك قىلىسىز. مەنمۇ...

— ئەنسىرىمەك، سىڭلىم. مەن چۈشىنىمەن. بۇ ھەرگىز ئاۋارىچىلىك ئەمەس. مەن بېرىپ، سىلەرگە بىلەت ئېلىپ بېرى.

— رەھمەت، ئاكا. بۇ ساۋاپلىق ئىشلىرىڭىز ئۈچۈن، ئاللا رازى بولسۇن.

لەيلا بۇرقىنىڭ ئاستىدىن بىر كونۇپېرنى چىقىرىپ، ئۇ ئەرگە ئۇزاتتى.

كۈنۈپېرنىڭ ئىچىدە، بىر مىڭ بىر يۈز ئاغفانى بولۇپ، ئۇنىڭ بېرىمى بىر يىلدىن بېرى يىغىان پۇل، قالغىنى بولسا ئۇنىڭ ئۇزوكىنىڭ پۇلى ئىدى. ئەر كۈنۈپېرنى ئېلىپ، ئىشتىنىنىڭ يانچۇقىغا سالدى.

— سىز مۇشۇ يەرde ساقلاپ تۇرۇڭ.

لەيلا ئۇنىڭ بېكەتنىڭ ئىچىگە كىرىپ كەتكىنىڭ قاراپ تۇردى. ئەر يېرىم سائەتتىن كېيىن بېكەتتىن قايتىپ چىقتى.

— ئەڭ ياخشىسى بېلىتىڭىز مەندە تۇرۇپ تۇرسۇن، — دېدى ئەر، — ئاپتوبۇس بىر سائەتتىن كېيىن، سائەت ئون بىرde يولغا چىقىدىكەن. بىز ئاپتوبۇسقا بىرلىكتە چىقىمىز. مېنىڭ ئىسمىم ۋەكىل. ئەگەر ئۇلار سوراپ قالسا مېنى بىر نەقرە ئاكام دېسىڭىز بولىدۇ.

لەيلا ئۇنىڭغا ئۆزلىرىنىڭ ئىسىملىرىنى ئېيتىپ بەردى. ئەر ئۇلارنى ئېسىدە ساقلايدىغانلىقىنى ئېيتتى.
— بىزگە يېقىنراق تۇرۇڭلار، — دېدى ئەر.

لەيلا، مەرييم، ئەزىزەلەر ئۇ ئەر ئولتۇرغان ئورۇندۇقنىڭ
يېنىدىكى ئورۇندۇققا كېلىپ ئولتۇرىدى. ئەتراب چۈش بولمايلا
ئىسىشقا باشلىغان بولۇپ، ئاسماندا پەقەت بىرنهچە پارچە ئاڭ
بۇلۇت تاغ ئۇستىدە لەيلەپ يۈرەتتى. مەرييم ئۆيىدىن چىقىشتىن
بۇرۇن يېنىغا سېلىۋالغان پىرەنىڭ بىلەن ئەزىزەنىڭ قورسىقىنى
توبىغۇزۇشقا باشلىدى. ئۇ پىرەنىڭنىڭ بىر پارچىسىنى لەيلاغا
تەڭلىدى.

— مەن ئۇنى يېسەم قۇسۇپ سالىمن، — دېدى لەيلا كۈلۈپ، —
مەن ناھايىتى هاياجانلىنىپ كېتىۋاتىمم.
— مەنمۇ شۇ.

— سىزگە كۆپ رەھمەت، مەرييم.

— نېمىگە؟

— مۇشۇنىڭغا، بىز بىلەن بىللە كەلگىنىڭىزگە، — دېدى
لەيلا، — ئەگەر سىز بولمىغان بولسىڭىز ئۆزۈم يالغۇز بۇنداق
ئىشلارنى قىلالمايتتىم.

— ئۇنداق قىلىشىڭىزنىڭمۇ ھاجىتى يوق بولاتتى.
— ھەممە ئىشلار ئوڭۇشلۇق بولىدۇ، شۇنداققۇ مەرييم؟ بىز
ئۇ يەرگە ئوڭۇشلۇق يېتىپ بارامىز.

مەرييم قولىنى سوزۇپ لەيلانىڭ قولىنى تۇتتى.

— قۇرئاندا «ئاللانىڭ ئىرادىسىسىز قىل تەۋرىمەيدۇ» دېگەن
سوْز بار.

— دۇ - دۇت! — دەپ ۋارقىرىدى ئەزىزە ئاپتوبۇسنى
كۆرسىتىپ، — مەرييم، دۇ - دۇت!
— كۆرۈم، ئەزىزە، — دېدى مەرييم، — توغرى، دۇدۇتكەن.
بىردهەدىن كېيىن، بىزمۇ ئاشۇ دۇدۇتكە چىقىمىز. نۇرغۇن
نەرسىلىرىنى كۆرىمىز تېخى.

لەيلا كۈلۈمىسىرىدى. ئۇدۇلدىكى ياغاچى ئۇستام ھەرىدەۋاتىان ياغاچنىڭ كېپەكلىرى ئەتراپقا چاچرايىتى. دېرىزلىرى ئىستا قارىداپ كەتكەن ماشىتلار يولدىن ئۆتىمەكتە ئىدى. يول ياقىسىدا يان تەرىپىگە توز، شر، كۆتۈرۈلگەن قۇياش، شۇنداقلا يالتراب تۇرغان قىلىچنىڭ رەسمىلىرى سىزىلغان ئاپتوبۇسلىرى موتورىدىن قويۇق ئىس چىقىرىپ، يولغا چىقىشقا تەميارلانماقتا ئىدى.

چۈش بولمايلا جاهان ئىسىپ كېتىۋاتاتى، لەيانىڭ بېشى قېيىپ، ئاغرىشقا باشلىدى. ئۇنىڭ قەلبىدە يەنە بىر قېتىم ئۇمىد ئۇچقۇنلىرى چاقنىدى. لەيلا تىزلىنىپ ئولتۇرۇپ، يېنىغا ئاقسادپ كەلگەن سېرىق ئىتنىڭ بېشىنى سىلىدى.

ئۇن بىرگە بىرنەچە مىنۇت قالغاندا، ئاپتوبۇس بېكىتىنىڭ خادىمى كاناينى تۇتۇپ، پېشاۋرگە بارىدىغان يولۇچىلارنىڭ ئاپتوبۇسقا چىقىشىنى ئۇقتۇردى. ئاپتوبۇسنىڭ ئىشىكى غىچىلداب ئېچىلىشى ھامان، بىر توب يولۇچى بىر - بىرىنى ئىتتىرىشىپ ئاپتوبۇسقا قاراپ يۈگۈرۈشكە باشلىدى.

ۋەكىل ئوغلىنى كۆتۈرگەچ، لەيلغا شەرهەت قىلدى.
— بىز ماڭساق بولىدىكەن، — دېدى لەيلا.

ۋەكىل ئۇلارغا يول باشلاپ مېڭىپ ئاپتوبۇسقا يېقىنلاشتى. ئاپتوبۇسنىڭ ئىچىدە كىشىلەر بۇرۇنلىرىنى ئاپتوبۇسنىڭ دېرىزسىگە چاپلاپ پەستىكىلەر بىلەن خوشلىشىۋاتاتى. ياش ئەسکەر ئاپتوبۇسقا چىقىۋاتقانلارنىڭ بېلىتىنى تەكشۈرۈۋاتاتى.

— دۇ - دۇت ! — دەپ ۋارقىرىدى ئەزىزه.

ۋەكىل قولىدىكى بېلەتنى ئىسکەرگە تەڭلىدى. وەكىل ئالدى بىلەن ئايالىنى ئاپتوبۇسقا چىقاردى. لەيلا وەكىل بىلەن ئەسکەرنىڭ بىر - بىرگە مەنلىك قاراۋاتقانلىقىنى كۆرۈپ قالدى. وەكىل ئاپتوبۇسنىڭ پەشتىقىغا پۇتنى ئېلىپ، تۆۋەنگە ئېگىلىپ، ئەسکەرنىڭ قۇلىقىغا بىرنەرسىلەرنى دەپ پىچىرلىدى. ئەسکەر بېشىنىلىخىستىتى. لەيانىڭ يۈرىكى تېز سوقۇپ كەتتى.
— بالا كۆتۈرۈپ تۇرغان بۇ ئىككىنىڭ بۇ تەمرەپكە ئۇتۇش، —

دېدى ئەسکەر. لەيلا ئەسکەرنىڭ سۆزىنى ئاڭلىمىغانغا سېلىپ، ئاپتوبۇسنىڭ پەشتىقىغا پۇتنى ئالدى. لېكىن، ئەسکەر لەيلانىڭ دولىسىدىن تارتىپ، ئۇنى قاتاردىن ئىتتىرىپ چىقاردى.

— سەنمۇ بۇياققا چىق، — دېدى ئەسکەر مەرييمگە قاراپ، — تېز بول! سەن باشقىلارنىڭ يولىنى توسوۋالدىڭ.

— نېمە بولدى، قېرىندىشىم؟ — دېدى لەيلا كېكەچلىگەن حالدا، — بىزنىڭ بېلىتىمىز بار. مېنىڭ نەۋە ئاكام سىزگە بېلىتنى بەرمىدىمۇ؟

ئەسکەر بارماقلىرى بىلەن لەيلاغا گەپ قىلماسلىقنى شەرەتلىدى — دە، يېنىدىكى قاراۋۇلغا تۆۋەن ئاۋازدا پىچىرلىدى. دىقماققىنا كەلگەن ئۇ ئەسکەر بېشىنىلىكشىتتى.

— ماڭا ئەگىشىپ مېڭىڭلار، — دېدى قاراۋۇل لەيلاغا قاراپ.

— بىز بۇ ئاپتوبۇسقا چىقىمساق بولمايدۇ، — دېدى لەيلا تىتىرىگەن ئاۋازدا، — بىزنىڭ بېلىتىمىز بار. سىز نېمىشقا بۇنداق قىلىسىز؟

— سىلەر بۇ ئاپتوبۇسقا چىقمايسىلەر. سىلەرنىڭ بۇنى قوبۇل قىلماي ئامالىڭلار يوق. ئەگەر سەن كىچىك قىزىڭنىڭ سېنى تارتۇقۇچلاپ ئېلىپ كېتىشىمنى كۆرۈشىنى خالىمىساڭ، ئەڭ ياخشىسى ئارقامدىن ماڭ.

ئۇلار ئەسکەرگە ئەگىشىپ كوزۇپلۇق ماشىنىغا قاراپ ماڭدى. لەيلا ئارقىسىغا بۇرالدى. ئاپتوبۇسنىڭ ئارقا ئورۇندۇقىدا ئولتۇرغان ۋەكىلىنىڭ ئوغلى خۇشال حالدا لەيلاغا قاراپ قولىنى پۇلاڭشتىتى.

لەيلا بىلەن مەرييم تورابازخان كوچىسىنىڭ دوقمۇشىغا جايلاشقا ساقچى پونكىتىغا ئېلىپ كېلىنىپ، ئادەملەر بىلەن توشقا ئۇزۇن كارىدورنىڭ قارشى تەرىپىدە ئايىرلىپ ئولتۇرغۇزۇلدى. ئۇلارنىڭ ئارقىسىغا قويۇلغان ئۈستەلنىڭ ئارقىسىدىكى ئورۇندۇقتا ئولتۇرغان ئەر ئارقا — ئارقىدىن تاماكا

چەككەچ خەت بېسىش ماشىنىسا خەت بېسىۋاتاتتى. ئارىدىن ئۈچ سائەت ئۆتتى. ئەزىزە بىردهم مەريەمنىڭ يېنىغا كەلسە، يەنە بىردهم لەيلانىڭ قۇچىقىغا چىقىپ ئولتۇراتتى. ئۇ ئۇستەلننىڭ ئارقىسىدا ئولتۇرغان ئادەم بىرگەن قەغەز قىسقۇچنى بىردهم ئويىنغاندىن كېيىن، مەريەمنىڭ قۇچىقىدا ئۇيقوغا كەتتى. سائەت ئۈچلەرde لەيلا سوراق ئۆيىگە ئېلىپ كىرىلدى. مەريەم بىلەن ئەزىزە كارىدوردا ساقلاپ تۇرۇشقا بۇيرۇلدى.

سوراق ئۆيىدىكى ئۇستەلننىڭ ئارقىسىدا ئوتتۇز ياش ئەتراپىدىكى، ئۇستىگە پۇقرابە كىيمىم كىيىگەن بىر ئەر ئولتۇراتتى. ئەرنىڭ ساقىلى تەكشى قىرقىلغان، چاچلىرى قىسقا ئالدۇرۇلغان، قوشۇما قاش ئىدى. ئۇ قولىدىكى قېرىنداشنىڭ ئۆچۈرگۈچى بار تەرسىپنى ئۇستەلگە يەڭىل ئۇرغاج لەيلاغا تىكلىپ قارىدى.

— بىز ھەممىنى بىلەمىز، — دەپ سۆز باشلىدى ئۇ گېلىنى قىرىپ، ئەدەپ بىلەن مۇشتىنىڭ ئارقا تەرىپىدە ئاغزىنى توسوپ، — سىز بىر قېتىم يالخان سۆزلىدىڭىز، سىڭلىم. ئاپتوبوس بېكىتىدىكى ئۇ كىشى سىزنىڭ بىر نەۋەرە تۇغقىنىڭىز ئەمەس. ئۇ ئۆز ئاغزى بىلەن بىزگە شۇنداق دېدى. دەڭا، سىز يەنە يالغان سۆزلەمىسىز؟ ئەڭ ياخشىسى سىز يالغان سۆزلەش نىيتىڭىزدىن يېنىڭىز.

— بىز تاغىمىز بىلەن بىللىه تۇرماقچىدۇق، — دېدى لمىلا، — مەن راست گەپ قىلىۋاتىمەن. ساقچى بېشىنىلىڭشتى.

— لېكىن پېشاۋەرنىڭ قايىسى قىسىمغا بارماقچىدىڭلار؟ سىز ماڭا مەھەللەنىڭ ئىسمىنى، كوچىنىڭ نومۇرنى ئېيتىپ بېرىڭىز.

لەيلا ئۆزىنىڭ جىددىيەشكەنلىكىنى چاندۇرماسلىق ئۆچۈن بىر ئاز تۇرۇۋالدى — دە، بىر چاغلاردا ئاپىسى مۇجاھىدىنلارنىڭ تۇنجى غەلبىسى ئۆچۈن ئۆتكۈزگەن ئولتۇرۇشتا قۇلىقىغا

کریپ قالغان کوچنیڭ ئىسمىنى ئېيتىپ بەردى.
— جامروۇد کوچسى.

— ھە، توغرا. «مەرۋايت مېھمانخانىسى» بىلەن بىر كوچدا
ئىكەن - دە. تاغىڭىزمو سىزگە ئېيتقان بولسا كېرەك.
— توغرا، دەل شۇ كوچدا.

— لېكىن ئۇ مېھمانخانا قايىمىر يولىدا.

لەيلا ئەزىزەتلىڭ كارىدوردا يىغلىغان ئاۋازىنى ئاڭلىدى.

— قىزىم بەڭ قورقۇپ كېتىپتۇ. ئۇنى بۇ يەرگە ئەكرىسم
بولامدۇ، ئاغا؟

— مېنى «ئوفىتسىر» دەپ چاقىرسىڭىز بولىدۇ. سىزمو
ئۇزاق ئۆتىمەي قىزىڭىز بىلەن جەم بولىسىز. سىز دە تاغىڭىزنىڭ
تېلېفون نومۇرى بارمۇ؟

— بار... ھە، يېنىمدا بار ئىدى.

لەيانىڭ بۇرقىسىمۇ ساقچىنىڭ تىكىلگەن كۆزلەرنىڭ
هارارتىنى توسۇپ قالالىمىدى.

— كۆڭلۈم يېرىم بولۇۋاتىدۇ. تاغامنىڭ تېلېفۇن نومۇرىنى
ئۇنتۇپ قاپتىمەن.

ساقچى ئۇلۇغ - كىچىك تىندى. ئۇ يەنە لەيلادىن تاخسى
بىلەن ئۇنىڭ ئاياللىنىڭ ئىسمىنى، تاغىسىنىڭ قانچە بالىسى
بارلىقىنى، ئەگەر بالىلىرى بولسا، ئۇلارنىڭ ئىسمىنى،
تاغىسىنىڭ قەيمەرە ئىشلەيدىغانلىقىنى، قانچە ياشقا
كىرگەنلىكىنى سورىدى. لەيانىڭ بېشى پىرقىراشقا باشلىدى.

ساقچى قولىدىكى قېرىنداشنى ئۇستەلگە قويۇپ،
بارماقلرىنى كىرىشتۈردى - دە، خۇددى يېڭى ئايىغى چىققان
بالىنى سۆزگە كىرگۈزمەكچى بولغان دادىدەك لەيلاغا قاراپ
ئېڭىشتى.

— سىڭلىم، ئاياللارنىڭ قېچىپ كېتىشىنىڭ ئېغىر جىنايدت
بولىدىغانلىقىنى چۈشىنىسىز، شۇنداققۇ؟ بىز بۇنداق ئىشلارنى
نۇرغۇن قېتىم كۆرگەن. ئېرىم ئۆلۈپ كەتكەن دەپ ئۆزى يالغۇزۇ

سەپەر قىلىدىغان ئاياللارمۇ كۇرمىڭى. قىسىمەتلەر راست گەپ قىلغان بىلەن، كۆپىنچىلىرى يالغان ھېكايدىلەرنى توقۇپ چىقىشىدۇ. سىز قاچقانلىقىڭىز ئۈچۈنلا تۈرمىگە كىرسىز. بۇنى ئوبدان بىلىسىز. ئۇنداق ئەمەسمۇ؟

— بىزنى قويۇۋېتىڭ، ئۇفتىسىپ... — لەيلا ئۇفتىسىپنىڭ چاپىنىنىڭ ياقىسىغا قادالغان ئىسىم كارتىسىدىكى ئىسىمنى تېزلىك بىلەن ئوقۇدى، — ئۇفتىسىپ راخمان. ئىسىمىڭىزنىڭ ھۆرمىتىنى قىلىپ، بىزگە رەھىم - شەپقەت كۆرسەتسىڭىز. ئىككى ئايالنى قويۇۋەتسىڭىز سىزگە نېمە زىيان - زەخمت بولماقچى؟ بىز جىنايەتچى ئەممەسقۇ؟

— ئۇنداق قىلالمايمەن.

— سىز دىن ئۆتونۇپ قالا يى.

— بۇ دېگەن قانۇن، سىڭلىم، — دېدى راخمان كەسکىن تەلەپپۈزدا، — تۈزۈمنىڭ ئىجرا قىلىنىشىغا كاپالەتلىك قىلىش مېنىڭ مەجبۇرىيىتىم.

ئاچقىقىدا يېرىلغۇدەك بولغان لمىلانى كۈلکە قىستىدى. ئۇ ساچىنىڭ تەپ تارتىماستىن قانۇن - تۈزۈمدىن ئېغىز ئېچىشى لمىلانى ھەيران قالدۇرغانىدى. «تۈزۈم؟» ئاشۇ تۈزۈمنى بۇزۇۋاتقان، خالىغانچە قاتىللەق، باسقۇنچىلىق، بۇلاڭچىلىقلارنى قىلىۋاتقان، مىڭلىغان، ئونمىڭىلىغان توب ئوقلىرىنى بىر - بىرىگە ئېتىپ، ئۆزلىرىنى ۋە باشقا بىگۇناھ كىشىلەرنى ئۆلتۈرۈشۈۋاتقانلار دەل شۇ مۇجاھىدىنلار ئەمەسمۇ؟ «تۈزۈم؟»، لمىلا دېمەكچى بولغانلىرىنى يۇتۇۋەتتى.

— ئەگەر سىز بىزنى قايتۇرۇۋەتسىڭىز، — دېدى ئۇ سۆزىنى ئاستا داۋاملاشتۇرۇپ، — ئۇنىڭ بىزنى نېمە قىلىۋېتىدىغانلىقىنى ھېچكىم بىلمەيدۇ.

لمىلا ساچىنىڭ كۆزىنى ئېلىپ قاچماسلىققا تىرىشىۋاتقانلىقىنى ھېس قىلدى.

— ئەر كىشى ئۆز ئۆيىدە نېمە ئىش قىلسا ئۆزىنىڭ ئىشى.

— ئۇنداق بولسا سىز دېگەن قانۇن - تۈزۈمچۈ؟ ئوفىتىپىر راخمان؟ — لەيالنىڭ چانىقىدا ياشلىخىلداشقا باشلىدى، — سىز بىز بىلەن بېرىپ ئاشۇ تەرتىپنى قوغدامسىز؟ — بىلگىلەنگەن تۈزۈم بويىچە بىز باشقىلارنىڭ شەخسىي تۇرمۇشغا ئارىلاشمايمىز، سىڭلىم.

— ئەلۋەتتە ئۇنداق قىلىمايسىز. ئەرلەرنىڭ ھوقوقىنى قوغدايدىغان ئىش بولىدىغان بولسا، ئۇنداق بولسا بىزچۇ؟ بىزنىڭ قىلغان ئىشىمىزىمۇ سىز دېگەنەك شەخسىي ئىشقو؟ شۇنداق ئەمەسمۇ؟

ئۇ گۇرنىدىن تۇرۇپ، چاپىنىنى تۈزلىدى.

— مېنىڭچە بۇ سوراق ئاخىرلاشتى. سىزگە دېسەم سىڭلىم، سىز ئۆزىتىزنى قەتىئى ئاقلىيالىمىدىڭىز، پەقەتلا. سىز ئەمدى سىرتتا ساقلاپ نۇرسىڭىز، مەن سىزنىڭ... ھېلىقى ئايال بىلەن بىرنهچە ئېغىز سۆزلىشىمەن.

لەيلا دەسلەپتە قارشىلىق كۆرسەتتى، ئارقىدىن ۋارقىراشقا باشلىدى. ئاخىردا ساقچى بىرنهچە ئەرنى ياردەمگە چاقىرىپ، لەيالنى ئىشخانىدىن سۆرەپ ئاچىقىپ كېتىشكە مەجبۇر بولدى. ئۇ لار مەريەمنى پەقەت بىرنهچە مىنۇت سوراق قىلدى. ئۇ ئىشخانىدىن تىترىگەن ھالدا قايتىپ چىقتى.

— ئۇ مەندىن شۇنداق كۆپ سوئاللارنى سورىدى، — دېدى ئۇ، — مېنى كەچۈرۈڭ، لەيلا. مەن سىزدەك ئەقىلىك ئەمسىكەنەمن. ئۇ مەندىن شۇنداق كۆپ سوئاللارنى سورىدى. مەن ئۇ سوئاللارغا جاۋاب بېرىلمىدىم. مېنى كەچۈرۈڭ.

— ياق، ئۇ سىزنىڭ خاتالقىڭىز ئەمەس، مەريەم، — دېدى لەيلا تۆۋەن ئازازدا، — بۇ مېنىڭ، ھەممىسى مېنىڭ خاتالقىم. ھەممىسى مېنىڭ خاتالقىم.

ساقچى ماشىنىسى ئۆينىڭ ئالدىغا كېلىپ توختىغاندا، سائەت ئالتە بولغانىدى. شوپۇرنىڭ يېنىدىكى ئورۇندۇقتا ئولتۇرغان مۇجاھىدىن ئارقا ئورۇندۇقتىكى لەيلا بىلەن مەريەمگە

ماشىنىدىن چۈشمەي ساقلاشقا بۇيرۇق قىلدى. شوپۇر ماشىنىدىن چۈشۈپ، ئىشىك ئالدىغا كېلىپ ئىشىكىنى قاقتى. ئۇ رەشىدكە بىرنەچە ئېغىز سۆز قىلغاندىن كېيىن، لمىلا بىلەن مەرييەمگە ماشىنىدىن چۈشۈشكە شەرهەت قىلدى.

— ئۆيۈڭلارغا قايىتىپ كەلگىنىڭلارغا مۇباراك بولسۇن، — دېدى ئالدى ئورۇندۇقتا ئولتۇرغان ئادەم قولىدىكى تاماڭخا ئوت تۇتاشتۇرغاج.

— سەن، — دېدى ئۇ مەرييەمگە قاراپ، — سەن بۇ يەردە تۇر. مەرييەم سافاغا كېلىپ ئولتۇردى.

— سەن ئىككىڭ ئۇستۇنكى قەۋەتكە چىق، — دېدى رەشىد لمىلانىڭ بىلىكىدىن تۇتۇپ ئىتتىرىپ. رەشىد ئۇچىسىدىكى ئىشقا كىيىپ بارغان كىيىمى بىلەن پۇتىدىكى ئايىغىنى تېخى ئالماشتۇرمىغان بولۇپ، بىر سائەت ياكى بىرنەچە منۇتىنىڭ ئالدىدا ھەربىر ئۆينىنىڭ ئىشىكىنى ئاچىقىدا بار كۈچى بىلەن ئېچىپ، ئۇلارنى ئىزدىگەنلىكى ئېنىق ئىدى.

لمىلا پەشناقتىن چىقىۋېتىپ، ئۆزىنىڭ ئارقىسىدىن چىقىۋاتقان رەشىدكە بۇرالدى.

— ئۇنىڭ بۇنداق قىلغۇسى يوق ئىدى، — دېدى لمىلا، — مەن ئۇنى بىلە كېتىشكە زورلىغان. ئۇنىڭ ماڭخۇسى يوق ئىدى.

لمىلا تۈيۈقسىز ئۆزىگە ئېتىلغان مۇشت بىلەن يەرگە يېقىلدى. ئۇ كۆزلىرى يوغان ئېچىلغان، يۈزى چوغۇدەك قىزارغان حالدا جىددىي نەپەس ئېلىشقا باشلىدى. ئۇنىڭ كۆكىرەك سۆڭىكى بىلەن قورسىقى خۇددى تېز سۈرئەتتە كېلىۋاتقان ماشىنا سوققاندەك ئاغرىشقا باشلىدى. ئۇ ئەزىزەنلى يەرگە تاشلىۋەتكەنلىكىنى ھېس قىلدى. ئەزىزە چىرقىراپ يىغلىماقتا ئىدى. ئۇ يەنە بىر قېتىم نەپەس ئالماقچى بولدى - يۇ، قاتىق يۆتىلىپ كەتتى. جاۋىغىيىدىن شۆلگەي ئېقىۋاتاتتى.

رەشىد لەيلانى چېچىدىن تارتىپ سۆرەشكە باشلىدى. لەيلا ئەزىزەنىڭ يەردىن كۆتۈرۈلگەنلىكىنى، كىچىككىنە پۇتليرىدىكى ساپىما كەشنىڭ يەرگە چۈشكىنى كۆردى. لەيلانىڭ چاچلىرى يۇلۇنۇپ، كۆزلىرى ئاغرىق ئازابىدىن ياشقا تولغانىدى. رەشىد مەرييەمنىڭ ھۇجىرسىنىڭ ئىشىكىنى بۇتى بىلەن تېپپ ئېچىپ، لەيلانى سۆرەپ ئەكرىگەندىن كېيىن، ئۇنىڭ چېچىنى قويۇۋەلتى. ئەزىزەنى كاربۇراتنىڭ ئۇستىگە تاشلىدى. ئۇنىڭ تاپىنىدىن كىرگەن ئاغرىق سول كاسىسىغا بېرىپ توختىدى. ئىشىك يېپىلىپ، قولۇپنىڭ ئېتىلگەن ئاۋازى ئاڭلانىدى.

ئەزىزە تېخىچە چىرقىرىماقتا ئىدى. لەيلا يەردە ئەپىسى ئۇلاشماي تولغىنىپ ياتاتتى. ئۇ قوللىرىنى تەسلىكتە سوزۇپ، ئەزىزە ياتقان كاربۇراتقا قاراپ ئۆمىلەشكە باشلىدى. ئۇنىڭ قولىقىغا ئاستىنلىقى قەۋەتتىن تىلاش، چىرقىراشلار ئەممەس، بەلكى قاتتىق ئۇزۇن تاسمىنىڭ يۇمشاق بەدەنگە «پاق، پاق» قىلىپ رىتىملىق ئۇرۇلغان، تامغا ئۇستۇرۇلگەن، كىيىمىنىڭ يېرىتىلغان ئاۋازى ئاڭلانىدى. ئارىدىن بىرئاز ۋاقت ئۆتكەندىن كېيىن، بىرسىنىڭ قاچقان، يەنە بىرسىنىڭ ئۇن - تىنسىز ھالدا قوغلىغان ئاياغ تىۋىشىغا ئەگىشىپ، ئىشكاب ئۇرۇلۇپ، ئەينەك چېقىلغان، تاسمىنىڭ ئۇرۇلغان ئاۋازى ئاڭلانىدى.

لەيلا ئەزىزەنى قولىغا ئالدى. ئەزىزە سىيىپ، لەيلانىڭ كۆڭلىكىنى ھۆل قىلىۋەتكەندى.

ئاستىنلىقى قەۋەتتىكى يۈگۈرۈشلەر، ئارقىدىن قوغلاشلار ئاخىر توختاپ، مانا ئەمدى ئېشەكىنىڭ بېقىنىغا ئۇرۇلغان چىۋىقىنىڭ ئاۋازىدەك ئاڭلانغان تاسمىنىڭ ئاۋازىلا ئاڭلىناتتى.

لەيلا تاسمىنىڭ ئاۋازى توختىغۇچە ئەزىزەنى باغرىغا بېسىپ تەۋەتتى، تۆۋەندىن سىيرىلما ئىشكىنىڭ ئېچىلىپ، يەنە يېپىلىغان ئاۋازى ئاڭلانىدى. لەيلا ئەزىزەنى يەرگە قويۇپ، دېرىزىدىن رەشىدىنىڭ مەرييەمنىڭ بويىنىدىن سۆرەپ، هوپلىنىڭ قارشى تەرىپىگە ماڭغانلىقىنى كۆردى: يالاڭ ئاياغ مەرييەم ئالدىغا

مۇدۇرۇپ يىقىلىدى. ئوستىبېشى قانغا مىلەنگەن مەرييەمىنىڭ كۆڭلىكىنىڭ ئالدى ئايىغىغىچە يېرىتىلغانىسى. رەشىدىنىڭ قوللىرىمۇ قىپقىزىل قانغا بويالغانىدى.

— مېنى كەچۈرۈڭ، مەرييم! — دەپ ۋارقىرىدى لەيلا كۆزىدىن تاراملاپ ياش ئاققۇزغان حالدا.

رەشىد مەرييەمنى زاپچاس قويىدىغان ئامبار ئۆيگە سۆرەپ ئەكىرىپ، ئارقىدىنلا بىر قولىدا بىرنەچە تاختاي، يەنە بىر قولىدا بولقا تۇتقان حالدا ئۆزى يالغۇز قايتىپ چىقتى. ئۇ ئامبار ئۆينىڭ قوش ئىشىكىنى يېپىپ، يانچۇقىدىن ئاچقۇچنى ئالدى - دە، بوغان قولۇپنى ئىشىكىنىڭ هالقىسىغا سېلىپ قولۇپلىدى. ئۇ ئىشىكىنى ئىتتىرىپ، قولۇپلانغانلىقىنى جەزم قىلغاندىن كېيىن، ئارقىسىغا بۇرلىپ، پەشتاققا ياماشتى.

ئارىدىن بىرنەچە مىنۇت ئۆتمەي، دېرىزىنىڭ ئۇ تەرىپىدىن رەشىد لەيلانىڭ ئالدىدا پەيدا بولدى. ئۇ ئاغزىنىڭ بىر تەرىپىدە بىر تال مىخ چىشلىۋالغانىدى، قېشىنىڭ ئوستىدە قان ئۇيۇپ قالغان رەشىدىنى كۆرگەن ئەزىزە چۈچۈگەن حالدا لەيلانىڭ قولۇقىغا باشچىلاب كىرىپ كەتتى.

رەشىد قولىدىكى تاختايىنى دېرىزىنىڭ ئوستىدىن مىخلاشقا باشلىدى.

ئۆي ئىچىنى قاراڭخۇلۇق قاپلىدى، رەشىد تاختايىنىڭ ئارقىلىقىدىكى يوچۇقلارنى بىرنەرسىلەرنى تىقىپ ئېتىپ، ئىشىكىنىڭ ئاستىدىكى يوچۇقنى يۆتكىگلى بولمايدىغان ئېغىر نەرسە بىلەن توسوۋەتتى. قولۇپنىڭ ئاچقۇچ سالىدىغان ئېغىزىغىمۇ بىرنەرسە تىقىۋەتتى. لەيلانىڭ ئەمدى كۆزلىرى ئارقىلىق ۋاقتىنى بىلىشى مۇمكىن ئەممەس ئىدى. ئۇ پەقدەت ساق قولىقى ئارقىلىق ئاڭلىغان ئەزان ئاۋازى ۋە خورازنىڭ چىلىلىشىدىنلا سەھىر بولغانلىقىنى پەرمىز قىلىدى: تۆۋەنلىقى ئاخىلانغان تەخسىنىڭ تاراڭلىغان ئاۋازى بىلەن رادىيۇنىڭ

ئاۋازى كەچ بولغانلىقىنى بىلدۈرەتتى.

بىرىنچى كۈنى، قاراڭغۇدا لمىلا بىلەن ئەزىزە بىر - بىرسىگە پات - پات ئۇسۇشۇپ كەتتى. لمىلا ئەزىزە يىغلىغاندا ياكى يەردە ئۆمىلىگەندە ئۇنى كۆرەلمىيتتى.

- سوت، - دېدى ئەزىزە يىغلاپ، - سوت...

- بىردهم تۇرۇپ، - دېدى لمىلا. ئۇ قىزىنىڭ پېشانىسىغا سويمەكچى بولۇپ ئىڭىشتى - يۇ، ئۇنىڭ بېشىنىڭ چوققىسىغا سۆيىگەنلىكىنى ھېس قىلدى، - بىردهم تۇرۇپ سىزگە سوت ئەكپىلىپ بېرىدە. سەل سەۋىر قىلىڭ، قوزام. سەۋىر قىلىڭ. ئاپىڭىز سىزگە سەل تۇرۇپ سوت ئەكپىلىپ بېرىدۇ.

لمىلا بوش ئاۋازدا ئەزىزەگە ناخشا ئېيتىپ بېرىشكە باشلىدى. ئەزان ئاۋازى ئىككىنچى قېتىم ئاڭلاندى. رەشىد ئۇلارغا تاماق تۈگۈل، سۇمۇ ئەكىرىپ بەرمىدى. لمىلا تىلىنى يالىغان حالدا ئۆيىنىڭ سىرتىدىكى قۇدۇقنىڭ سوغۇق سۇيىنى كۆز ئالدىغا كەلتۈردى. ئەزىزە توختىماي يىغلاۋاتاتتى. لمىلا ئۇنىڭ كۆز بېشىنى سۇرتىمەكچى بولۇپ قولىنى سوزدى. لېكىن، ئەزىزەنىڭ بۈزى قۇرۇق ئىدى. ئۇ ئەزىزەنىڭ كېيىمنى سالدۇرۇپ، قولى بىلەن يەرنى سلاپ، ئەزىزەنى يەلپۈيدىغان بىرنەرسە ئىزدىدى. ئاخىر ئۆزىنىڭ بېشى قايغۇچە ئۇنى ئاغزى بىلەن پۇۋەلەشكە مەجبۇر بولدى. ئەزىزەمۇ ئۆمىلەشتىن توختاپ، بىرنەچچە قېتىم ئۇخلاپ، يەنە ئويغاندى. لمىلا بارلىق كۈچىنى مۇشتۇمىغا يىغىپ تامنى مۇشتلىدى. قوشنىلارنىڭ ئاڭلاپ قېلىشىنى تىلەپ، ياردەم سوراپ ۋارقىرىدى. لېكىن، ھېچكىم ياردەمگە كەلمىدى. ئەزىزە بولسا قورقۇپ بوغۇق ئاۋازدا يىغلايتتى. لمىلا قانغا مىلەنگەن مەريەمنىڭ تومۇزىنىڭ مۇشۇ ئىسىسىدا ئامبارغا قامالغان ھالىتنى چوڭقۇر ئۆپۈشايمان ئىلىكىدە كۆز ئالدىغا كەلتۈردى. لمىلا ئاخىر ئۇيقۇغا كەتتى. ئۇنىڭ بەدىنى ئىسسىقتا چىلىق تەرگە چۆمۈلگەندى. ئۇ چۈش كۆردى. چۈشىدە ئۇ ئەزىزەنى ئادەم كۆپ بىر كوچىنىڭ دوQMۇشىدا كۆتۈرۈپ تۇرغۇدەك. تارىق بولسا

كۈچىنىڭ قارشى تەرىپىدە زوڭزىيىپ ئولتۇرۇپ، سېۋەتتىن ئەنجۇر ئېلىپ يەۋانقۇدەك. «ئۇ سىزنىڭ دادىڭىز، — دېگۈدەك لەيلا ئەزىزەنىڭ قولىقىغا، — ئۇنى كۆردىڭىزىمۇ؟ ئۇ سىزنىڭ ھەقىقىي دادىڭىز.» ئۇ تارىقنىڭ ئىسمىنى ئاتاپ چاقىرغۇدەك. لېكىن، كۆچىدىكى ۋارالى - چۈرۈڭلار ئۇنىڭ ئاۋازىنى بېسىپ چۈشكەچكە، تارىق ئۇنىڭ ئاۋازىنى ئاڭلىمىغۇدەك.

يیراقتىن ئاڭلانغان ئوق ئاۋازى لەيلانى ئۇيقدۇن ئويغاتتى. لەيلا كۆرۈشكە نېسىپ بولمىغان ئاشۇ ئاسماندا توختىماي ئېتىلغان ئوق ئاۋازى ئاڭلانماقتا ئىدى. لەيلا يەنە كۆزىنى يۈممى. ئۇ رەشىدىنىڭ كاربىدوردا ماڭغان ئېغىر ئاياغ تىۋىشىنى ئاڭلاپ، يەنە كۆزىنى ئاچتى - ده، دەرھال ئورنىدىن تۇرۇپ، ئۆزىنى ئىشىككە ئاتتى.

— بىر ئىستاكان سۇ، رەشدىد. مېنى دەپ ئەمەس، ئاشۇ نارەسىدە ئۈچۈن بىر ئىستاكان سۇ بېرىڭ، مەن ئۆتۈنۈپ قالايمى. سىز ئۇنىڭ جېنىغا قىرز بولۇپ قالماڭ.

رەشىدىنىڭ كاربىدوردىن ئۆتۈپ كەتكەن ئاۋازىنى ئاڭلىغان لەيلا ئۇنىڭغا يالۋۇرۇشقا باشلىدى. رەشىدىن گۇناھىنى تىلىدى. ئۇنى غەزەپ بىلەن تىلاشقا باشلىدى. رەشد ئىشىكىنى ياپتى. ئارقىدىن رادىييونىڭ ئاۋازى ئاڭلاندى.

ئەزان ئاۋازى ئۈچىنچى قېتىم ئاڭلاندى. ئەتراب چىدىغۇسىز ئىسىسىشقا باشلىدى. ئەزىزە يىغلاشتىن، ھەتتا مىدىراشتىنما توختىغانىدى. لەيلا قولىقىنى ئەزىزەنىڭ ئاغزىغا يېقىن ئەكىلىپ، ئۇنىڭ تىنلىقىنى ئەنسىزلىك بىلەن تىڭشايىتتى. ئەنە شۇنداق مىدىرلاشلار بىلەنمۇ لەيلانىڭ بېشى قېيىپ، كۆز ئالدى قاراڭخۇلىشاشتى. ئۇ بىرددەم ئۇيقوغا كەتسە، بىرددەم كۆزىنى ئېچىپ، ئەزىزەنىڭ نېپسىنى تىڭشىپ، ئاجىز سوقۇۋاڭان بويۇن تومۇرىنى تۇتقاندىن كېيىن قايتا يەردە ياتاتتى. لەيلا ئۆزلىرىنىڭ مۇشۇ يەردە ئۆلۈپ قالىدىغانلىقىنى جەزمەشتۈردى. لېكىن، ئۇ كىچىككىنە ئەزىزەنىڭ ئۆزىدىن بۇرۇن جان ئۇزۇشىدىن

قورقاتتى. ئەزىزه بۇ ئازابقا قانچىلىك بىرداشلىق بېرىلىسۈن؟ ئەزىزه بۇ چىدىغۇسىز ئىسىقتا ئۇزاققا قالماي جان ئۆزىدۇ. لەيلا ئۇنىڭ جانسىز جەستىنىڭ يېنىدا ئۆزىنىڭ ئۆلۈمىنى كۆتۈپ ياتىدۇ. ئۇ ئۇيقوۇدىن ئويغىننىپ كۆزىنى ئاچقاىدىن كېيىن يەنه ئۇيقوغا كەتتى. ئۇ ئەمدى ئوڭىمۇ، چۈشىمۇ، پەرق ئېتەلمىدى.

ئۇ بۇ قېتىم ئەزاننىڭ ياكى خورا زىنلىغان ئاۋازىدىن ئەمەس، ئېغىر بىرنەرسىنىڭ سۆرەلگەن ئاۋازىدىن ئويغاندى. بىرنەرسىنىڭ شاراقشىغان ئاۋازى بىلەن تەڭ ئۆيىنىڭ ئىچى يۈرۈدى. لەيلا كۈچلۈك نۇردا كۆزىنى مەھكەم يۈمۈۋالدى. بېشىنى كۆتۈرۈپ، كۆزىنى ئېچىشقا تىرىشتى - يۇ، قولى بىلەن كۆزىنى ئېتىۋالدى. ئۇ قولىنىڭ بارماقلىرى ئارسىدىن ئالدىدا قاراپ تۇرغان سايىنى كۆردى. سايە لەيلەغا قاراپ كېلىپ، يېنىدا زوڭىزىپ ئولتۇردى. لەيانىڭ قولىقىغا ئاۋاز ئاڭلاندى:

— ئەگەر سەن يەنه مۇشۇنداق قىلساڭ، مەن سېنى قەيمىرە بولساڭ تېپىۋالىمەن. مەن پەيغەمبىرىمۇزنىڭ نامىدا قەسەم قىلاي. سېنى تاپقاندا، بۇ خۇدا ئۇرغان دۆلەتتە مېنى سوراقدا تارتىدىغان سوت يوق. دەسلەپتە مەرىيەمنى، ئۇنىڭدىن كېيىن ماۋۇ كىچىك شۇمۇشنى، ئاخىرىدا سېنى ئۇ دۇنياغا يولغا سالىمەن. ساڭا ئۇلارنىڭ قانداق ئۆلىدىغانلىقىنى كۆرسىتىمەن. رەشىد توختاپ، لەيانىڭ بىقىنغا قاتتىق بىرنى تەپكەندىن كېيىن ئوپىدىن چىقىپ كەتتى. لەيانىڭ ئاغزىغا قان يىغىلدى.

ئۇقتۇز يەتنىچى باب

مەرييەم

1996 - يىلى 9 - ئاي.

ئىككى يېرىم يىلسىن كېيىن 9 - ئايىنىڭ 27 - كۈنى سەھىرەدە سالىيۇتلار ئېتىلىپ، مۇزىكا ئاۋازى ھەر تەرەپتە ياكىراشقا باشلىدى. كۆچلاردا كىشىلەرنىڭ تەنتەنە بىلەن چۈرۈپ قىراشقا ئاۋازىدىن ئويغانغان مەرييەم مېھمانخانا ئۆيگە يۈگۈرۈپ كىردى. لمىلا دېرىزىنىڭ ئالدىدا تۇراتتى. ئەزىزە بولسا ئۇنىڭ مۇرسىسىگە منىڭىشىۋالغانىدى. لمىلا ئارقىسىغا بۇرلىپ، مەرييەمگە قاراپ كۈلۈمىسىرىدى.

— تالىبانلار شەھەرگە كىرىپتۇ، — دېدى ئۇ.

مەرييەم ئىككى يىلىنىڭ ئالدىدا، 1994 - يىلى ئۆكتەبىرە، تالىبانلار توغرۇلۇق ئاڭلىغانىدى. ئۇ چاغدا، رەشىد ئۆيگە تالىبانلارنىڭ قەندەھاردىكى مىلىتارتىستىلارنى يېڭىپ، شەھەرنى ئىشغال قىلغانلىق خەۋىرىنى ئېلىپ كەلگەندى. رەشىدىنىڭ ئېيتىشچە، تالىبانلار پارتىزانلار ئەترىتى بولۇپ، ئائىلىسى سوۋېت ئەسكەرلىرىگە قارشى ئۇرۇش مەزگىلىدە پاكسىستانغا قېچىپ كەتكەن ياش پاشتونلاردىن تەركىب تاپقانىكەن. ئۇلارنىڭ كۆپ قىسمى ئافغانىستان - پاكسىستان چېڭىراسى يېنىدىكى پاناهلىق لაڭپىرىدا چوڭ بولغان ياكى شۇ يەردە توغرۇلغان، پاكسىستاندىكى مەدرىسىلەرдە مولالامىلاردىن شەرىئەت توغرۇلۇق تەلىم ئالغانىكەن. ئۇلارنىڭ رەھبىرى موللا ئۆمەر كېلىپ چىقىشى ئېنىق بولمىغان، ساۋاتىسىز، يەكچەشمە كىشى بولۇپ،

ئۇزىنى «مۆمنلەرنىڭ ئەملىرى» دەپ ئاتايدىكەن.

— ئۇلارنىڭ ھېچقانداق يىلتىزى — تارىخى يوقلۇقى راست، — دېگەنندى رەشدى. ئۇنىڭ لەيلاغا ياكى مەرييەمگە قاراپ سۆزلەۋاتقانلىقىنى بىلگىلى بولمايتتى. لميلا بىلەن مەرييەمنىڭ قېچىش پىلانى مەغلۇپ بولغاندىن بۇيان، رەشدى ئۈچۈن ئۇلار ئوخشاشلا قارا نىيەت، ۋاپاسىز مەخلۇقلارغا، ئۇنىڭ نەپرەتىدىن باشقا ھېچ نەرسىگە ئەرزىمەيدىغان بىرنەرسىلمىرىگە ئايلانغاندى. بەزى چاغالاردا، رەشدى ئۆز - ئۆزىگە ياكى ئۆي گۈچىدە كۆرۈنمەيدىغان بىر ئىنسانغا گەپ قىلىۋاتقاندەك كۆرۈنەتتى.

— بىلكىم ئۇلارنىڭ تارىخى يوقتۇر، — دەيتتى ئۇ تاماكىسىنى تورۇسقا قاراپ پۇۋلەپ، — ئۇلار بۇ دۇنيا توغرۇلۇق ياكى بۇ دۆلەتنىڭ تارىخى توغرۇلۇق ھېچ نەرسە بىلمەيدىغاندۇر، توغرا، ئۇلارغا سېلىشتۈرغاندا، مەرييەم خۇددى بىر ئۇنىۋېرسىتەتنىڭ پىروفېسسورى ھېسابلىنار. لېكىن، ئەتراپىڭغا قاراپ باق. نەگە قارىساڭ، پارىخور، ئاج كۆز مۇجاھىدىن كوماندىرىلىرىنىڭ چىشىرىنى بىلىشىپ، خىروئىن ساتقان پۇللار بىلەن يانچۇقلۇرىنى توملاپ، بىر - بىرىگە جەنادى جاكارلاپ، ئوتتۇرىدا قالغانلارنىڭ ھەممىسىنى ئۆلتۈرۈشۈپ يۈرگىنىنى كۆرسەن شۇ. ھېچبۇلمىغاندا، بۇ تالىبانلار ساپ، چىركىلەشمىگەن ھەقىقىي مۇسۇلمان يىگىتلەر. ئىنسائىاللا، ئۇلار كېلىپلا قالسا، بۇ يەرنى پاكپاكىز تازىلاپ چىقىدۇ. بۇ يەرگە تىنچلىق ۋە تۈزۈم ئېلىپ كېلىدۇ. سۈت ئالغىلى چىققان بىگۇناھ ئادەملەر بىكاردىن ئۇق يىپ ئۆلەمەيدۇ. ئوقلار ئاسماندا ئۇچۇپ يۈرمەيدۇ. ئوبدان ئويلاپ باق.

ئىككى يىلدىن بېرى تالىبانلار كابۇلغَا قاراپ يۈرۈش قىلىپ، قەبلىلەر ئوتتۇرسىدىكى ئۇرۇشلارغا خاتىمە بېرىپ، شەھەرلەرنى ئىشغال قىلدى. ئۇلار ھازارلەرنىڭ كوماندىرى ئابدۇل ئالى مازارىنى تۇتۇۋېلىپ، قەتل قىلدى. كابۇلغَا يېقىنلاشقاندا بولسا شەھەرنىڭ جەنۇبىي قىسىمغا ئورۇنلىشىپ،

- ۱۹۹۶ء میں شاہ مسٹر دنیش ڈسکرلری بیلمن ٹپتیشتی پر جالائیاب ساروی شہرلرینی عشغال قبضی۔

— ئۇلارنىڭ مۇجاھىدىنلاردا يوق بىر خىسىلىتى شۇكى، — دېدى رەشد، — ئۇلاردا بىرلىك بار. ئۇلار بۇ يېرگە كەلسە، مەن بىرىنچى بولۇپ ئۇلارنىڭ يولغا ئەترىگۈل بەرگىنى چاچىمەن.

ئەنە شۇ كۈن يېتىپ كەلگەندە، رەشىد شەھەرگە يېڭىدىن قىدەم باسقان يېڭى دۇنيانىڭ يېڭى رەھبەرلىرىنى قارشى ئېلىش ئۇچۇن، لەيلا بىلەن مەريھەمنى بىر ئاپتوبۇسنىڭ يېنىدىن يەنە بىر ئاپتوبۇسنىڭ يېنىغا باشلاپ باردى. كىشىلەر خارابىلىككە ئايالنغان مەھەلللىرىدىن، توپا - كېسە كەلەرنىڭ ئارسىدىن چىقىپ، كوچىلارغا قاراپ يول ئالدى. لەيلا بىر ياشانغان ئايالنىڭ چىشىز ئاغزىنى يوغان ئېچىپ كۈلۈمىسىرىگىنچە، قولىدىكى گۈرۈچەرنى يولدىن ئۆتۈپ كېتىۋاتقانلارغا قارتىپ چېچىۋاتقانلىقىنى كۆردى. تاملىرى ئۆرۈلۈپ چۈشكەن بىر بىننانىڭ يېنىدا ئىككى ئادەم ھاياجان بىلەن قۇچاقلىشىپ تۇراتى. ئەترابىنى ئىسىرىتىشلار، چۈرقىراشلار، ئۇيننىڭ ئۇگىزلىرىدە ئېتىلغان سالىيۇتلارنىڭ ئاۋازلىرى بىر ئالغاندى. ئۇنئالخۇدا قوييۇلۇۋاتقان دۆلەت شېئىرنىڭ ئاۋازى ماشىنا كانابىلىم بىنىڭ ئاۋازلىرى بىلەن يەسلىشىمەكتە ئىدى.

— مەرييەم قارا! — دېدى ئەزىزە. ئۇ قولى بىلەن جادېھ مايىۋان تەرەپتىن مۇشتۇمىلىرىنى كۆتۈرۈپ، يىپقا چىڭىلگەن كونسېرۋا قۇتلىرىنى سۆرۈگەن حالدا يۈگۈرۈپ كېلىۋاتقان بىر توپ بالىنى كۆرسەتتى. ئۇلار مەسئۇد بىلەن رابىبانىنىڭ كابۇلدىن چىكىنپ چىقىپ كەتكەنلىكىنى ئېيتىپ چۈرقيرىشماقتا ئىدى. ئەتراپتا كىشىلەرنىڭ «ئاللاھۇ ئەكبەر!» دەپ ۋارقىرىغان ئاۋازلىرى ياخىرىتتى. مەرييەمنىڭ جادېھ مايىۋانىدىكى بىنانىڭ دېرىزسىدىن ساڭىگىلاپ چۈشكەن يوتعان كىرلىكىگە كۆزى چۈشتى. ئۇنىڭغا «تالىبانلار ياشىسۇن!» دېگەن سۆز يوغان قىلىپ يېزىلغانىدى. يول بويىسىدىكى ئۆيلەرنىڭ دېرىزلىرىگە ۋە ئىشكەللىرىگە

میخانغان تاختایلارغا، ئاپتوموبىللارنىڭ ئانتېنىالىرىغا
چىگىلىگەن لاتىلارغىمۇ ئوخشاش سۆزلەر يېزىلغاندى.

مەرييم رەشىد، لميلا ۋە ئەزىزە بىلەن بىرلىكتە پاشتوۇنىستان
مەيدانىدا تۇنجى قېتىم تالىبانلارنى ئۆز كۆزى بىلەن كۆردى.
مەيدانغا يېغىلغان كىشىلەر توپى قالايمىقانچىلىق پەيدا
قىلغاندى، ئۇلار بويۇنلىرىنى سوزۇشۇپ، كۆك فونتاتنىڭ
تاملىرىغا يامىشىپ، مەيداننىڭ ئۇ تەرىپىدىكى قايىبەر
رېستوراننىڭ يېنىغا قاراشماقتا ئىدى. رەشىد ئۆزىنىڭ يوغان
بەستى بىلەن ئەتراپتىكىلەرنى ئىتتىرىپ ئۆتۈپ، لميلا بىلەن
مەرييەمنى كاناي تۇتۇپ سۆزلەۋاتقان بىرسىگە يېقىن جايغا باشلاپ
كەلدى.

ئەزىزە ئۇ كىشىنى كۆرۈپ، ھېييققان ھالدا يۈزىنى
مەرييەمنىڭ بۇرقىسىغا چۈمكىدى. بېشىغا قارا ئافغان دوپىسى
كىيگەن، ياداڭخۇ كەلگەن، ساقاللىق يىگىت مىكروفوندا
سۆزلەۋاتتى. ئۇ بىر قولىدا مىلتىق تۇتۇپ، ۋاقتىلىق ياسالغان
قۇرۇلۇش جازىسىنىڭ يېنىدا تۇراتتى. ئۇنىڭ بىر تەرىپىدىكى
قانتاش چىرىغىنىڭ تۈۋۈركىدە قانغا مىلەنگەن ئىككى جەسمەت
ئېسىقلق تۇراتتى. جەسەتلەرنىڭ كىيىملەرى يىرتىق، يۈزلىرى
ئىششىپ كۆكىرىپ كەتكەندى.

— مەن ئۇنى بىر يەردە كۆرگەن، — دېدى مەرييم، — سول
تەرەپكە ئېسىلغان ئاۋۇ ئادەمنى.

مەرييەمنىڭ ئالىدىدا تۇرغان ياش ئايال ئارقىسىغا بۇريلىپ، ئۇ
كىشىنىڭ نەجبۇللا ئىكەنلىكىنى، يەنە بىر جەسەتنىڭ
نەجبۇللانىڭ ئىنسى ئىكەنلىكىنى ئېيتتى. سوۋېت ئىتتىپاقي
ئافغانىستانى بېسىۋالغان مەزگىللەرددە، مەرييم نەجبۇللانىڭ شاپ
بۇرۇتلۇق چىرايىنى كۈچىلاردىكى تاختىلاردا، دۇكانلارنىڭ
دېرىزلىرىگە چاپلانغان سۈرەتلەرىدە كۆرگەنلىكىنى ئېسىگە
ئالدى.

مەرييەم يەنە تالىبانلارنىڭ نەجبۇللانى دارۇلئامان ئوردىسىنىڭ بېنىغا جايلاشقان بىرلەشكەن دۆلەتلەر تەشكىلاتنىڭ خىزمەت بىناسىنىڭ ئىچىدىكى پاناهلىق رايونىدىن سۆرەپ ئاچقىپ، سائەتلەپ قىيىن - قىستاققا ئالغاندىن كېيىن، پۇتىنى تانا بىلەن چىكىپ، جەستىتىنى ماشىنا بىلەن سۆرەپ، كوچىلاردا سازايى قىلغانلىقىنى ئاخلىدى.

— ئۇ نۇرغۇن مۇسۇلمانلارنى ئۆلتۈردى! — دەپ سۆزلەشكە باشلىدى ياش تالىپ مىكروfonغا يېقىن كېلىپ. ئۇ بىردم پاشتۇنچە تەلەپپۇز بىلەن پارسچە سۆزلىگەندىن كېيىن، يەنە پاشتۇنچە سۆزلەشكە باشلىدى. ئۇ مىلتىقى بىلەن جەسمەتلەرنى ئىشارەتلەپ سۆزىنى داۋاملاشتۇردى، — ئۇنىڭ جىنايى قىلمىشلىرى ھەممىگە ئاييان. ئۇ كوممۇنىست، كۇپىاردۇر. مانان بۇ ئىسلامغا قارشى چىققان كۇپىارلارنىڭ ئاقىۋىتى!

رەشىد ھىجىيىشقا، ئەزىزە يىغلاشقا باشلىدى.

ئەتسى كابۇلنى «تويوتا» ماركىلىق يۈك ئاپتوموبىللەرى بىر ئالدى. قائىرخانىدىن تارتىپ شاربىناۋىغىچە، كارتىبە پارۋانىدىن تارتىپ ۋەزىر ئەكىبەرخانغىچە بولغان كوچىلارنى قىزىل رەڭلىك «تويوتا» ماركىلىق يۈك ئاپتوموبىللەرى قاپلىدى. ئاپتوموبىللارنىڭ كوزۇپلىرىدا باشلىرىغا قارا رەڭلىك ئافغان دوبىسى كىيىگەن ساقاللىق ئەرلەر قوراللىرىنى مەھكەم تۇتقان ھالدا ئۆلتۈرۈشاتتى. ھەربىر ئاپتوموبىلدىكى يۇقىرى ئاۋازلىق كانايىدىن دەسلەپتە پارسچە، ئارقىدىن پاشتۇنچە ئۇقتۇرۇشلار ئاڭلىنىپ تۇراتتى. ئوخشاش ئۇقتۇرۇشلار مەسچىتنىڭ مۇنارلىرىدىكى كانايىلاردىن، ھەتقا راديوىدىنمۇ قايتا - قايتا ئاڭلىتىلىۋاتاتتى. ئۇ ئۇقتۇرۇشلار قەغىزلىرىنىڭ بىسىلىپ، كوچىلارغا چېچىۋېتىلگەندى. مەرييەم ئارقا ھوپىلىدىنمۇ ئاشۇ تەشۇنقات قەغىزىدىن بىرنى تېپىۋالدى.

بىزنىڭ ۋەتىنىمىز ھازىردىن ئېتىبارەن «ئافغانستان

ئىسلام جۇمھۇرىيىتى» دەپ ئاتىلىدۇ. پۇقرالار تۆۋەندىكى
قانۇنلارغا چوقۇم بويىسۇنۇشى كېرەك:

هەربىر پۇقرا چوقۇم بەش ۋاق ناماز ئوقۇشى لازىم. ئەگەر
ھەرقانداق ئادەم ناماز ۋاقتىدا باشقا ئىش قىلىپ تۇتۇلۇپ قالسا،
تاياق بىلەن ئۇرۇلۇپ جازالىنىدۇ.

بارلىق ئەرلەر ساقاللىرىنى ئۇزۇن ئۆستۈرۈشى شەرت.
ساقالنىڭ ئۇزۇنلۇقى ئېڭىكتىن بىر غېرىچ ئۇزۇنلۇقتا بولۇشى
لازىم. ئەمەل قىلىمىغانلار تاياق بىلەن ئۇرۇلۇپ جازالىنىدۇ.
ئوغۇللارنىڭ ھەممىسى بېشىخا دوپپا كىيىشى لازىم. 1 -

يىللەقتىن 6 - يىللەقىقىچە ئوقۇۋاتقان ئوغۇللار فارا دوپپا
كىيىشى كېرەك. ئۇنىڭدىن يۇقىرى يىللەقتىكى ئوغۇللار ئاق
دوپپا كىيىشى كېرەك. ئوغۇللارنىڭ ھەممىسى ئىسلامغا ئۇيغۇن
كىيىنىشى، كۆڭلەكىنىڭ ياقىسىنىڭ تۈگىمىسى چوقۇم ئېتىلگەن
بولۇشى شەرت. ناخشا ئېيتىش ۋە ئۇسۇن ئويشاش مەنئى
قىلىنىدۇ. قارتا ئويشاش، شاھمات ئويشاش، قىمار ئويشاش،
لەگلەك ئۇچۇرۇش قەتىي مەنئى قىلىنىدۇ. كىتاب يېزىش،
كىنو - تېلېۋىزور كۆرۈش، رەسم سىزىشىمۇ يول قويۇلمايدۇ.
ئەگەر ئۆيەرەد ئۇزۇن قۇبىرۇقلۇق شاتۇت بېقىلسا ئۆي ئىگىسى
تەن جازاسىغا تارتىلىدۇ. شاتۇت قەتل قىلىنىدۇ. ئوغۇرلىق
قىلغانلارنىڭ قولى كېسىۋېتلىدۇ. ئەگەر ئوغۇرلىق قىلىمىشى
قايتا تەكرارانسا، شۇ كىشىنىڭ پۇتى كېسىپ تاشلىنىدۇ. يات
دىنىكىلەرنىڭ مۇسۇلمانلارغا كۆرۈنديغان جايىدا دۇئا - تىلاۋەت
قىلىشى مەنئى قىلىنىدۇ. خىلابىلىق قىلغانلارغا تەن جازاسى
بېرىلىدۇ، تۈرمىگە تاشلىنىدۇ. مۇسۇلمانلارنى يات دىنغا ئېتىقاد
قىلىشقا كۈشكۈرتوشكە ئۇرۇنخانلارغا ئۆلۈم جازاسى بېرىلىدۇ.
ئاياللار دىققەت:

سلەر داۋاملىق ئۆي ئىچىدە بولۇشۇڭلار لازىم. ئاياللارنىڭ
كۈچىدا بىكار ئايىلىنىپ يۈرۈشى شەرىئەتكە ئۇيغۇن ئەمەس.
سەرتقا چىقىشقا توغرا كەلگەندە، چوقۇم مەھرەم - ئەر

تۇغقىنىڭلارنىڭ ھەمراھلىقىدا چىقىشىڭلار كېرەك. كۆچىدا يالغۇز يۈرۈپ، تۇتۇلۇپ قالغانلار تەن جازاسىغا ئۇچرايدۇ، ئۆيگە ھەيدىلىدۇ. سىرتتا يۈرگەندە ئۇستىپىشىنى چوقۇم بۇرقا بىلەن ئورىشى لازىم. ئۇنداق قىلمىغانلار قاتتىق تەن جازاسىغا ئۇچرايدۇ.

گىرىم قىلىش ۋە زىننەت بويۇمىلىرىنى تاقااش مەنئى قىلىنىدۇ. ئېسىل كىيم كىيىشىمۇ قانۇنغا خىلاپ. ھەرقانداق ۋاقتىتا باشقىلاردىن بۇرۇن سۆز باشلاش، ئەرلەر بىلەن كۆز ئۇچراشتۇرۇش قاتتىق چەكلەنىدۇ.

ئامىۋى سورۇندا كۈلۈشكە يول قويۇلمايدۇ. خىلاپلىق قىلغۇچىلار تەن جازاسىغا تارتىلىدۇ. تىرناق بوياشقا بولمايدۇ. تىرناق بويىغانلارنىڭ بارمىقى كېسىپ تاشلىنىدۇ.

قىزلارنىڭ مەكتەپكە بېرىشى چەكلەنىدۇ. قىزلار ئۇچۇن ئېچىلغان مەكتەپلەرنىڭ ھەممىسى دەرھال تاقىۋېتىلىدۇ. ئاياللارنىڭ خىزمەت قىلىشى مەنئى قىلىنىدۇ. زىنا قىلىپ تۇتۇلۇپ قالغانلار چالما - كېسەك قىلىپ ئۆلتۈرۈلىدۇ. ھەرقانداق كىشى قانۇن - تۈزۈملىرگە بويىسۇنۇشى شەرت. ئاللاھۇئەكىبىر.

رەشىد رادىيونى ئۇچۇرۇۋەتتى. ئۇلار مېھمانخانا ئۆيىدە ئولتۇرۇپ كەچلىك تاماق يەۋاتاتى. نەجبۇللانىڭ جەستى ئېسىلىپ سازايى قىلىنغانغا تېخى بىر ھەپتىمۇ بولمىغاندى.

— ئۇلار نوپۇسىنىڭ يېرىمىنى سىرتقا چىقماي ئۆيىدە ئولتۇرۇشقا مەجبۇر قىلالمايدۇ، — دېدى لەيلا.

— نېمىشقا ئۇنداق قىلالىمغۇدەك؟ — دەپ سورىدى رەشىد. مەرييم تۇنجى قېتىم رەشىدىنىڭ سۆزىگە قوشۇلدى. ئۇ لەيلا بىلەن مەرييەمنى دەل شۇنداق قىلىشقا مەجبۇرلىدىغۇ؟ لەيلا ئۇنى ئۆز كۆزى بىلەن كۆردىغۇ؟

— بۇ يەر يېزا ئەممەس. بۇ يەر دېگەن كابۇل. ئاياللار بۇ يەردە ئەزەلدىن ئادۇۋەكانلىق، دوختۇرلۇق بىلەن شۇغۇللەنىپ كەلگەن.

تېخى هوکۈمەت ئورۇنلىرىدا مۇھىم ۋەزىپىلەرنى ئۆتىگەن.
رەشىد دىمىقىنى قاقتى.

— سەن ئۆزۈڭنىڭ ئۇنىۋېرسىتېتنى پۇتكۈزگەن، شېئىر ئوقۇيدىغان ئادەمنىڭ ھاكاۋۇر قىزى ئىكەنلىكىڭنى ئۇنتۇپ قالماپسىن — دە. سېنىڭ قالتىس شەھەرلىكلىكىڭ، قالتىس تاجىك ئىكەنلىكىڭ مانا مەن دەپ كۆرۈنۈپ تۇرۇپتۇ. سەن بۇ رادىكال ئىدىيەلەرنى تالبىانلار يېڭىدىن ئىجاد قىلدى، دەپ ئويلامىسىن؟ سەن ئۆزۈڭنىڭ بۇ ئېسىل كابولوڭنىڭ سىرتىغا بىرەر قەدەم بېسىپ باققانمۇ، ۋاي گۈلۈم؟ بىرەر قېتىم ئاغفانستاننىڭ جەنۇبىغا ياكى شەرقىگە، ياكى پاكسستاننىڭ چېڭىراسىغا يېقىن جايىلاردىكى قەبىلە رايونلىرىغا بېرىپ كۆرۈپ بېقىش خىيالىڭخا كەلگەنمۇ؟ مانا مەن ھەممە يەرنى كۆرگەن. ساڭا دېسەم، بۇ دۆلەتنىڭ نۇرغۇن جايىلرىدا كىشىلەر مۇشۇ يول بىلەن ياشайдۇ. ھېچ بولمىغاندا ئوخشاپراق كېتىدىغان قائىدە — ئۆزۈملەر بىلەن ياشайдۇ. سېنىڭ ئۇلارنى بىلەلىشىڭ مۇمكىن ئەممەس.

— مەن ئۇلارنىڭ بۇنداق قىلىدىغانلىقىغا ئىشەنەيمەن.
— تالبىانلارنىڭ نەجبۇللاغا قىلغانلىرىنى كۆرۈپ، ئۇلارنى چاقچاق قىلمايدۇ، دەپ ئويلايمەن، — دېدى رەشىد، — سەنچە شۇنداق ئەممەسمۇ؟
— ئۇ دېگەن كوممۇنىست! ئىشپىيونلار ئىدارىسىنىڭ باشلىقى ئىدى.

رەشىد كۆلۈپ كەتتى. مەرييم ئۇنىڭ كۆلکىسىدىن ئۇنىڭ جاۋابىنى بىلىپ بولدى. تالبىانلارنىڭ كۆزىدە، نەجبۇللاننىڭ كوممۇنىست، ئىشپىيونلار ئىدارىسىنىڭ باشلىقى بولغان گۇناھى ئۇنى ئاياللارنىڭ ئايال بولۇپ قالغان گۇناھدىن سەل پەقلەندۈرەلەيتتى، خالاس.

ئوتتۇز سەككىزىنچى باب

لەيلا

لەيلا تالبىانلارنىڭ ئافغانستانغا ھۆكۈمرانلىق قىلىشقا باشلىخان بۇ كۈنلەرنى دادىسىنىڭ كۆرمىگەنلىكىگە خۇشال بولدى. ئەگەر دادىسى ھايات بولغان بولسا، بولۇۋاتقان ئىشلارنى كۆرۈپ چوقۇم قاتتىق ئازابلانغان بولاتتى.

ئەرلەر پالىتلەرى بىلەن كابۇل مۇزىيىنى ئۇرۇپ - چېقىپ، مۇجاھىددىنلاردىن ئېشىپ قالغان ئاسارئەتىقە بۇيۇملىرىنى بۇزۇپ، ئىسلام دىندىن بۇرۇنقى قدىمىكى بۇت ھىكەللەرىنى تۆپا دۆۋەسىگە ئايلاندۇردى. ئۇنىۋېرسىتەتلار تاقىلىپ، ئوقۇغۇچىلار ئۆيلىرىگە تارقىتىلدى. ماي بوياق رەسىملەر تامدىن يۈلۈپ ئېلىنىپ، پىچاقلار بىلەن كېسىۋېتىلدى. تېلېۋىزورلار يەرگە تاشلاندى. «قۇرئان كەرىم» دىن باشقۇا كىتابلار كۆيدۈرۈلۈپ، كىتابخانىلار تاقالدى. خېلىلى، پاجۇڭاڭ، ئەنسەرى، ھاجى دېھقان، بېيتاب، ھافىز، جامى، نىزامى، مەۋلانە، ھەييام، بېيەدەللەرنىڭ شېئىرلىرى كۈلگە ئايلاندى.

لەيلا كوچىلاردا ئەرلەرنىڭ ناماز ئوقۇشتىن قاچتىڭ، دەپ ئەيىبلەنىپ، مەسچىتلىرگە تارتىپ ئەكىرىپ كېتىلگەنلىكىنى، توخۇ كوچىسىنىڭ يېنىدىكى مارکو پولۇ رېستوراننىڭ سوراچخانىغا ئۆزگەرتىلگەنلىكىنى ئاڭلىدى. بەزىدە رېستوراننىڭ قارا سرلانخان دېرىزسىدىن كىملەرنىڭدۇر نالە قىلىپ ۋارقىرىغان ئاۋاڑى خېلى يىراققا ئاڭلىنىاتتى. ساقال قويىغانلارنىڭ يۈزىنى قانغا بوياشقا تەييار تۇرغان ساقاللىق

ئەسکەرلەر بىلەن تولغان «تۈيۇتا» ماركىلىق قىزىل رەڭلىك يۈاڭ ئاپتوموبىللەرى ھەممە يەردە ئۇچرايتتى.

ئۇلار كىنوخانىلارنىمۇ تاقىۋەتكەندى. «كىنو مەيدانى»، «ئارىيانا» ۋە «ئارىيۇپ» كىنوخانىلىرى تاقىلىپ، فىلىملەر كۆيىدۈرۈۋېتىلدى. لەيلا تارق بىلەن بىلە ئاشۇ كىنوخانىلاردا ھىندىستاننىڭ مۇھەببەت فىلىملەرىنى كۆرگەندى. ئۇ فىلىملەردىكى ئاشۇق - مەشۇقلارنىڭ بىرسى مەلۇم سەۋەبلەر بىلەن يەراق جايغا كېتىپ قالغان، يەنە بىرسى بولسا توپ قىلىشقا مەجبۇرلانغان كۆرۈنۈشلەر، يىغلاش، گۈللۈكەرە ناخشا ئېيتىش ۋە بىر - بىرى بىلەن جەم بولۇش ئۈچۈن تارتقان قىسىمەتلەر لەيلانىڭ ھېلىمىمۇ ئېسىدە ئىدى. تاريق تېخى ئۇنىڭ كىنو كۆرۈۋېتىپ يېغلىغانلىقىنى مازاقمۇ قىلغانىدى.

— ئۇلار دادامنىڭ كىنوخانىسىنى قانداق قىلغاندۇ؟ — دېدى مەرييم بىر كۈنى، — ئەگەر ئۇ كىنوخانا ھېلىمۇ ئۆز ئورنىدا بولسا ياكى دادام ھېلىمۇ ئاشۇ كىنوخانىلارغا ئىگىدارچىلىق قىلسا دېمەكچىمن.

كابۇلنىڭ ئۇزاق تارىخقا ئىگە مۇزىكانلىرى توپلىشىپ ئولتۇرالاشقان قەدىمىي قارابات تىمتاسلىققا چۈممى. مۇزىكانلىار قىين - قىستاققا ئېلىنىپ تۈرمىگە تاشلاندى. ئۇلارنىڭ راۋاب، تابلا ۋە گارمۇنلىرى دەسىپ - چەيلىنىپ چۈل - چۈل قىلىۋېتىلدى. تالبانلار تارقىنىڭ ياخشى كۆرۈدىغان ناخشىچىسى ئەھمەد زاھىرنىڭ قەبرىسىگە بېرىپ ئوق ئېتىپ ئۆتىمتوشۇڭ قىلىۋەتتى.

— ئۇ ئادەم ئۆلگەنگە يىگىرمە يىلدىن ئاشتى. ئۇنىڭ بىر قېتىم ئۆلگىنى ھېساب بولمىغانىدۇ؟

رەشد تالبانلارنى ئانچە يامان كۆرۈپ كەتمىدى. ئۇ پەقەت ساقىلىنى ئۆستۈرۈپ، مەسچىتكە بارسلا ئاۋارچىلىكتىن خالىي بولاتتى. ئۇ دەل شۇنداق قىلدى. تالبانلار رەشد ئۈچۈن

كەچۈرۈۋېتىشكە بولىدىغان، ياخشى كۆرۈشكە ئەرزىيدىغان، ئۆزىنى خۇش قىلىشى ياكى رەنجىتىشىنى پەرەز قىلغىلى بولمايدىغان غەلتە ۋە شوخ مىجهز جىيەن تۇغقانغا ئوخشايتتى. هەر چارشەنبە كۈنى رەشىد رادىيونى «شەرىئەت ئازارى»غا توغرىلاب، تالىبانلارنىڭ جازاسىغا ئۇچرايدىغانلارنىڭ تىزمىلىكىنى ئاڭلايتتى. جۇمە كۈنى بولسا غازى مەيدانىغا بېرىپ پېپسىي كولا ئىچكەچ، جازا مەيدانىدىكى كۆرۈنۈشنى تاماشا قىلاتتى. كەچتە كارۋاۋاتقا چىقىپ يېتىپ، لەيلاغا مەيداندا كىملەرنىڭ قوللىرى قانداق كېسىلگەنلىكىنى، كىملەرنىڭ قانداق ئۇرۇلغانلىقىنى، كىملەرنىڭ دارغا قانداق ئېسىلغانلىقىنى ۋە كىملەرنىڭ كاللىسىنىڭ قانداق ئېلىنغانلىقىنى قىزغىنلىق بىلەن سۆزلەپ بېرىتتى.

— بۈگۈن مەن بىر ئادەمنىڭ ئاكسىنى ئۆلتۈرگەن قاتىلىنى ئۆز قولى بىلەن بوغۇزلىغانلىقىنى كۆرۈم. — ئۇلار ياخايىلار، — دېدى ليلا.

— سەن شۇنداق ئويلامسىن؟ — دېدى رەشىد، — سەن ئۇلارنى كىمگە سېلىشتۇرۇپ شۇنداق دەيسەن؟ سوۋېتلىكلەر مىليونلاب ئادەم ئۆلتۈردىغۇ؟ سەن مۇجاھىددىنلارنىڭ توت يىلىنىڭ ئىچىدە قانچىلىك ئادەمنىڭ بېشىغا چىققانلىقىنى بىلەمسەن؟ ئەللەك مىڭا بۇنىڭ ئالدىدا بىرئەچە ئۇغرىنىڭ قولىنى كەسکەنلىك ھېچنېمىگە ئەرزىمەيدۇ. ئۇنداق بولسا سەن دەپ باقه: ئەگەر بىرسى ئەزىزەنى ئۆلتۈرسە، سەن ئۇنىڭدىن ئىنتىقام ئېلىشنى خالىماسمىن؟ رەشىد لمىلانىڭ ئۆزىگە يىرگىنگەن حالدا تىكىلىگەنلىكىنى كۆرۈپ توختاپ قالدى.

— دېمەكچى بولغىنىم، — دېدى رەشىد، — سەنمۇ شۇلارغا ئوخشاش.

— ئۇنىڭ كۆزلىرىنىڭ رەڭگى غەلىتىلا، ئەزىزەنىڭ دەيمەن. سېنىڭچىچۇ؟ يَا سېنىڭكىڭ، يَا مېنىڭكىڭ ئوخشىمایدۇ.

رەشىد ئۆرۈلۈپ لېلاغا يۈزلىنى، بىگىز بارمىقىنىڭ مايماق تىرىنىقى بىلەن لەياننىڭ يوتىسىنى تاتىلىدى.

— مەن ساڭا دەپ قويايى، — دېدى ئۇ، — ئەگەر كۈنلەرنىڭ بىرىدە مەن خالاپ قالسام، ئەزىزەنلى باشقىلارغا بېرىۋېتەلەيمەن. ئۇ چاغدا سەن قانداق قىلىسەنكىن، قېنى. ياكى بولمىسا، بىر كۈنى مەن تالبىانلارنىڭ قېشىغا كىرىپلا، ئۇلارغا ساڭا گۈمانىم بارلىقىنى ئېيتىسام، ھەممە ئىش پۇتىدۇ. سېنىڭچە، ئۇلار كىمنىڭ سۆزىگە ئىشىنەر؟ سېنى قانداق بىر تەرەپ قىلار؟ لەيلا يوتىسىنى دەرھال تارتىۋالدى.

— مەنخۇ ئۇنداق قىلمايمەن، — دېدى ئۇ سۆزىنى داۋاملاشتۇرۇپ، — ياق... ئۇنداق قىلماسلىقىم مۇمكىن. سەن مېنى بىلىسەن.

— سىز يېرگىنچىلىك ئادەم ئىكەنسىز، — دېدى لەيلا.

— ئەجەب چوڭ گەپ قىلىسىنخۇ؟ — دېدى رەشىد، — مەن مۇشۇ ئىشىڭىنى ياقتۇرمائىمەن. سەن كىچىك ۋاقتىڭدا، ھېلىقى توکۇر بىلەن كوچىلاردا يۈگۈرۈپ يۈرگەن چاغلىرىڭدىمۇ، كىتاب ئوقۇيايمەن، شېئىر يازايمەن، دەپ ئۆزۈڭنى بەڭ چوڭ چاغلاپ كېتەتتىڭ. سېنىڭ ئۇ ئەقىل - پاراسەتلەرى باڭ ساڭا ئەمدى نېمە قىلىپ بېرىۋەتىدۇ؟ سېنىڭ كۆچىدا سەرسان بولۇپ قالماسلىقىڭغا كىم ئەسقېتىۋاتىدۇ؟ سېنىڭ بىلىمىڭمۇ ياكى مەنمۇ؟ مەن يەنە سېنىڭ ئالدىڭدا يېرگىنچىلىك ئادەم بولدوڭمۇ؟ مۇشۇ شەھەردىكى ئاياللارنىڭ ئاز دېگەندە يېرىمى مەندەك بىر ئەرگە ئېرىشىش ئۇچۇن بىر - بىرىنى ئۆلتۈرۈشىدۇ. بىلەمسەن؟ بىر - بىرىنى ئۆلتۈرۈشىدۇ.

ئۇ ئۆرۈلۈپ تورۇسقا قاراپ، تاماکىسىنى شوراشقا باشلىدى.

— سەن يوغان سۆزلىرگە ئامر اققو؟ مەن ساڭا چوڭ سۆزدىن بىرىنى ئۆگىتىپ قويايى. دۇنيا قاراش. شۇنداق، بۇنداق دېيىشىن مەقسىتىم دەل سېنىڭ دۇنيا قاراشىڭىنىڭ يوقاپ كەتمەسلىكىنىڭ ئالدىنى ئېلىش.

شۇ كۈنى كەچتە لەيلانىڭ كۆڭلى ئىلىشىپ بىئارام بولدى.
رەشىدىنىڭ ئېيتقان ھەربىر سۆزى ئۇنىڭ قۇلاق تۈۋىدە
جاراڭلايتتى. لەيلا رەشىدىنىڭ سۆزلىرىدىن بەكمۇ بىئارام بولدى.
لېكىن، ئەتىسى سەھىرەدە، شۇنداقلا بىرنەچە سەھەرلەرىدىن
كېيىنمۇ ئۇنىڭ كۆڭلۈ ئىلىشىشى يوقالماي، ئەكسىچە تېخىمۇ
ئەۋجىگە چىقتى. بۇ تونۇش ئالامەتلەر لەيلانى تېخىمۇ كۆڭلۈسىز
قىلدى.

ئۇزاق ئۆتمەي، هاۋا تۇتۇق ھەم سوغۇق بىر كۈنى چۈشتىن
كېيىن، لەيلا ھۇجرىسىنىڭ پولىدا ئوڭدىسىغا ياتاتتى. مەريم
بىلەن ئەزىزە مەريەمنىڭ ھۇجرىسدا ئۇخلاۋاتاتتى.
لەيلا قولىدا بىر تال مېتال سىم تۇتۇۋالغانىدى. لەيلا ئۇ
سىمنى يىللار بۇرۇن ئۆزى تارىق بىلەن سۆيۈشكەن ھېلىقى
خالتا كوچىدىن تېپىۋالغان بىر ۋېلىسىپت چاقىدىن ئامبۇر
بىلەن قىسىپ تارتىپ سۇغۇرۇۋالغانىدى. ئۇ ئىككى پۇتنى
كېرىپ چوڭقۇر نەپس ئېلىپ ياتاتتى. ئۇ ئەزىزەنىڭ ئۆز
جىسىدا تۆرەلگەنلىكىنى تۇنجى قېتىم بىلگەندە كۆڭلىدە
چوڭقۇر سۆيۈنگەندى. ئۇنىڭدا ھېچقاچان ھازىرقىدەك
ئىككىلىنىش ياكى قاييمۇقوش ھېسىسياتى بولمىغانىدى.
ئەمدىلىكتە بولسا، لەيلا ئانا ئۇچۇن ئۆز پەرزەنتىگە مۇھەببەت
ئاتا قىلالماسلېقىدىن گۇمانلىنىشنىڭ قانچىلىك ئازابلىق
ئىكەنلىكىنى، ئانلىققا خاس تۇيغۇ ئەمەسلېكىنى ھېس قىلاماقتا
ئىدى. ئۇ يەردە يېتىپ، تەر باسقان قولى بىلەن سىمنى مەھكەم
تۇتۇپ خىيال سۈرمەكتە، ئۆزىدىن رەشىدىنىڭ پۇشتىدىن بولغان
پەرزەنتىنى تارىقنىڭ بالىسىنى ياخشى كۆرگەندەك ياخشى
كۆرىدىغان - كۆرمەيدىغانلىقىنى سورىماقتا ئىدى.
ئاھىر لەيلا نىيىتىدىن ۋاز كەچتى.

ئۇنى قولىدىكى سىمنى يەرگە تاشلاشقا مەجبۇر قىلغان نەرسە
ئۆزىنىڭ قانسىراپ ئۆلۈپ كېتىش ئېھتىماللىقى ياكى قىلاماقچى
بولغان ئىشنىڭ ئېغىر گۇناھ بولىدىغانلىقىنى تونۇپ يېتىش

ئەمەس ئىدى. لەيلا مۇجاھىددىنلارنىڭ «بەزى ۋاقىتتا، ئۇرۇشتا بىگۇناھ كىشىلەرمۇ ئۆلۈشى كېرەك» دېگەن ئىدىيەسىگە ئەزەلدىن قوشۇلمايىتتى. ئۇنىڭ ئۇرۇشى رەشىدكە قارشى ئۇرۇش. بالىدا گۇناھ يوق. بۇ ئۇرۇشتا ئۆلگەنلەر ئاللىقاچان يېتەرلىك. لېلا ھاياتىدا دۇشمەنلەرنىڭ بىر - بىرىگە ئاتقان ئوقلىرىدا ناھەق ئۆلگەنلەرنى يەتكۈچە كۆردىغۇ؟ ئەندە شۇ خىياللار بىلەن ئۇ قولىدىكى سىمنى يەرگە قويۇپ قويىدى.

ئوتۇز توققۇزىنچى باب

مەريەم

1997 - يىلى، سىنتەبىر.

— بۇ دوختۇرخانا ئەمدى ئاياللارنى قوبۇل قىلالمائىدۇ، — دې-
دى دەرۋازا باققۇچى ئۈنلۈك ئازازدا. ئۇ مالالا ي دوختۇرخانىسى-
نىڭ ئالدىدىكى پەلەمپەيدە تۇرۇپ، تۆۋەندىكى توپقا قاراپ سۆز-
لەۋاتاتتى. توپتىكى كىشىلەر نازارىلىقىنى بىلدۈرۈشتى.

— لېكىن بۇ دېگەن ئاياللار دوختۇرخانىسى تۇرسا! — دەپ
توۋالىدى مەرييەمنىڭ ئارقىسىدا تۇرغان بىر ئايال. ئايالنىڭ
سۆزىگە قوشۇلغانلار بەس — بەستە ۋارقىراشقا باشلىدى. مەرييەم
ئەزىزەنى بىر قولىدا لمىلانى يۆلەپ تۇردى. لمىلا بىر قولى بىلەن
رەشىدىنىڭ بويىنغا ئېسىلغان حالدا ۋايىسماقتا ئىدى.

— ئەمدى ئۇنداق ئەممەس، — دېدى تالىپ.

— مېنىڭ ئايالمىنىڭ تولغىقى تۇتۇپ كېتىۋاتىدۇ، — دەپ
ۋارقىرىدى توپتىكى ئەڭ سېمىز كەلگەن بىر كىشى، — سىز
ئۇنى كۆچىدا تۇغۇپ قالاسۇن دەمسىز، قېرىنىدىشىم؟

شۇ يىلنىڭ بېشىدا، مەرييەم يېڭى تۈزۈم چىقىپ ئەر -
ئاياللارنىڭ ئايىرم دوختۇرخانىلاردا كېسىل كۆرسىتىدىغان
بولغانلىقىنى ئاڭلىغانىدى. كابۇلدىكى بارلىق ئايال دوختۇر -
سېسترالارنىڭ بىر ئورۇنغا يىغىلىدىغانلىقىنىمۇ ئاڭلىغانىدى.
ئۇ گەپكە ھېچكىم ئىشەنمىگەن، تالىبانلارمۇ ھازىرغىچە ئۇ
تۈزۈمنى ئەمەلىيەشتۈرمىگەندى.

— ئۇنداقتا ئالى ئاباد دوختۇرخانىسىچۇ؟ — دېدى يەنە بىر ئادەم. دەرۋازىۋەن بېشىنى چايقىدى.

— ۋەزىر ئەكبەرخانچۇ؟

— ئۇ دوختۇرخانىغا ئەرلەرلا قوبۇل قىلىنىدۇ، — دېدى ئۇ.

— ئۇنداق بولسا بىز قانداق قىلىمىز؟

— «رابىيە بالقى» دوختۇرخانىسىغا بېرىڭلار، — دېدى دەرۋازىۋەن. ئارىدىن ياش بىر ئايال ئالدىغا چىقىپ، ئۆزىنىڭ ئۇ يەرگىمۇ بارغانلىقىنى، ئۇ يەردە پاكىز سۇ، ئوكسىگىن، دورا، هەتتا توكنىڭمۇ يوقلۇقىنى ئېيتتى.

— ئۇ يەردە ھېچ نەرسە يوق.

— سىلەر شۇ يەرگە بېرىشىڭلار كېرەك.

ئەتراپتا نارازىلىق كۆتۈرۈلدى. كىملەر دۇر دەرۋازىۋەننى ھاقارەتلەشكە باشلىدى. ئارىدىن بىرى قاراۋۇلغا قارىتىپ تاش ئاتتى. قاراۋۇل مىلتىقى بىلەن ئاسماڭغا قارىتىپ ئوق ئاتتى. ئادەملىر توپى دەرھال تەرەپ - تەرەپكە تارقالدى.

«رابىيە بالقى» دوختۇرخانىنىڭ كۆتۈش ئۆيى بۇرقىخا ئورالغان ئاياللار ۋە كىچىك بالىلار بىلەن توشقانىدى. ئەتراپنى سېسىق تەر، سۈيىدۇك، تاماكا ئىسى ۋە ئىسپېرىتنىڭ پۇرقلىرى بىر ئالغانىدى. ئۇششاق بالىلار يەردە مۇڭدەپ ئولتۇرغان دادلىرىنىڭ پۇتلۇرىدىن ئاتلاب، بىر - بىرىنى قوغلىشىپ ئويناشماقتا ئىدى. مەرييم لەيلانى سىرلىرى چوشۇپ خۇددى دۇنيا خەرتىسىگە ئوخشاپ قالغان تامغا يۆلەپ ئولتۇرغۇزدى. لەيلا قورسىقىنى مەھكەم تۇتقىنىچە ئالدى - كەينىگە تەۋزىمەكتە ئىدى.

— مەن سىزنى ھازىر لا دوختۇرغا كۆرسىتىمەن لەيلا، ھازىر لا.

— تېزراھەك بول، — دېدى رەشد.

تىزىملاش ئۆيىنىڭ دېرىزىسى ئالدىدا بىر توپ ئايال بىر - بىرىنى ئىتتىرىشىپ، ئالدىغا ئۆتۈشكە ئۇرۇنۇۋاتاتتى. بەزىلىرى

قوللىرىدا بوقاق بالىلىرىنى كۆتۈرۈۋالغانىسى. يەنە بىزلىرى توپنىڭ ئارسىدىن ئالدىراپ ئۆتۈپ، كېسەل كۆرۈش ئۆيىنىڭ ئىشىكىگە قاراپ يۈگۈرۈشتى. لېكىن، قوراللىق قاراۋۇل ئۇلارنىڭ يولىنى توسوپ، ئۇلارنى ئارقىسىغا قايتۇراتتى.

مەرييم توب ئارقىسىغا كىردى. بىرسى جەينىكى بىلەن ئۇنىڭ بىقىنغا ئۇرغاندا، ئۇمۇ جەينىكى بىلەن زەربە بەردى. مەرييممنى توسوش ئۇچۇن ئۇنىڭ يۈزىنى ئىتتىرگەنلەرنىڭ يۈزىنى ئۇمۇ ئىتتىرىدى. توپنىڭ ئالدىغا ئۆتۈش ئۇچۇن ئالدىنى تو سقانلارنىڭ بوبۇنلىرىنى تاتىلاپ، قوللىرىنى ئىتتىرىپ، چاچلىرىدىن تارتتى. يېنىدىكى ئايال ئۇنىڭغا خىرس قىلغاندا مەرييممۇ ئايالغا قاراپ چىشىنى غۇچۇرلاتتى.

مەرييم ئانىنىڭ بالا ئۇچۇن بېرىدىغان قۇربانلىرىنىڭ نەقەدەر زور ئىكەنلىكىنى، بالىلارنى بېقىپ چوڭ قىلىشنىڭ ئاشۇ قۇربانلىرىنىڭ ئىچىدىكى پەقەت بىرسى ئىكەنلىكىنى ئەمدى چۈشىنىپ يەتتى. ئۇ ئاپىسى نانانىڭ ئۆزى ئۇچۇن بەرگەن قۇربانلىرىنى ئەسىلىدى. ئاپىسى مەرييممنى بىرسىگە بېرىۋەتسە ياكى بىر يەرگە تاشلىۋېتىپ قېچىپ كەتسە تامامەن بولاتتى. لېكىن، ئۇ ئۇنداق قىلمىدى. ئۇ مەرييممەك بىر ھارا ملىقنى بۇ دۇنياغا ئېلىپ كەلگەنلىكى ئۇچۇن تارتقان نومۇس ۋە ئازابلارغا بەرداشلىق بېرىپ، ئۆز يولى بىلەن مەرييممەك ئانىلىق مېھرىنى ئاتا قىلدى. ئۇنى قاتارغا قوشتى. لېكىن، ئاخىرقى ھېسابتا، مەرييم نانانىڭ ئورنىغا جېلىلىنى تاللىدى.

ئاشۇ قالايمىقان توپنىڭ ئالدىغا ئۆتۈش ئۇچۇن جان - جەھلى بىلەن تىرىشىۋاتقان مەرييممنىڭ كۆز ئالدىدا نانانىڭ سولغۇن چىرأىي پەيدا بولدى. ئۇ ئۆز ۋاقتىدا ناناغا ئوبىدان قىز بولغان بولسا، ئۇنىڭ قەلبىنى چۈشەنگەن بولسا نەقەدەر ياخشى بولغان بولاتتى - ھە !

مەرييم كىرلىشىپ كەتكەن كۈل رەڭ بۇرقا بىلەن ئورنىۋالغان سېسترانىڭ ئالدىغا كېلىپ توختىمىدى. سېسترا

بۇرقىسىنىڭ باش تەربىي قان بىلەن بويالغان ياش ئايالدىن سوئال سوراۋاتاتتى.

— مېنىڭ قىزىمنىڭ باش سۈپىي يېرىلدى. لېكىن، بالىنىڭ بېشى كۆرۈنمەيۋاتىدۇ، — دېدى مەرييم.

— مەن بۇ سېستەراغا گەپ قىلىۋاتىمەن! — دەپ ۋارقىرىدى ھېلىقى ئۇستىبىشى قانغا مىلەنگەن ئايال، — سەنمۇ نۆۋەتىڭنى كۈت!

توساتىن مەرييەمنىڭ ئارقىسىدىكى قاتاردا تۇرغان ئاياللار خۇددى شامالدا يەلپۈنگەن ئۆت - چۆپلەرەدەك تەۋەرەپ كەتتى. توپىنىڭ ئارسىدىن بىر ئايالنىڭ ئۆز قىزىنىڭ دەرەختىن يېقىلىپ چۈشۈپ قولىنى سۇندۇرۇۋالغانلىقىنى ئېيتىپ ۋارقىرغان ئاۋازى ئاڭلاندى. يەنە بىر ئايال بولسا ئۆزىنىڭ چوڭ تەرىتىدىن تۇختىمای قان كېلىۋاتقانلىقىنى ئېيتىپ نالە قىلماقتا ئىدى.

— قىزىڭىزنىڭ قىزىتمىسى يۇقىرىمۇ؟ — سەپ سورىدى سېستەرا.

مەرييەم سېستەرانىڭ ئۆزىدىن سوئال سوراۋاتقانلىقىنى ئاڭقىرالماي بىر دەم تۇرۇپ قالدى.

— ياق.

— قان ئېقىۋاتىمادۇ؟

— ياق.

— قىزىڭىز قەيدىرەدە؟

مەرييەم رەشىد بىلەن لەيلا ئولتۇرغان تەرەپنى كۆرسەتتى.

— بىز قىزىڭىزنى بىر دەم تۇرۇپ كۆرۈمىز.

— قانچىلىك ۋاقتىتىن كېيىن؟ — دەپ ۋارقىرىدى مەرييەم.

بىرسى مەرييەمنىڭ دولىسىدىن تۇتۇپ ئىتتىرىۋەتتى.

— بىلمەيمەن، — دېدى سېستەرا، — بۇ يەردە ئىككىلا دوختۇر بار. هەر ئىككىلىسى ئوپپراتسييە ئۇستىدە.

— ئۇنىڭ ئاغرىقى كۈچىيىپ كېتىۋاتىدۇ!

— مېنىڭمۇ شۇ! — دەپ ۋارقىرىدى بېشىدىن قان ئېقىۋاتقان ئايال، — سەنمۇ ئۆزۈڭنىڭ نۆۋەتىنى كۆت!

مەرييەم توب ئارسىدا ئىتتىرلىپ بىر چەتكە چىقىپ قالدى.

سېسترانى ئالدىدىكى كىشىلەرنىڭ گەۋدسى توسوۋالغانىدى.

مەرييەمنىڭ دىمىقىغا بوزاقنىڭ ياندۇرغان سوت پۇرقى ئۇرۇلدى.

— ئۇنى سىرتتا بىردهم ماڭدۇرۇپ تۇرۇڭلار، — دېدى

سېسترا ئۇنلۇك ھالدا، — دوختۇرنى ساقلاڭلار.

سېسترا ئۇلارنىڭ ئىسمىنى چاقىرغان ۋاقتىتا ئەترابىنى

ئاللىقاچان قاراڭغۇلۇق قاپلىغانىدى.

تۇغۇت ئۆبى ئوتتۇرسىغا پىرەدە تارتىلىمىغان كاربۇراتتا تولغاڭ

ئازابىدا تولغىنىپ يانقان ئاياللار بىلەن تولغانىدى، بۇرقا بىلەن

چۈمكەلگەن سېسترا لار ئۇلارنىڭ ھالىدىن خەۋەر ئېلىۋاتاتتى.

ئۇلارنىڭ ئارسىدىكى ئىككى ئايال كۆزى يورۇش ئالدىدا ئىدى.

لەيلا قارا سىردا سىرلاڭغان دېرىزىنىڭ يېنىغا قويۇلغان كاربۇراتقا

ئورۇنلاشتۇرۇلدى. يان تەرەپتىكى چاك كەتكەن قول يۇيۇش

دېسىنىڭ قىرىدا يۈيۈلمىغان ئۇپېراتسييە پەلىيى ئېسقىلىق

تۇراتتى. ئۆينىڭ ئوتتۇرسىغا ئاللىيەمىندىن ياسالغان ئۇستىمەل

قويۇلغان بولۇپ، ئۇستۇنكى قەۋىتىگە كۈل رەڭ ئەدىيال

يېپىلغانىدى. ئاستىنلىقى قەۋىتى بوش ئىدى.

ئاياللارنىڭ بىرى مەرييەمنىڭ ئۇستەلگە قاراۋاتقانلىقىنى كۆرۈپ، ھارغىن ھالدا:

— ئۇلار ھايات قالغان بوزاقلارنى ئاشۇ ئۇستەلنىڭ ئۇستىگە قويمىدۇ، — دېدى.

دوختۇر ئۇستىگە كۆك رەڭلىك بۇرقا كىيىگەن، تۇرۇنى

ۋېجىككىنە، ھەرىكىتى چەبدەس، چىraiي پەريشان ئايال بولۇپ،

ھەربىر سۆزىدىن جىددىلىك چىقىپ تۇراتتى.

— تۇنجى پەرزەنتمۇ، — دېدى دوختۇر پەرەز قىلغان

تەلەپېپۇزدا.

— ئىككىنچىسى، — دېدى مەرييەم. لەيلا يانغا بۇرلىپ،

مەرييەمنىڭ قولىنى مەھكەم تۇتۇپ ۋارقىرالاپ يىغلاشقا باشلىدى.
— بىرىنچى تۇغۇتتا بىرەر مەسىلە كۆرۈلگەندىم؟
— ياق.

— سىز ئۇ قىزنىڭ ئاپىسىمۇ؟
— شۇنداق، — دېدى مەرييم.

دوختۇر ئۆزىنىڭ بۇرقىسىنى يېرىم قايىرلىپ، كونتۇس
شەكىللەك ئۇزۇن بىر مېتال ئەسۋابىنى چىقاردى. ئۇ لەيلانىڭ
بۇرقىسىنى قايىرلىپ، ئەسۋابىنىڭ كەڭى كەلگەن تەرىپىنى ئۇنىڭ
قورسىقىغا قويۇپ، يەنە بىر تەرىپىنى قوللىقىغا ياقتى. ئۇ بىر
مىنۇتتەك تىڭىشغاندىن كېيىن، ئورۇنى ئالماشتۇرۇپ، يەنە
بىرپەس تىڭىشدى. يەنە باشقا ئورۇنغا يۇتكىدى.

— بالىنىڭ يۈرەك سوقۇشىنى تىڭىشىم كېرەك، سىڭلىم.
دوختۇر قول يىۇيۇش دېسخا ئېسىقلىق پەلەينى قوللىغا
سېلىپ، بىر قولى بىلەن لەيلانىڭ قورسىقىنى بېسىپ، يەنە بىر
قولىنى ئۇنىڭ ئارقا تەرەت يولىغا سالدى. لمىلا لېۋىنى چىشلەپ،
ھالسىز ئىڭىرىدى. دوختۇر تەكسۈرۈشنى تۆگەتكەندىن كېيىن
پەلەينى سېستراغا تەڭلىدى. سېسترا پەلەينى سوغۇق سۇدا
چاقيغاندىن كېيىن، ۋاننىغا تارتىلغان سىمعا ئېسىپ قويىدى.

— قىزىڭىزنى ئۇپپراتسييە قىلىمساقدا بولمايدىكەن. بۇنىڭ
نېمە گەپ ئىكەنلىكىنى بىلەمىسىز؟ ئۇ دېگەنلىك، بىز
قىزىڭىزنىڭ قورسىقىنى يېرىپ بالىنى ئالمىز. چۈنكى، بالا
تۇغرىسىخا تۇرۇپ قاپتۇ.

— مەن چۈشەنمىدىم، — دېدى مەرييم.
دوختۇر بالىنىڭ خاتا يۆنلىشتە تۇرۇپ قالغانلىقىنى،
تەبىئىي تۇغاللىشنىڭ مۇمكىن ئەمەسىلىكىنى چۈشەندۈردى.
— ئارىلىقتا ئۇراق ۋاقتى ئۆتۈپ كېتىپ قاپتۇ. ھازىرلار
ئۇپپراتسييە قىلىمساقدا بولمايدۇ.
ئاغرىق ئازابىدىن ھالسىز لانغان لمىلا بىر تەرەپكە سىڭار يان
بولۇپ قالغان بېشىنى ئاستا لىڭىشتى.

— بىر ئىشنى دېمىسىم بولمايدۇ، — دېدى دوختۇر، ئۇ مەرييەمگە يېقىنلىشىپ، ئاغزىنى مەرييەمنىڭ قولىقىغا ئەكېلىپ بىرنەرسىلەرنى دەپ پىچىرلىدى. دوختۇرنىڭ ئاۋازىدىن ئوڭايىسىزلىنىۋاتقانلىقى بىلىنىپ تۇراتنى.

— دوختۇر نېمە دەيدۇ؟ — دېدى لەيلا بوغۇق ئاۋازدا، — بالا بىرنەرسە بوبىتۇمۇ؟

— لېكىن، ئۇ قانداق بىرداشلىق بېرەلەيدۇ؟ — سورىدى مەرييەم.

دوختۇر مەرييەمنىڭ نارازىلىق بىلدۈرۈۋاتقانلىقىنى ھېس قىلدى — دە، ئۆزىنىڭ قارارىنى ئاقلاشقا باشلىدى.

— سىزنىڭچە مەن مۇشۇنداق قىلىشنى ئۆز ئىختىيارلىقىم بىلەن تاللىغان ئوخشىمادىمەن؟ — دېدى دوختۇر، — سىز مېنى نېمە قىل دېمەكچى؟ ئۇلار ماڭا لازىلىق نەرسىلەرنى بەرمەيدۇ. مەندە يا رېنتحىگەن يوق، ياكى ئوكسىگەن يوق، ھەتتا ئادىدىي ئانتىبىيوتىكمۇ يوق. خەلقئارا تەشكىلات پۇل بەرسە تالىبانلار رەت قىلىدۇ ياكى پۇلنى ئۆزلىرىنىڭ چۆنتىكىگە سېلىشىدۇ.

— لېكىن، دوختۇر ساھىب، سىز ئۇنىڭخا ئازراق بولسىمۇ مەست قىلىدىغان بىرنەرسە بېرەلەمىسىزمۇ؟

— زادى نېمە ئىش بولدى؟ — دېدى لەيلا ئىخربىغان ھالدا.

— دورىنى سىز سېتىۋالسىڭىزىمۇ بولىدۇ. لېكىن...

— دورىنىڭ ئىسىمىنى يېزىپ بېرىڭ، — دېدى مەرييەم، — سىز ئىسىمىنى يېزىپ بېرىڭ. مەن تېپىپ كېلەي. دوختۇر بۇرقىنىڭ ئاستىدا بېشىنى چايىدى.

— ئۇنداق قىلىشقا ۋاقت يار بەرمەيدۇ، — دېدى ئۇ، — ئۇنىڭ ئۈستىگە، يېقىن ئەتراپتىكى دورىخانىلارنىڭ ھېچقايسىدا ئۇ دورا يوق. شۇڭا، سىز باشقا يەرگە، ھەتتا شەھەرنىڭ ئۇ چېتىگە بېرىپ ئىزدىشىڭىزگە توغرا كېلىدۇ. ئەپسۇسکى، شۇنداق قىلغان تەقدىردىمۇ تاپالىشىڭىز ناتايىن.

هازىر سائەت سەككىز بېرىم بولاي دېدى. ئەگەر سىرتقا چىقىشىڭىز سىزنى قانۇنغا خىلاپلىق قىلدىڭ، دەپ قولغا ئېلىشى مۇمكىن. دورىنى تاپقان تەقدىردىمۇ پۇلغا چىقىش قىلالماسىلىقىڭىز ياكى سىزگە ئوخشاش جىددىي ئېوتىياجى بار بىرسى بىلەن تالىشىپ قېلىشىڭىز مۇمكىن. بۇلارغا پەقەت ۋاقت يېتىشمىيدۇ. بالىنى دەرھال ئوپېراتسىيە قىلىپ ئالمنساق بولمايدۇ.

— ماڭا نېمە ئىش بولۇۋاتقانلىقىنى ئېيتىپ بېرىڭلار! — دەپ ۋارقىرىدى لەيلا جەينىكىنى تىرەپ، بېشىنى كۆتۈرۈپ. دوختۇر چوڭقۇر تىن تارتىپ، لەيلاغا قاراپ دوختۇرخاندا ناركوز دورىسى يوق ئىكەنلىكىنى ئېيتتى.

— ئەمدى يەنە كېچىكتۈرسەك، بالىڭىزدىن ئايىرىلىپ قالسىز.

— ئۇنداق بولسا قورسىقىمنى بېرىپ ئېلىڭ، — دېدى لەيلا. ئۇ كاربۇاتقا بېشىنى قويۇپ، تىزىنى كۆتۈردى، — قورسىقىمنى بېرىپ، بالامنى قولۇمغا بېرىڭ.

ئۇلار لەيلانى تاملىرى قارىداب كەتكەن كونا ئوپېراتسىيە ئۆيىگە قوبۇلغان ئوپېراتسىيە كاربۇتنىڭ ئۇستىمە يانقۇزدى. دوختۇر قولىنى ئۇۋۇللاپ يۇيۇشقا باشلىدى. لەيلانىڭ پۇتۇن بەدنى تىرەيتتى. سېسترا ھەر قېتىم سېرىق سۇيۇقلۇققا چىلانغان لاتا بىلەن لەيلانىڭ قورسىقىنى سۈرتكەنە، لەيلا كىرىشىپ كەتكەن چىشلىرى ئارسىدىن چوڭقۇر نەپەس ئالاتتى. سېسترا لارنىڭ يەنە بىرى بولسا ئىشىكىنى بىردىم — بىردىم ئېچىپ، سىرتقا قارايتتى.

دوختۇر يۈزىدىكى بۇرقىنى ئېلىۋەتتى. مەريم دوختۇرنىڭ كۆمۈشتەك ئاقارغان چاچلىرىغا، ئولتۇرۇشۇپ كەتكەن كۆزلىرىگە، جاۋىغىيىدىكى قورۇقلارغا كۆز يۈگۈرەتتى.

— ئۇلار بىزگە بۇرقا كېيىپ تۇرۇپ ئوپېراتسىيە

مەرييم دوختۇرنىڭ سۆزلىرىدىن ئۇنىڭ ئەتراپىنى
رېئاللىقنى قوبۇل قىلغانلىقىنى چۈشەندى. مۇشۇ كۈنلەرەدە
دوختۇرنىڭ ئۆز خىزمىتىدىن ئايىرىلىپ قالماغانلىقىدىن ئۆزىنى
تەلەيلىك ھېس قىلىدىغانلىقىنى، لېكىن ئۇنىڭ خالىغان چاغدا
خىزمىتىدىن ئايىرىلىپ قېلىشى مۇمكىنلىكىنى چۈشىنىپ
يەتتى.

لەيانىڭ ئىككى مۇرسىنى ئىككى مېتال تاختا توغرىسىغا
بېسىپ تۇراتتى. ئۇنىڭ قورسىقىنى تازىلىغان سېسترا بىر
پارچە كىرلىكىنى قىسقۇچتا قىسىپ، ئۇنى دوختۇر بىلەن
لەيانىڭ ئوتتۇرسىغا پەرەد قىلىپ ئاستى.

مەرييم لەيانىڭ بېشى تەرەپكە ئۆتۈپ، ئىككى قولى بىلەن
لەيانىڭ بېشىنى تۇتتى. ئېڭىشىپ تۇرۇپ، مەڭزىنى لەيانىڭ
مەڭىگە ياقتى. ئۇ لەيانىڭ چىشلىرىنىڭ ئىختىيارسىز
چاكلىداۋاتقانلىقىنى سېزىپ تۇراتتى. ئۇلار بىر - بىرىنىڭ
قوللىرىنى مەھكەم تۇنوشتى.

مەرييم پەردىنىڭ ئۇ تەرىپىدىكى دوختۇر كۆلەڭگىسىنىڭ
لەيانىڭ سول تەرىپىگە، سېسترا كۆلەڭگىسىنىڭ لەيانىڭ ئوڭ
تەرىپىگە ئۆتكەنلىكىنى كۆردى. لەيانىڭ كالپۇكلىرى سوزۇلۇپ،
چىشىنىڭ ئارىلىقىدىن تۈكۈرۈك ماغزاپلىرى پەيدا بولۇشقا
باشلىدى. ئۇ ھاسىراپ تېز نەپەس ئالاتتى.

— غەيرەتلەك بولۇڭ، سىڭىلمىم، — دېدى دوختۇر.

دوختۇر لەياغا قاراپ ئېڭىشتى. لەيانىڭ دەسلەپتە كۆزى،
ئۇنىڭدىن كېيىن ئاغزى يوغان ئېچىلدى. ئۇ چىشىنى مەھكەم
كىرىشتۇرۇپ، ئۇنىنى ئىچىگە يۇتتى. ئۇنىڭ پۇتۇن بەدىنى

تىترەشكە باشلىدى. بويىنىدىكى تومۇرلار كۆپۈپ، يۈزىدىن تەز تامچىلىرى توختىماي ئېقىۋاتاتتى. قوللىرى بولسا مەرييەمنىڭ بارماقلىرىنى مەھكەم سىقاتتى. مەرييەم لەيلانىڭ ئاۋازىنى چىقىرىپ چىرقىراشتىن بۇرۇن قانچە ئۇزۇن چىداب بەرگەنلىكىگە ھەقىقەتەنمۇ قايىل بولدى.

قىرقىنچى باب

لەيلا

1999 - يىلى كۈز

ئورەك كولاش مەرييم تاپقان ئەقىل ئىدى. بىر كۈنى سەھىردا، مەرييم ئامبارنىڭ ئارقىسىنىكى توپا دۆۋىسىنى كۆرسەتتى.

— بىز مۇشۇ يېرگە كولايلى، — دېدى ئۇ، — بۇ يەر تازا مۇۋاپىق ئىكەن.

ئۇلار نۆۋەتلەشىپ، كەتمەن بىلەن يەرنى كولاب، گۈرجەك بىلەن توپىنى بىر ياققا دۆۋىلەشكە باشلىدى. گەرچە ئۇلار ئورەكىنى چوڭقۇرراق كولاش ياكى كەڭرەك كولاش توغرۇلۇق بىر قارارغا كەلمىگەن بولسىمۇ، ئورەك كولاشنىڭ ئۇلار پەرەز قىلغانغا قارىغاندا قىيىنراق ئىكەنلىكىنى ئويلاپ يەتمىگەندى. 1998 - يىلى باشلانغان قۇرغاقچىلىق ئىككىنچى يىلىغا قەددەم قوبىدى. ئۇ يىلى قىشتا ئازراقلالا قارىغاندا بولۇپ، باهاردا بىر قېتىممۇ يامغۇر ياغىمىدى. ئافغانستاننىڭ ھەرقايىسى جايىلىرىدىكى دېۋقانلار قۇرۇپ كەتكەن يەرلىرىنى تاشلاپ، قول ئىلىكىدىكى نەرسىلىرىنى سېتىپ، يېز سەمۇپىزا سۇ ئىزدەشكە باشلىدى. نۇرغۇن دېۋقانلار پاکىستان ياكى ئىرانغا كۆچۈپ كېتىشتى. بەزبىلىرى كابۇلغَا كېلىپ ئولتۇرالاشتى. لېكىن، شەھەردىمۇ سۇنىڭ مىقدارى تۆۋەن بولۇپ، تېبىز قۇدۇقلار ئاللىقاچان قۇرۇپ كەتكەندى. لەيلا بىلەن مەرييم چوڭقۇرراق قۇدۇقلارنىڭ ئەترابىدىكى ئۇزۇن كەتكەن ئۆچرەتلەردا سائەتلەپ

نۇۋەت ساقلاشقا مەجبۇر بولاتتى. كابۇل دەرياسىمۇ پۈتونلىكى قۇرۇپ كەتكەن بولۇپ، ئاللىقاچان ئاممىقى ھاجەتخانىغا ئايلىنىپ ئادەملەرنىڭ تەرتى ۋە چىدىغۇسىز ئاچىچىق پۇراق بىر ئالغانىدى.

ئۇلار يەر كولاشنى داۋاملاشتۇردى. لېكىن، ئاپتايىتا يەرنىڭ توپلىرى ئىنتايىن چىڭىپ تاشتەك قېتىپ كەتكەندى. مەرييەم شۇ يىلى قىرقى ياشقا قەدەم قويىدى. ئۇنىڭ ئارقىسىغا تۈگۈڭالغان چاچلىرىغا ئاڭ كىرىشكە باشلىغانىدى. كۆزنىڭ ئاستىمۇ ساڭگىلاشقا باشلىغانىدى. ئۇنىڭ ئىككى ئۇتتۇر چىشىنىڭ بىرسى چۈشۈپ كەتكەن، يەنە بىرسىنى مەرييەم زالماينى دىققەتسىزلىكتىن يەرگە يېقىتىپ سالغاندا، رەشد ئۇنىڭ ئاغزىغا ئۇرۇپ چۈشۈرۈۋەتكەندى. ئۇلار كۈنبىيى دېگۈدەك ئاپتايقا قاقلىنىپ، ھوپلىدا زالماينىڭ ئەزىزەنلى قوغلاپ ئويىشىغا قاراپ ئولتۇراتتى. ئەنە شۇ سەۋەبتنىمۇ مەرييەمنىڭ تېرىسى قارىداب، يېرىكلىشىپ كەتكەندى.

ئۇلار ئورەكى ئاخىر كولاب بولۇپ، چوڭقۇرلۇقىغا قارىدى. — مېنىڭچە، مۇشۇ چوڭقۇرلۇق يېتەرلىك، — دېدى مەرييەم. زالماي شۇ يىلى ئىككى ياشقا كىردى. ئۇنىڭ مەڭزىلىرى قىزىل، چاچلىرى بؤدۈر، كۆزلىرى كىچىك، قارىچۇقى قارا ئىدى. مەڭزى هاۋانىڭ قانداق بولۇشىدىن قەتئىنەزەر، رەشىدىنىڭ مەڭزىگە ئوخشاش قىزىل تۇراتتى. ئۇنىڭ قاشلىرىغا يېقىن چۈشكەن يېرىسم ئاي شەكلدىكى چاچ شەكلىمۇ رەشىدىنىڭكىگە بەك ئوخشايتتى.

زالماي لمىلا بىلەن بالغۇز قالغان ۋاقتىلاردا، ئۆزىنىڭ تاتلىق، ئوماق قىلىقلرى بىلەن لمىلانى خۇشال قىلاتتى. ئۇ لمىلانىڭ مۇربىلىرىگە يامىشىشنى، ھوپلىدا لمىلا ۋە ئەزىزە بىلەن مۆكۈشمەك ئويىناشنى ياخشى كۆرەتتى. بەزى ۋاقتىلاردا، ئۇ سەملى يازااشلاپ قالغاندا، لمىلانىڭ قۇچىقىدا ئولتۇرۇپ، لمىلانىڭ ئۆزىگە ناخشا ئېيتىپ بېرىشىنى تەلەپ قىلاتتى. ئۇ «مولالا

مۇھەممەدجان» دېگەن ناخشىنى ياخشى كۆرەتتى. لەيلا ئۇنىڭ بۇدۇر چاچلىرىنىڭ ئارقىسىغا يوشۇرۇنغان قۇلاقلىرىغا يېقىن تۇرۇپ ناخشا ئېيتىۋاتقاندا، ئۇ بۇدۇق پۇتلرىنى ئوينىتىپ، ناخشىنىڭ ئىسىدە قالغان مىسرالىرىنى غاراڭ - غۇرۇڭ ئاۋازى بىلەن لەيلاغا ئىككىشىپ ئېيتاتتى.

كەلگىن، بارايلى مازارغا بىللە
موللا مۇھەممەدجان،
لالە گۈللەرنى قىلایلى تاماشا بىللە
ئەي، يارىجان.

لەيلا زالماينىڭ ئۆزىنىڭ مەڭزىگە سۆيۈشىنى، ئۇنىڭ بۇدۇرۇققىنا بىللەكلىرىنى ۋە كىچىككىنە پۇتلرىنى ياخشى كۆرەتتى. ئۇنى قىچىقلاب كۈلدۈرەتتى. ياستۇقلارنى قاتار تىزىپ، ئۇنىڭخا ئاستىدىن ئۆمىلەيدىغان تونپىل ياساپ بېرەتتى. زالماي ھارغاندا، لەيلانىڭ قۇچقىدا يېتىپ، بىر قولى بىلەن لەيلانىڭ قۇلىقىنى مەھكەم تۇتۇپ ئۇخلاب قالاتتى. ھەر قېتىم ئۆزىنىڭ ۋېلىسىپىتنىڭ سىمنى مەھكەم تۇتۇپ يەردە ياتقان ھالىتىنى، زالماينىڭ ۋە ئۆزىنىڭ ھاياتنى ئاخىرلاشتۇرۇشقا قىل قالغانلىقىنى يادىغا ئالغان ھامان ئۇنىڭ كۆڭلى ئىنتايىن بىئارام بولاتتى. ئۆزىنىڭ ئاشۇنداق خىيالدا بولۇشىغا يول قويغانلىقىغا ئۆكۈنەتتى. ئۇنىڭ ئوغلى لەيلا ئۈچۈن ئاللانىڭ ئۇنىڭخا ئاتا قىلغان قىممەتلىك سوۋۇغىتى ئىكەنلىكىنى، ئۆزىنىڭ بۇرۇنقى قورقۇنچىلىرىنىڭ ھېچقانداق ئاساسى يوقلىۇقىنى، زالماينى ئەزىزە بىلەن باراۋەر ھالدا پۈتون ۋۇجۇدى بىلەن ياخشى كۆرۈدىغانلىقىنى ھېس قىلىپ، كۆڭلى ئارامىغا چۈشەتتى. لېكىن، زالماي دادىسىغا بەكمۇ چوقۇناتتى. دادىسى يېنىغا كەلگەن ھامان باشقا بىر ئىنسانغا ئايلىنىاتتى. ئۇ ھىچكىمنىڭ، ھەتقا لەيلانىڭمۇ سۆزىگە قۇلاق سالمايتتى. ئاسان خاپا بولۇپ قالاتتى.

لەيلا ئۇنى ئەيبلىسىمۇ، قىلىۋاتقان ھەرىكتىدىن توختىمايتتى.
رەشىد زالماينىڭ ئاشۇ قىلىقلېرىغا يول قوياتتى.
«ئىقللىكلىكىنىڭ ئالامىتى» دەيتتى ئۇ. زالماي مەرمەر تاشنى
يۇتۇۋېلىپ، تەرتى بىلەن چىقارغاندا، سەرەڭگە بىلەن ئوت
ياققاندا، ھەتتا رەشىدىنىڭ تاماکىسىنى چايىخاندىمۇ، رەشىد ئۇنى
يەنە شۇنداق سۆزلەر بىلەن ماختايتتى.

زالماي تۇغۇلغاندا، رەشىد ئۇنى ئۆزلىرىنىڭ كاربۇتىغا
ياتقۇزۇۋالدى. ئۇنىڭغا يان تەرىپىگە شىر - يۈلۋاسلارنىڭ
رەسىمى سىزىلغان بىر كاربۇرات ئېلىپىمۇ بەردى. گەرچە ئۇنىڭ
پېتەرلىك پۇلى بولمىسىمۇ، ئەزىزەننىڭ نەرسىلىرىنى قايتا
ئىشلىتىشكە بولسىمۇ، زالمايغا يېڭى كىيم، ئويۇنچۇق ۋە
زاكلارنى ئېلىپ بەردى.

بىر كۇنى، ئۇ يەنە باتارىيە بىلەن ماڭىدىغان ئويۇنچۇق
ئاپتومۇبىل ئېلىپ كەلدى. يەنە بىر كۇنى ئۇ كۇنۇپىكىسىنى
باسسا مۇزىكا چىقىدىغان بىر ئاسقۇنى ئەكېلىپ، زالماينىڭ
كاربۇتىغا ئېسىپ قويىدى.

— سىز ماڭا سودا ياخشى ئەمەس دېگەندىڭىزغۇ؟ — دېدى
لەيلا.

— ماڭا پۇل قەرز بېرىپ تۇرىدىغان دوستلىرىم بار، — دېدى
رەشىد ئېرەنشىمىگەن ھالدا.

— ئۇ پۇلنى قانداق قايتۇرمسىز؟

— ئىشلار چوقۇم ياخشى بولۇپ كېتىدۇ. داۋاملىق شۇنداق.
قارا، ئۇنىڭ خۇش بولۇپ كەتكىنىنى.

كۆپ چاغلاردا لەيلا ئۆزىنىڭ ئوغلىغا قانمايتتى. رەشىد
زالماينى ئۆزىنىڭ دۇكىنىغا ئەكېتەتتى، زالماي رەشىدىنىڭ
نەرسىلەرگە لىق تولغان ئىش ئۇستىلىنىڭ ئاستىدا ئۆمىلەپ،
كۇنا رېزىنکە پارچىلىرى ۋە خۇرۇم پارچىلىرىنى ئويينايتتى.
رەشىد بىر تەرەپتىن سىلىقلاش چاقىنى ئايلاندۇرغاش ياكى
ئاياغلارنىڭ چەمنى مىخلىخاچ، زالماينىڭ ھەربىر ھەرىكتىنى

دېقىقت بىلەن كۆزىتەتتى. زالماي ئاياغ قېلىپىخا ئېسىلغاندا، رەشىد ئۇنى مۇلايم ۋە سىلىق ئاھاڭ بىلەن تەقىidleيەتتى. ئەگەر زالماي يەندە تەكراارلىسا، رەشىد قولىدىكى بولقىنى يەرگە قويۇپ، ئۇنى كۆتۈرۈپ ئۈستەلنىڭ ئۈستىدە ئولتۇرغۇزۇپ يەندە سىلىق ئاھاڭدا نەسەھەت قىلاتى. كەچتە، دادا - بالا ئۈستېبىشى شىلىم بىلەن تېرە پۇرالاپ ئۆيگە قايتىپ كېلەتتى. زالماي دادىسىغا ئەركىلەپ بېشىنى ئۇنىڭ مۇرسىگە ئۇراتتى. ئۇلار خۇددى سىر يۇشۇرۇۋاقاندەك، بىر كۈن موزدۇزخانىدا ئاياغ تىكىشنىڭ ئورنىغا مەخپىي پىلانلارنى تۈزگەندەك بىر - بىرىگە قاراپ مەنلىك كۈلۈشەتتى. كەچلىك تاماق ۋاقتىدا زالماي دادىسىنىڭ يېنىدا ئولتۇرۇشنى ياخشى كۆرەتتى.

ئەزىزە، مەرييم، لمىلالار تەخسىلمەرنى داستىخانغا تىزغۇچە، ئۇلار بىر - بىرىنى غىدىقلاب، كۈلۈشۈپ، بىر - بىرىگە ناننىڭ ئۇۋاقلىرىنى چېچىشىپ، قۇلاقلىرىغا بىرنىمىرىلىمەرنى دەپ پىچىرلىشىپ ئوينىاتتى. دەل شۇ پەيىتتە لمىلا ئۇلارغا گەپ قىلسا، رەشىد ئۇنىڭغا نارازى بولغان حالدا قاراپ قوياتتى. ئەگەر ئۇ زالماينى كۆتۈرۈشنى تەلەپ قىلسا، بولۇپىمۇ، زالماي ئۇنىڭغا يېقىنلاشىسا، رەشىد ئۇنىڭغا دېۋەيلەپ كېلەتتى - دە، لمىلا ئامالسىز ئارقىسىغا ياناتتى.

زالماي ئىككى ياشقا توشۇپ بىرنەچچە ھەپتىدىن كېيىنكى بىر كۈنى رەشىد ئۆيگە بىر تېلىۋىزور بىلەن بىر سىنئالغۇنى كۆتۈرۈپ كىردى. ئۇ كۈنى كۈندۈزى هاۋا ئىسىق بولسىمۇ، قۇياشنىڭ ئولتۇرۇشىغا ئەكىشىپ، هاۋا سالقىنداپ قالغانىدى. ئۇ تېلىۋىزورنى مېھمانخانا ئۆيدىكى تاماق ئۈستىلىنىڭ ئۈستىگە قويىغاج، ئۆزىنىڭ بۇلارنى قاراڭغۇ بازاردىن سېتىۋالغانلىقىنى ئېيتتى.

— يەندە قەرزىگە ئالدىڭىز مۇ؟
— بۇ «ماگىناۋوكس» ماركىلىقى.

ئەزىزە ئۆيگە كىرىپ كەلدى - دە، ئۈستەل ئۈستىدىكى

تېلېۋىزورغا قاراپ يۈگۈردى.

— ئېھتىيات قىلىڭ، ئەزىزه، — دېدى مەرييم، — ئۇنى تۇتماڭ.

ئەزىزهنىڭ چېچىنىڭ رەڭىگى، ئىككى مەڭزىدىكى زىنخىلىرى لەيالانىڭىگە ئوخشايتتى. ئۇنىڭ ئالته ياشلىق بالىلارغا ئەمەس، بالاغەتكە يەتكەن، تەربىيە ئالغان كىشىلەرگە خاس ئېغىر - بېسىق مىجمىزى، ئورۇنلۇق پىكىر - تەپەككۇرى، تەلەپپەپپۇزى ۋە ھەربىر سۆزنى ئوپلىنىپ قىلىشلىرى لەيالانى سۆپۈندۈرەتتى. ئەزىزه ھەر كۈنى سەھەردە، ئۆزلۈكىدىن زالماينى ئويغىتىپ، ئۇنىڭ كېيىمىنى كېيدۈرەتتى. ئەتىگەنلىك تامىقىنى بېرىپ، چاچلىرىنى تارايتتى. چۈشتە تەرسا مىجهز ئىنسىنى سۆزگە كىرگۈزۈپ ئۇخلىتاتتى.

زالماينىڭ قىلىقلەرىدىن رازى بولىغاندا ئەزىزه بەزىدە چوڭ ئادەملەر دەكلا بېشىنى چايقايتتى.

ئەزىزه تېلېۋىزورنىڭ كۇنۇپكىسىنى بېسىۋىدى، رەشد قاپىقىنى تۈرۈپ، قوپاللىق بىلەن ئەزىزهنىڭ ئۈستىگە قويدى. تارتىپ، قولىنى ئۈستەنلىڭ ئۈستىگە قويدى.

— بۇ زالماينىڭ تېلېۋىزورى، — دېدى ئۇ.

ئەزىزه ئارقىسىغا يېنىپ، مەرييمنىڭ قۇچىقىغا بېرىپ ئولتۇردى. ئەزىزه بىلەن مەرييم بىر - بىرى بىلەن شۇنداق بېقىن بولۇپ كەتكەندى. لەيالانىڭ قوشۇلۇشى بىلەن، مەرييم ئەزىزەگە قۇرئاننىڭ ئايەتلەرنى ئۆگىتىشكە باشلىدى. ئەزىزه «ئىخلاص» ۋە «فاتمه» سۈرلىرىنى يادا ئوقۇيالايدىغان، بامدادات نامىزىنى بىمالال ئۆتىيەلەيدىغان بولدى.

— بۇ ئايەتلەر ئۇنىڭغا قۇۋۇتە ئاتا قىلىدۇ، — دېگەندى مەرييم لەيلاغا، — مانا مۇشۇلار مەن پۇتۇن ئۆمرۈمە ئىگىلىگەن بىردىنى بىر بايلىقىم.

زالماي ئۆيگە كىرىپ كەلدى. رەشد ئۇنىڭ تېلېۋىزورنىڭ سىملىرىنى تارتىپ، تىزگىنىكىنى بېسىپ، ئالقانلىرى بىلەن

تېلىپۇزورنىڭ ئەينەكلىرىنى ئۇرۇپ ئويناشلىرىغا ۋە
تېلىپۇزورنى كۆتۈرۈشكە ئۇرۇشلىرىغا زوقلانغان ھالدا قاراپ
تۇردى.

تالىبانلار تېلىپۇزورنى مەنئى قىلغانىدى. سىنئالغۇ
لېنتىلىرىنى، ئۇنئالغۇ لېنتىلىرىنى ئاشكارا ھالدا بۇزۇپ،
كۆيدۈرگەندى. سۇنئى ھەمراھتىن سىگنان تارتىدىغان ئاتىپنى
قازان تۇۋۇرۇكلىردىن پەسکە ساڭگىلاپ تۇراتتى. لېكىن،
رەشىدىنىڭ ئېيتىشچە، نەرسىلەر مەنئى قىلىنىدى دېگەنلىك،
ئۇلارنى تاپالمايسىن دېگەنلىك ئەمەس ئىكەن.

— مەن ئەتىگىچە كارتون فىلىم لېنتىلىرىنى تېپىپ
كېلەي، — دېدى ئۇ، — ئۇلارنى تېپىش ئانچە قىيىن ئەمەس.
قاراڭخۇ بازاردا ھەرقانداق نەرسىنى تاپقىلى بولىدۇ.

— ئۇنداق بولسا، سىز بىزگە بىر قۇدۇق ئېلىپ بەرسىڭىز
بولغۇدەك، — دېدى لەيلا تەنە قىلغان تەلەپپۇزدا. رەشىد ئۇنىڭغا
ھومىيىپ قاراپ قويىدى.

كەچلىك تاماڭقا يەنە بىر قېتىم ھېچ نەرسە سېلىنىمىغان
گۈرۈچ تاماڭ تەييارلاندى. لېكىن، سۇ كەمچىللەكى سەۋەبىدىن
چاي تەييارلانمىدى.

رەشىد تاماڭسىنى چېكىپ بولغاندىن كېيىن، لەيلاغا
ئۆزىنىڭ قارارىنى ئېيتتى.

— ياق، بولمايدۇ، — دېدى لەيلا.

— سەندىن رۇخسەت سوراۋاتمايمەن.

— سىزنىڭ مېنىڭ رۇخسەتىمنى ئالغان ياكى ئالمىغان
بولۇشىڭىز بىلەن چاتقىم يوق.

— ئەگەر سەن ھەقىقىي ئەھۋالنى چۈشەنسەڭ، سۆزۈمگە
چوقۇم ماقول دەيتتىڭ.

رەشىد لەيلاغا ئۆزىنىڭ دوستلىرىدىن قەرز ئالغان پۇلنى
قايتۇرالمىغانلىقىنى، دۇكىنىدىن تاپقان پۇل بىلەن بەش ئادەمنى
بېقىشنىڭ بەك قىيىن ئىكەنلىكىنى چۈشەندۈردى.

— مەن سېنى ئەنسىرەتمەي دەپ، ساڭا ئېغىز ئاچمىغانىدىم.
ئۇنىڭ ئۇستىگە، — دەپ سۆزىنى داۋاملاشتۇرىدى رەشىد، —
ئۇلارنىڭ قانچىلىك بىرنەرسە ئېلىپ كېلىدىغانلىقىغا ھېر ان
قالىسىم.

لەيلا يەنە قوشۇلمىدى. ئۇلار مېھمانخانا ئۆيىدە ئىدى. ئاشخانا
ئۆيدىن مەرييەمنىڭ قاچا يۈيۈۋاتقان، زالماينىڭ قاقاھلاپ كۈلگەن،
ئەزىزەنلىڭ مەرييەمگە نېمىلىرنىدۇر چۈشەندۈرۈۋاتقان ئاۋازى
ئاڭلىنىپ تۇراتتى.

— ئۇ يەردە ئۇنىڭدەك، ھەتتا ئۇنىڭدىنمۇ كىچىك باللار
نۇرغۇن، — دېدى رەشىد، — كابۇلدىكى ھەممە ئادەم شۇنداق
قىلىۋاتىدۇ.

— باشقىلارنىڭ باللىرىنى نېمە قىلىشى بىلەن كارىم يوق، —
دېدى لەيلا.

— مەن ئۇنىڭغا كۆز - قۇلاق بولىمەن، — دېدى رەشىد
سەۋىسىنى يوقاتقان ھالدا، — ئۇ تەرەپ تىنج، كوچىنىڭ ئۇ
تەرىپىدىلا مەسچىت بار.

— مەن سىزنىڭ قىزىمنى كوچىدىكى تىلەمچىگە ئايلاندۇرۇپ
قويۇشىڭىزغا يۈل قويمايمەن، — دېدى لەيلا رەشىدىنىڭ سۆزىنى
بۆلۈپ.

لەيانىڭ يۈزگە تەگكەن تەستىدەك بىلەن تىڭ لەيانىڭ مەڭزىدە
رەشىدىنىڭ يوغان بارماقلىرىنىڭ ئىزى پەيدا بولدى. لەيانىڭ بېشى
پىرقىراشقا باشلىدى. ئاشخانىدىكى ئاۋازلارمۇ غايىب بولۇپ، ئۆي
ئىچى تىمتاسلىققا چۆكتى. بىردهمدىن كېيىن يۈگۈرگەن ئاياغ
تۇشىشى ئاڭلىنىپ، مەرييەم بىلەن باللار مېھمانخانا ئۆينىڭ
بوسۇغىسىدا پەيدا بولدى. ئۇلارنىڭ كۆزلىرى بىردهم رەشىدكە
تىلىكسە، بىردهم لەيلاغا يۆتكىلەتتى. لەيلا رەشىدكە فاراپ مۇشت
ئاتتى.

بۇ لەيانىڭ تارىق بىلەن ئوينىشىپ ئۇنى مۇشتلاپ
قويىخىنىنى ھېسابقا ئالمىغاندا، ئۆمرىدە تۇنجى قېتىم باشقىلارغا

قارشىلىق بىلدۈرۈشى ئىدى. لېكىن، بۇ تاريق بىلەن ئوينىشىپ، ئۇنىڭغا ئەركىلەپ ئالىقىنى بىلەن شاپىلاقلاب قويۇشتىن تۈپتىن پەرقىلىنەتتى.

لەيانىڭ مۇشتۇمى رەشىدىنىڭ زاڭىقىنىڭ قېلىن ۋە يېرىك تېرىسىغا تەگدى. ئۇنىڭدىن چىققان ئاۋاز خۇددى گۈزۈچ خالىتىسىنىڭ يەرگە چۈشكەن ئاۋازىغا ئوخشايتتى. ئۇنىڭ جېنىنىڭ بارىچە ئاتقان مۇشتى بىلەن رەشىد ئىككى قەدەم ئارقىسىغا داجىدى. ئۆيىنىڭ ئۇ تەرىپىدىن ئۇھ تارتقان، چۈرقيرىخان ۋە يىخلىغان ئاۋازلار ئاڭلاندى. لەيلا قايىسى كىمنىڭ ئاۋازى ئىكەنلىكىنى ئاشقىرالىمىدى. چۈنكى، ئۇ ئاللىقاچان خۇدىنى يوقاتقانىدى. ئۆزىنىڭ نېمە ئىش قىلغانلىقىنى، ئاشۇ مۇشتىنى رەشىدكە تەگكۈزگەندە، ئۆزىنىڭ كۈلگىنىنى ياكى رەشىدكە مەسخىرىلىك قارىغانلىقىنى ئەسکە ئېلىشقا تىرىشتى. لېكىن، ئۇ رەشىدىنىڭ قارشىلىق كۆرسەتمەي جىمجىت چىقىپ كەتكەنلىكىگە ھەيران قالدى.

تۇيۇقسىز لەيلا ئۆزىنىڭ، ئەزىزەننىڭ ۋە مەريەمنىڭ شۇنچە يىل تارتقان جاپالىرى يوقاب كەتكەننەك ھېس قىلدى. ئۇ ئازابلار خۇددى زالماينىڭ تېلىپۇزور ئەينىكىگە چۈشكەن قول ئىزى ئۇنىڭ كۆز ئالدىدا غايىب بولغاندەك غايىب بولغاندى. ئۇ مۇشۇ بىر قېتىملق قارشىلىقىنىڭ ئۇلارنىڭ شۇنچە يىل بىرداشلىق بەرگەن ئازابلىرىغا خاتىمە بېرىشىنىڭ تۈنجى قەدىمى بولۇپ قېلىشى ئۈچۈن ئەرزىيدىغاندەك ھېس قىلدى.

رەشىدىنىڭ قوللىرى لەيانىڭ بويىدىن تۇتۇپ كۆتۈرۈپ ئۇنى تامغا چاپلىغانغا قەدەر، لەيلا رەشىدىنىڭ ئۆيگە قايىتىپ كىرگەنلىكىنى سەزمىگەندى.

لەيانىڭ كۆزلىرىگە شۇنچە يېقىن تۇرغان رەشىدىنىڭ غەزەپكە تولغان يۈزى شۇ قەدەر يوغان كۆرۈنەتتى. يىللارنىڭ ئۆتۈشى بىلەن ئۇنىڭ چىرايدىكى قورۇقلار تېخىمۇ كۆپەيگەن ھەم

چوڭقۇرلاشقانىدى. رەشىد سۆز قىلمىدى. ئەمەلىيەتتە، ئايالنىڭ ئاغزىغا مىلتىقنى تەڭلەپ تۇرغان ئەرنىڭ بىرنەرسە دېيىشنىڭ ھېچقانداق حاجتى يوق، ئەلۋەتتە.

تالىبانلارنىڭ ئۆيمۈئۆي ئاختۇرۇشلىرى مەرييم بىلەن لەيلانىڭ ئورەك كولىشىغا سەۋەب بولغانىدى. تالىبانلار ئۆيلەرنى ئاختۇرۇپ كىشىلمىرنىڭ نەرسىلىرىنى مۇسادرە قىلاتتى. ئۆي ئىگىسىنىڭ كۆتىگە تېپەتتى. بىزىدە تاسما بىلەن ئۇراتتى. ھەتتا جامائەتنىڭ ئالدىدا تۇۋۇرۇككە باغلاپ ئالقانلىرىغا ئۇرۇشلارمۇ كۈندە دېگۈدەك يۈز بېرىپ تۇراتتى.

— ئېھتىيات بىلەن قويايلى، — دېدى مەرييم ئورەكنىڭ قىرىدا تىزلىنىپ ئولتۇرۇپ. ئۇلار تېلېۋىزورنى سولىياۋ خالتا بىلەن ئوراپ، خالتىنىڭ ئىككى تەرىپىنى تۇتۇپ تۇرۇپ ئاستا ئورەككە قويىدى.

— مېنىڭچە ياخشى بولدى، — دېدى مەرييم.
ئۇلار تېلېۋىزورنى جايلاشتۇرۇپ بولغاندىن كېيىن ئورەكنى توپا بىلەن قايىتىدىن كۆمىدى.
— ئەمدى ياخشى بولدى، — دېدى مەرييم قولىنى كۆڭلىكىگە سۈرتۈپ.

مەرييم بىلەن لەيلا بىرنەچە ئاي ساقلاپ، تالىبانلارنىڭ ئاختۇرۇشلىرى ئازىلغاندا، تېلېۋىزورنى ئورەكتىن يەنە ئاچىقىشقا كېلىشتى.

لەيلا چۈش كۆردى. ئۇ چۈشىدە مەرييم بىلەن بىللە ئامبارنىڭ ئارقىسىغا يەنە بىر ئورەك كوللاۋاتقۇدەك. لېكىن، بۇ قېتىم ئۇلار ئەزىزەنى ئورەككە سېلىۋاتقۇدەك. ئەزىزە قورقىنىدىن، ئالقانلىرى بىلەن سولىياۋ تاغارنى يېرىتىپ، ئورەكتىن چىقىشقا ھەرىكەت قىلىۋاتقۇدەك، ئاپسىسغا قاراپ يالۋۇرۇۋاتقۇدەك. لېكىن، لەيلا ئۇنىڭ چىرقىرىغان ئاۋازىنى ئاڭلىيالمايۋاتقۇدەك. بۇ پەقەت قىسقا مۇددەتلەك ئىش، — دەۋاتقۇدەك لەيلا، —

ئاختۇرۇش تۈگىسلا بىز سىزنى ئاچىقىۋالىمىز. بۇنى
بىلمەمسىز، تاتلىقىم؟ ئۇ كۈنلەر كەلگەندە، يەنە بىللە ئوينايىمىز.
قانچە ئۇزاق ئوينايىمىز دېسىڭىز ئىختىيار سىزدە.» لەيلا
 قولىدىكى گۈرجهكە توپا ئالغۇدەك. لەيلا چىلىق - چىلىق تەرگە
چۆمگەن ھالدا ئويغاندى. ئورەكتىن چاچراپ ئاغزىغا كىرىپ
كەتكەن توپىنىڭ تەمى تېخىچە ئۇنىڭ ئاغزىدا بار ئىدى.

قىرقىز بىرىنچى باب

مەرييم

2000 - يىلى يازدا قۇرغاقچىلىق ئاپىتى ئۈچىنچى يىلىغا
قەددەم قويىدى.

ھېلماند، زابول ۋە قەندەھاردىكى دېۋقانلار پادىلىرىنى
ئەگەشتۈرۈپ، يۇرتەپ ئۆزۈر سۇ ۋە ئوت - چۆپ ئىزدەيدىغان
كۆچمەتلەرگە ئايلاندى. قويي - كاللىرى ئاچلىقتىن ئۆلۈپ
تۆكىگەندە بولسا، ئۇلار كابۇلنىڭ «كارى ئاربىيانا» تېغى ئەتراپىدا
پەيدا بولغان ۋاقتىلىق كەمبەغەللەر مەھەلللىسىگە كېلىپ
ئۆلتۈرەقلىشىشتى. ئادەتتە، ئون بەش ياكى يىگىرمە كىشى بىر
كەپىگە كىرىپ كۈن كەچۈرۈشەتتى.

ئەندە شۇ يىلى «تىتانىڭ ناملىق پاراخوت» فيلمى دۇنيانىڭ
ھەرقايىسى جايلىرىدا قويۇلدى. ئەزىزە بىلەن مەرييم هوپىلىدا بىر -
بىرىنى غىدىقلىشىپ ئوييناشقاندا، ئەزىزە ئۆزىنىڭ كىنودىكى
«جېڭ» ئىكەنلىكىنى ئېيتاتتى.

— پەسرەك گەپ قىلىڭ، ئەزىزە.

— جېڭ ! مېنىڭ ئىسمىم جېڭ، مەرييم ھامما. سىز دەپ
بېقىڭا، جېڭ !

— دادىڭىزنى ئويختىۋەتسىڭىز خاپا بولىدۇ جۇمۇ.

— مەن جېڭ ! سىز رۇس.

مەرييم ئاخىر رۇس بولۇشقا قوشۇلدى.

— بولىدۇ. سىز جېڭ بولۇڭ، — دەيتتى ئۇ تەن بەرگەن

هالدا، — سىز ياشلا ئۆلۈپ كېتىسىز. مەن قېرىغۇچە ئۆمۈر كۆرسەن.

— لېكىن، مەن دېگەن قەھرمان سۈپىتىدە ۋاپات بولىمەن، رۇس، — دەيتتى ئەزىزە، — سىز پۇتون ئۆمرىڭىزنى مېنى سېخىنىپ، ئازاب بىلەن ئۆتكۈزسىز.

ئەزىزە مەرييەمگە ئېسىلىپ تۇرۇپ:

— ئەمدى بىز ئىككىمىز سۆيىشۈشىمىز كېرەك! — دەيتتى.

مەرييەم بېشىنى ئىككى تەرەپكە بۇراپ، ئەزىزەدىن ئاغزىنى قاچۇراتتى. ئەزىزە بولسا، ئۆزىنىڭ قىلىقىدىن ھۆزۈرلىنىپ، لەۋىلىرىنى مەرييەمنىڭ ئاغزىغا يېقىن ئەكېلىشكە ئۇرۇنۇپ، قاقاھلاپ كۈلەتتى.

بىزى ۋاقتىلاردا زالماي بۇ ئوبۇنىڭ ئۈستىگە كېلىپ قالاتتى - دە، ئۆزىنىڭ قايىسى رولنى ئالالايدىغانلىقىنى سورايتتى.

— سەن مۇز تاغ بولغۇن، — دەيتتى ئەزىزە.

شۇ يىلى يازدا «تىنانىڭ ناملىق پاراخوت» فىلىمى قىزغىنلىقى پۇتون كابۇلغَا يامرىدى. كېشىلەر فىلىمىنىڭ قانۇنسىز كۆچۈرۈلگەن پىلاستىنكلىرىنى پاكسستاندىن ئىج كىيىملەرنىڭ ئىچىگە تىقىپ، كابۇلغَا ئەكېلىشىدەتتى. ھەر كۈنى كەچتىكى ھەربىي ھالەت ۋاقتى ئۆتكەن ھامان كېشىلەر ئىشىكلىرىنى تاقاپ، چىراجلىرىنى ئۆچۈرۈپ، تېلېۋىزورنىڭ ئاۋازىنى تۆۋەنلىتىپ، جېڭى، رۇس ۋە سۇ ئاستىغا چۆكۈپ كەتكەن كېمىدىكى باشقا يولۇچىلار ئۆچۈن ياش تۆكۈشەتتى. ئۆيىدە ئېلىكتىر بار ۋاقتىلاردا، لهىلا بىلەن مەرييەم باللار بىلەن بىلە ئۇ فىلىمىنى كۆرەتتى. ئۇلار ھازىرغىچە ئامبارنىڭ ئارقىسىغا كۆمۈلگەن تېلېۋىزورنى ئون قېتىمدىن ئارتۇق ئېلىپ چىقىپ ئۇ فىلىمىنى كۆردى. ئۇلار ئاشۇنداق ۋاقتىلاردا قاراڭخۇ چۈشكۈچە ساقلاپ، تېلېۋىزورنى ئورەكتىن ئالغاندىن كېيىن، چىراجلارنى ئۆچۈرۈپ دېرىز بىلەرنى ئەدىيال بىلەن توسوپ ئاشۇ

فیلمنی کۆرتتى.

قۇرۇپ كەتكەن كابۇل دەرياسىنىڭ ئىچىگە تىجارەتچىلەر كۆچۈپ كىردى. ئۇزاق ئۆتمەي، دەريانىڭ قۇرۇپ قاغىزراپ كەتكەن بۇلۇڭلىرىغا قاتار قويۇلغان ئۆچ چاقلىق ھارۋىلاردا «تىنانىك» ماركىلىق گىلەم، «تىنانىك» ماركىلىق كىيم - كېچەكلەر سېتىلىشقا باشلىدى. ئۇلارنىڭ ئارسىدا «تىنانىك» ماركىلىق قولتۇق ئەتىرى، «تىنانىك» ماركىلىق چىش پاستىسى، «تىنانىك» ماركىلىق ئەتىر، «تىنانىك» ماركىلىق دوپىپسالرمۇ بار ئىدى. ھەتتا «تىنانىك» ماركىلىق بۇرقىنىمۇ تاپقىلى بولاتتى. بىر تىلەمچى جاھىللۇق بىلەن باشقىلاردىن ئۆزىنى «تىنانىك قەلهندەر» دەپ ئاتاشنى تەلەپ قىلدى.

شۇنداق قىلىپ «تىنانىك» شەھىرى دۇنياغا كەلدى.

بەزىلەر فیلمىنىڭ ناخشىسى مۇڭلۇق دەپ ماختىسا، بەزىلەر فیلمىدىكى دېڭىز كۆرۈنۈشى ھەممىدىن ھەيۋەتلۇك دېيىشەتتى. يەنە بەزىلەر بولسا كىنودىكى ھەشمەتچىلىكىنى ۋە پاراخوتىنىڭ ھەيۋەتتىنى ماختايىتتى. ئۇلار يەنە كىنودىكى پېرسوناژلار توغرۇلۇق ئاغزى - ئاغزىغا تەگمەي سۆزلىيەتتى. «جېڭ بىلەن رۇسنىڭ بىلە بولغان يېرى كارامەت» دەپ پىچىرلايتتى بەزىلەر. — لېئۇ، — ھەيتتى ئەزىزە بىرئاز ئۇڭايىز لانغان ھالدا، — فیلمىنى قىزىقارلىق قىلغان لېئۇ.

— ھەممە ئادەم جېڭىنى ياخشى كۆرىدۇ، — دېڭەندى لەيلا مەرىيەمگە، — مەسىلىنىڭ يىلتىزى دەل شۇ يەردە. ھەممە ئادەم جېكتەك بىرسىنىڭ كېلىپ ئۆزلىرىنى بالا يئاپەتتىن قۇتۇلدۇرۇشىنى ئۈمىد قىلىدۇ. لېكىن، بۇ يەردە جېڭ يوق. جېڭ مەڭگۇ قايتىپ كەلمەيدۇ. چۈنكى، جېڭ ئۆلگەن.

يازىنىڭ ئاخىرقى كۈنلىرىنىڭ بىرىدە، بىر گەزمالچى تاماکىسىنى ئۆچۈرۈشنى ئۇنتۇپ مۇگىدەپ قاپتۇ. گەرچە ئۆزى ھايات قالغان بولسىمۇ، ئۇ كىشىنىڭ دۇكىنى ئوتتا كۆيۈپ كېتىپتۇ. ئوت قوشنا دۇكانلارغا، يەنى بىر رەخت دۇكىنى، كونا

كېيىم - كېچەك دۇكىنىغىمۇ تۇتىشىپتۇ. ئۇنىڭدىن كېيىن ئوت تېخىمۇ كۈچىيىپ، بىر كېچىك ئۆي جاھازلىرى دۇكىنى بىلەن ناۋايغانىمۇ كۈلگە ئايلىنىپتۇ.

دوقمۇشقا جايلاشقان رەشىدىنىڭ دۇكىنىمۇ ئامان قالماپتۇ.
كىشىلەر رەشىدكە ئەگەر شامال غەرب تەرەپكە چىقماي، شرق تەرەپكە قاراپ چىققان بولسا ئۇنىڭ دۇكىنىنىڭ ساق قېلىش ئېھىتىمالى بار ئىكەنلىكىنى ئېتىشىپتۇ.
ئۇلار ھەممە نەرسىنى ساتتى.

دەسلەپتە مەرييەمنىڭ تەئەللوۇقاتلىرىنى، ئۇنىڭدىن كېيىن لەيلانىڭ نەرسىلىرىنى ساتتى. ئۇلار ئەزىزەننىڭ بۇۋاق ۋاقتىدا كېيىگەن كېيمىلىرىنى، لەيلا رەشىد بىلەن سوقۇشۇپ يۈرۈپ ئەزىزە ئۈچۈن ئالدۇرغان ئويۇنچۇقلارنىمۇ سېتىۋەتتى. ئەزىزە ھېچقانداق نارازىلىق بىلدۈرمىدى. رەشىدىنىڭ سائىتىمىۇ رادىيوسى بىلەن بىلەلە قوشۇلۇپ سېتىلىدى. ئۇ يەنە ئۆزىنىڭ بىر جۇپ گالىستۇكىنى، ئايىغىنى ۋە توپلىق ئۆزۈكىنى سېتىشقا مەجبۇر بولدى. ئۆيىدىكى سافا، تاماق ئۇستىلى، گىلەم ۋە ئورۇندۇقلارمۇ بىر - بىرلەپ كۆزدىن غايىب بولدى. رەشىد تېلىۋىزورنى ساتقاندا بولسا زالماينىڭ ئاچچىقى بىرنەچە كۈنگىچە يانمىدى. ئوت ئاپتىدىن كېيىن، رەشىد كۈنده دېگۈدەك ئۆيىدە بولدى. ئۇ بىر دەم ئەزىزەننىڭ تەستىكىگە ئۇرسا، بىر دەم مەرييەمنى تېپەتتى. نەرسىلەرنى يەرگە ئاتاتتى. بەزى ۋاقتىلاردا، لەيلانىڭ پۇراقلىرىدىن، كېيىگەن كېيمىلىرىدىن، چېچىنىڭ پاسونىدىن، چىشىنىڭ ساغىرىپ كەتكەنلىكىدىن پۇتاق چقىزاتتى.

— ساشا زادى نېمە بولدى؟ — دەيتى ئۇ، — مەن بىر پەرىزات بىلەن تو يىلىپ، كۆرۈمىسىز جادۇگەرگە تۇتۇلدۇمۇ ؟ سېنىڭ ئەمدى مەرييەمگە ئايلىنىپ قالغانىڭنى قارا.

ئۇ خېرىدارلار بىلەن سوقۇشۇپ قالغانلىقى ئۈچۈن، حاجى ياقۇپ مەيدانىنىڭ يېنىغا جايلاشقان كاۋاپخانىدىكى ئىشىدىنمۇ

ھەيدەلدى. خېرىدار رەشىدىنى ناننى قوپاللىق بىلەن ئۈستەل ئۈستىگە قويىدى دەپ نارازىلىق بىلدۈرگەندە، رەشد خېرىدارنى «مايمۇن چىرأي ئۆزبېك» دەپ ھاقارەتلەپتىمىش. شۇنىڭ بىلەن ئۇلار بىر - بىرىگە تاپانچا بىلەن كاۋاپ زىخى تەڭلىشىپتۇ. رەشىد ئۆزىنىڭ زىخنى تەڭلىگەنلىكىنى ئەسکەرتتى. لېكىن، مەريئەم ئۇنىڭ سۆزىگە ئانچە ئىشەنەمدى.

ئۇ يەنە تايىمانسىدىكى رېستوراندىنمۇ ھەيدەلدى. ئۇنىڭ سەۋەبى خېرىدار ئۆزىنىڭ تاماقدى ئۇزاق ساقلاپ كەتكەنلىكىنى ئېيتىپ نارازى بۇپتىمىش. رەشىدىنىڭ دېيشىچە، ئەسلىدە گۇناھ ناھايىتى ئاستا ئىش قىلىدىغان ھۇرۇن ئاشپەزدىمىش.

— بەلكىم، سىز ئاشخانىنىڭ ئارقىسىغا ئۆتۈپ ئۇخلاپ قالغان بولغىيدىڭىز، — دېدى لەيلا.

— ئۇنىڭ ئاچچىقىنى كەلتۈرمەڭ، لەيلا، — دېدى مەريئەم.

— مەن سېنى ئاكاھلاندۇرۇۋاتىمن، جۇمۇ خوتۇن.

— مېنىڭچە، چوقۇم شۇنداق قىلىدىڭىز ياكى بولمسا تاماكا چەككىلى رېستوراننىڭ ئارقىسىغا چىقىپ كەتتىڭىز.

— ئەمدى زۇۋانىڭنى يىغمايدىغان بولساڭ، سېنى قانداق قىلىۋېتىدىغىمنى كۆرسەن...

— سۇت بىلەن كىرگەن خۇي جان بىلەن چىقىدۇ، دېگەن گەپ بار...

لەيلانىڭ سۆزى ئاياغلاشمای تۇرۇپ، رەشىدىنىڭ مۇشتۇمى لەيلانىڭ مەيدىسىگە، بېشىغا، قورساقلىرىغا تېگىشكە باشلىدى. ئۇ لەيلانىڭ چېچىنى يۈلۈپ، ئۇنى كۆتۈرۈپ تامغا ئاتتى. ئەزىزە تىتىرىگەن ھالدا رەشىدىنىڭ كۆڭلىكىنىڭ پېشىگە ئېسلىۋالدى. زالمايمۇ چىرقىرىغان ھالدا رەشىدىنى ئىتتىرىتتى. رەشد بالىلارنى بىر تەرەپكە ئىتتىرىپ، لەيلانى يەركە يېقتىتى - ٥٥، پۇقى بىلەن تېپىشكە باشلىدى. مەريئەم ئۆزىنى لەيلانىڭ ئۈستىگە ئاتتى. رەشد ئەمدى مەريئەمنىمۇ تېپىشكە باشلىدى. ئۇنىڭ ئاغزىدىن ماعزاب چاچرايتتى. كۆزىدىن بولسا قاتىللۇق نۇرلىرى

چاقنایتتى. ئۇ لەيلانى ھالىدىن كەتكۈچە تەپتى.
— قەسم قىلايىكى، سېنى ئاخىر ئۆلتۈرۈۋېتىمەن، لەپلا، —
دېدى ئۇ ھاسىرىغان ھالدا.
ئۇ غەزەپ بىلەن ئۆيىدىن چىقىپ كەتتى.

يانچۇقتىكى پۇللار تۈگەپ، ئاچارچىلىق بارغانسىرى ئۇلارنىڭ
ھاياتىغا بۆسۈپ كىرسىكە باشلىدى. ئاچلىقنىڭ شۇنچە تېزلا
ئۇلارنىڭ ھاياتلىقى ئۈچۈن مۇھىم مەسىلىگە ئايلانغانلىقى
مەرييمىنی ھېيران قالدۇراتتى. بۇ كۈنلەرde، گۆشىسىز، سۇدا
پىشۇرۇلغان ئاڭ گۈرۈج بېيىشىمۇ ئانچە ئاسان ئەمەس ئىدى.
ئۇلار كۆپ ۋاقتىلاردا بىر كۈندە ئۈچ ۋاقتىن ئاز تاماق بېيىشكە
مەجبۇر بولاتتى. بەزى ۋاقتىلاردا رەشىد ئۆيگە كونسىپرۋا
قۇتسىدا ساردىنىس بېلىقى بىلەن ياغاج كېپىكى تېتىيىدەغان
قۇرۇپ كەتكەن نان ئەكپەلتى. بەزى ۋاقتىلاردا قولىنىڭ
چانلىپ كېتىش خەۋپىگە قارىمىاي، بىر خالتا ئالما ئوغىر بلاپ
كېلەتتى. رەشىد كۆكتات دۇكىنىدىن ئىھتىيات بىلەن ئوغىر بلاپ
يانچۇقىغا سېلىپ كەلگەن كونسىپرۋا قۇتسىدىكى قايىماقلقى
چۆپنى بەشكە تەقسىم قىلاتتى. ھەممىدىن جىقىنى زالمايغا
بېرەتتى. ئۇلار خام تۇرۇپنى تۈزغا چىلاپ يەيتتى. بەزىدە
سولىشىپ قالغان ياپراق بىلەن قارىداپ كەتكەن بانانى كەچلىك
تاماق ئورنىدا ئىستېمال قىلاتتى.

تۇيۇقسىز ئاچلىقتىن ئۆلۈش ئېتىماللىقى بارغانسىرى ئېنىقى
كۆرۈنۈشكە باشلىدى. بەزىلەر ئۆزلىرىنىڭ ئۇنداق ئۆلۈش
نۇۋەتىنىمۇ ساقلاپ تۇرمىدى. مەھەللەدىكى بىر تۈل ئايالنىڭ
نانغا چاشقان دورىسى ئاربلاشتۇرۇپ يەتتە بالىسىغا يېڭىزۈپ،
قالغان قىسىمىنى ئۆزىنىڭ يەۋالغانلىقى مەرييمىنىڭ قۇلىقىغا
كىردى.

ئەزىزه ئورۇقلاب قوۋۇرغىلىرى تېرىسىدىن بىلىنىشكە
باشلىدى. ئۇنىڭ يۈزىدىكى گۆشىمۇ يوقالغانىدى. ئۇنىڭ پاچاقلىرى

ئىنچىكىلەپ، چىرايى قارىداشقا باشلىدى. مەرييم ئۇنى
كۆتۈرگەندە، ئۇنىڭ ساغرا تېرىسىنىڭ سۆڭىكىگە چاپلىشىپ
تۈرغانلىقىنى ھېس قىلاتتى. زالماي بولسا يەرده ياكى دادىسىنىڭ
قۇچىقىدا نۇرسىز كۆزلىرىنى يېرىم ئېچىپ، خۇددى پارچە
لاتىدەك لۆمشىپ ياتاتتى. ئۇ كۈچى يەتكەندە يېغلاپ،
هالسىز لانغاندا ئۇخلاپ قالاتتى. لېكىن، ئۇنىڭ ئۇييقۇسى
تەرتىپسىز ھەم قىسقا ئىدى. مەرييم ئورنىدىن تۇرۇشقا
تەمىشەلگەندە، كۆز ئالدىدا ئاق چېكتىلەر كۆرۈنەتتى. بېشى
قېيىپ، قۇلىقى توختىمىاي غوڭۇلدایتتى. مەرييم فەيزۇللا
مولامنىڭ رامزان كىرگەندە ئېيتقان مۇنۇ سۆزىنى ئەسىلىدى:
«بىلان چاققان ئادەممۇ ئۇخلىيالايدۇ. لېكىن، ئاچ قالغان ئادەم
ئۇخلىيالايدۇ.»

— بالىلىرىم ئۆلۈپ كېتىدىغان بولدى، — دېدى لمىلا، —
كۆز ئالدىمدىلا ئۆلۈپ كېتىدىغان بولدى.
— ئۇنداق بولمايدۇ، — دېدى مەرييم، — مەن ئۇنداق
بولۇشغا يول قوبىمايمەن. ھەممە ئىشلار ياخشى بولۇپ كېتىدۇ،
لمىلا. مەن قانداق قىلىشنى بىلىمەن.

تومۇزنىڭ بىر كۇنى، مەرييم بۇرقىسىنى كېيىپ، رەشد
بىلەن بىلە «قىتىئەلەر ئارا» مېھمانخانىسىغا پېيادە كەلدى.
ئاپتوبوس بېلىتى سېتىۋېلىش مۇمكىن ئەمەس ئىدى. مەرييم
تاغنىڭ ئۇستىگە چىققۇچە پۇت — قولىدا جان قالىمىدى. ئۇلار
ئەگەمىدىن ئۆتكۈچە مەرييمنىڭ بېشى قېيىپ، ئىككى قېتىم
توختاشقا مەجبۇر بولدى.

مېھمانخانا دەرۋازىسى ئالدىدا رەشد ئۇچىسىغا قىزغۇچ شىم -
كاستۇم، بېشىغا شەپكە كېيگەن دەرۋازىۋەن بىلەن قۇچاقلىشىپ
كۆرۈشتى. ئۇلار دوستانە كۆرۈشتى، رەشد دەرۋازىۋەتنىڭ
جەينىكىدىن تۇتۇپ قىزغۇن سۆزلىدى. پاراڭ ئارىسىدا رەشد
بېشى بىلەن مەرييەمنى شەرەت قىلدى. دەرۋازىۋەن مەرييەمگە تېز

هم قىسقا نەزەر سالدى. دەرۋازىۋەنىڭ چىرايى مەريەمگە تۇنۇشتەك بىلىنىدى. دەرۋازىۋەن مېھمانخانا ئىچىگە كىرىپ كەتتى. مەريەم بىلەن رەشىد دەرۋازا ئالدىدا ئۇنى ساقلىدى. مېھمانخانا جايلاشقان ئېگىز تاغ توپسىدىن كابۇلنى ئېنىق كۆرگىلى بولاتتى. مەريەم كۆپ خىل تېخنىكا ئىنسىتتۇتنى، ئۇنىڭ قارشى تەرىپىدىكى قاھىرخان رايونىنى ۋە مازارغا بارىدىغان يولنى كۆردى. جەنۇبىتا بولسا تاشلىنىپ كەتكىنىگە ئۇزاق بولغان، سارغۇچ تاملىرى ئوقلار زەربىسىدىن ئۆتىمىتتۇشكە بولۇپ كەتكەن نان زاۋۇتى كۆزگە چېلىقىپ تۇراتتى. جەنۇبقا يىراقلاپ قارىغاندا، نۇرغۇن يىللار ئىلگىرى رەشىد ئۆزىنى دالا سەبلىسىگە ئاچىققان دارۇلئامان ئوردىسىنىڭ قالدۇقلرىنىمۇ پەرق ئەتكىلى بولاتتى. مەريەم ئاشۇ بىر كۈننى ئەسىلىدى. ئاشۇ بىر كۈن مەريەمگە مەڭگۇ مەسۇپ بولمىغاندەك بىلىنىدىغان ئۆتۈشىنىڭ يالدامىسىغا ئايلانغاندى. ئۇ خۇدىنى يوقتىپ قويۇشتىن ئەنسىرەپ، خىيالىنى يىغىشقا تىرىشتى.

ھەربىر منۇتتا دېگۈدەك تاكسى ۋە جىپ ماشىنىلىرى مېھمانخانا ئالدىدا توختايتتى. دەرۋازىۋەن ئۇلارنى پايپىتەك بولۇپ قارشى ئالاتتى. كەلگەن مېھمانلارنىڭ ھەممىسى ساقاللىرىنى ئۇزۇن قويۇۋېلىشقان، بېشىغا ئافغان دوپىسى كىيگەن، مۇريلىرىگە قورال ئېسىۋالغان ئەرلەر بولۇپ، ھەربىر قەددەم ئېلىشىدىن بىر خىل ھاكاۋۇرلۇق چىقىپ تۇراتتى. ئۇلارنىڭ مېھمانخانىغا كىرىپ كەتكۈچە قىلىشقان بىرنەچە ئېغىز پاراڭلىرى مەريەمنىڭ قوللىقىغا كىرىپ قالدى. ئۇلارنىڭ بېزلىرى پاشتۇنچە پاراڭلاشىسا، بېزلىرى پارسچە ياكى ئوردۇچە سۆزلىشىۋاتاتتى. ئۇلارنىڭ ئارىسىدا ئەرەبچە سۆزلىيدىغانلارمۇ بار ئىدى.

— مانا بۇلار ھەققىي غوجايىنلار، — دېدى رەشىد ئاۋازىنى تۆۋەن قىلىپ، — پاكسىستان ۋە ئەرەب ئىسلامچىلىرى، تالبانلار دېگەن بۇلارنىڭ قورچىقى. مانا مۇشۇلار ھەممە ئىشقا ئىگە.

ئافغانستان دېگەن بۇلارنىڭ ئويۇن ئوينايىدىغان يېرى.
رەشىد يەنە مەريمەگە بۇ كىشىلەرنىڭ ئافغانستاننىڭ ھەممە
جاپلىرىدا تەربىيەلەش لاگىرى قۇرۇۋانقانلىقىنى، ياش
پىگىتلەرنى ئۆزىنى پارتلىتىدىغان ئەسکەر قىلىپ تەربىيەلەپ
چىقىدىغانلىقىنى، تالبىانلارنىڭ بۇلارغا يېشىل چىrag يېقىپ
بېرىدىغانلىقىنى باشقىلاردىن ئائىلخانلىقىنى سۆزلەپ بەردى.

— ئۇ ئادەم تېخىچە چىقمايدۇغۇ؟ — سورىدى مەريم.
رەشىد يەرگە تۈكۈرۈپ، پۇتى بىلەن تۈكۈرۈك ئۇستىگە توپا
ئىتتىرىدى.

بىر سائىقتىن كېيىن، مەريم بىلەن رەشىد دەرۋازىۋەنگە
ئەگىشىپ، مېھمانخاناي ئىچىگە كىردى. ئۇلار ئاياغلىرىدىن ئاۋاز
چىقارغان حالدا، هاۋا تەڭشىگۈچتىن چىققان سالقىن شامالدا
راھەت بىلىنىدىغان كارىدوردىن مېڭىپ زالغا يېتىپ كەلدى.
زالدا ئىككى ئادەم مىلتىقلىرىنى يانلىرىغا قويۇپ، خۇرۇم
ئورۇندۇقتا قارا چاي ئىچكەج، قىيامى بىلەن شېكەرلىرى
پارقىرالاپ تۇرىدىغان جىلايى يەپ ئولتۇرۇشقانىدى. مەريم
ئەزىزەننىڭ جىلاپىنى بەقەدەر ياخشى كۆرىدىغانلىقىنى ئەسکە
ئېلىپ، دەرھال يانغا قارىۋەلدى.

دەرۋازىۋەن ئۇلارنى بالكونغا باشلاپ چىقىپ، يانچۇقىدىن قارا
رەڭلىك كىچىككىنە يانغون بىلەن نومۇر بېزىلغان بىر پارچە
قەغەزنى ئالدى. ئۇ رەشىدكە بۇ تېلېفوننىڭ ئۆزىنىڭ باشلىقىنىڭ
سۇنىئىي ھەمراھتىن سىگنان تارتىدىغان تېلېفوننى ئىكەنلىكىنى
ئېيتتى.

— مەن بۇ تېلېفوننى پەقەت بەش مىنۇتلا سورىيالىدىم، —
دېدى ئۇ، — ئارتۇق ئەمەس.

— رەھمەت، — دېدى رەشىد، — مەن ئۇنتۇپ قالمايمەن.
دەرۋازىۋەن بېشىنى لىڭشتىقادىن كېيىن، ئارقىسىغا قايتىپ
كېتىپ قالدى. رەشىد نومۇرنى باسقاندىن كېيىن، تېلېفوننى
مەريمەگە تۇتقۇزدى. مەريم تېلېفوننىڭ ئۆزۈلۈپ - ئۇزۇلۇپ

جىرىڭىشغان ئاۋازىغا قۇلاق سالغاچ، خىيالغا پاتتى. ئۇ 1987 يىلى جېلىلىنى ئەڭ ئاخىرقى قېتىم، ئۆيىنىڭ ئالدىدىكى كۆچىدا، ئۇستىگە ئاق سىزىق سىزىلغان، كۆك رەڭلىك مېرسەدىسىنىڭ بېتىدا تۈرۈككە يۆلىنىپ تۇرغان ھالدا كۆرگەندى. ئۇ ئاشۇ يەردە سائەتلەپ تۇردى. مەرييم جېلىلىنىڭ ئۆيىنىڭ ئالدىدا ئۇنىڭ ئىسىمىنى چاقىرغانغا ئوخشاش، جېلىلمۇ مەريەمنىڭ ئىسىمىنى چاقىردى. ئۇ پەردىنى قايىرپ جېلىلغۇ تېزلىك بىلەن بىر نەزەر سالدى. جېلىلىنىڭ پاخپايانان چاچلىرى ئاقىرىپ كەتكەن، گەۋدىسى ئالدىغا مۇكچىيىشكە باشلىغاندى. ئۇ كۆزىگە كۆز ئەينەك، بويىنغا قىزىل گالىستۇك تاقىخانىدى. خۇددى بۇرۇنقى چاغلارغا ئوخشاش ئاق ياغلىقنى ئۈچ بۇرجەك قاتلاپ مەيدە يانچۇقىغا سېلىۋالغانىدى. مەريەمنى بەكرەك ھەيران قىلغىنى ئۇ بەك ئورۇقلاب كەتكەندى. جېلىل مەريەمنىڭ كۆزىگە بۇرۇنقى چاغلارغا قارىخاندا كۆرۈنەرىلىك ئورۇق كۆرۈندى. ئۇنىڭ بېغىر رەڭ كاستۇمىنىڭ مۇرىلىرى ئىككى تەرەپكە ساڭگىلاپ قالغانىدى.

جېلىلمۇ مەريەمنى كۆردى. ئۇ لارنىڭ كۆزلىرى خۇددى يىللار بۇرۇن پەردىنىڭ ئارقىسىدا ئۇچراشقاندەك، ناھايىتى قىسىقا ئۇچراشتى. لېكىن، بۇ قېتىم پەردىنىڭ ئارقىسىدا تۇرۇۋاتقىنى مەرييم ئىدى. مەرييم دەرھال پەردىنى چۈشوردى. ئۇ كاربۇراتتا ئولتۇرۇپ، جېلىلىنىڭ قايتىپ كېتىشنى كوتتى. مەرييم جېلىلىنىڭ شۇ ۋاقتىتا بوسۇغىدا قالدۇرۇپ كەتكەن خېتىنى ئەسکە ئالدى. ئۇ خەتنى ياستۇقىنىڭ ئاستىدا بىر نەچە كۈن ساقلىغاندىن كېيىن، ئاچماستىنلا يېرىتىۋەتكەندى. ئەمدىلىكتە بولسا، مەرييم شۇنچە يىللاردىن كېيىن ئۇنىڭغا تېلېفون قىلىۋاتاتتى.

مەرييم ئۆزىنىڭ ياش چاغلىرىدىكى ئەخىمەقلىكىگە بۇشايمان قىلدى. ئۇ جېلىلىنى ئۆيگە كىرگىلى قويغان بولسا، ئۇنىڭ بۇ يەرگە كېلىپ نېمە دېمەكچى بولغانلىقىنى ئاڭلىغان بولسا،

ھېچقانداق زىيان تارتمايتتى. نېمە دېگەنبىلەن ئۇ مەريەمنىڭ دادىسىغۇ؟ ئۇنىڭ ياخشى دادا بولالمغانلىقى راست. بىراق، رەشىدىنىڭ قارا نىيىتى ئالدىدا ياكى بۇ يەردىكى ئەرلىرىنىڭ بىر - بىرىگە قىلىدىغان رەھىمىسىزلىكى ۋە زوراۋانلىقى ئالدىدا ئۇ كەچۈرۈۋەتكىلى بولىدىغان سەۋەنلىكلەر ئىدى.

ئۇ خەتنى يىرىتىۋەتكەنلىكىگە ئۆكۈندى.

تېلىپوندا بىر ئەرنىڭ بوغۇق ئاۋازى ئاڭلاندى. ئۇ ئاۋاز مەريەمگە ھېراتنىڭ شەھر باشلىقىنىڭ ئىشخانىسى ئىكەنلىكىنى ئېيتتى. مەريەم گېلىنى قااقتى.

— سالام، ئاغا. مەن ھېراتتا ياشايدىغان ياكى نەچچە يىللار بۇرۇن شۇ يەردە ياشىغان بىرسىنى ئىزدەيتتىم. ئۇ كەنلىك ئىسمى جېلىخان. ئۇ شاربناۋدا تۇراتتى. بىر كىنوخانىسىمۇ بار ئىدى. سىز ئۇ كىشى توغرۇلۇق بىرەر ئۈچۈر بىلەرسىزمۇ؟

ئۇ كىشى مەريەمنىڭ سۆزلىرىدىن تېرىكەنلىدى.

— مۇشۇ ئىش ئۈچۈن شەھر باشلىقىنىڭ ئىشخانىسىغا تېلىپون قىلىنىڭزىزمۇ؟

مەريەم ئۇ كىشىگە ئۇنىڭدىن باشقا يول تاپالمغانلىقىنى ئېيتتى.

— مېنى كەچۈرۈڭ، ئاغا. سىزنىڭ بىر تەرەپ قىلىدىغان نۇرغۇن مۇھىم ئىشلىرىڭىز بارلىقىنى بىلىمەن. لېكىن، بۇ هايات - ماماتلىققا مۇناسىۋەتلەك مۇھىم ئىش ئىدى.

— مەن ئۇ كىشىنى بىلەيمەن. ئۇ كىنوخانا تاقلىپ كەتكىلى ئۇزاق يىللار بولىدى.

— بىلكىم ئۇنى تونۇيدىغان باشقىلارمۇ بولۇشى مۇمكىن.

— بۇ يەردە باشقا ئادەم يوق.

مەريەم كۆزىنى يۇمدى.

— ئۆتونۇپ قالاي، ئاغا. بۇ ئىشقا مۇناسىۋەتلەك بالىلار بار. نارھىسىدە بالىلار.

قارشى تەرەپتىن ئولۇغ - كىچىك تىنخان ئاۋاز ئاڭلاندى.

— بەلكىم ئۇ يەردە ئۇنى تونۇيدىغان بىرەرسى باردۇ؟
— بۇ يەردە تازىلىقچى بىر ئادەم بار. مېنىڭ بىلىشىمچە، ئۇ كىشى بىر ئۆمۈر مۇشۇ يەردە ياشىغان.

— بولىدۇ. ئۇنىڭدىن سوراپ باقسىڭىز، ئاغا.
— ئەتە تېلېفون قىلىڭ.

مەرييم ئۇ كىشىگە ئۇنداق قىلالمايدىغانلىقىنى ئېيتتى.
— مەن بۇ تېلېفوننى بەش مىنۇتلۇقلا ئارىيەتكە ئالغان. مەن ئەتە تېلېفون قىلالمايمەن.

قارشى تەرەپتىن «كىلىك» قىلغان ئاۋاز ئاڭلاندى. دەسلەپتە، مەرييم ئۇ كىشىنى تېلېفوننى قوبۇۋەتتى، دەپ ئوپىلىدى. لېكىن، بىر ئازدىن كېيىن، ئاياغ تىۋىشىغا ئەگىشىپ، باشقىلارنىڭ سۆزلەشكەن ئاۋازى، يىراقتىن ماشىنىنىڭ كاناي ئاۋازى ئاڭلاندى. ئۇ تېلېفوننى يەنە بىر قۇلىقىغا يۆتىكەپ، كۆزىنى يۈمىدى.

مەرييم جېلىلىنىڭ كۈلۈمىسىرەپ تۇرۇپ، يانچۇقىغا قولىنى سالغان ھالىتسىنى كۆز ئالدىغا كەلتۈردى.

— ھە، توغرا. مانا بۇ يەردە...
ئاي ۋە يۈلتۈزنىڭ شەكلى ئويۇلغان كىچىك تەڭگىلەر ساڭىگىلاب تۇرغان يوپۇرماق شەكىللەك مېدالىيون.

— تاقاپ بېقىڭى، مەرييم.
— قانداق، ياخشى كۆردىڭىز مۇ؟
— سىز خۇددى خانىشلارغا ئوخشىدىڭىز.

ئارىدىن بىرنەچە مىنۇت ئۆتكەندىن كېيىن، قارشى تەرەپتىن ئاياغ تىۋىشى بىلەن «كىلىك» قىلغان ئاۋاز ئاڭلاندى.

— ئۇنى تونۇيدىكەن.
— شۇنداقمۇ؟
— ئۇ شۇنداق دېدى.

— ئۇ قەيەردە ئىكەن؟ — دېدى مەرييم، — ئۇ ئادەم جېلىخاننىڭ قەيەردە ئىكەنلىكىنى بىلەمدىكەن؟

ئارنى جىمچىتلەق باستى.

— ئۇنىڭ دېيىشىچە، ئۇ كىشى 1987 - يىلى ئۆلۈپ كېتىپتۇ.

مەريەمنىڭ يۈرىكى ئاغدى. ئۇ بۇنداق ئېھتىماللىقىمۇ ئويلىغانىمى، ئەلۋەتتە. جېلىلىم ھايات بولغان بولسا سەكسەن ياشلارغا كىرگەن بولاتتى. لېكىن... 1987 - يىلى.

ئۇنداقتا ئۇ ئۆزىنىڭ ئۆمرىنىڭ ئاز قالغانلىقىنى بىلگەچكە، ھېراتتىن ئاخىرقى قېتىم خوشلاشقىلى ماشىنا ھەيدەپ كەلگەنلىكەن - دە.

ئۇ بالكوننىڭ قىرىغا يىوتىكەلدى. تۆۋەن تەرەپتە بۇرۇنلاردا خېلى نامى بار، ئەمدىلىكتە بولسا سۇنىڭ ئورنىغا ئەخلىەت بىلەن توشقا، مىلتىق ئوقلىرىدا ئۆتىمىتتۇشك بولۇپ كەتكەن سۇ ئۇزۇش كۆلچىكى كۆرۈنەتتى. كۆلچەكىنىڭ يېنىدا تاشلاندۇق چوپلا توب مەيدانى بار بولۇپ، سېتىكىسى خۇددى تاشلانغان يىلان قاسىرىقىدەك يەردە سۆرلىلىپ قالغاندى.

— مەن ئەمدى ئىشىمغا ماڭاي، — دېدى تېلېفوندىكى ئاۋاز.

— سىزنى ئاۋارە قىلدىم، — دېدى مەريەم پەس ئاۋاردا. ئۇ ئەمدى يىغلاۋاتاتتى.

جېلىلىنىڭ يانچۇقىنى سوۋەغىلارغا توشقۇزۇپ، ئېرىق ئىچىدىكى تاشلارغا دەسىمەپ ئۆتۈپ، مەريەمگە قاراپ قولىنى پۇلاڭلاتقان ھالدا كۈلۈمىسىرەپ كېلىۋاتقان ھالىتى ئۇنىڭ كۆز ئالدىدا پەيدا بولدى. مەريەم ھەر قېتىم خۇددادىن جېلىلى بىلەن كۆپەك ۋاقت بىلە تۇرۇشقا يول قويۇشىنى تىلىگەندى.

— رەھمەت، — دېدى مەريەم. لېكىن، ئۇ ئادەم ئاللىقاچان تېلېفوننى قويۇۋەتكەندى.

مەريەم ئۆزىگە تەلمۇرۇپ تۇرغان رەشىدكە قاراپ بېشىنى چايقىدى.

— يارىماس، — دېدى رەشىد ئۇنىڭ قولىدىن تېلېفوننى
تارتىۋېلىپ، — دادسىغا ئوخشاشلا يارىماس.

ئۇلار زالدىن ئۆتۈپ كېتىۋاتقاندا، رەشىد ھېلىقى ئىككى
ئەسکەر ئولتۇرغان ئورۇندۇقنىڭ يېنىغا تېزلىك بىلەن باردى.
ئۇ يەردە ھېچكىم كۆرۈنەمەيتتى. رەشىد ئۇستەلنىڭ ئۇستىدىكى
ئېشىپ قالغان جېلاپىنى يانچۇقىغا سالدى. ئۇلار ئۆيگە يېتىپ
كەلگەندە، رەشىد يانچۇقىدىن جېلاپىنى چىقىرىپ زالمايغا بىردى.

قىرق ئىككىنچى باب

لەيلا

ئەزىزە ئۆزىگە تەئەللۇق بولغان نەرسىلەرنى بىر قەغەز خالىتىغا سالدى. ئۇلارنىڭ ئارسىدا گۈللىۋاڭ مايىكا، بىر جۇپ پايپاق، بىر - بىرىنگە ئوخشىمايدىغان يۈڭ پەلەي، يۈلتۈز بىلەن پىلانپىتىلارنىڭ رەسمى بېسىلغان كاۋا رەڭلىك كونا ئەدىيال، چاك كەتكەن سولىياۋ ئىستاكان، بىر بانان ۋە بىر يۈرۈش شىلغاخا بار ئىدى. ئۇ 2001 - يىلى 4 - ئائىنىڭ سالقىن كۈنلىرىنىڭ بىرى، كۈل رەڭ ئاسماندا قۇياش كۆرۈنمەيتتى. سوغۇق شامال سىيرىلما ئىشىكە ئۇرۇلاتتى.

بۇنىڭدىن بىرنەچە كۈن بۇرۇن، لەيلا ئەھمەدشاھ مەسئۇدىنىڭ فىرانسىيەگە بېرىپ، يازىرۇپا پارلامېنتىنىڭ ئالدىدا نۇتۇق سوْزلىگەنلىكىنى ئاڭلىدى. مەسئۇد ھازىر ئۆزىنىڭ يۇرتىغا، يەنى ئافغانىستاننىڭ شىمالىي قىسىمغا قايتىپ كەلگەن بولۇپ، تالىبانلارغا بىردىن بىر قارشى تۇرۇۋاتقان شىمالىي بىرلەشمە دەپ ئاتلىدىغان گۇرۇپپىغا رەھبەرلىك قىلىۋاتاتتى. مەسئۇد غەرب دۆلەتلەرنى تالىبانلاردىن ئاگاھلاندۇرۇپ، ئامېرىكىدىن تالىبانلارغا قارشى ياردەم بېرىشنى تەلەپ قىلدى.

— ئەگەر زۇڭتۇڭ بۇش بىزگە ياردەم قىلىمسا، — دېگەندى ئۇ، — بۇ تېررورچىلار ئامېرىكا بىلەن يازىرۇپانى ئۇزاققا قالماي هالاڭ قىلىدۇ.

بىر ئاي ئىلگىرى، تالىبانلار بامىياندىكى ھېيۋەتلەك بۇددالارنىڭ ھېيكەللەرنى ئاللاغا شەك كەلتۈرگەن

گۇناھكارلارنىڭ سىمۋولى دېگەن باھانىلەر بىلەن پارتلاتماقچى بولدى. دۇنيادىكى ھەرقايىسى دۆلەتلەر، تارىخچىلار ۋە ئارچىلۇكلىرى تەرىپتىن تالبىانلارغا ئۆتۈنۈش خەتلەرنى يېزىپ، ئۇلارنى ئافغانستاندىكى بۇ ئىككى تارىخي يالدامىنى بۇزۇش نىيەتىدىن ياندۇرماقچى بولدى. لېكىن، تالبىانلار قارارنى ئۆزگەرتىمىستىن، ئاشۇ ئىككى مىڭ يىللەق تارىخقا ئىگە بۇتلارنى پارتلاتتى. ھەر قېتىم پارتلاش ئاۋازى ئاڭلاڭغاندا، ئۇلار «ئاللاھۇ ئەكبەر» دەپ ۋارقىرىشااتتى. بۇتلارنىڭ پۇتى ياكى بېشى توپا - چاڭغا ئايلانغاندا، ئۇلار بىر - بىرىنى قۇچاقلاپ تەنتەنە قىلىشااتتى. لميلا 1987 - يىلى دادسى ۋە تارىق بىلەن بىلە ئاشۇ ئىككى بۇتنىڭ ئۆستىگە چىققانلىقىنى ئەسلىدى. ئۇ شامالدا چاچلىرىنىڭ يەلپۈنگەن، بۇرکۈتنىڭ تۆۋەن تەرىپتىكى جىلغىنى ئايلىنىپ ئۇچقان كۆرۈنۈشلىرىنى كۆز ئالدىغا كەلتۈردى.

لېكىن، ھېكەللەرنىڭ ۋەيران قىلىنغانلىقىنى ئاڭلىغان لەيلادا ھېچقانداق ئىنكااس بولىمىدى. بۇلار لميلا ئۈچۈن بەر بىر ئىدى. ئۆزىنىڭ ھاياتى توپا - چاڭغا ئايلىنىۋاقان ۋاقتتا، ھېكەللەرنىڭ تەقدىرىنى ئويلاشقا لمىلانىڭ قانداققا قۇربى يەتسۇن؟

لميلا مېھمانخانا ئۆينىڭ پەگاهىدا ئۇن - تىنسىز ئولتۇراتتى. ئۇنىڭ چىرايدا ھېچقانداق ئىپادە يوق. گەرچە ئۇ قانچە كۈچەپ تىنسىمۇ، ئۆپكىسىگە ھاۋا يېتىشمىگەندەك ھېس قىلاتتى. رەشد ئۇنىڭغا ماڭىدىغان ۋاقت بولغانلىقىنى ئېيتتى.

ئۇلار كارتەسەھ تەرىپىكە قاراپ ماڭدى. رەشد زالماينى كۆتۈرۈۋالغاندى. ئەزىزە بولسا مەرييەمنىڭ قولىنى تۈتۈپ، ئۇلارغا يېتىشىپ مېڭىش ئۈچۈن قەدەملەرنى تېز - تېز ئالاتتى. ئەزىزە ھەربىر قەدەمدە ئۆزىگە راست گەپ قىلىنمىغانلىقىنى ھېس قىلىپ، كۆڭۈلسىز بولۇشقا باشلىدى.

لەيلانىڭ ئەزىزەگە ھەدقىقىي ئەھۋالنى ئېيتقۇدەك ھەپسىلىسى يوق ئىدى. مەرييم ئەزىزەگە ئۇنىڭ مەكتەپكە بارىدىغانلىقىنى، مەكتەپتە بالسلارنىڭ ئۆيگە قايىتماي، شۇ يەردە تاماق يەپ، شۇ يەردە ئۇخلايدىغانلىقىنى ئېيتقاندى. ئەزىزە نەچە كۈندىن بېرى سوراۋاتقان سوئاللارنى لەيلادىن قايىتا سوراشقا باشلىدى. ئۇ يەردە ئوقۇغۇچىلار ئاييرىم ئۆيده ئۇخلامدۇ ياكى يوغان ئۆيده بىللە ئۇخلامدۇ؟ دوستلىرىم بولامدۇ؟ ئوقۇتقۇغۇچىلارنىڭ ماڭا ياخشى قارايدىغانلىقىنى قانداق بىلىسىز؟

ئۇ يەنە بىرنەچە قېتىم لەيلادىن: «مەن ئۇ يەردە قانچە ئۇزاق تۇرىمەن» دەپمۇ سورىدى. ئۇلار ئېگىز تۇرۇكلىوڭ بىنادىن ئىككى كۆچا نېرىدا توختىدى.

— زالماي بىلەن ئىككىمىز مۇشۇ يەردە ساقلاپ تۇرالىلى، — دېدى رەشىد، — ھە، مەن ئۇنتۇپ قالغىلى تاس قاپتىمىن... ئۇ يانچۇقىدىن بىر تال سېغىز كەمپۈتنى چىقىرىپ، سېخىي-لىق بىلەن ئەزىزەگە ئۇزاتتى. ئەزىزە ئۇنى قولغا ئېلىپ، بوغۇق ئاۋازدا رەھمەت ئېيتتى. لەيلا ئەزىزەنىڭ ئەدەپلىكلىكى، باشقىلارغا كۆڭلىدە غۇم ساقلىماي ئۇلارنى كەچۈرۈۋەتەلەيدىغان-لىقىدەك خىسلەتلىرىگە كۆڭلى سۆپۈنۈپ كۆزىگە ياش ئالدى. ئۇنىڭ يۈرىكى ساقلىماقتا ئىدى. بۇگۈندىن باشلاپ چۈشتىن كېيىنلىرى ئەزىزە ئورۇق قوللىرىنى ۋە بېشىنى لەيلانىڭ كۆكسىگە قويۇپ ئۇخلىمایدۇ. ئۇنىڭ ئىسىق تىنىقلرى ئەمدى لەيلانىڭ يۈزىگە ئورۇلمایدۇ. ئۇخلىغاندا ئۇنىڭ پۇتلرى ئەمدى لەيلانىڭ قورسىقىغا تېگىپ تۇرمایدۇ. لەيلا مۇشۇلارنى ئويلاپ خۇدىنى يوقاتماقتا ئىدى.

مەرييم بىلەن لەيلا ئەزىزەنى يېتىلەپ ماڭغاندا، زالماي قوللىرىنى سوزۇپ يىغلاشقا باشلىدى.

— ئەزىزە! ئەزىزە!

يولنىڭ قارشىسىدا گارمون چېلىپ ئولتۇرغان ئادەمنىڭ مايمۇنىنى كۆرۈپ زالماينىڭ دىققىتى چېچىلغۇچە، ئۇ دادىسىنىڭ

قولتۇقىدا تېپچەكلىپ، ئاچىسىنىڭ ئىسمىنى چاقرىپ يىغلىدى.

يولىنىڭ قالغان قىسىمدا مەرييم، ئەزىزە ۋە لمىلalar بىللى ماڭدى. بىنانىڭ تامىلىرى سوپۇلۇپ كەتكەن، تورۇسلىرى ساڭگىلاب قالغان، ئەينىكى يوق دېرىزىلەر ياغاج تاختايلار بىلەن مىخلىۋېتىلگەندى. ئۆرۈلۈپ كەتكەن تامىنىڭ ئۇ تەرىپىدە باللار ئوينايىدىغان ئىلەڭگۈچ كۆرۈنۈپ تۇراتتى.

ئۇلار ئىشىك تۇۋىدە توخىتىدى. لمىلا ئەزىزە گە ئۆگەتكەن سۆزلەرنى يەنە بىر قېتىم تەكرارلا تقوزۇدى.

— ئەگەر ئۇلار دادىڭىزنى سورىسا نېمە دەيتتىڭىز؟

— مۇجاھىدىنلار ئۆلتۈرۈۋەتكەن دەيمەن، — دېدى ئەزىزە گۇمان نەزىرىدە لمىلاغا قاراپ.

— ياخشى. ئەزىزە، سىز بۇنىڭ نېمە سەۋەبتىن ئىكەنلىكىنى چۈشىنىسىز، شۇنداقمۇ؟

— چۈنكى بۇ ئالاھىدە مەكتەپ، — دېدى ئەزىزە.

لمىلانيڭ ئەزىزە گە ئېيتقانلىرى مانا ئەمدى رېئاللىقا ئايالنغاندى. ئەزىزەنى تىترەك باستى. ئۇنىڭ ئاستىنلىقى لېۋى تىترەپ، كۆزلىرى ياشقا تولدى. لمىلا ئۇنىڭ چىداملىق بولۇشقا تىرىشىۋاتقانلىقىنى ھېس قىلدى.

— ئەگەر بىز راست گەپ قىلىساق، — دېدى ئەزىزە ئېسەدىگەن حالدا، — ئۇلار مېنى مەكتەپكە قوبۇل قىلمایدۇ. بۇ دېگەن ئالاھىدە مەكتەپ. مەن ئۆيگە كېتىمەن.

— مەن سىزنى پات - پات يوقلاپ كېلىمەن، — دېدى لمىلا ئۆزىنى تەسىلىكتە تۇتۇۋېلىپ، — مەن ۋەددە قىلاي.

— مەنمۇ شۇنداق قىلىمەن، — دېدى مەرييم، — بىز سىزنى يوقلاپ كېلىمىز، ئەزىزە. بۇرۇقىغا ئوخشاشلا بىلە ئوينايىمىز. بۇ پەقەت ۋاقتىلىق. دادىڭىز خىزمەت تاپقاندىن كېيىن سىزنى ئۆيگە ئەكېتىمىز.

— بۇ يەردە سىز يېرىدىغان تاماق بار، — دېدى لمىلا تىترەك

ئاواز بىلەن. ئۇ يۈزىنىڭ بۇرقا بىلەن يېپىقلىق بولغىنىغا، ئەزىزەنىڭ ئۆزىنىڭ پاره - پاره بولۇپ كېتىۋاتقانلىقىنى كۆرەلمىگەنلىكىگە كۆڭلىدە خۇشال بولدى، - بۇ يەردە سىز ئاج قالمايسىز. بۇ يەردە گۈرۈچ بار، نان بار. بەلكىم مېۋىلەرمۇ بار بولۇشى مۇمكىن.

- لېكىن سىز بۇ يەردە يوق. مەريم ھامامامىمۇ مەن بىلەن بىلە تۇرمایدۇ.

- مەن سىزنى كۆرگىلى كېلىمەن، - دېدى لمىلا، - پات - پات كېلىمەن. ماڭا قاراڭ ئەزىزە. مەن سىزىنىڭ ئاپىڭىز. سىزنى سېخىنساملا سىزنى كۆرگىلى كېلىمەن.

دارىلەپتامنىڭ دىرىپكتورى گەۋدىسى مۇكچەيگەن، مۇرسى تار، يۈزىنگە تەكشى قورۇق چۈشكەن، چاچلىرى شالاڭ، يۈزلىرىنى ساقال باسقان، كۆزلىرى كىچىك ئادەم ئىدى. ئۇ كىشىنىڭ ئىسمى زامان بولۇپ، بېشىغا شاپاپق دوپپا كىيىۋالغانىدى. ئۇنىڭ كۆزئەينىكىنىڭ سول كۆزنىكى دەز كېتىپ ئاجراپ كەتكەندى.

زامان ئۇلارنى ئىشخانىسىغا باشلىغاندىن كېيىن، لمىلا بىلەن مەريمدىن ئۇلارنىڭ ئىسىملەرىنى سورىدى. ئەزىزەنىڭمۇ ئىسىمىنى ۋە يېشىنى سورىدى. ئۇلار غۇۋا يورۇتۇلغان كارىدوردىن ئۆتكەنده، يالاڭ ئاياغلىق بالىلار يۈگۈرۈپ چىقىشىپ ئۇلارغا قاراشتى. ئۇلارنىڭ چاچلىرى تارالىغان ياكى چۈشۈرۈۋېتىلگەن بولۇپ، ئۇستىگە يەڭلىرى تارىلىپ كەتكەن يۈپاپىكا، تىزلىرى ئۇپراپ يېپلىرى چىقىپ قالغان كونا پادىچى ئىشتىنى، ياماقلىرى شىلىم قەغزر بىلەن چاپلانغان چاپان كىيىۋېلىشقانىدى. لمىلانىڭ بۇرۇنىغا سوپۇن، ئىسپىرت ۋە سۈيدۈكىنىڭ پۇرېقى ئۇرۇلدى. قورقۇپ كەتكەن ئەزىزە ئۇكسۇپ يىغلاشقا باشلىدى.

لمىلا دەرھال ياۋا ئوتلار قاپلاپ كەتكەن هويلىغا كۆز تاشلىدى. هويلىدا چۈۋۈلۈپ كېتىشكە ئاز قالغان ئىلەڭگۈچ، ماشىنىنىڭ كونا چاقى، يېلى چىقىپ كەتكەن بىر ۋاسكىتىبول تۇراتتى. ئۇلار ئالدىدىن ئۆتكەن ئۆيىلەرنىڭ ئىچى قورۇق بولۇپ، دېرىزلىرىگە

سۈلياۋ چاپلانغانىدى. بىر بالا بىر ئۆيدىن يۈگۈرۈپ چىقىپ، لەيانىڭ بىلىكىدىن تۇتۇپ، ئۇنىڭغا ئېسلاماقچى بولدى. يەرىدىكى سۈيدۈك يۇقىنى تازىلاۋاتقان خىزمەتكار بولسا، قولىدىكى پول سۈرتىدىغان لاتىنى يەرگە قويۇپ، ئۇ بالىنى قوغلىۋەتتى. زامان كۆرۈنۈشىتە يېتىم بالىلارغا كۆيۈنىدىغاندەك ئىدى. ئۇ ئالدىغا ئۇچرىغان بىرنەچە بالىنىڭ بېشىنى سلاپ، يەنە بەزلىرىنىڭ چاچلىرىنى ئوڭشاپ قويدى. بالىلارمۇ ئۇنىڭ بۇنداق يېقىنچىلىقىنى ياخشى كۆرگەندەك، زامانغا ئۈمىد بىلەن كۆز تىكىشەتتى. زامان ئۇلارنى ئىشخانىغا باشلاپ كەلدى. ئىشخاندا ئۈچ ئورۇندۇق بىلەن ئۈستىگە توپ - توپ قەغەزلەر يېيلغان بىر ئۇستەل بار ئىدى.

— سىز ھېراتلىق ئوخشىمامسىز؟ — دېدى ئۇ مەريەمگە قاراپ، — شېۋىڭىزدىن بىلۈۋالدىم.

ئۇ ئورۇندۇقتا قولىنى قووقۇشتۇرۇپ ئولتۇرغاج، ئۆزىنىڭ قېيىنئاكىسىنىڭ بۇرۇن ھېراتتا تۇرغانلىقىنى ئېيتتى. زامانىڭ ھەركەتلەرىدىن ئۇنىڭ ئىشچان ئادەم ئىكەنلىكى كۆرۈنۈپ تۇراتتى. گەرچە ئۇ كۈلۈمىسىرەپ تۇرسىمۇ، قەلبىنىڭ چوڭقۇر قىسىمغا يوشۇرۇنغان ساقايىماس يارا ۋە مەغلۇبىيەتنى چاچقاclar بىلەن يېپىشقا تىرىشىۋاتقانلىقىنى ھېس قىلىش قىيىن ئەممەس ئىدى.

— ئۇ ئەينەك ياسىغۇچى ئىدى، — دېدى زامان، — ماۋۇ چىرايىلىق يېشىل رەڭلىك قاشتاش ئاق قۇنى ئاشۇ كىشى ياسىخان. سىز بۇنى كۆتۈرۈپ، كۈن نۇرىغا تۇتسىڭىز، ئىچىدە خۇددى ئۇششاق مەرۋايات باردەك جۇلالىنىدۇ. سىز ھېراتقا قايتىپ باقتىڭىزما?

مەريەم بېشىنى چايقىدى.

— مەن ئۆزۈم قەندەھارلىق. سىز قەندەھارغا بېرىپ باققانمۇ، سىڭلىم؟ ياق؟ ئۇ ئىنتايىن گۈزەل يۇرت. باغلىرى ئىنتايىن گۈزەل! پاھ، ئۆزۈملەرچۇ تېخى. ئۆزۈملەرنىڭ شەربەتلەرى

تىلىڭىزنى يارىدۇ دەڭا.

بىر توپ بالىلار ئىشاك تۈۋىنە پەيدا بولۇپ، ماراشقا باشلىدى. زامان ئۇلارنى پاشتونچە سىلىق ئاۋازدا ھېيدىدى.

— ئەلۋەتتە، مەن ھېراتىنىمۇ ياخشى كۆرىمەن. ئۇ دېگەن ئارتىسلارنىڭ، يازغۇچىلارنىڭ يۇرتى. سو فيزمنىڭ ماكانى. ھېراتتا شائىرنىڭ كۆپلۈكىدىن پۇتۇڭنى سوزساڭلا بىر شائىرنىڭ كاسىسىغا تېپىپ سالىسەن، دەيدىغان چاقچاقلار بولىدىغان.

لەيلانىڭ يېنىدا تۇرغان ئەزىزە كۈلۈپ كەتتى.

زامان ئۇنىنى ئىچىگە تارتتى.

— ھە، مانا. مەن سىزنى كۈلدۈرۈۋەتتىم، كىچىك سىڭلىم. مەن بۇ يەردە مۇشۇنىڭدىن ئەنسىرىگەندىم. مەن تېخى سىزنى كۈلدۈرۈش ئۈچۈن توخۇدەك قاقىلدىسام بولارمۇ ياكى ئېشەكتەك ھاڭرىسىم بولارمۇ، دەپ ئويلاۋاتاتتىم. مانا ئەمدى سىز بىر ئوماققىنا كۈلۈپ بەردىڭز.

ئۇ خىزمەتكارنى چاقىرىپ، ئەزىزەگە بىرئاز قاراپ تۇرۇشنى ئېيتتى. ئەزىزە بولسا مەرييەمنىڭ قۇچىقىغا چىقىپ، ئۇنىڭغا مەھكەم چاپلاشتى.

— بىز بىرئاز پاراڭلىشىمىز، قەدەرىلىكىم، — دېدى لمىلا، — مەن بىردىمدىن كېيىنلا سىزنىڭ يېنىڭىزغا چىقىمەن. بولامدۇ؟ هازىرلا.

— بىز سىرتقا بىللە چىقامدۇق، ئەزىزە؟ — دېدى مەرييم، — ئاپىڭىزنىڭ زامان تاغىڭىزغا ئىككى ئېغىز سۆزى بار ئىكەن. بىر مىنۇتلا. ماقول دەڭ، يۈرۈڭ.

ئۇلار يالغۇز قالغاندا، زامان لمىلادىن ئەزىزەنىڭ تۇغۇلغان كۇنى، كېسەل تارىخى، بىرەر نەرسە رېئاكسىيە قىلىدىغان - قىلمىمايدىغانلىقىنى سورىدى. ئۇ يەنە ئەزىزەنىڭ دادىسى توغرۇلۇقىمۇ سوئال سورىدى. لمىلانىڭ يالغان ھېكايسى ئەمەلىيەتتە ھەقىقەت ئىدى. زامان لمىلانىڭ سۆزىنى قۇلاق

سېلىپ ئاڭلدى. ئۇنىڭ چىراي ئىپادسىدىن ئۇ ھېكايدىگە ئىشىنگەن ياكى گۇمانلۇغىنىنى بىلگىلى بولمايتتى. ئۇ ئۆزىنىڭ بۇ دارىلەپتامنى «سەممىيلىك سىستېما» ئاساسىدا ماڭدۇرىدىغانلىقىنى، ئەگەر بىرمر ئايال ئېرى تۈگەپ كېتىپ، بالىلىرىنى باقالىمىغانلىقىنى ئېپتىسا، ئۇ ھېچقانداق سوئال سورىمай بالىلىرىنى قوبۇل قىلىدىغانلىقىنى ئېيتتى.

لەيلا كۆز پېشى قىلىشقا باشلىدى. زامان قولىدىكى قىلەمنى ئۇستىگە قويىدى.

— مەن نومۇس قىلىۋاتىمەن، — دېدى لەيلا ئۆكسۈگەن حالدا ئالقىنى بىلەن ئاغزىنى توسوپ.

— ماڭا قاراڭ، سىڭلىم.

— قانداق ئانا ئۆز پەرزەنتىدىن ۋاز كېچىدۇ؟

— ماڭا قاراڭ، سىڭلىم.

لەيلا زامانغا قارىدى.

— ئۇ سىزنىڭ خاتالىقىڭىز ئەمەس. ئاڭلاۋاتامسىز؟ بۇنىڭغا سىز سەۋەبچى ئەمەس. بۇنىڭغا ئاشۇ ياؤۋۇز لار سەۋەبچى. ئۇلار مەندەك پاشتونلارغا، خەلقىمگە نومۇس ئېلىپ كەلدى. ئۇنىڭ ئۇستىگە سىز يالغۇز ئەمەس، سىڭلىم. بىز سىزدەك ئانىلارنى كۈنده دېگۈدەك ئۇچرىتىمىز. تالىبانلار ئاشۇ ئانىلارنى سىرتقا چىقىپ، ئىشلىگىلى يول قويىمىغانلىقى ئۇچۇن، بالىلىرىنىڭ قورسقىنى باقالمايدۇ. شۇڭا، ھەرگىزمۇ ئۆزىڭىزنى ئەيىبلىمەڭ. بۇ يەردەمۇ ھېچكىم سىزنى ئەيىبلىمەيدۇ. مەن ھەممىنى چۈشىننىمەن، — ئۇ ئالدىغا ئېڭىشتى، — مەن چۈشىننىمەن، سىڭلىم.

لەيلا بۇرقىسىنىڭ پېشى بىلەن كۆز يېشىنى ئېرتتى.

— بۇ جايىنىڭ شارائىتىغا كەلسەك، — دېدى زامان خورسىنغان حالدا قولى بىلەن كۆرسىتىپ تۇرۇپ، — بۇ يەرنىڭ شارائىتى ئىنتايىن ناچار. بىزدە يېتەرلىك ئىقتىساد بولمىغاچقا، داۋاملىق بىرنەرسىلمەيدۇ. تالىبانلارنىڭ ئازاراق

ياردىمىنى ھېسابقا ئالمىغاندا، ھېچقانداق ياردەمگە ئېرىشەلمەيمىز. بىز خۇددى سىزگە ئوخشاشلا قوللىمىزدىن كەلگەننى قىلىمىز. شەپقەتلەك ئاللا ھەممىگە قادردۇر. ئاللا خالىسا، ئەزىزەنباڭ قورسقى ئاچ، ئۇچىسى يالاڭ قالمايدۇ. مەن سىزگە شۇنچىلىك ۋەده بېرىلەيمەن. لەيلا بېشىنى لىڭشتىتى.

— بولامدۇ؟ — ئۇ لەيلاغا قاراپ، مېھربانلىق بىلەن كۆلۈمسىرىدى، — لېكىن، ئەمدى يىغلىماڭ، سىڭلىم. ئۇنىڭغا بېشىڭىزنى كۆرسەتمەڭ. لەيلا يەنە كۆز يېشىنى سۈرتتى.

— ئاللا سىزدىن رازى بولسۇن، — دېدى لەيلا چوڭقۇر ئاۋازدا، — ئاللا سىزدىن ئۇ دۇنيا — بۇ دۇنيا رازى بولسۇن، ئاكا.

بىراق، خوشلىشىدىغان پەيت كەلگەنده، لەيلا پەرهز قىلغاندەكلا ئەزىزە قورقۇشقا باشلىدى.

يول بويى لەيلا مەرييەمگە يۆلىنىپ ماڭدى. ئەزىزەنباڭ ئېچىنىشلىق يىغلىغان ئاۋازى لەيلانىڭ قۇلاق تۈۋىدە ياكىرىتتى. ئەزىزەنباڭ بىلىكىنى تۇتۇپ تۇرغان زاماننىڭ سېمىز قوللىرى لەيلانىڭ كۆز ئالدىدىن كەتمەيتتى. دەسلەپتە، زامان ئەزىزەنباڭ بىلىكىنى ئېھتىيات بىلەن تارتتى. ئۇنىڭدىن كېيىن كۈچ بىلەن تارتىشقا باشلىدى. ئاخىردا، زامان ئۆزىنىڭ قوللىدىن بوشنىشقا ئۇرۇنغان ئەزىزەنى قولتۇقىدىن كۆتۈرگەن پېتى بۇلۇڭدىن قايىرلىپ غايىب بولدى. ئەزىزە بولسا كۈچىنىڭ بارىچە تېپچەكەلەپ، خۇددى بۇ يەر شارىدىن هازىرلا غايىب بولۇپ كېتىدىغاندەك چىرقىرىماقتا ئىدى. لەيلا بېشىنى ساڭگىلىتىپ، ھۆڭرەگەن ھالدا ئىشىكە قاراپ يۈگۈردى.

— مەن ئۇنىڭ پۇرېقىنى پۇرېدىم، — دېدى ئۇ مەرييەمگە. ئۇنىڭ كۆزلىرى بىردهم تامغا تىكىلسە، بىردهم هوپلىغا، ئاندىن

كېيىن ييراقتىن كۆرۈنۈپ تۇرغان تاغ چوققىلىرىغا تىكىلەتتى، —
مەن ئۇنىڭ ئۇخلىغاندىكى پۇرۇقىنى پۇراۋاتىمىن. سىز
پۇرىدىڭزىمۇ؟ ئۇ پۇراق بۇرنىڭزىغا ئۇرۇلدىمۇ؟
— ئاھ، لەيلا، — دېدى مەرييم، — ئۇنداق قىلماڭ. بۇنىڭ
نېمە پايدىسى؟

دەسلىپتە، رەشىد لەيلانىڭ رايىغا بېقىپ ئۇلاغا ھەمراھ بولۇپ
دارىلئېتامغا بېرىشقا ماقول بولدى. بىراق، يول بويى رەشىد
لەيلانىڭ ئۆزىنى قىيىناۋاتقانلىقىدىن، پۇت — قوللىرىنىڭ ئاغرىپ
كەتكەنلىكىدىن قاقداشىتتى. لەيلاغا ئۆزىنىڭ قانداق قىينىلىپ
كېتىۋاتقانلىقىنى بىلدۈرەتتى.

— مەن ئەمدى ئۇنداق ياش يىگىت ئەمەس، — دەيتتى ئۇ، —
سېنىڭغۇ بۇنىڭ بىلەن كارىڭ يوق. سەن ئۆزۈڭنىڭ بىلگىنىنى
قىلىپ، مېنى قىيىناۋاتىسىن. لېكىن، سەن كالالاڭنى سىلكىۋەت.
ئىشلار سېنىڭ دېگىنلىكداك ماڭمايدۇ.

ئۇلار دارىلئېتامغا ئىككى كوچا يول قالغاندا ئاييرىلاتتى.
رەشىد بولسا ئۇلارغا ئون بەش مىنۇتلا ۋاقتى بېرىتتى.

— ئەگەر بىر مىنۇت كېچىكىسىڭ، — دەيتتى ئۇ، — مەن
ئۆيگە كېتىۋېرىمىن. راست دەۋاتىمىن.

لەيلا ئەزىزەنلىقى يوقلايدىغان مىنۇتلارنى ئۇزارىتىش ئۈچۈن
رەشىدكە يالۋۇرۇشى كېرەك ئىدى. ئۇ ئۆزى ئۈچۈنلا ئەمەس،
مەرييم ئۈچۈنمۇ شۇنداق قىلاتتى. ئەزىزەنلىك ئۆيىدە بولماسلىقى
مەرييەمگىمۇ ئېغىر كەلگەندى. لېكىن، ئۇ ئەزەلدىن ئازابلىرىنى
باشقىلارغا كۆرسەتمەيتتى. زالمايمۇ ھەر كۇنى لەيلادىن ھەدىسىنى
سورايتتى. بەزى ۋاقتىتا سېغىنىش ئۇزۇنغا سۇزۇلغان يىغىغا
ئايلىناتتى.

بەزى كۈنلىرى، ئۇلار دارىلئېتامغا بارىدىغان يولنىڭ
يىرىمىغا كەلگەندە، رەشىد پۇتنىنىڭ ئاغرىپ كەتكەنلىكىدىن
زارلىناتتى — دە، ئارقىسىغا ئۇرۇلۇپ ماڭاتتى. لېكىن، ئۇ
ئاقسىماستىن، سالماقلقى بىلەن دەسىپ ماڭاتتى ياكى تىلىنى

چىقىرىپ:

— مېنىڭ ئۆپكەم، لەيلا. مېنىڭ نەپىسىم قىسىلىۋاتىدۇ.
بەلكىم ئەتلەردىن ياكى ئۆگۈنلۈككىچە ياخشى بولۇپ قالارمەن.
قېنى قاراپ باقارمىز، — دەيتتى.

لېكىن، ئۇ بىرەر قېتىممو ھاسىراپ قويمايتتى. ئۆيگە قاراپ
كېتىۋاتقاندا بولسا، بىر تال تاماكنى تۇتاشتۇرۇپ چېكىشكە
باشلايتتى. لەيلا پۇتۇن بەدىنى غەزەپ بىلەن تىترىگەن ھالدا
ئامالسىز رەشىدىنىڭ ئارقىسىدىن ئەگىشىپ ماڭاتتى.
بىر كۈنى، ئۇ لەيلانى دارلىئېتامغا ئاپارمايدىغانلىقىنى
إپيتتى.

— مەن بىر كۈن كۈچىدا مېڭىپ چارچاپ كەتتىم، — دېدى
ئۇ، — بىر كۈن خىزمەت ئىزدەپ يۈرۈدۈم.
— ئۇنداق بولسا مەن ئۆزۈم يالغۇز بارىمەن، — دېدى لەيلا، —
سىز مېنى توسوپ قالالمايسىز، رەشىد. ئاڭلىدىڭىزىمۇ؟ سىز
مېنى قانداق ئۇرسىڭىزىمۇ، ئۇ يېرگە بارغىننىم بارغان.
— قانداق قىلساش شۇنداق قىل. لېكىن، سەن تالىبانلارنىڭ
ئالدىدىن ئۆتەلمەيسەن. كېيىن ئاڭاھلەندۈرمىدى دەپ مەندىن
رەنجىمە.

— مەن سىز بىلەن بىلەن باراي، — دېدى مەرييم.
لەيلا قوشۇلمىدى.

— سىز زالماي بىلەن ئۆيىدە قالمىسىڭىز بولمايدۇ. ئەگەر
 يولىمۇز توسولۇپ قالسا ... مەن زالماينىڭ ئۇ ئىشلارنى
كۆرۈشىنى خالىمايمەن.

شۇنىڭ بىلەن لەيلانىڭ كۈندىلىك ھاياتى ئەزىزەنىڭ قېشىغا
بىرىشنىڭ ئامالىنى ئىزدەش بىلەن ئۆتىدىغان بولدى. كۆپ
ھاللاردا، ئۇ دارلىئېتامنىڭ يېنىغا بارالماي قايىتىپ كېتىشكە
مەجبۇر بولاتتى. يولنىڭ ئوتتۇرسىغا كەلگەندە تالىبانلار
ئىسمىنىڭ نېمە؟ نەگە بارىسىن؟ نېمىشقا يالغۇز كۈچىغا چىقتىڭىز؟
ساشا ھەمراھ بولىدىغان ئەر قېنى؟ دېگەندەك سوراقلارغا

تارتقاندىن كېيىن، ئۆيگە قايتۇرۇۋېتتى. ئۇنىڭ تەلىيى كەلسە يامان گەپ ئاڭلايتتى ياكى كاسسىغا بىرەر تېپىك يەيتتى. تەلىيى كەلمىسە، بەزىدە ئۇزۇن تاياق ياكى دەرەخنىڭ ئىنچىكە چىۋىقى بىلەن تاياق يېسە، يەنە بەزى ۋاقتىلاردا قىسقا قامچا ياكى مۇشت يەيتتى.

بىر كۈنى، ياش تالىبلىرنىڭ بىرى لەيانى رادىيونىڭ ئانتېنناسى بىلەن ئۇردى. ئۇ لەيانىڭ دۇمبىسى بىلەن بويىنغا ئۇرغاندىن كېيىن:

— ئەگەر مەن سېنى قايتا ئۇچرىتىپ قالسام، سۆڭىكىڭدىن ئاناڭنىڭ سۇتى چىقۇچە ئۇرمەن، — دەپ لەيانى ئۆيگە قايتۇرۇۋەتتى.

لەيلا ئۆيگە قايتىپ كېلىپ دۇم ياتتى. ئۇ ئۇزىنىڭ بىر بىچارە ھايۋانغا ئوخشىپ قالغانلىقى ئۇچۇن خورلۇق ھېس قىلدى. مەريم لۆڭىنى ھۆلدىپ ئۇنىڭ قان ئېقىپ تۇرغان دۇمبىسى بىلەن پاقالچىقىنى سۈرەتتى.

لېكىن، كۆپ ۋاقتىلاردا لەيلا ئۇلارنىڭ بۇيرۇقىغا بويىسۇنمايتتى. ئۇ ئۆيگە قايتقان بولۇپ ئارقىسىغا بۇريلىپ ماڭاتتى - دە، دارىلئىتاماڭعا تۇتىشىدىغان باشقا بىر كوچىغا بۇريلاتتى. بەزى چاغلاردا، بىر كۈندە ئىككى، ئۈچ، هەتتا توت قېتىم تۇتۇلۇپ، سوراقدا تارتىلاتتى. ئۇنىڭدىن كېيىن قامچىلار، ئانتېننالار ئۇنىڭ ئۇستىبېشىغا ئارقا - ئارقىدىن تېڭىشكە باشلايتتى. شۇنىڭ بىلەن ئەزىزەنىڭ دىدارنى كۆرەلمىي، باش - كۆزى قانغا مىلەنگەن ھالدا ئۆيگە قايتىپ كېلەتتى. ئۇنىڭدىن كېيىن، لەيلا ئۇزىنى تاياقتىن قوغداش ئۇچۇن، ئىسىسىققا قارىمای بۇرقىنىڭ ئاستىدىن ئىككى - ئۈچ قات پوپايىكلارنى كېيۋالىدىغان بولدى.

ئەگەر لەيلا تالىبانلارنىڭ توسوقىدىن ئۆتەلىسە، ئۇنىڭ تارتقان جاپالىرىنىڭ مۇكاباتى ھېسابىسىز بولاتتى. ئۇ ئەزىزە بىلەن سائەتلەپ بىلە بولالايتتى. ئۇلار ئىلەڭۈچىنىڭ يېنىدا باشقا

بالىلار ۋە ئۇلارنى كۆرگىلى كەلگەن ئانىلار بىلەن بىر قاتاردا ئولتۇرۇپ، ئەزىزەنباڭ ئاشۇ ھەپتىسى ئۆگەنگەن نەرسىلىرى توغرۇلۇق سۆزلىشەتتى.

ئەزىزە زامان تاغىنىڭ ئۇلارغا ھەر كۈنى دېگۈدەك يېزىش ۋە ئوقۇشنى ئۆگىتىدىغانلىقىنى، بەزى چاغلاردا جۇغرىپىيە، تارىخ، ئۆسۈملۈكلىر ۋە ھايىۋانلار توغرۇلۇق دەرس بىرىدىغانلىقىنى سۆزلەپ بىردى.

— لېكىن بىز پەردىلەرنى يېپىپ، دېرىزىلەرنى توسوشىمىز كېرەك، — دېدى ئەزىزە، — شۇنداق قىلساق تالبىانلار بىزنى كۆرمىيدۇ.

ئەزىزە يەنە زامان تاغىنىڭ يېپ بىلەن بىگىزنى تەبىyar قىلىپ قويىدىغانلىقىنى سۆزلەپ بېرىپ:

— ئەگەر تالبىانلار تەكشۈرۈپ كېلىپ قالسا، بىز كىتابلىرىمىزنى تىقىپ قويۇپ، پوپايىكا توقۇۋاتقان قىياپەتكە كىرىۋىسىم، — دېدى.

بىر كۈنى، ليلا ئەزىزەنى يوقلاپ كەلگەنده، يۈزىدىكى بۇرقىنى ئېلىۋەتكەن ئوتتۇرا ياشلىق بىر ئايالغا كۆزى چۈشتى. ئۇ ئايال دارلىئىتامغا ئۈچ ئوغۇل ۋە بىر قىز بىلەن بىلە كەلگەندى. ئايالنىڭ ئاق چاچلىرى بىلەن قورۇق باسقان جاۋىبغىيدىن باشقا، ئۇنىڭ قىرىلىق يۈزى، قويۇق قاشلىرى ليلاغا تونۇش بىلىندى. ليلا ئۇ ئايالنىڭ قارا يوپىكىسىنى، قوبال ئاۋازىنى، ئارقىدىن بوغۇۋالدىغان قارا چاچلىرىنىڭ ئاستىدىن كۆرۈنۈپ تۇرىدىغان ئۇششاق بۇدۇر چاچلىرىنى يادىغا ئالدى. ئىدىنى ۋاقتىتا، بۇ ئايال قىز ئوقۇچىلارنىڭ يۈزىنى يېپىشىغا قارشى تۇرۇپ، «ئاياللار بىلەن ئەرلەر باراۋىر. ئەگەر ئەرلەر يۈزىنى ياپىمسا، ئاياللارنىڭ يۈزىنى يېپىش مەجبۇرىيىتى يوق» دېگەندى.

راڭمال قالا بېشىنى كۆتۈرۈپ ليلاغا قارىدى. لېكىن، ليلا ئۆز ئوقۇتقۇچىسىنىڭ كۆزلىرىدىن ئۇنى تونۇغانلىق ئىپادىسىنى

كۆرمىدى.

— يەر شارىنىڭ پوستىدا چاك كەتكەن بىرنەچقە يەر بار، — دېدى ئەزىزە، — بىز ئۇ چاكلارنى «پېرىق» دەپ ئاتايمىز.

2001 - يىلى 6 - ئايىنىڭ بىر جۇمە كۈنى، مەرييم، لەيلا، ئەزىزە ۋە زالماي دارىلئېتامىنىڭ ئارقا ھوپلىسىدا بىللە ئولتۇراتتى. بۇ قېتىم رەشىد ئۇلارغا ھەمراھ بولۇپ بىللە بېرىشقا ماقول بولۇپ كېلىپ، كوچىنىڭ ئايىغىدىكى ئاپتوبوس بېكىتىدە ئۇلارنى ساقلاپ قالغاندى. يالاش ئاياغ باللار ئۇلارنىڭ ئەتراپىدا يېلى يوق پۇتبولنى تېپىپ ئويناۋاتاتتى.

— ئاشۇ يېرىقنىڭ ئىككى تەرىپىدىكى بىر قەۋەت قاتىق قەۋەت «يەر پوستى» دەپ ئاتىلىدىكەن، — دېدى ئەزىزە سۆزىنى داۋاملاشتۇرۇپ.

كىمىدۇر بىرسى ئەزىزەنىڭ چېچىنى ئۇرۇپ، بېشىنىڭ ئۇستىگە رەتلەك تۈگۈپ قويغاندى. لەيلا ئۆز قىزىنىڭ ئارقىسىدا ئولتۇرۇپ ئۇنىڭ چېچىنى ئۇرۇش پۇرسىتىگە ئېرىشكەن كىشىگە ھەسەت قىلىدی.

ئەزىزە ئىككى قولىنىڭ ئالقانلىرىنى كەڭرى ئېچىپ، بىر - بىرگە سوركەپ، ئۇلارغا چۈشەندۈرۈۋاتاتتى. زالماي بولسا قېتىرقىنىپ ئاخلاۋاتاتتى.

— ئۇلار «كېكتۇنىڭ تەكشىلىكلىر» دەپ ئاتىلىدۇغۇ، دەيمەن؟

— تېكتۇنىڭ، — دېدى لەيلا. ئۇنىڭ ئېڭىكىدىكى ئاغرىق تېخى يانمىغان، دۇمبىسى بىلەن بويىنىمۇ چىدىغۇسز ئاغرىماقتا ئىدى. ئۇنىڭ كالپۇكى ئىشىشغان، تىلى بولسا رەشىد ئۇرۇپ چۈشۈرۈۋەتكەن ئاستىنلىقى ئىككى چىشىنىڭ خالتىسىغا تېگىپ ئۇنى بىئارام قىلاتتى. ئاتا - ئانىسى ئۆلۈپ كېتىپ، لەيانىڭ ھاياتى ئوڭتىي - توڭتىي بولۇپ كەتمىگەن بولسا، ئۇ ئادەم بەدىنىنىڭ مۇشۇنداق دائىملق رەھىمىسىز لەرجە ئۇرۇشلارغا ئۇچراپ تۇرۇپمۇ، يەنە نورمال خىزمەت قىلا لايدىغانلىقىغا

ئىشەنمىگەن بولاتتى.

— توغرا. ئاشۇ تەكشىلىكلەر بىر - بىرى بىلەن سۈركىلىپ ئۆتۈشكەندە، توغرىمۇ ئاپا؟ ئېنىپرگىيە قويۇپ بېرىدىكەن. ئاشۇ ئېنىپرگىيە يەر ئۇستىگە يېتىپ كەلگەندە، يەرنى تەۋرىتىدىكەن.

— سىز بارغانسىرى، — دېدى مەريمەم، — مەندەك دۆت ھاممىڭىزدىن نەچچە ھەسسى ئەقىللەك.

ئەزىزەنىڭ چىraiي نۇرلىنىپ، كۆزى يوغان ئېچىلدى.

— سىز دۆت ئەمەس، مەريمەم ھامما. زامان تاغىنىڭ ئېيتىشىچە، ئۇ تەكشىلىكلەرنىڭ سۈركىلىشى كۈچلۈك بولسا، يەرنىڭ چوڭقۇر جايلىرىغىچە تەسىر قىلىدىكەن. يەر بەك قورقۇنچىلۇق تەۋرىيدىكەن. لېكىن، بىز يەر ئۇستىدە بولغاچقا، يەر تەۋرىەشنىڭ ناھايىتى ئاز قىسىمنى ھېس قىلىدىكەنلىز. كىچىككىنە قىسىمنى.

ئالدىنىقى قېتىم ئەزىزەنى يوقلاپ كەلگەندە، ئەزىزە ئۇلارغا ھاۋادىكى ئوكسىگېن ئاتوملىرىنىڭ قۇياشتىن كەلگەن كۆك نۇرنى ئەتراپقا چاچىدىغانلىقىنى سۆزلەپ بەرگەندى. «ئەگەر يەر شارىنى ئاتموسېرا قاپلاپ تۇرمىغان بولسا، — دېگەندى ئەزىزە ھاياجانلانغان ھالدا، — ئاسمان كۆك رەڭلىك بولۇپ كۆرۈنەمەيتى. قاپقارا دېڭىزدەك كۆرۈنگەن بولاتتى. قۇياش بولسا ئاسماندىكى يۈلتۈزدەك كۆرۈنەتتى.»

— بۇ قېتىم ئەزىزە بىز بىلەن بىلە ئۆيگە قايتامدۇ؟ — دېدى زالماي.

— ئاز قالدى، قەدىرىلىكىم، — دېدى لەيلا، — ئاز قالدى. زالماي ئورنىدىن تۇرۇپ، دادىسىغا ئوخشاش ئالدىغا ئېڭىشىكەن ھالدا، ئىلەڭكۈچنىڭ قىشىغا قاراپ ماڭدى. ئۇ ئىلەڭكۈچنىڭ قۇرۇق ئورۇندۇقىنى غەزمەپ بىلەن ئىتتىرىپ، سېمۇنت ئۇستىدە ئۇلتۇرۇپ يەرنىڭ يېرىقىدا ئۆسۈپ قالغان ياۋا ئوتلارنى يۈلۈشقا باشلىدى.

— سۇ تامچىلىرى يوپۇرماقنىڭ يۈزىدىن پارغا ئايلىنىدىكەن، ئاپا، سىز بىلەمىسىز؟ خۇددى يېيىلغان كىردىكى سۇلار پارغا ئايلانغانغا ئوخشاش. دەرەخلمەر يەر ئاستىدىكى يىلتىزى ئارقىلىق سۇ سۈمۈرىدىكەن. ئۇنىڭدىن كېيىن، سۇ دەرەخنىڭ غولىدىن شېخىغا بېرىپ، ئاخىرىدا يوپۇرمىقىغا بارىدىكەن. ئۇنى «پارغا ئايلىنىش» دەپ ئاتايدىكەنمىز.

لەيلا تالىبانلار زامان تاغىنىڭ مەخپىي دەرس ئۆتۈۋاتقانلىقىنى بىلىپ قالسا قانداق ئىنكاس قايتۇرۇشى مۇمكىنلىكى توغرىسىدا ئۈيلىدى.

ئەزىزەنىڭ پارالىڭ سالمايدىغان ۋاقتى يوق ئىدى. ئۇنىڭ يۇقىرى ئاۋازدا، هايىجان بىلەن سۆزلىگەن نوتۇقلىرى ئەتراپنى بىر ئالاتتى. ئۇنىڭ قوللىرىنىڭ ھەرىكتى ۋە چىراي ئىپادىسى ئۇ سۆزلەۋاتقان تېمىننىڭ مەزمۇنىغا ماسلىشىپ ئۆزگەرتتى. ئۇنىڭ كۈلكىلىرىمۇ ئۆزگەرشكە باشلىغان بولۇپ، لەيلا ئۈچۈن، ئۇنى كۈلکە دېيىشتىن كۆرە، جىددىيەلىك ۋە ئەنسىزلىكىنى بېسىش ئۈچۈن چىقارغان ئاۋاز دېيش مۇۋاپىقراقى ئىدى. لەيلا ئەزىزەدە كۆرۈلگەن باشقى ئۆزگەرشنەرنىمۇ بايقىدى. ئەزىزە لەيانىڭ ئارسىغا توپا كىرىپ قالغان تىرىنىقىغا قاراۋاتقانلىقىنى كۆرۈپ، دەرەحال قولىنى ئارقىغا تۇتۇۋالدى. ئەگەر بىرەر بالا يىغلاپ قالسا، پوتلىسى ئېقىپ قالسا ياكى كاسىسى ئوچۇق بىرەرسى ئۇلارنىڭ يېنىدىن ئۆتۈپ قالسا، ئەزىزەنىڭ كۆزلىرى يوغان ئېچىلىپ، چۈشەندۈرۈشكە باشلايتتى. ئۇنىڭ ھەرىكتلىرى خۇددى مېھمان ئالدىدا ئۆيىنىڭ رەتسىزلىكى ياكى باللىرىنىڭ قالايمىقانلىقىدىن خىجىل بولغان ئۆي ئىگىسىگە ئوخشايتتى. ئەزىزەنىڭ بۇ يەردە قانداق تۇرۇۋاتقانلىقى توغرۇلۇق سوئال سورالغاندا، ئۇ مەزمۇنى ئېنىق بولمىغان، لېكىن قىزغىن ئاۋاز بىلەن جاۋاب بېرەتتى.

— بالىلار سىزنى بوزەك قىلىدىمۇ؟

— ياق، ئاپا، بۇ يەردىكىلەر بەك ياخشى.

— سىز تاماق يەۋاتامسىز؟ ياخشى ئۇخلاۋاتامسىز؟
— يەۋاتىمەن. ئۇخلاۋاتىمەن. توغرا. ئاخشام بىز قوي گۆشى
سالغان تاماق يېدۇق... ياق ئۆتكەن ھېپتە.
ئەزىزەنىڭ بۇنداق پاراڭ سېلىشى لەيالغا مەريھەمنى
ئەسلىتەتتى.

ئەزىزە سۆز قىلغاندا سەل كېكەچلەيدىغان بولدى. بۇنى
دەسلەپتە مەريھەم بايقيدى. ئۇ گەرچە ئېغىر بولمىسىمۇ بايقيغىلى
بولاڭتى. بولۇپمۇ «ل» ھەرپى بىلەن باشلىنىدىنغان سۆزلەرنى
تەلەپپىز قىلغاندا، تېخىمۇ ئېنىق بىلىنەتتى. لەيلا زاماندىن
سورىدى. ئۇ مۇرسىنى چىقىرىپ قويۇپ:
— مەن ئۇنى ئەزەلدىن شۇنداق گەپ قىلىدۇ دەپ
ئۈيلاپتىمەن، — دېدى.

ئۇلار ئەزىزەنى رەشىدكە كۆرسىتىش ئۈچۈن، سىرتقا
ئاچقىتى. رەشىد ئۇلارنى ئاپتوبۇس بېكىتىدە ساقلاۋاتاتتى. زالماي
دادسىنى كۆرگەن ھامان، خۇشاللىقىدا ئىنچىكە ئاۋاز بىلەن
چىرقىراپ لەيالنىڭ قولىنى مەھكەم سىقتى. رەشىد ئۆزىنىڭ ئىككى
سلىق ئاۋازدا قىسىقلا سالاملاشتى. رەشىد ئۆزىنىڭ ئۇلارنىڭ
سائەت ئىچىدە ئىشقا بارمىسا بولمايدىغانلىقىنى، شۇڭا ئۇلارنىڭ
تېزىرەك ھەرىكەت قىلىشى كېرەكلىكىنى ئېيتتى. بۇ ئۇنىڭ
«قىتئەلەر ئارا مېھمانخانىسى»دا ئىش باشلىغان بىرىنچى
ھەپتىسى ئىدى. ئۇ ھەر كۈنى چۈشلۈك تاماق ۋاقتىدىن سائەت
سەككىزگىچە ماشىنلارنىڭ ئىشىكىنى ئېچىپ مېھمانلارنى
قارشى ئالاتتى. يۈڭ - تاقلارنى كۆتۈرەتتى. بەزىدە يەرگە تۆكۈلۈپ
كەتكەن سوپۇقلۇقلارنى سۈرەتتى. بەزى چاغلاردا، رەشىد ئۆبىگە
قايىتىدىغان ۋاقتىتا، تاللا تاماقخانىنىڭ ئاشپىزى ئۇنىڭغا ئىشىپ
قالغان تاماقلاردىن ئېلىپ بېرەتتى. تاماقلارنىڭ كۆپىنچىسى
مايغا چىلىشىپ قالغان قىيىما گۆش، تېرسى قاتىق پىشىپ
قالغان توخۇ گۆشى، خېمىرى ياخشى پىشىمىغان لەغمەن، گۈرۈچى
ئالا بولۇپ قالغان پۇلۇ قاتارلىق تاماقلار ئىدى. رەشىد لەيالغا

بىرئاز پۇل يىخقاندىن كېيىن، ئەزىزەنى قايتۇرۇپ كېلىدىغانلىقىنى ئېيتىپ ۋەدە قىلغانىدى.

رەشىد ئىش ئۈستىدە ئۇچىسىغا قىزىل رەڭلىك چاپان، ئاق رەڭلىك كۆڭلەك كېيىپ، بويىنغا گالىستۇك تاقايىتتى. بېشىغا ئاق چاچلىرىنى باستۇرۇپ شەپكە كېيىۋالاتتى. ئۇ خىزمەت كېيمىلىرىدە باشقا بىر ئادەمگە ئايلاڭان بولۇپ، نازۇك، بىچارە ھەم قايىمۇققان قىياپەتتە كۆرۈنەتتى. ئۇ ئەمدى تۇرمۇشنىڭ تەڭسىزلىكىگە ھېچقانداق ئىسيان كۆتۈرمەي تەسلام بولغان ئادەملەرنىڭ قاتارىغا قوشۇلغانىدى. ئۇنىڭ بۇنداق ھالىتى بىر تەرەپتىن ئادەمنى يىرگەندۈرسە، يەنە بىر تەرەپتىن ئادەمنى قايدىل قىلاتتى.

ئۇلار ئاپتوبۇسقا ئولتۇرۇپ، «تىستانىك» شەھىرىگە بېرىپ، دەربىا ئېقىنىنىڭ ئىككى تەرىپىگە ۋاقتىلىق ياسالغان دۇكانلارنى ئارىلىدى. كۆزۈركىنىڭ تۈزۈركىدە قۇلاقلىرى كېسىۋېتىلىگەن، بويىن تانىغا باغلاڭان بىر يالاڭ ئاياغ جەسمەت ساڭىلاپ تۇراتتى. بازاردا سودا قىلىۋاتقان ئادەملەرمۇ ساناقسىز ئىدى. پۇل سودىگەرلىرى ئۆتكەن - كەچكەنلەردىن ئالماشتۇرىدىغان پۇلى بار - يوقلىقىنى سورايتتى. ئۇ يەردە چەت ئەللىك كىشىلەرنىمۇ ئۇچراتقىلى بولاتتى. تاماكا ساتىدىغانلار تەڭنىسىنى بېشىدا كۆتۈرۈپ خېرىدار چاقىراتتى. بۇرقا ئارتىۋالغان ئاياللار بولسا قوللىرىدا پېنسىلىنىنىڭ قۇرۇق بوتۇللىكىسىنى كۆتۈرۈۋېلىپ، كىشىلەردىن دورا ئالدىغان پۇل سوراپ تىلەمچىلىك قىلىپ يۈرەتتى. ئېغىزلىرىدا ناسۇڭ چاينىعاج قوللىرىدا قامچىلىرىنى ئوينىتىپ يۈرگەن تالبانلار ئونلۇك كۈلگەن ياكى يۈزىنى يايپىغان ئاياللارنى ئىزدەپ بازارنى چارلىماقتا ئىدى.

زالماي ئويۇنچۈق ساتىدىغان دۇكاننىڭ پوكىيىدىن سېرىق ۋە پېشىل سىزىقى بار رېزىنکە توپىنى قولىغا ئالدى.

— سەنمۇ بىرندىرسە تاللا، — دېدى رەشىد ئەزىزەگە. ئەزىزە خىجىل بولۇپ يېرگە قارىدى، — تېز بول. مەن بىر سائەت

ئىچىدە ئىشقا ماڭىسىم بولمايدۇ.

ئەزىزە بىر سولىياز ماشىنىنى تاللىدى. ئۇنىڭغا تەڭگە سالسا، ئاستىدىن كەمپۈت دومىلاپ چۈشەتتى. سانقۇچى باھاسىنى ئېيتقاندا رەشىدىنىڭ قاشلىرى ئېگىز كۆتۈرۈلۈپ كەتتى. ئىككى تەرەپ باها تالاشتى. ئاخىرىدا رەشىد ئەزىزەگە قوباللىق بىلەن دېدى:

— بۇنى جايىغا قويۇپ قويى. ئۇنىڭغا چىقىش قىلالىمغۇدە كەمن.

دارىلىئىتامغا يېقىنلاشقا نادىدا، ئەزىزەنىڭ خۇشاللىقى قەيدەرىدۇر يوقالدى. قوللىرى ھەرىكەتتىن، ئاغزى سۆزلەشتىن توختاپ، چىرايى تۇتۇلۇشقا باشلىدى. ئۇ ھەر قېتىمدا شۇنداق بولاتتى. لمىلا جىمچىتلىقنى بۇزۇش ئۈچۈن، مەقسەتسىز پاراڭلارنى سېلىشقا باشلىدى. مەريھم دائىم لمىلاغا ماسلىشىپ بېرەتتى. ئۇنىڭ كۈلگەن ئاۋازىدىن ھودۇقۇۋاتقانلىقى بىلىنىپ تۇراتتى.

رەشىد ئۇلارنى دارىلىئىتامنىڭ ئالدىغا ئاپىرىپ قويۇپ، ئاپتوبۇسقا چۈشۈپ ئىشقا ماڭىدى. ئەزىزە بىلەن كەنەنلىكلىتىپ خوشلاشقا نادىدىن كېيىن، تامنى بويلاپ دارىلىئىتامنىڭ ئارقا هوپلىسىغا قاراپ ماڭىدى. لمىلا ئەزىزەنىڭ كېكەچلىگەن ھالىتىنى كۆز ئالدىغا كەلتۈردى.

— يەرنىڭ چوڭقۇر جايلىرىغىچە تەسىر قىلىدىكەن. يەر بەك قورقۇنچىلۇق تەۋرىمىدىكەن. لېكىن، بىز يەر ئۇستىدە بولغاچقا، يەر تەۋرىشنىڭ ناھايىتى ئاز قىسىمىنى ھېس قىلىدىكەنلىز. كىچىككىنە قىسىمىنى.

— ھەي، نېرى كەت! — دەپ ۋارقىرىدى زالماي.

— ئۇنداق دېمە! — دېدى مەريھم، — كىمگە شۇنداق دەۋاتىسىن؟

— ئۇ قولىنىڭ ئۈچى بىلەن كۆرسەتتى.

— ئاۋۇ ئادەمنى دەۋاتىمەن.

لەيلا ئۇ قولى بىلەن كۆرسەتكەن تەرەپكە قارىدى. بىر ئادەم ئالدى ئىشىككە يۆلىنىپ تۇراتتى. ئۇ ئادەم بېشىنى كۆتۈرۈپ، ئۇلار كېلىۋاتقان تەرەپكە قارىدى. ئۇ قوچۇشتۇرۇلغان قوللىرىنى قويۇقتىپ، ئۇلارغا قاراپ بىرنەچە قەدەم ئاقساق مაڭدى.

لەيلا ئورنىدا تۇرۇپ قالدى.

ئۇنىڭ بوغۇزىغا بىرنەرسە تۇرۇپ قالغاندەك، نەپىسى سقىلىپ، پۇتلرى تىترىمەكتە ئىدى. ئۇ يېقىلىپ كەتمەسلىك ئۈچۈن تۇتۇۋالىدىغان بىرنەرسە ئىزدىمەكچى بولدى - يۇ، ئورنىدىن مىدىراشقا ياكى نەپەس ئېلىشقا پېتىنالىمىدى. ئالدىدىكى ئادەمنىڭ يىراقتىن كۆرۈنگەن بىر سايە بولۇپ قېلىشىدىن ئەنسىرەپ، كۆزىنى يۇمۇپ ئېچىشىقىمۇ جۈرئەت قىلالىمىدى. لەيلا تاكى نەپىسى يېتىشىمەي، كۆزلىرى بەرداشلىق بېرەلمىگۈچە، ئورنىدا مىدىرلىمای قاراپ تۇردى. ئۇ يەنە بىر نەپەس ئېلىپ، كۆزىنى يۇمۇپ ئاچقائدا، ئۇ ئادەم، ياق، تارىق يەنە شۇ ئىزىدا مىدىرلىمای تۇراتتى.

لەيلا ئالدىغا قاراپ بىر قەدەم ئالدى. ئۇنىڭدىن كېيىن يەنە بىر قەدەم، يەنە بىر قەدەم ...

قىرق ئۇچىنچى باب

مەرىم

زالماي ئۇستۇنكى قەۋەتتىكى مەرىيەمنىڭ ھۇجرسىدا قولىدىكى رېزىنکە توپىنى ھە دەپ تامغا ئېتىپ ئويناۋاتاتتى. مەرىيم ئۇنىڭغا ئۇنداق قىلماسلىقنى ئېيتتى. لېكىن، ئۇ مەرىيەمنىڭ ئۆزىنى باشقۇرىدىغان ھوقۇقى يوقلىۇقىنى بىلگەچكە، مەرىيەمنىڭ ئاگاھالاندۇرۇشغا پىسەنت قىلماي، ئۇنىڭ كۆزىگە قاراپ قويۇپ، توپىنى تامغا ئېتىپ ئويناۋەردى. ئۇ توپ ئويناپ ھارغاندىن كېيىن، يەنە بىر ئویونچۇقى — جىددىي قۇتقۇزۇش ماشىنىسىنى ئۆيىنىڭ بۇ بېشىدىن — ئۇ بېشىغا ئىتتىرىپ ئويناشقا باشلىدى.

سەل ئىلگىرى، يەنى ئۇلار تارىقنى ئىشىك تۈۋىدە كۆرگەن ۋاقتىتا، زالماي قولىدىكى توپىنى تارىقنىڭ مەيدىسىگە قارىتىپ ئېتىپ، بارمىقىنى ئاغازىغا سالغانىدى. ئۇ پەقەت ئاچچىقى كەلگەندىلا مۇشۇنداق قىلىقلارنى قىلاتتى. زالماي تارىقا بىر خىل گۇمان بىلەن نەزەر سالدى.

— ئۇ ئادەم كىم؟ — دەپ سورىدى ئۇ، — مەن ئۇ ئادەمنى پەقەت ياقتۇرمىدىم.

مەرىيم ئۇنىڭغا ئۇ كىشىنىڭ لەيلانىڭ كىچىك ۋاقتىدىكى دوستى ئىكەنلىكىنى چۈشەندۈرمەكچى بولغان بولسىمۇ، زالماي ئۇنىڭ سۆزىنى بۆلۈپ، ماشىنىسىنىڭ ئالدىنى ئۆزىگە قاراتتى. مەرىيم سۆزدىن توختىغاندا، زالماي ئەمدى توپىنى ئوينايىدىغانلىقىنى ئېيتتى.

— توپۇم قەيەرەدە؟ — دېدى زالماي، — دادام ماڭا ئېلىپ بىرگەن توپنى قەيەرگە قويدۇڭ؟ ماڭا توپنى تېپىپ بەر. دەرھال تېپىپ بەر! — ئۇنىڭ ئاۋازى بارغانسىرى كۆتۈرۈلۈپ، سۆزلىرى ئاچقىق بىلەن ئۆزۈلۈپ چىقىشقا باشلىدى.

— توپ بايلا مۇشۇ يەردە ئىدى، — دېدى مەرييم. زالماي ئەمدى يىغلاشقا باشلىدى.

— ياق، توپ يىتىپ كېتىپتۇ. مەن بىلدىم. يىتمىگەن بولسا، ئۇ قەيەرەدە؟ قەيەرەدە؟

— مانا، — دېدى مەرييم، كىيىم ئىشكەپنىڭ ئاستىدىن توپى ئېلىپ ئۇنىڭغا بېرىپ.

لېكىن، زالماي قولىدىكى توپنى يەرگە تاشلاپ، يىغلاشقا باشلىدى. ئۇ بۇ توپنىڭ ئۆزىنىڭ توپى ئىكەنلىكىگە ئىشىنمىگەندى. ئۇ مەرييمدىن «يىتىپ كەتكەن» توپنى تېپىپ بېرىشنى تەلەپ قىلىپ، تېپچەكلىپ يىغلاشقا باشلىدى. زالماينىڭ يىغىسىنى ئاڭلىغان لمىلا ئۈستۈنکى قەۋەتكە چىقىپ، ئۇنى كۆتۈرۈپ بۈدۈر چاچلىرىنى سلاپ، مەڭزىلىرىگە سۆيۈپ بەزلىدى.

مەرييم ئۆينىڭ سىرتىدا ساقلاپ تۇردى. ئۇ ئۈستۈنکى قەۋەتتە تۇرۇپ، تارقىنىڭ مېھمانخانَا ئۆينىڭ پەگاھىغا سوزۇپ ئولتۇرغان سۈئىي پۇتىغا ۋە ساق پۇتىغا قارىدى. توساتىن، «قىتىئەلەر ئارا مېھمانخانىسى» ئالدىدا ئۇچرىغان دەرۋازىۋەننىڭ چىرايى مەرييەمنىڭ كۆز ئالدىدا پەيدا بولدى. ئۇ كۈنى رەشد بىلەن بىلە ئۇ مېھمانخانىغا بارغاندا، بېشىدا شەپكە، كۆزىگە كۆزئىنەك تاقىۋالغان ئۇ كىشىنىڭ چىرايى — تۇرقىنىڭ ئۆزىگە شۇنداق تونۇش بىلنىڭەنلىكىنى ئەمدى چۈشەنگەندى. ئۇ توقۇز يىلىنىڭ ئالدىدا، دەل مۇشۇ ئۆيىدە قول ياغلىق بىلەن تەرلىرىنى سۈرتوپ تۇرۇپ ئۆزىدىن ئىچىدىغان سۇ سورىغان ئادەمنىڭ دەل شۇ دەرۋازىۋەن ئىكەنلىكىنى جەزمەشتۈردى. مەرييەمنىڭ كاللىسىدا نۇرغۇن سوئاللار پەيدا بولدى: ھېلىقى گۈڭگۈرلىك

دورىنىڭ ھېكايسى ئۇلار ئىشلەتكەن تاكتىكىنىڭ بىرسىمۇ؟
ئادەمنى قايىل قىلغۇدەك ئۇ يالغانچىلىقلارنى ئۇلارنىڭ قايىسىسى
ئويلاپ چىققاندۇ؟ رەشىد ئۆزىنى «ئابدۇل شەريف» دەپ ئاتىۋالغان
ئۇ ئادەمگە تارىقنىڭ ئۆلۈمىنى ئويدۇرۇپ چىققانلىقى ئۈچۈن
قانچىلىك پۇل بەرگەندۇ؟

قىرقىز تۈتنىچى باب

لەيلا

تارىق لەيلاغا ئۆزىنىڭ تۈرمىدىشىنىڭ بىر نەۋەرە تۈغقىنىنىڭ قىزىل قانات سىزغانلىقى ئۈچۈن، جامائەت ئالدىدا قامچا بىلەن ئۇرۇلۇپ، سازابىي قىلىنغانلىقىنى سۆزلەپ بەردى. ئۇنىڭ ئۇ بىر نەۋەرە تۈغقىنىنىڭ قىزىل قانات سىزىدىغان ئىشتىياقى مەڭگۈ تۈزۈتكىلى بولمايدىغان بىر خۇمارغا ئايلىنىپ قالغانمىش.

— رەسم سىزىدىغان دەپتىرى، — دېدى تارىق، — قىزىل قاناتلارنىڭ نەچچە ئونلىغان ماي بوياق رەسىملىرى بىلەن توشۇپ كەتكەنمىش. بەزىلىرى سايلىقتا مېڭىپ يۈرگەن، بەزىلىرى ساسلىقلاردا ئاپتاكا قاقلىنىپ ياتقان، يەنە بەزىلىرى كۈن پېتىۋاتقان ۋاقتىتا ئاسماندا ئۇچۇپ كېتىۋاتقان رەسىملەرمىش.

— قىزىل قانات دېگىن، — دېدى لەيلا. ئۇ تامغا يۆلىنىپ ئولتۇرغان تارىققا قارىدى. تارىق ساق پۇتىنى يىخىپ ئولتۇراتتى. لەيلانىڭ تارىققا يەنە يېقىنلاشقوسى كەلدى. ھېلىراقتا ئۇ ئالدى ئىشىكىنىڭ يېنىدا قاراپ تۇرغان تارىققا يۈگۈرۈپ بېرىپ ئېسلىقىنى، لېكىن، لەيلا ئۆزىنىڭ تارىقنىڭ بويىنىغا ئېسلىپ، ئۇنىڭ باغرىغا ئۆزىنى ئېتىپ يىغلىغانلىقىنى، ئۇنىڭ ئىسىمنى بوغۇق ئاۋازدا قايتا - قايتا چاقىرغانلىقىنى ئويلاپ خىجىل بولۇشقا باشلىدى. لەيلا ھەددىدىن ئاشۇرۇۋەتكەندىدۇ؟ ئۆزىنىڭ بۇ كۈنلەرگە قانچىلىك نەشنا بولغانلىقىنى چاندۇرۇپ قويغانمىدۇ؟ بىلكىم، شۇنداق قىلغاندۇ. لېكىن، ئۇ ھاياجىنىنى قانداقمۇ باسالىسىنۇ؟ ئۇ ھازىرمۇ تارىقنى

تۇتقۇسى، ئۇنىڭ راستلا ئۆزىنىڭ كۆز ئالدىدا مەۋجۇت ئىكەنلىكىنى، بۇنىڭ چۈش ئەمەسلىكىنى ئىسپاتلىغۇسى كەلدى.
— ھەئە، — دېدى ئۇ، — قىزىل قانات.

تارىقنىڭ دېيىشىچە، تالبىانلار ئۇ رەسىملەرنى تېپىۋالغاندا، قۇشلارنىڭ توکسىز ئۇزۇن پۇتلەرىدىن ئەيىب تېپىپتۇ. ئۇلار ئۇ نەۋەرە تۇغقىنى باغلاب ئۇرۇپ، ئۇنىڭ بەدىنىنى قان قىلىۋەتكەندىن كېيىن، ئۇنىڭخا رەسىملەرنى يوقات ياكى قىزىل قاناتنىڭ پۇتلەرنى تۈزۈكەك سىز، دەپ بۇيرۇق چۈشۈرۈپتۇ. شۇنىڭ بىلەن نەۋەرە تۇغقىنى قولىغا رەسىم سىزىدىغان چوتىكىسىنى ئېلىپ، ھەربىر قىزىل قاناتنىڭ پۇتنىڭ ئورنىغا ئىشتان سىزىپ چىقىپتۇ.

— شۇنىڭ بىلەن ئۇ قىزىل قاناتلار «مۇسۇلمان قىزىل قانات» لارغا ئايلىنىپتۇ، — دېدى تارىق. لەيلانى كۈلکە قىستىغان بولسىمۇ، ئۆزىنى تۇتۇۋالدى. ئۇ سارغىيىشقا باشلىغان چىشلىرىنىڭ، بولۇمۇ ئۇدۇل چىشىنىڭ يوقلۇقنىڭ كۆرۈنۈپ قېلىشىدىن نومۇس قىلدى. ئۇنىڭ قورۇق چۈشۈشكە باشلىغان چىرايى بىلەن ئىششىپ قالغان كالپۇكىمۇ ئۇنى بىئارام قىلىۋاتاتتى. ھېچبولمىغاندا، تارىق كېلىشتىن بۇرۇن، يۈزىنى يۈيۈش ياكى چېچىنى تاراشقا ئۈلگۈرگەن بولسا، نەقەدەر ياخشى بولاتتى — ھە!

— لېكىن ئۇ نەۋەرە تۇغقىنىم تالبىانلارنى ئەخەمەق قىپتۇ. ئۇ قىزىل قاناتلارنىڭ ئۇستىگە سىزغان ئىشتانلارنى سۇ بوياقتا سىزغاچقا، تالبىانلار كەتكەن ھامانلا ئۇلارنى يۈنۈپ چىقىرۇۋېتىپتۇ، — دېدى تارىق كۈلۈمسىرەپ. لەيلا ئۇنىڭمۇ ئۇدۇل چىشىنىڭ يوقلۇقنى كۆردى. تارىق بېشىنى تۆۋەن سېلىپ ئۆزىنىڭ قولىغا قاراپ تۇرۇپ سۆزىنى داۋاملاشتۇردى، — شۇنداق قىپتۇ، ئەلۋەتتە.

ئۇ بېشىغا ئافغان دوپىسى، پۇتنىغا قېلىن چەمى بار ئۆتۈڭ كېيىۋالغان، قارا يۈڭ پۇپايىكىسىنىڭ پەشلىرىنى ئىشتىنىنىڭ

ئچىگە تىقىۋالغانىدى. ئۇ مىيىقىدا كۈلۈمىسىرەپ، بېشىنى لىڭشتاتتى. لميلا ئۇنىڭ بۇرۇن «ئەلۋەتتە» دېگەن سۆزنى ئىشلەتكەن ۋاقتىنى ئەسکە ئاللىمىدى. ئۇنىڭ سالاپەتلەك ھەرىكەتلەرى، ئىككى قولىنىڭ بارماقلىرىنى چىكىپ ئولتۇرۇشلىرى، تەمكىنلىك بىلەن باش لىڭشتىشلىرى لميلا ئۇچۇن يېڭىلىق ئىدى. بۇلارنىڭ ھەممىسى بالاغەتكە يەتكەن ئەرلەرگە مەنسۇپ سۆز - ھەرىكەتلەر ئىدى. توغرا، تارىقىمۇ ئەمدى بالاغەتكە يەتكەن يېگىتتىقۇ؟ ئۇ يېڭىرمە بەش ياشقا قەدەم قويغان، قەددەملەرى ئېبىرىغۇر ۋە ئويچان بىر ئەر كىشىگە ئايلاڭانىدى. گەرچە ئۇنىڭ تۇرقى لەيلانىڭ چۈشىدە ئايان بولخاندىن سەل ئورۇقراق بولسىمۇ، ئۇ يەننلا بۇرۇنقيدەك بەستىلىك ئىدى. تومۇرلىرى كۆپۈپ تۇرغان قوللىرىدىن ئۇنىڭ جىسمانىي ئەمگەك بىلەن يېتەرلىك شۇغۇللانغانلىقى بىلىنىپ تۇراتتى. ئۇنىڭ يۈزلىرى ھېلىمۇ ئورۇق ھەم يېقىشلىق بولسىمۇ، تېرىسىنىڭ بۇرۇنقى ئاق ھەم يۇمرانلىقى ئاللىقاچان غايىب بولغان، قوشۇمىسىنىڭ ئوتتۇرسىغا چوڭقۇر سىزىقلار پەيدا بولغان، پېشانىسى خۇددى بويىنغا ئوخشاشلا ئاپتاتا كۆپۈپ قارىداب كەتكەندى. ئۇنىڭ بېشىدىكى دوپىسىنىڭ ئاستىدىن كۆرۈنگەن چاچلىرىمۇ شالاڭلىشىشقا باشلىغانىدى. بەلكىم چىragۇ نۇرىنىڭ سەۋەبىدىن بولسا كېرەك، ئۇنىڭ قوي كۆزلىرى لميلاغا بۇرۇنقىدىن نۇرسىز كۆرۈندى.

لميلا تارىقىنىڭ ئاپىسىنى ئەسکە ئالدى. ئۇنىڭ تەمكىن ھەرىكەتلەرى، چېچەتلەك چىقىپ تۇرىدىغان كۈلکىسى، سۇس بىنەپشە رەڭلىك يالغان چاچلىرى لەيلانىڭ كۆز ئالدىدا پەيدا بولدى. تارىقىنىڭ دادسىنىڭ ھەيىارلىق بىلەن كۆزىنى قىسىپ قاراشلىرى لەيلانىڭ ھېلىمۇ ئېسىدە ئىدى. باياتىن مەھمانخانا ئۆبىنىڭ ئىشىكى ئالدىدا، لميلا ئۆزىنىڭ تارىق ۋە ئۇنىڭ ئاتا - ئانىسى توغرۇلۇق ئاڭلىغانلىرىنى يىغلاپ تۇرۇپ سۆزلىگەندە، تارىق خورسۇنغان حالدا بېشىنى توختىمای چايقاب ئاڭلىغانىدى.

لەيلا ئۇنىڭدىن ئاتا - ئانىسىنىڭ قانداق تۇرۇۋاتقانلىقىنى سورىدى. تارق يەرگە قارىدى. ئۇنىڭ چىرايدىكى كۈلۈمىسىرەشلەر غايىب بولغانىدى.

— ئۆلۈپ كەتتى، — دېدى تارق.

— كېلىشىمەسلىك بوبىتۇ. ياتقان يېرى جەننەتتە بولغاي.

— شۇنداق. ماۋۇنى ئال، — ئۆ يانچۇقىدىن كىچىك قەغەز خالتىنى چىقىرىپ، لەيلاغا ئۇزاتتى، — بۇ ئالىيونانىڭ سوۋەغىسى.

خالتىنىڭ ئىچىدە سولىياۋغا ئورالغان سۈزمە بار ئىدى.

— ئالىونا، چىرايلق ئىسم ئىكمن، — دېدى لەيلا ئاۋازىدىكى جىددىلىكىنى يوشۇرۇشقا تىرىشىپ، — ئۇ سېنىڭ ئايالىڭنىڭ ئىسمىمۇ؟

— مەن باققان ئۆچكىنىڭ ئىسمى، — دېدى تارق لەيلانىڭ بىرنەرسىنى ئەسکە ئېلىشىنى كۈتكەندەك، ئۇنىڭغا مەنلىك كۈلۈپ.

لەيلا ئەمدى ئەسکە ئالدى. توغرا، ئالىونا ھېلىقى سوۋېت ئىتتىپاقى فىلىمدىكى كاپitanنىڭ قىزى، خىزمەتكارنى ياخشى كۆرۈپ قالغان قىز ئىدى.

ئۇ كۈنى لەيلا ئۇ فىلىمنى تارق ۋە خاسىنا بىلەن بىلە كۆرگەن، سوۋېت تانكىلىرى، جىپ ماشىنىلىرى كابۇلدىن چېكىنگەن، تارق بولسا غەلتە كۆرۈنىدىغان رۇسچە قۇلاقچىنى بېشىغا كىيىظالغانىدى.

— مەن ئۇنى قوزۇققا باغلاب، ئەتراپىنى چىتلاق بىلەن توسويمەن، — دەۋاتاتتى تارق، — بولمسا بۆرە يەپ كېتىدۇ. مەن ياشايىدىغان تاغنىنىڭ باغرىدىن بىرەر كىلومېتىر نېرسىدا بىر ئورمان بار. ئۇ يەردىكى دەرەخلىرنىڭ كۆپىنچىسى قارىخاي دەرەخلىرى. يەنە چىnar ۋە ھىماليا كەندىرىمۇ بار. ئۇ بۆرلىمە ئاشۇ ئورماندا ياشايىدۇ. لېكىن، ئوتلاپ يۇرگەن ئۆچكىلەرنى كۆرۈپ قالسلا، ئورماندىن چىقىپ كېلىشىدۇ. شۇڭا، قوزۇق

بىلەن چىتلاق بولمىسا بولمايدۇ.

لەيلا تارىق ياشايىدىغان تاغىنىڭ ئىسمىنى سورىدى.

— پاكسستاننىڭ پىر پانجال دېگەن يېرىدە، — دېدى ئۇ، —
مەن تۇرغان جايىنى مۇرى دەپ ئاتايدۇ. ياز كۈنلىرى گۈزەل بولۇپ
كېتىدۇ. ئىسلامئابادقا بىر سائەتلىك يىول. يايپىشل ئوتلاق ۋە
دەرەخلىر بىلەن قاپلانغان. شۇڭا، يازدا ھاۋاسى سالقىن.
سایاھەتچىلىككە مۇۋاپقى.

تارىقنىڭ دېيىشىچە، مۇشۇ يەرگە ئەنگلىيەلىكلەر ۋىكتورىيە
خانلىقىنىڭ ئەسکەرلىرى ئۈچۈن يازدا دەم ئالىدىغان سایاھەت
ئورنى قۇرۇپ بەرگەنلىكەن. ئۇ جاي راۋالپىندىكى ئەنگلىيەلىكلەر
قوشۇننىڭ باش ئىشتاتىبىغا يېقىن ئىكەن. ئۇ يەرde ھېلىمۇ
بۇرۇقى مۇستەملىكە دەۋرىدىن قىلىپ قالغان چايخانا ۋە
ئۆگزىلىرى قەلەي بىلەن ياسالغان كەپە ئۆيىلدەن ئۈچۈراتقىلى
بولىدىكەن. بازار كىچىك بولسىمۇ، كۆڭۈللۈك ئىكەن. بازارنىڭ
ئاساسلىق كۆچىسى «مول» دەپ ئاتلىدىكەن. كۆچىدا بىر
پۇچتىخانا، بىرنەچچە رېستوران ۋە سایاھەتچىلىرگە خاتىرە
بۇيۇملىرىنى نەچچە ھەسسى قىممەت ساتىدىغان بىرنەچچە دۇكان
بار ئىكەن. قىزىقارلىق يېرى شۇكى، بۇ بازاردا قاتناشنىڭ
يۇنىلىشى ھەر ھەپتىدە بىر قېتىم ئۆزگۈرىپ تۇرىدىكەن. ھەر
ھەپتىسى قاتناش پەقەت بىر يۇنىلىشكىلا ماڭلايدىكەن.

— يەرلىكلەرنىڭ دېيىشىچە، ئىرپلاندىيەدىكى بىر قىسىم
شەھەرلەرنىڭ قاتنىشىمۇ مۇشۇنداق ئىكەن، — دېدى تارىق، —
ئىشقىلىپ، ئۇ يەزدىكى تۇرمۇش ئاددىي. ئانچە مەنلىك
بولمىسىمۇ، مەن ئاشۇ يەرde ياشاشنى ياخشى كۆرىمەن.

— ئۆچكەڭ ئالىونا بىلەن ياشاشنى ياخشى كۆرىمەن، دېگىن.
لەيلا بۇنى چاقچاق قىلىپ ئەمەس، بەلكى تارىقنىڭ
تۇرمۇشىدا، ئالىونانى بۇرە يېپ كېتىشتىن ئەنسىرەيدىغان يەنە
كىملەرنىڭ بارلىقىنى بىلىش ئۈچۈن دېگەندى. لېكىن، تارىق
پەقەت بېشىنىلىڭشتىپلا قويىدى.

— ئاتا — ئاناڭنىڭ قازا قىلغىنىغا كۆڭلۈم ناھايىتى يېرىم بولدى.

— ئاڭلاپسىن — ۵۵...

— مەن ھېلىراقتا بىرنەچقە قوشىلار بىلەن سۆزلەشتىم، — ئارىنى سۇكۈت باستى. لەيلا قوشىلارنىڭ ئۇنىڭغا يەنە نېمىلىرنى دېگەنلىكى توغرۇلۇق ئويلاندى، — مەن ھېچكىمنى تونۇيالىدىم. ئەينى ۋاقتىلاردىكى قوشىلارنى دەيمەن.

— ئۇلار ھەممىسى كېتىشتى. سەن تونۇيدىغانلاردىن ھېچكىم قالىمىدى.

— كابۇللىمۇ تونۇيالىدىم.

— مەنمۇ شۇ، — دېدى لەيلا، — لېكىن مەن ھېچ يەرگە كەتمىدىم.

— ئاپام يېڭى دوست تاپتى، — دېدى زالماي شۇ كۈنى كەچلىك تاماق ۋاقتىدا. بۇ چاغدا تاريق ئاللىقاچان قايتىپ كەتكەندى، — بىر ئەر دوست.

رەشىد بېشىنى كۆتۈردى.

— شۇنداقمۇ؟ قاچان؟ ھازىرمۇ؟

تاريق لەيلادىن تاماكا چەكسە بولىدىغان - بولمايدىغانلىقىتى سوراپ، تاماکىسىنى تۇشاشتۇرغاندىن كېيىن، ھېكايىسىنى باشلىدى.

تاريق ئاتا - ئانىسى بىلەن بىللە ناسىرباغدىكى پاناهلانغۇچىلار لاگېرىدا بىر مەزگىل تۇردى. ئۇلار لاگېرغا يېتىپ بارغاندا، ئۇ يەرده ئاللىقاچان ئاتمىش مىڭ ئافغان ياشاؤاقانىكەن.

— لېكىن ئۇ يەر باشقا لاگېرلارغا، بولۇپمۇ جالوزايغا قارىغاندا مىڭ مەرتىۋە ياخشى، — دېدى ئۇ، — بىلىشىمچە، سوغۇق مۇناسىۋەتلەر ئۇرۇشى مەزگىلىدە، ئۇ لاگېر غەرب

ئەللىرىنىڭ دۇنياغا ئۆزلىرىنى كۆز - كۆز قىلىدىغان لەگىرى ئىكەن. ئۇلارنىڭ ئافغانىستانغا يالغۇز قورال - ياراڭلا ئەمەس، بەلكى باشقا ئىنسانپەر ۋەرىكىنىمۇ يەتكۈزەلىيدىغانلىقىنى كۆرسىتىدىغان جايى ئىكەندۈق.

لېكىن، ئۇ ياخشى چاغلار سوۋېت ئىتتىپاقي بىلەن ئۇرۇشقان مەزگىل بولۇپ، تارقىنىڭ ئېيىتى بشىچە، ئۇ چاغلاردا پۈتۈن دۇنيانىڭ مەنپەئەتى ئاشۇ ئۇرۇشقا باغانلانغان بولغاچقا، غەرب دۆلەتلەرى سېخىيلق بىلەن بۇل ئاجراتقانىكەن. ھەتا، ئەنگلىيە باش ۋەزىرى ساچپەر خانىمۇ ئۇ يەرنى زىيارەت قىلغانىكەن.

— ئۇنىڭدىن كېيىنكى ئىشلاردىن خەۋىرىنىڭ بار. ئۇرۇشتىن كېيىن، سوۋېت ئىتتىپاقي گۇمران بولدى. غەرب دۆلەتلەرىمۇ ئۆز يولغا ماڭدى. ئافغانىستاندا ئۇلارنىڭ مەنپەئەتىگە باغلىنىدىغان ھېچ نەرسە قالماغانلىقى ئۈچۈن، ئۇلاردىن كېلىدىغان پۇلمۇ شۇنىڭ بىلەن ئاخىرلاشتى. ھازىر ناسىر باغدا قۇرۇق چېدىر، توپا دۆۋىلىرى، ئۇستى ئۇچۇق ئەۋەز يولىدىن باشقا ھېچ نەرسە يوق. بىز ئۇ يەرگە بارغاندا، ئۇلار بىزگە ئىككى تال خادا بىلەن بىر پارچە بىرپېنتنى قولىمىزغا تۇتقۇزۇپ، ئۆزىمىزنىڭ چېدىر تىكىشىمىزنى بۇيرۇدى.

ناسىر باغدا ياشىغان بىر يىللەق تۈرمۈشىدا تارقىنىڭ ئەسلامىسىدە قالغىنى پەقەت بىرلا نەرسە — قوڭۇر رەڭ ئىدى. — قوڭۇر رەڭلىك چېدىرلار، قوڭۇر رەڭلىك ئادەملەر، قوڭۇر رەڭلىك ئىتلار، قوڭۇر رەڭلىك ئۇماچلار.

تارىق ھەر كۈنى چېدىرنىڭ ئالدىدىكى قۇرۇپ كەتكەن دەرەخكە يامشىپ چىقىپ، يارىلىرىنى ئاپتايقا سېلىپ ئولتۇرغان كىشىلەرنى كۆرەتتى. ئۇ تېرىلىرى سۆڭەكلىرىنگە چاپلىشىپ قالغان بالىلارنىڭ رېزىنکە تۇڭلاردا سۇ كۆتۈرۈپ كېتىۋاتقانلىقىنى، ئوت قالاش ئۈچۈن ئىتنىڭ تېزەكلىرىنى يېغىۋاتقانلىقىنى، گال پىچاق بىلەن ياغاچنى ئويۇپ، ئويۇنچۇق

ياساۋاتقانلىقىنى، خېمىر يۇغۇرسا چاپلاشمايدىغان خالتىلىق ئۇنلارنى سۆرەپ يۈرگەنلىكىنى كۆرەتتى. شامال لاكىرىدىكى چېدىرلارنى تۇختىمای يەلىپۇپ، ئەتراپىنى غازاڭلار بىلەن توشقۇزاتتى، لاي كېسەكتە ياسالغان ئۆيەرنىڭ ئۆگزىلىرىدىن لەگلەكلىرىنى ئۇچۇرۇپ كېلەتتى.

— ئىچى سۈرۈش، تۈبېركۈلىز، ئاچارچىلىق دېگەندەك تۈرلۈك سەۋەبلىر بىلەن نۇرغۇن بالىلار ئۆلۈپ كەتتى. بولۇپمۇ ئاشۇ ئىچى سۈرۈش كېسىلى بەكمۇ ئەجەللەك ئىدى. توقا، لهىلا، مەن نۇرغۇن بالىلارنىڭ يەرگە كۆمۈلگەنلىكىنى كۆرۈم. دۇنيادا ئىنسان ئۇچۇن نارەسىدە بالىلارنىڭ جان ئۆزگىنىنى كۆرۈشتىن ئازابلىق ئىش بولمىسا كېرەك.

ئۇ ساق پۇتنى ئەگدى. ئارىنى يەنە جىمجىتلىق باستى.

— دادام ئاشۇ يىلى قىشتن چىقالىمىدى، — دېدى ئۇ، — ئۇ خلاۋېتىپ جان ئۆزدى. ئاللا ئۇنىڭغا ئاسانلىق ئاتا قىلدى.

تارىق يەنە شۇ يىلى قىشتا ئاپىسىنىڭ ئۆپكە كېسىلىگە گىرىپتار بولۇپ قالغانلىقىنى، ئەگەر لاكىرىدا ئۆزىنىڭ ماشىنىسىنى دوختۇرخانا قىلىپ كېسىل كۆرۈۋاتقان دوختۇرنىڭ ياردىمى بولمىغان بولسا، ئاپىسىنىڭ ئاللىقاچان ئۆلۈپ كېتىشى مۇمكىنلىكىنى سۆزلەپ بىردى. تارىقنىڭ ئېيتىشچە، ئاپىسى كېچىچە ئۇخلىمای، يۆتىلىپ، كۆكۈچ رەڭلىك بەلغەم توکۈرۈپ چىقىدىكەن. دوختۇرغا كۆرۈنۈش ئۇچۇن تىزىلغان ئۇزۇن رەت، بىر تەرەپتىن تىتەپ، يەنە بىر تەرەپتىن يۆتىلىۋاتقان، ۋايساۋاتقان، چوڭ تەرتىپتىن يۇتنىڭ ئارىسىدىن ئېقىپ چۈشۈۋاتقان، ھەتتا ئاچىلىق ئازابىدىن ئۆرە تۇرۇشقا ماغدۇر ئەتمىي، يەردە ئولتۇرۇپ قالغان ئادەملەر بىلەن توشۇپ كېتىدىكەن.

— ئۇ دوختۇر تولىمۇ ياخشى ئادەم ئىدى. ئۇ كىشى ئاپامنى دورا بېرىپ داۋالىغانلىقى ئۇچۇن ئاپام شۇ يىلى قىشتا ھيات قالدى.

يەنە شو قىشتا، تارق بىر بالىنىڭ ئالدىنى توسوپتۇ.
 — ئون ئىككى - ئون ئۈچ ياشلاردا بولسا كېرەك، — دېدى
 ئۇ بىر خىل ئاۋازدا، — ئۇنىڭ گېلىغا بىر پارچە ئەينەكىنى
 تەڭلەپ تۇرۇپ، قولىدىكى ئەدىيالنى تارتىۋېلىپ، ئاپامغا يېپىپ
 قويدۇم.

ئاپىسى ئاغرلغاندىن كېيىن، تارىق ئۆزىگە بۇنىڭدىن كېيىنكى قىشنى ھەرگىز مۇ بۇ لاڭپەدا ئۆتكۈزمە سلىككە ۋەھە قىپتۇ. شۇنىڭ بىلەن ئۇ ئىشلىپ، پۇل يىخىپتۇ. بىر مەزگىل ئۆتكەندىن كېيىن، پېشاۋەردىن پاكسىز، پار ۋە سۈيى بار ئۆپىدىن بىرنى ئىجارە ئېلىپ، ئاپىسى بىلەن شۇ يەردە ياشاپتۇ. ئەتىياز يېتىپ كەلگەندە، ئۇ يەنە ئىش ئىزدەپتۇ. بەزى ۋاقىتلاردا، بىر ماشىنا سەھەرەدە لاڭپەغا كېلىپ بىر توب بالىلارنى تاش توشوپتوش ئۈچۈن ئەكپەتىدىكەن. ئىش تۈگىگەندىن كېيىن، ئۇلارنىڭ قولغا ئازراق پۇل، ئەدىيال ياكى ئاياغلارنى تۇتقۇزۇپ قويىدىكەن. لېكىن، ئۇ ماشىنىدىكىلەر ھەر قېتىم تارىقنى ئابىرىپ قويىدىكەن.

ئۇلار مېنىڭ پۇتۇمغا قاراپلا بولدى. قىلىشاتتى.

بەزىدە ئورەك كولايىدىغان، ئۆگزە يايپىدىغان، سۇ تووشۇيدىغان ياكى ئېغلىدىن قىغ تووشۇيدىغان ئىشلار تېپىلىپ تۇرسىمۇ، ئۇ ئىشنى تالىشىدىغان ياشلار نۇرغۇن ئىكەن. شۇنىڭ بىلەن تارىق ئۇلار بىلەن تالىشىشقا ئامالسىز قالدىكەن. 1993 - يىلى كۈزدە، تارىق بىر دۇكانچى بىلەن تونۇشۇپ قاپتۇ.

— ئۇ ماڭا بىر خۇرۇم چاپاننى لاهورغا ئاپىرىپ بەر دەپ پۇل بەردى. گەرچە ئۇ كىشىنىڭ بەرگەن پۇلى كۆپ بولمىسىمۇ، بىر، ئىككى ئايلىق ئىجارتىنى تۆلەشكە يېتەرلىك ئىدى.

دُوكان ئىگىسى ئاپتوبوس بېلىتى بىلەن لاهور پويمىز
بېكىتىگە يېقىن جايىدىكى كىيىملەرنى تاپشۇرۇۋالىدىغان
كىشىنىڭ ئادرىسىنى تارىقىنىڭ قولىغا تۇقۇزۇپتۇ.

— مەن خۇرۇم چاپانلاردا نىمە بارلىقىنى بىلەتتىم. ئەلۋەتتە،

شۇ نەرسە ئېنىق ئىدىكى، — دېدى تارىق، — ئەگەر مەن تۇتۇلۇپ قالسام، ئاقىۋىتىگە ئۆزۈم مەسئۇل بولاتتىم. ئۇنىڭ ئۈستىگە، ئۇ مېنىڭ ئاپامنىڭ قەيەردە تۇرىدىغانلىقىنىمۇ ئوبدان بىلەتتى. لېكىن، مېنىڭ ئۇ پۇلدىن ۋاز كېچىشىم مۇمكىن ئەمەس ئىدى. چۈنكى، قىش يېقىنلىشىپ قالغاندى.

— قانچىلىك يېراقلققا بارالدىڭ؟

— بەك يېرافقا ئەمەس، — دېدى ئۇ ئوڭايىسىز لانغان حالدا كۈلۈپ، — ھەتتا ئاپتوبۇس بېكىتىگە بېرىشقىمىۇ نېسىپ بولمىدى. لېكىن، مەن ئۆزۈمنى بىخەتەر، ھېچكىم دىققەت قىلمائىدۇ، دەپ ئويلاپتىمەن. خۇددى قۇلىقىغا قېرىنداش قىستۇرۇۋالغان بوغالتىر يەرگە قاراپلا: «بولىدۇ، بولىدۇ. ئۇ بۇ نەرسىلەرنى ئېلىپ ماڭسا بولىدۇ» دەيدىغاندەك سەل چاغلاپتىمەن.

ساقچىلار خۇرۇم چاپاننى پېچاق بىلەن يېرتقاندا، ئىچىگە سېلىنغان زەھەرلىك چېكىملىكلەر يەرگە تۆكۈلۈپ، كوچىنى بىر ئاپتۇ.

تارىق ھېكايسىنى توختىتىپ بىر خىل بىئاراملىق بىلەن يۇقىرى ئاۋازدا سىلکىنپ كۈلۈشكە باشلىدى. لەيلا ئۇنىڭ كىچىك ۋاقتىلىرىدا، ئۆزىنىڭ قىلغان ئىشلىرىدىن خىجىل بولغاندا ئاشۇنداق كۈلىدىغانلىقىنى ئەسکە ئالدى.

— ئۇ توکۇر ئادەم ئىكەن، — دېدى زالمىي.

— ئۇ من پەرەز قىلغان ئادەمنىڭ دەل ئۆزى ئوخشىمادۇ؟

— ئۇ پەقەت يوقلىغىلى كەپتىكەن، — دېدى مەريبەم.

— ئاغزىڭنى يۇم! — دېدى رەشىد مەريبەمنىڭ سۆزىنى بۆلۈپ، قولىنى چېنەپ، ئۇ لەيلاغا تىكىلىدى، — بەللى، بەللى. ماڭۇ ئىشنى قارا. لەيلى بىلەن مەجىنۇن قايتىدىن جەم بويپتۇ — دە؟ خۇددى بۇرۇنقى چاغلاردهك، — ئۇنىڭ چىرايى بىردىنلا تۇتۇلدى، — سەن ئۇنى بۇ ئۆيگە، مېنىڭ ئۆيۈمگە باشلاپ

كىردىڭ. ئۇ مېنىڭ ئوغلۇم بىلەن بىر ئۆيىدە تۇردى دېگىن.

— سەن مېنى ئالداپسىن! ماڭا يالغان سۆزلىپسىن! — دېدى
لەيلا چىشىنى غۇچۇرىتتىپ، — سەن ئۇ ئادەمنى مېنىڭ
ئۇدۇلۇمدا ئولتۇرغۇزۇپ.... سەن بىلىدىكەنسەن. ئەگەر ئۇنىڭ
هایاتلىقىنى بىلسەم، مېنىڭ بۇ يەردىن كېتىدىغىنىمى ئوبدان
بىلىدىكەنسەن.

— سەن ماڭا يالغان سۆزلىمىدىڭمۇ؟ — دېدى رەشد
ھۆزكىرەپ، — سەن ئۆزۈڭچە مېنى بىلمەيدۇ دەپ ئويلامىسىن؟
سېنىڭ ئۇ ھارىمىڭ توغرۇلۇق ھېچ نەرسە بىلمەيدۇ دەمىسىن؟
سەن مېنى دۆت كۆردىڭ، شۇنداقمۇ، جالاپ؟

لەيلا تارىقنىڭ سۆزدىن توختىشدىن قورقتى. ئەگەر ئۇ
توختاپ قالسا، سۆزلىش نۆۋەتى لەيلاغا كېلەتتى - دە، تارىق
بىلەن بولغان ئىشلارنى، قاچان، قانداق سەۋەب بىلەن رەشدكە
ياتلىق بولغانلىقىنى چۈشەندۈرۈشكە مەجبۇر بولاتتى. تارىق ھەر
قېتىم سۆزىنى ئاياغلاشتۇرغاندا، لەيلانىڭ كۆزى قاراڭغۇلىشاتتى
- دە، كۆزلىرىنى تارىقتن ئېلىپ قاچاتتى. ئۇ تارىقنىڭ
 قوللىرىغا، ئۇلار ئاييرىلغان ئۇرماق يىللاردىن بېرى تارىقنىڭ
قوللىرىنىڭ دۈمبىسىنى قاپلىغان قارا تۈكۈرگە قارىدى.

تارىق تۇرمىدە ئۆزىنىڭ ئوردۇچە ئۆگەنگەنلىكىدىن باشقا
ئىشلاردىن ئېغىز ئاچمىدى. لەيلا سورىغاندا بولسا، ئۇ بېشىنى
چايىدى. ئۇنىڭ چىrai ئىپادىسىدىن لەيلا ھەممىنى چۈشەندى.
تەر پۇراپ تۇرغان بەدەنلىر، ئادەم ئۇرۇشقا تەبىyar تۇرغان
جىننایەتچىلىر، ئادەمگە تولغان زىلار، تورۇسنى زەيلىشىپ
كەتكەن كامېرلار ئۇنىڭ كۆز ئالدىدا پەيدا بولدى. ئۇ جايىنىڭ
ئىنساننىڭ غۇرۇرنى، روھىنى دەپسەننە قىلىدىغان جاي
ئىكەنلىكىنى ھېس قىلدى.

تارىقنىڭ ئاپىسى ئۇنى تۇرمىگە يوقلاپ كەلگەنمىش.

— ئۇ ئۈچ قېتىم يوقلاپ كەلدى. لېكىن، مەن ئۇنىڭ بىلەن
كۆرۈشەلمىدىم، — دېدى ئۇ.

ئۇ يەنە ئۆزىنىڭ تۈرمىدە ئاپىسغا خەت يازغانلىقىنى، لېكىن ئۇلارنى ئاپىسىنىڭ تاپشۇرۇۋالغان ياكى تاپشۇرۇۋالمغانلىقىنى بىلمەيدىغانلىقىنى ئېيتتى.

— مەن ساڭىمۇ خەت يازدىم.

— شۇنداقمۇ؟

— نۇرغۇن، — دېدى ئۇ، — ھەتتا سېنىڭ دوستۇڭ رۇمىمۇ مېنىڭ ئۇ ئىجادىيەتلەرىمگە چوقۇم ھەسەت قىلىدۇ.

ئۇ يەنە كۈلدى. بۇ قېتىم ئۇ ئۆزىنىڭ ئويلىمايلا ئۇ سۆزلەرنى دەپ سالغانلىقى ئۈچۈن خىجىل بولۇپ، ئاۋازىنى تېخىمۇ يۇقىرى كۆتۈرۈپ كۈلدى.

زالماي ئۇستۇنكى قەۋەتتە ئۇنلوڭ ئاۋازدا جېدەل قىلىشقا باشلىدى.

— خۇددى كونا چاغلاردەك، — دېدى رەشىد، — ئۇ ئىككىڭ. ھەرقاچان ئۇنىڭخا يۈزۈڭنى كۆرسەتكەنسەن.

— كۆرسەتتى، — دېدى زالماي. ئۇ لمىلاغا قارىدى، — سىز كۆرسەتتىڭىز، ئاپا. مەن كۆردۈم.

— ئوغلۇڭ مېنى ئانچە ياقتۇرمىغان بولسا كېرەك، — دېدى تارىق پەشتاقتنىن چۈشۈۋاتقان لمىلاغا قاراپ.

— كەچۈر، — دېدى لمىلا، — ئۇنداق ئەمەس. ئۇ پەقەت... بولدى، ئۇنىڭ بىلەن كارىڭ بولمىسۇن.

لەيلا گەپنى تېزلىك بىلەن باشقا ياققا بۇرىدى. نېمە دېگەنبىلەن، زالماي كېچىك بالا. ئۇ دادىسىنى ياخشى كۆرسدۇ. ئۇنىڭ يات ئادەملەردىن ھېيىقىشى ياكى ئۇلارغا خىرس قىلىشى چۈشىنىشكە بولىدىغان، ئەقىلگە مۇۋاپىق ئىش - ده.

— مەنمۇ ساڭا نۇرغۇن خەت يازدىم. سېنىڭ مۇرىدا ياشاؤاتقىنىڭخا قانچە ئۇزاق بولدى؟

— تېخى بىر يىل بولمىدى، — دېدى تارىق.

ئۇ تۇرمىدىكى ۋاقتىدا پاكسىستان مۇز توب كوماندىسىنىڭ

سابق ئەزاسى، سەلیم ئىسىمىلىك ياشانغان بىر ئادەم بىلەن دوست بويتۇ. سەلیم پۇقراچە كىيىنگەن ساقچىغا پىچاڭ تىقانلىقى ئۈچۈن ئون يىللېق قاماققا ئېلىنغانىكەن. تارىقنىڭ چۈشەندۈرۈشىچە، ھەرقانداق تۈرمىدە سەلیمدىك ھىيلە - مىكىرىلىك، مۇناسىۋەت تورى كەڭ، جەمئىيەتنىڭ سىستېمىلىرىدىن يوچۇق تېپىپ، باشقىلارغا يول ئېچىپ بېرىدىغان ئادەملەرنى تېپىش مۇمكىنmiş. ئۇنداق ئادەملەر ئەگەشكەنلەرگە پۇرسەت بىلەن خەترىنى تەڭ ئېلىپ كېلەرمىش. تارىقنىڭ ئاپىسىنىڭ دېرىكىنى قىلىشقا ياردەم قىلغانىمۇ، تارىقنىڭ يېنىدا ئولتۇرۇپ، ئاپىسىنىڭ يۇقۇملىق كېسىل بىلەن ئۆلۈپ كەتكەنلىك خەۋرىنى يەتكۈزۈپ، ئۇنىڭخا تەسەللى بەرگەنمۇ دەل شۇ سەلیم ئىكەن.

تارىق پاكىستان تۈرمىسىدە يەتتە يىلىنى ئۆتكۈزۈپتۇ.

— مەن تۈرمىدىن خېلى ئاسان چىقىۋالدىم، — دېدى ئۇ، — تەلىيم كېلىپ قالدى. مېنىڭ دېلىيۇمنى ئىشلىگەن سوتچىنىڭ ئاكسى بىر ئافغان ئايال بىلەن توپ قىلغانىكەن. بەلكىم شۇ سەۋەبىتىن ماڭا رەھىم قىلغان بولسا كىرەك. ھېچ بىلمىدىم. 2000 - يىلى قىشتا، تارىقنىڭ مۇددىتى توشقاندا، سەلیم ئۇنىڭخا ئۆز ئىنىسىنىڭ ئادرېسى بىلەن تېلېپغۇن نومۇرىنى بېرىپتۇ. سەلیمنىڭ ئىنىسىنىڭ ئىسمى سەئىد ئىكەن.

— ئۇ ماڭا سەئىدىنىڭ مۇرىدا بىر مېھمانخانىسى بارلىقىنى ئېيتتى، — دېدى تارىق، — مېھمانخانىنىڭ ساياھەتچىلەرنى كۈتىدىغان بىگىرمىدەك ئۆيى، بىر زالى بار ئىكەن. سەلیم ماڭا ئىنىسىغا ئاكسىنىڭ ئەۋەتكەنلىكىنى ئېيتىشىمى تاپىلىدى. تارىق ئاپتوبۇستىن چۈشۈپلا مۇرىنى ياخشى كۆرۈپ قاپتۇ. ئۇ يەرنىڭ قارغا پۇركەلگەن قارىغايىلىرى، سوغۇق ۋە قۇرغاق ھاۋاسى، تۇرخۇنلىرىدىن ئىس چىقىۋاتقان كىچىك كەپە ئۆيىلەر ئۇنىڭ كۆزىگە شۇ قەدەر گۈزەل كۆرۈنۈپتۇ. تارىق سەئىدىنىڭ ئىشىكى ئالدىغا كەلگەنده، ئۇ بۇ رەھىمىسىز دۇنيادىنلا ئەممەس، بەلكى ئازاب - ئوقۇبەتتىن خالىي بىر زېمىنغا كېلىپ قالغاندەك

ھېسىياتقا كەپتۇ.

— مەن ئۇ جايىنى ھاياتنى قايتا باشلاشقا مۇۋاپق بىر جاي ئىكەن دەپ ئويلىدىم.

تارق مېھمانخانىنىڭ تازىلىقچىسى، شۇنداقلا رېمونتچىسى بولۇپ ئىشقا ئېلىنىپتۇ. ئۇ كۈچىنىڭ بارىچە ياخشى ئىشلەپتۇ. بىر ئايلىق سىناق ۋاقتى توشقاندىن كېيىن، سەئىد ئۇنى مۇقىم خىزمەتكە ئاپتۇ.

تارق ھېكايىسىنى داۋاملاشتۇردى. لمىلا ياغاچ كېسىۋاتقان، يولدىكى قارنى گۈرجەك بىلدەن تازىلاۋاتقان، ئەۋەز يولى ئاستىدىكى سۇ ئېقۇۋاتقان تۇرۇبىنى ئوڭشاۋاتقان تارىقنى كۆز ئالدىغا كەلتۈردى. ئۇ يەنە تارىققا دېرىزىدىن قاراپ تۇرغان ۋە تارتىمىدىكى پۇلنى ساناۋاتقان، كۆزى كىچىك ۋە مەڭزى قىزىل بىر ئادەمنىمۇ كۆز ئالدىغا كەلتۈردى.

تارق يەنە ئۆزى ياتىدىغان كەپىسىنىڭ ئەدبە ئىسىملەك ياشانغان بىر تۇل ئايال ئاشپەزنىڭ ياغاچ ئۆيىنىڭ ئارقىسىغا جايلاشقانىلىقىنى سۆزلەپ بىردى. ھەر ئىككى كەپە مېھمانخانا بىناسىنىڭ سرتىدا بولۇپ، ئارسىدا تارقاق تىكىلگەن بادام دەرەخلەرى بار ئىكەن. بىناسىنىڭ ئەترابىغا ئورۇندۇقلار قويۇلغان بولۇپ، ئوتتۇرسىدا پىرامىدا شەكلىدىكى تاش فونتان بار ئىكەن. ياز كۈنلىرى فونتاندىن كۈنبۈي سۇلار چاچراپ تۇرىدىكەن.

لمىلا تارىقنىڭ كاربۇراتتا ئولتۇرۇپ، دېرىزىدىن يەرگە چۈشۈۋاتقان يوپۇرماقلارغا قاراۋاتقان ھالىتىنى كۆز ئالدىغا كەلتۈردى.

سىناق ۋاقتى توشقاندىن كېيىن، سەئىد تارىقنىڭ ئىش ھەققىنى تولۇق بېرىپ، تاماق پۇلنى كۆتۈرۈۋەپتىپتۇ. ئۇنىڭغا يۈڭ پەلتۇ بېرىپتۇ. تېخى يېڭى پۇتمۇ سالدۇرۇپ قويۇپتۇ. تارق ئۇ كىشىنىڭ ساخاۋىتىدىن تەسىرلىنىپ، كۆز يېشى قىپتۇ. تولۇق ئىش ھەققى ئالغان بىرىنچى كۈنى تارق بازارغا بېرىپ ئاليونانى سېتىۋاپتۇ.

— ئۇنىڭ تۈكى شۇنداق ئاڭكى، — دېدى تارىق كۈلۈپ تۇرۇپ، — كېچىچە قار ياغقان كۆننىڭ ئەتمىسى سىرتقا چىققىنىمدا، پەقەت ئۇنىڭ ئىككى كۆزى بىلەن تۇمىشۇقلا كۆزگە كۆرۈنىدۇ.

لەيلا بېشىنى لىڭشتىتى. ئارىنى يەنە جىمجىتلىق باستى. ئۇستۇنکى قەۋەتتە، زالماي قولىدىكى توپنى يەنە تامغا ئېتىشقا باشلىدى.

— مەن سېنى ئۆلۈپ كەتتى، دەپ ئويلاپتىمەن، — دېدى لەيلا.

— بىلىمەن. سەن ماڭا شۇنداق دېدىڭ.

لەيلانىڭ ئاۋازى تىترەشكە باشلىدى. ئۇ ئۆزىنى ئوڭشىۋېلىش ئۈچۈن گېلىنى قىرىدى.

— ماڭا خەۋەر ئەكەلگەن ئۇ ئادەم قارىماققا سەممىي كۆرۈنىدۇ... مەن ئۇنىڭخا ئىشىنىپتىمەن، تارىق. ئىشەنمىسەم بىپتىكەن. لېكىن، مەن شۇنداق قىلدىم. ئۇنىڭ ئۇستىگە مەن ناھايىتى يالغۇزلۇق ھېس قىلدىم، قورقتۇم. ئۇنداق بولىغان بولسا مەن ھەرگىزمۇ رەشىد بىلەن توي قىلىشقا قوشۇلمىغان بولاتتىم. ھەرگىزمۇ...

— سەن بۇلارنى چۈشەندۈرمىسىڭمۇ بولىدۇ، — دېدى ئۇ مۇلايمىلىق بىلەن. ئۇنىڭ تەلەپپۈزىدىن لەيلاغا گۇناھ قويۇش ياكى ئېبىلەش بىلىنەيتتى.

— لېكىن سەن بۇنى ئاڭلىشىڭ كېرەك. چۈنكى، مېنىڭ نېمە ئۈچۈن رەشىد بىلەن توي قىلغىنىمنىڭ يەنە مۇھىم بىر سەۋەبىمۇ بار. بۇ يەردە سەن بىلمەيدىغان يەنە بىر ئىش بار، تارىق. ساڭا مۇھىم بىرسى توغرۇلۇق دەيدىغان سۆزۈم بار.

— سەنمۇ ئۇنى كۆرۈڭمۇ؟ ئۇنىڭ بىلەن سۆزلەشتىڭمۇ؟ — دەپ سورىدى رەشىد زالمايدىن.

زالماي جاۋاب بىرمىدى. لەيلا زالماينىڭ كۆزلىرىدىن ئۇنىڭ ھودۇقۇۋاتقانلىقىنى بىلدى. ئۇ ئۆزىنىڭ ئاشكارىلىغانلىرىنىڭ

ئاددی ئىش ئەمە سلىكىنى ھېس قىلغانىدى.

— ھەي بالا، مەن سەندىن سوئال سوراۋاتىمىن.

زالماي تۈكۈرۈكىنى يۇتتى. ئۇ بىر دەم دادىسىغا، بىر دەم لەيلاغا قارايتتى.

— مەن ئۇستۇنكى قەۋەتتە مەرييم بىلەن بىللە ئويىنىدىم.

— ئۇنداق بولسا ئاپاڭچۇ؟

زالماي كۆزىگە ياش ئېلىپ، لەيلا دىن كەچۈرۈم سورىغان حالدا قارىدى.

— ھېچقىسى يوق، زالماي. راست گەپنى ئېيتقىن.

— ئۇ... ئۇ ئاستىنلىقى قەۋەتتە، ئۇ ئادەم بىلەن پاراڭلىشىپ ئولتۇردى، — دېدى ئۇ تۇۋەن ئاۋازدا.

— مۇنداق دە، — دېدى رەشدى، — بۇلار بىر - بىرىگە ئوبدان ھەمكارلىشىپتۇ - دە.

تارىق ئۆيدىن خوشلىشىپ چىقتى.

— مېنىڭ ئۇنىڭ بىلەن كۆرۈشكۈم بار. مېنىڭ ئۇنى كۆرگۈم بار.

— مەن ئورۇنلاشتۇرماي، — دېدى لەيلا.

— ئەزىزە، ئەزىزە، — تارىق ئىسىمىنى چاقىرىۋېتىپ كۈلۈمىسىرىدى. ھەر قېتىم رەشدى لەيلانىڭ قىزىنىڭ ئىسىمىنى ئاغزىغا ئالغاندا لەيلانىڭ قولىقىغا قوپال ھەقارتىقىدا كەلەپلىكتى.

— ئەزىزە، نېمىدىگەن ئوماڭ ئىسىم.

— ئۆزىمۇ ئىسىمدىكە ئوماڭ. ئۇنى كۆرگەندە بىلىسەن.

— مەن تەقەززا بولۇپ كېتىۋاتىمەن.

ئۇلار ئاخىرقى قېتىم كۆرۈشكەنگىمۇ ئون يىل بولغانىدى، ئۇلارنىڭ قاراڭغۇ كۈچلاردا يوشۇرۇن سۆيۈشۈپ يۈرگەن ھالەتلەرى لەيلانىڭ كۆز ئالدىدىن بىر - بىرلەپ ئۆتۈشكە باشلىدى. ئۇ ھازىرمۇ تارقىنىڭ كۆزىگە بۈرۈتقىدەك چىرايلىق كۆرۈنگەنمىدۇ ياكى يۈزلىرى قورۇق باسقان، بىچارە چىراي قېرى

خوتۇندەك كۆرۈنگەنمىدۇ؟ ئون يىل. لېكىن، ئۇ قۇيىاش نۇرى ئاستىدا تارىقنىڭ يېنىدا تۇرغان مۇشۇ ۋاقتىنىڭ ئۆزىدە، ئاشۇ ئون يىل ھېچقاچان مەۋجۇت بولمىغاندەك ھېس قىلىدى. ئۇنىڭ ئاتا - ئانىسىنىڭ ئۆلۈمى، ئۇنىڭ رەشىدكە ياتلىق بولغانلىقى، ئۆلتۈرۈشلەر، ئېتىلىغان توب ئوقلىرى، تالبىانلاردىن تاياق يېپىشى، ئاچلىق، ھەتتا ئۇنىڭ بالىلىرى... ئاشۇ ئون يىل ئىچىدە يۈز بەرگەن ئىشلارنىڭ ھەممىسى پەقەت بىر چۈشتەك، ئارىلىقتا كۆرگەن غەلتە بىر چۈشتەك بىلىنىدى.

توساتىن تارىقنىڭ چىرايىدىكى كۈلکە قەيمەرگىدۇر غايىب بولۇپ، چىرايى تائىرىشقا باشلىدى. بۇ ئۆزگىرۈشلەر لمىلاغا توپوش ئىدى. ئۇنىڭ بۇ قاراشلىرى بالىلىق چاغلىرىدا يالغان پۇتنى قولىغا ئېلىپ، كازىمنىڭ ئارقىسىدىن قوغلىغان ۋاقتىنى قولىغا ئوخشaitتى. ئۇ بىر قولى بىلەن لمىلانىڭ ئاستىنىقى لېۋىنى سىلىدى.

— ئۇ سېنى مۇشۇ حالغا كەلتۈرۈپ قويۇپتۇ، — دېدى ئۇ.
تارىقنىڭ ئۇنىڭخا تەگكەن قولىنىڭ ھارارتى، لمىلاغا ئاشۇ كۈننى، يەنى ئەزىزە بۇ دۇنياغا تۆرەلگەن ئاشۇ كۈننى ئەسلەتتى. ئۇنىڭ نەپىسى لمىلانىڭ بويىنغا ئۇرۇلغان، مەيدىسى لمىلانىڭ كۆكىسىگە چاپلاشقان، ئۇلارنىڭ قوللىرى بىر - بىرگە كىرىشكەندى.

— مەن سېنى ئۆزۈملا ئەكتىسىم بويىتىكەن، — دېدى تارىق پىچىرلاب.

لمىلا يىغلىما سلىققا تىرىشىپ، يەرگە قارىۋالدى.

— مەن بىلەمەن. سەن ھازىر توي قىلغان، بالىسى بار بىر ئايال. مېنىڭ شۇنچە يىللاردىن كېيىن، شۇنچە ئىشلار يۈز بەرگەندىن كېيىن، بوسۇغاڭدا پەيدا بولۇشوم مۇۋاپىق ئەمەس. ئادىللىقىمۇ ئەمەس. لېكىن، مەن شۇنچە ئۆزۈن يىول بېسىپ، سېنى كۆرگىلى كەلدىم. مەن... ئاھ، لمىلا، مەن سېنى تاشلاپ كەتمىسىم بويىتىكەن.

— بولدى قىل، — دېدى لمىلا بوغۇق ئاۋازدا.

— مەن كۈچىگەن بولسام، پۇرسەتنى چىڭ تۇتۇپ، سەن بىلەن توى قىلغان بولسام، ھەممە ئىشلار باشقىچە بولغان بولاتتى.
— ئۇنداق دېمە. ئۆتۈنۈپ قالايمى. مەن ئازابلىنىپ كېتىۋاتىمەن.

ئۇ بېشىنى لىڭشتىپ، لەيلاغا قاراپ نەچچە قەدەم ئالدىغا ماڭغاندىن كېيىن، ئورنىدا توختىدى.

— مېنىڭ بىرنىمىزلىرىنى پەرەز قىلغۇم يوق. ئۇنىڭ ئۇستىگە، ئاسمانىدىن چۈشكەندەكلا پەيدا بولۇپ، سېنىڭ ھاياتىڭنى ئاستىن - ئۇستۇن قىلىش مەقسىتىمۇ يوق. ئەگەر سەن مېنى پاكسستانغا كەت دېسەڭ، مەن ھازىرلا كېتىمەن. سېنى بۇنىڭدىن كېيىن ھەرگىز ئاۋارە قىلمايمەن. مەن ...

— ياق! — دېدى لمىلا. ئۇنىڭ ئاۋازى تولىمۇ كەسکىن ئاڭلاندى. ئۇ ئۆزىنىڭ تارقىنىڭ قولىنى تۇتۇپ، چىڭ سىقىۋاتقانلىقىنى ھېس قىلدى - دە، قولىنى دەرھال تارتىۋالدى، — ياق، كەتمە، تارق. ياق، ئۆتۈنۈپ قالايمى. تۇرۇپ قال.

تارق بېشىنى لىڭشتىتى.

— ئۇ ئون ئىككىدىن كەچ سائەت سەككىزگىچە ئىشلەيدۇ. سەن ئەتە چۈشتىن كېيىن كەلگەن. مەن سېنى ئەزىزەنىڭ يېنىغا ئاپىراي.

— مەن ئۇنىڭدىن قورقمايمەن، ئۇنى بىلىسەن، — دېدى تارق، — مەن ھەممىنى چۈشىنىمەن، كەچۈر. ئۆتكەن ئىشلار ئۈچۈن كەچۈرۈم سورايمەن.

— ئۇنداق دېمە. سەن قايتىپ كېلىمەن، دەپ ۋەددە بەرگەنىدىڭ. راستلا قايتىپ كەلدىڭ. تارقىنىڭ كۆزى نەملەشتى.

— سېنى كۆرۈپ شۇنداق خۇش بولىدۇم، لمىلا. لمىلا تىترىگەن حالدا تارقىنىڭ ئارقىسىدىن قاراپ تۇردى. ئۇنىڭ ۋۇجۇدىنى قايىخۇ ۋە يالغۇزلۇق بىلەن بىللە تەلۋىلەرچە ئىنتىلىش ۋە ئۇمىد چىرمىۋالغانىدى.

قىرقىز بەشىنچى باب

مەرييەم

— مەن ئۈستۈنكى قەۋەتتە مەرييەم بىلەن ئويىندىم، — دېدى زالماي.

— ئۇنداقتا ئاپاڭچۇ؟

— ئۇ... ئۇ ئاستىنلىقى قەۋەتتە ئۇ ئادەم بىلەن پاراڭلىشىپ ئولتۇردى.

— مۇنداق دە، — دېدى رەشدىد، — بۇلار بىر - بىرىگە ئوبدان ھەمكارلىشىپتو - دە.

مەرييەم ئۇنىڭ چىرايدىكى جىددىيلىكىنىڭ يوقالغانلىقىنى، قوشۇمىسىدىكى سىزىقلارنىڭ غايىب بولغانلىقىنى بايقىدى. رەشدىد قەددىنى رۇسلاپ، خۇددى كاپستان جەڭنىڭ كېيىنلىكى قەدىمىنى قانداق بېسىش توغرۇلۇق ئويلانغاندەك، ئويچان كۆزلىرىنى يەرگە تىككەن ھالدا ئۇن - تىنسىز ئولتۇرۇپ كەتتى.

ئۇ بېشىنى كۆتۈردى.

مەرييەم بىرنەرسە دېيشىكە تەمشىلىشىگە، مەرييەمگە قارىماي تۇرۇپ قولىنى كۆتۈردى.

— سەن بەك كېچىڭتىڭ، مەرييەم.

ئۇ زالمايغا قاراپ سوغۇق ھالدا:

— سەن ئۇستىگە چىقىپ كەت، بالام، — دېدى.

زالماينىڭ چىرايدا جىددىيلىك پەيدا بولدى. ئۇ ئالاقزەدە بولغان ھالدا رەشدىكە، مەرييەمگە، ئۇنىڭدىن كېيىن لەيلاغا

قارىدى. ئۇ ئۆزى ئاشكارىلاپ قويغان ئىشلارنىڭ ئۆيىدىكى چوڭلارنىڭ ئارسىدا ئېغىر بىر ئەھۋالنى پىيدا قىلغانلىقىنى چۈشەنگەندى. ئۇ قورقۇمىسىرىغان حالدا دەسلەپتە مەريەمگە، ئۇنىڭدىن كېيىن لەيلاغا قارىدى. رەشىد غەزەپ بىلەن ۋارقىرىدى:

— ھازىرلا چىقىپ كەت!

ئۇ زالمائىنىڭ قولتۇقىدىن تۇتۇپ كۆتۈردى. زالماي قارشىلىق كۆرسەتمەي ئۇستۇنكى قەۋەتكە قاراپ ماڭدى.

مەرييم بىلەن لەيلا جايىدا مىدىرىلىماي، يەرگە قاراپ تۇراتتى.

ئۇلار بىر - بىرىگە قارىسا، رەشىدىنىڭ گۇمانىنى ئىسپاتلاپ سالىدىغاندەك، ئۇ مېھمانخانىدا باشقىلارنىڭ يۈك - تاقلىرىنى كۆتۈرۈپ يۈرگەن ۋاقتىلىرىدا، بۇ ئىككىسىنىڭ ئۆزىنىڭ جانجىڭەر ئوغلىنىڭ كۆز ئالدىدا تىل بىرىكتۈرۈپ يۈرگەنلىكىنى جەزمەلەشتۈرىدىغاندەك، كۆزلىرىنى بىر - بىرىدىن ئېلىپ قاچتى. ئۇلار جىمจىت حالدا ئۇستۇنكى قەۋەتتىن ئاڭلانغان ئېغىر بىر ئاياغ تىۋىشى بىلەن يېنىكەك، لېكىن يۈگۈرگەندەك ئاڭلانغان ئاياغ تىۋىشىغا دىققەت بىلەن قۇلاق سالدى. ئۇلارنىڭ قوللىقىغا تۆۋەن ئاۋازدا ئېيتىلخان بىرنەچە سۆز بىلەن يالۋۇرغان ئاۋاز ئاڭلاندى. ئارقىدىنلا ئاچقۇچنىڭ شاراقشىغان ئاۋازىدىن كېيىن، ھېلىقى ئېغىر قەدەمنىڭ پەلەمپەيدىن تېزلىك بىلەن چۈشۈۋاتقانلىقى ئاڭلاندى.

رەشىد پەلەمپەيدىن تېز قەدەم بىلەن چۈشۈۋاتاتتى. مەرييم ئۇنىڭ ئاچقۇچنى يانچۇقىغا سېلىپ، كەمەرىنى قولىغا يۈگەۋاتقانلىقىنى كۆردى. كەمەرنىڭ يالغان مىستىن ياسالغان ئۇچى ئۇنىڭ ئارقىسىدىن پەلەمپەيدە سۆرلىپ چۈشۈۋاتاتتى. ئۇ رەشىدىنى توسوُش ئۈچۈن ئۇنىڭ ئالدىغا يۈگۈردى. لېكىن، ئۇ مەريەمنى ئىتتىرىۋېتىپ، يېنىدىن ئۇچاندەك ئۇتۇپ كەتتى. رەشىد گەپ - سۆز قىلىماي، كەمەرىنى پۇلاڭلاقتان حالدا لەيلانىڭ ئالدىغا يۈگۈرۈپ كەلدى. ئۇنىڭ سۈرئىتى شۇنچە تېز ئىدىكى،

لەيلا ئۆزىنى ئوڭشاشقا، ھەتتا قولىنى كۆتۈرۈپ ئۆزىنى قوغداشقىمۇ ئولگۇرەلمىدى. لەيلا پېشانسىنى تۇتۇپ، قولىدىكى قانغا قارىغاندىن كېيىن، رەشىدكە ھەيرانلىق بىلەن قارىدى. لېكىن، بىر سېكۈننە ئۆتىمەي، لەيلانىڭ چىرايدىكى ھەيرانلىق غەزەپكە ئايلاندى.

رەشىد كەمىرىنى يەنە كۆتۈرىدى.

بۇ قېتىم لەيلا بىلىكى بىلەن ئۆزىنى توسوپ، يەنە بىر قولى بىلەن كەمەرگە ئېسىلىدى. لېكىن، تۇتالمىدى. رەشىد كەمەرنى تۆۋەنگە چۈشۈردى. لەيلا كەمەرنىڭ ئۇچىنى تۇتقان بولسىمۇ، ئالقىنيدىن سىيرىلىپ چىقىپ كەتتى. رەشىد كەمەرنى لەيلاغا قارىتىپ شىلتىدى. لەيلا ئۆي ئىچىدە قېچىشقا باشلىدى. مەرييم بولسا، لەيلانىڭ ئارقىسىدىن قوغلاپ كەمەر بىلەن ئۇرۇۋاتقان رەشىدكە قاراپ، بىر نەرسىلەرنى دەپ يالۋۇرماقتا ئىدى. رەشىدىنىڭ قولىقىغا تەگەن لەيلانىڭ بىر مۇشتى ئۇنى تېخىمۇ غەزەپكە كەلتۈرگەن بولۇپ، ئۇ لەيلانىڭ كەينىدىن تەلۋىلەرچە قوغلاشقا باشلىدى. ئۇ لەيلانى تۇتۇۋالغاندىن كېيىن، ئۇنى تامغا تىرەپ، قولىدىكى كەمەر بىلەن ئارقا - ئارقىدىن ساۋاشقا باشلىدى. كەمەرنىڭ مېتال ئۇچى لەيلانىڭ كۆكسىگە، دولىسىغا، قولىغا، بارماقلىرىغا تېگەتتى. كەمەر تەگەنلە يەردىن قان چىقۇزاناتتى.

مەرييم كەمەرنىڭ قانچە قېتىم تەگەنلىكىنى، ئۆزىنىڭ قانچە قېتىم يالۋۇرۇپ ۋارقىرغانلىقىنى بىلەمەيتتى. ئۇ ئۆزىنىڭ قانچە قېتىم ئۆز هوشىنى بىلەمگەن ھالدا، رەشىدىنىڭ قولىدىكى كەمەرگە ئېسىلىپ، يۈزىنى تاتسلاپ، چاچلىرىنى تارتقانلىقىنىمۇ ئېسىگە ئالالمايتتى.

رەشىد لەيلانى قويۇۋېتىپ، مەرييم تىرەپكە بۇرالدى. دەسلەپتە، ئۇ مەرييەمگە قارىغان بولسىمۇ، ئۇنى كۆرمىدى. بىر دەمدىن كېيىن، ئۇنىڭ كۆزلىرى قىسىلىپ، مەرييەمگە ھەيرانلىق ۋە قىزىقىش بىلەن تىكىلدى. ئۇ قاراشلار

قايمۇقۇشتىن چۆچۈشكە، ئۇنىڭدىن كېيىن نارازىلىق ۋە ئۇمىدىسىزلىكىكە ئايلاندى.

مەرييم توپ رومىلىنىڭ ئاستىدىن تۈنجى قېتىم رەشىدىنىڭ كۆزىگە قارىغان ۋاقتىنى ئەسلىدى. ئۇلارنىڭ كۆزلىرى ئەينەكتە ئۇچراشقاندا، ئۇ رەشىدىنىڭ كۆزلىرىدىن ھېچقانداق ئىپادە كۆرمىگەن، ئۆزىنىڭ كۆزىدە بولسا تەن بېرىش، بويىسۇنۇش، هەتتا گۇناھىنى تىلەشتەك ئىپادىلمەرنى كۆرگەندى.

گۇناھىنى تىلەشتەك !

مەرييم دەل شۇ كۆزلەردە ئۆزىنىڭ قانچىلىك نادان ئىكەنلىكىنى كۆردى. ئۇ ئۆزىگە سوئال قويدى.

ئۇ رەشىدكە خىيانەت قىلدىمۇ؟ رەشىدكە يۈز كېلەلمەيدىغان ئىشلارنى قىلدىمۇ؟ ئۇنىڭغا سادىق بولدىغۇ؟ ئۇنى ھۆرمەت قىلدىغۇ؟ مەرييم بۇ ئادەمنىڭ ياقۇزلىقىغا، ئۆزۈكسىز دەپسەندە قىلىشىغا، خورلۇقىغا ئۇچرايدىغان نېمە گۇناھ قىلدى؟ ئۇ ئاغرب قالغاندا ھالدىن خەۋەر ئالمىدىمۇ؟ ئۇنىڭ ۋە دوستلىرىنىڭ قورسىقىغا تاماق بەرمىدىمۇ؟ قىلچە ئېرىنەمەي، ئۇنىڭ تازىلىقىنى قىلمىدىمۇ؟ ئۇ بۇ ئادەمگە ئۆزىنىڭ ياشلىقىنى ئاتا قىلدىغۇ؟ ئەنە شۇنداق تۈرۈپ، مەرييەمنىڭ ئېرىشكىنى ئۇنىڭ ئىپلاسلىقى بولدىغۇ؟

رەشىد تاسمىنى يەرگە پاققىدە تاشلىدى. ئۇ مەرييەمگە قاراپ كەلدى. «پاق» قىلغان ئاۋاز بىزى ئىشلارنىڭ قۇرۇق قول بىلەن بېجىرىلىدىغانلىقىدىن دېرىڭەك بېرىھەتتى.

بىراق، رەشىد مەرييەمگە قولىنى تەڭلىپ كەلگەن پەيتتە، مەرييەمنىڭ يەردىن بىرنەرسە ئېلىمۇقاتقان لمىلاغا كۆزى چۈشتى. لمىلا قولىنى ئېگىز كۆتۈرۈپ رەشىدىنىڭ چېكىسىگە ئۇردى. ئەينەكىنىڭ چېقىلغان ئاۋازى بىلەن تەڭ، سۇ ئىچىدىغان ئىستاكاننىڭ پارچىلىرى يەرگە چۈشتى. لمىلانىڭ قولى قانغا مىلەندى. رەشىدىنىڭ يېرىلغان چېكىسىدىن ئاققان قان بويىنىدىن ئېقىپ چۈشۈپ، كۆڭلىكىگە تارالدى. ئۇ چىشلىرىنى

كىرىشتۈرگەن ھالدا، غىزەپكە تولغان كۆزلىرىنى لمىلاغا تىكتى. ئۇلار يەرگە پوملاقلىشىپ چۈشتى. رەشىد لمىلانىڭ ئۇستىگە چىقىپ، ئىككى قولى بىلەن ئۇنىڭ گېلىنى سقشقاباشلىدى. مەرييم ئۆزىنى رەشىدكە ئاتتى. لمىلا رەشىدىنىڭ مەيدىسىگە ئۇراتتى. پۇتون كۈچى بىلەن ئۇنى ئىتتەردى. مەرييم رەشىدىنىڭ لمىلانىڭ گېلىنى قاماللىخان قوللىرىنى تارتىپ ئاجراتماقچى بولۇپ، ئۇنىڭ قوللىرىنى چىشلىدى. لېكىن، ئۇ قوللار لمىلانىڭ كانىيغا مەھكەم چاپلاشقا بولۇپ، رەشىدىنىڭ لمىلانىڭ جېنىنى ئالماقچى بولغانلىقى ئېنىق ئىدى. ئەپسۇسکى، ھەر ئىككىسىنىڭ ئۇنىڭغا كۈچى يەتمەيتتى.

مەرييم ئارقىسغا يېنىپ، ئۆبىدىن چىقىپ كەتتى. ئۇستۇنكى قەۋەتتىكى ئاياغ تۈۋىشلىرى، كىچىك قوللارنىڭ قۇلۇپ سېلىقلق ئىشكىنى ئىتتىرگەن ئازازى قۇلىقىغا كىرسىپ تۇراتتى. ئۇ كارىدوردىن يۈگۈرۈپ ئۆتۈپ، ئالدى ئىشكىتىن ئېتىلىپ چىقتى - دە، هوپىلىنىڭ ئۇ تەرىپىگە قاراپ يۈگۈردى. مەرييم ئەسۋاب سالىدixa ئامبارغا كىرىپ، گۈرجهكىنى قولىغا ئالدى.

رەشىد مەرييمنىڭ ئۆيگە قايتىپ كىرگەنلىكىنى كۆرمىدى. ئۇ تېخىچە لمىلانىڭ ئۇستىدە بولۇپ، تەلۋىلىككە تولغان كۆزلىرىنى چەكچەيتىكىنچە لمىلانىڭ گېلىنى سىقماقتا ئىدى. لمىلانىڭ چىرايى كۆكىرىپ كەتكەن بولۇپ، كۆز قارىچۇقى ئارقىسغا كېتىۋاتاتتى. لمىلانىڭ بەدىنى قارشىلىق كۆرسىتىشتىن توختىغانىدى. «ئۇ لمىلاني ئۆلتۈرۈۋېتىدىغان بولدى، — دەپ ئۆپىلىدى مەرييم، — ئۇ بۇ قېتىم راستلا لمىلانى ئۆلتۈرۈۋېتىدىغان بولدى.» مەرييم بۇنىڭغا يۈل قويالمايتتى. يىڭىرمە يەقىتى يىلدىن بۇيان، رەشىد ئۇنىڭدىن نۇرغۇن نەرسىلەرنى تارتىۋالدى. ئۇنىڭ ئەمدى ئۆزىدىن لمىلاني تارتىۋېلىشىغا قاراپ تۇرمايتتى.

مەرييم قەددىنى رۇسلاپ، گۈرجهكىنىڭ سېپىسىنى مەھكەم سققىپ، ئېڭىز كۆتۈردى. ئۇ گۈرجهكىنى رەشىدكە كۆرسىتىش

ئۇچۇن، ئۇنىڭ ئىسمىنى چاقىرىدى.
— رەشىد.

رەشىد بېشىنى كۆتۈردى. مەرييم گۈرجهكى ئۇنىڭغا قارىتىپ
شلتىدى.

گۈرجهكىنىڭ ئۇچى رەشىدىنىڭ چېكىسىگە تەگىدى. ئۇنىڭ
شامىلى رەشىدىنى لەيالانىڭ ئۇستىدىن ئۆرۈۋەتتى. ئۇ
بارماقلىرىنىڭ ئۇچىدىكى قاندىن كۆزىنى ئۈزۈپ، مەرييمگە
قازىدى. مەرييمگە ئۇنىڭ چىرايى مۇلايملاشقاندەك كۆرۈندى.
بەلكىم مەرييم ئۇنىڭ كاللىسىنى سىلكىۋەتكەندۇ. شۇنىڭ بىلەن
رەشىدىنىڭ كۆزىنى تورىۋالغان نەرسىلەر غايىب بولۇپ، شۇنچە
يىللاрدىن بېرى ئۆزىنىڭ ھاقارا تلىرىگە، ئىيىبلەشلىرىگە،
جىسمانىي ۋە روھى جەھەتتىن ئېزشلىرىگە ئۇن - تىنسىز
بويسۇنۇپ، ئۆزىگە كۆپ قۇربانلارنى بەرگەن مەرييمنىڭ چىرايىنى
تۇنجى قېتىم كۆرۈۋاتقاندۇ. ئەگەر شۇنداق بولسا، رەشىدىنىڭ
كۆزىدە ئەكس ئەتكىنى پۇشايمانمىدۇ؟

بىراق، توساتتىن ئۇنىڭ ئۇستۇنكى كالپۇكى كۆتۈرۈلۈپ،
غەزەپ بىلەن خىرس قىلغان ئاۋاز ئاخىلاندى. دەل شۇ پەيتتە،
مەرييم بۇ ئىشنىڭ ئاخىرىنى چوقۇم چىقىرىش لازىمىلىقىنى
چۈشەندى. ئەگەر ئۇ رەشىدىنى مۇشۇ پېتى مەيلىگە قويۇۋەتسە،
ئۇنىڭ زالماينى سولالپ قويغان ئۆيىدىكى مىلتىقىنى ئاچىقىشىغا
قانچىلىك ۋاقتى كېتىرە؟ ئەگەر رەشىد مىلتىق بىلەن مەرييمنىلا
ئېتىپ، لەيالانىڭ قېنىدىن كېچىدىغانلا بولسا، مەرييم گۈرجهكىنى
يەرگە قويۇشقا رازى ئىدى. لېكىن، رەشىدىنىڭ كۆزلىرىدىن
مەرييمنىڭ كۆرۈۋاتقىنى ئۇنىڭ ھېچكىمنى تىرىڭ قويمايدىغان
قاتىللق ئۇچقۇنلىرىدىن ئىبارەت ئىدى، خالاس.

مەرييم گۈرجهكىنى ئېگىز كۆتۈردى. ئەنە شۇنداق قىلىپ،
ھاياتىدا تۇنجى قېتىم ئۆزىنىڭ قانچىلىك ياشايدىغانلىقىنى
بەلگىلەدى.

مەرييم گۈرجهكىنى پۈتون كۈچى بىلەن ئالدىغا قارىتىپ
ئۇردى.

قىرق ئالتنچى باب

لەپلا

لەپلا ئۆزىنىڭ كۆز ئالدىدىكى چىراينىڭ، كىرىشكەن چىشلارنىڭ، ياؤۇز كۆزلەرنىڭ، شۇنداقلا قويۇق تاماكا پۇرقىنىڭ كىمگە تەئەللۇق ئىكەنلىكىنى ئېنىق بىلەتتى. ئۇ يەنە ئارىلىقتا مۇشتۇمىنى كۆتۈرۈپ كەلگەن مەرييەمنىڭ چىراينىمۇ غۇۋا كۆردى. لەپلا تورۇسقا كۆز تىكتى. تورۇستىكى قارا داغلار خۇددى كۆڭلەكىنىڭ ئۇستىكە چېچىلىپ كەتكەن رەڭگە ئوخشايتتى. سۇۋاقنىڭ ئۇستىدىكى يېرىق بولسا ئۆيىنىڭ بىر بۇلۇشىدىن قارىسا سوغۇق كۈلکىگە، يەنە بىر بۇلۇشىدىن قارىسا ھىجايغاندەك كۆرۈنەتتى. لەپلا سۈپۈرگىنىڭ ئۇچىغا لاتىنى چىگىپ، ئاشۇ تورۇستىكى ئۆممۈچۈك تورلىرىنى سۈپۈرگەن، مەرييەم بىلەن بىلە ئاشۇ تورۇسىنى ئۈچ قېتىم ئاق سىردا سىرلاپ چىققانىدى. لېكىن، تورۇستىكى يېرىق لەپلا ئۆزىگە كۈلکە ئەمەس، مەسىخىرلىك ھىجايغاندەك كۆرۈنۈپ، بارغانسېرى غۇۋالىشىقا باشلىدى. تورۇس بارغانسېرى كىچىكلەپ، يۇقىرغا كۆتۈرۈلۈپ، لەپلا دىن يېراقلاپ بېرىپ پوچتا ماركىسىچىلىك كۆرۈندى. تورۇستىنىڭ ئەتراپىنى قاراڭغۇلۇق قاپلىدى. رەشىدىنىڭ چىراىي ئاشۇ قاراڭغۇلۇق ئىچىدە قۇياش دېغىغا ئوخشايتتى.

لەپلانىڭ كۆز ئالدىدا خۇددى پارتىلغان يۈلتۈزدىن چاچرىغانغا ئوخشاش كىچىك نۇرلار چاقناشقا باشلىدى. يورۇقلۇق ئارىسىدا تۇخۇم شەكىللەك غەلىتە نەرسىلەر ھەر تەرىپە كە قاراپ مىدرىلاپ، بىر - بىرىگە قېتىلىپ كېتىشەتتى. ئۇلار يەنە ئايىرىلىپ، باشقا

بىر شەكىلگە كىرهتى - ده، قاراڭغۇلۇقتا غايىب بولاتنى.
يىراقتىن بىر ئاۋاز ئاڭلاندى.

باللىرىنىڭ چىرايى لەيلانىڭ كۆز ئالدىدا غۇۋا پەيدا بولدى.
ئەنه، ئەزىزەنىڭ سەگەك، لېكىن غەمكىن، سىرلار بىلەن
يوشۇرۇنغان چىرايى. زالماي بولسا دادسىغا قايىل بولغان حالدا
تەلمۇرۇپ قاراپ تۇرماقتا. «ئەمدى بۇ ھايات ئاياغلىشىدۇ.

ھەممىسى تۈگەيدۇ، — دەپ ئويلىدى لەيلا، — ئەپسۇس...»
لېكىن، لەيلانىڭ كۆز ئالدىدىكى قاراڭغۇلۇق غايىب بولۇشقا
باشلىدى. ئۇ ئۆزىنى خۇددى بىرسى يەردەن كۆتۈرۈپ
ئېلىۋاتقاندەك ھېس قىلدى. تورۇسمۇ ئاستا - ئاستا تۆۋەنلەشكە
ۋە كېڭىيىشكە باشلىدى. لەيلا تورۇستىكى لاۋزا كۈلكە
ئوخشىайдىغان يېرقىنى يەنە بىر قېتىم ئېنىق كۆردى.
ئۇنى بىرسى ھە دەپ سىلكىمەكتە ئىدى.

— سىز ساقمۇ؟ جاۋاب بېرىڭ، ئاڭلاۋاتامسىز؟
ئۇ مەريەمنىڭ ئاۋازى ئىدى. مەريەمنىڭ قانغا مىلەنگەن،
ۋەھىمگە تولغان چىرايى لەيلانىڭ كۆز ئالدىدا پەيدا بولدى.
لەيلا نەپەس ئالماقچى بولدى. لېكىن، ئۇنىڭ گېلى
چىدىغۇسىز ئاغرىيىتتى. ئۇ يەنە بىر قېتىم نەپەس ئالماقچى
بولدى - يۇ، كانيىينىڭ ئاغرىقىغا قوشۇلۇپ، مەيدىسىمۇ
چىدىغۇسىز ئاغرىشقا باشلىدى. ئۇ قاتىقىق يۆتلىپ، ھاسراپ،
تېز - تېز نەپەس ئېلىشقا باشلىدى. ئۇنىڭ ساق قۇلىقى بولسا
غۇڭلۇداۋاتاتتى.

ئۇ بېشىنى كۆزلىرى ئوچۇق، ئاغزى يېرىم
ئېچىلغان ھالەتتە ياتاتتى. شاپتۇل چېچىكى رەڭلىك ماغزىپ
جاۋاڭيىدىن ئېقىپ چۈشكەن، ئىشتىننىڭ ئالدى ھۆل بولۇپ
كەتكەندى. لەيلا دەسلەپتە رەشىدىنىڭ پېشانىسىنى، ئارقىدىن
قىرى قانغا بويالغان گۈرجهكىنى كۆردى.
لەيلا جېنىنىڭ بارىچە چىرقىرىدى.

— ئاھ... — ئۇ پۈتۈن بەدىنى تىترىگەن ھالدا نالە قىلاتتى، —
ئاھ، مەرييم.

لەيلا قوللىرىنى بىر - بىرىگە ئۇرۇپ نالە قىلماقتا ئىدى.
مەرييم بولسا رەشىدىنىڭ يېنىدا قوللىنى تىزىغا قويۇپ،
تەمكىنلىك بىلەن مىدىر قىلىمای ئولتۇراتتى. ئۇ ئۇزاققىچە
ئېغىز ئاچمىدى.

لەيلانىڭ ئاغزى قۇرۇپ كەتكەن، پۈتۈن بەدىنى تەرگە
چۆمۈلگەن ھالدا بىرنەرسىلەرنى دەپ نالە قىلاتتى. ئۇ رەشىدىنىڭ
جانسىز بەدىنىگە، تۇمشۇقىغا، ئۇنىڭ ئوچۇق كۆزىگە، بويىنىدىكى
يېرىقتا قېتىپ قالغان قانغا قارىما سلىققا تىرىشاتتى.

سېرتىكى يورۇقلۇق بارغان سېرى غۇۋالىشىپ، ئەتراپىنى
قاراڭغۇلۇق قاپلاشقا باشلىدى. مەرييەمنىڭ بۈزى ئورۇق ۋە
قانسىز كۆرۈنسىمۇ، چىرايدىن نە جىددىلىك، نە قورقۇشتىن
ئەسىر يوق ئىدى. ئۇ چوڭقۇر خىيالغا چۆمگەن، ئېڭىكىگە قونغان
چىشىنمۇ ئۇنىڭ دققىتىنى تارتالىمىدى. ئۇ پەقدە ئاستىنلىقى
كالپۇكىنى پۇرۇشتۇرگەن ھالدا مىدىرلىمای ئولتۇراتتى.

مەرييم ئاخىر زۇۋانغا كەلدى.
— ئولتۇرۇڭ، لەيلا.

لەيلا مەرييەمنىڭ سۆزىگە بويىسۇندى.
— بىز ئۇنى بىر يەرگە يوتىكەيلى. زالماي كۆرۈپ قالمىسۇن.

ئۇلار رەشىدىنى كىرلىككە يىوگەشتىن بۇرۇن، مەرييم
رەشىدىنىڭ يانچۇقىدىن ھۇجرا ئۆينىڭ ئاچقۇچىنى ئالدى. لەيلا
ئۇنىڭ ئىككى پۇتىدىن تۇتتى. مەرييم قولتۇقىدىن كۆتۈرۈشكە
تەبىyar بولدى. ئۇلار رەشىدىنى كۆتۈرۈشكە ئۇرۇنۇپ باققان
بولسىمۇ، رەشد ئېغىز بولغانلىقى ئۈچۈن، ئۇلار ئۇنى سۆرەشكە
مەجبۇر بولدى. ئۇلار ئالدى ئىشىكتىن چىقىۋاچاندا، رەشىدىنىڭ
پۇتى ئىشىكنىڭ بوسۇغىسىغا ئىلىنىپ قېلىپ، پاچىقى يان
تەرەپكە قاتلىنىپ قالدى. ئۇلار ئارقىسىغا يېنىپ، جەسەتنى

تۇغرا يۆنلىشكە توغرىلىدى. دەل شۇ پەيتتە، ئۈستۈنكى قەۋەتنىن شەپە ئاڭلاندى. لمىلا رەشىدىنىڭ پۇتنى يەرگە تاشلاپ، ئۆكسۈپ يېغلىغان حالدا يەردە ئولتۇرۇپ قالدى. مەريھم ئىككى قولىنى بېلىگە تىرىگىنىچە لمىلاغا بولغان ئىشنى كەينىگە قايتۇرغىلى بولمايدىغانلىقنى، لمىلانىڭ هوشىنى يېغىشى كېرەكلىكىنى ئېيتتى. لمىلا ئورندىن تۇرۇپ، يۈزىدىكى ياشنى ئېرتتى. ئۇلار رەشىدىنى سۆرەپ، زايچاس ئامېرىغا ئەكىرىپ، ئىش ئۈستىلىنىڭ ئارقىسىغا قويىدى. ئۈستەلنىڭ ئۈستىدە ھەرە، مىخ، ئەتۋېركە ۋە زالمايغا ئويۇنچۇق ئويۇپ بېرىش ئۇچۇن ئەكېلىپ قويغان سىلىندىر شەكىللەك ياخاچ تۇراتتى. ئۇلار ئوچىگە قايتىپ كىردى. مەريھم يۈز - كۆزلىرىنى سوغۇق سۇدا يۇغاندىن كېيىن، چوڭقۇر نەپەس ئالدى.

— مەن سىزنىڭ يارىڭىزغا قاراپ باقاي. پۇتون بەدىنىڭىز تېلىنىپ كېتىپتۇ، لمىلا.

مەريھم ئۆزىنىڭ بىر كېچە ئويلىنىپ، كەلگۈسىگە پىلان تۈزۈپ بېقىش خىيالى بارلىقىنى ئېيتتى.

— بىزگە چوقۇم يول تېپىلىدۇ، — دېدى مەريھم، — لېكىن مېنىڭ ياخشىراق ئىزدىنىشىمگە توغرا كېلىدۇ.

— بىز بۇ يەردىن كېتىشىمىز كىرەك! بىز بۇ يەردە تۇرساق بولمايدۇ، — دېدى لمىلا بوغۇق ئاۋازدا.

توساتتىن گۈرجەكىنىڭ رەشىدىنىڭ بېشىغا تەگكەن ئاۋازى لمىلانىڭ قۇلاق تۇۋىدە ئاڭلانغاندەك بولدى - دە، كۆڭلى ئىلىشىشقا باشلىدى.

لمىلا ئەسلىگە كېلىپ، خۇدىنى بىلىمۇغا غۇچە مەريھم ئۇنى سەۋىرچانلىق بىلەن كوتتى. ئۇنىڭدىن كېيىن ئۇ لمىلاغا بېشىنى ئۆزىنىڭ قۇچىقىغا قويۇشنى ئېيتتى. ئۇ قوللىرى بىلەن لمىلانىڭ چاچلىرىنى سلاپ تۇرۇپ، ئۇنىڭغا ھېچ نەرسىدىن ئەنسىرىمەسلىكىنى، ھەممە ئىشنىڭ ياخشى بولۇپ

كېتىدىغانلىقىنى تمكىن ئاوازدا ئېيتتى. ئۇ يەنە لمىلاغا ئورتىنىڭ
لمىلا ۋە باللار بىلەن بىللە كېتىدىغانلىقىنى، بۇ ئۆينى، بۇ نەس
باسقان شەھەرنى، بۇ دۆلەتنى تاشلاپ، ييراققا، ھېچكىم ئۇلارنى
ئىزدەپ تاپالمايدىغان جايغا كېتىپ، ئۆتمۈشنى ئۇنتۇپ، ھاياتنى
يېڭىدىن باشلايدىغانلىقىنى ئېيتتى.

— دەرەخلەر بار يېشىللىققا، — دېدى مەريھم، — توغرا،
باراقسان دەرەخلەر بىلەن قاپلانغان ئورماننىڭ ئارسىغا
كېتىمىز.

مەريھم لمىلاغا ئۆزىنىڭ ئويلىغانلىرىنى بىر - بىرلەپ
ئېيتىپ بىردى.

ئۇلار ھېچكىم ئاڭلاپ باقىغان، ييراقتىكى كىچىك يېزىنىڭ
بىر بۇرجىكىگە جايلاشقان كەپىدە بىللە ياشайдۇ. ئۇ يېزىنىڭ
يوللىرى تار ھەم توپا بولسىمۇ، يولنىڭ ئىككى تەرىپىدە
چاتقاللار، ياۋا گۈللەر پورەكلەپ ئېچىلغان. بەلكىم ئۇ يوللار كەڭ
يایلاققا تۇتىشىدىغاندۇ. ئەگەر شۇنداق بولسا، باللار ئوت -
چۆپىنىڭ ئۈستىدە ئوينايىدۇ. ياكى ئۇلارنى سۈزۈك، كۆپكۈك سۈيى
بار كۆلچەككە باشلاپ بارىدىغان چىغىر يولنىمۇ تاپقىلى بولىدۇ،
ھەرقاچان. باللار كۆلدە ئۆزۈپ يۈرگەن بېلىقلارنى، كۆلننىڭ
ئاستىدىن ئۆسۈپ چىققان قومۇشلارنى كۆرۈپ چوقۇم خۇش
بوليدى. ئۇلار يەنە قوي ۋە توخۇلارنى باقىدۇ. بىللە نان ياقىدۇ.
باللارغا كىتاب ئوقۇشنى بىللە ئۆگىتىدۇ. ئۇلار ئۇ يەردە تىنچ
ھەم خاتىرجمە ھايات كەچۈرىدۇ. ئۆتۈشتە تارتقان ئازابلىرىنى
خىياللىرىدىن مەڭگۈلۈك چىقىرىپ تاشلاپ، ئادىي ھاياتتىن
بەھرىمەن بولۇش هوقۇقىغا ئېرىشىدۇ.

لمىلا بىرئاز روھلاغان ھالدا پىچىرلاشقا باشلىدى. ئۇ
كەلگۈسىدىكى قىيىنچىلىقىنىڭ ئۆتۈشتىكى قىيىنچىلىققا
ئوخشىمايدىغانلىقىنى، پۇتۇنلىي ئۆزلىرىگە تەئەللۇق بولىدىغان،
پەخىرلىنىدىغان قىيىنچىلىق ئىكەنلىكىنى كۆرۈپ يەتكەندى.
مەريھەمنىڭ ئانىلارغا خاس مېھرەبان ئاوازى لمىلاغا تەسەللى

بولدى. مەرييم لەيالغا بۇ يەردە چوقۇم يول تېپىلىدۇ، دېدى. خۇدا خالىسا، سەھەر دە مەرييم لەيالغا نېمە قىلىش توغرۇلۇق يول كۆرسىتىدۇ. ئۇلار بىرلىكتە ئىشنى بېجىرىدۇ. بەلكىم ئەتكە مۇشۇ ۋاقتىقىچە ئۇلار ئاللىقاچان ئۆزلىرى بىر ئۆمۈر كۆتكەن خۇشاللىققا ئېلىپ بارىدىغان، يېڭى قىينچىلىقلارغا تولغان يېڭى ھاياتنى باشلىشى مۇمكىن. لەيلا مەرييەمنىڭ سەزگۈرلۈك ۋە تەمكىنلىك بىلەن ئىشلارنى بىر تەرەپ قىلىشنى ئۆز ئۈستىگە ئالغانلىقىغا خۇشال ئىدى. چۈنكى، ئۆزىنىڭ چېچىلىپ كەتكەن خىيالى بىلەن نورمال پىكىر قىلالىشى مۇمكىن ئەمەس ئىدى.

مەرييم ئورنىدىن تۇردى.

— ئەمدى ئوغلىنىڭغا قاراڭ.

لەيلا مەرييەمنىڭ چىرايدىكى قايغۇلۇق كۆرۈنۈشنى ئىنساننىڭ چىرايدا تېخى تۇنجى قېتىم كۆرۈۋاتاتتى.

لەيلا زالماينى قاراڭخۇدا، كاربۇراتنىڭ رەشىد ياتىدىغان تەرىپىدە تۈگۈلۈپ ياتقان ھالەتتە تاپتى. ئۇ يان تەرەپتىن ئەدىيالنى تارتىپ، زالماي بىلەن ئۆزىنىڭ ئۈستىگە ياپتى.

— ئۇ خىلىمىدىڭمۇ؟

زالماي لەيالغا قارىماي تۇرۇپ دېدى:

— ئۇ خىلىمالمايۋاتىمەن. بابالۇ ئايىتىنى مەن تېخى دادام بىلەن بىلله ئوقۇمىدىم.

— بۇگۈن ئاخشام ئىككىمىز بىلله ئوقۇيلى، بولامدۇ؟

— سىز ئۇنىڭغا ئۇخشاش ئوقۇيالمايسىز.

ئۇ زالماينىڭ كېچىككىنە مۇرسىنى مەھكەم سىقىپ، بويىنغا سۆيۈپ قويدى.

— قېنى مەن سىناپ باقاي.

— دادام قېنى؟

— داداڭ بىر يەرگە كەتتى، — دېدى لەيلا، كانىيغا خۇددى بىرئەرسە تۇرۇپ قالغاندەك تولىمۇ تەسىلىكتە.

ئۇ بۇ نەس باسقۇر يالغان سۆزنى تۇنجى قېتىم ئېغىزدىن چىقاردى. لەيلا بۇ يالغان سۆزنى يەنە قانچە قېتىم ئېغىزغا ئېلىشقا، قانچە قېتىم زالماينى ئالداشقا مەجبۇر بولار؟ ئۇ زالماينىڭ ئىشىكتىن كىرىپ كېلىۋاتقان رەشىدكە قاراپ يۈگۈرگەن، رەشىدىنىڭ بولسا ئۇنى بىلىكىدىن تۇتۇپ، تاكى ئىككى پۇتى هاۋادا تۈپتۈز بولغۇچە چۆرگۈلەتكەن، ئۇنىڭدىن كېيىن زالماي بېشى قېيىپ دەلدەڭشىگەندە ئىككىسىنىڭ بىر - بىرىگە قاراپ كۈلۈشۈپ كەتكەن چاغلۇرىنى ئەسلىدى. ئۇلارنىڭ تەرتىپسىز ئويۇنلىرى، قۇلاقنى يارغۇدەك ئۇنلۇك كۈلۈشلىرى ۋە بىر - بىرىگە سىرلىق قاراشلىرى لەيلانىڭ كۆز ئالدىدىن بىر - بىرلەپ ئۆتىمەكتە ئىدى.

ئوغلىغا يۈز كېلەلمەسلىك ئازابى ۋە نومۇس لەيلانىڭ يۈرىكىنى ئامبۇرداك سىقىشقا باشلىدى.

— دادام قەيدىرگە كەتتى؟

— بىلەميمەن، قوزام.

— ئۇ قاچان كېلىدۇ؟ دادام قايىتىپ كەلگەندە سوۋەغات ئەكېلەمدۇ؟

لەيلا زالماي بىلەن بىللە دۇئا ئوقۇدى. ئۇلار يەتتە بارماقنىڭ ھەربىر بوغۇمىغا بىر قېتىمىدىن «بىسىملاھىرەھمانرەھىم» دېدى. زالماي ئىككى ئالقىنىنى جۈپىلەپ، ئاگزىغا يېقىن ئەكېلىپ پۇۋەلىگەندىن كېيىن، قولىنىڭ دۇمبىسىنى پېشانىسىغا تەگكۈزۈپ، بىرنەرسىنى تاشلىغاندەك ھەرىكەت قىلىدى. ئاگزىدا بولسا «بابالۇ، نېرى كەت. زالمايا يېقىن كەلمە، ئۇنىڭ سەن بىلەن ھېچ ئىشى يوق. بابالۇ، نېرى كەت» دەپ پېچىرلايتتى. دۇئانىڭ ئاخىرىدا ئۇلار «ئاللاھۇئەكبىر»نى ئۈچ قېتىم ئوقۇدى.

خېلى كەچ بولغاندا، زالماينىڭ: «دادام مېنىڭ سەۋەبىمىدىن يىراققا كەتتىمۇ؟ سىز بىلەن ھېلىقى ئادەم توغرۇلۇق ئېيتقان سۆزلىرىم ئۈچۈن يىراققا كەتتىمۇ» دېگەن سوئاللىرى لەيلانى

هالىڭ - تالىق قالدۇردى.

ئۇ زالماي تەرەپكە ئېڭىشىپ، ئۇنىڭغا: «ياق، بولغان
ئىشلارنىڭ ھېچقايسىسى سەن بىلەن مۇناسىۋەتسىز، زالماي. ياق،
ھېچقايسىسى سېنىڭ خاتالىقىڭ ئەمەس» دەپ تەسەللى بېرىشكە
تەمشەلدى. لېكىن، زالماي ئاللىقاچان ئۇيقوغا كەتكەندى. ئۇنىڭ
كىچىككىنە كۆكسى بىر كۆتۈرۈلۈپ، بىر پەسىيەتتى.

ئۇخلاشنىڭ ئالدىدا لەيانىڭ كاللىسى قۇپقۇرۇق بولۇپ،
ئۇنىڭ خىيالىنى يىغىپ پىكىر قىلىشى مۇمكىن ئەمەس ئىدى.
لېكىن، ئۇ سەھەردە، ئەزان ئاۋازى بىلەن ئويغانغاندا بولسا،
كاللىسىدىكى هارغىنلىق يوقالغانىدى.

ئۇ مۇشتۇمىنى ئېڭىكىنىڭ ئاستىغا تىرەپ ئۇخلاۋاتقان
زالمائىنىڭ يېنىدا بىرپەس ئولتۇردى. بەلكىم مەرييەممۇ بۇ ئۆيگە
كىرىپ، ئۇخلاۋاتقان لەيلا بىلەن زالمائىنىڭ يېنىدا ئولتۇرۇپ،
ئەتنىڭ، كەلگۈسىنىڭ پىلانىنى قىلغاندۇر.

لەيلا ئاغرىق ئازابىدىن تەسلىكتە ئورنىدىن تۇردى. ئۇنىڭ
بويىنىدىن تارتىپ، پۇتىغىچە رەشىدىنىڭ كەمرىنىڭ ئىزى
قالغانىدى. ئۇ ئاغرىق ئازابىدىن چىرأىينى پۇرۇشتۇرگىنىچە،
ھۇجرىسىدىن ئاستا مېڭىپ چىقىپ كەتتى.

مەرييەمنىڭ ھۇجرىسىدىكى چىراغ غۇۋا يورۇتۇلغان، مەرييەم
بۇلۇڭغا سېلىنغان جايىمازنىڭ ئۇستىدە دېرىزە تەرەپكە قاراپ
بامدات نامىزىنى ئوقۇۋاتاتتى. لەيلا ئۇنىڭ ئۇدۇلىغا كېلىپ،
يەرده ئولتۇردى.

— سىز بۇگۈن سەھەردە، ئەزىزەنى يوقلاڭ، — دېدى مەرييەم.

— مەن سىزنىڭ نېمە قىلماقچى بولغىنىڭىزنى بىلىمەن.

— پىيادە ماڭماڭ. ئاپتوبۇسقا چىقىڭ. شۇنداق قىلىسىڭىز
چانمايىسىز. تاكسىغا چىقسىڭىز، يالغۇز ئولتۇرغانلىقىڭىز
ئۇچۇن، ئۇلار سىزنى چوقۇم توسىدۇ.

— سىز ئاخشام ۋەددە قىلغان...

لەيلا سۆزىنى داۋاملاشتۇرۇشقا ئامالسىز قالدى. چۈنكى، ئۇ

ئاخشام تەسۋىرلىگەن ئورماڭلار، نامسىز يېزا، ھەممىسى ۋەزىيەتنى سلىقلاشتۇرۇش ياكى بىغلاۋاتقان بالىنى بىزلىش ئۈچۈن ئېيتىلغان يالغان سۆزلەر ئىكەنلىكىنى چۈشەنگەندى.

— راست دەۋاتىمەن، — دېدى مەرييم، — من سىزگە كۆڭلۈمىدىكىنى دەۋاتىمەن.

— ماڭا سىزسىز بۇلارنىڭ لازىمى يوق، — دېدى لمىلا كۆڭلى بۇزۇلغان حالدا. مەرييم غەمكىن كۈلۈمىسىرىدى، — ماڭا سىز تەسۋىرلىگەن نەرسىلەر كېرەك. سىز، من، بالىلار... تارىقنىڭ پاكسىستاندا تۇرىدىغان يېرى بار ئىكەن. بىز ئۇ يەردە، ئىشلار پەسىيگۈچە بىر مەزگىل يوشۇرۇنۇپ تۇرىمىز.

— ئۇنداق قىلىشىمىز مۇمكىن ئەمەس، — دېدى مەرييم تەمكىنىڭ بىلەن، خۇددى خاتا يولغا ماڭغان بالىغا تەربىيە قىلىۋاتقان ئانىدەك.

— بىز بىر - بىرىمىزنىڭ ھالىدىن ئوبدان خەۋەر ئالىمىز، — دېدى لمىلا بوغۇق ئاۋازدا، ئۇنىڭ كۆز ياشلىرى تاراملاپ ئاقماقتا ئىدى، — سىز ئېيتقاندەك مەن ئەمدى سىزنىڭ ھالىڭىزدىن خەۋەر ئالىمەن.

— ئاھ، لمىلا.

لەيانىڭ ئاۋازى بارغانسىرى يۇقىرى كۆتۈرۈلۈشكە باشلىدى. ئۇ مەرييەمگە ئۆزىنىڭ ئۆي ئىشلىرىنى، تاماق ئېتىشنى ئۆز ئۇستىگە ئالىدىغانلىقىنى ئېيتىپ ۋەددە بەردى، يالۋۇردى.

— سىز ھېچ ئىش قىلمايىسىز. مەڭگۇ ئىشلىمەيسىز. سىز ئارام ئېلىپ، ئۇخلاپ، باچىغا گۈللەرنى تېرىسپ، خاتىرجمە دەم ئالىسىڭىز لا بولدى. سىزگە نېمە لازىم بولسا، ماڭا دېسىڭىز، مۇن دەرھال سىزگە ئەكېلىپ بېرىمەن. ئۇنداق قىلماڭ، مەرييم. مېنى تاشلاپ كەتمەڭ. ئەزىزەنىڭ يۈرىكىنى ئەزمەڭ.

— ئۇلار نان ئوغرىلىغانلارنىڭ قولىنى كېسىدۇ. ئەگەر ئۇلار بىر ئۆلگەن ئەرنىڭ جەستىنى بايقاپ، ئۇنى ئىككى خوتۇنىڭ ئۆلتۈرۈۋەتىپ قېچىپ كەتكەنلىكىنى بىلىپ قالسا نېمە

قىلمايدۇ، دەيسىز.

— ھېچكىم بىلمەيدۇ، — دېدى لەيلا تېز نەپەس ئالغان
هالدا، — ھېچكىم بىزنى تاپالمايدۇ.

— ئۇلار تاپالايدۇ. ھامان بىر كۈنى تاپالايدۇ. ئۇلار
ئاپشاركىدىن قېلىشمايدۇ، — مەرييەمنىڭ بوش ئاۋازدا ئېھتىيات
بىلەن ئېيتقان سۆزلىرىنى ئاڭلىغان لەيلا ئۆزىنىڭ بەرگەن
ۋەدىلىرىنىڭ قانچىلىك رېئاللىقتىن ييراق، قانچىلىك
ئەخمىھ قىلق ئىكەنلىكىنى ھېس قىلدى.
— مەرييم، ئۇنداق قىلاماڭ.

— ئەگەر ئۇلار بىزنى تېپىۋالسا، سىزنى مەن بىلەن
ئۇخشاشلا گۇناھكار ھېسابلايدۇ. تارىقىنىمۇ شۇنداق قىلىدۇ. مەن
ئىككىڭلارنىڭ قاچقۇنلارچە تۇرمۇش كەچۈرۈشۈڭلارغا يول
قويمىامەن. ئەگەر سىز تۇتۇلۇپ قالسىڭىز، ئىككى بالىڭىز
قانداق قىلىدۇ؟ — لەيانىڭ ياشقا تولغان كۆزلىرى غۇۋالاشماقتا
ئىدى، — ئۇلارغا كىم قارايىدۇ؟ تالىبانلارمۇ؟ سىز ئانغا ئۇخشاش
ئويلاڭ، لەيلا. ئانىنىڭ ئورنىدا تۇرۇپ ئويلاڭ. مەن دەل شۇنداق
قىلىۋاتىمەن.

— مەن ئۇنداق قىلالمايمەن.

— سىز چوقۇم شۇنداق قىلىشىڭىز كېرەك.

— بۇ ئادىللېق بولمايدۇ، — دېدى لەيلا بوغۇق ئاۋازدا.

— لېكىن، مۇشۇنداق قىلساق ئادىللېق بولىدۇ. بۇياققا
كېلىڭ. بېشىڭىزنى قويۇڭ.

لەيلا ئۆمىلەپ كېلىپ، مەرييەمنىڭ قۇچىقىغا بېشىنى قويدى.
ئۇ مەرييم بىلەن بىلە ئۆتكۈزگەن چاغلارنى، بىر - بىرىنىڭ
چاچلىرىنى ئۆرۈگەن ۋاقتىلارنى، ئۆزىنىڭ مەرييەمنىڭ ئادىدى
پىكىرلىك پاراڭلىرىنى سەۋىرىلىك بىلەن قۇلاق سېلىپ
ئاڭلىغان، مەرييەمنىڭ بولسا لەيانىڭ ئۆزىگە بەرگەن دىققىتىدىن
مەمنۇن بولغان هالدا تېخىمۇ روھلىنىپ ئېيتقان ھېكايلرىنى
ئەسلىدى.

— مانا بۇ ئادىللىق، — دېدى مەرييم سۆزىنى داۋاًملاشتۇرۇپ، — ئىرىمنىزنى مەن ئۆلتۈرگەن. ئوغلىڭىزنى دادىسىدىن ئايىغانمۇ مەن. ئۇنداق بولغانىكەن، مەن قېچىپ كەتسەم توغرا بولمايدۇ. مەن قانداقمۇ قېچىپ كېتىلەيمەن؟ ... ئۇلار بىزنى تۇتالىغان تەقدىردىمۇ، مەن ... — ئۇنىڭ لەۋلىرى تىرىدى، — مەن ھەرگىزىمۇ سىزنىڭ ئوغلىڭىزنىڭ ئازابىنى يەڭىللىتەلمەيمەن. مەن ئۇنىڭغا قانداقمۇ تىكلىپ قارايىمەن، قانداقمۇ ئۇنىڭغا قارىيالايمەن، لمىلا؟ مەرييم لەيانىڭ بۇدۇر چېچىدىكى بىر چىگىكىنى قوللىرى بىلەن يەشتى.

— مەن ئۈچۈن ھەممە ئىشلار مۇشۇنىڭ بىلەن ئاخىرلىشىدۇ. ماڭا ئەمدى باشقا نەرسە لازىم ئەمەس. مەن كىچىك ۋاقتىمدا ئۇمىد قىلغان نەرسىلەرنىڭ ھەممىسىنى سىز بىرىدىڭىز. سىز ۋە سىزنىڭ بالىلىرىڭىز ماڭا خۇشاللىق ئاتا. قىلىڭىلار. ھېچقىسى يوق، لمىلا، ھېچقىسى يوق. ھەرگىز كۆڭلىڭىزنى يېرىم قىلماڭ.

لمىلا مەرييەمنىڭ ئېيتقانلىرىغا قارشى سەۋەب كۆرسىتەلمىدى. لېكىن، ئۇ توختاپ قالىمىدى. خۇددى كىچىك بالىدەك يالۋۇردى. مەرييم تىكىدىغان دەرەخلەر، ئۇنىڭ بېقىشىنى كۈنۈپ تۇرغان توخۇلار، مەرييم تەسۋىرلىگەن نامىسىز يېزا، بېلىقلار ئۆزۈپ يۈرگەن كۆلچەكلىرىنى ئۇنىڭ سەمىگە سالدى. لمىلا سۆزدىن توختىدى. لېكىن، ئۇنىڭ كۆز يېشى تارامالاپ ئاقماقتا ئىدى. ئۇ تەسلىم بولدى. مەرييەمنى نىيىتىدىن ياندۇرۇش مەقسىتىدىن ئاخىر ۋاز كەچتى. ئۇ مەرييەمنىڭ چوڭلارغا خاس پىكىرىگە تەڭ كېلەلمى، كىچىك بالىدەك ئۆكسۈپ يېغلىماقتا ئىدى. ئۇ ئاخىرقى قېتىم مەرييەمنىڭ قويىنغا ئۆزىنى ئاتتى.

چۈشكە يېقىن، مەرييم زالماينىڭ چۈشلۈك تامىقى ئۈچۈن بىر پارچە ئان بىلەن بىرنهچە قۇرۇق ئەنجۇرنى تەييىارلىدى. ئۇ

يەنە ئەزىزە ئۇچۇن ھايۋانلارنىڭ شەكلىدە پىشۇرۇلغان بىرئەچە پىرىنىڭ ۋە بىرئەچە قۇرۇق ئەنجۇر تەبىيارلىدى. ئۇ يېمەكلىرىنىڭ ھەممىسىنى قەغەز خالتنىغا سېلىپ، لەيلاغا تۇتقۇزدى.

— ئەزىزەنى مەن ئۇچۇن سۆيۈپ قويۇڭ، — دېدى مەرييم، — ئۇ مەڭگۇ مېنىڭ كۆزلىرىمنىڭ نۇرى، يۈرىكىمنىڭ سۇلتانى ئىكەنلىكىنى ئېيتىڭ. سىز مەن ئۇچۇن شۇنداق قىلا Larsizمۇ؟ لەيلا بېشىنى لىڭشتىتى. ئۇنىڭ كالپۇكلىرى بىر - بىرىگە جوپىلەشتى.

— مەن ئېيتقاندەك ئاپتوبۇسقا چىقىڭ. بېشىخىزنى توّەن قىلىڭ.

— مەن سىزنى قاچان كۆرىمەن، مەرييم؟ مەن گۇۋاھلىقا چىقىشتىن بۇرۇن، سىز بىلەن كۆرۈشۈشۈم كېرەك. مەن ئۇلارغا ھەقىقىي ئەھۋالنى ئېيتىمەن. بولغان ئىشنىڭ سىزنىڭ خاتالقىڭىز ئەمەسلىكىنى، سىزنىڭ شۇنداق قىلىشقا مەجبۇر بولغانلىقىڭىزنى ئېيتىمەن. ئۇلار چوقۇم چۈشىنىدۇ، شۇنداق ئەمەسمۇ مەرييم؟ ئۇلار چۈشىنىدۇ.

مەرييم لەيلاغا قاراپ، غەمكىن كۈلۈمىسىرىدى.

ئۇ ئېڭىشىپ، زالماينىڭ كۆزىگە قارىدى. زالماي ئۈستىگە قىزىل مايكا ۋە يىرتىلىپ كەتكەن ئىشتان كىيىگەنىدى. پۇتسدا رەشىد ماندایىدىن ئېلىپ بەرگەن پادىچىلار ئۆتۈكى، قولىدا بېڭى ۋاسكىتىبولنى مەھكەم تۇتۇۋالغانىدى. مەرييم ئۇنىڭ مەڭزىگە سۆيىدى.

— سەن غەيرەتلەك يىگىت بول، — دېدى مەرييم، — ئاپاڭىنىڭ ھالىدىن ئوبىدان خەۋەر ئال.

مەرييم ئىككى ئالىقىنى بىلەن زالماينىڭ يۈزىنى سىلىدى. زالماي بولسا، يۈزىنى تارتىۋېلىشقا ئۇرۇندى. لېكىن، مەرييم قولىنى قويۇۋەتمىدى، — مېنى كەچۈر، زالماي. مەن ساڭا ئەكەلگەن بارلىق ئازابلار ئۇچۇن ئىنتايىن ئۆكۈنىمەن. لەيلا زالماينىڭ قولىنى تۇتۇپ، كوچىنىڭ ئاياغ تەرىپىگە

قاراپ ماڭدى. ئۇ كۈچىنىڭ دوقمۇشىغا كەلگەنە ئارقىسىغا قارىدى. مەريھم بوسۇغىدا ئۇلارنىڭ ئارقىسىدىن قاراپ تۇراتتى. ئۇ بېشىدا ئاق ياغلىق، ئۇچىسىدا تۈگىمىلىك كۆك پوپايىكا ۋە ئاق ئىشتان، بىر تۇتام ئاق چاج ئۇنىڭ قېشىنىڭ ئۇستىنى يالاپ تۇراتتى. قۇياش نۇرى ئۇنىڭ يۈزى بىلەن مۇرسىگە چۈشۈپ تۇراتتى. ئۇ لەيلا بىلەن زالمىغا تەلمۇرگەن ھالدا قولىنى پۇلاڭشتى.

ئۇلار دوقمۇشتىن ئەگىلدى. مەريھمنىڭ سىيماسى لەيلانىڭ كۆز ئالدىدىن مەڭگۈگە غايىب بولدى.

قرق يەتنىچى باب

مەريەم

مەريەم شۇنچە يىللاردىن كېيىن يەنە كۆلبىسىگە قايتىپ كەلگەندەك ھېسسىياتتا بولدى.

ۋالىيات ئاياللار تۈرمىسى توخۇ كۆچىسىنىڭ يېنىغا يېقىن، شارپىناڭ مېيدانىدىكى ئەرلەر تۈرمىسىنىڭ ئوتتۇرا قىسىمىدىكى كىۋادرات شەكىللەك كۈل رەڭ بىناغا جايلاشقانىدى. زەنجىر بىلەن قۇلۇپلانغان يوغان دەرۋازا مەريەم ۋە باشقا ئايال جىنайەتچىلەرنى ئەرلەردىن ئايىرىپ تۇراتتى. ئاياللار تۈرمىسىدە جەمئىي بەش كامېر بار بولۇپ، كامېر ئىچى قۇرۇق، تاملىرىنىڭ سۇۋاقلىرى سوپۇلۇپ چۈشكەن، يەرلىرى مەينەت ئىدى. كامېرلارنىڭ كىچىك دېرىزلىرى مېيدانغا قارايتتى. گەرچە ئىشىكلىرى قۇلۇپسىز، ئاياللار خالغان ۋاقتىتا مېيدانغا چىقالايدىغان بولسىمۇ، دېرىزلىرىنىڭ ھەممىسى تۆمۈر سىم بىلەن ئېتىۋېتىلگەندى. لېكىن، دېرىزىدە نە ئەينەك، نە پەرەد يوق بولۇپ، قاراۋۇللوۇق قىلىۋاتقان تالىبانلار كامېرنىڭ ئىچىنى ئاشۇ دېرىزىدىن قاراپ نازارەت قىلاتتى. بەزى ۋاقتىلاردا، قاراۋۇللار دېرىزىنىڭ ئالدىدا تاماكا چەككەج، ئاياللارغا يامان نىيەت بىلەن قاراپ، بىر - بىرىگە ئايال جىنайەتچىلەر توغرۇلۇق قىلىقسىز چاقچاقلارنى قىلىشاشتى. شۇنىڭ ئۈچۈن، ئاياللارنىڭ كۆپ قىسىمى كۈن پاتقۇچە ئۇستىدىكى بۇرقىنى ئېلىۋېتىشكە پېتىنالمايتتى.

مەريەم بەش ئايال ۋە تۆت كىچىك بالا بىلەن بىر كامېردا

كېچىنى ئۆتكۈزەتتى. ئېلىكتىر بار كېچىلەردە، ئۇلار نەغىمە ئىسىملىك، بويى پاكار، مەيدىسى تۆز، چاڭقا چاچ قىزنى تورۇسقا يەتكۈدەك قىلىپ كۆتۈرۈشەتتى. نەغىمە تورۇستىكى ئۇزۇۋېتىلىگەن سىمنى قولى بىلەن ئۇلايتتى. شۇنىڭ بىلەن لامپىدىن چىققان يورۇقلۇق كامېرنى يورۇتاتتى.

هاجەتخانىلار كىيىم ئاسىدىخان ئۆينىڭ چوڭلۇقىدا ئىدى. يەردىكى سېمىوتتalar يېرىلىپ كەتكەن، تۆت بۇرجهك كولانغان چوڭقۇر ئورەكلەرنىڭ ئاستى بولسا قىغ دۆۋىسىگە تولغانىدى. ئورەكلەردىن چىققان چىۋىنلەر ھەممە يەردە ئۇچۇپ يۇرۇتتى. مەيداننىڭ ئوتتۇرسىدا بىر قۇدۇق، يەنە بىر - بىرىگە كىرىشىپ ئارتىلغان تانىلار بار بولۇپ، ئۇلارغا پايپاقي بىلەن زاكىلار ئارتىلغانىدى. مانا مۇشۇ مەيداندا جىنايەتچىلەر ئۆزلىرىنى يوقلاپ كەلگەن تۇغقانلىرى بىلەن كۆرۈشەتتى، ئۇلار ئەكەلگەن گۇرۇچىلەرنى پىشۇرۇشاشتى. تۈرمىدە ئۇلارغا تاماق بېرىلمەيتتى. بۇ مەيدان يەنە بالىلارنىڭ ئۆينايىدىغان يېرى ئىدى. مەرييەمنىڭ ئاڭلىشىچە، بۇ بالىلارنىڭ نۇرغۇنلىرى مۇشۇ تۈرمىنىڭ ئىچىدە تۇغۇلغان بولۇپ، تۈرمە تاملىرىنىڭ سىرتىنى كۆرۈپ باقمىغانىكەن. ئۇلار كۈنبىويى بەدەنلىرىدىن تاراۋاتقان تەرەتنىڭ پۇراقلىلىرىدىن خەۋەرسىز ھالدا يۈگۈرۈپ ئۆينىشاتتى. ئەتراپىنى چارلاۋاتقان تالىبانلار ئۇلارنى ئۇرمىغۇچە، ئۇلار تالىبانلارنىڭ بارلىقىنىمۇ ئۇنتۇپ قالاتتى.

مەرييەمنى ھېچكىم يوقلاپ كەلمەيتتى. ئۇنىڭ تالىبانلارغا ئېيتقان بىردىن بىر تەلىپىمۇ يوقلاپ كەلگەنلەر بىلەن كۆرۈشمەسىلىك ئىدى. •

مەرييەم بىلەن بىر كامېردا تۇرۇۋاتقان ئاياللارنىڭ ھېچقايسىسىنىڭ جىنايىتى ئېغىر ئەمەس ئىدى. ئۇلار پەقەت ئۆيىدىن قېچىپ كەتكەنلىكى ئۇچۇن تۈرمىگە تاشلانغانىدى. شۇنىڭ ئۇچۇنمىكىن، مەرييەم ئەتراپىتىكىلەرنىڭ ئالاھىدە

دېققىتىنى تارتى. ئۇلار مەرييەمگىيە هەيران بولغان، چوقۇنغان
ھالدا قارايتى. ئۇنىڭغا ئەدىياللىرىنى خالسانە تەقدىم
قىلىشاتى. تاماقلىرىنى مەرييەم بىلەن بىللە يېيىش ئۈچۈن بىر -
بىرى بىلەن تالشاتى. ئۇلارنىڭ ئارىسىدا مەرييەمگە ھەممىدىن
بەكىرەك سادىقى نەغىمە ئىدى. ئۇ مەرييەم قەيمىرگە بارسا مەرييەمنىڭ
 قولتۇقىدىن تۇتۇپ بىللە باراتقى. نەغىمە باشقىلارنىڭ بېشغا
كەلگەن كۈلپەتلەك ھېكايللىرىنى تارقىتىپ كۆڭلىنى
ئاچىدىغانلاردىن ئىدى. نەغىمەنىڭ ئېيتىشچە، ئۇنىڭ دادسى
ئۇنى ئۆزىدىن ئوتتۇز ياش چوڭ بىر كىيىم تىكىدىغان كىشىگە
ياتلىق قىلىشقا قوشۇلۇپتۇ.

— ئۇ ئادەم پوقتىنمۇ بەتەر سېسىق پۇرايدۇ. چىشى ئون
بارمىقىمىدىنمۇ ئاز، — دەيتى نەغىمە ئۇ ئادەم توغرۇلۇق پاراڭ
سالغاندا.

ئۇ مەھەلللىدىكى موللامنىڭ ئوغلى بىلەن گاردېز دېگەن
يەرگە قاراپ قېچىپتۇ. لېكىن، ئۇلار كابۇلنىڭ سىرتىغا چىقپلا
تۇتۇلۇپ قېلىپ، ئۆيگە قايتۇرۇلۇپتۇ. لېكىن، موللامنىڭ ئوغلى
سوراققا تارتىلغاندا، ئۇ تالىبلارغا نەغىمەنىڭ ئۇنى
ئالدىغانلىقىنى، ئۇنى ئۆزىگە ئوقۇتۇغانلىقىنى ئېيتىپتۇ. ئۇ
يەنە تالىبلارغا پۇتۇن ھاياتىنى قۇرئان ئوقۇشقا بېغىشلاپ،
گۇناھىنى يۇيىدىغانلىقىغا ۋەدە قىپتۇ. شۇنداق قېلىپ،
موللامنىڭ ئوغلى ئەركىنلىكە چىقىپتۇ. نەغىمەگە بولسا
مۇددەتلەك بەش يىللېق قاماق جازاسى بېرىلىپتۇ.

نەغىمە تۈرمىدە ئۆزىنى ئۆيىدىكىدىن بىخەتەر ھېس قىلاتتى.
چۈنكى، ئۇنىڭ دادسى نەغىمە تۈرمىدىن چىققان كۇنى، ئۇنى
پېچاق بىلەن بوغۇزلىۋېتىدىغانلىقىنى ئېيتىپ قىسىم
قىلغانىكەن.

نەغىمە مۇشۇلارنى ئېيتىۋاتقاندا، مەرييەم نانانى ئەسلىدى.
ئۇزاق يىللار ئىلگىرى، سافىدكوه تېغىنىڭ ئارقىسىدىن قىزىل
شەپق كۆتۈرۈلگەن بىر سەھەردە، نانانىڭ «خۇددى كومپاسنىڭ

تلى شىمالنى كۆرسەتكەندەك، ئەر كىشىنىڭ ئەيىب تاپىدىغان بارمىقى ئايال كىشىنى تاپىدۇ. داۋاملىق شۇنداق بولىدۇ. سەن شۇنى ئېسىڭىدە چىڭ تۇت، مەرييم» دېگەن ئازازى نەغىمەننىڭ ھېكايسىنى ئاڭلاۋاتقان مەرييەمنىڭ قۇلاق تۈۋىدە جاراڭلاشقا باشلىدى.

بىر ھەپتىنىڭ ئالدىدا، مەرييم سوراقيقا تارتىلدى. سوتتا قانۇن مەسلىھەتچىسى ياكى ئادۇۋاتىسىن ئەسەر يوق بولۇپ، دەلىل - ئىسپات كۆرسىتىدىغان، نارازىلىق بىلدۈردىغان جەريانلارمۇ يوق ئىدى. ھەممە ئىش ئون بەش منۇت ئىچىدىلا ئاياغلاشتى. مۇنبەرنىڭ ئوتتۇرسىدا ئولتۇرغان، ئورۇق، تېرىسى قورۇلۇپ كەتكەن، قىزىل رەڭلىك بۇدۇر ساقاللىق تالىپ ئۇلارنىڭ باشلىقى ئىدى. ئۇنىڭ كۆزىگە تاقىۋالغان ئەينىكى كۆزلىرىنى چوڭايتىپ كۆرسىتىپ، كۆز ئېقىنىڭ نەقەدەر سېرىق ئىكەنلىكىنى نامايان قىلىپ تۇراتتى. ئۇنىڭ ئىنچىكە بويىنى خۇددى سەللە ئورالغان بېشىنى ئارانلا كۆتۈرۈپ تۇرغاندەك كۆرۈنەتتى.

— سەن بۇنىڭغا ئىقرار بولدوڭمۇ، مەرييم؟

— شۇنداق، — دېدى مەرييم.

تالىپ بېشىنى لىڭشىتقاندەك قىلىدى. ئۇنىڭ قولى بىلەن بېشىنىڭ توختىماستىن تىترىشى مەرييمگە فەيزۇللا موللامنى ئەسلىھەتتى. ئۇ چاي ئىچمەكچى بولغاندا، ئۇنىڭ يېنىدا ئولتۇرغان مۇرلىرى تۈز كەلگەن كىشى ھۆرمەت بىلەن پىيالىنى كۆتۈرۈپ، ئۇنىڭ لېۋىگە تەگكۆزدى. تالىپ رازىمەنلىك بىلەن كۆزىنى يۇمىدى. مەرييم تالىپنىڭ باشقىلارغا ئوخشىمايدىغان سۈپەتلەرىنى بايقدى. ئۇ سۆزلىگەندە ئازازىدىن ناتىقلق ۋە ھېسسىيات بىلىنىپ تۇراتتى. كۈلكىسىدىن سەۋۇرچانلىقى چىقىپ تۇراتتى. ئۇ مەرييمگە سەسكىنىش نەزىرى بىلەن قارسىمىدى. ئۇنى ئېبلىمىدى. ئەكسىچە، مەرييمگە كەچۈرۈم سوراۋاتقاندەك

مۇلایيم ئاۋازدا سۆز قىلىدى.

— سەن ئۆزۈڭنىڭ نېمە دەۋاتقانلىقىڭنى تولۇق چۈشىنەمسەن؟ — دېدى باش تالىپنىڭ ئوڭ تەرىپىدە ئولتۇرغان قىرلىق يۈز تالىپ مەنسىتمىگەن تەلەپپۈزدە. ئۇ ئولتۇرغان ئۈچ سوتچىنىڭ ئىچىدە ياشراق ئىدى، ئۇ مەرييەمنىڭ پاشتونىچە سۆزلىيەلەيدىغانلىقىدىن ئەپسۇسلانى. مەرييەم ئۇنىڭ ھوقۇقى ياخشى كۆرىدىغان، قەميرەد سەۋەنلىك تاپسا، ئۇنىڭغا ھۆكۈم قىلىشنى ئۆزىنىڭ ھوقۇقى دەپ ھېسابلايدىغان قىنى قىزىق ياشلاردىن ئىكەنلىكىگە جەزم قىلىدى.

— چۈشىنەمن، — دېدى مەرييەم.

— مەن شۇنىڭغا ھېرإن، — دېدى ياش تالىپ سۆزىنى داۋاملاشتۇرۇپ، — ئاللا بىزنى سىلەر ئاياللارغا ئوخشىمايدىغان قىلىپ يارتىپتىكەن. بىزنىڭ مېڭىمىزىمۇ ئوخشىمايدىكەن. سىلەر خوتۇن خەقلەر بىرنەرسىلەرنى بىزدەك ئويلىنىالمايسىلەر. ھەتتا غەرب دوختۇرلىرىنىڭ قىلغان تەقىقاتلىرىمۇ مۇشۇ نۇقتىنى ئىسپاتلاب چىقىپتۇ. شۇڭا، بىز بىر ئەر گۇۋاھچىنىڭ ئورنۇغا ئىككى ئايال گۇۋاھچى تەلەپ قىلىمىز.

— مەن قىلغانلىرىمنى ئىقرار قىلىدىم، ئاغا، — دېدى مەرييەم، — ئەگەر مەن ئۇنداق قىلمىغان بولسام، ئۇ ئايالنى ئۆلتۈرۈۋېتتى. ئۇ ئايالنىڭ بويىنى بوغۇۋاتقانىدى.

— سىز شۇنداق دېدىڭىز. لېكىن، ئاياللار ھەر زامان ھەرقانداق ئىشقا قەسم قىلىدۇ.

— لېكىن مېنىڭ ئېيتقانلىرىم راست.

— سېنىڭ گۇۋاھچىڭ بارمۇ؟

— يوق، — دېدى مەرييەم.

— ئۇنداق بولسا قانداق قىلىمىز؟ — دېدى ئۇ كېسىل تالىپ. ئۇ توساتتنىن ئۆزىنىڭ قوللىرىغا قۇسۇپ سالدى. ئۇنىڭدىن كېيىن ئۇ بۇرنىنى تارتىپ تۇرۇپ، — مېنىڭ پېشاۋەرە بىر دوختۇرۇم بار. ئۇ ناھايىتى مۇلایيم ۋە ياش

پاکستانلىق بۇرادەر. مەن ئۇنىڭغا ئۆتكەن ئايىدا كۆرۈنگەندىم. ئۆتكەن ھەپتە يەنە قېتىم كۆرۈندۈم. مەن ئۇنىڭغا راست گەپنى قىلىڭ دوستۇم، دېدىم. ئۇ ماڭا: «ئۈچ ئاي، موللا ساھىب، كۆپ بولسا ئالىتە ئاي» دەپ جاۋاب بەردى. ئەلۋەتتە، بۇ لارنىڭ ھەممىسى ئاللا ئىگەمنىڭ تەقدىرى، — ئۇ يېنىدىكى تۈز مۇريلىك تالىقا ئېھتىيات بىلەن بېشىنىلىڭشتىپ، تالىپ ئۇزاتقان چايدىن بىر يۇتۇم ئىچتى - دە، تىترەپ تۇرغان قولى بىلەن ئاغزىنى ئېرتتى، — مېنىڭ يالغۇز ئوغۇلۇم بەش يىل بۇرۇن بۇ دۇنيانى تاشلاپ كەتكەن. مەن بۇ دۇنيادىن كېتىشتىن قورقمايمەن. بىز بۇ دۇنياغا جاپا چېكىش ئۈچۈن تۆرەلگەن. يەنە جاپانى ئۇستىمىزگە ئارتىپ، بۇ دۇنيادىن كېتىمىز. ياق، مېنىڭ ۋاقتى - سائىتىم توشقاندا، ئۇ دۇنياغا خۇشاللىق بىلەن قەدەم باسىمەن. لېكىن، مەرييم، مەن ئۇ دۇنياغا بارغاندا ئۇلۇغ ئىگەمنىڭ، سەن نېمە ئۈچۈن مېنىڭ يولۇمدا ماڭىمىدىڭ؟ نېمە ئۈچۈن مېنىڭ قانۇنلىرىمغا بويىسۇنىمىدىڭ؟ دەپ سورغان سوئاللىرىغا جاۋاب بېرەلمەي قېلىشىمدىن قورقىمەن. مەن ئۇلۇغ ئاللاغا ئۇنىڭ تاپشۇرۇقلرىنى بېجىرىمگەنلىكىمنى قانداق چۈشەندۈرۈمەن، مەرييم؟ مېنىڭ مۇشۇ ساناقلىق قالغان كۇنۇرىمەدە، ئاللا ئىگەمنىڭ بىزگە كۆرسەتكەن يوللىرىغا، قانۇنلىرىغا ئەمەل قىلماقتىن باشقا ئامالىم يوق. ئەلۋەتتە، بۇنداق قىلىش ماڭىمۇ ئازابلىقتۇر.

ئۇ بېلىدىكى ياستۇقىنى يۆتكىمەكچى بولۇپ مىدىرىلىدى - يۇ، ئاغرىق ئازابىدىن چىرايىنى پۇرۇشتۇردى.

— مەن سېنىڭ ئېرىڭىنى ئاچىقى ئىنتايىن يامان دەپ تەسۋىرلىگىنىڭگە ئىشىنىمەن، — ئۇ سۆزدىن توختاپ، كۆزئەينىكىنىڭ ئاستىدىن مەرييەمگە ھېسداشلىق بىلەن تىكىلىدى، — لېكىن، مەن سېنىڭ ۋەھشىيلەرچە قىلغان ھەرىكتىڭدىن ئىنتايىن ئەپسۇسلاندىم. سېنىڭ ئۇستۇنكى قەۋەتتىكى كىچىك بالىنىڭ دادىسىنى چاقرىپ يىغلاۋاتقان

ئاۋازىنى ئاڭلاپ تۇرۇپ، نىيىتىگىن يانمىغانلىقىڭ مېنى ئويغا سالدى. مەن بىڭ ھېرىپ كەتتىم. ئۇنىڭ ئۇستىگە ساناقلىق كۈنۈم قالدى. مېنىڭ سېنى كەچۈرۈۋەتكۈم بار. لېكىن، ئاللا مېنى ئالدىغا چاقىرىپ، باشقىلارنىڭ گۇناھىنى كەچۈرۈش سېنىڭ ۋەزىپەڭ ئەمەس، موللا دېسە، مەن نېمە دەپ جاۋاب بېرىشىم كېرەك؟

مولامنىڭ ئىككى تەرىپىدە ئولتۇرغان ھەمراھلىرى ئۇنىڭ سۆزىگە قايىل بولغان حالدا باشلىرىنىلىشتتى.

— مەن بىلىمەن، سەن ئۇنداق قارا نىيەت ئاياللاردىن ئەمەس، مەرييم. لېكىن، سەن ئادەم ئۇلتۇرۇپ ئېغىر گۇناھ ئۆتكۈزۈشكەن. ئۇ گۇناھىڭ ئۈچۈن چوقۇم بەدل تۆلىشىڭ كىرەك. بۇنداق ئىشلارغا شەرىئەتنىڭ قانۇنى ناھايىتى ئېنىق. شەرىئەت بويىچە مەن سېنى ئۆزۈم بارىدىغان جايغا يولغا سېلىشىم كېرەك. چۈشەندىڭمۇ؟

مەرييم بېشىنى تۆۋەن سېلىپ، چۈشىنىدىغانلىقىنى ئېيتتى.

— ئۇلۇغ ئىگەم گۇناھىڭنى كەچۈرگەي.

ئۇلار مەرييەمنى سوتتىن ئېلىپ چىقىشتن بۇرۇن، ئۇنىڭغا ئۆزىنىڭ ئىقرار قىلغان خېتى بىلەن مولامنىڭ بەرگەن جازا خېتىگە ئىمزا قويىشنى ئېيتتى. ئۇ ئۈچ تالىپنىڭ گۇۋاھلىقىدا خۇددى يىگىرمە يەتتە يىل بۇرۇن، جېلىلىنىڭ ئۆيىدە، ھېلىقى مولامنىڭ گۇۋاھلىقىدا ئىمزا قويغاندەك قەغەزنىڭ ئاستى تەرىپىگە «مەرييم» دەپ يازدى.

مەرييم ئون كۈن تۈرمىدە ياتتى. ئۇ دېرىزىنىڭ يېنىدا ئولتۇرۇپ، مەيداندىكى تۈرمە ھاياتىغا نەزەز سالاتتى. ياز بورانلىرى تۈرمىنىڭ ئېگىز تاملىرىنىڭ ئۇ تەرىپىدىن قەغمەز پارچىلىرىنى ئۇچۇرۇپ كېلەتتى. مەيداننىڭ ئۆتتۈرۈسىدا پەيدا بولغان قۇيۇن باشقىلارنىڭ قوللىرى بىلەن يۈزلىرىنى توسوۋېلىشىغا قارىماي، ئۇلارنىڭ قولاق ۋە ئېغىزلىرىنى توپىغا

تولدوراتتى. پەقەت كۈن ئولتۇرۇشقا باشلىغاندىلا شامالنىڭ كۈچى ئاجىز لاشقا باشلاپ، سالقىن شامالغا ئايلىناتتى.

مەرييەمنىڭ ۋالاياتتىكى ئاخىرقى كۈنى ئىدى. نەغىمە بىر دانە ئاپېلسىننى مەرييەمنىڭ ئالىقىنىغا قويۇپ، ئۇنىڭ قوللىرىنى ئۆزىنىڭ ئالقانلىرى بىلەن مەھكەم سىقتى. بىرده مەلىك سۈكۈتتىن كېيىن، نەغىمە كۆز يېشى قىلىشقا باشلىدى.

— سىز مېنىڭ بىردىن بىر جانجىگەر دوستۇم، — دېدى ئۇ.

مەرييەم كۈنىنىڭ قالغان قىسىمىنى دېرىزىنىڭ يېنىدا ئولتۇرۇپ، باشقىلارنىڭ قىلىۋاتقان ئىشلىرىغا قاراپ ئۆتكۈزدى. سىرتقا كىمدۇر بىرسى تاماق ئېتىۋاتقان بولۇپ، مەززىلىك زىرە پۇرنىقى بىلەن ئىسسىق ھور مەرييەمنىڭ بۇرۇنغا ئۇرۇلدى. مەرييەم دېرىزىنىڭ سىرتىدىن مەيداندا «قارىغۇ چاشقان» ئويۇنى ئوييناۋاتقان بالىلارنى كۆردى. ئىككى قىز مەرييەم كىچىك ۋاقتىدا جېلىل ئۇنىڭخا تاشتا ئولتۇرۇپ، بېلىق تۇتقاچ ئېيتىپ بەرگەن قوشاقنى ئېيتىۋاتتاتتى.

كىچىككىنە كۆلچەك بار،
چىغىر يولنىڭ بويىدا،
بېلىجان كۆلچەك قىرىدا،
سو ئىچمەكتىڭ كويىدا.
ئوڭدا چۈشتى تېپىلىپ،
چۆكۈپ كەتتى شۇ سۇغا.

شۇ كۈنى كەچتە، مەرييەم بىر — بىرىگە ئۇلانمىغان چۈشلەرنى كۆردى. ئۇ چۈشىدە ئۇزۇنىسىغا تىزىلغان ئون بىر تال تاشنى كۆردى. چۈشىدە جېلىلمۇ بار ئىدى. ئۇ يەنە بۇرۇنقىدەكلا ياش ئىدى. يەنلا ئاشۇ ئادەمنى تەسىلىم قىلىدىغان كۈلکىسى، زىنخىلىرى، تەر تامىچىلىرى پارقىراپ تۇرغان پېشانىسى... ئۇ چاپىنىنى مۇرسىگە يېپىنچا قاللىغانىدى. ئۇ ئاخىر قىزىنى

ئەكىتىش ئۈچۈن كەلگەندى. ئۇ ھەيدەپ كەلگەن قارا رەڭلىك بېك ماركىلىق ماشىنىسى كۆلبىنىڭ ئالدىغا توختىلىغانىدى. فەيزۇلا موللام تەسۋىسىنى سىيرغان حالدا مەريھم بىلەن بىللە ئېرىقنى بويلاپ كېتىۋاتاتى. ئۇلارنىڭ سۇدىكى شولىنىسى قۇياش نۇردا پارقراب تۇراتتى. ئېرىقنىڭ ئىككى تەرىپى كۆك رەڭلىك يازا گۈللەر بىلەن قاپلانغان بولۇپ، قەلمەمپۇرنىڭ پۇرنقى مەريھەمنىڭ دىمىقىغا ئۇرۇلاتتى. مەريھم چۈشىدە يەنە كۆلبىنىڭ بوسوغىسىدا قاراپ تۇرغان نانانى كۆردى. نانانىڭ ئازاچى تۆۋەن بولۇپ، چۈمۈلە - قوڭغۇزلار ئۆمىلىپ يۈرگەن ئوتلاقتا ئۇينىۋاتقان مەريھەمنى كەچلىك تاماقدا چاقىرىۋاتاتى. ئۆز چاقلىق قول ھارۋا چاقى غىچىرىلىخىنچە، توپا يولنى بويلاپ دۆڭ ئۇستىگە ياماشماقتا ئىدى. كالا قوڭغۇرۇقى جىرىڭىشىپ، قويىلار مەرسەمەكتە ئىدى.

غازى مەيدانىغا قاراپ ماڭغان ماشىنىڭ چاقى ئازگالنى بېسىپ ئۆتكەندە، ماشىنىنىڭ كوزۇپىدا ئولتۇرغان مەريھەممۇ ماشىنا بىلەن تەڭ چايقلاتتى. ماشىنىنىڭ سىلكىنىشلىرىدە ئۇنىڭ بېلى ئاغرىپ كېتىۋاتاتى. مەريھەمنىڭ قارشى تەرىپىدە قولىدا قورال تۇتۇپ ئولتۇرغان ياش تالىپ مەريھەممە تىكىلدى. مەريھەممە بېرىلگەن جازانى مۇشۇ يېقىملىق چىrai، ئۆتكۈر كۆزلۈك تالىپ بېجىرەرمۇ؟

— قورسىقىڭ ئاچتىمۇ، ئانا؟ — دېدى تالىپ تىرىنىقى كىر بېسىپ كەتكەن ئوتتۇرا بارمىقى بىلەن كوزۇپىنىڭ يۆلەنچۈكىنى چېكىپ تۇرۇپ.

مەريھم بېشىنى چايقىدى.

— مەندە بىر تال پىرەنىڭ بار. بەك تەمىلىك. قورسىقىڭ ئاچقان بولسا سەن يە.

— ياقت، رەھمەت ئۈكام.

تالىپ بېشىنى لىڭشىتىپ مەريھەممە قىزىقىش بىلەن قارىدى.

— قورقۇۋاتامسىن، ئانا؟

مەریەمنىڭ ئۆپكىسى ئۆرۈلدى.

— هەئە، ئىنتايىن قورقۇۋاتىمەن، — دېدى مەريبەم ئۈزۈلە ئاۋازدا.

— مەندە دادامنىڭ سۈرتى بار، — دېدى تالىپ، — ئۇنىڭ
چىرايى ئېسىمەدە يوق. ئۇنىڭ ۋېلىسىپت رېمونچىسى
ئىكەنلىكىلا يادىمدا. لېكىن، مەن ئۇنىڭ قانداق
ماڭىدىغانلىقىنى، قانداق كۈلىدىغانلىقىنى، ئاۋازنىڭ
قانداقلىقىنى بىلەيمەن، — تالىپ كۆزىنى باشقا تەرەپكە يوٽكەپ
بىردم سۈكۈتتە تۇرغاندىن كېيىن، يەنە مەرييەمگە قارىدى، —
ئاپام ماڭا ئۇنىڭ شرغى ئوخشاش ناھايىتى باتۇر كىشى
ئىكەنلىكىنى سۆزلەپ بېرىتتى. لېكىن، ئۇ ماڭا يەنە
كۆممۇنىستلار ئۇنى ئېلىپ ماڭخاندا كىچىك بالىدەك يىغلاپ
كەتكەنلىكىنىمۇ ئېيتىپ بەرگەندى. مېنىڭ ساڭا دېمەكچى
بولغىننىم، بۇنداق گەھۇدا قورقۇنچ ھېس قىلىش نورمال
ئەھۋال. ئۇ ھەرگىزمۇ نومۇس قىلىدىغان ئىش ئەمەس، ئانا.
ئەندە شۇ كۈنى مەرييەم تۇنجى قېتىم ئازراق كۆز يېشى قىلدى.

مئلخان کۆزلەر ئۇنىڭغا تىكىلگەندى. قاتار قويۇلغان تۆمۈر ئورۇندۇقتا كىشىلەر بويۇنلىرىنى سوزۇشۇپ، مەيدانغا قاراشماقتا ئىدى. مەرييم ماشىنىنىڭ ئارقىسىدىن چۈشۈۋاتقان پەيىتتە، كىشىلەرنىڭ تىللەرىنى چىكىلدىتىشىپ، بىر نەرسىلەرنى دەپ غودۇڭشىغان ئاۋازى مەيداننى بىر ئالدى. مىكروفۇندا مەرييمنىڭ گۇناھى ئوقۇلدى. مەرييم كىشىلەرنىڭ باشلىرىنى چايقاۋاتقانلىقىنى پەرەز قىلىدى. لېكىن، ئۇ توب ئىچىدىكى كىشىلەرنىڭ ئۇنىڭغا غەزەپلىنىپ ياكى ھېسداشلىق قىلىپ باش چايىغىنىنى بىلەمەيتتى. ئۇ ئادەملەر توپىغا قارىمىدى.

شۇ كۈنى سەھىرەدە، مەرييەم ئۆزىنىڭ ئەخمىقلىرىچە يېلىنىپ،

يىغلاپ سېلىشىدىن ئەنسىرىدى. ئۇ ئاخىرقى باسقۇچقا كەلگەندە ئۆزىنىڭ هوش - كاللىسىنى يوقتىپ، چىرقىراپ سېلىشىدىن، ياندۇرۇۋېتىشىدىن ۋە ياكى تەرىتىنى تۇتالماي قېلىشىدىن ئەنسىرىگەندى. بىراق، ئۇ ماشىنىدىن چۈشۈپ مەيدانغا قىدەم قويغاندا، ئۇنىڭ پۇتلۇرى بىر - بىرىگە پۇتلاشىمىدى. قوللىرى هاۋادا پۇلاڭشىمىدى. ئۇنى ھېچكىممۇ سۆرەپ ماڭمۇدى. ئۇ تەڭپۈڭلۈقىنى يوقاتقاندەك ھېس قىلغاندا زالمائىنى، ئۆزىنىڭ زالمائىنى ھاياتىدىكى ئەڭ قەدرلىك ئادىمىدىن ئايىرغانلىقىنى، ئۇنىڭ بۇنىڭدىن كېينىكى ھاياتى دادسىز، دادنىڭ مۇھەببىتسىز ئۆتىدىغانلىقىنى كۆز ئالدىغا كەلتۈردى - ۵، قەددىنى رۇسلاپ، ھېچقانداق قارشىلىقسىز ئالدىغا قاراپ ماڭدى. قوراللىق بىر ئادەم ئۇنىڭخا يېقىنلىشىپ، ئۇنىڭخا مەيداننىڭ جەنۇبىدىكى ۋارتا سېتكىسىغا قاراپ مېڭىشنى ئېيتتى. مەريەم ئەتراپتىكى ئادەم توپىنىڭ جىددىي ھالىتتە ئۆزىگە قاراۋاتقانلىقىنى ھېس قىلدى. لېكىن، ئۆزىنىڭ ۋە ئۆزىنى قىلىشقا تەينلەنگەن تالىپىنىڭ سايىسىغا تىكىلگەن ھالدا ئالدىغا قاراپ ماڭدى.

بەزى خۇشاللىقلارنى ھېسابقا ئالىمغاندا ھاياتنىڭ ئۇنىڭخا ئادىل مۇئامىلە قىلمىغانلىقى مەريەمگە ئايىان ئىدى. لېكىن، ئۇ ئاشۇ ئاخىرقى يىگىرمە قىدەمنى بېسىش جەريانىدا ئاشۇ بېۋاپا ھاياتتىن يەنە ئازراق بەھرىمەن بولۇشنى ئاززو قىلدى. لمىلانى يەنە بىر قېتىم كۆرۈشنى، ئۇنىڭ يېقىملق كۈلکىسىنى يەنە يۇلتۇزلارنىڭ يورۇقىدا چاي ئىچكەچ ھالقا يېپىشنى ئۆمىد قىلدى. ئۇ ئۆزىنىڭ ئەزىزەننىڭ چوڭ بولغانلىقىنى، چىرايلىق قىز بولۇپ، بالاغەتكە يەتكەن چاگلىرىنى كۆرەلمەيدىغانلىقىنى، ئۇنىڭ توپىدا قوللىرىغا خىنە ياقالمايدىغانلىقىنى، توپى چاچقۇلىرىنى چاچالمايدىغانلىقىنى ئويلاپ ئازابلاندى. ئۇ ئەزىزەننىڭ بالىلىرىنى كۆرەللىگەن، ئۇلار بىلەن بىللە

ئۇينىيالىغان بولسا نەقەدەر ياخشى بولاتتى - ھە!
پۇتبول ۋاراتاسىغا ئاز قالغاندا، مەريەمنىڭ ئارقىسىدىن
كېلىۋاتقان كىشى ئۇنىڭغا توختاشنى ۋېيتتى. مەريەم ئورنىدا
توختىدى. ئۇ بۇرقىنىڭ كىچىك كاتەكچە تورىدىن ئۇ ئادەمنىڭ
مىلتقىنى مۇرسىدىن ئېلىۋاتقانلىقىنى كۆردى.

مەريەم ئاشۇ ئاخىرقى مىنۇتلاردا نۇرغۇن نەرسىلەرنى ئۈمىد
قىلىدى. لېكىن، ئۇ كۆزىنى يۇمغاندا ئۇنىڭ ۋۇجۇدغا پۇشايمان
ئەممەس، بەلكى خاترجەملەك ۋە تىنچلىق تارقالغانىدى. ئۇ بۇ
دۇنياغا ھارامدىن بولغان ئارتۇقچە ئىنسان ۋە يازا ئوت - چۆپ
سۇپىتىدە قەدەم قويغانىدى. لېكىن، ئەمدىلىكتە بۇ دۇنيادىن بىر
ئايال، باشقىلارغا مۇھەببىتىنى ئاتا قىلغان ۋە باشقىلارنىڭ
مۇھەببىتىگە ئېرىشكەن ئىنسان سۇپىتىدە ئايىرلىش ئالدىدا
تۇرۇپتۇ. مەريەم بىرسىنىڭ دوستى، ھەمراھى، يېتەكچىسى،
ئانسى! ئۇ ھاياتدا مەنلىك ياشىغان بىر ئىنسان. شۇنداق.
مەريەمنىڭ ھاياتى قەدرلىك ھايات. «ھارىمى» بولۇپ باشلىنىپ،
سالاهىيەت ۋە ئورۇن بىلەن ئاخىرلاشقان ھايات.

مەريەم ئۆزىنىڭ ئاخىرقى خىالىنى قۇرۇئاندىكى ئايەتنى
ئاۋازىنى چىقارماي ئوقۇش بىلەن ئاخىرلاشتۇردى.

— تىزلان، — دېدى تالىپ.

ئاھ، پۇتون ئالەمنى يارانقان، ھەممىگە قادر ئاللاھ، مېنىڭ
كۇناھلىرىمنى كەچۈرگەيىسەن.

— بۇ يەرگە تىزلان، يەرگە قارا.

مەريەم ئاخىرقى قېتىم باشقىلارنىڭ بۇيرۇقىنى بەجا
كەلتۈردى.

قىرق سەككىزىنچى باب

تارىقنىڭ باش ئاغرىقى بارغانسىپرى ئېغىرلاشقا باشلىدى. بەزى كېچىلىرى لەيلا ئويغىنىپ، تارىقنىڭ بېشىنى ئاسما مايكىسى بىلەن يۆكىگەن هالدا كاربۇۋاتنىڭ ئايىغىدا تەۋرىنىپ ئولتۇرغانلىقىنى كۆرەتتى. ئۇنىڭ باش ئاغرىقى ناسىرباگدا باشلانغان بولۇپ، تۈرمىگە كىرگەندىن كېيىن تېخىمۇ ئېغىرلاشقانىدى. بەزى چاغلاردا، باش ئاغرىقى تۇتقاندا ياندۇراتتى. ھەتتا بىر كۆزى بىر مەزگىل كۆرمەسمۇ بولۇپ قالاتتى. ئۇ ئۆزىنىڭ باش ئاغرىقىنى خۇددى قاسىساپ پىچىقى ئۇنىڭ بىر چېكىسىدىن تېشىپ كىرىپ يەن بىر چېكىسىدىن چىققاندەك، دەپ تەسۋىرلەيتتى.

— ئاغرىق باشلانغاندا، مەن ھەتتا پىچاقنىڭ تەمنى تېتىغاندەك بولىمەن، — دەيتتى ئۇ.

بەزى چاغلاردا، لەيلا لۆڭگىنى ھۆل قىلىپ، تارىقنىڭ پېشانىسغا قويۇپ قويغاندا، تارىقنىڭ باش ئاغرىقى ئازاراق پەسەيگەندەك بولاتتى. بەزىدە سەئىدىنىڭ دوختۇرى بەرگەن ئاپ رەڭلىك دورىنىڭمۇ خېلى ئۇنۇمى بولاتتى. لېكىن، بەزى كېچىلىرى تارىققا بېشىنى چاڭگاللاب تۇتۇپ، ۋايىسماقتىن باشقا ئامال يوق ئىدى. ئەنە شۇ چاغلاردا، ئۇنىڭ كۆزلىرى قىپقىزىل قانغا تولۇپ، بۇرندىن توختىماي سۇ ئاقاتتى. لەيلا تارىق بىلەن بىلە ئولتۇرۇپ، ئۇنىڭ توي ئۇزۇكى سېلىنغان قولىنى ئۆزىنىڭ ئالقىنىغا ئېلىپ، يەن بىر قولى بىلەن بسوينىنى ئۇۋۇلاب بېرەتتى.

ئۇلار مۇريغا يېتىپ بارغان كۈنلا توي قىلغاندى. ئۇلارنىڭ توي قىلىدىغانلىقىنى ئاڭلىغان سەئىدىنىڭ كۆڭلى ئارامىغا

چۈشتى. چۈنكى، ئەمدى ئۇنىڭ توپ قىلمىغان بىر جۇپ ئەر - ئايالنى ئۆزىنىڭ مېھمانخانىسىدا تۇرغۇزۇشىڭ ئىنچىكە مەسىلىنى تاريق بىلەن تالاش - تارتىش قىلىشنىڭ حاجتى يوق ئىدى. سەئىد لەيلا پەرمۇز قىلغاندەك مەڭزى قىزىل، كىچىك كۆز ئادەم ئەمەس ئىدى. ئۇنىڭ شاپ بۇرۇتلرىنىڭ ئۇچى ئىچىگە ئېڭىلگەن، ئۇزۇن ئاق چاچلىرى قېشىنىڭ ئۇستىدىن يانغا تارالغانىدى. ئۇ يۇمىشاق سۆزلۈك، ئەدەپلىك ۋە سۆز - هەركەتلىرى مۇلايم ئادەم ئىدى.

سەئىد شۇ كۈنى بىر دوستى بىلەن بىر موللامنى تاريق بىلەن لەيلانىڭ نىكاھىنى ئوقۇپ قويۇشقا تەكلىپ قىلىدى. تارتىقنى بىر يانغا تارتىپ، ئۇنىڭ رەت قىلىشىغا قارىماي، قولىغا پۇل تۇتقۇزدى. تارتىق بازارغا بېرىپ، سەئىد بىرگەن پۇلغى ئىككى تال توپ ئۇزۇكى سېتىۋالدى. كەچتە، بالىلار ئۇيقۇغا كەتكەندە، ئۇلارنىڭ نىكاھى ئوقۇلدى.

مولام ئۇلارنىڭ بېشىغا ياغلىق ياپتى. ئەينەكە چۈشكەن ئەكسىدىن لەيلا بىلەن تارتىقنىڭ كۆزلىرى بىر - بىرى بىلەن ئۇچراشتى. ئۇ كۆزلەردىن نە خۇشاللىق ياشلىرى، نە توپ شادلىقى كۆرۈنمهيتتى. لەيلا ئۇن - تىنسىز حالدا ئۆزلىرىنىڭ ئەينەكتىكى ئەكسىگە كۆز تىكتى. ئۇلارنىڭ چىraiىدىكى ۋاقتىسىز چۈشكەن قورۇقلار، كۆزلىرىنىڭ ئاستىدىكى سولاشقان تېرىلەر ئۇلارنىڭ بىر ۋاقتىلاردىكى ياش ھەم جۇشقۇن چىraiىلىرىنىڭ ئورنىنى ئالغانىدى. تارتىق ئاغزىنى ئېچىپ، بىرنەرسە دېيىشكە تەمشەلدى. لېكىن، دەل شۇ پەيتە، بىرسى ئۇلارنىڭ بېشىدىكى يېشىل ياغلىقنى تارتىپ ئېلىۋەتتى، لەيلا ئۇنىڭ نېمە دېمەكچى بولغانلىقىنى بىلىشكە ئامالسىز قالدى.

شۇ كۈنى كەچتە، ئۇلار بىر كاربؤاتتا ياتتى. تۆۋەندە، قاتلىما كاربؤاتتا قاتىققى ئۇيقۇغا كەتكەن بالىلارنىڭ يەڭىل خورەك ئاۋازى ئاڭلىنىپ تۇراتتى. لەيلا ئۆزلىرىنىڭ كىچىك ۋاقتىلىرىنى ئويلىدى. ئۇ چاغلاردا بىر - بىرىگە سۆز قىلىش

نهقدەر ئاسان ئىدى - ھە؟ ئۇلار ھەرقاچان بىر - بىرىنىڭ سۆزىنى بۆلۈپ، ياقىلىرىدىن تارتىشىپ بىر - بىرىگە مەقسىتىنى ئۇقتۇرۇشقا تىرىشاتتى. ئارقىدىن بىر - بىرىنى مەسخىرە قىلىشىپ كۈلۈشەتتى. يەنە بىردىمدىن كېيىن ياخشى بولۇپ قېلىشاتتى. ئەنە سۇ ۋاقتىلاردىن كېيىن، ئارقىدىن شۇنجە يىللار ئۆتتى. بىر - بىرىگە ئېيتىشىدىغان سۆزلىرىمۇ نۇرغۇن ئىدى. لېكىن، بۇ ئاخشام لمىلا تارىققا ئېيتىماقچى بولغان سۆزلىرى يوقاب كەتكەندەك جىمپىلا كەتتى. ئۇنىڭ ئۇچۇن تارىقنىڭ يېنىدا بولۇشى، ئۇنىڭ ۋوجۇدیدىن چىقىۋاتقان ھارا رەتتى سېزىشى، پېشانسىنى ئۇنىڭ مەڭزىگە يېقىپ، ئۇنىڭ قولىنى مەھكەم تۇتقان ھالدا بىر ياستۇققا باش قويۇشنىڭ ئۆزبىلا كۇپايە ئىدى.

لمىلا يېرىم كېچىدە، ئۇسساپ كېتىپ ئويغاندى. تارىقنىڭ يوغان قولى خۇددى كىچىك بالا شارنىڭ ئۇچۇپ كېتىشىدىن ئەنسىرەپ، ئۇنىڭ يېيدىن چىڭ تۇتۇۋالغاندەك، لمىلانىڭ قول بېغىشىنى مەھكەم تۇتۇۋالغاندى.

لمىلا مۇرىنىڭ سالقىن تۇمانلىق سەھەرلىرىنى، شەپەق نۇرلىرى بىلەن بېزەلگەن ئاسمىنىنى، كەچتىكى قويۇق قاراڭغۇلۇقنى ياخشى كۆرۈپ قالدى. تىينىلار يېشىل قارىغايىنىڭ ئېگىز غولىغا يامىشىپ، يەنە تۆۋەنگە چۈشۈپ ئوينىشاتتى. ئەتراپىتا تىجارت قىلىۋاتقان كىشىلەر تۇبۇقسىز تۆكۈلگەن يامغۇردىن قېچىپ، ئۆزلىرىنى دالدىغا ئېلىشاتتى. لمىلا بۇ يەرنىڭ يادىكارلىقلارنى ساتىدىغان دۇكانلىرىنى، ھەر خىل پاسوندا سېلىنخان مېھمانخانلىرىنى ياخشى كۆرەتتى. يەرىكلىرى يېڭىدىن سېلىنىۋاتقان قۇرۇلۇشلارنىڭ مۇرىنىڭ تەبئىي گۈزەلىكىنى ۋەيران قىلىۋاتقانلىقىدىن نازارى بولاتتى. لېكىن، ئۇ كىشىلەرنىڭ نېمە ئۇچۇن سېلىنخان بىنالار ئۇچۇن قايغۇردىخانلىقىنى چۈشەنمەيتتى. ئەگەر كابۇلغَا مۇشۇنداق يېڭى

بىنالار سېلىنىسا، كىشىلەر چوقۇم خۇشاللىق بىلەن تەننەتىنە قىلىشقاڭ بولاتتى.

لەيلا ئۆي ئىچىدە زامانىتى ھاجەتخانا، مۇنچا، شۇنداقلا ئىسىق ۋە سوغۇق سۇ چۈشىدىغان تۇرۇبا بارلىقىغا بەك مەمنۇن ئىدى. ئۇ ھەر كۈنى سەھەرەدە ئالىيونانىڭ مەرىگەن ئاۋازى بىلەن ئەدبە ئىسىملەك چۈس مىجەز ئاشپەزنىڭ ئاشخانىدا بىر نەرسە توغرىغان ئاۋازىنى ئاڭلاپ ئويغىناتتى.

بەزى چاغلاردا، لەيلا تارىق بىلەن بالىلىرىنىڭ ئۇخلاۋاتقان ھالىتىنى تاماشا قىلغاخ، ئۆزىنىڭ ھاياتتىن قانچىلىك مىنەتدار ئىكەنلىكىنى ئوپلىخاندا، كۆزلىرى ياشقا تولاتتى.

ئىتىگەنلىرى بولسا، لەيلا تارىقنىڭ ئارقىسىدىن ئەگىشىپ ئۆيۈم ئۆي كىرەتتى. تارىقنىڭ بېلىگە ئېسىلىغان بىر تۇتام ئاچقۇچى بىر - بىرىگە ئۇرۇلۇپ جىرىڭىشىتتى. ئۇ يەنە بېلىگە دېرىزە تازىلایدىغان سۈيۈقلۈق قاچىلانغان بوتۇللىكىنى ئېسىۋالاتتى. لەيلا تارىقنىڭ ئارقىسىدىن ئىچىگە لاتا، باكتېرىيە ئۆلتۈرۈدىغان سۈيۈقلۈق، ھاجەتخانىنى چوتكىلايىدىغان چوتقا ۋە ئۆي جاھازلىرىنى تازىلایدىغان سۈيۈقلۈق قاچىلانغان سولىياۋ چېلەكىنى كۆتۈرۈپ ماڭاتتى. ئەزىزە بىر قولىدا يەر ئېرىتىدىغان لاتا، يەنە بىر قولىدا مەرييم ياساپ بەرگەن لاتا قورچاقنى تۇتۇپ ئۇلارنىڭ كەينىدىن ئەگىشەتتى. زالماي بولسا خۇشىاقمىغان ھالدا ئۇلارنىڭ ئارقىسىدىن ماڭاتتى.

لەيلا پولنى ماشىنا بىلەن تازىلایتتى ۋە چاڭ - توزانلارنى قاقاتتى. تارىق بولسا مۇنچىنىڭ ۋانلىسىنى يۈياتتى. تەرەت تۇڭىنى چوتكىلايىتتى. ئۇ يەنە تام ئىشكەپلىرىغا پاكىز لۇڭگىلەرنى قاتلاپ قوياتتى. سۇخانىلارغا كىچىك چاچ سوپۇن قۇتلىرىنى، بادام پۇراقلقى يۈز سوپۇنلىرىنى تىزاتتى. ئەزىزە بولسا دېرىزلىرىنى ئۆزۈم سۈرتىمەن دەپ تۇرۇۋالاتتى. بىراق، ئۇ قورچاقنى ئۆزىگە يېقىن بىر جايغا قويۇشنى ھەرگىز ئۇنتۇپ قالمايتتى.

ئىكاھ ئوقۇلۇپ، بىرئەچقە كۈندىن كېيىن، لەيلا ئەزىزەگە تاريق توغرۇلۇق سۆزلەپ بەردى.

ئەزىزە بىلەن تارىقنىڭ ئوتتۇرسىدىكى يېقىنچىلىق لەيلانى ھەيران قالدۇردى. تارىقنىڭ سۆزى تۇگىمەي تۇرۇپلا ئەزىزە ئۇنىڭ ئېمە دېمەكچى بولغانلىقىنى بىلىپ بولاتتى. تارىقمۇ ئەزىزە سوراشتىن بۇرۇن ئۇنىڭخغا لازىملىق نەرسىلەرنى ئەكپىلپ بېرىتتى.

كەچلىك تاماق ۋاقتىدا، ئۇلار خۇددى ئۇزاق ۋاقت ئايىرىلىپ ئاخىر جەم بولغان بىر ئۆيلىكلىرىدەك بىر - بىرىگە قاراپ مەنلىك كۈلۈمىسىرىشەتتى.

لەيلا ئۇنىڭخغا ئەھۋالنى چۈشەندۈرگەندە، ئەزىزە خىيالغا پېتىپ ئولتۇرۇپ كەتتى.

— مەن ئۇنى ياقتۇرمەن، — دېدى ئۇ ئۇزۇن سۈكۈتتىن كېيىن.

— ئۇ سىزگە بەك ئامراق، ئەزىزە.

— ئۇ شۇنداق دېدىمۇ؟

— ئۇنىڭ ئۇنداق دېيشىنىڭ حاجىتى يوق، ئەزىزە.

— ماڭا پۇتۇن جەريانى دەپ بېرىڭ، ئاپا. مېنىڭ ھەممىنى بىلگۈم بار.

لەيلا ئۇنىڭ تەلىپى بويىچە، بولغان ئەھۋالنى تولۇق ئېيتىپ بەردى.

— سىزنىڭ دادىڭىز ياخشى ئادەم. مەن ئۇنىڭدەك ئالىيجاناب ئادەمنى كۆرۈپ باقمىغان.

— ئۇ يېراققا كېتىپ قالسىچۇ؟ — دەپ سورىدى ئەزىزە.

— ئۇ ھېچ يېرگە كەتمەيدۇ. ماڭا قاراڭ، ئەزىزە. سىزنىڭ دادىڭىز مەڭگۈ سىزنىڭ دىلىڭىزنى ئاغرىتىمايدۇ. بىزنى تاشلاپ كەتمەيدۇ.

ئەزىزەنىڭ خاتىرجەملەك تېپىپ تۇرغان چىرايى لەيلانىڭ يۈرىكىنى پاره - پاره قىلدى.

تاريق زالمايغا ياغاچ ئات ئېلىپ بەردى. ئۇنىڭخا هارۋا ياساپ بەردى. تۈرمىداشلىرىدىن ئۆكىنىۋەلەخىنى بويىچە قەغزەلەرنى قاتلاپ كېسىپ، شىر، كىنگورۇ، ئات ۋە قۇشلارنى ياساپ بەردى. لېكىن، زالماي بۇ سوْقۇلارنىڭ ھەممىسىنى قوباللىق بىلەن رەت قىلدى.

— سەن ئېشەك! — دەپ ۋارقىرىدى ئۇ، — ماڭا سېنىڭ ئويۇنچۇقلىرىڭنىڭ لازىمى يوق!

— زالماي! — دەپ توۋلىدى لمىلا.

— ھېچقىسى يوق، — دېدى تاريق، — لمىلا، ھېچ ۋەقەسى يوق. ئۇنى مەيلىگە قويۇپ بېرىڭ.

— سەن مېنىڭ دادام ئەمەس! مېنىڭ ھەقىقىي دادام يېراققا سەپەرگە كەتتى. ئۇ قايىتىپ كەلگەندە سېنى تازا ئۇرىدۇ. سەن يېراققا قاچالمايسەن. چۈنكى، ئۇنىڭ ئىككى پۇتى بار. سېنىڭ ئاران بىر پۇتۇڭ بارا!

كەچتە، لمىلا زالماينى باغرىغا بېسىپ، ئۇنىڭ بىلەن بىللە بابالۇ ئايىتىنى ئوقۇيتتى. ئۇ رەشىدىنى سورىسا، لمىلا ئۇنىڭخا ئۇنىڭ يېراققا كەتكەنلىكىنى، قاچان قايىتىپ كېلىدىغانلىقىنى بىلمەيدىغانلىقىنى ئېبىتاتتى. ئۆزىنىڭ بىر كىچىك بالىغا قaitا - قايىتا مۇشۇنداق نومۇسسىز لارچە يالغان سۆزلەشكە مەجبۇر بولغانلىقىغا ئېچىناتتى. لېكىن، لمىلا مۇشۇنداق يالغان سۆزلەشكە مەجبۇر بولاتتى. چۈنكى، زالماي ھەر كۈنى، چۈشلۈك ئۇيقوۇدىن ئويغىنىپ ئىلەڭگۈچتىن چۈشۈپ، رەشىدىنى سورايتتى. ئۇ ئۆزىنىڭ ئايىغىنىڭ شوينىسىنى چىڭكۈدەك بولغاندا، مەكتەپكە ئۆزى بارغۇدەك بولغاندا، يەنە مۇشۇ سوئالنى سورايدىغانلىقى، لمىلانىڭ يەنە ئوخشاش يالغان سۆز بىلەن جاۋاب بېرىدىغانلىقى ئېنىق ئىدى.

لمىلا ھامان بىر كۈنى بۇ سوئاللارنىڭ ئاستا - ئاستا يوقايدىغانلىقىنىمۇ بىلەتتى. ۋاقتىنىڭ ئۆتۈشى بىلەن زالمايمۇ

دادىسىنىڭ نېمە ئۇچۇن ئۆزىنى تاشلاپ كەتكەنلىكىنى ئوپىلىمايدىغان بولىدۇ. ئۇ كۈچىدا مۇكچىيپ كېتىۋاتقان ياكى دوقمۇشتىكى ئالدى ئۇچۇق ساماۋارخانلاردا چاي ئىچىپ ئولتۇرغان كىشىلەرنىڭ ئارىسىدىن دادىسىنى تاپالمايدۇ. كەلگۈسى بىر كۈنلەرde، ئۇ دەريя ئېقىنىنى بويلاپ كېتىۋاتقان ياكى ئىزسىز قار بېپىنچاقلېرىنى كۆرگەندە، دادىسىنىڭ يوقاپ كېتىشىنىڭ ئۇنداق ئاددىي ئەمەسلىكىنى، ئۇنىڭدا ئېيتىلمىغان بىر سىرنىڭ ۋە ساقايىمىغان بىر ئۇچۇق يارىنىڭ بارلىقىنى ھېس قىلىدۇ. ئاڭلۇغانلىرىنىڭ غايىۋەلەشتۈرۈلگەن، بۇرمىلانغان چۆچەك ئىكەنلىكىنى تونۇپ يېتىدۇ.

لەيلا ئۆزىنىڭ مۇرىدىكى تۇرمۇشىدىن خۇشال ئىدى. لېكىن، بۇ خۇشالىق ھەرگىزمۇ ئاسان قولغا كەلگەن، ھېچقانداق بەدەل تۆلەنمىگەن خۇشاللىق ئەمەس.

دەم ئالغان كۈنلەرde، تارىق لەيلا بىلەن بالىلارنى بازارغا ئېلىپ باراتتى. 19 - ئەسىرنىڭ ئوتتۇريلىرىدا سېلىنغان چېرکاۋىنىڭ يېنىدىكى زىبۇ - زىننەت بۇيۇملىرىنى ساتىدىغان دۇكانلارنى ئايلاندۇراتتى. كۈچىدىكى كاۋاپچىلاردىن قىزىلمۇچ چېچىلغان، تەملىك قىيمىما كاۋاپلارنى ئېلىپ بېرەتتى. ئۇلار يەرىلىكلەر، رەسم ئاپپاراتلىرى ۋە يانغۇن كۆتۈرۈۋېلىشقان ياۋروپالىقلار، شۇنداقلا ئىسسىقتىن قېچىپ كەلگەن پۇنچابلىقلار توپىغا قېتىلىپ كۈچىلارنى ئايلىناتتى.

بەزى ۋاقتىلاردا، ئۇلار ئاپتوبۇس بىلەن كەشمىر چوققىسىغا باراتتى. ئاشۇ يەردە تۇرۇپ، تارىق ئۇلارغا جېلۇم دەرياسىنىڭ بويىغا جايلاشقان جىلغىنى، قارىغاي بىلەن بېپىنچاقلانغان تاغ باغرىلىرىنى، قوبۇق ئورمان بىلەن قاپلانغان تاغ چوققىلىرىنى كۆرسىتەتتى. ئۇ تېخى ئۇلارغا ئاشۇ ئورماڭلاردا مايمۇنلارنى ئۇچرا تىقلى بولىدىغانلىقىنىمۇ سۆزلەپ بەردى. ئۇلار مۇرىدىن ئوتتۇز كىلوમېتىر نېرىسىدىكى ناتىيا غالى دەپ ئاتىلىدىغان

ئاکاتسییەلککىمۇ بارغان، ھاكىمنىڭ داچىسىغا ئېلىپ بارىدىغان يولدا لمىلانىڭ قولىدىن يېتىلەپ ماڭغانىدى. يول بويىدا ئۇلار ئەنگلىيەلکكلەرنىڭ قەبرىستاندا توختايىتى ياكى تاكسى بىلەن تاغ چوققىسىغا چىقىپ، تۇمان ئارسىدىكى ياپىپشىل جىلغىلارنى تاماشا قىلاتتى.

بەزى ۋاقتىلاردا، ئۇلار دۇكانلارنىڭ دېرىزسى ئالدىن ئۆتكەندە، ئۆزلىرىنىڭ ئەينەكتىكى ئەكسىگە لمىلانىڭ كۆزى چۈشەتتى. ئەر، ئىيال، قىز، ئوغۇل. سىرتتا ئۇچرغان يات ئادەملەرگە ئۇلارنىڭ نورمال، مەخپىيەتلەكتىن، پۇشايماندىن خالىي ئائىلە بولۇپ كۆرۈندىغانلىقى لمىلاغا ئايىان ئىدى.

ئەزىزە كەچلىرى قارا بېسىپ ئويغىنىپ كېتەتتى. لمىلا ئەزىزەنىڭ يېنىدا قاتلىما ئورۇندۇقتا ئولتۇرۇپ، ئۇنىڭ دۇمبىسىنى سلاپ ئۇخلىتاتتى.

لمىلامۇ چۈش كۆرەتتى. ئۇ چۈشىدە كابۇلدىكى ئۆيىگە قايتىپ بېرىپ پەلەمپەيگە يامشاتتى. چۈشىدە ئۇ يالغۇز ئىدى. لېكىن، ئىشىكىنىڭ ئارقىسىدىن دەزمالنىڭ پۇشۇلدىخان، كىرلىكىنىڭ قاتلانغان ۋە بىر ئايالنىڭ كونا ھېرات ناخشىسىنى دىمىقىدا غىڭىغان ئاۋازىنى ئاڭلايتتى. لېكىن، ئۇ ئىشىكىنى ئېچىپ كىرگەندە، ھۇجرىدا ھېچكىم كۆرۈنمەيتتى.

لمىلا بۇ چۈشلەردىن يۈتون بەدىنىنى تەر باسقان، كۆزلىرىدىن ياش ئاققان ھالدا ئويغىناتتى. ئۇنىڭ چۈشلىرى ئۇنى ھەر قېتىم مۇشۇنداق ئازابلايتتى.

قىرق قوقۇزىنچى باب

سېننەتەپەرنىڭ بىر يەكشەنبە كۈنى ئىدى. لەيلا زۇكامداپ قالغان زالماينى ئۇخلاتماقچى بولۇپ ياتقانىدى، تاريق ئىشىكتىن ئوقتەك ئېتىلىپ كىرىدى.

— ئاڭلىدىڭىزمۇ؟ — دېدى ئۇ ھاسىرسغان ھالدا، — ئۇلار ئۇنى ئۆلتۈرۈپتۇ. ئەممەد شاھ مەسئۇد. ئۇ ئۆلۈپتۇ.
— نېمە؟

تاريق بوسۇغىدىن پۇتنى ئالمايلا سۆزىنى داۋاملاشتۇردى:
— ئاڭلاشلارغا قارىغاندا، ئۇ ئۆزلىرىنى بىلگىيەلىك دەپ تونۇشتۇرغان ئىككى مۇخېرىنىڭ زىيارىتىنى قوبۇل قىلىپ، ئۇلارنىڭ سوئاللىرىغا جاۋاب بېرىۋاتقانىكەن. ئۇلار ئەسىلەدە ماراكەشلىك كىشىلەر ئىكەن. ئۇلار پاراڭلىشىۋاتقاندا، سىئالغا ئاپىارتىغا ئورنىتىپ قويۇلغان بومبا پارتلاب كېتىپتۇ. مەسئۇد بىلەن مۇخېرلارنىڭ بىرسى شۇ يەردە ئۆلۈپتۇ. يەنە بىرسى قېچىپ كېتىۋاتقاندا، ساقچىلار ئۇنى ئېتىۋېتىپتۇ. ئەممىدى ئۇلار ھېلىقى مۇخېرلارنى ئەمل قائىدە تەشكىلاتنىڭ ئادەملەرى دەپ گۇمان قىلىۋاتقۇدە كىمش.

لەيلا ئاپىسىنىڭ ئەممەد شاھ مەسئۇدىنىڭ سورىتىنى ئۆزىنىڭ ھۇجرسىنىڭ تېمىغا ئېسىپ قويىغىنى يادىغا ئالدى. ئۇ سورەتتە ئەممەد شاھ مەسئۇد ئالدىغا ئېڭىشكەن، بىر قېشىنى ئېڭىز كۆتۈرگەن ھالدا خۇددى بىرسىنىڭ سۆزىنى ئاڭلاۋاتقاندەك قوشۇمىسىنى تۇرۇپ تۇراتتى. شۇ ۋاقتىتا، ئاپىسى ئەممەد شاھ مەسئۇدىنىڭ لەيلاننىڭ ئاڭسىنىڭ قەبرە بېشىدا تۇرۇپ، دۇئا قىلغانلىقىدىن شۇنچە مىننەتدار بولۇپ، قولۇم - قوشنىلارغا

ئاغزى - ئاغزىغا تەگمەي سۆزلەپ بەرگەندى. ھەتتا، ئۇنىڭ قوشۇنلىرى باشقا قوشۇنلار بىلەن سوقۇشۇپ، ئافغانستاندا ئىچكى ئۇرۇش قوزغىغان ۋاقتىتىمۇ ئاپىسى مەسئۇدىنى ئاقلىغانىدۇ. «ئۇ ياخشى ئادەم، — دەيتى ئاپىسى، — ئۇ تىنچلىقنى خالايدۇ. ئافغانستاننى قايىتا قۇرۇپ چىقىشنى ئويلايدۇ. لېكىن، ئۇلار بۇنىڭغا يول قويىمايدۇ، قەتئى يول قويىمايدۇ.» ئاقمۇھتە، ھەممە نەرسە خاتاغا مېڭىپ، كابۇل توپا - كېسەككە ئايلانغان ۋاقتىتىمۇ، ئاپىسى ئۈچۈن مەسئۇد يەنىلا پەنشرنىڭ ئارسلانى ئىدى.

لەيانىڭ مەسئۇدىنىڭ ئېچىنىشلىق ئۆلگەنلىكىگە كۆڭلى يېرىم بولغان بولسىمۇ، ئۇنىڭ لەيانىڭ يۇرتىنى قانداق ۋەيران قىلغانلىقى تېخىچە ئېسىدە ئىدى. ئۆيلەرنىڭ خارابىلىككە ئايلانغان قالدۇقلىرى ئارسىدىن تارتىپ چىقىريلغان جەستەلەر، يەرلىكىگە قويۇلۇپ بولغان بالىلارنىڭ نەچچە كۈندىن كېيىن ئۆگزىنىڭ ئۇستىدىن تېپىلغان پۇت - قوللىرى ...

توب ئوقى ئۇلارنىڭ ئۆگزىسىگە چۈشۈشنىڭ ئالدىدىكى ئاپىسىنىڭ چىرايى لەيانىڭ ھېلىمۇ ئېنىق ئېسىدە تۇرۇپتۇ. لەيلا دادىسىنىڭ ئۆزىنىڭ يېنىغا چوشكەن باشىسىز جەستىنى، ئۇنىڭ مايكىسىغا بېسىلغان ئالتۇن دەرۋازا كۆزۈكىنىڭ سۇرتىدىن ئېتىلىپ چىقىۋاتقان ئىس ۋە قانىنى قانداقىمۇ ئۇنتۇيالىسىۇن؟

— ئۇنىڭ دەپنە مۇراسىمى ئۆتكۈزۈلىدۇ، — دېدى تارىق، — مەن بىلىمەن. بەلكىم راۋالپىنندىدا ئۆتكۈزۈلۈشى مۇمكىن. چوقۇم داغدۇغىلىق مۇراسىم بولىدۇ. ئۇخلاشقا تەبىارلىق قىلىۋاتقان زالمايمۇ ئورنىدىن تۇرۇپ كۆزىنى ئۇۋۇلاشقا باشلىدى.

ئىككى كۈندىن كېيىن ئۇلار مېھمانخانىنىڭ ياتاقلىرىنى تازىلاۋاتقاندا، يېراقتىن ۋارالىڭ - چۈرۈڭ ئاخىلاندى. تارىق قولىدىكى يەر سۇرتىدىغان لاتىنى تاشلاپ قويۇپ، سىرتقا قاراپ

يۈگۈردى. لەيلا ئۇنىڭ ئارقىسىدىن ئەگەشتى.
ئۇ ئاۋازلار مېھمانخانىنىڭ زالى تەرەپتىن كېلىۋاتاتتى.
زالدىكى تىزىملاش ئورنىنىڭ ئوڭ تەرىپىدە كۆتۈش ئورنى بار
بولۇپ، ئۇ يەركە بىرنهچە ئورۇندۇق ۋە ئىككى سافا چۆرىدەپ
قويۇلغانىدى. سافانىڭ ئۇدۇلىدىكى بولۇڭغا تېلىپۇزور قويۇلغان
بولۇپ، سەئىد، مېھمانخانا باشقۇغۇچىسى ۋە بىرنهچە مېھمان
تېلىپۇزورنىڭ ئالدىغا يىخىلىشقانىدى. لەيلا بىلەن تارىق توب
ئارقىسىدىن قىستىلىپ، ئالدىغا ئوتتى.

تېلىپۇزور BBS نىڭ قانىلىغا توغرى بلاقلق ئىدى. تارىق
سەئىدكە بىرنهرسە دېدى. ئۇ تاريققا جاۋاب بېرىشكە تەمشەلگەن
پەيتتە، تېلىپۇزور ئېكرانىدا ئاسمانىدا ئۇچۇۋاتقان ئايروپىلان
پەيدا بولۇپ، ئېگىز مۇنارغا سوقۇلدى – ده، خۇددى سالىيۇتقا
ئوخشاش پارتىلىدى. مېھمانخانا زالدىكىلەر ئۇنىنى ئىچىگە
تارتىشتى.

ئىككى سائەتكە يەتمىگەن ۋاقت ئىچىدە ھەر ئىككى بىنا
ئۆرۈلدى.

ئۇزاق ئۆتىمەي ھەممە تېلىپۇزىيە ئىستانسىلىرى
ئافغانستان، تالبان ۋە ئوساما بىن لادىن توغرۇلۇق سۆزلەشكە
باشلىدى.

— سىز تالىبانلارنىڭ نېمە دېگەنلىكىنى ئاڭلىدىڭىزمۇ؟ —
دەپ سورىدى تارىق.

— بىن لادىن توغرۇلۇقىمۇ؟
ئەزىزە تارىقنىڭ ئۇدۇلىدا شاھمات تاختىسىغا قارىغىنىچە
ئولتۇراتتى. تارىق ئۇنىڭغا شاھمات ئويناشنى ئۆگىتىپ
قويغانىدى. ئۇ دادىسىنىڭ شاھمات ئوينىغاندىكى ھەرىكتىنى
دوراپ قوشۇمىسىنى تۈرۈپ، ئاستىنقى لېۋىنى كۆرسەتكۈچ
بارىمىقى بىلەن چەككەچ، كېىىنكى قەدەمنى قانداق بېسىش
توغرۇلۇق ئوپلىنىۋاتاتتى.

زالمائينىڭ زۇكىمىمۇ بىرئاز ياخشى بولۇپ قالغاندى. ئۇ لىلاقچان ئۇيقۇغا كەتكەن بولۇپ، لميلا ئۇنىڭ مېيدىسىگە دورا سۈركەۋاتاتتى.

— ئاڭلىدىم، — دېدى لميلا.

— تالبىانلار «ئوساما بىن لادىنى بىزنىڭ مېھمىتىمىز. مېھمانى ھەيدىۋېتىش پاشتۇنلارنىڭ قائىدىسىگە خىلاپ» دېگۈدەك.

تارىق ئەپسۇسلانخان ھالدا ئېغىزىنى چىكىلداتتى. ئۇنىڭ ئۆز مىللەتتىنىڭ مېھماندۇستلىقۇ ئادىتىنىڭ خالىغانچە دەپسەندە قىلىنغانلىقىغا ئېچىنۋاتقانلىقى كۆرۈنۈپ تۇراتتى.

بىنا بومباردىمان قىلىنىپ بىرنەنچە ھەپتىدىن كېيىن، لميلا بىلەن تارىق مېھمانخانا زالىدىكى تېلېۋىزورنىڭ ئالدىغا كەلدى. تېلېۋىزوردا زۇڭتۇڭ بۇش سۆزلەۋاتاتتى. ئۇنىڭ ئارقىسىغا يوغان ئامپېرىكا بايرىقى قادالغاندى، سۆز ئاربىلىقىدا ئۇنىڭ ئاۋازى تىترەشكە باشلىدى.

سەئىد ئۇلارغا بۇنىڭ ئۇرۇش ئېلان قىلغانلىقىنى ئىنگلىزچىدىن تەرجىمە قىلىپ، ئۇلارغا چۈشەندۈردى.

— كىم بىلەن ئۇرۇش قىلىدىكەن؟ — دېپ سورىدى تارىق.

— ئۇلار ئۇرۇشنى سىزنىڭ دۆلىتىڭىزدىن باشلايدىكەن.

— بۇ ئۇرۇشمۇ بەك يامان ئىش بولماسا كېرەك، — دېدى تارىق.

تارىق قولى بىلەن لميانىڭ قورسقىنى تۇتۇپ، لميانىڭ كۆكسىگە بىشىنى قويۇپ ياتتى. ئۇلار مۇشۇنداق ياتقاندا لميلا ئۆزىنى قوغىغاندەك، بىخەتەر ھېس قىلاتتى. ئۇنىڭ تەشۋىشلىرى، بۇ كۈنلەرنىڭ ۋاقتىلىق خۇشاللىق بولۇپ قېلىشىدىن ئەنسىرەشلىرى قەيمىرگىدۇر غايىب بولاتتى.

— ئۇ نېمە دېگىنىڭ؟ — دېپ سورىدى لميلا.

— ۋەتىنمىزدە ھازىر بولۇۋاتقان ئىشلارنى دەيمەن. ماڭا بۇ ئۇرۇشنىڭ ئاخىرقى نەتىجىسى ياخشى بولىدىغاندەك

بىلىنىۋاتىدۇ.

ئۇلارنىڭ ۋەتەن زېمىنغا يەنە بىر قېتىم بومبا چۈشۈشكە باشلىغانىدى. بۇ قېتىملىقسى ئامېرىكىلىقلارنىڭ بومبىسى ئىدى. لەيلا ھەر كۈنى مېھماخانا ياتاقلىرىدىكى كاربۇاتلارنىڭ كىرىلىكىنى ئالماشتۇرغاج، تېلىقىزوردا ئۇرۇش خەۋەرلىرىنى كۆرەتتى. ئامېرىكىلىقلار يەنە مىلتارىستىلارنى قورالاندۇرۇپ، شىمالىي ئاتلاننىڭ ئەھدى تەشكىلاتىغا تايىنىپ، تالىبانلار بىلەن بىن لادىنى ئافغانستاندىن قوغلاپ چىقارماقچى بولغانىدى. ئۇ لېكىن، تارىقنىڭ سۆزلىرى لەيالانى بىئارام قىلدى. ئۇ تارىقنىڭ بېشىنى كۆكسىدىن ئىتتەردى.

— يامان ئىش ئەممەس؟ ئادەملەر ئاياللار، بالىلار، قېرى - ياش دېمەي ئۆلۈۋاتسا، بۇ ياخشى ئىشىمۇ؟ ئۆيلەر ۋەيران بولسا يامان ئىش ئەممەسمۇ؟

— شۇ... بالىلارنى ئويغىتىۋېتىسىن.

— سەن قانداقمۇ شۇنداق دېيىشكە پېتىندىڭ، تارىق؟ — دېدى لەيلا تارىقنىڭ سۆزىنى ئاچىچىق بىلەن بۆلۈپ، — كارام دېگەن يەرده خاتا ئېتىلىپ قالغان بومبا بىلەن يۈزدىن ئارتۇق بىگۇناھ خەلق ئۆلۈپ كەتتىغۇ؟ ئۇلارنىڭ جەستىنى ئۆز كۆزۈڭ بىلەن كۆرۈپ تۇرۇپ، ئۇنى يەنە ياخشى ئىش دەمسەن؟

— ياق، — دېدى تارىق. ئۇ جەينىكى بىلەن بەدىنىنى تىرەپ تۇرۇپ لەيالغا قارىدى، — سەن مېنىڭ سۆزۈمنى خاتا چۈشىنىپ قالدىڭ. دېمەكچى بولغىنىم...

— سەن ئۇنى بىلەمەيسەن، — دېدى لەيلا. ئۇنىڭ ئاۋازى بارغانسىپرى يۇقىرى كۆتۈرۈلمەكتە ئىدى. شۇنىڭ بىلەن ئۇلارنىڭ سۆھىبىتى تۇنجى قېتىم ئەر - ئايال ئوتتۇرسىدىكى جېدەلگە ئايالاندى، — مۇجاھىددىنلار ئۇرۇشۇشا باشلىغاندا سەن كابۇلدىن كەتكەن تۇرساڭ، نېمىنى بىلەتتىڭ؟ مەن شۇ ئۇرۇشتا كەتمەي، كابۇلدا قالغان. مەن ئۇرۇشنىڭ قانداقلىقىنى بىلىمەن. ئاشۇ ئۇرۇشتا ئاتا - ئانامدىن ئايىرىلىدىم. مەن شۇ ئۇرۇشنىڭ

سەۋەبىدىن ئاتا - ئانامدىن ئاييرىلغان، تاريق. ئەمدىلىكتە، سېنىڭ ئاغزى يىدىن «ئۇرۇشنىڭ ئاخىرقى نەتىجىسى ياخشى» دېگەن سۆزنى ئاثلاۋاتقىنىمىنى قارىمامدىغان.

- خاپا بولما، لمىلا. مېنى كەچۈر، — ئۇ لمىلانىڭ يۈزىنى ئالقىنىغا ئېلىپ، ئۆزىگە قاراتتى، — توغرا دەيسەن، مېنى كەچۈر. دېمەكچى بولغىنىم، مۇشۇ قېتىملق ئۇرۇشنىڭ ئازراق نەتىجىسى بولامدىكىن، تۇنجى قېتىم ئافغانىستانغا ئازراق ئۇمىد ئېلىپ كېلەمدىكىن دېمەكچىدىم.

- مېنىڭ ئەمدى بۇ توغرۇلۇق سۆزلىشكۈم يوق، — دېدى لمىلا. ئۇ ئۆزىنىڭ تارىققا قوپال تەگكەنلىكىدىن ھېران قالدى. ئۇنىڭ تارىققا ئېيتقانلىرىنىڭ ئادالەتسىزلىك ئىكەنلىكىنى بىلەتتى. ئۇ ئۇرۇش تارىقىنىڭ ئاتا - ئانسىنىمۇ ئېلىپ كەتتىغۇ؟ لمىلانىڭ تارىققا بولغان ئاچچىقى ئاللىقاچان غايىب بولغانىدى. تارىق سلىق ئاۋازدا سۆزىنى داۋام قىلماقتا ئىدى. ئۇ لمىلانى ئۆزىگە تارتقاندا، ئۇنىڭ قوللىرىنى، ئۇنىڭدىن كېيىن پېشانىسىنى سۆيىگەندە، لمىلا قارشىلىق كۆرسەتمىدى. ئۇ تارىقىنىڭ ئېيتقانلىرىنىڭ ئاساسى بارلىقىنى بىلەتتى. ئۇنىڭ دېمەكچى بولغان مەقسىتىنىمۇ ئوبدان چۈشىنەتتى. بەلكىم بۇ ئۇرۇش ھەقىقەتەن زۇرۇرۇدۇر. بۇشنىڭ بومبىلىرى ئافغانىستانغا يېڭى ئۇمىد ئېلىپ كېلەر. لېكىن، ئۇ بۇ سۆزلەرنى ئۆزىگە ئېيتالمايتتى. چۈنكى، ئۇنىڭ ئاتا - ئانسىنىڭ جېنىغا زامن بولغان ئاشۇ بومبىلار باشقىلارنىڭمۇ جېنىغا زامن بولدىغانلىقىنى، ئافغانىستاندا بىگۇناھ بالىلارنىڭ ئاشۇ بۇش ئاتقان ئوقلار سەۋەبلىك يېتىم بالىلارغا ئايلانغانلىقىنى بىلىپ تۇرۇپ، قانداقىمۇ ئۇرۇش ياخشى دېيەلىسۇن؟ ئۇنداق دېيىش لمىلا ئۈچۈن ئۆزىنى ئالداشتىن باشقا نەرسە ئەمەس، خالاس.

شۇ كۈنى كېچىسى، زالماي يۆتىلىپ ئويغىنلىپ كەتتى. لمىلا ئورنىدىن تۇرۇپ بولغۇچە، تارىق ساق پۇتنى كاربۇراتتىن يۆتكەپ، سۇنىئى پۇتنى كىيدى - دە، زالمائىنىڭ قېشىغا

كېلىپ، ئۇنى قولىغا ئېلىپ كۆتۈردى. كارىۋاتتا ياتقان لەيلا
قاراڭخۇ ئۆيىدە تارىققا سەپسالدى. زالماي بېشىنى تارىقنىڭ
دولىسىغا قويۇپ، تارىقنىڭ بويىنى مەھكەم قۇچاقلىۋالغانىدى.
ئۇنىڭ كىچىككىنە پۇتلۇرى تارىقنىڭ يانپېشىغا تېگىپ تۇراتى.
تارىق كارىۋاتقا قايتىپ كەلدى. ئارىنى جىمجىتلىق باستى.
لەيلا قولىنى سوزۇپ تارىقنىڭ يۈزىنى سىلىدى. ئۇنىڭ مەڭزى
ھۆل ئىدى.

ئەللىكىنچى باب

لەيالنىڭ مۇرىدىكى ھايياتى ئۇنىڭىغا راھەت ۋە خاتىرجەملەك ئېلىپ كەلدى. ئۇنىڭ ئىشى ئالدىراش ئەمەس ئىدى. دەم ئالغان كۈنلىرىدە، تارىق بىلەن بىللە بالىلارنى فۇلىكلىيۇرغا ئولتۇرغۇزۇپ، پاترىياتا تېغىغا ئاچىقاتى ياكى پىندى چوققىسىغا ئاچىقىپ، تۆۋەنگە قاراپ، يىراقتنى كۆرۈنگەن ئىسلامئابادتن تارتىپ، راۋالپىندىغىچە شەھەر بازارلىرىنى تاماشا قىلىشاتتى. ئۇنىڭدىن كېيىن، دۆڭدىكى چىمىلىققا بىر ئەدىيالنى سېلىپ ئولتۇرۇپ، گۆشىنان، تەرخەمەك بىلەن سوغۇق زەنجىۋىل سۈيى ئىچىمىلىكى ئىچىشەتتى.

لەيلا ھەمىشە ئۆز - ئۆزىگە ھازىرقى تۇرمۇشىدىن نەقەدەر مىننەتدار ئىكەنلىكىنى ئېيتاتتى. ئۇ رەشىد بىلەن بىللە ئۆتكۈزگەن زۇلمەتلەك كۈنلەرde، دەل مۇشۇنداق ھايياتنى ئارزو لايتتى.

2002 - يىلى 7 - ئايىنىڭ بىر كۈنى، لەيلا بىلەن تارىق كاربۇراتتا يېتىپ، يۇرتلىرىدا بولۇۋاتقان ئۆزگىرىشلەر توغرۇلۇق پىچىرىشىپ پاراڭغا چۈشتى. ئۇ تەرەپتە بولۇۋاتقان ئۆزگىرىشلەر ناھايىتى زور ئىدى. بىرلەشمە كۈچلەر تالىباننى ئافغانىستاننىڭ بارلىق ئاساسلىق شەھەرلىرىدىن قوغلاپ چىقىرىپ، پاکىستان چېڭىراسى تەرەپكە ۋە جەنۇب تەرەپلەردىكى تاغلىق رايونلارغا قىستاپ باردى. خەلقئارالىق تىنچلىق قوغداش كۈچى كابۇلغَا ئەۋەتلىدى. خەميد كارزا يى ئافغانىستاننىڭ ۋاقتىلىق زۇڭتۇڭلۇقىغا سايلاندى.

لەيلا ئۆزىنىڭ ئويلىخانلىرىنى تارىققا ئېيتىشنى قارار

قىلىدى.

لەيلا بىر يىلىنىڭ ئالدىدا كابۇلدىن سىرتقا چىقىپ كېتەللىگەنلىكى ئۈچۈن ئىنتايىش خۇشال ئىدى. لېكىن، بىرنەچە ئايدىن بۇيان، ئۇ ئۆزىنىڭ بالىلىق دەۋرىنى ئۆتكۈزگەن ئاشۇ شەھەرنى سېغىنىشقا باشلىدى. شور بازارنىڭ ئالدىراش كوچىلىرى، بابۇرنىڭ باغچىلىرى، سۇ ساتقۇچىلارنىڭ ئۆچكە تېرسىدىن تىكىلگەن تولۇمنى مۇرسىگە ئارتىپ توۋلاشلىرى، توخۇ كوچىسىدا مال تالىشىۋاتقان كىشىلەر، كارتىپ پارۋاندىكى قوغۇن ساتىدىغان باققاللار... ئۇنىڭ خىيالىغا كىرىدىغان بولدى. يۇرتىنى سېغىنىش لەيلانى كابۇل توغرۇلۇق ئويلاندۇرۇۋاتقان بىردىن بىر سەۋەب ئەمەس ئىدى. ئۇ يەردىكى ئۆزگىرلىشىر ئۇنىڭ بەكرەك دىققىتىنى قوزغۇخانىدى. لەيلا كابۇلدا مەكتەپلەرنىڭ قۇرۇلغانلىقىنى، يوللارغا يېڭىدىن ماي ياتقۇزۇلغانلىقىنى، ئاپاللارنىڭ خىزمەت ئورنىغا قايتىۋاتقانلىقىنى ئاڭلىغاندىن كېيىن، ئۇنىڭ بۇ يەردىكى تۇرمۇشى خاتىر جەم ھەم كۆڭۈللۈك بولسىمۇ، نېمىشىقىدۇر ئۇنىڭ ئۈچۈن يېتەرلىك ئەمەستەك، نەتىجىسىز ۋە ۋاقت ئىسراپچىلىقىدەك بىلىندى. كېيىنكى كۈنلەرده دادىسى ھاكىمنىڭ ئېتقانلىرى ئۇنىڭ قولاق تۈۋىدىن كەتمىدىغان بولدى. «سىز چوڭ بولغاندا قانداق ئادەم بولىمەن دەپ ئىرادە قىلسىڭىز، شۇنداق بوللايىسىز، لەيلا، — دېگەندى دادىسى، — مەن سىزنى ئوبىدان چۈشىنىمەن. بۇ ئۇرۇش ئاياغلاشقاندا، ئافغانىستاننىڭ سىزگە حاجىتى چۈشىدىغانلىقىنىمۇ ئوبىدان بىلىمەن.»

ئاپىسىنىڭ سۆزلىرىمۇ لەيلانىڭ ئېسىدە ئىدى. دادىسى ئافغانىستاندىن كېتىش توغرۇلۇق مەسىلىيەت سالغاندا، ئاپىسى: «مەن ئوغۇللىرىمىنىڭ ئاززۇلىرىنىڭ ئەمەلگە ئاشقانلىقىنى ئۆز كۆزۈم بىلەن كۆرىمەن. ئافغانىستان ئازاد بولغاندا مەن مۇشۇ زېمىندا تۇرۇپ تەبرىكلەيمەن. مەن ئۇلارنىڭ ئاززۇلىرىنىڭ ئەمەلگە ئاشقىنىنى كۆرسەم، ئوغۇللىرىمۇ مېنىڭ كۆزلىرىم

ئارقىلىق ئاشۇ كۈنلەرنى كۆرىدۇ» دېگەندى. لميلا شۇ تاپتا ئاتا - ئانسى ئۈچۈن بولسىمۇ كابۇلغَا قايىتىشنى، ئۇلارنىڭ ئافغانستاندىكى ئۆزگىرىشلەرنى ئۆزىنىڭ كۆزلىرى ئارقىلىق كۆرەلىشىنى ئاززو قىلاتتى.

لېكىن، ھەممىدىن مۇھىمى، لمىلانىڭ خىالىدا مەرييم بار ئىدى. «مەرييم مۇشۇنىڭ ئۈچۈن ئۆزىنى قۇربان قىلغانمۇ؟ - دەپ سورايتى لميلا، - ئۇ لمىلانىڭ چەت ئەلده خىزمەتكار بولۇپ ياششى ئۈچۈن ئۆزىنى قۇربان قىلغانمۇ؟» بەلكىم مەرييم ئۈچۈن لمىلانىڭ ئۆز بالىلىرى بىلەن خاتىرجمە تۇرمۇش كەچۈرۈشى كۈپايىدۇر. لېكىن، لميلا ئۈچۈن بۇ ئىشلار توساتىن ئىنتايىن مۇھىم ئىشقا ئايلاڭغاندى.

- مېنىڭ قايىتىپ كەتكۈم بار، - دېدى لميلا.

تاريق ئورنىدىن تۇرۇپ ئۇنىڭغا قارىدى.

لمىلا تارقىنىڭ كەڭ پېشانىسىغا، بىلەكلىرىدىكى مۇسکۇللرىغا، ئۇنىڭ ئۆتكۈر كۆزلىرىگە يەنە بىر قېتىم قاراپ، تارقىنىڭ قاملاشقان جىسمىغا زوقى كەلدى. ئارىدىن بىر يىل ئۆتكەن بولسىمۇ، لميلا ئۆزلىرىنىڭ قايىتىدىن جەم بولغانلىقىغا، تارقىنىڭ ھەفقەتەن ئۆزىنىڭ ئېرى سۈپىتىدە ئۆزىنىڭ يېنىدا ياتقانلىقىغا ئىشەنگۈسى كەلمەيۋاتاتتى.

- قايىتىپ كېتىمەن؟ كابۇلغا؟

- لېكىن، سەنمۇ مەن بىلەن بىلە قايىتىشنى خالىساڭ.

- سەن خۇشال ئەمەسمۇ؟ لېكىن، سەن بۇ يەردە خۇشالدەك كۆرۈنگەندىڭ.

لمىلا ياستۇقتىن بېشىنى كۆتۈرۈپ ئولتۇردى. تاريق بىر چەتكە يۆتكىلىپ، لمىلاغا ئورۇن ھازىرلىدى.

- مەن خۇشال، - دېدى لميلا، - ئەلۋەتتە. مەن بۇ يەردە ناھايىتى خۇشال. لېكىن... بىز بۇ يەردىن قەيەرگە بېرىپ توختايىمىز، تاريق؟ بىز بۇ يەردە قانچە ئۇراق ياشايىمىز؟ بۇ بىزنىڭ ماكانىمىز ئەمەس، كابۇل بىزنىڭ ماكانىمىز... ئۇنىڭ ئۆستىگە

کابۇلدا نۇرغان ئىشلار يۈز بېرىۋاتىدۇ. ياخشى ئىشلار. مېنىڭ ئاشۇ ئىشلارغا ئارىلاشقۇم، مېنىڭمۇ بىر ئىشلارنى قىلغۇم، تۆھپە قوشقۇم بار. دېمەكچى بولغانلىرىمىنى چۈشەندىڭمۇ؟ تارق ئاستا بېشىنى لىڭشتى.

— سېنىڭ شۇنداق قىلغۇڭ بارمۇ؟ راست شۇنداق قىلغۇڭ بارمۇ؟

— ھەئە، راست. لېكىن، سەۋەب مۇشۇلا ئەممەس. مەن نېمىشىقىدور، بۇ يەردە تۇرۇڭرسەك توغرا بولمايدىغاندەك ھېس قىلىمەن.

تارق بىريپەس سۈكۈتتە بېشىنى ساڭگىلىتىپ ئولتۇرغاندىن كېيىن، بېشىنى كۆتۈرۈپ لەيلاغا قارىدى.

— لېكىن، سەنمۇ بېرىشنى خالىساڭ.

تارق كۈلۈمىسىرىدى. ئۇنىڭ قوشۇمىسىدىكى سىزىقلار غايىب بولۇپ، بېشى ئاغرمىايدىغان، بىر چاغلاردىكى خۇش چاقچاق تارىققا ئايلاندى. بەلكىم بۇ لەيلانىڭ تەسەۋۋۇرى بولۇشى مۇمكىن. لېكىن، ۋاقتىنىڭ ئۆتۈشىگە ئەگىشىپ، بۇرۇنقى تارىقنىڭ ئەكسى ئۇنىڭ كۆز ئالدىدا داۋاملىق ئەكس ئېتىدىغان بولغاننىدى.

— مەنمۇ؟ — دېدى ئۇ، — مەن سائىغا زامان ئاخىر بولغۇچە ئەگىشىمەن، لەيلا.

لەيلا تارىقنى ئۆزىگە تارتىپ، لېۋىگە سۆيدى. ئەنە شۇ پەيتتە، ئۇ تارىققا بولغان مۇھەببىتىنىڭ تېخىمۇ چوڭقۇرلاشقانلىقىنى ھېس قىلدى.

— رەھمەت، — دېدى ئۇ پېشانىسىنى تارىقنىڭ پېشانىسىغا تەگكۈزۈپ.

— بولىدۇ. بىز ئۆز ماكانىمىزغا قايتاىلى.

— بىراق، بىز ئالدى بىلەن ھېرائقا بارىمىز، — دېدى لەيلا.

— ھېرات؟

لەيلا چۈشەندۈرۈشكە باشلىدى.

باللارغا ئۆز يولىدا چۈشەندۈرۈش زۆرۈر ئىدى. لېلا بىر
ھەپتە بۇرۇن كۆرگەن چۈشىگە كۆڭۈسىز بولۇۋاتقان ئىزىزەنىڭ
يېنىدا ئولتۇرۇپ، ئۇنىڭغا كابۇلدا تالىبانلارنىڭ يوق
ئىكەنلىكىنى، ئۇرۇشنىڭمۇ بولمايدىغانلىقىنى، ئۇنىڭ ئەمدى
دارىلىئىتامغا بارمايدىغانلىقىنى سەۋىرچانلىق بىلەن
چۈشەندۈرۈشكە باشلىدى.

— بىز ھەممىمىز بىلە ياشايىمىز. سىز، دادىڭىز، زالمىي
ھەم مەن. سىز مەڭگۈ، مەڭگۈ مەندىن ئايىرلىمايسىز. مەن ۋەدە
قلايى، — ئۇ قىزىغا قاراپ كۆلۈمىسىرىدى، — سىز تاكى بىرەر
يىگىتىنى ياخشى كۆرۈپ قېلىپ، ئۇنىڭ بىلەن توي قىلغۇچە مەن
بىلەن تۇرسىز.

ئۇلار مۇرىدىن ئايىرلىدىغان كۈنى زالمىغا تەسەللى بېرىش
ئىنتايىن قىيىن بولدى. ئۇ ئالىيونانىڭ بوينىغا مەھكەم
ئېسىلىۋالغانىدى.

— مەن ئۇنى ئالىيونادىن ئاجرىتالمايۋاتىمەن، ئاپا، — دېدى
ئىزىزە.

— زالمىي، بىز ئاپتوبۇسقا ئۆچكىنى ئاچىقالمايمىز، — دەپ
چۈشەندۈردى ئىزىزە.

تارىق زالمىنىڭ قېشىدا تىزلىنىپ ئولتۇرۇپ، كابۇلغا
بارغاندا ئۆزىنىڭ ئۇنىڭغا ئالىيوناغا ئوخشاش ئۆچكىدىن بىرنى
ئېلىپ بېرىدىغانلىقىغا ۋەدە قىلدى. زالمىي كۆڭلى پەرشان
ھالدا ئالىيونانىڭ بوينىدىن قولىنى ئاجراتتى.

ئۇلار «قۇرئان كەرمىم»نى ئۈچ قېتىم سۆيگەندىن كېيىن،
تارىق «قۇرئان كەرمىم»نى ئېگىز كۆتۈردى. باللار ئۇنىڭ
ئاستىدىن ئۆتتى. سەئىد تارىققا ياردەملىشىپ، چامادانلارنى
ماشىنىنىڭ ئارقىسىغا قويدى. ئۇلارنى بېكەتكىچە ئۇزىتىپ
باردى.

لېلا ئورۇندۇققا يۆلىنىپ ئولتۇرۇپ، دېرىزىنىڭ سىرتىدىن

ئۇزاب كېتىۋاتقان سەئىدكە نەزەر سېلىۋاتقان پەيتتە، خىيالدا نۇرغۇن سوئاللار پېيدا بولدى. ئۇلارنىڭ مۇرىدەك تىنج يەرنى تاشلاپ كېتىشى ئەخەم قىلىقىمىدۇر؟ ئاتا - ئانىسىنى ۋە ئاکىلىرىنى ھالاڭ قىلغان، بومبىنىڭ ئىس - تۈتەكلىرى ئاسمانىدىن ئەمدىلىكتە تارقاشقا باشلىغان بىر زېمىنغا بېرىشى ھاماقدەتلىكىمىدۇر؟

دادسىنىڭ كابۇل بىلەن خوشلاشقاندا ئېيتقان ئىككى مىسرا شېئرى لەيلانىڭ قولاق تۈۋىدە جاراڭلاشقا باشلىدى.

ئاي شولىسى ئۆگزىدە، ئايىنىڭ سانى نامەلۇم.
پارلاپ تۇرغان مىڭ قولياش تام كەينىگە مۆكۇنەر.

لەيلا بېشىنى ئورۇندۇقنىڭ يۆلەنچۈكىگە قويۇپ، چانقىدا تۇرۇپ قالغان ياش تامچىلىرىنى كۆزىنى يۇمۇپ تۇرۇپ چىقاردى. كابۇل ئۇنى ساقلىماقتا، ئۇنىڭغا موھتاج بولماقتا. ئۇنىڭ بۇ قېتىم يۇرتىقا قايىتىشى پۇتونلەي توغرا.
لېكىن، كابۇلغا بېرىشتىن بۇرۇن، ئۇ ئۆزىنىڭ ئاخىرقى قېتىملىق خوشلىشىشنى بەجا كەلتۈرۈشى كېرىڭ.

ئافغانىستاندا يۈز بەرگەن ئۇرۇشلار كابۇل، ھېرات ۋە قەندەھارنىڭ ئارىلىقىدىكى يوللارنى ۋېران قىلىۋەتكەندى. ھېراتقا ئاسانراق يول بىلەن بېرىش ئۈچۈن، ئىراننىڭ ماشاد دېگەن بېرىدىن ئۆتۈشكە توغرا كېلمىتى. ئۇلار ماشادتا بىر كېچە قونۇپ، ئەتسى باشقا ئاپتوبۇسقا ئالماشتى.

ماشاد كوچىلىرى ئادەمگە تولغان قايىناق شەھەر ئىدى. لەيلا ئاپتوبۇسنىڭ ئەينىكىدىن كوچىدا كۆرۈنۈپ تۇرغان باغلارغا، مەسجىتلەرگە، قىيىما كاۋاپ ساتىدىغان رېستورانلارغا كۆز تىكتى. ئاپتوبۇس شىئە مەزھىپىنىڭ سەككىزىنچى ئىمامى رېزانىڭ قەبرە بېشىدىن ئۆتكەندە، لەيلا قەبرىنىڭ پارقىراپ

تۇرغان مەرمەر تاشلىرىنى، ئالتۇندىن قاتۇرۇلغان ھېيۋەتلەك گۆمبىزىنى ئېنىق كۆرۈش ئۇچۇن ئورۇندۇقتىن تۇرۇپ بويىنى سوزۇپ قارىدى. ئۇ بۇ قەبرىلەرنىڭ نەچە ئەسىرلەردىن كېيىننمۇ، يەنە شۇنداق ھېيۋەتلەك تۇرغانلىقىنى، ياخشى ئاسىرالغانلىقىنى كۆرۈپ زوقلانىدى. ئۇ ئۆزىنىڭ دۆلتىدىكى بۇت ھېيكىلىنى كۆز ئالدىغا ئەكەلدى. ئۇنىڭ ئىجدادلىرىدىن قالغان ئۇ يادىكارلىق ئاللىقاچان توپا دۆۋىسىگە ئايلىنىپ، بامىيان جىلغىسىنىڭ شامىلىدا ھەر يانغا ئۇچۇپ كۆزدىن غايىب بولغانىدى.

ئاپتوبۇس ئون سائەتتىن كېيىن ئىران بىلەن ئافغانىستاننىڭ چېڭىراسىغا يېتىپ كەلدى. ئافغانىستان چېڭىراسىغا يېقىن قالغاندا يولنىڭ ئىككى تەرىپىدە شالاڭ جايلاشقان تۇرالغۇلار ۋە قاقادىلىقلار كۆرۈنۈشكە باشلىدى. ھېراتقا بارىدىغان چېڭىرادىن ئۆتۈشىنىڭ ئالدىدا، ئۇلار ئافغانىستان پاناھلىق لაڭپەرنىڭ ئالدىدىن ئۆتتى. لېكىن، لېياننىڭ كۆزلىرىگە كۆرۈنگىنى سېرىق توپا - چالى بىلەن كۆمۈلگەن قارا رەڭلىك چېدىرىلار ئىدى. ئۇ قولىنى ئۆزارتىپ، تارىقىنىڭ قولىنى مەھكەم تۇتتى.

ھېراتنىڭ كۆچىلىرىنىڭ كۆپ قىسىمغا خىش ياتقۇزۇلغان، يولنىڭ ئىككى تەرىپىگە پۇراقلقى قارىغاىي دەرەخلىرى تىكىلگەندىدى. شەھەر ئىچىدىكى باگلار بىلەن كۆتۈپخانىلار قايتىدىن رېمونت قىلىنىۋاتقان، بىنالار يېڭىدىن سىرلانغانىدى. كۆچىلاردىكى قاتناش چىراجلىرى نورمال ئىشلەۋاتقانلىقىدىن ھېرمان قالدى. ئاڭلاشلارغا قارىغاندا، ھېراتتىكى ئىسمائىلخان ئىسىملەك مىلىتارىست ھېرات بىلەن ئىران چېڭىراسىدىن يىغىان تامۇزنا ھەققىنى ئىشلىتىپ، ھېراتتى قايتىدىن قۇرۇشقا ياردەملەشكەنکەن. ئۇلارنى مۇۋافقات مېھمانخانىسىغا ئەكېتىۋاتقان تاكسى شوپۇرى ئىسمائىلخاننىڭ ئىسىمىنى

ئېھتىيات ۋە ھۆرمەت بىلەن ئېغىزغا ئالدى.

مۇۋاافق مېھمانخانىسىدا ئىككى كېچە قونۇش ئۈچۈن ئۇلار يېنىدا بار پۇلىنىڭ بەشتىن بىر قىسىمىنى ياتاق ھەققىگە تۆلەشكە مەجبۇر بولدى. چۈنكى، ئۇلار ئۇزۇن يىول بېسىپ كەلگەچكە، بالىلار چارچاپ كەتكەندى. ئىش بېجىرىش ئۈستىلىدىكى خىزمەتچى تاريققا ياتاق ئۆينىڭ ئاچقۇچىنى تەڭلىكەچ، بۇ مېھمانخانىغا چەت ئەللىك مۇخېرلار بىلەن ھۆكۈمەتسىز خەير - ساخاۋەت تەشكىلاتلىرىنىڭ ئادەملرى داۋاملىق كېلىپ تۇرىدىغانلىقىنى سۆزلەپ بىردى.

— بىن لادىمۇ بۇ مېھمانخانىدا بىر قېتىم قونغان، — دېدى ئۇ مەغۇرۇلانغان حالدا.

ياتاققا ئىككى كارىۋات قويۇلغانىدى. ياتاقنىڭ ھاجەتخانىسى، يۇيۇنۇش تۇرۇبىسىدىن سوغۇق سۇ چۈشەتتى. كارىۋاتنىڭ ئوتتۇرسىدىكى تامغا شائىر غوجا ئابدۇللا ئەنسارنىڭ سۈرتى ئېسىلغانىدى. لەيلا دېرىزىدىن تۆۋەندىكى ۋاز - ۋاژ كوچا بىلەن يولنىڭ ئۇ تەرىپىدىكى باғنى كۆرەلمىتتى. باگدىكى گۈللۈكلەرنىڭ ئارىسىدا خىش ياتقۇزۇلغان يوللار بار ئىدى. تېلىۋىزور كۆرۈپ كۆنۈپ قالغان بالىلار ياتاقتا تېلىۋىزورنىڭ يوقلۇقىدىن ئۈمىدىسىزلەنگەن بولسىمۇ، ئۇزاق ئۆتىمەي ئۇخلاپ قالدى. لەيلا بىلەن تارىقىمۇ ئۇخلاپ قېلىشتى. يېرىم كېچىدە ئېسىدە تۇتالمايىدىغان قانداقتۇر چۈشلەرنى كۆرۈپ بىرەر قېتىم ئۇيغىنىپ كەتكىنىنى ھېسابقا ئالىمغاندا، لەيلا دائىم تارىقنىڭ بىلىكىگە بېشىنى قويۇپ ئېغىر ئۇخلايتتى.

ئەتسى ئۇلار يېڭىلا تونۇردىن چىققان نان، بىيە مۇراپباسى ۋە سۇدا پىشۇرۇلغان تۇخۇم بىلەن ناشتا قىلغاندىن كېيىن، تارىق سىرتقا چىقىپ لەيلا ئۈچۈن بىر تاكسى تېپىپ كەلدى.

— مەن سەن بىلەن بىلەن بارمايمەنمۇ؟ — دەپ سورىدى تارىق ئەزىزەنىڭ قولىنى يېتىلەپ تۇرغان تارىق. زالماي تارىققا قولىنى

بەرمىگەن بولسىمۇ، ئۇنىڭ پاچىقىغا يۈلىنىپ تۇرغانىدى.

— ئۆزۈم يالغۇز باراي.

— مەن ئەنسىرەۋاتىمىن.

— ماڭا ھېچ ئىش بولمايدۇ، — دېدى لمىلا، — مەن ۋەدە قىللاي. بالىلارنى بازارغا ئاپىرىپ بىرنەرسىلەرنى ئېلىپ بەرگىن. تاكسى ئورنىدىن قوزغالغاندا زالمىي يىغلاشقا باشلىدى. تاكسىنىڭ ئارقا ئورۇندۇقىدا ئولتۇرغان لمىلا ئارقىسىغا ئۆرۈلۈپ قاراپ، زالمائىنىڭ تارققا قولىنى تەڭلىگىنى كۆردى. زالمائىنىڭ تارقىنى قوبۇل قىلىشقا باشلغانلىقى بىر تەرەپتىن لمىلانى خۇش قىلسا، يەنە بىر تەرەپتىن ئۇنىڭ يۈرىكىنى ئېزەتتى.

— سىز ھېراتلىق ئەمەسکەنسىز - ھ، — دېدى شوپۇر. ئۇ باشقا كىشىلەرگە ئوخشاشلا، تالىبانغا بولغان نارازلىقىنى كۆرسىتىش ئۈچۈن چېچىنى مۇرسىگىچە ئۇزۇن ئۆستۈرۈۋالغانىدى. لمىلا ئۇ كىشىنىڭ بۇرۇتىنىڭ سول تەرىپىدىكى تاتۇققا دىققەت قىلدى. تاكسىنىڭ ئالدى تەرەپتىكى دېرىزىسىگە چېچىنى ئىككى تال قىلىپ ئۆرۈۋالغان بىر قىزنىڭ سۈرتى چاپلاقلقى ئىدى.

لمىلا تاكسىچىغا ئۆزىنىڭ پاكسىستاندا بىر يىل تۇرغانلىقىنى، شۇ تاپتا كابۇلغَا قايتىپ كېتىۋاتقانلىقىنى سۆزلەپ بەردى.

— دېھمازاك.

لمىلا يولنىڭ ئىككى تەرىپىدىكى مىسکەرلەرنىڭ چەينەككە تۇتقۇچ ئورنىتىۋاتقانلىقىنى، ئېگەرچىلەرنىڭ تېرىلەرنى ئاپتاقا يېبىۋاتقانلىقىنى كۆردى.

— سىز بۇ يەردە ياشاؤاتقانغا ئۇزاق بولدىمۇ، ئاغا؟ — دەپ سورىدى لمىلا.

— شۇنداق، مەن مۇشۇ يەردە تۇغۇلغان. پۇتۇن ئۆمرۈمنى مۇشۇ يەردە ئۆتكۈزۈم. بۇ يەردە بولغان ئىشلارنىڭ ھەممىسىنى ئۆز كۆزۈم بىلەن كۆرگەن. ھېلىقى قوزغىلاڭ ئېسىڭىز دە بارمۇ؟

لەيلا ئېسىدە بارلىقىنى ئېيتتى. تاكسىچى سۆزىنى داۋاملاشتۇردى:

— ئۇ ئىش 1979 - يىلى، سوۋېتلېكلىرى بېسۋېلىشتن توققۇز ئاي بۇرۇن يۈز بەرگەن. بىر قىسىم ئاچقىمى بار ھېراتلىقلار بىر نەچە سوۋېت مەسىلىيەتچىلىرىنى ئۆلتۈرۈپ قويۇپتۇ. شۇنىڭ بىلەن سوۋېتلېكلىرى تانكا بىلەن تىك ئۇچار ئايروپىلانلارنى ئەۋەتىپ بۇ يەرنى ۋېيران قىلىۋەتتى. ئۇلار بۇ شەھەرنى ئۈچ كۈن توپقا تۇتتى. بىنالارنى كۈكۈم - تالقان قىلىۋەتتى. يەنە تېخى مۇنارلاردىن بىرنى ئۆرۈۋەتتى. نەچە مىڭ ئادەمنى ئۆلتۈردى. نەچە مىڭ دەڭ، سىڭلىم. ئاشۇ كۈنلەرده مەنمۇ ئىككى ھەدەمدىن ئايىرىلدىم. ئۇلارنىڭ بىرسى ئۇن ئىككى ياشتا ئىدى، — ئۇ ئەينەكتىكى سۈرەتنى بىز بارمىقى بىلەن چەكتى، — مۇشۇ شۇ.

— ياتقان يېرى جەننەتتە بولغاىي، — دېدى لەيلا.

ئۇ ھەربىر ئافغانىستانلىقىنىڭ ھېكايسىنىڭ ئۆلۈم ۋە تەسەۋۋۇر قىلغىلى بولمايدىغان ئازابلار بىلەن تولغانلىقىغا ھېيران قالدى. لېكىن، ئاشۇ كىشىلەر يەنە بىر ئاماللارنى تېپىپ، داۋاملىق ياشاشقا تىرىشاتتى. لەيلانىڭ ئۆزىنىڭ شۇنچە ئازابلارنى باشتىن كەچۈرگەن تۇرۇقلۇق، يەنە ھایات تۇرغانلىقىغا، مۇشۇ تاكسىدا ئۆلتۈرۈپ، بۇ ئادەمنىڭ ھېكايسىنى ئاڭلاۋاتقانلىقىغا ئىشەنگۈسى كەلمەيتتى.

گۈلدامان لاي تام بىلەن ياسالغان، ئۆگزىلىرى تۈز كەلگەن ئۆي ۋە كۆلبىلەردىن تەركىب تاپقان كىچىك يېزا ئىدى. كۆلبىنىڭ سىرتىدا، ئاپتايپتا قارىداپ كەتكەن ئاياللار تەرگە چۆمۈلگەن حالدا ئوچاقتىكى قارىداپ كەتكەن كورىلاردا بىر نەرسىلەرنى قاينىتىپ پىشۇرۇۋاتاتتى. قېچىرلار ئوقۇردا يەم يەۋاتاتتى. توخۇلارنىڭ ئارقىسىدىن قوغلاۋاتقان بالىلار تاكسىنىڭ ئارقىسىدىن يۈگۈرۈشكە باشلىدى. لەيلا يەنە ئۈچ چاقلىق ھارۋىدا

تاش توشۇۋاتقان ئىرلەرنى كۆردى. ئۇلار توختاپ، ئۆتۈپ كېتىۋاتقان تاكىغا قاراشتى. تاكسى ئوتتۇرسىدىكى گۈمىزى شامالدا ئۇپراپ كەتكەن قەبرىنىڭ يېنىدىن ئۆتكەندە، تاكسى شوپۇرى لەيلاغا ئۇ گۈمبەزنىڭ مۇشۇ يېزىنىڭ سوپىسىنىڭ قەبرىسى ئىكەنلىكىنى ئېيتىپ بەردى. يول بويىدا ئۈچ بالا داتلىشىپ كەتكەن چاقپەلهكىنىڭ سايىسىدا ئولتۇرۇپ لاي ئوبىناۋاتاتتى. تاكسى شوپۇرى ماشىنىنى يول ياقسىدا توختىتىپ، بېشىنى ئەينەكتىن چىقاردى. ئۇلارنىڭ ئارىسىدىكى چوڭراقى تاكىسچىنىڭ سوئالىغا جاۋاب بېرىپ، دۆڭ تۆپسىدىكى بىر ئۆپىنى كۆرسەتتى. تاكىسچى بالىغا رەھمەت ئېيتىپ، يولنى داۋاملاشتۇردى.

ئۇ ماشىنىنى ئەتراپى ئەنجان تام بىلەن قورشالغان بىر قەۋەتلەڭ ئۆينىڭ ئالدىدا توختاتتى. هويلىنىڭ ئىچىدىكى ئەنجۇر دەرىخىنىڭ شاخلىرى تامدىن ئارتىلىپ يەرگە ساڭگىلاپ تۇراتتى.

— مەن ئۇزۇن ھايال بولمايمەن، — دېدى لەيلا تاكسى شوپۇرىغا.

ئاغغانچە كىيمىنىڭ ئۇستىگە چاپان كىيىۋالغان، ئوتتۇرا ياشلىق بىر كىشى ئىشىكىنى ئاجتى. ئۇ كىشىنىڭ بويى پاكار، قىزغۇچۇ چاچلىرى تەكشى ئاقارغاندى. ئۇلار بىر - بىرى بىلەن سالاملاشتى.

— بۇ فەيزۇللا موللامنىڭ ئۆيىمۇ؟ — دەپ سورىدى لەيلا.
— شۇنداق، مەن ئۇنىڭ ئوغلى بولىمەن. ئىسىمم ھەمزە.

سزگە مېنىڭ ياردىمم كېرەكمۇ، يەڭىگە؟
— مەن بۇ يەرگە دادىڭىزنىڭ كونا دوستى مەرييم توغرۇلۇق ئۇچۇر ئالاي دەپ كەلگەندىم.

ھەمزە تېڭىر قىغان ھالدا كۆزىنى چىمچىقلاتتى.

— مەرييم...

— جېلىلخاننىڭ قىزى.

ئۇ يەنە كۆزىنى چىمچىقلاتتى. ئۇ بىر دەمدىن كېيىن ئالقىنى بىلەن مەڭزىنى تۇتۇپ، كۆزىنى يوغان ئاچتى - دە، كاماك چىشلىرىنى كۆرسىتىپ كۈلدى.

— ھە! — دېدى ئۇ ئۇنىنى ئىچىگە تارتىپ، — ھە! مەرييم! سىز ئۇنىڭ قىزىمۇ؟ — ئۇ بويىنى سوزۇپ ئىشىك سىرتىغا قارىدى، — ئۇمۇ سىز بىلەن بىللە كەلدىمۇ؟ ئارىدىن شۇنچە ئۇزاق يىل ئۆتتى. مەرييم ھازىر مۇشۇ يەردىمۇ؟

— ئۇ قازا قىلدى.

ھەمزەنىڭ چىرايدىكى كۈلکە غايىب بولدى. ھەمزە يەرگە قارىدى. ئۇلار ئىشىك تۇۋىدە سۈكۈتتە تۇردى. بىر يەردىن ئېشىكىنىڭ ھاڭرىغان ئاۋازى ئاڭلىناتتى.

— كىرىڭ، — دېدى ھەمزە ئىشىكىنىڭ يەنە بىر قانىتتىنى ئېچىپ، — ئۆيگە مەرھەمەت قىلىڭ.

ئۇلار ئۆيگە كىردى، ئانچە - مۇنچە بېزەلگەن ئۆينىڭ پولىغا ھېرات گېلىمى سېلىنغانىدى. كەشتە تىكىلگەن ياستۇقلار تامغا چۆرىدەپ تىزىلغان، تامغا مەككىنىڭ سۈرتى ئېسىلغانىدى. ئۇلار ئوچۇق دېرىزىنىڭ يېنىغا كېلىپ ئولتۇردى. ياندىكى ئۆيدىن ئاياللارنىڭ پىچىرلىغان ئاۋازى ئاخلاندى. يالاڭ ئايانغ بالا يېشىل چاي بىلەن پىستە - بادام سېلىنغان قاچا قويۇلغان پەتنۇسنى كۆتۈرۈپ كېلىپ، ئۇلارنىڭ ئالدىغا قويدى. ھەمزە بالىغا قاراپ بېشىنى لىڭشتتى.

— مېنىڭ ئوغلۇم.

بالا سۆز قىلماي چىقىپ كەتتى.

— ماڭا ئەھۋالنى سۆزلەپ بەرسىڭىز، — دېدى ھەمزە مەيۇسلەنگەن حالدا.

لەيلا بولغان ئەھۋالنىڭ ھەممىسىنى ھەمزەگە سۆزلەپ بەردى. سۆزلەپ بولۇش ئوچۇن، ئۇ ئويلىغاندىن كۆپرەك ۋاقت كەتتى.

سۆزنىڭ ئاخىرىغا كەلگەندە، لەيلا يىخلىمىاسلىققا تىرىشتى. ئارىدىن بىر يىل ئۆتكەندىن كېيىنمۇ مەرييم توغرۇلۇق سۆز قىلىش ئۇنىڭ ئۈچۈن ئاسان ئەمەس ئىدى.

لەيلا سۆزىنى ئاياغلاشتۇرغاندىن كېيىنمۇ، ھەمزە قولىدىكى پىيالىنىڭ قىرىنى سىلىخىنچە سۈكۈت ئىچىدە ئولتۇرۇپ كەتتى.

— رەھمەتلەك دادام ئۇنىڭغا ئامراق ئىدى، — دېدى ئۇ ئاخىر سۈكۈتنى بۇزۇپ، — دادام ئۇ تۇغۇلغاندا قولىقىغا ئەزان توۋۇلغانىدى. ئۇنى ھەپتىسى يوقلاپ باراتتى. بىزىدە ئۇ مېنىمۇ بىللە ئاپراتتى. ئۇ مەريەمنىڭ ھەم ئۇستازى، ھەم دوستى ئىدى. مېنىڭ دادام ناھايىتى سېخىي ئادەم ئىدى. جېلىلخان مەريەمنى باشقىلارغا بېرىۋەتكەندە، دادام قاتتىق ئازابلاندى.

— دادىڭىزنىڭ ئالەمدىن ئۆتكىنىگە كۆڭلۈم يېرىم بولدى. ئاللا ياتقان يېرىنى جەننەتتە قىلغايى.

ھەمزە بېشىنى لىڭشتىپ، رەھمەتىنى بىلدۈردى.

— ئاللا ئۇنىڭغا ئۇزۇن ئۆمۈر بەردى. ئۇ جېلىلخاندىنمۇ ئۇزۇن ئۆمۈر كۆردى. بىز ئۇنى يېزىدىكى قەبرىستانغا دەپنە قىلدۇق. مەريەمنىڭ ئانىسىنىڭ قەبرىسىدىن ئانچە يېرىش بولمىغان يەركە. مېنىڭ دادام جەننەتكە لايىق، پېرىشتە سۈپەت كىشى ئىدى.

لەيلا پىيالىسىنى يەرگە قويىدى.

— سىزدىن بىرنەرسە سورىسام بولارمۇ؟

— ئەلۋەتتە.

— مېنى مەرييم تۇرغان ئۆيگە باشلاپ بارالار سىزمۇ؟

تاكسىچى يەنە بىر دەم ساقلاشقا ماقۇل بولدى.

لەيلا بىلەن ھەمزە مەھەللەدىن مېڭىپ چىقىپ، گۈلدامان بىلەن ھېراتتى تۇشاشتۇردىغان يۈل بىلەن دۆڭدىن تۆۋەنگە قاراپ

ماڭدى. ئون بەش مىنۇتلاർدىن كېيىن، ھەمزە لەيالغا چاتقاللىقنى ئىككىگە ئايىرپ تۇرىدىغان چىغىر يولنى كۆرسەتتى.
— مۇشۇ يول بىلەن بارىمىز.

ئەگىرى — بۈگىرى كەتكەن چىغىر يولنىڭ ئىككى تەرىپىدىكى تىكەنلىك چاتقاللىقلار بىر — بىرىگە يېقىن ئۆسکەن بولۇپ، شامال چاتقالنىڭ شاخلىرىنى لەيالانىڭ بىلەكلىرىگە ئۇراتتى. چاتقالنىڭ ئىككى تەرىپىدىكى كۆز يەتكۈسىز ياشا گۈللەر شامالدا يەلپۈنەتتى. گۈللەرنىڭ بەزىلىرى ئېگىز، بەزىلىرى پاكار ئۆسکەندى. بەزىلىرى قاتمۇقات ياپراقلقىق، يەنە بەزىلىرى ئۇزۇن ياپراقلق ئىدى. سېرىق رەڭلىك ئېيىقتاپان گۈللەرى بولسا پاكار ئۆسکەن ئوتلار ئارسىدا كۆرۈنۈپ تۇراتتى. ئاسماندا ئۇچۇۋانقان قارلىغاچلارنىڭ سايىر بىغان ئاۋازى بىلەن چاتقاللىق ئارسىدىكى چېكەتكىنىڭ چىرىلداشلىرى لەيالانىڭ قۇلىقىغا ئاڭلىنىپ تۇراتتى.

ئۇلار دۆڭگە قاراپ ئىككى يۈز مېتىرەدەك ماڭخاندىن كېيىن، دۆڭ تۆپسىدىكى تەكشى كەتكەن تۆزلەڭلىككە چىقتى. ئۇلار مېڭىشتن توختىدى. لەيلا پېشانسىدىكى تەرلەرنى يېڭى بىلەن سۈرتۈپ، يۈزىنىڭ ئالدىدا ئۇچۇپ يۈرگەن پاشىلارنى ھېيدىدى. تۆزلەڭلىكىنىڭ ئۆستىدىن ئەتراپىتىكى قاتمۇقات تاغلار، ئاندا — ساندا ئۆسکەن ئۇچ بۇرجهڭ يوپۇرماقلىق تېرەكلەر، ئاق تېرەكلەر، ئوخشىمان ياشا چاتقاللىقلار كۆرۈنۈپ تۇراتتى.

— بۇ يەردە بۇرۇن بىر ئېرىق بولىدىغان، — دېدى ھەمزە ھاسىر بىغان حالدا، — لېكىن خېلى بۇرۇنلا قۇرۇپ كەتتى.

ئۇ لەيالغا ئۆزىنىڭ لەيالانى مۇشۇ يەردە ساقلاپ تۇرىدىغانلىقنى، مۇشۇ قۇرۇق ئېرىقتىن ئۆتۈپ، دۆڭگە قاراپ ماڭسا بولىدىغانلىقىنى ئېيتتى.

— مەن مۇشۇ يەردە ساقلاپ تۇrai، — دېدى ئۇ ئاق تېرەكىنىڭ ئاستىدىكى تاشتا ئولتۇرۇپ، — سىز مېڭىۋېرىڭى.

— ئۇزۇن ھايال بولمايمەن.

— ئەنسىرىمەڭ. خاتىرىجەم بېرىپ كېلىڭ.

لەيلا ئۇنىڭغا رەھمەت ئېتىپ، ئېر قىنىڭ ئوتتۇرسىغا قويۇپ قويغان تاشقا دەسىپ، ئۇ تەرەپكە ئۆتتى. گازلىق ئىچىمىلىكىنىڭ بوتۇلکىلىرى ئېرىقتىكى تاشنىڭ ئەتراپىدا چىچىلىپ ياتاتى. داتلىشىپ كەتكەن تۈنکە قۇتىلار ئېرىقىنىڭ ئاستىدىكى لايغا يېزىم پېتىپ قالغاندى.

ئۇ دۆڭىدىكى شامالدا يەلىپۇنۇپ تۇرغان مەجنۇنتالىنى كۆردى. ئۇنىڭ يۈرىكى دۈكۈلدەپ سېلىشقا باشلىدى. ئۇ مەجنۇنتالىنىڭ مەرييەم تەسۋىرلەپ بەرگىنىدەك تۈزلەڭلىكىنىڭ ئوتتۇرسىغا تىكىلگەنلىكىنى كۆردى. لەيلا قەدىمىنى تېزلىتتى. ئۇ ئارقىسىغا بۇرالدى. تۆۋەن تەرەپتە ئولتۇرغان ھەمزە لەيلاغا ناھايىتى كىچىك كۆرۈندى. ئۇ يەرىدىكى تاشقا پۇتلىشىپ يېقىلىدى - يۇ، يەنە ئۇنىدىن تۇرۇپ، ئىشتىنىنىڭ پۇچقىقىنى تىزىغىچە تۇرۇپ، يۈلىنى داۋاملاشتۇردى. ئۇ مەجنۇنتالىنىڭ تۆۋىگە يېتىپ كەلگەندە هاسىراپ ھالىدىن كەتكەندى.

مەرييەمنىڭ كۆلبىسى ئۆز جايىدا تۇراتتى.

ئۇ كۆلبىگە يېقىنلاشقاندا، دېرىزە ئەينىكى بىلەن ئىشىكىنىڭ يوقلىۇقىنى كۆردى. مەرييەم ئۇنىڭغا تەسۋىرلەپ بەرگەن توخۇ كاتەكلىرى، تونۇر ۋە ياغاچتىن ياسالغان ئامبارلاردىن ئىسرەرمۇ يوق ئىدى. ئۇ كۆلبىگە كىرىدىغان ئېغىزدا بىرددەم سۈكۈتتە تۇردى. كۆلبىنىڭ ئىچىدە چىۋىنلار غوڭۇلداب يۈرەتتى.

ئۇ ئىشكە ئېغىزدىكى يوغان ئۆمۈچۈك تۇرنى ئايلىنىپ ئۆتۈپ ئۆيگە كىردى. كۆلبىنىڭ ئىچى قاراڭغۇ ئىدى. لەيانىڭ كۆزلىرى قاراڭغۇلۇققا ماسلاشقاندىن كېيىن، ئەتراپىنى كۆرۈشكە باشلىدى. كۆلبىنىڭ ئىچى لەيلا پەرەز قىلغاندىن خېلىلا كىچىك ئىدى. يەرگە ياتقۇزۇلغان تاختايىنىڭ پەقدەت بىر قىسىملا قالغاندى. لەيلا تاختايىنىڭ قالغان قىسىمنىڭ يۇلۇپ ئېلىنىپ، ئوت قالاشقا ئىشلىتىلگەنلىكىنى پەرەز قىلىدى. پول قۇرۇق غازاڭلار، چېقىلغان قۇرۇق بوتۇلکىلار، سېغىز قەغەزلىرى، ياخا

گۈمبەمەدەك، سارغىيىپ كەتكەن تاماكا قالدۇقلىرىغا تولغان، قالغان قىسىمىنى يازا ئوتلار قاپلىغاندى. ئون بەش يىل. مانا بۇ مەرييم ئون بەش يىل ياشغان جاي ئىدى.

لەيلا تامغا يۆلىنىپ يەرده ئولتۇرۇپ، مەجنوٽتالنى سىيىپاپ كەلگەن شامالغا قۇلاق سالدى. سورۇستا ئۆمۈچۈك تورلىرى ساڭگىلاپ تۇرغان، تامدا چوڭ قىلىپ يېزىلغان خەتنىڭ ئىزتاسى تۇراتتى. ئۇنىڭ كۆپ قىسىمى سوپۇلۇپ چۈشۈپ كەتكەچكە، لەيلا ئۇ خەتنى ئوقۇشقا ئامالسىز قالدى. بىر ئازدىن كېيىن، ئۇ خەتنىڭ رۇسچە يېزىلغانلىقىنى پەرەز قىلدى. تامنىڭ بىر بۇلۇڭدا قۇشنىڭ قۇرۇق ئۇۋىسى، يەنە بىر بۇلۇڭدا بىر شەپەرەڭ تورۇستىكى توۋارۇككە ئېسىلىپ تۇراتتى.

لەيلا كۆزىنى يۇمدى.

ئۇ پاكسىتاندىكى ۋاقتىتا، مەرييەمنىڭ چىرايىنى كۆز ئالدىغا كەلتۈرەلمەي قىينىلاتتى. بەزى ۋاقتىلاردا، لەيلا خۇددى تىلىنىڭ ئۇچىدىكى سۆزنى تاپالماڭىنداك، مەرييەمنىڭ چىرايىنى ئەسلىيەلمەيتتى. لېكىن، مۇشۇ ۋاقتىتا، مۇشۇ يەرده مەرييەمنىڭ چىرايى لەيلانىڭ كۆز ئالدىدا ئۇ خۇددى هايات چېغىدەكلا پەيدا بولدى. ئۇنىڭ سىڭار يان قاراشلىرى، ئۇزۇن ئېڭىكى، تېرىلىرى پۇرلىشىپ كەتكەن بويىنى، لەۋلىرىنى مەھكەم يۇمۇپ كۈلۈشلىرى...

لەيلا مەڭزىنى مەرييەمنىڭ يۇمشاق ئېتىكىگە قويىدى. مەرييەمنىڭ يېنىككىنە تەۋرىتىشلىرىنى سەزدى. ئەنە مەرييەم قۇرئاننىڭ ئايەتلرىنى بوش ئاڭازدا ئوقۇماقتا. لەيلا ئۇنىڭ ھەربىر سۆزنى ئېغىزىدىن چىقارغاندا بەدىنىنىڭ يەڭىل تىترەشلىرىنى سەزمەكتە.

تۇيۇقسىز، يەردىكى ئوت - چۆپلەر گويا بىرسى يىلىتىزىدىن تارتىۋاتقاندەك يەر ئاستىغا چۆكۈپ غايىب بولدى. ئۆمۈچۈك تورلىرى سېھرىي كۈچ بىلەن تامدىن ئاجراشقا باشلىدى. قۇشنىڭ ئۇۋىسى ئۆزلۈكىدىن چۈۋۈلۇپ، چىۋىقلرى بىر - بىرلەپ

يېشلىپ كۆلبىدىن ئۇچۇپ سىرتقا چىقىپ كەتتى. كۆزگە كۆرۈنمەيدىغان ئۆچۈرگۈچ تامىدىكى رۇسچە خەتلەرنى پاكاپاكسىر ئۆچۈردى.

يەردىكى تاختايلار جايىغا قايتىپ كەلدى. لميلا كۆلبىنىڭ ئىچىدىكى ئىككى كاربۇاتنى، ياغاچ ئۈستەلنى، ئىككى دانە ئورۇندۇقنى، بۇلۇڭغا قويۇلغان چوپۇن مەشىنى كۆردى. تامىدىكى چىنە چەينەك ۋە پىيالىلەر تىزىلغان تەكچىلەرمۇ بۇرۇنقى ئورنىدا پەيدا بولغانىدى. لميلا سىرتتا توخۇلارنىڭ چۈكۈلدۈغان ئازازىنى ئاڭلىدى. يەنە ئېرىقتىكى سۇنىڭ شارقىرىغان ئازازىمۇ ئاشلىناقاتتى. كىچىك مەرييم ئۈستەلنىڭ يېنىدا ئولتۇرۇپ، كىرسىن چىراڭىنىڭ يورۇقىدا، دىمىقىدا ناخشا غىڭىشىغاچ قورچاق ئوبىناۋاتاتتى. ئۇنىڭ يۈزلىرى سلىق، پاكىز يۇيۇلغان چاچلىرى ئارقىمغا تارالغان، ھەممە چىشلىرى ساق ئىدى. لميلا مەرييەمنىڭ توغرىسىغا توغرالغان تاتلىق بەرەڭىنى شىلىم بىلەن قورچىقىنىڭ بېشىغا چاپلىشىغا قاراپ تۇردى. يەنە بىرنەچە يىلىدىن كېيىن، بۇ كىچىك قىز ھاياتتىن ھېچقانداق نەرسە تەلەپ قىلمايدىغان، باشقىلارغا ھېچقانداق ئېغىرلىقىنى چۈشۈرمەيدىغان بىر ئايالغا ئايلىنىدۇ. ئۆزىنىڭمۇ دەردى، ئازابلىرى ۋە باشقىلار تەرىپىدىن دەپسەندە قىلىنغان شېرىن چۈشلىرى بارلىقىنى ھېچكىمگە تىنمايدۇ. بۇ ئايال خۇددى دەريانىڭ ئاستىدىكى تاشقا ئوخشاش، ئۇن - تىنسىز حالدا تۇرمۇشنىڭ ئېغىرلىقىنى كۆتۈرىدۇ. بىراق، ئۇنىڭ پاك قەلبىدىكى مېھربانلىق تۇرمۇشنىڭ قاينامىلىرىدا غايىب بولماي، ئەكسىچە تېخىمۇ كۈچىيدۇ.

لميلا ئۇ قىزنىڭ كۆزىدىن رەشىد ياكى تالىمانلار بۇزمايدىغان، قورام تاشتىنىمۇ مەزمۇت، ئاخىرىدا پەقدەت مەرييەمنىڭ ئۆزىگىلا مەنسۇپ بولغان، لميلا ئارقىلىق ئەمەلگە ئاشىدىغان قىممەتلىك بىرنەرسىنى كۆردى. قىزچاق بېشىنى كۆتۈرۈپ، قورچىقىنى ئۈستەلنىڭ ئۆستىگە

قویوب، لەيالغا قاراپ كۈلۈمىسىرىدى.
— لېلا؟

لەيلا چۆچۈپ كۆزىنى ئاچتى — ده، تېز نەپەسلىنىپ ئالدىغا
قاراپ ئۆمىلىدى. تورۇستىكى شەپەرەڭ لەيالانىڭ ھەربىكتىدىن
چۆچۈپ، كۆلبىنىڭ ئىچىدە پالاقلاب قالايمىقان ئۇچقاندىن
كېيىن، دېرىزىدىن ئۇچۇپ كەتتى.

لەيلا ئورنىدىن تۇرۇپ، ئىشتىنىغا چاپلىشىپ قالغان
غازاڭلارنى قاققاندىن كېيىن، كۆلبىدىن قايىتىپ چىقتى. سىرتتا
كۈن ئولتۇرۇشقا باشلىغانىدى. شامال يەردىكى ئوتلار بىلەن
مەجنۇنتالانىڭ ئۇششاق شاخلىرىنى ھەر تەرەپكە يەلىپويتتى.

لەيلا تۈزلەڭلىكتىن ئايىرىلىشتىن بۇرۇن، مەرييم ئۇخلىغان،
تاماق بېگەن، جېلىلىنى ساقلىغان كۆلبىگە ئاخىرقى قېتىم نەزەر
سالدى. مەجنۇنتالانىڭ شاخلىرى ھەر قېتىملىق شامالدا ئۇرۇلۇپ
چۈشۈشكە باشلىغان تامغا ئۇرۇلۇپ، كۆڭۈلسىز ئاۋاز چىقىراتتى.
قاياقتىندۇر ئۇچۇپ كەلگەن قاغا كۆلبىنىڭ ئۇستىكە قونۇپ،
بىرنەرسىنى چوقۇپ ئالغاندىن كېيىن، قافىلدىغان ھالدا يەنە
ئۇچۇپ كەتتى.

— خەير — خوش، مەرييم.

لەيالانىڭ كۆز ياشلىرى مەڭزىدىن تاراملاپ چۈشۈشكە
باشلىدى. ئۇ ئارقىسىغا ئۇرۇلۇپ ئوت — چۆپلىم ئارىسىدا
بۈگۈرۈپ دېگۈدەك قايىتتى. ھەمزە تېخىچە تاش ئۇستىدە
ئولتۇراتتى. ئۇ لەيالنى كۆرۈپ، ئورنىدىن تۇردى.

— قاياتايلى، — دېدى ھەمزە، — سىزگە بېرىدىغان
بىرنەرسە بار.

لەيلا ئالدى ئىشىكىنىڭ يېنىدىكى گۈللۈكتە ھەمزەنى
ساقلىدى. ئۇلارغا چاي ئەكەلگەن بالا ئەنجۇر دەرىختىنىڭ ئاستىدا
توخۇنى قولتۇقىغا قىسقان ھالدا لەيالغا قاراپ تۇراتتى. لەيلا
باشلىرغە ھىجاب ئارتىۋالغان ئىككى ئايالنىڭ ئۆي ئىچىدىن

ئۆزىگە تارتىنغان هالدا قاراپ تۇرغانلىقىنى كۆردى. ئاياللارنىڭ بىرسىنىڭ يېشى چوڭراق، يەنە بىرسى يىگىرمە ياش ئەتراپىدا ئىدى.

ئۆينىڭ ئىشىكى ئېچىلىپ، ھەمزە بىر قولىدا بىر ساندۇقنى كۆتۈرگىنىچە چىقىپ كەلدى.
ئۇ ساندۇقنى لەيلاغا تەڭلىدى.

— جېلىلخان بۇ ساندۇقنى ئۆلۈپ كېتىشتىن بىر نەچە ئاي بۇرۇن دادامغا بېرىپتىكەن، — دېدى ھەمزە، — ئۇ دادامغا مەرييم ئۈچۈن ئوبدان ساقلاپ قويۇشنى ئېيتىپتىكەن. دادام بۇ ساندۇقنى ئىككى يىل ساقلىدى. ئۇنىڭدىن كېيىن، ئۆلۈپ كېتىشتىن ئالدىدا، بۇنى ماڭا بېرىپ، مەرييم ئۈچۈن ساقلاپ بېرىشىمنى تاپشۇرغان. لېكىن، ئۇ... سىزنىڭ خەۋىرىڭىز بولغىنىدەك بۇ يەرگە پەقەت كېلىپ باقىمىدى.

لەيلا تۇخۇم شەكىللەك شاكىلات قۇتسىغا ئوخشайдىغان تۆمۈر ساندۇقتا قارىدى. زىيتۇن رەڭگىدىكى ساندۇقنىڭ چۆرسىگە بېرىلىگەن ئالتۇن رەڭ ھەل ئاللىقاچان ئۇپراپ كەتكەندى. ساندۇقنىڭ ئىككى تەرىپى بىرئاز داتلاشقان بولۇپ، ئاغزىنىڭ ئالدى تەرىپىدە كچىكىنە ئويمان بار ئىدى. لەيلا ساندۇقنى ئاچماقچى بولدى. لېكىن، ساندۇقنىڭ ئېغىزى قۇلۇپلاقلق ئىدى.

— بۇنىڭ ئېچىدە نېمە بار؟

ھەمزە ئاچقۇچنى ئۇنىڭ ئالقىنىغا قويدى.

— دادام بۇ ساندۇقنى ئېچىپ باقىمىدى. مەنمۇ ئاچمىدىم. بۇ ساندۇقنى ئېچىش سىزگە نېسىپ بولغانىكەن، بۇمۇ ئاللاننىڭ ئورۇنلاشتۇرۇشى بولسا كېرەك.

لەيلا مېھمانخانىغا قايتىپ كەلدى. تارىق بىلەن بالىلار تېخىچە قايتىپ كەلمىگەندى.

لەيلا ساندۇقنى تىزىغا قويۇپ، كاربۇراتتا ئولتۇردى. ئۇنىڭ

كۆئىلىنىڭ بىر يېرى ساندۇقنى ئاچماسلىقنى، جېلىلىنىڭ ئېيتىماقچى بولغانلىرىنىڭ مەڭگۇ سىر بولۇپ قېلىشىنى ئۈمىد قىلدى. لېكىن، ئاخىرىدا ئۇنىڭ قىزىقىشى ھەممىنى يەڭدى. ئۇ يانچۇقىدىكى ئاچقۇچقا قولىنى ئۇزارتتى. ئۇ سەل ئىككىلىنىپ تۇرغاندىن كېيىن، ساندۇقنى ئاچتى.

ساندۇقنىڭ ئىچىدە بىر كونۋېرت، بىر كىچىك خالتا ۋە بىر سىن لېنتىسى بار ئىدى.

لەيلا لېنتىنى كۆتۈرۈپ، كۆتۈش ئۇستىلىگە كەلدى. ئوتتۇرا ياشلىق كۆتكۈچى ئۇنىڭغا مېھمانخانىدا پەقەت بىرلا سىنئالغۇ بارلىقنى، ئۇنىڭ مېھمانخانىنىڭ ئەڭ چوڭ ياتقىدا ئىكەنلىكىنى ئېيتتى. ياتاقتا مېھمان بولمىغاجقا، كۆتكۈچى لەيلانى ئۇ سىنئالغۇ قويۇقلۇق ياتاققا باشلاپ كىرىشكە ماقۇل بولدى. ئۇ يانفوندا سۆزلىشىۋاتقان، كاستۇم - بۇرۇلكا كېيىۋالغان بىر ياش بالىغا كۆتۈش ئۇستىلىگە قاراپ قويۇشنى تاپلاپ، لەيلانى ئىككىنچى قەۋەتكە باشلاپ ماڭدى.

ئۇ قولۇپنى ئېچىپ، لەيلانى ياتاققا كىركۈزدى.

لەيلا ئەتراپقا قاراشقا ئۈلگۈرمەيلا بۇلۇڭغا قويۇقلۇق تېلىپۈزۈرغا قاراپ ماڭدى. ئۇ تېلىپۈزۈرنى ئېچىپ، سىنئالغۇغا لېنتىنى سالدى. ئېكراңدا خېلى ۋاقتىقىچە سۈرەت كۆرۈنمىدى. لەيلا جېلىلىنىڭ نېمە ئۈچۈن قۇرۇق لېنتىنى مەريئەمگە بەرمەكچى بولۇپ فالغانلىقىنى چۈشىنەلمەي تۇرۇپ قالدى. بىراق، بىرئاز ئۆتكەندىن كېيىن مۇزىكا چىقىپ، ئارقىدىن ئېكراڭدا سۈرەتلەر كۆرۈنۈشكە باشلىدى. لەيلا قوشۇمىسى تۇرۇلگەن حالدا، فىلىمنى بىرنەچە منۇت دىققەت بىلەن كۆردى. ئۇنىڭدىن كېيىن، فىلىمنى توختىتىپ، ئالدىغا بىرئاز ماڭدۇرغاندىن كېيىن، يەنە قويىدى. يەنە ئوخشاش فىلىم كۆرۈندى.

كۆتكۈچى ئۇنىڭغا سوئال نەزىرى بىلەن تىكىلدى.

ئىكراڭدا قويۇلۇۋاتقىنى «ۋولتېر دىسەبىي» شىركىتىنىڭ «پىناكىيە» ناملىق، ياغاج قونچاق توغرىسىدىكى فىلىمى ئىدى،

لەيلا بۇ فيلمىنىڭ نېمە ئۈچۈن ساندۇققا سېلىنخانلىقىنى
چۈشىنمىدى.

كەچ سائەت ئالتلەر بولغاندا تارىق بىلەن بالىلار ياتاققا
قايتىپ كەلدى. ئەزىزە لەيلانىڭ ئالدىغا يۈگۈرۈپ كېلىپ، تارىق
ئېلىپ بەرگەن كېپىنەك شەكىللەك كۆمۈش حالقىنى ئۇنىڭخا
كۆرسەتتى. زالماي بولسا سىقسا ئاۋاز چىقىرىدىغان دېلىفىنى
چىڭ قۇچاقلىق ئاغانىدى.

— ئەھۋالىڭ قانداقرۇق؟ — دەپ سورىدى تارىق لىيلاقنىڭ
مۇرسىدىن نۇتۇپ.

— ياخشى، — دېدى لەيلا، — مەن ساڭا كېيىنچە ھەممىنى دەپ بېرىمەن.

ئۇلار مېھمانخانىغا يېقىن جايىدىكى بىر كاۋاپخانىغا كەچلىك تاماق يېيىش ئۈچۈن كىرىدى. كاۋاپخانىنىڭ ئىچى كىچىك، ئۇستەلننىڭ ئۇستىگە مايلىشىپ كەتكەن سولىياۋ داستىخان سېلىنغانىدى. كاۋاپخانا ئىچىنى ئىس بىر ئالغانىدى. كاۋاپ ناھايىتى يۇمشاق پىشقان، نامۇ ئىسىق ئىدى. ئۇلار تاماقتنى كېيىن كوچىنى بىردهم ئايلاندى. تارىق بالىلارغا كوچىدىكى باققالدىن ئەترىگۈل مارۋۇنىسى ئېلىپ بەردى. ئۇلار مارۋۇنىنى ئورۇندۇقتا ئولتۇرۇپ يېيىشتى. ئۇلارنىڭ ئارقىسىدىكى تاغ چوققىلىرى شەپق نۇردا قاپقارا كۆرۈنەتتى. هاۋا ئىسىق بولۇپ، چىمارنىڭ ھىدى دىماققا ئۇرۇلاحتى.

تاریق بىلەن باللار قایتىپ كېلىشتىن بۇرۇن، لميلا
سىنىڭالغۇ لېنتىسىنى كۆرۈپ بولغاندىن كېيىن، ئۆز ياتىقىغا
قایتىپ كىرىپ كونۋېرتىنى ئاچقاندى. كونۋېرتىنىڭ ئېچىدە
سىزىقلق سېرىق قەھەزگە كۆك رەڭ بىلەن يېزىلغان بىر پارچە
خەت بار ئىدى.

خهت مۇنداق يېزىلغانىدى:

1987 - يىلى، ئارسلان ئېيىنىڭ 13 - كۈنى.

قەدەرلىك مەرييم:

مەن سېنىڭ بۇ خەتنى ساق - سالامەت تاپشۇرۇۋېلىشكىنى ئۆلۈغ ئاللادىن تىلەيمەن. سېنىڭ خەۋىرىڭ بولغاندەك، مەن بىر ئاي بۇرۇن كابۇلغۇ سەن بىلەن كۆرۈشۈش ئۈچۈن بارغاندىم. لېكىن، سەن مەن بىلەن كۆرۈشۈشنى رەت قىلدىڭ. گەرچە كۆڭلۈم بېرىم بولغان بولسىمۇ، ھەرگىز سەندىن رەنجىمەيمەن. ئەگەر مەن سېنىڭ ئورنۇڭدا بولغان بولسامىمۇ چوقۇم شۇنداق قىلغان بولاتتىم. مەن سېنىڭ ماڭا بولغان مېھرىڭدىن خېلى بۇرۇنلا مەھرۇم قالدىم. بۇنىڭ ئۈچۈن مەن ئالدىڭدا ئېيىلىكمن. لېكىن، ئەگەر سەن بۇ خەتنى ئوقۇۋاتقان بولساڭ، چوقۇم مەن سېنىڭ ئىشىكىنىڭ ئالدىغا قويۇپ كەتكەن خەتنى ئوقۇغان، غايىبىتىن كەلگەن ئوق سىڭلىڭ قېشىغا كەلگەن بولىسىن. سېنىڭ شۇنداق قىلغانلىقىڭ ئۈچۈن مەن ئىنتايىن خۇشاڭ، مەرييم. ئۆزۈمىنىڭ ساڭا بىرنەچە ئېغىز سۆز قالدىرىنىڭ ئۈچۈن ئىنتايىن مىنەتدارمەن.

گەپنى قەيەردىن باشلىسام بولار؟

بىز ئاخىرقى قېتىم سۆزلىشكەندىن بۇيان، سېنىڭ بۇ داداڭ نۇرغۇن دەرد تارتتى. ئۆگەي ئاپاڭ ئەفسۇن 1979 - يىلىدىكى قوزغىلاڭدا قازا تاپتى. شۇ كۈنى، غايىبىتىن كەلگەن ئوق سىڭلىڭ نېلۇفرىنىڭ جېنىغا زامىن بولدى. مېنىڭ قەدەرلىك نېلۇفرىنىڭ مېھمانلارنى ھەيران قالدىرۇش ئۈچۈن بېشچىلاب تىك تۇرۇشلىرى ھازىرمۇ كۆز ئالدىمىدىن كەتمىيدۇ. ئاكاڭ فەرھاد 1980 - يىلى ئۇرۇشقا قاتاشتى. 1982 - يىلى سوۋېتلىكلىر ئۇنى خېلماندىنىڭ سىرتىدا ئۆلتۈرۈۋەتتى. ئۇنىڭ جەستىنى كۆرۈش ماڭا نېسىپ بولمىدى. مەن سېنىڭ بالىلىرىنىڭ بار - يوقلىقىنى بىلمىدىم. ئەگەر شۇنداق بولسا ئاللادىن ئۇلارنىڭ ئۆمرىنى تىلە. ساڭا مەن تارتقان بالا ئازابىنى كۆرسەتمەسىلىككە دۇئا قىل. ئۇلار مېنىڭ چۈشۈمگە كىرىدۇ. مەن ئۆلۈپ كەتكەن بالىلىرىنى دائىم چۈشۈمde كۆرسىمەن.

مەن سېنىمۇ چۈشەيمەن، مەرييم. سېنىڭ ئاۋازىڭنى، كۈلەڭنى سېخىنەمەن. ساڭا كىتاب ئوقۇپ بەرگەن، سەن بىلەن بىللە بېلىق تۇتقان چاغلارنى ئەسلىھەيمەن. بىز بىللە بېلىق تۇتقان چاغلار ھېلىمۇ

ئېسىڭدىمۇ؟ سەن ياخشى قىز ئىدىڭ، مەرييم. مەن ھەر قېتىم سېنى ئەسلەگىنىمە، يۇرىكمىنى نومۇس ۋە پۇشايمان قاپلايدۇ. پۇشايمان... ساڭا كەلگەندە، مەرييم، پۇشايمىنىم گويا دېڭىزدەك چوڭقۇرۇ: سەن ھېراتقا مېنى ئىزدەپ كەلگەندە، سەن بىلەن كۆرۈشمىگىنىمە پۇشايمان قىلىمەن.

ئۆزۈمىنىڭ ئىشىكىنى ئېچىپ، سېنى باشلاپ كىرمىگىنىمە پۇشايمان قىلىمەن. سېنى ئۆز قىزىم قاتاردا كۆرۈپ، سېنى بۇ جايدا ياشاشقا يول قويىغىنىمغا پۇشايمان قىلىمەن. مەن نېمە ئۆچۈن شۇنداق قىلىدىم؟ يۆزۈمىنىڭ چۈشۈپ كېتىشىدىن قورقۇپىمۇ؟ ئۆزۈمىنىڭ نامىنى قوغداش ئۈچۈنمۇ؟ بۇ نەس باسقان ئۇرۇشتا ھەممە نەرسەمدىن ئايىرلىپ، شۇنچە ئازابلىق ئىشلارنى ئۆز كۆزۈم بىلەن كۆرگەندىن كېيىن، ئۇ ئابروۇنىڭ ماڭا نېمە كېرىكى بولدى؟ ئەپسۇسکى، مەن كېچىكتىم. بەلكىم بۇلارنىڭ ھەممىسى مەندەك يۇرىكى قارىلارنىڭ تارتىدىغان جازاسىدۇر. مېنىڭ ھازىر سېنىڭ قانداق ياخشى قىز ئىكەنلىكىختى، مېنىڭ سېنىڭ داداڭ بولۇشقا ئەرزىمەيدىغانلىقىمىنى ئېيتىشتىن باشقا ئامالىم يوق. مەن سېنىڭ مېنى كەچۈرۈشۈڭنى سورايمەن. مېنى كەچۈر، مەرييم. مېنى كەچۈر. مېنى كەچۈر.

مەن سەن بىلىدىغان چاڭلاردىكىدەك باي ئەمەس. كوممۇنىستلار مېنىڭ يەرلىرىمىنىڭ كۆپ قىسىمىنى، دۇڭانلىرىمىنىڭ ھەممىسىنى تارتىۋالدى. لېكىن، خۇداغا شۇكۇر، بىر سەۋەبلىر بىلەن باشقىلارغا قارىغاندا يەنلا ئەھۋالىم ياخشى. مەن كابۇلدىن قايتىپ كەلگەندىن كېيىن، يەرلىرىمىنىڭ قالغان قىسىمىنى ساتالىدىم. ساڭا تەللۇق مىراسنى شۇنىڭ ئېچىگە قاتتىم. سېنىڭ كۆرگىنىڭدەك، ئۇ چوڭ بايلىقىمۇ ئەمەس. لېكىن، ھەرھالدا ساڭا ئازراق ياردىمى تېكىپ قالار. (مەن يەنە ئۇ پۇلارنى دولارغا ئالماشتۇرۇش پۇرستىگىمۇ ئېرىشتىم. مېنىڭچە مۇشۇنداق قىلغىنىم توغرا. جۇنكى، بىزنىڭ پۇللىرىمىزغا نېمە قىسمەت يېتىدىغانلىقىنى ئاللا ئۆزى بىلدى.)

مەن سېنىڭ بۇ قىلغىنىمى خاتا چۈشىنىپ قالماسىلىقىڭنى ئۇمىد قىلىمەن. مەن ھەرگىز مۇ سېنىڭ مېنى كەچۈرۈشۈڭنى پۇل بىلەن سېتىۋالماقچى ئەمەس. سېنىڭ مېھرىڭنى پۇل بىلەن سېتىۋالغىلى بولمايدىغانلىقىنى مېنىڭ چۈشىنىدىغانلىقىمغا ئىشىنىشىڭنى ئۇمىد قىلىمەن. مەن پەقەت ساڭا بۇرۇتلا منسۇپ

بولغان ھەققىڭنى بىرمەكچىمەن. مەن سەن ئۈچۈن بىر مەسئۇلىيەتچان دادا بولالىدىم. بىلكىم ئۆلۈش ئالدىدا بولسىمۇ مەسئۇلىيەتىمىنىڭ ئازراق بىر قىسىمىنى بولسىمۇ ئادا قىلىش ئارزوئىم بار.

توغرا، ئۆلۈم. مەن ساڭا تەپسلاتانى چۈشەندۈرۈپ سېنى بىئارام قىلغۇم يوق. لېكىن، مېنىڭ ساناقلىق كۈنۈملا قالدى. دوختۇرنىڭ ئېيتىشچە، يۈرىكىم ئاجىزلاپ كېتىپتۇ. مەندەك بىر ئاجىز بەندىگە ئۆلۈم كۆرۈنۈپلا تۈرىدۇ.

مەرييم، سەن مۇشۇ خەتنى ئوقۇغاندىن كېيىن، گەرچە مەن ساڭا نامەردىك قىلغان بولساممۇ، سېنىڭ ماڭا رەھىم قىلىشىڭنى، يۈرىكىڭنى ئېرىتىپ، مەندەك بىر داداڭنى يوقلاپ كېلىشىڭنى ئۆمىد قىلىمەن. سېنىڭ مېنىڭ ئىشىكىمنى يەنە بىر قېتىم چېكىشىڭنى، ئۆزۈمىنىڭ يەنە بىر قېتىم ساڭا ئىشىك ئېچىپ، سېنى باغرىمغا بېسىش پۇرسىتىگە ئېرىشىشىمنى چىن قەلبىمىدىن تىلىمەن، قىزىم. بۇ ئۇمىدىلىرىمنىڭ گويا مېنىڭ يۈرىكىمەك ئاجىز، ئەمەلگە ئېشىش ئېھتىماللىقى تۆۋەن ئىكەنلىكى ماڭا مەلۇم. لېكىن، مەن ساقلايمەن. سېنىڭ ئىشىكىمنى قېقىشىڭنى كوتىمەن.

ئاللا ساڭا ئۇزاق ۋە باياشتات تۇرمۇش ئاتا قىلسۇن، قىزىم. ئۆلۈغ ئىگىم ساڭا ساغلام، چىرايلىق پەرزەنتىلەرنى بەرسۇن. مەن ساڭا بېرەلمىكەن خۇشاللىق، تىنچلىق، ئۆزۈڭگە ئەزەلدىن مەنسۇپ بولۇشقا تېگىشلىك ئىجتىمائىي ئورۇن ئاتا قىلسۇن.

ئامان بول.

مەن سېنى ئۆلۈغ ئىگەمنىڭ قولغا تاپشۇرۇدۇم.
سېنىڭ مۇھەببىتىڭگە ئەرزىمەيدىغان داداڭ جىلىل.

تارىقلار مېھمانخانىغا قايىتىپ كەلدى. باللار بىر دەم ئوينىخاندىن كېيىن، ئۇيقولغا كەتتى. لېيلا تارىققا خەت توغرۇلۇق سۆزىلەپ بىرگەندىن كېيىن، كىچىك خالىتىدىكى پۇلنى ئېلىپ ئۇنىڭغا كۆرسەتتى. تارىق لەيلانىڭ مەڭزىدىكى ياشلارنى سۈرتتى. ئۇنىڭ يۈزىگە سۆيۈپ، ئۇنى باغرىغا باستى.

ئەللىك بىرىنچى باب

2003 - يىلى ئاپريل

قۇرغاقچىلىق ئاياغلاشتى. ئۆتكەن يىلى قىشتا ئاخىر تىزغا كەلگۈدەك قار ياغدى. بىرنەچىه كۈندىن بېرى يامغۇر توختىماي يېغىۋاتاتتى. كابۇل دەرياسىغا سۇ كېلىپ، ئەتىيازدىكى كەلકۈن سۇلىرى «تىستانك» بازىرىنى يۇتۇپ كەتتى. كوچىلار يەنە بىر قېتىم پاتقاۋاچىلىق بولۇپ ئاياغلار لايغا چىلاشتى. ماشىنلارنىڭ چاقلىرى ئازگاللارغا پېتىپ قالدى. لىق ئالما قاچىلانغان ئېشەك هارۋىلىرى يامغۇر سۇلىرىنى ئەتراپقا چاچرىتىپ كېتىۋاتاتتى. بىراق، ھېچكىممۇ پانقاقتىن زارلانمىدى. ھېچكىممۇ يوقالغان «تىستانك شەھرى» ئۇچۇن كۆڭلىنى يېرىم قىلىمىدى. كىشىلەر: «بىز بۇرۇنقى يېشىللەققا پۇركەنگەن كابۇلغان تەشنا» دېيىشەتتى.

لەيلا باللىرىنىڭ ئارقا هوپلىدا يۈگۈرۈپ ئوبىناشىلىرىغا زوقلىنىپ قاراپ تۇرۇپ كەتتى. ئۇلار دېھماز اڭغا جايلاشقان بۇ ئىككى ئېغىزلىق ئۆيىنى ئىجارە ئالغانىدى. هوپلىدا بىر تۈپ ئانار دەرىخى بىلەن قويۇق ئۆسکەن ئازغان گۈللىرى بار ئىدى. تارىق تامىلارنى سۇۋاپ، هوپلىنىڭ ئۆتتۈرسىغا سىيرلىغۇچ، ئىلەڭكۈچ ياسىدى. زالماينىڭ ئۇچكىسى ئۇچۇن كىچىككىنە بىر ئېغىلمۇ ياساپ بەردى. زالماي تارىقنى دوراپ چېچىنى ئالدۇرۇۋەتتى.

زالماي بىلەن بىلەن بابالۇ ئايىتىنى ئوقۇشنى ئەمدى تارىق ئۇستىگە ئالغانىدى. ئەزىزەنىڭ چاقلىرى يامغۇردا تۈزلىنىپ قالغانىدى، ھەر قېتىم بېشىنى سىلكىگەندە چېچىدىكى يامغۇر سۇيى زالماينىڭ يۈزلىرىگە چاچرايتتى.

زالماي ئالته ياشقا كىرىش ئالدىدا تۇراتتى. ئۇلار ئۆتكەن
ھەپتە ئەزىزەنىڭ ئون ياشقا كىرىگەن تۈغۈلغان كۈنىنى
تەبرىكلىپ، ئۇنى كىنۇخانىغا ئاپارادى. «تىتانيك» فىلىمىنى
كىنۇخانىدا ئوچۇق - ئاشكارا كۆرۈش كابۇللۇقلارغا ئاخىر
نىسىپ بولغاندى.

- تېز بولۇڭلار بالىلىرىم. بولمىسا كېبىن قالىسىلەر، -
دەپ چاقىرىدى لەبلا ئۇلارنىڭ چۈشلۈك تامىقىنى قەغەز خالتىغا
سالغاچ. ھازىر ئەتىگەن سائەت سەككىز بولغان، لەيلا سائەت
بەشتىلا ئورنىدىن تۇرۇپ كەتكەندى. ئەزىزە ئۇنى بامدات
نامىزىغا ئويغانقانىدى. بۇ ناماز ئەزىزەگە مەريەمنى ئەسلىتەتتى،
رەھىمىسىز ۋاقت ئۇنىڭ مەرييم توغرۇلۇق ئەسلاملىرىنى
خۇددى ياۋا ئوتىنى يۈلۈپ تاشلىغاندەك ئۇنىڭ قەلبىدىن
يوقىتىۋەتكۈچە، ئۇنىڭ مەريەمگە يېقىن تۇرىدىغان يولى
ئىكەنلىكى لەيلاغا ئاييان ئىدى.

نامازدىن كېيىن لەيلا كارىۋاتقا قايتا چىقىپ ياتتى. تارىق
ئۆيدىن سىرتقا ماڭغاندا ئۇ يەنە ئۇييقۇغا كەتكەندى. ئۇ تارىقنىڭ
ئۆزىنىڭ مەڭزىگە سۆيىگىنىنى غۇۋا ئېسىگە ئالدى. تارىق
فرانسييەنىڭ بىر خەير - ساخاۋەت تەشكىلاتنىڭ مىناalarنىڭ
زىيانكەشلىكىگە ئۇچرىغانلارنى سۈئىي پۇت - قول بىلەن
تەمنىلەشكە مەسئۇل شۆبىسىدىن خىزمەت تاپقانىدى.
زالماي ئەزىزەنىڭ ئارقىسىدىن قوغلاپ ئاشخانىغا يۈگۈرۈپ
كردى.

- ئىككىڭلار دەپتەر، قىرىنداشلىرىڭلارنى ئالدىڭلارمۇ؟
كتابىڭلارنىچۇ؟

- ماۋۇ يەردە، - دېدى ئەزىزە سومكىسىنى ئېچىپ
كۆرسىتىپ. ئەزىزەنىڭ دۇدۇقلاشلىرى بارغانسېرى ئازلاشقا
باشلىغانىدى.

- ئۇنداق بولسا ماڭايلى.

لەيلا بالىلارنى ئىشىكتىن چىقىرىپ، قۇلۇپنى ئەتتى. ھاۋا

سالقىن بولسىمۇ، بۈگۈن يامغۇر ياغمىغانىدى. كۆپكۆڭ ئاسماندا بىر پارچىمۇ بۈلۈت كۆرۈنمىتتى. ئۇلار بىر - بىرىنىڭ قوللىرىنى تۇتۇشقان حالدا ئاپتوبىوس بېكىتىگە قاراپ ماڭدى. كۆچىلار ئاللىقاچان ئۈچ چاقلىق هارۋا، تاكسى، بىرلەشكەن دۆلەتلەر تەشكىلاتنىڭ يۈك ماشىنىلىرى ۋە جىپلار بىلەن تولغانىدى. ئۇيىقولرى تولۇق يېشىلمىگەن تىجارەتچىلەر دۇكانلىرىنىڭ تۆمۈر ئىشىكلەرنى ئېچىشىۋاتاتتى. سېغىز كەمپۈت ۋە تاماكا ساتىدىغانلار ئاللىقاچان تىجارىتىنى باشلىۋەتكەن، تۇل ئاياللار بولسا كۆچىنىڭ دوقمۇشىدا ئولتۇرۇپ، ئۆتكەن - كەچكەنلەردىن پۇل تىلىمەكتە ئىدى..

كابۇلدا ھەر كۈنى دېگۈدەك ئۆزگىرىش بولۇپ تۇرۇۋاتاتتى. كىشىلەر ئۆيلىرىنىڭ ئالدىغا كۆچەت تىكىپ، كونىراپ كەتكەن ئۆيلىرىنى سىرلاپ، يېڭى ئۆيلەرنى سېلىش ئۈچۈن پىشىش خىشلارنى توشۇيتتى. هويلىلىرىغا ئېرىق ۋە قۇدۇقلارنى قازاتتى. دېرىزە تەكچىلىرىدە گۈل تەشتەكلىر قاتار تىزىلغانىدى. يېقىندا تېخى تاريق لەيلا ۋە بالىلارنى يېڭىدىن رېمونت قىلىنغان بابۇر باقچىسىغا ئاپاردى. شۇنچە يىللاردىن كېيىن، كابۇلنىڭ كوچا دوقمۇشىدا راۋاب، دۇتار، گارمۇن ۋە تەمبۇرنىڭ ئاۋازى، ئەممەد زاھىرىنىڭ كونا ناخشىلىرى ياخىراشقا باشلىدى.

لەيلا ئاتا - ئانىسىنىڭ بۇ ئۆزگىرىشلەرنى ئۆز كۆزى بىلەن كۆرۈشىنى نەقەدەر ئارزو قىلاتتى. ئەپسۇسکى كابۇل خۇددى جېلىلىنىڭ خېتىگە ئوخشاشلا تولىمۇ كېچىكىپ توۋا قىلغانىدى. لەيلا بالىلار بىلەن بىلە بىر كۆچىدىن كېسىپ ئۆتمەكچى بولغاندا، «جاھان كەزگۈر» ماركىلىق بىر ماشىنا ئۇلاردىن قول يەتكۈدەك يىراقلىقتىن يولدىكى يامغۇر سۈيىنى ئۇلارنىڭ ئۇستبېشىغا چاچرىتىپ ئۆتۈپ كەتتى. قورقۇپ يۈرىكى ئاغزىغا تىقىلغان لەيلا بالىلىرىنى ئارقىسىغا تارتتى. ماشىنا ئىككى قېتىم ئۇنلۇك ئاۋازدا سىگنال بىرگەندىسىن كېيىن، كۆچىدىن ئۇچقاندەك قايرىلىپ كۆزدىن غايىب بولدى.

لەيلا باللىرىنىڭ قولىنى مەھكەم تۇتقىنىچە ماشىنىنىڭ ئارقىسىدىن غەزەپ بىلەن قاراپ تۇردى. مىلىتارىستارلىرىنىڭ كاتىتىباشلىرىنىڭ كابۇلغا قايىتىپ كېلىشىگە يول قويۇلدى. لەيلانىڭ ئاتا - ئانسىنى ئۆلتۈرگەن قاتىللار ئەمدىلىكتە گۈللەر بىلەن ئورالغان ئېسىل ئۆبىلەرە ئۆلتۈرۈشىدۇ. ئۇلار ئەمدىلىكتە ئۇ منىستىرلىقنىڭ منىستىرى، بۇ منىستىرلىقنىڭ مۇئاۋىن منىستىرى دېگەن ئەمەللەرگە ئېرىشىپ، ئۆزلىرى ۋېيران قىلغان مەھەللەرە دېرىزىسىدىن ئوق ئۆتىمەيدىغان ماشىنلارنى ھەيدەپ يۈرۈشىدۇ. مانا بۇ رېئاللىق لەيلانىڭ غۇزىپىنى قولغايتتى.

بىراق، لەيلا ئۆزىگە ئۆزىنىڭ قارشىلىق ۋە ئۆچمەنلىكىنىڭ قولى بولمايدىغانلىقىغا ۋەدە قىلغانىدى. مەريەممۇ ئۇنىڭ بۇنداق بولۇشنى خالىمايتتى. ئەگەر مەريەم ھايات بولغان بولسا: «ئۇنىڭ نېمە زۆرۈرىسىنى؟ بۇنداق قىلىشىنىڭ نېمە پايدىسى، لەيلا؟» دېيىشى ئېنىق ئىدى. شۇڭا، لەيلا ئۆزى ئۈچۈن، تارىق ئۆچۈن، ئۆزىنىڭ باللىرى ئۈچۈن ئالدىغا قاراپ مېڭىشنى قارار قىلدى. يەنە مەريەم ئۆچۈنمۇ شۇنداق قىلماقچى بولدى. لەيلا مەريەمنى دائىم چۈشىدە كۆرەتتى. ئۇ ئاللىقاچان ئۆتمۈشنى ئارقىسىغا تاشلاپ، ئالدىغا قاراپ ماڭدى. چۈنكى، ئۇنىڭ قولىدىن كەلگۈسىگە ئۇمىد بىلەن قارىماقتىن باشقا ئىش كەلمەيتتى.

زامان تىزىنى ئېگىپ، بىر قولىدا ۋاسكېتبولنى يەرگە ئۇراغاج، مەيداننىڭ ئەترابىدا ئولتۇرغان بىر توب ئوغۇل باللارغا توب ئويناش قائىدىلىرىنى چۈشەندۈرۈۋاتاتتى. باللارنىڭ ھەممىسىنىڭ ئۆچىسىدا ئوخشاش تەنھەركەت كىيمى. بىر توپىنى قولتۇقىغا قىسىپ باللارغا بىرئەرسىلەرنى دەۋاتقان زاماننىڭ كۆزى لەيلاغا چۈشۈپ قالدى. ئۇ لەيلاغا قاراپ، قولىنى پۇلاڭشتىپ ۋارقىرىدى:

— سالام، مۇئەللەيم ساھىب!

لەيلا قولىنى پۇلاڭشتىپ، ئۇنىڭ سالىمنى ئىلىك ئالدى. دارىلەتىماننىڭ شەرقىي تېمىنى بويلاپ ئالما كۆچەتلرى قاتار تىكىلگەندى. لەيلا جەنۇب تەرەپتىكى تام پۇتوشى بىلەنلا يەنە بىرئەچە رەت كۆچەت تىكىشنى پىلانلىدى.

ھوپىدا يېڭى ئىلەڭگۈچ، يېڭى تورنىك ۋە بالىلار ئوينايىدیغان سىيرىلغۇچلار بار ئىدى. لەيلا ئىشىكى ئېچىپ بىناغا كىرىپ كەتتى.

ئۇلار دارىلەتىماننىڭ ئىچى ۋە سىرتىنى يېڭىدىن سىرلاپ چىققانىدى. تارىق بىلەن زامان ئۆيەرنىڭ تورۇسلىرىدىكى تۆشۈكلىرىنى ئېتىپ، تاملارنى سۇۋاپ، دېرىزلىرىنى ئالماشتۇرۇپ، بالىلار ئۇخلايدىغان يەرگە گىلەملىرنى سالدى. ئۆتكەن يىلى قىشتا لەيلا بالىلارغا بىرئەچە كارۋات، ياستۇق ۋە يۈڭ ئەدىياللارنى سېتىۋالدى. ئۇ يەنە چوپىۇن مەشىمەنى سېتىۋېلىپ، ھەممە ئۆيگە بىردىن ئورناتتى. بىر ئاي بۇرۇن، كابۇلنىڭ «ئانىس» گېزىتى ئۇلار توغرۇلۇق خەۋەر باستى. مۇخbir يەنە زامان، تارىق، لەيلا ۋە دارىلەتىماندىكى بىررقانچە بالىنىڭ سۈرىتىنىمۇ گېزىتكە چىقارغانىدى. لەيلا گېزىتىكى خەۋەرنى ئوقۇۋاتقاندا، ئۆزىنىڭ بالىلىق چاغلىرىدىكى دوستلىرى گىتى بىلەن خاسىنانى ئەسلىدى.

«گىتى بىلەن ئىككىمىز يىگىرمىگە كىرگۈچە تۆت - بەش بالا تۇغۇپ بولىمىز. لېكىن، سەن لەيلا، بىزدەك قاپاقباشلار پەخىرلەنگۈدەك ئادەم بولىسىەن. خۇدايم بۇيرۇسا، بىر كۈنلەرەد گېزىتىنىڭ بىرنىچى بېتىدە سۈرىتىڭنى كۆرۈشكە نېسىپ بولىدىغانغا ئىشەنچىم بار» دېگەندى ئۇلار.

گەرچە لەيلانىڭ سۈرىتى باش بەتتە بولمىسىمۇ، خاسىنانىڭ پەرىزى توغرا بولۇپ چىقتى.

لەيلا ئىككى يىلىنىڭ ئالدىدا مەريم بىلەن بىلە ئەزىزەنى زامانغا تاپشۇرغان كارىدورغا قاراپ ماڭدى. شۇ ۋاقتىتا ئەزىزەنىڭ قوللىرىنى ئۆزىنىڭ قولىدىن قانداق ئاجراتقانلىقى لەيلانىڭ

تېخىچە يادىدا بار ئىدى. ئۇ مۇشۇ كارىدوردا يېشىنى ئەزىزەگە كۆرسەتمەسىلىڭ ئۇچۇن كۈچىنىڭ بارىچە يۈگۈرگەن، مەرىيەم بولسا ئۇنىڭ ئارقىسىدىن چاقىرغانىدى. ئەزىزەنىڭ ئېچىنىشلىق يىغا ئاۋازى ھېلىمۇ لمىلانىڭ قۇلاق تۈۋىدىن كەتمەيتتى. كارىدورنىڭ تاملىرى ئەمدىلىكتە ھەر خىل دىنازاۋۇر، قورچاقلار ۋە بامىياندىكى بۇددالارنىڭ رەسىملەرى بىلەن بېزەلگەندى. كارىدورنىڭ يەنە بىر تەرىپىدە دارىلىئىتامىدىكى بالىلارنىڭ سىزغان رەسىملەرى چاپلاغان بولۇپ، ئۇ رەسىملەرنىڭ كۆپ قىسىمدا تانكىلارنىڭ ئۆينىڭ ئۇستىدىن بېسىپ ئۆتۈۋاتقان، ئەرلەرنىڭ ئاپتومات ئېتىۋاتقان ھالىتى ۋە ئۇرۇش كۆرۈنۈشلىرى تەسۋىرلەنگەندى. رەسىملەرنىڭ بەزىلىرىدە پاناھلىق لაگېرىدىكى چېدىرلارمۇ سىزىلغانىدى.

لەيلا كارىدوردىن قايىرلىدى. بالىلار سىنىپنىڭ سىرتىدا ئۇنى ساقلاۋاتاتتى. بېشىغا ياغلىق ئارتىۋالغان قىزلار، پاکىز قىرىلغان بېشىغا دوپىپا كىيىۋالغان ئوغۇللار لەيلانى كۆرۈش بىلەن ئۇنىڭ ئالدىغا يۈگۈرۈپ كېلىشتى. ئۇلار لەيلانى چۆرىدىگىنچە بىر - بىرىنى ئىتتىرىشىپ، ئاۋازىنى قويۇۋېتىپ، بەس - بەستە چۈرقىرىشاشتى. قوللىرىنى لەيلاغا سوزۇپ، ئۇنىڭ دىققىتىنى ئۆزىنگە تارتىماقچى بولۇشتاتتى. بەزىلىرى لەيلانى «ئانا» دەپمۇ چاقىرشاتتى.

لەيلا بالىلارنى قاتار تىزىلدۈرۈپ، سىنىپقا باشلاپ كىردى. تارق بىلەن زامان بۇ سىنىپنى ئىككى قوشنا ئۆينىڭ ئوتتۇرسىدىكى تامنى بۇزۇپ ياساپ بىرگەندى. سىنىپنىڭ ئاستىغا ياتقۇزۇلغان خىشلار كونا ۋە سۇنۇپ كەتكەن، ۋاقتىنچە بېرىزىپتەن پالاس سېلىپ قويۇلغانىدى. لېكىن، تارق ئۇلارغا ئۆزىنىڭ پات يېقىندا پولغا يېڭى سېمۇنت بىلەن خىش ياتقۇزۇپ بېرىدىغانلىقىنى، ئۇستىگە گىلەم سېلىپ بېرىدىغانلىقىنى ئېيىتىپ ۋەده قىلغانىدى. ئىشىكىنىڭ ئۇستىگە تۆت بۇرجەڭ تاختاي مىخلانغان بولۇپ، زامان تاختايىنى قۇم قەغەز بىلەن

سلىقلاشتۇرۇپ، ئاق سىر بىلەن سىرلاپ، ئۈستىگە تۆت مىسرا شېئىر يېزىپ قويدى. بۇ شېئىر زاماننىڭ «ئافغانستانغا ياردەم قىلغان پۇللار كەلمەيدۇ. دۆلەتنى قايىتا قۇرۇش باسقۇچىنىڭ سۈرئىتى ناھايىتى ئاستا، ھۆكۈمەتتە چىرىكلىشىش ئېغىر. تالبىانلار يەنە قايىتا تەشكىللەنىۋېتىپتۇ. ئۇلار قايىتىپ كېلىپ قىساس ئالىدۇ. دۇنيا يەنە ئافغانستاننى ئۇنتۇپ قالىدۇ» دەپ ۋابساۋ اتفانلارغا بەرگەن جاۋابى ئىدى.

زاماننىڭ يازغان شېئىرى ھافىزىنىڭ غەزەللەرىدىن ئارىيە ئىدى:

يۈسۈف قايىتىپ كەلسە كەنانغا، قايغۇرمائىلار،
گۈلىستانلار ئايلانسا خارابىلىككە، قايغۇرمائىلار.
كەلكۈن كېلىپ سۇ باسىسا بۇ ئەلمنى،
نوھ ئەلەيھىسسالام باشلاپ ماڭار، قايغۇرمائىلار.

لەيلا سىنىپقا كىرىپ كەلدى. بالىلار ئورۇنلىرىدا ئولتۇرۇپ،
كتابلىرىنى ۋاراقلىخاچ، بىر - بىرى بىلەن پىچىرلىشىۋاتاتنى.
ئەزىزە يېنىدىكى پارتىدا ئولتۇرغان قىزغا پاراڭ قىلىۋاتاتنى.
ئارىدىن بىرسى قدغەزدىن ياسالغان بىر ئايروپىلاننى سىنىپنىڭ
يەنە بىر تەرىپىگە قارىتىپ ئۇچۇردى.

— بالىلار، پارسچە كىتابىچىلارنى ئېچىڭىلار، — دېدى لەيلا قولىدىكى كىتابىنى ئۈستەلگە قويۇپ.
بالىلار كىتابلىرىنى ۋاراقلاشقا باشلىدى. لەيلا دېرىزىنىڭ يېنىغا كېلىپ، مەيداندا توب ئېتىشنى مەشق قىلىۋاتقان بىر توب ئوغۇللارغا قارىدى. يىراقتىن كۆرۈنۈپ تۇرغان تاغنىڭ ئارقىسىدىن ئەتىگەنلىك قۇياش كۆتۈرۈلۈشكە باشلىغانىدى.
ۋاسكېتىبول گارىنىڭ تۆمۈرلىرى، ئىلەڭگۈچىنىڭ زەنجىرلىرى،
زاماننىڭ بويىنىدىكى پۇشتەك ۋە ئۇنىڭ يېڭىدىن ئەينەك سېلىنغان كۆزئەينىكى قۇياش نۇردا پارقىراپ تۇراتتى.

لەيلا ئالقىنىنى دېرىزە ئىينىكىگە يېقىپ، كۆزىنى يۇمدى.
قۇياشنىڭ هارارتى ئۇنىڭ يۈزىگە ئۇرۇلۇۋاتتى.
ئۇلار كابۇلغۇ قايتىپ كەلگەندە، لەيلا تالبىانلارنىڭ مەرييەمنى
قەيدرگە كۆمگەنلىكىنىڭ خەۋىرىنى ئالالمائى كۆپ ئازابلاندى. ئۇ
مەرييەمنىڭ قەبرىسىنى يوقلاپ، قەبرە يېنىدا بىردهم
ئولتۇرۇشنى، قەبرىسىگە گۈل قويۇپ قويۇشنى شۇ قەدەر ئۇمىد
قىلغانىدى. لېكىن، ھازىر بۇلار لەيلا ئۇچۇن بەربىر ئىدى.
چۈنكى، مەرييەم ھەرقاچان لەيلا بىلەن بىللە، ئۇنىڭ روھى
يېڭىدىن سىرلانغان تامىلارنىڭ ئارىسىدا، بالىلارنى ئىسسىق
ساقلالىدىغان ئەدىياللاردا، ياستۇقلاردا، كىتابلاردا، قەلەملەرde
ئىدى. مەرييەم يەنە ئاشۇ بالىلارنىڭ كۈلکىسىدە، ئەزىزەنىڭ
ناماذا ئوقۇغان ئايەتلەرىدە، ئەڭ مۇھىمى ئۇ لەيلانىڭ قەلبىدە،
ئۇنىڭ يۈزىگە چۈشكەن پارلاپ تۇرغان قۇياشنىڭ هارارتىدە بار
ئىدى.

لەيلا بىرسىنىڭ ئۆزىنىڭ ئىسىمىنى چاقىرىۋاتقانلىقىنى
ھېس قىلدى. ئۇ ئارقىسىغا بۇرالدى. ئۇ ئەزىزە ئىدى.
— ئاپا، نېمە بولدىڭىز؟

ستىپىنىڭ ئىچى تىمتاسلىققا چۆمدى. بالىلارنىڭ كۆزلەرى
ئۇنىڭغا تىكىلگەندى.

لەيلا ئەزىزەنىڭ سوئالىغا جاۋاب بەرمەكچى بولدى - يۇ،
تۇيۇقسىز كۆڭلى ئىلىشىپ، قولى بىلەن ئۆزىنىڭ گېلىنى
تۇتتى. ئەزىزە ئۇنىڭ جاۋاب بېرىشىنى كۆتتى. لېكىن، لەيلا يەنە
ئورنىدىن مىدىرىلىمىدى.
— ئاپا؟

— قوزام — دېدى لەيلا كۈلۈمسىرەپ، — مەن ھېچ نەرسە
بولمىدىم. مېنىڭ ئەھۋالىم ياخشى. ناھايىتى ياخشى.
لەيلا ئۇستەلگە قاراپ ماڭدى.

لەيلا تاريق بىلەن بالىلارغا خۇش خەۋەرنى يەتكۈزگەندىن
بېرى، كەچلىك تاماق ۋاقتىدا ئىسىم تېپىش ئويۇنى ئويناش

ئۇلارنىڭ كۈندىلىك ئادىتىگە ئايىلانغانىدى. ئۇلار ئۆزلىرى تاپقان ئىسىملار توغرۇلۇق تالاش - تارتىش قىلىشاشتى. تارىق مۇھەممەد دېگەن ئىسىمنى ياخشى كۆرەتتى. زالماي يېقىندا «خاسىيەتلەك ئادەم» فىلىمىنىڭ سىنىڭلۇغۇ لېنتسىنى كۆرگەندى. ئۇ ئافغانلىق ئوغۇل بالىغا نېمە ئۈچۈن كىلارك دەپ ئىسىم قويۇلمايىدۇغانلىقىنى چۈشەنمەيتتى. ئەزىزە «ئامان» دېگەن ئىسىمنى ھەدەپ ماختاۋاتاتتى. لەيلا «ئۆمەر» دېگەن ئىسىمنى ياقتۇردى. لېكىن، بۇ ئويۇن پەقەت ئەرلەرنىڭ ئىسىمى توغرۇلۇقلار بولاتتى. چۈنكى، ئەگەر بوقاڭ قىز تۇغۇلسا، ئۇنىڭغا نېمە دەپ ئىسىم قويۇشنى لەيلا ئاللىقاچان قارار قىلىپ بولغانىدى.

بۇ كىتاب ئامېرىكا «دەريا مەنبەسى» نەشرىياتىنىڭ 2007 - يىلى 10 - ئاي 1 -
نەشري، 2007 - يىلى 10 - ئاي 1 - باسمىسىغا ئاساسمن تەرجىمە ۋە نەشر
قىلىنىدى.

本书根据美国“河源”出版社2007年10月第1版，2007年10月
第1次印刷本翻译出版。

بۇ كىتاب خالىد ھۆسەيننىڭ ئىجارتى بوبىچە چىقىرىلدى

پارلاپ تۇرغان مىڭ قۇياش

ئاپتوري: خالىد ھۆسەين (ئامېرىكا)
ئىنگلېزچىدىن تەرجىمە قىلغۇچى: نۇرنىسا قۇربان
مەسئۇل مۇھەممەدىرى: ئىلدانه ئابدۇرپەم
ياردەمچى مۇھەممەدىرى: گۈلشەھر نېھەمت
مەسئۇل كورېكتوري: ئايگۈل ھاشم
مۇقاۋىسىنى لايىھەلگۈچى: مۇقادىدەس دىلشاھات
نەشر قىلىپ تارقاتقۇچى: شىنجاڭ خەلق نەشرىياتى
تېلېفون: 0991 - 2827472
ئادرىسى: ئۇرۇمچى شەھىرى جەنۇبىي ئازادىق يولى 348 - نومۇر
پۇچتا نومۇرى: 830001
باشقۇچى: بېيىجىڭ شۇنچىڭ رەڭلىك مەتبەئەچىلىك چەكلەك شەركىتى
ساتقۇچى: شىنجاڭ ئۇيغۇر ئاپتۇنۇم رايونلۇق شىنخۇا كىتابخانىسى
فورماتى: 880 × 1230 1/32 مىللەمبىتر
باسما تاۋىقى: 15.5
نەشري: 2013 - يىلى 7 - ئاي 1 - نەشري
باسمىسى: 2013 - يىلى 7 - ئاي 1 - بېسىلىشى
تسوازى: 1 - 3000
كتاب نومۇرى: 9 - 16869 - 228 - 7 - ISBN 978 -
باھاسى: 42.00 يۈەن